

नागरीप्रचारिणी पत्रिका

अर्थात्

प्राचीन शोधसंबंधी त्रैमासिक पत्रिका

[नवीन संस्करण]

भाग १०—अंक १—२



संपादक

हामहोपाध्याय रायबहादुर गौरीशंकर हीरानंद ओझा

काशी नागरीप्रचारिणी सभा द्वारा प्रकाशित

वर्ष १९८६]

[मूल्य प्रति संख्या ३०]

विषय-सूची

विषय

- १—ज्योतिषत्रय में जगन्नेहिता में भारतीय इतिहास [लेखक—श्री काशीप्रसाद जायसवाल, एम० ए०, निर्वासिताधीश ... १
- २—अथर्वी हिंदी प्रांत में राम-नवम-सुद्ध [लेखक—रायबहादुर श्री हीरालाल, बी० ए० ... १५
- ३—पृथ्वीराज-राय का निर्माण-काल [लेखक—महामहोपाध्याय रायबहादुर श्री गौरीशंकर हीराचंद प्रोक्ता ... २६
- ४—आमेर के कछवाहा और राव पणन तथा राव कीर्तन का समय [लेखक—श्री हरिचरणसिंह चंदान ... ३०
- ५—पुराने सिक्कों की कुछ बातें [लेखक—श्री नाननप्रसाद पांडेय ... ३६
- ६—हिंदी साहित्य के इतिहास के अप्रकाशित परिच्छेद [लेखक—श्री भास्कर रामचंद्र भालेराव ... ८०
- ७—रवींद्रनाथ ठाकुर [लेखक—श्री नलिनीमोहन आन्याल, आरा-तत्त्व-रत्न, एम० ए० ... १११
- ८—कौटिल्य-काल की कुछ प्रमाणें [लेखक—श्री सोपान दास-दर तामस्कर, एम० ए० ... १०१
- ९—प्राचीन आर्यावर्त और उसका प्रथम सम्राट् [लेखक—श्री जयशंकर प्रसाद ... १२५
- १०—वर्तमान हिंदी में संस्कृत शब्दों का ग्रहण [लेखक—महामहोपाध्याय श्री गिरिधर शर्मा चतुर्वेदी ... १२५
- ११—मरहठ शिविर [लेखक—श्री सिवदत्त शर्मा ... २१३
- १२—उच्चारण [लेखक—श्री केशवप्रसाद मिश्र ... २४६
- १३—कविराज घोषी और उनका पंचदूत [लेखक—श्री बलदेव उपाध्याय, एम० ए० ... २५७
- १४—करहिया कौ रायसौ [लेखक—श्री उपेन्द्रशरण शर्मा ... २७१
- १५—पुराणों के महत्त्व का विवेचन [लेखक—रायबहादुर श्री पंड्या वैजनाथ, बी० ए० ... २८१
- १६—बिहारी-सतसई की प्रतापचंद्रिका टीका [लेखक—पुरोहित श्री हरिनारायण शर्मा, बी० ए० ... ३२३
- १७—आचार्य कवि केशवदास [लेखक—श्री पीतांबरदत्त बड़-थवाल, एम० ए० ... ३४६
- १८—साहित्यिक व्रजभाषा तथा उसके व्याकरण की सामग्री [लेखक—श्री जगन्नाथदास रत्नाकर, बी० ए० ... ३६६
- १९—सामाजिक उन्नति [लेखक—श्री इंद्रदेव तिवारी, एम० ए० ... ३६७
- २०—बालीद्वीप में हिंदूवैभव [लेखक—श्री हीरानंदशास्त्री, एम० ए० ... ४०७
- २१—वाल्सल्यरस [लेखक—श्री अयोध्यासिंह उपाध्याय ... ४१३
- २२—कौटिलीय अर्थशास्त्र का रचनाकाल [लेखक—श्री कृष्णचंद्र विद्यालंकार ... ४४७
- २३—ककुत्स्थ [लेखक—राय कृष्णदास ... ४६७

नागरीप्रचारिणी पत्रिका.

अर्थात्

प्राचीन शोधसंबंधी त्रैमासिक पत्रिका

[नवीन संस्करण]

भाग १०—संवत् १।

श्री एरतरगच्छीय ज्ञान मन्दिर, जयपुर



श्री एरतरगच्छीय ज्ञान मन्दिर, जयपुर

संपादक

महामहोपाध्याय रायवहादुर गौरीशंकर हीराचंद श्रोभा

—१०—

काशी-नागरीप्रचारिणी सभा द्वारा प्रकाशित

लेख-सूची

विषय	पृ० सं०
(१) ज्योतिषग्रन्थ संग्रह-हिता में भारतीय इतिहास [लेखक— श्रीकाशीप्रसाद जायसवाल, एम० ए०, विद्यामहोदधि]	१
(२) धवधी हिंदी प्रात में राम-रावण-युद्ध [लेखक—राय- बहादुर श्री हीरालाल बी० ए०] ...	१५
(३) पृथ्वीराज-राज्ञे का निर्माण-काल [लेखक—महामहो- पाध्याय रायबहादुर श्री गौरीशंकर हीराचंद श्रोता]	२६
(४) आमेर के फ़तवाहा और राव पजून तथा राव कीलहण का समय [लेखक—श्री हरिचरणसिंह चौहान]	६७
(५) पुराने सिक्कों की कुछ बातें [लेखक—श्री छोचनप्रसाद पांडेय]	७६
(६) हिंदी साहित्य के इतिहास के अप्रकाशित परिच्छेद [लेखक—श्री भास्कर रामचंद्र भालेराव]	८७
(७) रवींद्रनाथ ठाकुर [लेखक—श्री नलिनीमोहन सान्याल, भाषा-तत्त्व-रत्न, एम० ए०]	१११
(८) कौटिल्य-काल की कुछ प्रथाएँ [लेखक—श्री गोपाल दामोदर तामस्कर एम० ए०]	१४१
(९) प्राचीन आर्यावर्त और उसका प्रथम सम्राट् [लेखक—श्री जयशंकर प्रसाद]	१५५
(१०) वर्तमान हिंदी में संस्कृत शब्दों का ग्रहण [लेखक— महामहोपाध्याय श्री गिरिधर शर्मा चतुर्वेदी]	१६५
(११) मरहटा शिविर [लेखक—श्री शिवदत्त शर्मा]	२३३
(१२) उच्चारण [लेखक—श्री केशवप्रसाद मिश्र]	२४६
(१३) कविराज धोयी और बनका पचनदूत [लेखक—श्री बलदेव उपाध्याय एम० ए०]	२५६
(१४) करहिया का समय [लेखक—श्री उपेंद्रशरण शर्मा]	२७०
(१५) पुराणों के महत्त्व का विवेचन [लेखक—रायबहादुर श्री पंड्या बैजनाथ बी० ए०] ...	२८१
(१६) बिहारी-सतसई की प्रतापचंद्रिका टीका [लेखक—पुरोहित श्री हरिनारायण शर्मा बी० ए०]	३२६

(१७) आचार्य कवि केशवदास [लेखक—श्री पराशरदास अग्रवाल, एम० ए०]	१४६
(१८) साहित्यिक प्रजन्म, तथा उसके व्याकरण की व्याख्या [लेखक—श्री जगन्नाथदास 'रत्नाकर' वी० ए०]	१६६
(१९) सामाजिक उन्नति [लेखक—श्री इन्द्रदेव तिवारी एम० ए०]	१८७
(२०) बाली द्वीप में हिंदू वैश्व [लेखक—श्री श्रीरामदास भारती एम० ए०]	१७७
(२१) वात्सल्यरस [लेखक—श्री शशिव्यासिंह उपाध्याय]	१९३
(२२) कौटिलीय अर्थशास्त्र का रचना काल [लेखक—श्री हज्ज्याचंद्र विद्यालंकार]	१४७
(२३) ककुत्स्थ [लेखक—शाय कृष्णदास]	१६७
(२४) विहारी-सतसई-संबंधी साहित्य [लेखक—श्री जगन्नाथदास रत्नाकर, वी० ए०]	१७३
(२५) श्री खारवेल प्रशस्ति और जैन धर्म की प्राचीनता [लेखक—श्री काशीप्रसाद जायसवाल]	१८६
(२६) हाड़ा वंश के विकास पर विचार [लेखक—श्री हरिचरण सिंह चौहान]	१०३
(२७) कालिदास की प्रतिष्ठा और उनके समय तथा ग्रंथ-रचना-क्रम संबंधिनी विवेचना पर एक नवीन दृष्टि [लेखक—श्री राम-कुमार चौधे एम० ए०, एल० टी० (काशी), एम० ए० (कलकत्ता), एम० आर० ए० एस० (लंडन)]	१११
(२८) स्त्री-शिक्षा [लेखिका—श्रीमती अन्नपूर्णा देवी]	१३३
(२९) लंका की स्थिति पर विचार [लेखक—श्री हरिचरणसिंह चौहान]	१५३
(३०) आधुनिक हिंदी नाटक [लेखक—श्री देवेन्द्रनाथ शुक्ल एम० ए०]	१६७
(३१) वीर निर्वाण संवत् और जैन काल-गणना [लेखक श्री मुनि कल्याणविजय]	१८५

शुद्धि-पत्र

पुराणों के महत्व का विवेचन

इस लेख के प्रूफ सशोधन में कुछ अशुद्धियाँ रह गई हैं। उनमें से प्रधान ये हैं —

पृष्ठ	पक्ति	अशुद्ध	शुद्ध
२६३	१६	समय समय	समय समय पर
२६५	७, १०	या	और
२६६	७, १०, २५	"	"
२०१	३	Portions	Portion
३०५	२०	होने	होये
३११	५, २६	या	और
३१४	१७, १८	२४०००	१८०००
३१५	१४	२३०००	२५०००
	१५	श्लोक संख्या	श्लोक संख्या } २३०००
२१८	१२	१०५००	१०७००

कहीं गार्गीय स ० है।

महासहोपाध्याय विन्ध्येश्वरीप्रसादजी की कृपा से काशी संस्कृत कालेज की पूरी प्रति (नं० १२२) मिली । उस पोली के ग्रंथ-नाम बृहद्-गर्ग-विरचित-ज्योतिषसंहिता है । गण्डारकर इंस्टिट्यूट भांडागार (पूना) में एक प्रति है (नं० ५४०) पर इसमें युगपुराणवाले पत्रे गायब हैं ।

ग्रंथ का रचना-काल

वराहमिहिराचार्य ने अपनी बृहत्संहिता में गर्गसंहिता से अवतरण दिए हैं, और यों कहना चाहिए कि ज्योतिष विषयक बहुत सी बातें, देशों की चर्चा, आदि गर्ग के ढंग पर ही उन्होंने की हैं । यह सरसरी तौर पर मेरे देखने में आई । वराहमिहिर में उस ग्रंथ के पुराने होने में संदेह नहीं है । शकों के राज्य तक का इतिहास दिया हुआ है । शकों के बाद के राज्यों का हाल इसमें नहीं है, तथा शकों का हाल इस तरह पर दिया है कि जैसे आख से देखा हो । वरन् एक जगह तो ऐसा लिखा है कि अमुक बात 'मौखिक सुनी (जनश्रुत)' है अर्थात् गर्ग ने या लेखक ने उसे सुनकर लिखा । शकों का राज्य चौर उसके साथ ही घोर अवर्षण तथा दुष्काल का वृत्तांत देकर युगपुराण पूरा हो जाता है । इससे जान पड़ता है कि यह ग्रंथ ईसाई संवत् के ४०-५० पहले का है अथवा यों कहिए कि जिस सामग्री से युगपुराण की रचना हुई वह मूल सामग्री २००० वर्ष पहले की है ।

ग्रंथ लक्षण

युगपुराण की भाषा प्राकृतमिश्रित है । ग्रंथ के मूल की भाषा चाहे प्राकृत ही रही हो या संस्कृत-प्राकृत-मिश्र रही हो । इतिहास विषय इसमें संक्षेप और सचाई से वर्णित है । मगध साम्राज्य का मूल रूप से इतिहास है । पाटलिपुत्र स्थापना से आरंभ करके अग्निमित्र के वंश के समय में शकों का आना तथा अग्निमित्र-काल

के पहले यवन राजा का पाटलिपुत्र तक धावा करना, तथा कुछ ऐसे यवन (Greek) राजाओं के नाम देना जिनका कहीं भी वर्णन नहीं है, सिर्फ सिक्कों से आधुनिक ऐतिहासिक उनका नाम जानत हैं, एवं सिन्धु नदी पर (मालवा में) शकों का राज्य करना आदि अन्यत्र-अलभ्य वृत्तांत इसमें दिए हुए हैं ।

पाठ-संस्करण

युगपुराण में बहुत सन्नेप से पूर्व तीन युगों के वर्णन के बाद तीसरे युग के अंत में महाभारत के नायकों की चर्चा-पुरस्सर महारानी कृष्णा की मृत्यु के साथ कलि का आरंभ माना है । यहाँ से लेकर प्रायः अंत तक का पाठ मैं कलकत्ता और काशी की प्रतियों* के आधार पर ठीक करके देता हूँ । एशियाटिक सोसाइटी की प्रति को (क), बनारस कालेज की प्रति को (ख) तथा डा० कर्न की प्रति के अवतरणों को (ग) के संकेत से लक्षित करता हूँ । यदि किसी सज्जन का अन्य कोई प्रति मिले तो पाठांतर मुझे सूचित करने की कृपा करे या स्वयं छाप दे । मेरी प्रतियाँ विलकुल शुद्ध नहीं हैं ।

शंकर और रुद्र के संवादरूप में युगपुराण है ।

[§१ कलि का प्रारंभ]

- (१) द्रुपदस्य सुता कृष्णा देहांतरगता मही ॥
- (२) ततो न रक्षये वृत्त इव(१) शाते नृपमडने ।
- (३) भविष्यति कलिर्नाम चतुर्थ पश्चिम युग ॥
- (४) तत कलियुगस्यातो (० दौ) परीच्छिज्ज[न]मेजय ।
- (५) पृथिव्यां प्रथित श्रीमानुत्पत्स्यति न सशय ॥

* कलकत्ता पु० पत्र १०३ । काशी पु० पत्र ६३ से ।

(२) शाते (ग) = शाते (क)

(३) यह पंक्ति (क) में नहीं है ।

(४) कलियुगस्यातो (ग), ० म्याते (ग) ० जनमेजय (क), (ख),

(५) (क) शशय

- (६) सोपि राजा द्विजैः(ः) सार्द्धं विरोधमुपधास्यति ।
 (७) दारविप्रकृतामर्षः कालस्य वशमागतः ॥

[§२ पाटलिपुत्र की स्थापना]

- (८) ततः कलियुगे राजा शिशुनागात्मजो वर्ला ।
 (९) उदधी (० र्था) नाम धर्मात्मा पृथिव्यां प्रथितो गुणैः ॥
 (१०) गंगातीरे स राजर्षिर्दक्षिणे न महावरे ।
 (११) स्थापयेन्नगरं रम्यं पुष्पारामजनाकुलं ॥
 (१२) तेथ (तत्र) पुष्पपुरं रम्यं नगरं पाटलीसुतम् ।

[§३ पुष्पपुर की चिरजीविता]

- (१३) पञ्चवर्षसहस्राणि स्थास्यते नात्र संशयः ॥
 (१४) वर्षाणां च शताः पञ्च पञ्चसंवत्सरास्तथा ।
 (१५) मासपञ्चमहोरात्रं मुहूर्त्ताः पञ्च एव च ॥

[§४ पुष्पपुर में राजा शालिशुक और “धर्मविजय”]

- (१६) तस्मिन् पुष्पपुरे रम्ये जनराजा शताकुले ।
 (१७) ऋतुक्षा कर्मसुतः शालिशूको भविष्यति ॥

- (७) (क) मर्ष
 (८) शिशुनागात्मजो (ख), (ग)
 (९) उदधीर्नाम (ग)
 (१०) दक्षिणे समानाना चरो (ग), (क)
 (११) नगरे (क), नगरे रम्ये पुष्पो राम जन संयुतं (ख)
 (१२) तेथ (क, ख) प्राकृत-पन का द्योतक है । मालूम होता है कि मूल था तथ = तत्र । (ग) तेऽथ पुष्पपुरे रम्ये नगरे पाटलीसुते ।
 (१३) स्थास्यते (क, ग)
 (१४) इस और १५ वीं पंक्ति में प्राकृत ढंग है । वर्षाणां वर्षताः (ख) संवत्सरो (ख)
 (१५) ०रात्रा (ख)
 (१६) रम्य जनशजा (ग, क) रम्ये जनराजा (ख)
 (१७) ऋतुक्षा—(ग), ऋतुक्षः (ख)

- (१८) स राजा कर्मसूतो दुष्टात्मा प्रियविग्रह ।
 (१९) खराष्ट्रमर्दते घोर धर्मवादी अधार्मिक ॥
 (२०) स ज्येष्ठभ्रातर साधु केतिति (केतनि?) प्रथित गुणै
 (२१) स्थापयिष्यति मोहात्मा विजय नाम धार्मिकम् ॥

[§५ पुष्पपुर पर यवन-चढाई]

- (२२) तत साकेतमाक्रम्य पचालान्मथुरा तथा ।
 (२३) यवना दुष्टविक्रान्ता () प्राप्स्यन्ति कुसुमध्वज ॥
 (२४) तत पुष्पपुरे प्राप्तं कर्दमे प्रथिते हिते ।
 (२५) आकुला विषया सर्वे भविष्यन्ति न सशय ॥
 (२६) श(स्त्र)दु(द्रु)म-महायुद्ध तद् (तदा) भविष्यति पश्चिम ।

[§६ कलि के अत में देश की दशा]

- (२७) अनार्याश्चार्यधर्माश्च भविष्यन्ति नराधमा ।
 (२८) ब्राह्मणा () क्षत्रिया वैश्या शूद्राश्चैव युगक्षये ।
 (२९) समवेपा () समाचारा भविष्यन्ति न सशय ।
 (३०) पापद्वैत्र समायुक्ता नरास्तस्मिन् युगक्षये ।
 (३१) स्त्रीनिमित्तं च मित्राणि करिष्यन्ति न सशय ।
 (३२) चीरवल्कलसवीता जटावल्कलधारिण ।

- (१८) कर्मसूतो (सब में)
 (१९) मर्दने (र), घेरो (क) की जगह चेय (र)
 (२०) केतिति पाठ सय में है । पाली कित्तेति सं० केतति ।
 (२२) पञ्चाला माथुरा (क, र), (ग) का पाठ ऊपर दिया गया है ।
 (२३) यवना (र), ० ध्वजा (क)

* कलि का अत पहले १००—१२० वर्ष विक्रम संवत् से पूर्ण माना गया है । आगे देखिए ।

- (२७) अनार्याश्चार्यधर्माश्च (क)
 (२८) चेय (ग)
 (२९) समवेपा समाचारा (क)
 (३०) चीरी० सवाता (क)

- (३३) भिक्षुका वृषला लोके भविष्यन्ति न संशयः ।
 (३४) त्रेताग्निवृषला लोके होष्यन्ति लघुविक्रियाः ।
 (३५) ऊंकारप्रथितैर्मन्त्रैः() युगांतं रामुपस्थितं ।
 (३६) आग्निकार्ये च जप्ये च अग्निके च दृढव्रताः ।
 (३७) शूद्राः कलियुगस्यान्ते भविष्यन्ति न संशयः ।
 (३८) भोवादिनस्तथा शूद्रा[] ब्राह्मणाश्च[] र्ववादिनः ।
 (३९) स[]वेशा() समाचारा भविष्यन्ति न संशयः ।

[५७ धर्ममीत का धन दुहना और चन्दनों का मध्य
 देश से वापिस जाना]

- (४०) धर्ममीत-तमा वृद्धा जनं भोच()न्ति निर्भवाः ।
 (४१) यवना ज्ञापयिष्य()ति [नश्येरन्] च पार्थिवाः ।
 (४२) मध्यदेशे न स्थास्यन्ति यवना युद्धदुर्मदा ।
 (४३) तेषामन्योन्य-संभाव() भविष्यति न संशयः ।
 (४४) आत्मचक्रोत्थितं घोरं युद्धं परमदारुणं ।

[५८ साकेत के राजा और मगध की दशा]

- (४५) ततो युगवसात्तेषां यवनानां परिचये ।
 (४६) स[]केते सम्राजानो भविष्यन्ति महाबलाः ।

- (३३) वृषका (क)
 (३४) हाष्यन्ति (ख)
 (३६) अग्निकार्ये च जप्ये च (क)
 (३८-३९) (ख) में है, (क) में नहीं । समावेश पाठ पुस्तकों में है ।
 (४१) नश्येरन् (क), (ख)
 (४२) मध्ये (क), मध्यं (ख), (ग)
 (४३) संभाव (ख), संभावा (क), (ग), भविष्यति (क),
 (ख) भविष्यन्ति (ग)
 (४४) दारुणां (क)
 (४५) परिचये (क), (ख), परिचयं (क)
 (४६) संकेते (क) (ग), सकेते (ख)

- (४७) लोहिता[द्रे]स्तथा योधैर्योधा युद्धपरिचिता ।
 (४८) करिष्यन्ति पृथिवीं शून्या रक्तघोरा सुदारुणा ।
 (४९) ततस्ते मगवा कृत्स्ना गङ्गासीना () सुदारुणा ।
 (५०) रेक्तपात तथा युद्ध भविष्यति तु पश्चिम ।
 (५१) अ[१]ग्निवैश्यास्तु ते सर्वे राजानो (०न) कृतविमहा ।
 (५२) क्षय यास्यान्त युद्धेन यधैपामाश्रिता जना ।

[९९ शकों का आगमन]

- (५३) शकानां च ततो राजा ह्यर्थलुब्धो महाबल ।
 (५४) दुष्टभावश्च पापश्च विनाशो समुपस्थिते ।
 (५५) कलिंग शत-राजार्थे विनाश वै गमिष्यति ।
 (५६) केचद्रकण्डे (१) शबलैर्विलुपन्तो गमिष्यति ।
 (५७) कनिष्ठास्तु हता () सर्वे भविष्यन्ति न सशय ।

[९१० प्रथम शक राज्य का अंत]

- (५८) विनष्टे शकराजे च शून्या पृथिवी भविष्यति ।
 (५९) पुष्पनाम तदा शून्य () [वी]भत्स () भवति [वत] ।
 (६०) भविष्यति नृप कश्चिन्न वा कश्चिद् भविष्यति ।

(४७) लोहितादौ० (क), ०द्रे (ख), योधैर् (क) में नहीं है ।
 युद्ध परीक्षिता (ख)

- (४८) पृथिवी शून्या (क)
 (४९) मागधा (क), कृत्स्ना (क)
 (५०) (क) सुध = युद्ध (ख)
 (५०) ०मश्रिता (क)
 (५३) ह्यर्थलुब्धो महाबल (क)
 (५५) कलिंग० (ख), ०गा० (क), (ग), ०राजार्थ (ख),
 (ग) राजार्थ (क)
 (५६) केचद्रकण्डे (क), (ग), कोपेडुकडं (ख) विलुपन्तो (ख)
 (५८) शकराजे (ग), ०राज्ये (क), (ख)
 (५९) पुष्पनामान तदा शून्य वीभत्स भवति च त (क), भवति वत,
 (ख) भावता वत ।

[§११ स्लेच्छ राजागण]

- (६१) ततो (५) रणो धनुमूलो भविष्यति महाबलः ।
 (६२) अस्लाटो लोहिताक्षेति पुष्यनामं [ग]मिष्यति
 (६३) सर्वे ते नगरं गत्वा शून्यमासाद्य [स]र्वतः ।
 (६४) अर्थलुब्धाश्च ते सर्वे भविष्यन्ति महाबलाः ।
 (६५) ततः स स्लेच्छ आस्लाटो रक्ताक्षो रक्तवस्त्रधृत् ।
 (६६) जनमादाय विवशं परमुत्सादयिष्यति ।
 (६७) ततो वर्णास्तु चतुरः स नृपो नाशयिष्यति ।
 (६८) वर्णाधःवस्थितान् सर्वान् कृत्वा पूर्वाव्यवस्थि[तान्] ॥
 (६९) आस्लाटो लोहिताक्षश्च विपत्स्यति सवान्धवः ।
 (७०) ततो भविष्यते राजा गोपालोभास-नामतः ॥
 (७१) गोपा[लः] तु ततो राज्यं भुक्त्वा संवत्सरं नृपः ।
 (७२) पुष्पके चाभिसंयुक्तं ततो निधनमेष्यति ॥
 (७३) ततो धर्मपरो राजा पुष्यको नाम नामतः ।
 (७४) सोपि संवत्सरं राज्यं भु[क्त्वा] निधनमे(ष्य)ति ।

- (६१) ०रणौ धनु० (ख)
 (६२) आस्ला (ज्ञा?) ये (ख) गामिष्यति (क), (ख).
 (६३) अन्त्यशब्द पर्वतः पुस्तकों में है ।
 (६४) अर्थलुब्धा ० (क)
 (६५) आस्लाटो (क), ०स्तूजौ (क),
 (६६) ०त्स्यादये० (क),
 (६८) वर्णाध० (क), कृत्वा सर्वे पूर्वा (क); (ख). पूर्वा की जगह
 पूर्वमा (ख).
 (६९) आप्राप लोहिताक्षश्च विपत्सवोवधः । (क). आस्लाटोहि ०ता-
 क्षश्च विपत्स्यति सवान्धवः । (ख).
 (७०) ०भामनामतः (क); ०नाम नामतः (ग).
 (७१) गोपालं तु (क) गोपाल (ग).
 (७२) पुष्यके (क), (ख); "पुष्यक" (ग).
 (७३) नाम-नामतः (क).
 (७४) भुक्त्वा पुस्तकों में, प्राकृत है ।

- (७५) तत सविलो राजा अनरण्यो महाबल ।
 (७६) सोपि वर्षत्रय मुक्त्वा पश्चान्निधनमेष्यति ।
 (७७) ततो विक्रयशा कश्चिद्ब्राह्मणो लोकविश्रुत ।
 (७८) तस्यापि त्रीणि वर्षाणि राज्यं दुष्टं भविष्यति ।

[§१२ पुष्पपुर और राजा अग्निमित्र]

- (७९) ततः पुष्पपुर () स्या [त] तथैव जनसकुल ।
 (८०) भविष्यति वीर (र-) सिद्धार्थ(र्थ-) प्रसवोत्सवसकुल ।
 (८१) पुरस्य दक्षिण पार्श्वे वाहनं तस्य दृश्यते ।
 (८२) हयानां द्वे सहस्रे तु गजवाहस्तु (क)ल्पतः ।
 (८३) तदा भद्रपाके देशे अग्निमित्रस्तत्र कीलके ।
 (८४) तस्मिन्नुत्पत्स्यते कन्या तु महारूपशालिनी ।
 (८५) तस्या (अ)र्थे स नृपो घोरं विग्रहं ब्राह्मणैः सह ।
 (८६) तत्र विष्णुवशाद्देहं विमो[क्ष्य]ति न सशय ।
 (८७) तस्मिन्नुद्वे महाघोरे व्यक्तिक्रान्ते सुदारुणे ।
 (८८) अ[ग्नि]मित्रैश्चस्तदा राजा भविष्यति महाप्रभु ।
 (८९) तस्यापि विंशद्वर्षाणि राज्यं स्फोटं भविष्यति ।
 (९०) [अग्नि]मित्रैश्चस्तदा राजा प्राप्य राज्यं महेन्द्रवत् ।
 (९१) भीमे शरर(शवर?)-सघातैर्विग्रहं समुपेक्ष्यति ।

- (७५) सविलो (क) “सविल” (ग) स विपुलो (ख) अनरण्यो (ख)
 (७६) पुष्पपुरस्यात (क), ०स्या (ख)
 (८०) भविष्यति वीर सिद्धार्थ (क) भवेद्दीर सिद्धार्थ (ख)
 (८२) कल्पत पुस्तके मे ।
 (८३) (ग) ‘ भद्रपाक ’ “अग्निमित्र” (ग), आपेमित्र (क)
 आमेमित्र (ख)
 (८५) घोरं विग्रहं (ग)
 (८६) तत्र वि—ग्रहादेः (क) विमोक्षति (क), (ग)
 (८६) स्फीते (क)
 (९०) आप्तेवेत्य ० (क) महोदयत् (क)
 (९१) भीमौ शररमेध्यते (क)

(६२) ततः शरर(शवर?)-संधोरे प्रवृत्ते स महावले ।

(६३) वृषकोटे (टि)ना स नृपो मृत्युः समुपयास्यति ।

[§१३ आग्निवैश्य (आग्निमैत्र्य) राजाओं का अंग और देश की दशा]

(६४) ततस्तस्मिन् गते काक्षे महायुद्धं [सु]दारुणे ।

(६५) शून्या वसुमती घोरा स्त्रीप्रधाना भविष्यति ।

(६६) कृषिं नार्यः करिष्यन्ति लाङ्ग[लक]र्णपाणयः ।

(६७) दुर्लभत्वान्मनुष्याणां क्षेत्रेषु धनुयोधनाः ।

(६८) [विश]द्भार्या दशो या (वा) भविष्यन्ति नरास्तदा ।

(६९) प्रक्षीणाः पुरु[षा] लोके दिक्षु सर्वासु पर्वसु ।

(१००) ततः संवातशो नार्यो भविष्यन्ति न संशयः ।

(१०१) आश्चर्यमिति पश्यन्तो [दृष्ट्वा] धो(०धः)पुरुषाः स्त्रियः ।

(१०२) स्त्रियो व्यवहरिष्यन्ति ग्रामेषु नगरेषु च ।

(१०३) नराः स्वस्था भविष्यन्ति गृहस्था रक्तवानसः ।

[§१४ सातुराज]

(१०४) ततः सातुवरो राजा ह(ह)त्वा दण्डेन मेदिनी(म्) ।

(१०५) व्यतीते दशमे वर्षे मृत्युं समुपयास्यति ।

(६२) ततः शरर स छोरे प्रवृत्ते समुदावले (क). महावले शायद महाहवे की जगह हो ।

(६३) वृषपातेन (ख). मृत्युः (क)

(६४) ततस्मिन् (क). सदारुणे (पुस्तक में)

(६६) कृषीकार्यं ० लान्लो वण पाणयः (क). लाङ्गलोवर्ण-पाणयः (ख)

(६७) मनुष्यानां ० धनुयोधाना (क).

(६८) विसद् भार्या दशो या भवि ० (क); विशद् ० (ख)

(६९) पुरुषं (क), (ख).

(१००) ततः संवातशो नार्यो (क).

(१०१) दृष्टा (पुस्तक में)

(१०२) नराः स्वस्था ० गृहस्था (क)

(१०४) सातु ० (क); सातु (ख).

(१०५) व्यतीते (क)

[§१५ सिमा पर शको का उपद्रव]

- (१०६) तत' प्रनष्टचारित्रा स्वकर्म्मोपहता प्रजा ।
 (१०७) करिष्यन्ति चका(-शका) घो[रा] बहुलाश्च इति
 श्रुति ।
 (१०८) चतुर्भाग तु [ग]स्त्रेण नाशयिष्यन्ति प्राणिनां ।
 (१०९) हरिष्यन्ति शका पोश (कौश? तेषां ?) चतुर्भाग
 स्वक पुर ।
 (११०) तत प्रजायां शोप्रायां तस्य राज्यस्य परिच्छयात् ।

[§१६ दुष्काल और महामारी]

- (१११) देवो द्वादशवर्षाणि अनावृष्टि करिष्यति ।
 (११२) प्रजानाश गमिष्यन्ते दुर्भिक्षभयपीडिता ।
 (११३) तत पापक्षते लोके दुर्भिक्षे रोमहर्षणे ।
 (११४) भविष्यति युगस्यान्त सर्वप्राणिविनाशन ।
 (११५) जनमारस्ततो घोरो भविष्यति न सशय ।

इसके बाद वर्णन है कि किस किस मङ्गल में अवर्षण से कैसा
 कष्ट रहा । यह वर्णन देते हुए अध्याय समाप्त हो जाता है ।

ये यवन कौन थे ?

ईसवी सदी से कोई २०० वर्ष पूर्व देमेत्रिय (Demetrius)
 नाम का यवन राजा हुआ जो काबुल से पश्चिम, धरुस में, राज्य
 करता था । उसे ग्रीक ऐतिहासिकों ने “भारतीयों का राजा”

- (१०७) चका (ख), घोरो (क), (ग), इतिश्रुत (क)
 (१०८) शास्त्रेण (क) शास्त्रेण (ख) नाशयिष्यति (ग)
 (१०९) पोश (क), (ख)
 (११०) शोप्राया (ग) राज्या (ख)
 (१११) देवो द्वादशवर्षाणि (क)
 (११२) पापक्षते (क) दुर्भिक्षे (क)
 (११४) विनाशाना (क)
 (११५) जन्मार० (क)

कहा है। उसी के बारे में वहाँ लिखा हुआ है कि जब उसको मूल देश वैक्त्रिया (बल्ख) में उसको अपने आदमी बिगड़ गए और गृहयुद्ध मच पड़ा तो देमित्रिय अपने देश को भारत से वापस चला गया। स्पष्ट है कि यही राजा सौर्यों के अंतकाल और शुंग-राज्य (पुष्यमित्र—बृहस्पति मित्र के राज्य) के आदि में आया था जिसे यहाँ धर्षसीत कहा है और जो आत्मचक्रोत्थित युद्ध के कारण मध्यदेश छोड़ वापस गया। इसके अफसरों को तसालूद्धा: कहा है अर्थात् वे तसालों के बड़े अफसर थे। तसाल ग्रीक में खजाने को कहते हैं अर्थात् ये उस समय के बकशी या कलेक्टर साहब थे जिनका अल्ल देश में बच रहा।

यवनराज का पटने की ओर आता श्रीखारवेल के शिलालेख से भी साबित होता है, और उसका साकेत घेर लेना पुष्यमित्र की सभा के व्याकरण भाष्यकार पतंजलि के अल्लू यवनसाकेत उदाहरण से भी विदित है।

म्लेच्छ राजा

केवल सिक्कों से ही कुछ यवन राजाओं के नाम विदित हैं। इनके विषय में और कोई दूसरा लेख नहीं है। इनके सिक्के काबुल और पंजाब से मिलते हैं। इनमें से एक का नाम अमिनट (Amyntas) है। गर्गसंहिता में इसका नाम अम्लान्ट या आसलान्ट जान पड़ता है। दूसरा मुद्रांकित नाम (Appolophanes) अपोलोफान है, इसी का रूपांतर गोपालोभास (ग० सं०) जान पड़ता है। ऐसे ही मुद्रागत Peukelaos (प्युकैल) और जिओल (Ziolos) नाम हैं। पुष्यक शायद प्युकैल की जगह हो या न हो पर सबिल जिओल से बहुत मिलता जुलता है। ये इंडोग्रीक के नाम से इतिहास में लिखे जाते हैं। इनका समय १५०—१०० ई० पूर्व माना जाता है। देमित्रिय के सिक्के संस्कृत और ग्रीक अक्षरों में पंजाब में पाए गए हैं।

अग्निमित्र का वंश

साकेत में अग्निमित्र के पिता पुष्यमित्र शुंग के वंशज राज्य करते थे यह बात अयोध्या के धनमित्रनाले शिलालेख से साबित है।

राजा शालिशूक

पुराणा के अनुसार यह राजा मौर्यवंश में अशोक के बेटे सुयश अथवा कुनाल का पुत्र था। इसके बड़े भाई सप्रति ने जैनधर्म को खूब फैलाया। मालूम पड़ता है कि शालिशूक ने इसकी नकल की। अशोक ने अपने शिलालेख में कहा है कि मेरे बेटे और पोते 'धर्मविजय' की स्थापना करे। शालिशूक के बारे में यहाँ गार्गसंहिता में लिखा है कि यह अधार्मिक मोहात्मा राजा धर्मविजय नाम की स्थापना करनेवाला हुआ, अर्थात् इसने अवैदिक धर्म चलाया।

पाटलिपुत्र का कर्म हित

'हित' (मेड या पुश्ता) के अर्थ का पता मनु (८—२७४) के ग्रामघाते हिताभंगे वाले कानून से लगता है। कर्म का पुश्ता पिछले साल की सुदार्ड में यहाँ पटने के दक्खिन माग में निकला है। १४ फुट की मिट्टी की मोटी दीवार है। साल के लाठों से जकड़ी हुई है। यही शहरपनाह थी। इस पर शत्रु आदि यत्र ररे हुए थे। (अ० २४, अर्धशास्त्र कौटिलीय)। अब भी इस दीवार के मोर्चे खुदकर बाहर हुए हैं जिनमें शस्त्र पाए गए हैं। इसी दीवार पर लड़ाई हुई जिसमें यवनों को हारकर पीछे हटना पड़ा।

कलि का शेष भाग

जैसे यहाँ यवनराज्य कलिशेष में लिखा है वैसे ही वायुपुराण (८६। ३८८—६०) में भी लिखा है। यवन विक्रम सवत् से कोई १५० या १०० वर्ष पूर्व यहाँ जमे थे। इससे कलिशेष १५०-१०० वि० पूर्व हुआ। मनु ने (१। ६६—७०) १२०० वर्ष कलि का माना है। श्रीकृष्ण की मृत्यु (यहाँ कृष्ण द्रौपदी की मृत्यु)

से महापद्म तक १००० होते हैं। पुराणों में भी साफ लिखा है कि परीक्षित के अभिषेक से बारह सौ वर्ष तक कलि का काल है।* इससे जान पड़ता है कि २०० पूर्व विक्रम के लगभग कलि-शेष माना गया। फिर पीछे जब समय लौटता नहीं देखा तो कलि को विक्रम तक माना और फिर कलिक तक, जो पाँचवीं सदी में हुए।†

* वचनों को J. B. O. R. S III. P 254 में मैंने उद्धृत कर दिया है।

† Indian Antiquary July, 1917. में मैंने कलिकराज के प्रादुर्भाव का संवत् वैन ग्रंथों से दिया है।

(२) अवधी हिंदी प्रांत में राम-रावण-युद्ध

[लेखक—रायबहादुर श्री हीरालाल वी० प०]

वाचू श्यामसुंदरदास ने अपने 'हिंदी भाषा का विकास' नामक ग्रंथ में लिखा है—“प्राचीन अर्धमागधी” की स्थानापन्न अवधी भाषा है जिसे कुछ विद्वानों ने ‘पूर्वी हिंदी’ भी नाम दिया है। अवधी के अंतर्गत तीन मुख्य बोलियाँ हैं—प्रवरी, बघेली और छत्तीसगढ़ी। अवधी और बघेली में कोई अंतर नहीं है, बघेलखंड ही में बोली जाने के कारण अवधी का नाम बघेली पड़ गया है। छत्तीसगढ़ी पर मराठो और उडिया का प्रभाव पड़ा है इस कारण वह अवधी से कुछ बातों में भिन्न हो गई है।” यह सर जार्ज प्रियर्सन की भारतीय भाषा-निरूपण प्रथावली के आधार पर लिखा गया है। प्रियर्सन साहब ने अपनी प्रथावली की भूमिका में एक मानचित्र दिया है उसका कुछ भाग यहाँ दिया जाता है। इस मानचित्र में संयुक्त प्रांत और मध्य प्रदेश तथा मध्यभारत के कुछ राज-वाड़े यथा बघेलखंड और बुंदेलखंड दिखाए गए हैं और जिस प्रकार की हिंदी इन प्रांतों में बोली जाती है उनकी सीमा इंगित कर दी गई है। इस लेख का सब पूर्व हिंदी बोलनेवाले विशेष कर अवधी भाषी प्रांत से है। इसके उत्तरी छोर पर अयोध्या और दक्षिणी छोर पर अमरकंटक है जो बघेलखंड के अंतर्गत है। अमरकंटक के परे छत्तीसगढ़ का प्रांत है जो प्राचीन काल में महाकाशिल कहलाता था और जिममें दहकारण्य फैला हुआ था। अवधी भाषा कुछ कर्कश है और कई लोगों को उजड़पन और प्रामाण्यता पूर्ण जान पड़ती है। नीचे लिखी बानगी को परत देखिए—‘‘बाकन क घर मा कघा होति रहै। उन गाँव भर का न्याता टोन रहै। सुसुवैन मा एकु अहिरी रहै। कघा सुन की घेरिया बहु र्वावा

बहुत करै । जो पंडित कथा वाँचति रहैं उइ वहि का प्रेमी जानि-
 कै निकी तना बैठावैँ औ खुब खातिर करैँ । एक दिन पंडित
 पूछेन कि भगानि भाई तुम एतना स्वावत काहे का हो । तुम का
 का जानि परत है । यह सुनि कै अन्हिरवा औरी ज्वार ज्वार स्वावै
 लाग । वह ब्वाला कि महाराज मोरे एकु अंसि धियान रहै । वह
 नजरयाय नै औ पडौना का नमच्याय न दई । पडौना दिन भरि
 चिल्लान औ सँभली जून मरिगा । वही की तना पंडित तुमहु दिन-
 भरि चिल्लाति हो । यहि ते मोहि का डेर लागत है कि कतों तुम-
 हुना वही की नाहिंन मरि जाव ।' परंतु कविवर तुजसीदासजी
 ने इसी भाषा में गमचरितमानस लिखकर उसे ऐसी ऊँची सिड्ढी
 पर चढ़ा दिया है कि वह श्रेष्ठ काव्य की जननी बन गई है । साथ
 ही साथ एक और विशेष महत्त्व की बात का पता लगा है । वह यह
 है कि सब से प्राचीन महायुद्ध इसी के उदरांचल के भीतर
 हुआ । त्रेता युग में राम उत्तर कोशल के छोर से पैदल चलकर
 दक्षिण या महाकोशल की सीमा को पहुँचे और उन्होंने उस सम्राट्
 को, जिसने उनकी प्रिय पत्नी का हरण कर लिया था, हराकर विजय
 का डंका बजाया और डभय कोशलों का आधिपत्य प्राप्त कर प्रजा-
 पालन और शासन का वह नमूना दिखला दिया जो 'रामराज'
 शब्द के उच्चारण करते ही प्रत्येक हिंदू के हृदय में आदर्श का चित्र
 खड़ा कर देता है । क्या कोई ऐसा भी हिंदू है जिसने राम,
 सीता, रावण और लंका या रामायण का नाम न सुना हो ? भग-
 वान् राम की पत्नी सीता को लंका का राजा रावण हर ले गया,
 इससे राम ने रावण को मार डाला । इसी कथा को तो रामा-
 यण कहते हैं । राम अयोध्या के राजा के ज्येष्ठ पुत्र थे । अयोध्या
 आज तक उसी नाम से स्थिर है । किसी को उसके विषय में कभी
 शंका न हुई, और न है । परंतु रावण की लंका के विषय में बहुत
 बड़ा भ्रम है । यथार्थ में लंका जातिवाचक संज्ञा है । कई भाषाओं
 में लंका का अर्थ द्वीप, टापू या टीला होता है । इसके कारण और

भी अधिक गडबड मच गई है। बहुतेरे लोग सिंहल द्वीप या सीलोन को लका मानने लगे हैं, परंतु कई ऐसे हैं जो उसकी स्थिति सीलोन के पश्चिमोत्तर मालद्वीप को निर्धारित करते हैं। कोई कोई पूर्व की ओर झुककर मलाया प्रायद्वीप के निकट बतलाते हैं और कोई कोई कहते हैं कि लका अब रही ही नहीं, रामचंद्रजी के अयोध्या लौटने पर समुद्र में डूब गई। यह तो जल के मध्यस्थ अनुमानित लका की दशा है। अन्य विद्वान् थल के बीच कोई आसाम और कोई विंध्य पर्वत पर बतलाते हैं। इसी अतिम कल्पना के आधार पर ऊपर कह चुके हैं कि रामचरित की पूर्ण घटना अवधी प्रचारांचल के बीच में हुई।

नौ वर्षों से अर्थात् जब से भारतीय विद्वत्परिषद (Indian Oriental Conference) का जन्म हुआ है तब से जोर दिया जा रहा है कि रावण की लका मध्यभारत में विंध्यगिरि की अमरकंटक नामक चोटी पर थी। इस मतव्य के पक्ष विपक्ष में अनेक हिंदी और अंगरेजी पत्र पत्रिकाओं में कई लेख लिखे जा चुके हैं और विद्वत्परिषद की कई बैठकों में वाद-विवाद भी हो चुका है। परंतु अभी तक कोई ऐसा तर्क नहीं उपस्थित हुआ जो इस नवन विचार को निर्मूल मिद्ध कर सकें।

वाल्मीकीय रामायण की कथा से स्पष्ट लग पड़ता है कि लका अयोध्या से दक्षिण की ओर थी। राम को जब वनवाम की आज्ञा हुई तब वे दक्षिण की ओर जाकर चित्रकूट में बहुत दिनों तक रहे, वहाँ से चलकर दहकारण्य को गए और उसी जंगल से रावण सीता को हरकर लका द्वीप को ले गया। द्वीप का अर्ध सागर-मध्यस्थ थल का टुकड़ा लेने से सैकड़ों मील के विस्तारवाले ममस्त द्विद्व देश को मिला पार किए उसकी स्थिति बैठाने का सुभीता नहीं होता था, परंतु राम की दैवी शक्तियों का मनन करने से इस आपत्ति को भंगना कठिन नहीं जान पड़ा, जिसका परिणाम यह हुआ कि लोग सीलोन को रावण की लका मानने लगे। इसका प्रचार कथ से हुआ इसका पता

नहीं चलता, किंतु कुछ ग्रंथों से यह निष्कर्ष निकलता है कि सिंहल द्वीप लंका से भिन्न है। निदान सहस्रेक वर्ष पूर्व कोई कोई विद्वान् जानते थे कि सिंहल द्वीप लंका से भिन्न है। यथा ६ वि राजशेखर के बालरामायण नाटक में सीता-स्वयंवर के समय राजशेखर नामक सिंहल के राजा का उपस्थित होना लिखा है। वही रावण भी उपस्थित था। वह राजशेखर को ताना आकर यों कहता है—

रावण—सिंहलपते किमिदं संदिह्यते । न च संदह देहो वीर-
वृत्तनिर्वाहः ।

इससे स्पष्ट है कि यदि सिंहल और लंका एक होते तो लंकेश रावण राजशेखर को सिंहलपति वयों कहता।

इस प्रकार के और भी कई उल्लेख मिलते हैं जिनसे लंका की सिंहल से विभिन्नता सिद्ध होती है। वराहमिहिर ने बृहत्संहिता में दक्षिणीय देशों के नाम गिनाते समय लंका और सिंहल के अलग अलग नाम लिखे हैं। इस प्रकार की झप्पि होने पर भी जो रुढ़ि चल निकली, उस पर शंका करना अधर्म का चिह्न गिना जाने लगा। इसलिये श्रद्धा-प्रवाह के प्रतिकूल जाने के लिये किसी का साहस न हो सका।

परंतु वह जमाना अब नहीं रहा। अंगरेजी शिक्षा तर्क वितर्क पर अधिक ध्यान देती है। उसी के प्रभाव से अब लंका की स्थिति पर अनेक शंकाएँ उपस्थित की गई हैं जिनका उल्लेख ऊपर किया गया है। हर एक के विषय में जो जो प्रमाण पेश किए गए हैं उनकी जाँच से तो अभी तक यही प्रतीत होता है कि रावणाय लंका के अमरकंटक में होने का दावा दृढ़तर है। वहुतेरे लोगों की समझ में यह नहीं आता कि लंका पहाड़ के ऊपर कैसे हो सकती है। अमरकंटक के पास सागर कहाँ है? हनुमान् सागर पार करके लंका को गए थे। थल के बीच सागर कैसे हो सकता है? रामेश्वर सागर के तट पर था। वह तो कन्याकुमारी के निकट है। मध्य-भारत में क्योंकर आ सकता है? राम ने सागर में जो सेतु बाँधा था वह कहाँ है?

यद्यपि कई लोगों ने महोदये के कीर्तिसागर, विलहरी के लछमन-सागर और सागर जिले के सागर सदर मुकाम और उसके तालाब का हाल, जिसके कारण नगर और जिले का नाम पडा, अवश्य सुना होगा और कदाचित् छत्तीसगढ़ की महासमुद्र नामक तहसील का भी नाम सुना होगा, तथापि उनका ध्यान इस बात पर पूर्णरूप से आकृष्ट नहीं हुआ कि बड़े बड़े जलाशय भी सागर कहलाते हैं। लोग बहुधा सागर के एक ही अर्थ अर्थात् समुद्र का चिंतन कर भ्रम में पड़ जाते हैं। दडकारण्य इस प्रकार के सागरों से भरा हुआ था। वहाँ अभी तक बड़े बड़े तालाबों की बहुलता है। वस्तुतः दडक शब्द का शावरी भाषा में अर्थ ही “जलमय” या “जलप्लावित” होता है। वही अर्थ जनस्थान का होता है जो शावरी जैतान का संस्कृत रूप है। अमरकटक की तली में आज तक एक बड़ा भारी झलझल है जिसको कोई पार नहीं कर सकता। मध्य प्रदेश के प्रथम चीफ कमिश्नर ने कोई साठ वर्ष पूर्व हाथी पर चढ़कर कुछ दूर जाने का प्रयत्न अवश्य किया था, परन्तु हाथी घँस जाने से उक्त साहब बहादुर को कष्ट सहकर वापिस आना पडा। इस पर से सरलता से अनुमान किया जा सकता है कि राम के समय में वहाँ पर पानी का कितना भारी समग्र रहा होगा। उसको यदि सागर की उपमा दी गई रही हो तो कौन सी असंगत बात है। आजकल के लोग भी अमरकटक की चोटी पर चढ़कर नीचे की ओर जल नष्टिपात करते हैं तो सोननद के जल पर नजर पड़ते ही सहसा उनके मुखों से निकल पड़ता है ‘यह कौन समुद्र भरा है’। सोनभद्र दूरी अमरकटक से निकला है। वही से नर्मदा का भी विकास है। परन्तु नर्मदा नव वधू के समान अपना कोश छिपाए हुए है। सोन मानों घरात सजाकर अपने वैभवं की प्रदर्शनी करता है।* अस्तु, अमरकटक के किनारे का ही जलाशय सागर

० स्मरण रहे कि एक पौराणिक कथा के अनुसार नर्मदा और सोन का विवाह होना था, परन्तु कुछ अनवग हो जाने के कारण पूरा नहीं हो पाया।

या महासागर था जिसको तैरकर (या काव्य की भाषा में कूदकर) हनुमान लंकापुरी की पहुँच गए थे और अंत में राम ने इसी पर सेतु बाँधकर अपने बानरों की सेना का रावण की राजधानी में प्रवेश करवाया था । इस स्थल में शिव के मंदिरों को बहुतायत है । कई एक तो बिलकुल टूट फूट गए हैं, केवल दिग्गल लिंग एकाकी खड़े यत्र तत्र दृष्टिगोचर होते हैं । राम के जमाने में लंका-तटस्थ जलाशय का विस्तार सौ योजन बतलाया गया है, परंतु शत योजन शब्द ही अनुमान का संकेत करता है । उससे इतना ही बोध होता है कि उसका विस्तार अन्य तालाबों से बड़ा था । कई समीपस्थ स्थानों के नामों पर से भी समर्थन होता है कि लंका यहीं पर थी । यथा अमरकंटक के दक्षिण में अब तक लवन नामक परगना है जिसकी भूमि आस पास की भूमि से नीची है । प्राचीन काल में कदाचित् बहुत नीची संभवतः पानी से भरी रही हो । प्राचीन लेखों में लंका की स्थिति लवण सागर में बतलाई गई है । इस पर से प्रश्न उठता है कि वर्तमान लवन की स्थिति क्या केवल आकस्मिक है या प्राचीनकालिक याथातथ्य की स्मारक है ? पुनः इसी प्रांत में “लक्ष्मणेश्वर” नामक शिवालय खरौद गाँव में विद्यमान है । कहा जाता है कि वहाँ खर-द्रूषण से युद्ध हुआ था । लक्ष्मणेश्वर के मंदिर के अस्तित्व से यह सहज भावना उत्पन्न होती है कि उसके आस पास रामेश्वर मंदिर भी कहीं रहा होगा । उसको उस स्थल पर होना चाहिए जहाँ पर से राम ने सेतु बाँधने का काम आरंभ किया था । कालांतर में सेतु तथा जलाशय आदि के मिट जाने पर क्या मंदिर का मिट जाना कोई आश्चर्य की बात है ? रामायणी कथा प्रसंग का मनन करने से जान पड़ता है कि सागर नामक एक स्थानीय सरदार भी था जिसका आधिपत्य इस विस्तार जलाशय पर था । इसके बीच से भी एक टापू था जहाँ पर वह संभवतः रहता था । सागर ने राम सेना के उतरते समय रोक टोक की थी, परंतु जब राम ने उसके विध्वंस कर डालने की धमकी दी तब वह

सीधा हो गया। इस प्रकार से साधारण लोगों की शकाओं का समाधान हो सकता है।

अब उन बातों की चर्चा करना अभीष्ट जान पड़ता है जिनके आधार पर ऊपर वर्णित नवीन कल्पना का जन्म हुआ है। मानव शास्त्रवेत्ताओं का मत है कि आर्य लोगो ने वायव्य की ओर से इस देश में प्रवेश किया और ज्यों ज्यों वे आगे बढ़ते गए त्यों त्यों वे जंगली मूल निवासियों को हटाते गए। जान पड़ता है कि रामचंद्र के होते तक उन्होंने विंध्य के उत्तरीय प्रांतों में अपना अधिकार जमा लिया था। इसके पश्चात् उन्होंने आगे बढ़ने का विचार किया और मार्ग खोलने के लिये विंध्य के पार निविड जंगलों में ऋषि मुनियों को मिशनरियों की भाँति पठाना आरंभ किया, परंतु मूल निवासियों ने इसको अपने अधिकार पर, आक्रमण समझा, इसलिये वे उनको अनक प्रकार से कष्ट पहुँचाने लगे और बहुतेरो को उन्होंने मार भी डाला। जब रामचंद्र ने दंडकारण्य में प्रवेश किया तब उनको अनेक ऋषियों की हड्डियों के ढेर दिखाए गए और सुझाया गया कि यह सब जंगली लोगों का काम था जिनको कि वे राक्षस कहते थे। इसमें उनके राजा की भी सम्मति थी। उस समय यह राजा रावण था और अपने राज्य के पर्वतों की सबसे ऊँची चोटी पर रहता था। इस प्रांत में आज तक गोंडों की बहुतायत है जिनका रावण से संबंध अभी तक विस्मृत नहीं हुआ। गोंड बिल्कुल अशिष्ट प्रायः जानवरों की समता की जाति है, इसलिये उन लोगों को अब यह नहीं मालूम, कि रावण कौन था, परंतु वशपरपरा की रूढ़ि द्वारा इतना जानते हैं कि वे रावणवशी हैं। मन् १८६१ ईस्वी की जन-सख्या के समय प्रत्येक जाति की आंतरिक पक्तियों के नाम भी लिखे गए थे, उस समय लाखों गोंडों ने अपने को रावणवशी लिखाया था। आज भी कोई जाकर पूछे तो वे यही बात बताते हैं। छोटीय तेरहवाँ चौदहवाँ शताब्दी में ये गोंड लोग मौका पाकर मध्य प्रदेश के राजा बन बैठे थे। इनका आधिपत्य तीन चार सौ वर्षों तक

स्थिर रहा। इस राजघराने में सबसे प्रतापी राजा संग्रामशाह हुआ जिसके सोने के सिक्कों में उसके नाम के आगे “पौलस्त्यवंश” खुदा मिलता है। इससे स्पष्ट है कि यद्यपि संग्रामशाह ब्राह्मण मंत्रियों और कार्यकर्त्ताओं से घिरा हुआ था जिन्होंने उसे क्षत्रियों में शामिल कर लिया था, तथापि उसने अपने यथार्थ वंश के नायक का तिरस्कार नहीं किया और अपनी वंशसूचक पदवी को स्थिर रखा। इतनी बात जानकर चित्रकूट छोड़ने पर राम की वनचर्या पर मनन करने की आवश्यकता है। इससे स्पष्ट हो जाता है कि सीता का हरण अमरकंटक के आस पास के प्रांत में हुआ और उसी के निकट राम-रावण का अंत में युद्ध हुआ। राम ने गोंडों के विपक्षी उराँवों और शवरों को अपने पक्ष में कर लिया और उनकी सहायता से विजय पाई। यही उराँव प्राचीन काल में वानर कहलाते थे। शवरों की कदाचित् ऋक्ष संज्ञा रही हो। ये दोनों अभी तक अमरकंटक के आस पास पाए जाते हैं। शवरों की संख्या अब प्रायः छः लाख और उराँवों की नव लाख है। रामायण के पढ़ने से स्पष्ट लग पड़ता है कि राम ने इस संसार में नर-लीला की अर्थात् जिस प्रकार साधारण मनुष्य काम काज करते हैं उसी प्रकार उन्होंने किया। यथा जब वे अयोध्या से चले तब उनके मुकाम प्रतिदिन पंद्रह बीस मील पर होने लगे। उन्होंने यह नहीं किया कि अपनी दैवी शक्ति से अयोध्या से एकदम उड़ान मारकर एक ही दिन में चित्रकूट पहुँच जायँ। इसी प्रकार जब वे चित्रकूट से आगे बढ़े तो मामूली मंजिले तय करते हुए पंचवटी पहुँचे जहाँ से सीता का हरण हुआ। जब वे सीता की खोज में निकले तो वही क्रम रहा। ऐसा कहीं नहीं पाया जाता कि वे दिन में सौ सौ मीलों की छलाँगें भरने लगे हों। इस बात को ध्यान में रखकर अब हमको जाँचना चाहिए कि वाल्मीकीय रामायण में बतलाए हुए स्थानों को अतिक्रम कर किष्किंधा पहुँचने तक रामचंद्र की पार्श्व दंडकारण्य के किस भाग तक पहुँची होगी। रामायण में एक स्थान से दूसरे स्थान तक की,

कहीं कहीं पर, दूरी भी लिखी मिलती है। इससे और भी निश्चयात्मक बोध होता है।

चित्रकूट छोड़ने पर श्रीरामचंद्रजी सब से पहले महर्षि अत्रि के आश्रम को पहुँचे। चित्रकूट के पास इनका आश्रम अब भी प्राचीन नाम से प्रसिद्ध है। वहाँ के तपस्वियों ने राम को सावधान करते हुए दड़क वन में जाने का सुगम मार्ग बतलाया। तब वे कई ऋषियों के आश्रमों को देखते मरणप्राय शरभग के आश्रम में पहुँचे, वहाँ उनको निरुदवर्ती सुतीक्ष्ण के आश्रम में जाने की सलाह दी गई और चेतावनी कर दी गई कि पपा से लेकर चित्रकूट तक राक्षसों का बड़ा उपद्रव है। सुतीक्ष्ण के आश्रम में पहुँचकर राम वहाँ कुछ दिन रहे और फिर इधर उधर ऊँचे वर्षों तक घूम घामकर वहाँ आ गए। पश्चात् वे वहाँ से चार योजन की दूरी पर अगस्त्य के भाई के आश्रम को गए, फिर वहाँ से अनतिदूर अगस्त्य के आश्रम को जाकर उन्होंने अपने रहने योग्य स्थान का पता लगाया। अगस्त्य ने अपने आश्रम से दो योजन पर गोदावरी नदी के तट पर पंचवटी स्थान बतलाया। वहाँ पर कुटी बनाकर राम की पार्टी रहने लगी। यहाँ से सीताजी को रावण हर ले गया। पंचवटी से घोड़ी दूर पर जटायु ने रावण को रोका परंतु उसने गृध्र के पंख काट डाले और पपा सरोवर से होते हुए सागर को लौटकर वह ठेठ लंका को जा पहुँचा।

राम और लक्ष्मण जब सीता की खोज में निकले तो तीन कोस की दूरी पर क्रींचारण्य में पहुँचे। उसे पार कर पूर्व की ओर मुड़ने पर एक घोर वन मिला। फिर वे एक भयंकर खाई में होकर महारण्य में घुसे। वहाँ कथध राक्षस मिला। उसने बताया कि यहाँ से दक्षिण की ओर पपा सरोवर के तट पर ऋष्यमूक पर्वत है, उस पर सुमाव नामक बंदर रहता है। उससे पूछने से सीताजी का पता लग जायगा। तब वे पपा की ओर चले। वहाँ पर शबरी मिली। यह स्थान पहले मर्तग ऋषि का आश्रम था। उसके पूर्व में ऋष्यमूक

पर्वत था जहाँ पर सुग्रीव से भेंट हुई। इसके निकट ही किष्किंधा थी जहाँ सुग्रीव का भाई बालि रहता था।

चित्रकूट छोड़ने पर जितने स्थलों के नाम बतलाए गए हैं उनकी स्थिति निश्चयपूर्वक स्थिर नहीं हुई है। तथापि रामायण में जो दूरी का हिसाब बताया गया है, उससे प्रकट होता है कि चित्रकूट से सुतीक्ष्ण का आश्रम प्रायः ३० मील था और वहाँ से पंचवटी लगभग ४८ मील पर थी। पंचवटी से किष्किंधा प्रायः १८ मील थी। इस प्रकार चित्रकूट से किष्किंधा सौ मील से अधिक दूरी पर नहीं थी। यदि वर्तमान रुढ़ि के अनुसार किष्किंधा निजास के राज्य के दक्षिणीय अंतिम छोर पर अनगुंडी के पास मानी जाय तो पंचवटी से सीधी रेखा में उसका फासला लगभग ४०० मील पड़ता है, चाहे आप नासिक की पंचवटी मानें या बस्तर की पर्णशाला को मानें। ढूँढ़ते भटकते हुए लोगों को अनगुंडी को पहुँचते पहुँचते कम से कम एक महीना तो अवश्य लगना चाहिए, परंतु रामायण से व्यक्त होता है कि राम की सुग्रीव से भेंट होने में इससे आधा भी समय नहीं लगा। पुनः वाल्मीकि रामायण ही में नर्मदा नदी का किष्किंधा के दक्षिण में बतलाया है। परंतु अनगुंडी से नर्मदा नदी ४०० मील उत्तर में है। इन बातों से स्पष्ट लख पड़ेगा कि सुग्रीव का स्थान दूर से दूर बिलासपुर जिले में था। इस जिले में केंदा नाम की एक प्राचीन जमादारी है। संभव है कि यह किष्किंधा का लघु रूप हो। इसके सिवाय अनेक स्थान मिलते हैं जो प्राचीन ऋषि-आश्रमों के स्मारक हैं, यथा मातिन जहाँ आज भी जंगली हाथी मिलते हैं, मतंग ऋषि का आश्रम यहीं ज्ञात होता है। कदाचित् मतंगों की बहुतायत से ही यहाँ के ऋषि का नाम मतंग प्रसिद्ध हो गया हो।

इन्हीं स्थलों के आस पास उराँव = वनराँव = वानर जाति की बहुलता है जिसके मुखिया सुग्रीव थे। अनगुंडी के आस पास वानर जाति का लेशमात्र को भी पता नहीं है। इस प्रकार चित्रकूट और

अमरकटक के बीच में मभी बातें ऐसी जम जाती हैं कि राम की नरलीला में कोई बाधा नहीं आती और उन जातियों का भी पता लग जाता है जो राम और रावण की सहायक थीं। एक समस्या अलबत्ता रह जाती है जो चित्त को कुछ चुन्म करती है, यद्यपि उससे रावणी लका की स्थिति में कोई विशेष आपत्ति नहीं आती। वह यह है। जिस पंचवटी से सीता का हरण हुआ वह कहाँ है ? रामायण से ज्ञात होता है कि वह गोदावरी के किनारे थी। प्रख्यात गोदावरी, जो मध्यप्रदेश और निजाम के राज्य के बीच सीमा बनाती चली गई है वह, चित्रकूट और अमरकटक के दक्षिण में सैकड़ों मील की दूरी पर है। उसकी स्थिति नूतन कल्पना के अनुसार चित्रकूट और अमरकटक के बीच में होनी चाहिए। निस्संदेह इन स्थलों के बीच गुप्त गोदावरी नामक एक नदी अवश्य है परंतु वह चित्रकूट से दस बारह ही मील पर है। परंतु रामायण के अनुसार उसको चित्रकूट से कोई ७८ मील पर होना चाहिए। अभी तक कोई तीसरी गोदावरी का पता नहीं चला। परंतु इसका भी समाधान हो जाता है, जब हम देखते हैं कि द्राविडी जंगली लोग नदी को गोदारि कहते हैं। बत्तीस वर्ष पूर्व जब लेखक बस्तर रियासत में भ्रमण कर रहा था, तब उसको इस बात का अनुभव हुआ। लेखक की आदत थी कि जो नदी नाले पर्वत इत्यादि रास्ते में पड़ते थे उनके नाम अपने पथदर्शक कुली से अवश्य पूछता था। उसके मार्ग में कई नदी नाले पड़े परंतु पथ दर्शकों ने सभी को गोदारि बतलाया। स्मरण रहे कि पथदर्शक एक गाँव से दूसरे गाँव तक ही जाता है, गाँव मिलते ही दूसरा व्यक्ति सग हो लेता है। इस प्रकार एक ही दिन की यात्रा में पाँच छ व्यक्ति से काम पड़ जाता है। लेखक को दो तीन दिन तक एक ही नाम सब से सुनकर विश्वास हो गया कि ये लोग व्यक्त्याचक सभा न बतलाकर जाति-वाचक सभा बतला देते हैं अर्थात् केवल इतना इंगित करते हैं कि जिसके विषय में पूछ ताछ की जाती है वह "नदी" है, इसलिये

गोदारि का अर्थ हुआ "नदी" जिनको आर्यों ने व्यक्तिवाचक समझकर साधु भाषा में गोदावरी कर डाला। इसी प्रकार राम को भी कोई स्थान बतलाया गया होगा जो किसी नदी के किनारे था और जिसे स्थानीय लोग गोदारि कहते थे। इस पर कदाचित्त यह प्रश्न होगा कि क्या नदी के लिये गोदारि शब्द विलासपुर ज़िले में अब भी प्रचलित है। लेखक विलासपुर ज़िले की प्रायः सभी जातियों से मिला है, और उमने ओर से छार तक तमाम ज़िला घूम डाला है, क्योंकि वहाँ पर वह कभी इंस्पेक्टर आफ स्कूल्स था, कभी फ़ेमिन रिलीफ़ आफ़िसर था और कभी एक्ट्रा असिस्टेंट कमिश्नर था। इसके सिवाय उसने मर्दुमशुमारी के लिये दो बार प्रांतीय दौरा किया था और अनेक जंगली भागों में जाकर केवल उनकी गणना ही का प्रबंध नहीं किया परंतु मध्यप्रदेशीय जाति-विवरण ग्रंथ के लिये अनेक जातियों का व्यापार वर्णन उन जातियों के मुखियों के मुखों से सुनकर लिखा था। इसके सिवाय सर जार्ज ग्रियर्सन की भाषा-निरूपण ग्रंथावली के लिये अनेक जंगली शब्दमालाएँ भी प्रस्तुत कीं, परंतु उस ज़िले में किसी को गोदारि शब्द का उपयोग करते नहीं पाया। इससे केवल यह सिद्ध होता है कि इस शब्द का बिलकुल लोप हो गया है। विलासपुर ज़िले की जंगली भाषाओं में हिंदी के अनेक शब्द घुस गए हैं जिन्होंने मूल शब्द को अप्रचलित कर दिया है। तिस पर भी संभव है कि विशेष खोज करने पर अब भी पता लग जाय। लेखक के हाल ही के अनुभव से ज्ञात होता है कि कभी कभी वे बातें जिनका हम समझते हैं लोप हो गया है अकस्मात् उभड़ पड़ती हैं। इसी साल की बात है कि लेखक राय साहब भैर्यालाल एक्स्ट्रा असिस्टेंट डाइरेक्टर कृषि-विभाग को, अपने गाँव हीरापुर (बंदा) को इस अर्थ से लिवा ले गया कि वे नर्मदा के तीरस्थ पड़ी हुई जमीन को काश्त करने की कोई युक्ति बतलावें। गाँव पर पहुँचने पर किसान भी संग हो लिए। नर्मदा के किनारे पहुँचकर प्रश्न किया गया कि सन

१६२६ ई० का पूर कहाँ तक आया था। एक किसान ने तुरत उत्तर दिया 'लका तक'। हम लोग आश्चर्यान्वित होकर पूछने लगे, लका कहाँ है? उसने भट एक टीले को इंगित किया। तब हम सब लोग वहाँ गए और उस टीले को देखा तो उसे सब से ऊँचा पाया, उसके चारों ओर सूखे नाले थे। लेखक ने पूछा, इसको लका क्यों कहते हैं? क्या यहाँ कभी रामलीला हुई थी? उत्तर मिला, 'नहीं साहब, ऐसे ऊँभड़ खाँभड़ जंगल में रामलीला कैसे हो सकती है। यह नाम पुराना है। ऐसे ऊँचे टीले को लका ही कहते हैं।' हीरापुर (वधा) जबलपुर शहर से १३ मील नर्मदा के किनारे पर एक गाँव है। यह लेखक के अधिकार में चार पाँच वर्ष पूर्व ही आया है। लेखक का विश्वास था कि टीला या टापू के लिये 'लका' शब्द का उपयोग दक्षिण ही में किया जाता है। परन्तु यह तो अमरकटक से भी उत्तर के गाँवों में अकस्मात् मिल गया।

लेखक ने अयोध्या, प्रयाग, चित्रकूट, अमरकटक, बस्तर की पर्णशाला, नासिक, अनगुडो, रामेश्वरम्, धनुषकोटि और सिंहल-द्वीप को स्वयं देखा है और रुढिगत राम मार्ग का भी मनन किया है और उसके अनुसार रावण की राजधानी को सिंहलद्वीप के पोलन नरुआ (प्राचीन पौलस्त्य नगर) में स्थिर करने का प्रयत्न भी किया है, परन्तु इसके पश्चात् अमरकटक की बात सम्मुख आने पर पौराणिक और स्थानीय खोज के आधार से उसकी प्रतीति होता है कि राम और रावण का युद्ध अमरकटक की चोटी पर हुआ। एक ओर गोंड सेना और दूसरी ओर उराव और शवरो की मुठभेड़ हुई। अतः में राम की जीत का डका वजा जिसके द्वारा उभय कोशलों में रघुवशी राज्य स्थिर हो गया और उसके साथ इस विस्तीर्ण प्रांत के एक छोर से दूसरे छोर तक अवधी भाषा का भी आधिपत्य जम गया और पूर्ण रूप से उसका प्रचार हुआ। अवधी का कलेवर जगन्नाथजी के कलेवर की नाई चदन ही का बना रहा, कभी ऐसा नहीं हुआ कि यत्र तत्र सागौन या सात के पत्तल लगाने पड़े हो।

(३) पृथ्वीराज-रासो का निर्माण-काल

[लेखक—महामहोपाध्याय रायबहादुर श्री गारीशकर हीराचंद ओझा]

पृथ्वीराज-रासो राजस्थानीय हिंदी भाषा का वीररसात्मक बृहत् काव्य है। राजपूताने में उसका बड़ा आदर है। पहले वही ग्रंथ इतिहास का खजाना समझा जाता था, परंतु आधुनिक विद्वान् शोधक उसकी असलियत में सदेह करने लग हैं। उसका रचयिता चंद बरदाई उक्त ग्रंथ के अनुसार पृथ्वीराज का राजकवि था। यदि वास्तव में वह ग्रंथ पृथ्वीराज के समय में बना होता, तो उसमें लिखी हुई पृथ्वीराज के सग्रह की सब घटनाएँ शुद्ध होतीं, परंतु प्राचीन शोध की कसौटी पर उनमें से अधिकांश ठीक नहीं उतरतीं। राजपूताने के प्रसिद्ध इतिहास-लेखक कर्नल टॉड ने उस ग्रंथ से बहुत सी बातें अपने 'राजस्थान' में उद्धृत की हैं और उसकी कविता पर मुग्ध होकर उसने उसके तीस हजार छंदों का अंगरेजी अनुवाद भी किया था*। बंगाल की एशियाटिक सोसाइटी ने उसे ऐतिहासिक ग्रंथ समझकर उसका कुछ अंश अपनी अधमाला में प्रकाशित भी किया था।

ई० सन् १८७५ में प्रसिद्ध पुरातत्त्वज्ञ डाक्टर ब्लैर को कश्मीर में संस्कृत-ग्रंथों की खोज करने समय [जयानंद कवि-रचित] 'पृथ्वीराज विजय महाकाव्य' की भोजपत्र पर लिखी हुई एक प्राचीन अपूर्ण प्रति मिली, जिस पर द्वितीय राजतरंगिणी के कर्त्ता जोनराज की टीका भी है। इस पुस्तक को पढ़ने के पश्चात् उक्त डाक्टर ने एशियाटिक सोसाइटी बंगाल को निम्नलिखित आशय का पत्र लिखा—

७ मेरा लिखा हुआ कर्त्तव्य टॉड का जीवचरित्र, (सप्तविंशत प्रत; बाकीपुर, (पटना) में प्रकाशित 'हिंदी टॉड राजस्थान', प्रथम खंड में) पृ० ३३।

“पृथ्वीराज विजय का कर्त्ता निःसंदेह पृथ्वीराज का समकालीन और उसका राजकवि था। वह संभवतः कर्मसीरी था और एक अच्छा कवि तथा पंडित था। उसका लिखा हुआ चौहानों का वृत्तांत चंद के लिखे हुए विवरण के विरुद्ध है और वि० सं० १०३० तथा वि० सं० १२२६ के शिलालेखों से मिल जाता है। ‘पृथ्वीराज विजय महाकाव्य’ में पृथ्वीराज की जो वंशावली दी हुई है वही उक्त लेखों में भी मिलती है और उसमें लिखी हुई घटनाएँ दूसरे साधनों अर्थात् मालवे और गुजरात के शिलालेखों से मिल जाती हैं। उक्त पुस्तक में पृथ्वीराज के पिता सोमेश्वर के संबंध में लिखा है— उसका पिता अर्णोराज और उसकी माता गुजरात के सुप्रसिद्ध राजा जयसिंह की पुत्री कांचनदेवी थी। अर्णोराज की पहली रानी सुधवा से, जो मारवाड़ की राजकन्या थी, दो पुत्र उत्पन्न हुए। उनमें से बड़े का नाम किसी ग्रंथ या शिलालेख में लिखा नहीं मिलता और छोटे का विग्रहराज (वीसलदेव) था।

“ज्येष्ठ पुत्र ने, जिसका नाम किसी ग्रंथ या शिलालेख में नहीं दिया है, अपने पिता को मार डाला। इस विषय में कवि लिखता है—‘उसने अपने पिता की वैसी ही सेवा की, जैसी परशुराम ने अपनी माता की की और अपने पीछे दीपक की बत्ती के समान दुर्गंध छोड़ गया’। अर्णोराज के बाद उसका पुत्र विग्रहराज और उसके अनंतर उसका पुत्र अपरगंगेय (अमरगंगू) राजा हुआ। फिर उक्त पितृघाती के पुत्र पृथ्वीभट या पृथ्वीराज (दूसरे) को गद्दी मिली। पृथ्वीराज के पीछे मंत्रियों ने सोमेश्वर को राज्य-सिंहासन पर बिठाया, जिसने तब तक सारा समय विदेश में बिताया था और अपने नाना जयसिंह से शिक्षा पाई थी। सोमेश्वर ने चेदि (जबलपुर जिला) की राजधानी त्रिपुर में जाकर चेदिराज की कन्या कर्पूर देवी से विवाह किया, जिससे उक्त काव्य के चरित्र-नायक पृथ्वीराज और हरिराज उत्पन्न हुए। अजमेर की गद्दी पर बैठने के थोड़े ही समय पीछे सोमेश्वर का देहांत हो गया और अपने पुत्र

पृथ्वीराज की नाबालिगी में अपने मंत्री कादंब्रवाम (कादम्बर) की सहायता से कपूर देवी राजकाज चलाने लगी ।

“उक्त काव्य में कहीं इस बात का नामनिशान तक नहीं है कि पृथ्वीराज दिल्ली के राजा अनंगपाल की कन्या से उत्पन्न हुआ था और उसे अनंगपाल ने गोद लिया था । यह आश्चर्य की बात है कि पुराने मुसलमान इतिहास लेखकों ने भी यह कहीं नहीं लिखा कि पृथ्वीराज दिल्ली में राज्य करता था । वे उसे अजमेर का राजा बतलाते हैं, उनका कहना है कि वह राजद्रोह के कारण विजेताओं (मुसलमानों) के हाथ से, जिन्होंने उसे उसके राज्य में कुछ अधिकार दे रखे थे, अजमेर में मारा गया ।

“मुझे इस काल के इतिहास के सशोधन की बड़ी आवश्यकता जान पड़ती है और मैं समझता हूँ कि चंद के रासो का प्रकाशन बंद कर दिया जाय, तो अच्छा होगा । वह ग्रंथ जाली है, जैसा कि जोधपुर के मुरारिदान और उदयपुर के श्यामलदास ने बहुत काल पहले प्रकट किया था । ‘पृथ्वीराज विजय’ के अनुसार पृथ्वीराज के बंदीराज अर्थात् मुख्य भाट का नाम पृथ्वीभट था न कि चंद वरदाई ।”*

यह तो प्रसिद्ध पुरातत्त्ववेत्ता डाक्टर बूलर का मत है । हिंदी भाषा के इतिहास-लेखक मिश्र-बधुओं ने अपनी ‘हिंदी नवरत्न’ नामक पुस्तक में चंद वरदाई का जन्म सवत् ११८३ और मृत्यु सवत् १२५० बतलाया है और लिखा है—“रासो जाली नहीं है । पृथ्वीराज के समय में ही चंद ने इसे बनाया था । इसके अकृत्रिम होने का एक यह भी कारण समझ पड़ता है कि यदि कोई मनुष्य सालहों शताब्दों के आदि में इसे बनाता, तो वह स्वयं अपना नाम न लिखकर ऐसा भारी (२५०० पृष्ठों का) बढ़िया महाकाव्य चंद को क्या समर्पित कर देता ।”†

* यह पत्र एजियाटिक सोसाइटी आफ बंगाल की प्रोग्रेसिव मज सभा ४ भाग २ (अग्रेज और मंड) मई १८६३ पृ० २४-६६ में प्रकाशित हुआ है ।

† हिंदी नवरत्न, तृतीय संस्करण, पृष्ठ ५० ।

‡ यही, पृष्ठ २२१ ।

बाबू श्यामसुंदरदासजी तथा पंडित रागचंद्रजी शुक्ल पृथ्वीराज रासो की घटनाओं तथा संवत्‌ओं को अष्टाद्व खीकार करते हुए उसके कर्त्ता का समय १२२५ और १२४६ के बीच में मानते हैं* और 'पृथ्वीराज-विजय' में जिन जिन घटनाओं तथा नामों का उल्लेख है, उन्हें ठीक समझते हैं।

यदि 'पृथ्वीराज-विजय' और 'पृथ्वीराज रासो' दोनों ग्रंथ पृथ्वीराज के समय में लिखे गए होते, तो एक ग्रंथ में पृथ्वीराज की वंशोत्पत्ति, उनके पूर्व-पुरुषों की नामावली, उसके माता पिता, भाई, बहिन तथा रानियों के नाम और युद्धों आदि के जो वर्णन दिए हुए हैं, वे ही दूसरे में भी होते, परंतु पृथ्वीराजरासो की मुख्य मुख्य बातें पृथ्वीराज-विजय से बहुधा भिन्न हैं और विजय के कथन तो शिलालेख आदि से मिलते हैं, पर रासो के नहीं। ऐसी दशा में दोनों ग्रंथों का निर्माण-काल पृथ्वीराज के समय में मानना किसी प्रकार युक्तिसंगत नहीं।

अब हम पृथ्वीराज रासो का समय निर्णय करने के लिये उसमें दी हुई मुख्य मुख्य घटनाओं की जांच करते हैं—

पृथ्वीराज रासो में लिखा है—“आबू पर्वत पर एक बार ऋषि लोग यज्ञ करने लगे तो राक्षसों का समूह यज्ञ-विध्वंस की चेष्टा करने लगा। इस महान् उपद्रव से अत्यंत दुःखी हो सब ऋषियों ने वशिष्ठ के पास जाकर अपना समस्त दुःख निवेदन किया। तब वशिष्ठ ने स्वयं अग्निकुंड के पास आकर उसमें से परिहार, चालुक्य और परमार ये तीन क्षत्रिय उत्पन्न किए और उन्हें राक्षसों को मारने के लिये आज्ञा दी, किंतु जब यथासाध्य चेष्टा करने पर भी उन तीनों क्षत्रियों द्वारा अपेक्षित कार्य का संतोषप्रद साधन न हो सका तब वशिष्ठ स्वयं एक नवीन यज्ञकुंड की रचना कर श्री

* नागरीप्रचारिणी पत्रिका; भाग ६, पृष्ठ २८।

चतुरानन ब्रह्मा का ध्यान और जप करते हुए आहुति देने लगे, जिससे तुरंत ही चार बाहुवाला एक दीर्घकाय महान् तेजस्वी पुरुष उत्पन्न हुआ। वेदी से निकले हुए उस पुरुष को देखकर वशिष्ठ ने उसे चहुवान नाम से संबोधन किया।*

इस समय उक्त चारों चित्रियों के वशज अपने को अभिवशीय मानते हैं, पर उनमें से केवल परमार की उत्पत्ति के संबंध में परमारों के शिलालेखों† तथा उनके ऐतिहासिक

* नागरीप्रचारिणी सभा काशी द्वारा प्रकाशित पृथ्वीराजरासो, आदि पर्न, पृथ्वीराजरासो सार, पहिला समय, पृष्ठ ७-८।

† अस्त्युच्चैर्गंगानावबशिम्बर क्षोणीनृदस्या भुवि-
प्यातो मेहमुखोच्छ्रितादिषु परा कोटि गतोप्यबुद्ध (उद्)

[३] ॥

तस्मिन्स्थितभवश्चरित्रविभक्तस्तथ तपो तप्यत
ब्रह्मज्ञाननिधिर्गुणैर्निर्वधि श्रेष्ठो वसिष्ठो मुनि ।

[४] ॥

मुनेस्तम्यातिके रेजे निर्मला देव्यरु धती ।

स्थिरवश्ये द्वियग्रामा तप श्रीरित्र जगमा ॥ [५] ॥

अनन्यसुलभा धेनु कामपूर्णास्य सत्तिर्धौ ।

ददती वाञ्छितान्कामास्तप सिद्धिरिव स्थिता ॥ [६] ॥

तत क्षत्रमदोद्वृत्तो गाधिराजसुतरक्षलात् ।

धेनु जहस्य दुष्प्राप्या विघ्न सिद्धिमिवोद्यतां ॥ [७] ॥

अथ पराभवसंभवमन्युता ज्वलनचंडरचा मुनिनामुता ।

रिपुग्रथ प्रतिरीरत्रिधिसया हुतमुजि स्फुटमग्रयु हुत ॥ [८] ॥

पृष्ठे तोषीरयुग्म दधदध च करे चडकोदण्डदण्ड ।

यधनजट जटानामतिनिविडतर पाणिना दक्षिणेन ।

मुद्धो यजोपवीती निजत्रिपदश भाययज्जीवलोफ ।

तस्मादुदामग्रामा प्रतिरत्नदलने निगंत कोपि रीर ॥ [९] ॥

आदिष्टस्तेन यातो रणमरगण्यर्मगले गीयमाने ।

याद व्याप्तान्तरालेर्दिक्करकिरणप्लादकंशुणवर्षे ॥

कृत्वा भग रिपूणा प्रवत्तमुजयल कामधेनु गृहीत्या ।

भयया तस्याग्निपद्मयलुलिशिरा सोदतस्यो पुरस्तान् ॥ [१०] ॥

ग्रंथों* में लिखा है—‘एक बार विश्वामित्र, आवू पर्वत पर रहनेवाले वशिष्ठ ऋषि की गाय नंदिनी को हर ले गए। इस पर वशिष्ठ ने क्रुद्ध होकर अपने अग्निकुंड में आहुति दी, जिससे उस कुंड में से एक वीर पुरुष प्रकट हुआ, जो शत्रु से लड़कर गाय छीन लाया। उसकी वीरता से प्रसन्न होकर ऋषि ने उसका नाम ‘परमार’ अर्थात् शत्रु के मारनेवाला रखा’। पृथ्वीराज रासो का परमारों की उत्पत्ति का कथन ऊपर उद्धृत किए हुए उन्हीं के शिलालेखों और पुस्तकों से भी नहीं मिलता।

प्रतिहार, चालुक्य (सोलंकी) और चौहानों के १६ वीं शताब्दी के पूर्व के शिलालेखों और पुस्तकों में कहीं भी अग्निवंश या वशिष्ठ के

आनतस्य जयिनः परितुष्टो वाञ्छिताशिपमसौवभिधाय ।

तस्य नाम परमार इतीत्थं तथ्यमेव मुनिरासु (शु) चकार ॥ [११] ॥

वांसवाड़ा राज्य के अथुणा ग्राम के मंडलीश्वर महादेव के मंदिर में लगा हुआ परमार वंश के राजा मंडनदेव के समय में वि० सं० ११३६ का शिलालेख।

इस प्रकार की उत्पत्ति अन्य शिलालेखों में भी मिलती है।

• ब्रह्माण्डमण्डपस्तम्भः श्रीमानस्त्यर्बुदो गिरिः ॥.....॥ ४६ ॥

अतिस्वाधीननीवारफलमूलसमित्कुशम् ।

मुनिस्तपोवनं चक्रे तत्रेक्षवाकुपुरोहितः ॥ ६४ ॥

हता तस्यैकदा धेनुः कामसूर्गाधिसूनुना ।

कार्तवीर्यार्जुनेनेव जमदग्नेरनीयत ॥ ६५ ॥

स्थूलाश्रुधारसन्तानस्तनपितस्तनवलकला ।

अमर्षपावकस्याभृद्धतुस्समिदस्त्वधती ॥ ६६ ॥

अथाथर्वविदामाद्यस्समंत्रामाहुतिं ददौ ।

विक्रमद्विकटज्वालाजटिले जातवेदसि ॥ ६७ ॥

ततः क्षणात् सकोदण्डः किरीटी काञ्चनाङ्गदः ।

उज्जगामाग्निमतः क्रोऽपि सहेमकवचः पुमान् ॥ ६८ ॥

दूरं संतमसेनेव विश्वामित्रेण सा हता ।

तेनानिन्ये मुनेर्धनुर्दिनश्रीरिव भानुना ॥ ६९ ॥

परमार इति प्रापत् स मुनेर्नाम चार्थवत् ॥.....॥ ७१ ॥

पद्मगुप्त (परिमल) रचित ‘नवसाहस्राङ्कचरित’; सर्ग ११ ।

यज्ञ के अवध की कोई बात नहीं मिलती। उनसे उनका वंश-परिचय नीचे लिखे अनुसार मिलता है।

ग्वालियर से वि० स० ६०० (ई० स० ८४३) के आसपास की प्रतिहार राजा भोजदेव की एक बड़ी प्रशस्ति मिली है। उसमें प्रतिहार सूर्यवंशीय बतलाए गए हैं* इसी प्रतिहार वंश की उत्पत्ति प्रकार सुप्रसिद्ध कवि राजशेखर, जिसने वि० स० की दसवीं शताब्दी में कई नाटक रचे, अपने नाटका में उक्त भोजदेव के पुत्र महेंद्रपाल को, जो उसका शिष्य था, 'रघुकुल-तिलका' और उसके पुत्र महीपाल को 'रघुवंशमुक्तामणि' लिखता है। शेखावाटी के प्रसिद्ध हर्षनाथ के मंदिर की चौहान राजा विग्रहराज के समय की वि० स० १०३० की प्रशस्ति से भी कन्नौज के प्रतिहारों का रघुवंशी होना ज्ञात होता है†। इन प्रमाणों से यह स्पष्ट हो जाता है कि प्रतिहार पहले अपने को अग्निवंशीय नहीं, किंतु सूर्यवंशीय (रघुवंशी) मानते थे।

१ मन्विष्ठाकुक्कुस्थ (स्थ) मूलपृथ्व क्षमापालकल्पद्रुमा ॥ २ ॥

तेषां वंशे सुजन्मा क्रमनिहितपदे धाम्नि वज्रोपु धोर।

राम पोलस्त्यहिन्त्र (हिम्ब) क्षत विहितममितकर्म चक्रे पलायै।

शलाघ्यन्तस्यानुजोमो मधवमदमुपो मेवनादस्य सग्ये।

सोमित्रिस्तीन्द्रदृढ प्रतिहरणविधेयं गतीहार आसीत् ॥ ३ ॥

तद्वंशे प्रतिहारकेतनभृति त्रैलोक्यरक्षाम्पदे।

देवो नागभट पुरातनमुनेर्भृतिर्देवभूवाद्भुतम् ॥ ४ ॥

आर्किथैलाजिरुल सर्वे आफ इडिया, चार्पिंक रिपोर्ट, ई० स० १६०३-४,

पृष्ठ २८०

† रघुकुलतिलको महेंद्रपाल (विद्वशालभजिका)।

देवो यस्य महेंद्रपालनृपति शिष्यो रघुग्रामणि।

यालभारत, १।११।

तेन (महीपालदेवेन) च रघुवंशमुक्तामणिता।

यालभारत।

‡ इडियन ऐंटिक्वेरी, जिल्द ४२, पृष्ठ २८१६।

चालुक्य (सोलंकी) राजा विमलादित्य के ८ वें राज्यवर्ष अर्थात् वि० सं० १०७५ (ई० सं० १०१८) के दानपत्र में सोलं-
 चालुक्य वंश की उत्पत्ति कियों को चंद्रवंशी लिखा है । इसके सिवा
 उसमें ब्रह्मा से अत्रि, अत्रि से सोम, सोम से लगा-
 कर विचित्रवीर्य तथा उसके पुत्र पांडुराज तक की पूरी नामावली,
 पांडु के पाँचों पुत्रों युधिष्ठिर, भीम, अर्जुन आदि के नाम और
 अर्जुन के पुत्र अभिमन्यु से लगाकर विमलादित्य तक की वंशावली
 भी दी हुई है* । इससे स्पष्ट है कि उक्त संवत् में सोलंकी अपने
 को चंद्रवंशांतर्गत पांडवों के वंशज मानते थे ।

सोलंकी राजा कुलोत्तुंग चौड़देव (दूसरे) के सामंत बुद्धराज
 के शक संवत् १०६३ (वि० सं० १२२८) के दानपत्र में कुलो-
 तुंग चौड़देव के प्रसिद्ध पूर्वज कुञ्जविष्णु† को 'चंद्रवंश-तिलक'
 कहा है । सुप्रसिद्ध जैनाचार्य हेमचंद्र ने, जो गुजरात के सोलंकी
 राजा जयसिंह (सिद्धराज, वि० सं० ११५०-११६६) तथा उसके

* श्रीधाम्नः पुरुषोत्तमस्य महतो नारायणस्य प्रभो-

र्त्ताभीपंकरहाद् वभूव जगतस्त्वष्टा स्वयंभूस्ततः [।]

जज्ञे मानससूनुरत्रिरिति यस्तस्मान्मुनेरत्रित-

स्सोमो वंश[क]रस्सुधांशुरुदित [.] श्रीकंडचूडामणिः ॥ १ ॥

तस्मादासीत्सु[धा]सूतेर्बुधोबु[ध]नुतस्ततः [।]

ज[१]तः पुरु[रु]खानाम चक्रव[र्त्ती स] विक्रमः । [२]

ततोर्जुनादभिमन्युरभिमन्योः परिच्छि[त् परिच्छि]तो जनमेजयः जनमेजया-
 त्सेमुकः सेमुकान्नरवाहनः नरवा[हन] । [च्छ]तानीकः शतानीकादुदयनः

..... तस्यैव दाननृपतेस्साध्व्याश्चाय्य [.] महादेव्याः [।]

सूनुर्विमलादित्यस्सत्याश्रयवंशवर्द्धनो देवः [१२]

अनलानलरंभ्रगते शकवर्षे वृषभमासि सितपक्षे ।

यप्पष्ठ्यां गुरुपुण्ये सिंहे लग्ने प्रसिद्धमभिपिक्तः । [१३]

एपिग्राफिया इंडिका; जिल्द ६ पृ० ३५१-३८ ।

† ओं [॥] अस्ति श्रीस्तनकुंकुमांकितविराज [व्यू]ढ वचस्थलो

देवश्रीतमयूखवंशतिलक [:] श्री [कु]ञ्जविष्णुर्नृपः । ... १

वही; जिल्द ६, पृ० २६६ ।

उत्तराधिकारी कुमारपाल (वि० स० ११८६-१२३०) से सम्मानित हुआ था, अपने 'द्वयाश्रय महाकाव्य' के ६ वे सर्ग में गुजरात के सोलकी राजा भीमदेव के दूत और चेदि देश के राजा कर्ण के वार्तालाप का सविस्तर वर्णन किया है । उसका सारांश यह है—

“दूत ने राजा कर्ण से पूछा कि भीम आपसे यह जानना चाहते हैं कि आप उनके मित्र हैं वा शत्रु । इसके उत्तर में कर्ण ने कहा कि कभी निर्मूल न होनेवाला सोम (चंद्र) वश विजयी है । इसी वश में जन्म लेकर पुरुषवा ने पृथ्वी का पालन किया । इंद्र के अभाव में डरे हुए स्वर्ग का रक्षण करनेवाला मूर्तिमान् चात्रधर्म नहुष इसी कुल में उत्पन्न हुआ । इसी वश के राजा भरत ने निरंतर सन्नाम करने और अनीति के मार्ग पर चलनेवाले दैत्यों का सहार कर अतुल यश प्राप्त किया । इसी कुल में जन्म लेकर धर्मराज युधिष्ठिर ने उद्धत शत्रुओं का नाश किया । जनमेजय तथा अन्य अक्षय यशवाले तेजस्वी राजा इसी वश में हुए और इन सब पूर्ववर्ती राजाओं की समानता करनेवाला भीम (भीम देव) इस समय विजयी है । सत्पुरुषों में परस्पर मैत्री होना स्वाभाविक है, अतएव हमारी मैत्री के विरुद्ध कौन क्या कह सकता है” ।*

ऊपर उद्धृत किए हुए प्रमाणों से निश्चित है कि पृथ्वीराज के समय तथा उससे पूर्व भी सोलकी अपने को अग्निवशी नहीं, किंतु चंद्रवशी और पांडवों की सतान मानते थे ।

पृथ्वीराज के पिता सोमेश्वर का बड़ा भाई विग्रहराज (वीरलदेव चतुर्थ) बड़ा विद्वान् राजा था । उसने अजमेर में अपनी बगैची हुई चोहान वंश की उत्पत्ति सरकृत पाठशाला (सरस्वती मंदिर) में अपना बनाया हुआ 'हरकेलि नाटक', अपने राजरुचि सोमेश्वररचित 'ललित विग्रहराज' नामक नाटक तथा चौहानों के इतिहास का एक काव्य शिलाओं पर खुदवाए । मुसलमानों ने उस मंदिर को तोड़कर वहाँ पर 'ढाई दिन का भोपड़ा' नाम की

* द्वयाश्रय महाकाव्य, सर्ग ६, श्लोक ४०-४६ (सोलकियों का प्राचीन इतिहास, प्रथम भाग, पृष्ठ ६ और १० के टिप्पण में प्रकाशित) ।

मसजिद बनवाई । वहीं से उक्त काव्य की प्रथम शिला मिली है, जिसमें चौहानों को सूर्यवंशी कहा है ।

‘पृथ्वीराज विजय’ में भी चौहानों का जगह जगह सूर्यवंशी लिखा है†, अग्निवंशी कहीं भी नहीं । आलिखर के तोमर (तैवर) वंशो राजा वीरम के दरवार के जैन कवि नयचंद्र सूरि ने वि० सं० १४६० के आसपास ‘हम्मीर महाकाव्य’ बनाया । उसका भी चौहानों का अग्निवंशी होना साक्ष्य नहीं था । उसने लिखा है—“ब्रह्माजी यज्ञ करने के निमित्त पवित्र भूमि की शोध में फिरते थे । उस समय उनके हाथ में से पुष्कर (कमल का फूल) गिर गया । जहाँ पर कमल गिरा, उस भूमि को पवित्र मान वहीं यज्ञ प्रारंभ किया, परंतु राक्षसों का भय होने से उन्होंने सूर्य का ध्यान

.. .. देवो रविः पातु वः ।

तस्मात्समालंब(व) नदंड्योनिरभूज्जनस्य स्खलतः स्वमार्गे ।

वंशा स देवोदरसो नृपाणामनुद्वैतेनावुण्णीक्रीटरन्ध्रः ॥ ३४ ॥

समुत्थितोर्कदनरण्ययोनिरुत्पन्नपुन्नागकदंब(व) शाखः ।

आश्चर्यमंतः प्रसरत्कुशोयं वंशोर्धिनां श्रीफलतां प्रयाति ॥ ३५ ॥

आधिव्याधिकुवृत्तदुर्गतिपरित्यक्तप्रजास्तत्र ते

सप्तद्वीपभुजो नृपाः समभवन्निक्ष्वाकुरामादयः । .. ३६ ॥

तस्मिन्तथारिविजयेन विराजमानो

राजानुरजितजनेजनि चाहमानः ।.. ... ॥ ३७ ॥

चौहानों के ऐतिहासिक काव्य की राजपूताना म्यूजियम (अजमेर) में रखी हुई पहली शिला ।

† काकुंत्स्थमिक्ष्वाकुरधू च यहधत्

पुराभवत्त्रिप्रवरं रघो. कुलम् ।

कलावपि प्राप्य स चाहमानतां

प्ररुढतुर्यप्रवरं बभूव तत् ॥ २ । ७१ ॥

.. .. आनोः प्रतापोन्नतिं ।

तन्वन् गोत्रगुरोर्निजेन नृपतेर्जज्ञे सुतो जन्मना ॥ ७ । ५० ॥

सुतोप्यपरगांगेयो निन्येस्य रविसूनुना ।

उन्नतिं रत्रिवंशस्य पृथ्वीराजेन पश्यता ॥ ८ । ५४ ॥

पृथ्वीराजविजय महाकाव्य ।

किया जिस पर सूर्यमण्डल से एक दिव्य पुरुष उतर आया। उसने यज्ञ की रक्षा का आर यज्ञ निर्विघ्न समाप्त हुआ। जिस स्थान पर ब्रह्माजी के हाथ से पुष्कर (कमल) गिरा था, वह स्थान पुष्कर तीर्थ के नाम से प्रसिद्ध हुआ और सूर्यमण्डल से बुलाया हुआ जो वीर पुरुष आया था, वह चाहमान (चौहान) कहलाया और ब्रह्माजी की कृपा से महाराजा बनकर राजाओं पर राज्य करने लगा।*

इस प्रकार पृथ्वीराज के पूर्व से लगातार वि० स० १४६० के आस पास तक चौहान अपने को सूर्यवंशी मानते थे। यदि पृथ्वीराज रासो पृथ्वीराज के समय का बना हुआ होता, तो वह चौहानों को अग्निवंशी न कहता।

पृथ्वीराज-रासो और चौहानों की वशावली

पृथ्वीराज रासो में पृथ्वीराज तरु की जो वशावली दी है, वह अधिकांश में कृत्रिम है। हम वि० स० १०३० से लगाकर वि० स० १६३५ के आस पास तरु के चौहानों के शिलालेखों और संस्कृत-पुस्तकों में मिलनेवाली भिन्न भिन्न वशावलियों का एक नकशा यहाँ देते हैं, जिसमें पृथ्वीराज रासो की भी वशावली उद्धृत की गई है। उनके परस्पर के मिलान से ज्ञात हो जायगा कि रासो का कर्त्ता पृथ्वीराज का समकालीन नहीं हो सकता, क्योंकि रासो की वशावली कुछ इधर उधर के नामों को छोड़कर सारी कृत्रिम है। किसी भी प्राचीन शिलालेख या ग्रंथ से नहीं मिलती।

-
- यज्ञाय पुण्य वरचन प्रदेश द्रष्टु विधातुर्भ्रमन किलादा ।
 प्रपेतिरत पुष्करमाशुपाणिपद्मात्पराभूतमिवाम्य भासा ॥ १४ ॥
 तत शुभ स्थानमिद विभाव्य प्रारब्धयज्ञो यमपास्त्यैव ।
 विगम्य भीति दनुजत्रयेभ्य स्मेरस्य मस्मार सहस्ररश्मे ॥ १५ ॥
 श्रवातगन्मडलतोषभासा पत्यु पुमानुद्यतमडलाप्र ।
 त चाभिपिच्याक्षदसीयरक्षाविधौ व्यधादेप मख सुमेता ॥ १६ ॥
 पपात यत् पुष्करमत्रपाणे रथात तत पुष्करतीर्थमेतत् ।
 यचायमागादथ चाहमान पुमानतोऽप्यायि न चाहमान ॥ १७ ॥
 रम्मीर महाकाव्य, सर्ग १

उक्त नकशे को देखने से ज्ञात हो जायगा कि चौहानों के सब से पुराने वि० सं० १०३० के लेख में दिए हुए आठों नाम विजोलियाँ के लेख से और पृथ्वीराज विजय से ठीक मिल जाते हैं। तनिक अंतर के विषय में यही कहना आवश्यक होगा कि गूवक (प्रथम) के स्थान पर गोविंदराज लिखा है, जो उक्त प्राकृत नाम का संस्कृत रूप है। शशि नृप और चंद्रराज भी एक दूसरे के पर्यायवाची हैं। इसी तरह प्राकृत 'वप्पराज' का संस्कृत रूप वाक्पतिराज है।

विजोलियाँ के लेख और पृथ्वीराज विजय की वंशावली भी पूर्णतः परस्पर मिलती हैं। विजोलियाँ के लेख का लौकिक नाम 'गण्डू' संस्कृत में गोविंदराज में, 'इसल' दुर्लभ में और 'वीसलः' विग्रहराज में बदल गए हैं। विजोलियाँ के लेख का सिंहट नाम पृथ्वीराज-विजय में नहीं है और पृथ्वीराज विजय का अपरगांगेय (अमर गंगू†) उक्त शिलालेख में नहीं है। प्रबंधकोश के अंत में दी हुई चौहानों की वंशावली भी बीजोलियाँ के लेख और पृथ्वीराजविजय से अधिकतर मिलती है, क्योंकि उसमें दिए हुए ३१ नामों में से २२ नाम ठीक मिल जाते हैं। हस्मीर महाकाव्य में दिए हुए ३१ नामों में से २१ नाम पृथ्वीराजविजय से और उनके अतिरिक्त ३ नाम प्रबंधकोश से मिलते हैं। 'सुर्जनचरित' महाकाव्य बूंदी के चौहान राव सुर्जन के समय में वि० सं० १६३५ के आसपास बना, इसलिये उसमें प्राचीन ग्रंथों से बहुत अधिक समानता नहीं पाई जाती तो भी २७ नामों में से १३ नाम मिल जाते हैं। उसमें और हस्मीर महाकाव्य तथा प्रबंधकोश में अधिक समानता है। उपर्युक्त नामों के अतिरिक्त सुर्जनचरित के ७ नाम प्रबंधकोश या हस्मीर महाकाव्य से मिलते हैं, परंतु

* अशोक के लेखवाले दिल्ली के सवालक स्तंभ पर के चौहान राजा विग्रहराज (वीसलदेव) के वि० सं० १२२० दैशाख सुति (सुदि) १५ के लेखों में वीसल और विग्रहराज दोनों एक ही राजा के नाम दिए हैं। इंडियन ऐंटिक्वेरी जिल्द १६ पृष्ठ २१८ और प्लेट १।

† अबुल फज़ल ने अमरगंगू नाम दिया है। वह थोड़े ही दिन राज्य कर वचपन में मर गया था, जिससे उसका नाम छोड़ दिया गया हो।

पृथ्वीराजरासो के ४४ नामों में से केवल कहां कहां के ७ नाम ही पिजोलियाँ के लेख और पृथ्वीराजविजय के नामों से मिलते हैं, अन्य सब कृत्रिम और कल्पित हैं। इससे यह सिद्ध होता है कि पृथ्वीराजरासो बहुत अधिक अर्वाचीन है। यदि रासो पृथ्वीराज के समय ही बना होता तो उसकी वशावली में और पृथ्वीराजविजय की वशावली में इतना अधिक अंतर न होता। पृथ्वीराजरासो १७ वीं सदी के पूर्वार्ध में बने हुए सुर्जनचरित से भी पीछे प्रसिद्धि में आया, ऐसा ज्ञात होता है। राजपूताने में चौहानों का मुख्य और पुराना राज्य बूंदी है। यदि सुर्जन के समय पृथ्वीराजरासो वहाँ प्रसिद्धि में आ गया होता, तो उसी के आधार पर सुर्जनचरित में वशावली लिखी जाती, परंतु ऐसा न होना इस बात का स्पष्ट प्रमाण है कि उस समय तक बूंदी में उसकी प्रसिद्धि नहीं हुई थी। उस समय पृथ्वीराजरामो की कुछ कथाएँ जनश्रुति से लोगों में कुछ कुछ अवश्य प्रचलित थीं।

पृथ्वीराजरामो और पृथ्वीराज की माता

पृथ्वीराजरासो में लिखा है—‘दिल्ली के तैबर राजा अनंगपाल ने अपनी छोटी कुँवरि कमला का विवाह सोमेश्वर के साथ किया, जिसमें पृथ्वीराज का जन्म हुआ था। अतः अनंगपाल देहली का राज्य अपने दौहित्र पृथ्वीराज को देकर बदरिकाश्रम में तप करने को चला गया।’ यह सारी कथा कल्पित है, क्योंकि उस समय न तो अनंगपाल दिल्ली का राजा था और न उसकी पुत्री कमला का विवाह सोमेश्वर के साथ हुआ था। दिल्ली का राज्य तो पहले ही सोमेश्वर के बड़े भाई विमलराज (चतुर्भुज) ने ही अपने राज्य (अजमेर) के अधीन कर लिया था। पिजोलियाँ के एक मंत्र में

० पृथ्वीराजरामो; छादि पृ. १, रामोपार, पृ. १३।

१ पृ. १, दिल्ली-राज प्रमाण, चतुर्भुज मंत्र, रामोपार, पृ. १३।

विग्रहराज का दिल्ली और हौली को लेना लिखा है* । तबकाते नासिरी में शहाबुद्दीन गोरी के साथ की पहली लड़ाई में दिल्ली के राजा गोविंदराज का पृथ्वीराज के साथ होना और उसी (गोविंदराज) के आते से सुलतान का घायल होकर लौटना तथा दूसरी लड़ाई में, जिसमें पृथ्वीराज की हार हुई, उस (गोविंदराज) का मारा जाना लिखा है† । इससे निश्चित है कि पृथ्वीराज (तीमरे) के समय दिल्ली अजमेर के उक्त सामंत के अधिकार में थी ।

पृथ्वीराज की माता का नाम भी कसला नहीं, किंतु कर्पूर देवी या और वह दिल्ली के राजा अन्नंगपाल की पुत्री नहीं, किंतु त्रिपुरी (चेदि अर्थात् जलपुर के आसपास के प्रदेश की राजधानी) के हैहय (कलचुरि) वंशी राजा तेजल (अचलगज) की पुत्री थी‡ ।

यदि पृथ्वीराजरासो पृथ्वीराज के समय में लिखा जाता, तो उस में यह घटना ऐसी कल्पित न लिखी जाती । पंद्रहवीं शताब्दी का

∴ प्रतोल्यां च बलभ्यां च येन विश्रामितं यशः [१]

दिल्लिकाग्रहणश्रांतमाशिकालाभलंसिनः (तं) ॥२२॥

विजोलिया का लेख (व्याप पर से)

† तबकाते नासिरी का अंगरेजी अनुवाद (सेजर गवर्दी का किया हुआ); पृ० ४१६-६८ ।

‡ इति साहससाहचर्यचर्यसमयज्ञैः प्र[तिपादि]तप्रभावाम् ।

तनयां स सपादलक्षपुण्यैरुपयेमे त्रिपुरीपुर[न्द]रस्य ॥ [१६] ॥

पृथ्वीराजविजय; सर्ग ७ ।

पृथ्वीं पवित्रतां नेतुं राजशब्दं कृतार्थताम् ।

चतुर्वर्णधनं नाम पृथ्वीराज इति व्यधात् ॥ [३०] ॥

वही; सर्ग ८ ।

मुक्तेवति सुधवावंशं गलत्पुरुषमौक्तिकं ।

देवं सोमेश्वरं द्रष्टुं राजश्रीरुदकण्ठत ॥ [५७] ॥

आत्मजाभ्यामिव यशः प्रतापाभ्यामिवान्वितः ।

सपादलक्षमानिन्ये सहासात्यैर्महीपतिः ॥ [५८] ॥

कर्पूरदेव्यधादाय दानभोगविवात्मजौ ।

विवेशाजयराजस्य संपन्मूर्तिमती पुरीम् ॥ [५९] ॥

वही; सर्ग ८ ।

लखन नयचंद्र भी 'हममार महाकाव्य' में पृथ्वाराज की माता का नाम कर्पूर देवी देता है* और सुर्जनचरित का कर्त्ता भी कर्पूर देवी ही लिखता है तथा उसको दिल्ली के राजा की पुत्री नहीं, किंतु दक्षिण के कुतल देश के राजा की पुत्री बतलाता है।†

पृथ्वीराजरासो और पृथ्वीराज की बहिन

पृथ्वीराजरासो में लिखा है—'पृथ्वीराज की बहिन पृथा का विवाह मेवाड़ के राजा समरसिंह (रावल तेजसिंह के पुत्र और रत्नसिंह के पिता) के साथ हुआ था‡, जो पृथ्वीराज के पक्ष में लड़ता हुआ शहाबुद्दीन के साथ की लड़ाई में मारा गया'।§

यह कथा भी विलकुल कल्पित है, क्योंकि समरसिंह पृथ्वीराज के बहुत समय बाद हुआ। पृथ्वीराज का देहांत (वि०स० १२४६ ई० स० ११६३ में) हो गया था। समरसिंह का दादा जैत्रसिंह उक्त सवत् के बहुत बाद तक विद्यमान था। उसके समय के दो शिलालेखा में से एक एकलिंगजी के मंदिर के चौक में और दूसरा नादेममा गाँव में चारभुजा के मंदिर के निकटवर्ती सूर्य-मंदिर के स्तंभ पर तथा दो हस्तलिखित पुस्तकें मिली हैं। दोनों शिलालेख

* इलायिदामी जयति स्म तम्मान

मोमेदखरोऽनररर्नातिरीति ॥ ६७ ॥

कर्पूरदेवीति यभूव तस्य

प्रिया [प्रिया] राधनमाधाना ॥ ७२ ॥

हम्मौर महाकाव्य, सर्ग ७।

† शकुन्तलामां गुणग्यशीलं

स कुन्तलामधिपस्य पुत्रीम्।

कर्पूरधारां जगन्नाथानां

कर्पूरदेवासुदुषाद विद्वान् ॥ ४ ॥

सुर्जनचरित, सर्ग ६।

‡ पृथ्वीराजरासो, पृथायाह कथा, (दक्षरीयवा मध्य) रागागार, पृ० ७०-७१।

§ पृथ्वीराजरासो, बड़ी गद्दाई; (दामयन्तमय) रागागार, पृ० ४०८।

क्रमशः वि० सं० १२७०४ और १२७८ का है। उसी के समय में 'पाक्षिक वृत्ति' वि० सं० १३०८ में लिखा गई। इन प्रमाणों से स्पष्ट है कि जैत्रसिंह वि० सं० १३०८ तक विद्यमान था। मगर-सिंह का पिता तंजसिंह वि० सं० १३२४ तक तो अवश्य विद्यमान था, जैसा कि उसके समय के उक्त संवत् के शिलालेख में, जो गंभीरी नदी (चित्तोड़ के पास) के पुल के नये फाँटे (महराव) में लगा है, पाया जाता है। मगरसिंह के समय के याद शिलालेख मिले हैं, जिनमें से प्रथम वि० सं० १३३० का है, जो चीरखे के विष्णु-मंदिर की दीवार में लगा है और अंतिम लेख वि० सं० १३५८ का है, जो चित्तोड़ के रामपोल दरवाजे के बाहर पड़ा हुआ पाया गया। इनसे स्पष्ट है कि रावल मगरसिंह वि०

:- संवत् १२७० वर्षे महाराजाधिराज श्री जैत्रसिंह देवेंद्र... (भावनगर प्राचीन-शोधसंग्रह; पृ० ७७, टिप्पण। भावनगर इतिहास; पृ० ६०, टिप्पण)।

† श्री संवत् १२७६ वर्षे वैशाख शुद्धि १३ सु(शु) के अंगे श्रीमहाराजाधिराजश्रीजयतसिंहदेवकल्याणविजयराज्ये... (बादेसमा का शिलालेख)

‡ संवत् १३०६ वर्षे भाव वदि १४ सोमो ग्वरित श्रीमद्वाघाटे महाराजाधिराजभगवत्तारायणदक्षिणउत्तराधीरामानमर्दनश्रीजयतसिंहदेवतद्विभूषणराजाश्रिते जयसिंहविजयराज्ये..... ३० वषजलेन पाक्षिक वृत्तिर्लिखितेति ॥

(पीटर्सन की तीसरी रिपोर्ट; पृ० १३०)।

§ संवत् १३२४ वर्षे इहचित्रकूटमाहादुर्गे तलहट्टिकायां पवित्र ... महाराज श्रीतेजःसिंहदेवकल्याण विजयी.....।

दी जर्नेल आफ एशियाटिक सोसाइटी आफ बंगाल;
जि० २५, भाग १, १८८६, पृ० ४६-४७।

॥ यह शिलालेख मेरी तैयार की हुई छाप के आधार पर छप चुका है (विष्णु ओरिएण्टल् जर्नेल; जि० २१, पृ० १५५—१६२)।

¶ श्री ॥ संवत् १३५८ वर्षे भाव शुद्धि १० दशम्यां ... महाराजाधिराज श्रीसमरसिंह दे[वक]ल्याणविजयराज्ये.....।

यह शिलालेख उदयपुर के विक्रोरिया हाल में सुरक्षित है।

सं० १३५८ तक अर्थात् पृथ्वीराज की मृत्यु से १०६ वर्ष पीछे तक तो अर्ध-य जीवित था। ऐसी अवस्था में पृथावाई के विवाह की कथा भी कपोलकल्पित है। पृथ्वीराज, समरसिंह और पृथावाई के वि० सं० ११४३ और ११४५ (इस सवत् के दो), वि० सं० ११३६ और ११४५, तथा वि० सं० ११४५ और ११५७ के जो पत्र, पट्टे, परवाने नागरीप्रचारिणी सभा द्वारा प्रकाशित हिंदी पुस्तकों की खोज में फोटो सहित छपे हैं, वे सब जाली हैं, जैसा कि हमने नागरीप्रचारिणी पत्रिका (नवीन संस्करण) भाग १, पृ० ४३२-५२ में बतलाया है।

पृथ्वीराजरासो और सोमेश्वर की मृत्यु

रासो का कर्त्ता लिखता है—‘गुजरात के राजा भीम के हाथ से पृथ्वीराज का पिता सोमेश्वर मारा गया। अपने पिता का वर लेने के लिये पृथ्वीराज ने गुजरात पर चढ़ाई कर भीमदेव को मारा और उसके पुत्र कचराया को अपनी ओर से गद्दी पर बिठाकर गुजरात के कुछ परगने अपने राज्य में मिला लिए’।*

यह सारी कथा भी असत्य है, क्योंकि न तो सोमेश्वर भीमदेव के हाथ से मारा गया और न भीम पृथ्वीराज के हाथ से। सोमेश्वर में समय के कई शिलालेख मिले हैं, जिनमें से पहला वि० सं० १२२६ फाल्गुन वदि ३ का विजोलियाँ का प्रसिद्ध लेख है† और अंतिम वि० सं० १२३४ भाद्रपद सुदी ४ का है‡। पृथ्वीराज का सबसे पहला लेख वि० सं० १२३६ आषाढ वदि १२ का

* पृथ्वीराजरासो, भीमवध (चौवालीसवाँ समय), रासोसार, पृ० १५६।

† दी जर्नल, एशियाटिक सोसाइटी आफ बंगाल, जिल्द ५५, भाग १, ई० सं० १८८६ पृ० ४०-४६।

‡ श्री। स्वमि श्रीमहाराजाधिराज श्रीसोमेश्वर (५५) रदेवमहाराजे (ज्ये)

संवत् १२३४ भाद्र [पद] शुदि ४ शुभदिने०।

आबलदा गाँव का लेख (अप्रकाशित)।

यह लेख उदयपुर के विन्टोरिया हाल में सुरक्षित है।

है।* वि० सं० १२३६ के प्रारंभ में सोमेश्वर का देहांत और पृथ्वी-राज की गद्दीनशीनी मानी जा सकती है, जैसा कि प्रबंधकाप के अंत की वंशावली से ज्ञात होता है।† भीमदेव वि० सं० १२३५ में गद्दी पर विलकुल बाल्यावस्था में बैठा और ६३ वर्ष अर्थात् वि० सं० १२९८ तक वह जीवित रहा‡। इतनी बाल्यावस्था में वह सोमेश्वर को नहीं मार सकता और न पृथ्वीराज ने उसका बदला लेने के लिये उसपर चढ़ाई कर उसे मारा था। गुजरात के ऐतिहासिक संस्कृत ग्रंथों में भी कहीं इस बात का उल्लेख नहीं है। राजपूताना म्यूजियम में भीमदेव का वि० सं० १२६५ का एक शिलालेख विद्यमान है§। धावू पर देलवाड़ा गाँव के प्रसिद्ध तेजपाल के जैन-मंदिर की वि० सं० १२८७ की प्रशस्ति के लिखने के समय भी भीमदेव विद्यमान था +। डाक्टर बूलर ने वि० सं० १२८६ मार्ग-शोर्ष वदि १४ का भीमदेव का दानपत्र प्रकाशित किया है॥ इससे निश्चित है कि भीमदेव पृथ्वीराज की मृत्यु से अनुमान पचास वर्ष पहले भी विद्यमान था।

* संवत् १२३६ आषाढ़ वदि १२ श्रीपृथ्वीराजराज्ये..... .।

लोहारी गाव का लेख (अप्रकाशित)।

यह उदयपुर के चिक्टोरिया हाल में सुरक्षित है।

† पृथ्वीराजः संवत् १२३६ वर्षे राज्यं चकार। संवत् १२४८ मृतः।
(यह वि० सं० १२४८ कार्तिकादि है, चैत्रादि १२४६ होगा)

प्रबन्धचिन्तामणि; पृष्ठ १४।

‡ सं० १२३५ पूर्ववर्षाद्विष ६३ श्रीभीमदेवेन राज्यं कृतं.....वही,
पृ० २४६।

§ यह लेख इंडियन ऐंटिक्वेरी; जि० ११, पृष्ठ २२१-२२ में प्रकाशित हो चुका है।

+ आ नमः[संव]त् १२८७ वर्षे लौकिक फाल्गुन वदि ३ रवौ अद्यह भीमदेवहिलपाटके... ..महाराजाधिराज श्री भ.....
विजयराज्ये..... तस्यैव महाराजाधिराज श्रीभीमदेवस्य प्रसा[द]।

एपिग्राफिया इंडिका; जि० ८, पृष्ठ २१६।

॥ इंडियन ऐंटिक्वेरी; जि० ६, पृष्ठ २०६-२०८।

पृथ्वीराजरासो और पृथ्वीराज के विवाह

पृथ्वीराजरासो का कथन है कि पृथ्वीराज का प्रथम विवाह, ग्यारह वर्ष की अवस्था में, मडोवर के पडिहार नाहरराय की कन्या

से हुआ*। यह कथन भी सत्य नहीं है। मडो-

नाहरराय की पुत्री
से विवाह

वर का नाहरराय पडिहार पृथ्वीराज से कई

सौ वर्ष पूर्व हुआ था, जैसा कि मडोवर के पडिहारों के वि० स० ८६४ के शिलालेख से पाया जाता है†। वि० स० १२०० से पूर्व मडोवर पर से पडिहारों का राज्य अस्त हो गया था और नाडोल के चौहानों ने उस पर अधिकार कर लिया था। पृथ्वीराज के समय के आस पास तो नाडोल के चौहान रायपाल के पुत्र सहजपाल का मडोवर पर अधिकार था, जैसा कि वहाँ से मिलने हुए उसके शिलालेख से पाया जाता है‡।

पृथ्वीराजरासो में लिखा है कि, १२ वर्ष की अवस्था में, पृथ्वीराज ने आबू के परमार राजा सलग की पुत्री और जैत की बहिन

इन्दुनी से विवाह किया§। यह कथा भी ऐतिहासिक नहीं है। आबू पर सलग या

जयत नाम का परमार राजा कभी हुआ ही नहीं। आबू पर की वि० स० १२८७ की वस्तुपाल के मंदिर की प्रशस्ति में आबू के परमारों की उस समय तक की वंशावली दी है+। उसमें वहाँ के परमार राजा यशोधवल का पुत्र धारावर्ष होना लिखा है। यशोधवल का वि० स० १००२ का शिलालेख राजपूताना म्यूजियम (अजमेर) में विद्यमान है। उसके पुत्र धारावर्ष के १४ शिलालेख और १ ताम्रपत्र मिला है, जिनमें से वि० स० १२०० ज्येष्ठ सुदि

* पृथ्वीराजरासो; विवाह समय (पैसावा समय), रायमार, पृ० ३८०।

† पवित्राफिया इटिया; वि० १८, पृ० ६५ ६०।

‡ आर्किपैलीनिकल् में शोक इटिया, एन्नुअल् रिवीयर्स, ई० स०

१९०६—१०, पृष्ठ १०२—१०३।

§ पृथ्वीराजरासो, विवाह समय (पैसावा समय), रायमार; पृष्ठ ३८०।

+ पवित्राफिया इटिया, निम्न ८ पृष्ठ २०८—२१३।

१५,* वि० सं० १२६५, १२७१ और १२७४† के चार मूल लेख राजपूताना स्यूजियस में सुरक्षित हैं, जिनसे निश्चित है कि पृथ्वी-राज की गद्दीनशीनी के पूर्व से लगाकर उसकी मृत्यु के बहुत पीछे तक आधू का राजा धारावर्ण था, न कि सलख या जैत ।

पृथ्वीराजरासो में लिखा है कि, १३ वर्ष की अवस्था में, पृथ्वी-राज ने दाहिमा चावंड की बहन से विवाह किया, जिससे रैणसी

का जन्म हुआ। यह कथन भी निराधार कल्पित है, क्योंकि पृथ्वीराज का पुत्र रैणसी नहीं, किंतु गोविंदराज था, जो पृथ्वीराज के

सारे जाने के समय बालक था । फारसी तवारीखों में उसका नाम 'गौला' या 'गौदा' पढ़ा जाता है, जो फारसी वर्णमाला की अपूर्णता के कारण गोविंदराज का बिगड़ा हुआ रूप ही है । हम्मीर महाकाव्य में भी गोविंदराज नाम मिलता है‡ । सुलतान शहाबुद्दीन ने अपनी अधीनता में उसे अजमेर की गद्दी पर बिठाया, परंतु उसके सुलतान की अधीनता में रहने के कारण पृथ्वीराज के छोटे भाई हरिराज ने उसे अजमेर से निकाल दिया, जिससे वह रणथंभोर में जा रहा । हरिराज का नाम पृथ्वीराजरासो में नहीं दिया, परंतु पृथ्वीराज-विजय, प्रबंधकोश के अंत की वंशावली और हम्मीर महाकाव्य में

* ओ० ॥ स्वस्ति श्री संवत् १२२० जेष्ठ सु[शु]दि १५ शनिदिने सोमपर्वे महाराजाधिराजमहामंडलेश्वर श्रीधारावर्षदेवेन रासनं प्रदत्तं ।

इंडियन ऐंटिक्वेरी; जि० ५६. पृ० ५५ ।

† संवत् १२७४ माघफाल्गु (शु) त्रये [स]थ्ये [सो]मग्नहरणपर्वे श्रीधोमराजसंतान जयधवलदेवसूत (सुत) श्रीधारावर्ष विजयराज्ये ।

वही; जि० ५६, पृ० ५३ ।

‡ पृथ्वीराजरासो; विवाह समय (पैंसठवां समय), रासोसार; पृ० ३८२ ।

§ तत्रास्ति पृथ्वीराजस्य प्राक् पित्रातो निरासितः ।

पुत्रो गोविन्दराजाख्यः स्वसामर्थ्यात्तवैभवः ॥ २४ ॥

हम्मीर महाकाव्य; सर्ग ४ ।

दिया है* और फारसी त्तारीखों में हीराज या हेमराज मिलता है†, जो उसी के नाम का बिगड़ा हुआ रूप है ।

इसी तरह रासे में देवगिरि के यादव राजा भान की पुत्री शशिव्रता और रणधभोर के यादव राजा भानराय की पुत्री हसावती से विवाह

करना लिखा है‡ । ये दोनों बातें भी कल्पित हैं, क्योंकि देवगिरि में भान नाम का शशिव्रता और हसा-
वती से विवाह

कोई राजा ही नहीं हुआ । रणधभोर पर कभी यादवों का राज्य ही नहीं रहा । उस पर तो पहले से ही चौहानों का अधिकार था । पृथ्वीराज के मारे जाने के बाद उसके भाई हरिराज ने अपने भतीजे गोविंदराज को अजमेर से निकाला तब वह रणधभोर में रहा§ और हम्मीर तक उसके वंशजों ने वहीं राज्य किया॥ ।

इसी प्रकार ११ वर्ष की अवस्था से लगाकर ३६ वर्ष की अवस्था तक के १४ विवाह होना पृथ्वीराजरासे में लिखा है, जो ऊपर जाँच किए हुए पाँच विवाहों के समान निर्मूल हैं । पृथ्वीराज ३६ वर्ष तक जीवित भी नहीं रहा । वह तो ३० वर्ष से पहले ही मारा गया था । वि० स० १२३६ में जब वह गद्दी पर बैठा, उस

* जर्नेल आफ रायल एशियाटिक सोसाइटी, ई० स० १६१३ पृ० २७०-७१ ।

† इलियट, हिस्ट्री आफ इंडिया, जिल्द २, पृष्ठ २१६ ।

‡ पृथ्वीराजरासे, विवाह समय (पसठवाँ समय), रामोत्तर, पृ० ३८० ।

§ मंत्रयित्तेति मृषीय सर्वं कोशमलादिक ।

सहादाय चलति स्म रणस्तभपुरं प्रति ॥ २६ ॥

दावपावस्त्रन् वाक्ष्यं ज्वालयन् त्रेशमुद्दसं ।

शक्र । पश्चादुपागत्वाऽजयमेसपुरं ललौ ॥ २७ ॥

अथ प्राप्य रणस्तभं पुन गोविन्दभूपते ।

ममगमत् ते सर्वे वृत्तान्तं च न्यगादिषु ॥ २८ ॥

पितृव्यस्य तथाभूतं मृत्युं श्रुत्वा धराधिप ।

वाचामगोचरं कष्टं क्लयामास मानसे ॥ २९ ॥

हम्मीर महाकाव्य, सर्ग ४ ।

॥ वही, सर्ग ४ से सर्ग १४ तक ।

समय वह बालक था और उसकी माता कर्पूर देवी अपने संतों कादंब-वास की सहायता से राज्य-कार्य करती थी^१ ।

यदि पृथ्वीराजरासो पृथ्वीराज के समय में लिखा गया होता, तो पृथ्वीराज का वंशपरिचय, उसके पूर्व पुत्रों की नामावली, माता, पिता, बहिन और रानियों आदि का तो शुद्ध परिचय मिलना चाहिये था । ऐसा न होता यही बतनाता है कि वह पृथ्वीराज के कई नौ वर्ष पीछे चौहानों के इतिहास से अनभिज्ञ चंद्रवरदाट नाम के किसी भाट ने लिखा होगा ।

पृथ्वीराजरासो में दिए हुए भिन्न भिन्न संवतों की जांच

पृथ्वीराजरासो में दिए हुए सभी संवत्त अशुद्ध हैं । कर्णल टांड ने पृथ्वीराजरासो के आधार पर चौहानों का इतिहास लिखते समय संवतों की जांच कर उन्हें अशुद्ध बताया और लिखा कि आश्चर्यजनक भूल के कारण सब चौहान जातियाँ अपने इतिहासों में १०० वर्ष पहले के संवत् लिखती हैं^२ । रासो का प्राचीन सिद्ध करने की खोजतान में पं० मोहनलाल विष्णुलाल पंड्या ने टांड का बतलाया हुआ १०० वर्ष का अंतर देखकर एक नए 'भटायत' संवत् की कल्पना कर वि० सं० १-६४४ में 'पृथ्वीराजरासो की प्रथम संरक्षा' नामक पुस्तिका लिखी, परंतु इस कल्पना से भी पृथ्वीराज-रासो के संवतों की अशुद्धि दूर न हुई । इससे पृथ्वीराज के जन्म संवत् ११ ५ में ४३ साल जोड़कर उसकी मृत्यु ११५८ भटायत

∴ ऋणशुद्धिं विनिर्माय निर्माणैरीदृशः पितु ।

तत्त्वरे दर्शनं कर्तुं परलोकजयो नृपः ॥ [७१] ॥

ए [काकिना हि] मत्पित्रा स्थायते त्रिदिवं कथम् ।

बालश्च पृथिवीराजो मया कथमुपेक्ष्यते ॥ [७२] ॥

[इतीवास्याभिपिक्तस्य रक्षार्थव्रतचारिणीम् ।

स्थापयित्वा निजां देवीं पितु] भक्त्या दिवं ययौ ॥ [७३] ॥

पृथ्वीराजविजय; सर्ग ८ ।

† टांड राजस्थान (कलकत्ते का छपा अंगरेजी), जिल्द २, पृ० ५००, टिप्पण ।

सवत् अर्धात् विक्रम सवत् १२४८ में माननी पड़ती थी, परतु वि० स० १२४६ में अन्य ऐतिहासिक प्रमाणों से उसकी मृत्यु सिद्ध थी । इस वास्ते इन ६ वर्षों की कमी पूरी करने के लिये उन्होंने पृथ्वीराज क जन्म सवत् सवधी दोहे* में 'अनद' शब्द का दसकर अनद सवत् की कल्पना की और उक्त शब्द का अर्थ 'अनद' अर्थात् नौ रहित किया । फिर इसे नौ रहित सौ अर्धात् ६१ वर्ष का अलग बताकर उन्होंने उक्त नवीन सवत् की कल्पना की और कहा कि पृथ्वी-राजरासो में दिए हुए सब सत्रों में ६१ जोड़ देने से वे शुद्ध विक्रम सवत् हो जाते हैं । 'अनद सवत् की कल्पना' नाम के विस्तृत लेखों में हमने इसकी निराधारता सिद्ध की है । अब हम पृथ्वीराजरासो में दिए हुए कुछ सवत् की जाँच नीचे करते हैं—

पृथ्वीराजरासो में वीमलदेव की गद्दीनशीनी का सवत् ८०१ दिया है† और लिखा है कि उमने शत्रुओं से अजमेर लिया और उमने

वीमलदेव की गद्दी-
नशीनी का सवत् बुलाने पर वीसल सरोवर (वीमलिया नाम का तालाब, अजमेर में) पर अन्य राजा तो आ गए, परतु गुजरात के चालुक्य राजा बालुकाराय क न आने के कारण वीसलदेव ने उमकी राजधानी पाटन पर चढ़ाई की । बालुकाराय के मंत्रियों ने उमस मिलकर सधि कर ली‡ ।

यह संपूर्ण कथन भी निरावार है । अजमेर बसने के बाद वीसलदेव नाम का एक ही चौहान राजा (सोमेश्वर का बड़ा भाई) हुआ, जिसने अपने नाम से वीमलसर तालाब बनवाया और उसके

* पृष्ठ ८६ से पृष्ठ ८७ विषय माला अन्तर्गत । तिथि सिद्ध जयपुर हरन की भय प्रियराज नरि द ।

† नागरीप्रचारिणी पत्रिका, (नवीन संस्करण) जिल्द १, पृष्ठ २०७ २४४ ।

‡ आठ स ६ इक इस । त्रिंदि वीसल सु पाट वग । सुगार प्रतिपत्ता । माम त्रैसास सेत पत्त ॥ ३३६ ॥

पृथ्वीराजरासो, आदिपर्व, पहिला समय पृ० ६६ ।

§ पृथ्वीराजरासो, आदिपर्व, पहिला समय, रामोसार पृ० ११ ।

समय के शिलालेख वि० १२१०, १२११ और १२२० के मिलते हैं, जिनसे वि० सं० ८२१ अर्थात् पंड्यार्जा के असेद संवत् के धनुर्मास वि० सं० ८३१ में उसका राज्याभिषेक होना किमी प्रकार नहीं माना जा सकता। इसी तरह पंड्यार्जा के माने हुए संवत् तक पाटन में सोलंकीयों का अधिकार भी नहीं हुआ था। उस समय तो जैमराज चावड़ा गुजरात का राजा था। वि० सं० १०१७ में सोलंकी मूलराज ने अपने मामा सामंतसिंह को नारवर पाटन का राज्य लिया और चावड़ा वंश की समाप्ति की। चावुत्ताराय नाम का सोलंकी राजा गुजरात में कोई हुआ ही नहीं।

विग्रहराज (वीसलदेव) नाम के चार चौहान राजा हुए, जिनमें से तीन तो अजमेर बसने से पूर्व हुए थे। दूसरे विग्रहराज ने, जिसके समय की वि० सं० १०३० की हर्षनाथ के मंदिर की प्रशस्ति है, मूलराज सोलंकी पर, जिसने १०१७ से १०५२ तक राज्य किया था, शाकंभरी (सांभर) से चढ़ाई की थी। इस चढ़ाई का वर्णन पृथ्वीराजविजय, हम्मीर महाकाव्य और प्रबंध-चितामणि में मिलता है, परंतु पृथ्वीराजरासो के कर्त्ता को तो केवल एक वीसलदेव का ज्ञान था, जिसने वीसलसर बनाया था। वह वस्तुतः चतुर्थ वीसलदेव था। वीसलदेव (दूसरे) की सोलंकी राजा मूलराज पर

॥ संवत् १२१० मार्ग शुदि ५ आदित्यदिने श्रवणनक्षत्रे मकरस्थे चन्द्रे हर्षणयोगे बालवकरणे हरकेलि-नाटकं समाप्तं ॥ मंगलं महाश्रीः ॥ कृतिरियं महाराजाधिराजपरमेश्वरश्रीविग्रहराजदेवस्य...

(शिलालेखों पर खुदा हुआ हरकेलि नाटक, राजपूताना म्यूजियम, अजमेर, में सुरक्षित)।

ॐ ॥ संवत् १२११ श्रीः (श्री)परमपासु(शु)पताचार्यैः (ण)विश्वेश्वर[प्र]ज्ञेन श्रीवीसलदेवराज्ये श्रीसिद्धेश्वरमासादे मण्डपं भूषितं ॥

(लोहारी के मंदिर का लेख, अप्रकाशित)।

ॐ संवत् १२२० वैशाख शुति १५ शाकंभरी भूपति श्रीमदन्नलदेवात्मज श्रीमद्वीसलदेवस्य ॥

इंडियन ऐंक्टिवेरी; जिल्द १६, पृ० २१८।

† राजपूताने का इतिहास; जिल्द १, पृष्ठ २१४—१५।

चढाई करन की परवरागत स्मृति से रासो कं कर्त्ता ने चौथे वीसलदेव की गुजरात पर चढाई लिख दी और वहाँ क राजा का ठोक नाम ज्ञात न होने से उसका नाम बालुकराय धर दिया ।

पृथ्वीराजरासो में वि० स० १११५ में पृथ्वीराज का जन्म हुआ लिखा है । यदि पड्याजी के कथनानुसार इसे अनंद विक्रम सवत्

मानें, तो भी (१११५ + ६१) विक्रम सवत् १२०६

पृथ्वीराज का जन्म सवत् में पृथ्वीराज का जन्म मानना पड़ता है, जो

सर्वथा असंभव है, क्योंकि पृथ्वीराजविजय में लिखा है कि सोमेश्वर के देहांत के समय (वि० स० १२३६ में) पृथ्वीराज बालक था ।

वि० स० १२०६ तक तो पृथ्वीराज का पिता सोमेश्वर भी बालक था और उसका विवाह भी नहीं हुआ था । पृथ्वीराजविजय में लिखा

है कि सोमेश्वर के उत्पन्न होने पर उसके नाना जयसिंह (मिहिराज) ने उसे अपने यहाँ बुला लिया । उसके बाद कुमारपाल ने बालक

सोमेश्वर का पालन किया । सोमेश्वर बहुत बोर हुआ । एक युद्ध में उसने कुमारपाल के शत्रु कौकण के शिलारा राजा मल्लिकार्जुन का

मारा था । फिर उसने चेदि कलचुरि राजा की पुत्री से विवाह किया, जिससे ज्येष्ठ की द्वादशी को पृथ्वीराज का जन्म हुआ । उसका चूडा-

कर्म मस्कार होने क नौ मास बाद हरिराज उत्पन्न हुआ ।*

ज्यैष्ठ्य प्रथमपरन्तपतया प्राप्स्य भीमा स्थितिम् ।

द्वादश्यास्त्रिमुष्यतामुपदिशन्भानो प्रतापोन्नति

तन्त्रगोत्रगुरोर्निजेन नृपतेर्जज्ञे सुतो जन्मना ॥ [५०] ॥

पृथ्वीराजविजय, सर्ग ७ ।

प्रसूतपृथ्वीराजा देवी गर्भवती पुन ।

वदेप्यकुमुदा फुल्लपद्मेन सरसी भभो ॥ [५१] ॥

माघस्याय तृतीयम्या मितायामपर सुतम् ।

प्रसादमिव [पार्वत्या भूर्त] परमवाप सा ॥ [५६] ॥

युद्धेप्यस्य हस्मिदलनलीला भविष्य तौ जानतेन हरिराजनान्नाय यस्य

हृताधैवायेव स्पष्ट । हरिराजा हि हस्मिदलन ।

श्लोक ५० पर जोनरान की टीका, मूल श्लोक बहुत सा गूँट हा गया है ।

वही, सर्ग ८ ।

इस वर्णन से दो तीन बातें स्पष्ट होती हैं कि कुमारपाल के गद्दी पर बैठने के समय अर्थात् वि० सं० ११८६ में सोमेश्वर चानक था। मल्लिकार्जुन के वि० सं० १२१३ और १२१७ के लेख और उसके उत्तराधिकारी अपरादित्य का प्रथम लेख वि० सं० १२०६ का मिलता है। इससे स्पष्ट है कि मल्लिकार्जुन वि० सं० १२१८ में सोमेश्वर के हाथ से मारा गया, जिसके पीछे सोमेश्वर ने चंदि देश में जाकर कर्पूर देवी से विवाह किया। बहुत संभव है कि वि० सं० १२२० या उसके कुछ पीछे पृथ्वीराज का जन्म हुआ हो। पृथ्वीराज-विजय में विग्रहराज (वीरलदेव) चौथे की मृत्यु के प्रसंग में लिखा है कि अपने भाई (सोमेश्वर) के दो पुत्रों के पैदा होने का समाचार सुनकर वह मरा ‡ वीरलदेव की मृत्यु वि० सं० १२२१ और १२२४ के बीच किसी संवत् में हुई, जैसा कि उसके अंतिम लेख वि० सं० १२२० और उसके उत्तराधिकारी पृथ्वीभट (पृथ्वीराज दूसरे) के वि० सं० १२२४ के लेख से मालूम होता है§। इस तरह पृथ्वीराजरासो का वि० सं० १११५ तथा पंड्याजी की उक्त नवीन कल्पना के अनुसार वि० सं० १२०६ में पृथ्वीराज का जन्म होना सर्वथा असंभव है।

पृथ्वीराजरासो में लिखा है कि वि० सं० ११३६ में पृथ्वीराज के सामंत सलख (आबू का परमार) ने शहाबुद्दीन को कैद किया।||

* देवड़े गज़ेटियर, जिल्द १, भाग १, पृ० १८६।

‡ वही; पृष्ठ १८६।

§ अथ आतुरपत्याभ्यां सनाथां जानता भुवम्।

जमे विग्रहराजेन कृतार्थेन शिवान्तिकम् ॥ [५३] ॥

पृथ्वीराजविजय; सर्ग ८।

§ इंडियन ऐंटिक्वेरी; जिल्द ४१, पृ० १६।

|| पृथ्वीराजरासो; सलख युद्ध समय (तेरहवां समय), रासोसार; पृ० ५३।

यह कथन भी कल्पित है। हम ऊपर बतला चुके हैं कि ग्राम पर सलस नाम का कोई परमार राजा ही नहीं हुआ। यदि इस

संवत् को अनंद विक्रम संवत् अर्थात् वि० सं०

पृथ्वीराज के सामंत १२२७ माना जाय, तो भी यह संवत् ठीक मल्ल के शहाबुद्दीन को नहीं ठहरता। वि० सं० १२२७ तक तो कैद करने का संयत्

पृथ्वीराज गद्दी पर भी नहीं बैठा था और न

उस समय तक शहाबुद्दीन गौरी भारत में आया था। वि० सं०

१२२०-२१ में गयासुद्दीन गौरी ने गोर का राज्य पाया। उसके

छोटे भाई शहाबुद्दीन गौरी ने वि० सं० १२३० में गजनी भी छीनी,

जिम पर गयासुद्दीन ने उसे वहाँ का हाकिम बनाया। उसने वि०

सं० १२३२ में भारत पर चढ़ाई कर मुलतान लिया तो वि० सं०

१२२७ में पृथ्वीराज का शहाबुद्दीन को कैद करना कहाँ तक ठीक

सिद्ध हो सकता है। इसी तरह रासो में दिया हुआ वि० सं०

१३३८ और अनंद विक्रम संवत् क अनुसार वि० सं० १२२८ में

चामु डराय द्वारा शहाबुद्दीन गौरी को कैद करना भी ठीक नहीं है,

क्योंकि गौरी तो वि० सं० १२३२ में भारत में आया था और उस

समय तक पृथ्वीराज गद्दी पर भी नहीं बैठा था।

रासो में लिखा है कि पृथ्वीराज वि० सं० ११३८ में दिल्ली की

गद्दी पर बैठा* और उसी वर्ष में उसने लाहूर के जंगल में धन

निकाला। समुद्रगिर के यादव राजा

विजयपाल की पुत्री पद्मावती से वि० सं०

११३८ में उसने विवाह किया,† वि० सं० ११४१ में दक्षिण देगीय

राजाओं ने कर्नाट देश की एक सुदरी वेश्या पृथ्वीराज को अर्पण‡

० पृथ्वीराजरासो, लिहोदान प्रमाण (अष्टादशों समय) रासोमार, पृ० ६२-६३।

† यही, धन कथा (चौबीसवाँ समय), रासोमार, पृ० ७४।

‡ यही, पद्मावती विवाह-कथा (बीसवाँ समय), रासोमार, पृ० ६८-६९।

§ यही, कनारी पात्र समय (तीसरा समय), रासोमार, पृ० ११०।

की। ये सारे संवत् कल्पित हैं। अनंद संवत् यातने से ये संवत् क्रमशः १२२६, १२३० और १२३२ होते हैं, तो भी वे निराधार ठहरते हैं, क्योंकि उस समय तक तो पृथ्वीराज यहाँ पर भी नहीं बैठा था।

इसी तरह पृथ्वीराजरासो में दिए हुए सभी संवत् कल्पित हैं, जिनका विवेचन हम अनंद विक्रम संवत् की कल्पना नामक लेख में कर चुके हैं। यदि रासो का कर्ता पृथ्वीराज का समकालीन होता, तो संवत्‌ों में इतनी अशुद्धियाँ न होतीं।

पृथ्वीराजरासो की कुछ मुख्य मुख्य घटनाएँ

पृथ्वीराजरासो में कल्प उपर्युक्त घटनाएँ और संवत् ही अशुद्ध नहीं दिए, परंतु उसका मूल कथानक भी ऐतिहासिक कसौटी पर परीक्षा करने से प्रायः संपूर्ण अशुद्ध ठहरता है। उसमें दी हुई मुख्य घटनाएँ प्रायः सभी निराधार तथा अनेतिहासिक हैं। उनमें से बहुत सी घटनाओं की जाँच ऊपर हो चुकी है। अतएव बाकी की घटनाओं में से कुछ मुख्य मुख्य घटनाओं की जाँच यहाँ करते हैं—

चंदबरदाई ने लिखा है कि अनंगपाल ने अपने दोहते पृथ्वीराज को गोद लेकर वि० सं० ११३८ में दिल्ली का राज्य दे दिया। यह कथा भी सर्वथा निराधार है। हम ऊपर पृथ्वीराज का दिल्ली
गोद जाना
वता चुके हैं कि दिल्ली का राज्य तो वीसलदेव ने पहले ही अपने राज्य में मिला लिया था और अनंगपाल की पुत्री से पृथ्वीराज का जन्म नहीं हुआ था। दिल्ली का राज्य तो अजमेर के राज्य का सूबा मात्र था।

पृथ्वीराजरासो में लिखा है कि सोमेश्वर ने मेवात के मुगल राजा (मुगलराय) से अन्य राजाओं के समान कर माँगा। उसके इंकार करने पर सोमेश्वर ने उस पर मेवाती मुगल से युद्ध
चढ़ाई कर दी। पृथ्वीराज भी कुछ समय बाद अजमेर से चला और रातों रात मुगल सेना पर उसने आक्रमण

कर दिया। युद्ध में मुगल पराजित हुए। मुगल राजा का ज्येष्ठ पुत्र वाजिदखान मारा गया और वह स्वयं कैद हुआ*।

यह कथा भी कल्पित है। सोमेश्वर के समय में तो मेवात प्रदेश अजमेर के राज्य के अंतर्गत था। वहाँ कोई स्वतंत्र राजा नहीं था और मुगलों का तो क्या, अन्य मुसलमानों तक का उस प्रदेश पर अधिकार नहीं था। सोमेश्वर की जीवित अवस्था में पृथ्वी-राज इतना बड़ा न था कि युद्ध में जा सकता।

चंदरदाई लिखता है कि कन्नौज के राजा विजयपाल ने, जिमने दिल्ली के अनंगपाल की पुत्री सुदरी से विवाह किया था, विजय-यात्रा करते हुए सेतुबंध तक का सारा प्रदेश संयोगिता का स्वयंवर जीत लिया। बहुत से राजा अधीन हो गए, परंतु पृथ्वीराज ने उसकी अधीनता स्वीकार नहीं की। विजयपाल के सुदरी से उत्पन्न पुत्र जयचंद ने भी जब राजसूय यज्ञ के लिये सब राजाओं को निमंत्रित किया, तब भी पृथ्वीराज न आया। इसलिये और पृथ्वीराज से अपने नाना अनंगपाल का आधा दिगों का राज्य लेने के लिये उसने पृथ्वीराज और उसके महायुध रावल ममरसिंह पर आक्रमण किया, परंतु उसमें सफलता न हुई। इसलिये उसने राजसूय के माघ संयोगिता के स्वयंवर-महोत्सव में द्वारपाल के स्थान पर पृथ्वीराज की स्वर्ण-प्रतिमा रखी। संयोगिता ने, जो पृथ्वीराज की योगता पर पहले से ही मुग्ध थी, उसकी प्रतिमा के गले में ही वरमाला डाली। इस पर जयचंद ने क्रुद्ध होकर संयोगिता का कैद कर लिया। पृथ्वीराज यह सुनकर मसनैय कन्नौज पर चला और युद्ध कर संयोगिता को लेकर दिगों लाट आया। इस-पर लाचार होकर जयचंद ने अपने पुराहित श्रोतृ के दिगों भेंट-कर देने का विधि-पूर्वक विवाह करा दिया।

* पृथ्वीराजराजो, मेवारी मुगल-कथा (भाग्योत्तर मन्त्र), रायनहादुर पृ० १८८।

† पृथ्वीराजराजो, संयोगिता नाम प्रमाण (पञ्चमर्षा मन्त्र), रायनहादुर, पृ० १८१—१८८।

इस संपूर्ण कथन में विजयपाल के पुत्र जयचंद के उमरों पीछे गद्दी पर बैठने और पृथ्वीराज तथा जनार्दन की सम-कालीनता के सिवा एक भी बात सत्य नहीं है। सोमेश्वर के समय अनंगपाल दिल्ली की गद्दी पर था ही नहीं और न उनकी पुत्रियों का विजयपाल और सोमेश्वर से विवाह हुआ था। अंगरा के सोमेश्वर के साथ विवाह की कथा के स्थान गुंदरी के विजयपाल के साथ विवाह की कथा भी कल्पित की है। विजयपाल के दिग्विजय की कथा भी निर्मूल है। रामों में उक्त प्रसंग के संबंध में जिन जिन राजाओं के नाम दिए हैं, वे सब प्रायः कल्पित हैं। सगरसिंह का जन्म भी उस समय तक नहीं हुआ था, जैसा कि ऊपर लिखा जा चुका है। जयचंद के राजसूय यज्ञ की बात मनगढ़ंत कथा ही है। जयचंद बहुत दानी राजा था। उसके कई उपलब्ध दानपत्रों से पाया जाता है कि उसने प्रसंग प्रसंग पर अनेक भूसिदान किए। यदि उसने राजसूय यज्ञ किया होता, तो उस महत्त्वपूर्ण अवसर पर वह बहुत अधिक दान करता, परंतु उसके संबंध का न तो अब तक कोई दानपत्र ही मिला और न किसी शिलालेख या प्राचीन पुस्तक में उसका उल्लेख है। इसी तरह पृथ्वीराज और जयचंद की पारस्पर लड़ाई और संयोगिता-स्वयंवर की कथा भी ऐतिहासिक नहीं है। ग्वालियर के तैमूर राजा बीरम के दरबार के प्रसिद्ध कवि जयचंद्र ने वि० सं० १४६० के आसपास 'हम्मीर सहाकाव्य' बनाया, जिसमें पृथ्वीराज का विस्तृत वर्णन दिया है और उसी की रची हुई 'रंभा-मंजरी' नाम की नाटिका में उसने जयचंद को उसका नायक बनाया है, जिसकी प्रशंसा में लगभग दो पृष्ठ उसके विशेषणों के दिए हैं। इन दोनों पुस्तकों में पृथ्वीराज और जयचंद की पारस्परिक लड़ाई, राजसूय यज्ञ और संयोगिता के स्वयंवर का उल्लेख तक नहीं है। इससे स्पष्ट है कि वि० सं० १४६० तक ये कथाएँ प्रसिद्धि में नहीं आई थीं।

रासे के ६६ वे समय से पाया जाता है कि राजल समरसिंह ने, शहाबुद्दीन के साथ की अंतिम लड़ाई में जाते समय, अपने छोटे पुत्र रावल समरसिंह रतनसिंह को उत्तराधिकारी बनाया, जिन्होंने के ज्येष्ठ पुत्र कुभा का उसका ज्येष्ठ पुत्र कुभा (कुभा) दक्षिण में बीदर बीदर जाना के मुसलमान बादशाह के पास जा रहा ।

शहाबुद्दीन के साथ की पृथ्वीराज की लड़ाई तक न तो समरसिंह का जन्म हुआ था और न दक्षिण में मुसलमानों का प्रवेश हुआ था । मुसलमानों का प्रथम प्रवेश दक्षिण में अलाउद्दीन खिलजी के समय वि० स० १२५६ में हुआ । वहमनी सुलतान अलाउद्दीन-हसन ने दिल्ली के सुलतान से विद्रोह कर वहमनी राज्य की स्थापना की थी । इस वंश का दसवाँ सुलतान अहमदशाह बली ई० स० १४३० (वि० स० १४८७) में बीदर बसाकर गुलबर्गा से अपनी राजधानी वहाँ ल आया । अतएव ऊपर लिखा हुआ कुभा का वृत्तांत वि० स० १४८७ से पीछे लिखा जा सकता है, जिससे पूर्व बीदर का पृथक् राज्य भी स्थापित नहीं हुआ था ।

चंदबरदाई पृथ्वीराज और शहाबुद्दीन की अंतिम लड़ाई का वर्णन करते हुए लिखता है कि शहाबुद्दीन पृथ्वीराज का कैद कर गजनी ले गया । वहाँ उसने उसकी आँखें निकलवा लीं ।

पृथ्वीराज और शहा-
बुद्दीन की मृत्यु
फिर चंद कवि योगी का भेष धारण कर गजनी पहुँचा और उसने सुलतान से मिलकर उसकी पृथ्वीराज की तीरदाजी देखने को उत्सुक किया । पृथ्वीराज ने चंद के संकेत के अनुसार शब्दबद्धी बाण चलाकर सुलतान का काम तमाम कर दिया । फिर चंद ने अपने जूड़े में से छुरी निकालकर उससे अपना पेट काटकर वह छुरी पृथ्वीराज को दे दी, जिससे उसने भी अपना पेट फाड़ लिया । इस प्रकार तीनों की मृत्यु हुई । पृथ्वीराज के पीछे उसका पुत्र रैणमी दिल्ली की गद्दी पर बैठा* ।

* पृथ्वीराजरासे, वही लड़ाई समय (द्वावदशा समय), राखेसार, पृ० ३८३—४३४ ।

यह संपूर्ण कथन भी ऐतिहासिक दृष्टि से ठीक नहीं है, क्योंकि महाबुद्धीन की मृत्यु पृथ्वीराज के हाथ से वि० सं० १२४६ में नहीं, किंतु वि० सं० १२६३ चैत्र सुदि ३ को गकखरां के हाथ से हुई थी। जब वह गकखरां को परास्त कर लाहौर से गजनी जा रहा था उस समय, धमेक के पास, नदी के किनारे बाग में नसाज पड़ता हुआ वह मारा गया। पृथ्वीराज के पीछे भी उसका पुत्र गोविंदराज दिल्ली की गद्दी पर नहीं, किंतु अजमेर की गद्दी पर बैठा था, न कि रैणसी, जैसा कि ऊपर लिखा जा चुका है।

इस तरह ऊपर कुछ मुख्य घटनाओं की जाँचकर हमने देखा कि वे विलकुल असत्य हैं और उनका लेखक चौहानों के इतिहास से विलकुल अपरिचित था। यदि रासो का कर्ता पृथ्वीराज का समकालीन होता, तो इतनी बड़ी भूलें न करता।

पृथ्वीराजरासो का समय-निर्णय

यहाँ तक हमने पृथ्वीराजरासो की विभिन्न घटनाओं की जाँच कर घट्ट दिखलाने का प्रयत्न किया है कि वह ग्रंथ पृथ्वीराज के समय में नहीं बना। तब वह कब बना, इस पर विचार करना आवश्यक है। हमारी सम्मति है कि वह ग्रंथ विक्रम संवत् १६०० के आस-पास बना। इसके लिये हम संक्षेप से नीचे विचार करते हैं—

वि० सं० १४६० में हम्मीर महाकाव्य बना, जिसका निर्देश ऊपर कई जगह किया गया है। उसमें चौहानों का विस्तृत इतिहास है, परंतु उसमें पृथ्वीराजरासो के अनुसार चौहानों को अग्नि-वंशी नहीं लिखा और न उसकी वंशावली को आधार माना गया है। इससे ज्ञात होता है कि उस समय तक पृथ्वीराजरासो प्रसिद्धि में नहीं आया। यदि रासो की प्रसिद्धि हो गई होती, तो हम्मीर महाकाव्य का लेखक उसी के आधार पर चलता।

चंदवरदाई ने रावल समरसिंह के ज्येष्ठ पुत्र कुंभा का वीरर के मुसलमान बादशाह के पास जाना लिखा है, जिसकी जाँच हम

ऊपर कर चुके हैं। पृथ्वीराज के समय में तो दक्षिण में मुसलमानों का प्रवेग भी नहीं हुआ था। वोहर का राज्य तो बहमनी राज्य की उत्पत्ति के समय में अहमद शाह बनी ने ई० स० १४३० (वि० स० १४८७) में स्वतंत्र रूप से स्थापित किया। इससे यह निश्चित है कि पृथ्वीराजरासो उक्त सत्र के पीछे बना होगा।

चदवरदाई ने सोमेश्वर और पृथ्वीराज की मेवात के मुगल राजा से लड़ाई और उसमें उसके रूढ़ होने तथा उसके पुत्र बाजिदराँ के मारे जाने की कथा लिखी है, जिसकी जांच हम ऊपर कर आए हैं। हिंदुस्तान में मुगल राज्य तो वि० स० १५८३ में बाबर ने स्थापित किया। उसमें पूर्व भारत में मुगलों का कोई राज्य था ही नहीं और मुगलों का सबसे पहला प्रवेश, मुगल तैमूरलंग द्वारा वि० स० १४५५ में हुआ, जिसमें पहले मुगल-राज्य की भारत में कल्पना भी नहीं की जा सकती। इससे यह स्पष्ट है कि पृथ्वी-राजरासो वि० स० १५८३ से और यदि बहुत पहले भी मानें तो वि० स० १४५५ से पूर्व नहीं बन सकता।

महाराणा कुम्भकर्ण ने वि० स० १५१७ में कुभलगढ के किले की प्रतिष्ठा की और वहाँ के मामादेव (कुभ स्वामी) के मंदिर में बड़ी बड़ी पाँच शिलाओं पर कई सौ श्लोकों का एक विस्तृत लेख खुदवाया, जिसमें मेवाड के उस समय तक के राजाओं का बहुत कुछ वृत्तांत दिया है। उसमें समरसिंह के पृथ्वीराज की बहिन पृथा से विवाह करने या उसके साथ शहाबुद्दीन की लड़ाई में मारे जाने का कोई वर्णन नहीं है, परंतु वि० स० १७३२ में महाराणा राजसिंह ने अपने बनवाए हुए राजसमुद्र तालाब के नौचौकी नामक बाँध पर २५ बड़ी बड़ी शिलाओं पर एक महाकाव्य खुदवाया, जो अब तक विद्यमान है। उसके तीसरे मर्म में लिखा है कि “समर-सिंह ने पृथ्वीराज की बहिन पृथा से विवाह किया और शहाबुद्दीन के साथ की लड़ाई में वह मारा गया, जिसका वृत्तांत भाषा के

‘रासो’ नामक पुरातन में विस्तार से लिखा हुआ है।”* इन दोनों लेखों में निश्चित है कि पृथ्वीराजरासो वि० सं० १५१७ और १७३२ के बीच किसी समय में बना होगा। वि० सं० १६४२ की पृथ्वीराजरासो की सबसे पुरानी हस्तलिखित प्रति मिली है, इस-लिख उसका वि० सं० १५१७ और १६४२ के बीच अर्थात् १६०० में आसपास बनना अनुमान किया जा सकता है।

पृथ्वीराजरासो की भाषा

पृथ्वीराजरासो की भाषा विक्रम की तेरहवीं शताब्दी की नहीं, किन्तु वि० सं० १६०० के आसपास की है। हमचंद्र के ‘प्राकृत-व्याकरण’ में अषष्ठश भाषा के छंदोवद्ध उदाहरणों, सोमप्रभ के ‘शुमारपाल प्रतिबंध’, मेरतुंग की ‘प्रबंधचिंतामणि’ तथा ‘प्राकृत-विताल’ से दिए हुए रणधर्मर के अंतिम चौहान राजा हम्मीर के प्रशंसात्मक पद्य, तथा वि० सं० १५६२ के बीठू सूजा रचित ‘जैतसी राव का छंद’ नामक ग्रंथ में मिलनेवाले छंदों की भाषा से पृथ्वी-राजरासो की भाषा का मिलान किया जाय, तो बहुत बड़ा अंतर साम्य होता है। पठित चारण और भाट लोग अब भी कविता जमात में उससे दोररम की कविता बहुधा डिंगल भाषा में करते हैं और दूसरी कविता साधारण भाषा में। डिंगल भाषा की कविता में व्याकरण की ठीक व्यवस्था नहीं होती और शब्दों के रूप तथा विभक्तियों में चिह्न कुछ पुराने ढंग के होते हैं। एक ही ग्रंथ में

॥ ततः सप्तचिंतायाः पृथ्वीराजस्य रूपतः ।

पृथग्व्यास भविष्यस्तु पतिरित्यतिहादेत् ॥ २४ ॥

सोमीयातिवर्जितेन राजनीजेन संभवं ।

कुप्रेतं जयस्यैव न जयानंतशोभितः ॥ २५ ॥

दिनचोदयस्य गोपनायन्याम्य स्थायकम् ।

न द्वाधशकर्म स्वर्गागण्यसहितं रणं ॥ २६ ॥

रत्ना गोपीपतिं देवात् स्मरतिः सूर्यत्रिविभक्त ।

आसतामस्यैव सुदृग्गोपीति धिक् ॥ २७ ॥

राजप्रशस्ति महाकाव्य; अंग ३ ।

भिन्न भिन्न प्रकार की कविता देखनी हो, तो विक्रम संवत् १८७८ में आटा किशन के बनाए हुए 'भीमविलास' और विक्रम की बीसवीं सदी में बने हुए मिश्रण सूर्यमल के बृहद्ग्रंथ 'वशभास्कर' को देखना चाहिए। राजस्थानी भाषा की कविता में पहले फारसी-शब्दों का प्रयोग नहीं होता था, पीछे से कुछ कुछ होने लगा। पृथ्वीराजरासो में प्रति सैकड़ा दस फारसी शब्द पाए जाते हैं, जो उसकी प्राचीनता सिद्ध नहीं करते। आधुनिक लेखक भी स्वीकार करते हैं कि 'भाषा' की कसौटी पर यदि ग्रंथ (पृथ्वीराजरासो) को कसते हैं तो और भी निराश होना पड़ता है, क्योंकि वह बिल्कुल ठेठकाने है—उसमें व्याकरण आदि की कोई व्यवस्था नहीं है। दोहों की और कुछ कुछ कविता (छप्पयों) की भाषा तो ठिकाने की है, पर त्रोटक आदि छोटे छंदों में तो कहीं कहीं अनुस्वारांत शब्दों की ऐसी मनमानी भरमार है जैसे किसी ने संस्कृत-प्राकृत की नकल की हो। कहीं कहीं तो भाषा आधुनिक सांचे में ढली सी दिखाई पड़ती है, क्रियाएँ नए रूपों में मिलती हैं। पर साथ ही कहीं कहीं भाषा अपने असली प्राचीन साहित्यिक रूप में भी पाई जानी है, जिसमें प्राकृत और अपभ्रंश शब्दों के साथ साथ शब्दों के रूप और विभक्तियों के चिह्न पुराने ढंग के हैं। इस दशा में भाटों के इस वाग्जाल के बीच कहाँ पर कितना अंश असली है, इसका निर्णय असंभव होने के कारण यह ग्रंथ न तो भाषा के इतिहास के और न साहित्य के इतिहास के जिज्ञासुओं के काम का रह गया है*।

भाषा की दृष्टि से भी रासो वि० सं० १६०० से पूर्व का सिद्ध नहीं हो सकता।

पृथ्वीराजरासो का परिमाण

भाषा साहित्य के आधुनिक इतिहास-लेखक जन पृथ्वीराजरासो की घटनाएँ अशुद्ध पाते हैं तब यह कहते हैं कि 'मूल पृथ्वीराज-

रासो छोटा होगा और पीछे से लोगों ने उसे बढ़ा दिया हो, यह संभव है, परंतु यह कथन भी स्वीकार नहीं किया जा सकता, क्योंकि चंदबरदाई को वंशधर कवि जटुनाथ ने कर्त्तारों के मातृव रासो गोपालराज (गोपालसिंह) के राज्य-समय अर्थात् वि० से० १२०० के आसपास 'वृत्तविमल' नाम का ग्रंथ बनाया। इसमें वह अपने वंश का परिचय देते हुए लिखता है कि 'चंद ने १००००० शकों में (अनुष्टुप् छंद) के परिमाण का पृथ्वीराज के मरिचक का रासो बनाया।' यह कथन नागरीप्रचारिणी सभा द्वारा प्रकाशित रासो के परिमाण से मिल जाता है। जटुनाथ के यहाँ अपने पूर्वज का बनाया हुआ मूल ग्रंथ अवश्य होगा, जिसके आधार पर ही उसने उक्त ग्रंथ का परिमाण लिखा होगा। मंत्री स्थिति में पृथ्वीराज-रासो के छोटा होने की कल्पना भी निर्मूल है।

पृथ्वीराजरासो को प्राचीन सिद्ध करनेवालों की कुछ अन्य युक्तियाँ

पृथ्वीराजविजय के पाँचवे सर्ग में विप्रहराज के पुत्र चंद्रराज का वर्णन करते हुए जयानक ने उसे अच्छे वृत्त (छंद) संग्रह करनेवाले चंद्रराज से उपमा दी है। इस पर से कोई कोई विद्वान् यह कल्पना करते हैं कि अच्छे छंदों का वह संग्रह-कर्त्ता चंदबरदाई होगा, परंतु यह युक्ति भी स्वीकार नहीं की जा सकती, क्योंकि चंदबरदाई रासो में अपने को पृथ्वीराज का मित्र और सर्वेसर्वा होना बतलाता है। इसके विपरीत पृथ्वीराजविजय का कर्त्ता पृथ्वीराज के वंदिराज अर्थात् मुख्य भाट का नाम 'पृथिवीभट' देता है, न कि चंद। कश्मीरी पंडित जयानक ने जिस चंद्रराज का उल्लेख किया है वह वही चंद्र (चंद्रक) कवि हो सकता है, जिसका उल्लेख विक्रम की ग्यारहवीं

एक लाख रासो कियो सहस्र पंच परिमाण।

पृथ्वीराज नृप को सुजसु जाहर सकल जिहान ॥ ५६ ॥

नागरीप्रचारिणी पत्रिका; भाग ५, पृष्ठ १६७।

† नागरीप्रचारिणी पत्रिका; भाग ६, पृ० ३४।

सदी के उत्तरार्द्ध में होनेवाले कश्मीरी चमेद ने भी किया है ।* इसके सिवाय चंद्र नाम के कई और भी ग्रंथकार हुए, परंतु उनमें से किसी को हम चंदवरदाई नहीं मान सकते ।

मिश्रवधुर्यों का लिखना है कि 'यदि कोई मनुष्य सोलहवीं शताब्दी के आदि में इसे पढ़ता, तो वह स्वयं अपना नाम न लिखकर ऐसा भारी (२५०० पृष्ठों का) बढ़िया महाकाव्य चंद को क्यों समर्पित कर देता'† । इसके उत्तर में इतना ही लिखना आवश्यक होगा कि चंद नाम के अनेक कवि समय समय पर हो सकते हैं । कालिदास नामक अनेक कवि हो गए और तेरहवीं सदी के आसपास होनेवाले 'ज्योतिर्विदाभरण' के कर्ता ज्योतिषी कालिदाम ने अपने को विक्रम का मित्र और उसके दरबार के नवरत्नों में से एक होना लिख दिया है । इतनी ही नहीं, किंतु कलियुग सवत् ३०६८ (वि० स० २४) में अपने ग्रंथ का प्रारंभ और अंत होना भी लिख डाला है ।

उपसंहार

इस तरह हमने जाँचकर देखा कि पृथ्वीराजरासो बिल्कुल अति-तिहासिक ग्रंथ है । उसमें चौहानों, प्रतिहारों और सोलंकियों की उत्पत्ति के मवध की कथा, चौहानों की वशावली, पृथ्वीराज की माता, भाई, बहिन, पुत्र और रानियों आदि के विषय की कथाएँ तथा बहुत सी घटनाओं के सच और प्रायः सभी घटनाएँ तथा सामंतों आदि के नाम अशुद्ध और कल्पित हैं, कुछ सुनी सुनाई घातों के आधार पर उक्त बृहत् काव्य की रचना की गई है । यदि पृथ्वीराजरासो पृथ्वीराज के समय में लिखा जाता तो इतनी बड़ी अशुद्धियों का होना असंभव था । भाषा की दृष्टि से भी यह ग्रंथ प्राचीन नहीं दीखता । इसकी हिंगल भाषा में जा कहीं कहीं प्राचीनता का आभास होता है वह तो हिंगल की विशेषता ही है ।

* आक्षेप, कंठेरागम कंठेरागरम, भाग १, पृ० १०६ ।

† मिश्रवधु, हि दीनरत्न, (तृतीय संस्करण) पृष्ठ २११ ।

आज की डिंगल में भी ऐसा आभास मिलता है, जिसका संभव सी सदी में बना हुआ 'वंशभास्कर' प्रत्यक्ष उदाहरण है। रासो की भाषा में फारसी शब्दों की बहुलता भी उसके प्राचीन होने में बाधक है। वस्तुतः पृथ्वीराजरासो वि० सं० १६०० के आस पास लिखा गया। वि० सं० १५१७ की प्रगति में रासो की घटनाओं का उल्लेख नहीं है और रासो की गद्य से पुरानी प्रति वि० सं० १६४२ की मिली है, जिसकी बाद यह ग्रंथ बहुत प्रसिद्ध हो गया, यहाँ तक कि वि० सं० १७३२ की राजप्रशस्ति में रासो का स्पष्ट उल्लेख है। यह भी नहीं कहा जा सकता कि पहले पृथ्वीराजरासो का मूल ग्रंथ उसकी वर्तमान परिमाण से बहुत छोटा था, परंतु पीछे से बढ़ाया गया है, क्योंकि आज से १८५ वर्ष पूर्व उसी के वंशज कवि जदुनाथ ने उसका १०५००० श्लोकों का होना लिखा है। पृथ्वीराजरासो को प्राचीन सिद्ध करने के लिए जो दूसरी युक्तियाँ दी जाती हैं, वे भी निराधार ही हैं। अनंद विक्रम संवत् की कल्पना तो बहुत व्यर्थ और निर्मूल है, जिसका विस्तृत खंडन नागरीप्रचारिणी पत्रिका में किया जा चुका है। संक्षेप से इस लेख में भी उसकी जाँच की गई है।

इस ग्रंथ के प्रसिद्धि में आने के कारण राजपूताने के इतिहास में बहुत अशुद्धि हुई। उदयपुर, जोधपुर, जयपुर आदि राज्यों की ख्यातों के लिखनेवालों ने रासो के संवत् को शुद्ध मानकर वहाँ के कई पुराने राजाओं के संवत् मनमाने झूठे धर दिए। हिंदी भाषा का इतिहास लिखनेवाले जो विद्वान् चंदबरदाई को पृथ्वीराज का समकालीन मानते हैं, वे सत्य जाँच की उपेक्षा कर हठधर्मी ही करते हैं। यदि वे निष्पक्ष होकर इसकी पूरी जाँच करें, तो उन्हें स्पष्ट मालूम हो जायगा कि रासो वि० सं० १६०० से पूर्व का बना हुआ नहीं है और न वह ऐतिहासिक ग्रंथ है।

(४) आमेर के कछवाहा और राव पजून तथा राव कील्हण का समय

[लेखक—श्री हरिचरणसिंह चाहान]

वज्रदामा का समय आमेर राज्य की वशावलियों के आधार पर चौथी शताब्दी माना जाता है। इसके पिता का नाम राय भानु और दादा का नाम लक्ष्मण राय मिलता है तथा लक्ष्मण राय को राजा नल का पोता लिखा है। वशावलियों में राजा नल का समय ३५० वि० तथा ढोंड साहब के लेखानुसार सवत् ३५१ वि० ठहरता है। लेकिन शिलालेखों के आधार पर वज्रदामा ने सवत् १०३४ वि० में पविहारों का प्रताप मिटाकर ग्वालियर दुर्ग पर अपना अधिकार जमाया था। रायबहादुर पंडित गौरीशंकर हीराचंद जी ओझा ने, वज्रदामा का पुत्र मंगलराज और उसके दो पुत्र कीर्तिराज और सुमित्र लिखकर कीर्तिराज के वंश में ग्वालियर के कछवाहे और सुमित्र के वंश में आमेर अर्थात् जयपुर और अलवर के कछवाहे लिखे हैं। शिलालेख में सुमित्र का नाम न होने पर भी, उन्होंने भूता नैणसी की ख्यात के आधार पर सुमित्र को उपरोक्त वज्रदामा के पुत्र मंगलराज का दूसरा पुत्र माना है। यद्यपि अन्य वशावलियों की ही भांति भूता नैणसी को दी हुई वशावली भी उडवा भादों की वशावलियों का ही आधार है तथापि शिलालेखों के आधार पर चलनेवाले रायबहादुर पंडित गौरीशंकर हीराचंदजी ओझा ने जब उसका प्रमाण मान लिया है तो मानना ही पड़ेगा कि वज्रदामा के पीछे मंगलराज, सुमित्र, मधुब्रह्म, रुहान, देवानीक, ईशासिंह, सोढदेव और दूलहराय हुए। इनका सवत् शिलालेखों में कहीं नहीं मिला, पर वशावलियों में सोढदेवजी का समय सवत् १०२३ से १०६३ तक मिलता है। जब कि वज्रदामा का सवत् १०३४ में ग्वालियर लेना मिलता है तब उसके ७वें वंशधर

६८ आमेर के कछवाहा और राव पजून तथा राव कीलध

का संवत् १०२३ कैसें हो सकता है ? किंतु पंडित गान्धनलाल विष्णुलालजी पंड्या के निर्णय किए हुए अनेक संवत् १०२३-२४ वर्ष का अंतर जाड़ने से बज्रदामा से लेकर ईशानिह तक ७ राजाओं के ७६ वर्ष होते हैं जिनमें प्रत्येक का राज्यसमय ११ वर्ष ३ मास से ऊपर पड़ता है । इन ईशानिह के पुत्र सोढदेव निन्द-रावली से बरेली और बरेली से दौना में आए और उन्होंने हुंठार में राजधानी स्थापित की, जिसका वर्णन आगे आवेगा । ऊपर ग्वालियर में बज्रदामा के पुत्र गंगलगज के बड़े बेटे कीतिराज का शिलालेख संवत् १०७८ का मिल चुका है । उससे लेकर महीपाल तक ५ राजा ग्वालियर की गद्दी पर बैठे और महीपाल का शिलालेख संवत् ११५० का मिल चुका है तब उपरोक्त ५ राजाओं के ७२ वर्ष होते हैं, जिनमें प्रत्येक का राज्यसमय १४ वर्ष ५ महीने के लगभग बैठता है । इस प्रकार जब अनेक संवत् का अंतर लगने से वंशावलियों के संवत् शास्त्रीय अथवा शिलालेखों के संवत् से क्रमवार मिल जाते हैं तब इस युक्ति का समर्थन करना उचित ही जँचता है । और जो अनेक संवत् का अंतर न लगाया जाय तो वंशावलियों से सोढदेवजी का, जो बज्रदामा से आठवां पीढ़ी में हैं, बज्रदामा से ११ वर्ष पूर्व चौसा (हुंठार) की गद्दी पर बैठना सिद्ध होता है ।

चारण रामनाथ रत्नू ने अपने बनाए हुए राजस्थान इतिहास में डाक्टर राजेंद्रलाल मित्र की किसी पुस्तक में छपे हुए ग्वालियर गढ़ के किसी पापाणलेख के आधार पर लिखा है कि “तेवरेण ने बलात्कार ग्वालियर कछवाहों से छीना था, और जिस राजा ने कछवाहों को निकाला उसके अंश का लक्ष्मण नामी एक राजा संवत् ८४४ में राज्य करता था । इससे स्पष्ट है कि ८४४ से पहले कछवाहों से ग्वालियर छूट गया था, जिससे हमको (रामनाथ रत्नू को) कुछ वंशावलियों में कछवाहों के यहाँ आने का संवत् ८३३ मिला था सो सत्य प्रतीत होता है” ।

अनेक संवत् कल्पित है । [सं०]

हमने कछवाहों की ३० वशावलियाँ इकट्ठी कीं, उन सबमें ही सोढदेवजी तथा उनके पुत्र दूलह राय का सबत् १०२३ में दु डार में आना ही मिला है, सबत् ८३३ वाली कोई वशावली नहीं मिली। कछवाहों को ग्वालियर से निकालनेवाले तैवर राजा के अश का लक्ष्मण नामी राजा लिखा है सो भी ठीक प्रतीत नहीं होता, क्योंकि ग्वालियर के दुर्ग में कछवाहा राजा वज्रदामा का एक लेख वैशाख सुदी १५ सबत् १०३४ का मिल चुका है जो J A S B के भाग ३१ पृष्ठ ३८३ में मुद्रित है। शिलालेखों में कछवाहों की वशावली लक्ष्मण से मिलती है। लक्ष्मण के पुत्र वज्रदामा के विषय में लिखा है कि “गाधिपुर के राजा का प्रताप मिटाकर उसने अपने बाहुबल से गोपाट्रि (ग्वालियर) का दुर्ग विजय किया।” इस लेख से लक्ष्मण तैवर नहीं, कछवाहा सिद्ध होता है, क्योंकि वह वज्रदामा का पिता था। जब १०३४ वि० में कछवाहा वज्रदामा द्वारा ग्वालियर का दुर्ग विजय करना शिलालेखों में मिलता है तब ८४४ में कछवाहों से छीना जाना मानने के लिये कोई सहमत नहीं हो सकता। १५वीं शताब्दी के आरम्भ काल में तैवरी ने मय्यद किलेदार से ग्वालियर छीनकर उस पर अपना अधिकार किया था।

शिलालेखों के आधार पर वज्रदामा का पुत्र मंगलराज और उसका कीर्तिराज था जिसका शिलालेख सबत् १०७८ का मिल चुका है। उक्त कीर्तिराज के वश में क्रमशः मूलदेव, देवपाल, पद्मपाल, महीपाल, त्रिभुवनपाल, विजयपाल, सूरपाल और अनंगपाल ग्वालियर की गद्दी पर राज्य करते रहे। अनंगपाल सबत् १२१२ वि० में अपने पिता की विग्रहमानता में युवराज था, उसके पीछे सोलखपाल ग्वालियर का राजा था। इस पर हिजरी ५८० (वि० १२५३) में मुसलमानों ने चढ़ाई की। एक वर्ष की विफट लड़ाई के पीछे सामग्री चुक जाने पर सोलखपाल ने ग्वालियर का दुर्ग कुतुबुद्दीन के सुपुर्दे कर दिया। इससे विदित होता है कि सबत्

१२५३ वि० तक ग्वालियर का दुर्ग कछवाहों के अधिभार में रहा और फिर उसके पीछे मुगलमानों के पास गया। संवत् १४३० से पहले वीरसिंह तैवर ने वहा के किलेदार नरसिंह का कैद कर अपने अधिकार में किया। इन सब बातों से प्रभावित होता है कि लक्ष्मण के पुत्र बजरामा ने संवत्-१०३४ वि० में ग्वालियर दुर्ग पर अपना अधिकार किया और उसके वंश में मोलसमान (संवत् १२५३) तक राज्य रहा फिर यवनों के अधिकार में गया, न कि तैवरों के।

संगलराज के छोटे पुत्र सुमित्र के वंश में मधुसूत, कहान, श्वानीक, ईशासिंह और सोढदेव क्रम से हुए, यह महासदोपाध्याय रायबहादुर पंडित गौरीशंकर हीराचंदजी ओझा ने लिखा है कि तु वंशावलि में इनको ग्वालियर का राजा लिखा है। लेकिन जब संगलराज के बड़े पुत्र कीर्तिराज और उसके वंशजों के अधिकार में ग्वालियर का राज्य (संवत् १२५३ तक) रहना पाना जाता है तब यह मानना ही पड़ेगा कि संगलराज के द्वितीय पुत्र सुमित्र को ग्वालियर राज्य में अवश्य कोई अच्छा ठिकाना मिला होगा, जिस पर उनके (सुमित्र के) वंशजों का अधिकार रहा हो और वहा का राज्य ही वे अपने भानजे जैनाजी तैवर को दान देकर उसके इच्छानुसार वहाँ से बरेली जा रहे हों, क्योंकि वंशावलियों में सोढदेव और उनके पुत्र दुर्लभराज का निदरावली से बरेली जाना लिखा है, जिससे ऐसा संभव होता है कि ग्वालियर के अधीन निदरावली का ठिकाना सुमित्र को जागोर में मिला हो और उसी को ईशासिंह द्वारा दान दे देने पर सोढदेव बरेली जा रहे हों तो आश्चर्य नहीं। वंशावलियों में ग्वालियर का राज्य भानजे को देना लिखा है पर ग्वालियर पर ईश्वरीसिंह के कुटुंबियों का राज्य करना पाया जाता है तो यही प्रतीत होता है कि ग्वालियर राज्यांतर्गत जो ईश्वरी (ईशा) सिंह का राज्य था वह उन्होंने अपने भानजे जैनाजी तैवर को दे दिया हा और वंशावली लिखनेवालों ने ग्वालियर राज्यां-

तर्गत ठिकाने को (शायद निंदरावली ही हो*) ग्वालियर राज्य लिखा लिया हो, यह संभव भी है क्योंकि छोटे ठिकाने को कोई नहीं जानता, उस प्रांत के बड़े स्थान का पता देने पर सब कोई जान जाता है। आजकल भी इस निंदरावली को हर कोई नहीं जानता। कोई कोई इस निंदरावली को बरेली के पास बतलाते हैं और संभव है कि वहाँ भी कोई निंदरावली हो, पर जिम् निंदरावली का जिक्र बशावलियों में आता है वह नीदड़ नाम से अब भी करौली राज्य में विद्यमान है।

इस समस्त लेख का सारांश यह है कि, सोढदेवजी निंदरावली से बरेली और वहाँ से अपने मारा के चौहान सन्धियों की सहायता से चौसा (राजपूताने में) आए।

कछवाहा की पशावली और त्यातो में सोढदेवजी का धीमा में आने का समय १०२३ और पञ्चनजी (राव पजून = प्रद्युम्न) का समय सन् ११२७ गद्दी पर बैठन का मिलता है। बशावलियों में यह भी लिखा मिलता है कि राव पजून को पृथ्वीराज चौहान के काका नरनाह कन्ह की पुत्री व्याही थी। पृथ्वीराजरासे में लिखा मिलता है कि राव पजूनजी ने महाराज पृथ्वीराज के मातहत रही बड़ी लड़ाइयों में वीरता से युद्ध कर शत्रुओं के दात खट्टे किए और सन् ११५१ की कन्नोज की लड़ाई में उमने वीरगति पाई। परंतु आज कल के शोधक लोग अपने गाँव शिलालेखों के आधार पर पृथ्वीराज और पञ्चनजी का समकालीन होना नहीं मानते, किंतु ऐसा नहीं है। शिलालेखों के आधार पर पृथ्वीराजजी के अंतिम युद्ध का सन् १२२८-४६ सन् शोधकों ने मान लिया है और पृथ्वीराजरासे में जा सन् लिखा मिलता है उसे पंडित मोहनलाल विष्णुलाल पट्टा ने अनंद सनंद भेद से ६-६१ वर्ष का अंतर बतलाकर रामो के सन् सवाई को शोधकों के सबों में बिबा दिया है। इस युक्ति का कुछ

* नीदड़ (निंदरावली) एक पुराना बगवा जग बट करौली गढ़ों में है।

७२ आमेर के कछवाहा और राव पजून तथा राव कीलनग

विहानों ने भी मान लिया है। उसी आधार पर यदि पजवनजी का समय भी शोध जाय तो वह भी शोधकों के शोधों में मिल जाता है। अभी तक आमेर के कछवाहों के कोई शिलालेख नहीं मिले हैं, नहीं तो यह भ्रमभट सहज ही में निट जाती, पर तो भी रायबहादुर पंडित गौरीशंकर हीराचंदजी ओझा गजेन्द्र ने आमेर के राजाओं के संवत् शोधने के लिये एक लेख पृथ्वीराजरासो के अनंद सनंद संवत् पर लिखते हुए नवीन संस्करणवाली नागरीप्रचारिणी पत्रिका के प्रथम भाग के चतुर्थ अंक में छपवाया है जिसमें उन्होंने पजवनजी का पृथ्वीराज का समकालीन न बतलाकर उसका संवत् १२६४ वि० में होना अनुमान किया है। उन्होंने अपनी गणना में प्रत्येक राजा का राज्यकाल २० वर्ष मानकर संवत् १०३४ में होनेवाले ग्वालियर के राजा वज्रदामा से राव पजवन जी का १३ वीं नंबर, मृता नैणसी की ख्यात के आधार पर लिखकर, $13 \times 20 = 260$ वर्षों को १०६४ में जोड़कर १२६४ संवत् निकाला है।

बीस वर्ष का राजत्व काल १००-५० पीढ़ी के लिये कि जहां राज्यकाल का कुछ भी पता नहीं चल सकता माना जा सकता है, १०५ पीढ़ी के लिये नहीं और जहां बीच में किसी के भी राजत्व काल का समय मिल जाता है वहां बीस वर्ष का एवरेज (औसत) काम नहीं देता। उसी वंशावली में उन्होंने सोढ़देवजी का चौसा आने का समय किसी आधार से संवत् ११२५ लिखा है, जो उनकी २० वर्ष की गणना से नहीं मिलता। उनकी २० वर्ष की लगाई हुई गणना से सोढ़देवजी का संवत् ११७४ में चौसा आना साबित होता है, जो ११२५ से कहीं आगे निकल जाता है।

यदि महामहोपाध्याय रायबहादुर पंडित गौरीशंकर हीराचंदजी ओझा की दी हुई वंशावलियों के लेखानुसार ही राव पजवनजी का समय-निर्णय किया जाय तो वह इस प्रकार शोध जा सकता है। वज्रदामा का समय शिलालेख के आधार पर संवत् १०३४ ग्वालियर विजय करने का है। उसके ८ वें वंशधर ग्वालियर के त्रिभुवन-

पाल का समय सवत् ११६१ भी उन्हीं के लेखानुसार है। तब सवत् ११६१—१०३४=१२७ वर्ष का अंतर ८ राजाओं के बीच का है जिसको सात राजाओं में बाँटने पर प्रत्येक के राज्यकाल का परता १८ वर्ष पड़ता है। उधर वज्रदामा से आमेर के सोढ़देवजी का नगर भी आठवाँ है जिसका समय भी उन्हीं के लेखानुसार सवत् ११०५ है। तब ११२५ मे से १०३४ घटाने पर शेष ८१ रहते हैं जिनको ७ राजाओं में बाँट देने पर प्रत्येक राजा का राज्यकाल १३ वर्ष निकलता है। इस १३ वर्ष के परते को ग्वानियर के नरेशों के निकाले हुए १८ वर्ष के परते के साथ जोड़ दिया जाय और दो का भाग दे दिया जाय तो $१३ + १८ - २ = १६$ वर्ष के करीब पड़ता है।

जब ओझाजी महाराज के लेखानुसार ही वज्रदामा से राव पजवनजी का १३ वाँ नगर है तब १२ राजाओं का राजत्व काल १६ वर्ष की गणना से १८२ वर्ष होता है जिसको सवत् १०३४ में जोड़ देने पर १२२६ सवत् बन जाता है जो पृथ्वीराजजी के समय से ठीक आ मिलता है। अतः पृथ्वीराज और राव पजवनजी के समकालीन होने में कोई भी अड़चन नहीं रह जाती।

आमेर राज्य की वशावलियों में राव कील्हणजी का विक्रमी १२७३ स १३३३ तक राज्य करना लिखा है। उसी में यह भी लिखा है कि उन्होंने आवू के राजा विक्रमसेन की पुत्रा व्याही थी। परंतु महामहोपाध्याय कविराजा श्यामलदासजी ने अपने बनाए हुए मेवाड के वीरविनोद नामक इतिहास में जयपुर के इतिहास के प्रसंग में लिखा है -

“दूसरा शक यह है कि, कील्हण राय का सवत् १२७३ लिखा है जो पृथ्वीराज के मारे जाने से २४ वर्ष पीछे हुआ। पञ्चन से कील्हण तक ५ पुश्तें होती हैं जिनके लिये २४ वर्ष बहुत कम जमाना होता है, लेकिन यह कयासी वजह कुछ माकूल मवृत नहीं है। एक दूसरी दलील इस ग्याली बात को मजबूत करनेवाली यह है कि महाराणा रायमल के रासो में कील्हण राय का महाराणा

७४ आमेर के कछवाहा और राव पजून तथा राव कील्हण

कुंभा की सेवा में रहना लिखा है और उक्त ग्रंथ उसी जमाने के कवि ने बनाया था, महाराणा कुंभा वि० १४६० (हि० ८३६ = ई० १४३३) में गद्दीनशीन हुए और विक्रमी १५२६ (हि० ८७२ = ई० १४६८) तक राज्य करते रहे” ।

कविराजा श्यामलदासजी के लेखानुसार संवत् १४६० से १५२५ के बीच में राव कील्हणजी का विद्यमान होना सिद्ध होता है, पर ऐसा नहीं है । राव कील्हणजी महाराणा कुंभा से लगभग १०० वर्ष पूर्व आमेर राज्य की गद्दी पर थे । यह हम भी मानते हैं कि जयपुर राजकीय वंशावलियों में जो संवत् दिए हुए मिलते हैं वे ठीक नहीं हैं । चाहे वे पृथ्वीराजरासो के अनंद संवत् के आधार पर लिखे गए हों और चाहे फिर बीच में उनको शास्त्रीय संवत् से मिलाने के लिये १०० अथवा ६०—६१ वर्ष का अंतर कई राजाओं में बाँटकर निकाल दिया गया हो जिससे उनका शास्त्रीय संवत् के सिलसिले में आ जाना संभव भी हो तो भी उनकी कल्पितता का पता चल जाता है । अस्तु,

जिस दलील से स्वर्गीय कविराजा श्यामलदासजी ने राव पजून से राव कील्हणदेव तक ५ पुष्टों लिखकर महाराजाधिराज पृथ्वीराज चौहान के शास्त्रीय संवत् से २४ वर्ष का अंतर निकालकर ५ पुष्टों का होना असंभव माना है, उसी दलील से राणा कुंभाजी से राव पृथ्वीराज आमेरवालों तक ५६ वर्षों का अंतर ६ पुष्टों (कील्हण से पृथ्वीराज तक) के लिये उन्होंने कैसे सही मान लिया ?

रायमलरासो में लिखा हुआ वृत्त कि “राय कील्हण का महाराणा कुंभा की सेवा में रहना ” यह राव और भाटों की गढ़ंत नहीं तो क्या है ? इसको कविराजा श्यामलदास सरीखे ही विद्वान् मान सकते हैं; शोधकों के लिये तो जैसा पृथ्वीराजरासो वैसा ही रायमलरासो, दोनों समान हैं ।

अब हम कविराजा श्यामलदासजी के मव विषय को छँड-कर राव कील्हणजी के अमली समय की खोज के लिये अपने विचार प्रकट करते हैं। आमेर राज्य की वशावली में लिखा है कि राज कील्हण ने आवू के राजा विक्रमसेन की पुत्री व्याही थी, इसलिये आवू के राजा विक्रमसेन का पता लगाना जरूरी हुआ कि सवत् १२७३ से १३३३ तक आवू पर कोई विक्रमसेन नाम का राजा था या नहीं। आवू पर पहले प्रमारों का और फिर चौहानों का राज्य रहा है। चद्रावती के प्रमारों से महाराजा प्रतापसिंह प्रमार से सवत् १३६८ वि० में चौहान राव कुभा ने चद्रावती का राज्य छीनकर उस पर भी अपना अधिकार जमाया और तब से चौहानों का वहाँ पर राज्य है। न तो प्रतापसिंह तक प्रमारों की वशावली में विक्रमसेन राजा का नाम है और न चौहानों की वशावली में ही। तब यह विक्रमसेन कौन और कहाँ का राजा था? अथवा कछवाहों की वशावलियों में ही राव कील्हण के श्वशुर का यह कल्पित नाम बनाया गया है?

आवू पर वर्मागा गाँव के सूर्य-मंदिर में सवत् १३५६ का एक लेख है, जिसमें लिखा है कि “महाराजकुल श्री विक्रमसिंह कल्याण विजय राज्ये”। इस लेख से पता चलता है कि चद्रावती के प्रमार राजा प्रतापसिंह के समय में वर्मागा में अथवा उसके आस पास किसी ठिकाने पर विक्रमसिंह नाम का कोई राजा था, जो मभव है प्रमारों की भाइय में कोई हो, और स्वतंत्र हो गया हो, क्योंकि उस के नाम के साथ में “महाराजकुल” शब्द लिखा मिला है जो सभव है महाराजकुल का वाचक हो। यदि वशावली में लिखा हुआ यही विक्रमसिंह राव कील्हण का श्वशुर विक्रमसेन हो तो मानना पड़ेगा कि सवत् १३५६ के आस पास कील्हणजी आमेर की गद्दी पर थे। उसमें और राजा कुभा के समय में १३४ वर्ष का अंतर आता है जिससे श्यामलदास के लेखक का यह लिखना कि “राव कील्हण महाराजा कुभा की सेवा में रहता था” असभव प्रतीत होता है।

यदि राव पजून का समय उन्हीं के लेखानुसार महागजाधिगज पृथ्वीराज के समय तालीन माना जाय तो राव पजून से राव कील्हणजी तक, विक्रमसिंह के संवत् तक, ११४ वर्ष होने हैं जो ४ पुर्णों के लिये असंभव नहीं है ।

यदि राव पजून का समय महागजाध्याय रायवहादुर पीउत गौरीशंकर हीराचंदजी वीका के लखे अनुसार संवत् १२६४ भी मान लिया जाय और उन्हीं के आधार पर प्रत्येक राजा का राज्य-काल २० वर्ष मान लिया जाय तो भी राव कील्हणजी का समय १३६४ के आस पास आता है, १४६० के आस पास नहीं ।

इसके सिवाय राव उदयकर्ण राव कील्हणजी का परपोता था । उसके विषय में जगदीश के पंडा की प्राचीन वही से "जो उद्दिवा भापा में लिखी है" लिखा मिला है कि राव उदयकर्ण अपने बड़े कुँवर वरसिंह सहित संवत् १४२६ वि० में जगदीश की यात्रा में पधारे । और इसी प्रकार वरसिंहजी के पौत्र नरुजी, जिनसे नरु वंश चला और जिनके वंश में अलवर के नरेश टाकाई हैं, उन्होंने संवत् १४५६ आसोज वदी १ के दिन अयोध्या में पहुँचकर सरयू में स्नान किया, यह अयोध्या के पंडा की वही से पता चला है ।

जब संवत् १४२६ में राव कील्हणजी के चौथे वंशधर का जगदीश-यात्रा करना और संवत् १४५६ में उनके ७वें वंशधर का अयोध्या की यात्रा करना वहाँ के पंडों की बहियों से साबित हो चुका है तो राव कील्हण का समय संवत् १४६० से १५२५ तक रायमलरासो के आधार पर मानना विश्वास योग्य नहीं है ।

कविराजा श्यामलदासजी ने वोकानेर की तवारीख के अनुसार आमेर के राजा पृथ्वीराज का अंतिम संवत् १५८४ सही माना है, वह भी ठीक नहीं है, क्योंकि वोकानेर के राव जैतसिंह ने संवत् १५८५ के आरंभ में १५००० सेना की सहायता देकर सांगा को आमेर की गद्दी दिलाने को भेजा था । उस समय आमेर में राव रत्नसिंह, राव पृथ्वीराज का पोता और राव भीमसिंह का बेटा राज्य करता था

जिसके और पृथ्वीराज के बीच पूर्णमल और भीमसिंह दो नरेश राज्य कर चुके थे । तब राव पृथ्वीराज का अंतिम सन्त १५८४ भी सही मानना विचार के विपरीत है । अतः राव कील्हण १४ वीं शताब्दी के मध्य भाग में आमेर की गद्दी पर थे और रायमलरासो—भाटों, रावों अथवा चारणों की कल्पना मात्र—काव्य-रचना का नमूना है जो राणा रायासह की प्रशंसा में बनाया गया था ।

(५) पुराने सिक्कों की कुछ बातें

[लेखक—श्री लोचनप्रसाद पांडेय]

प्रत्येक जाति और देश में लोकव्यवहार के लिये मुद्राएँ (सिक्के) काम में लाई जाती हैं । ये ताम्र की, रौप्य की तथा सुवर्ण की बनाई जाती हैं और उन पर कई प्रकार के चित्र तथा राजाओं और शासकों की मूर्तियाँ या नाम आदि रहते हैं । हमारे देश के भिन्न भिन्न प्रांतों में बहुत से पुराने सिक्के मिले हैं और अब तक मिला करते हैं । इन मुद्राओं से 'इतिहास निर्माण' में बड़ी सहायता मिला करती है । अनेक मुद्राओं के लेखों पर से कई राजाओं के काल निर्णय में यथेष्ट प्रकाश पड़ा है ।

अंगरज विद्वानों को एक समय यह कहने का मौका मिला था कि 'मुद्रा-प्रचलन' भारतवासियों ने ग्रीक आदि जातियों से सीखा है । पर अब उनको उनके आक्षेपों और शकाओं के ऐसे उत्तर मिल गए हैं कि उन्हें लज्जित होना पड़ रहा है । सन् ईसवी के ५००० वर्ष पहले की भारतीय सभ्यता का पता मोहन जोदड़ो (सिंध) और हरप्पा (पंजाब) की खुदाई से लग जाने के कारण अब युरोपीय पुरातत्त्वज्ञों की अनेक धारणाएँ निर्मूल सिद्ध हो रही हैं । इन दोनों स्थानों की खुदाई से बहुत सी प्राचीन-तम मुद्राएँ प्राप्त हुई हैं जिन पर के चित्र-लिपि में लिखित लेख अभी तक पढ़े नहीं जा सके हैं । इन मुद्राओं या मुहरों (seal) पर नाय, हाथी, बैल, व्याघ्र, गैंडे आदि पशुओं के चित्र हैं । उन चित्रों के साथ साथ विचित्र लिपि में लेख भी हैं । धनुष बाण युद्ध शिकारी (hunter) के भी चित्र हैं । अस्तु ।

मुद्राओं में तौल या वजन उनकी प्रधान विशेषता है । भारतवर्ष में प्राचीन काल में फौटी का सर्वत्र प्रचलन था । लोग अब भी कहते हैं कि फौटी कौटा या कानी कौंडो के मोल का नहीं ।

अभिप्राय यह है कि एक कौड़ी का तो कुछ मोल भी होता है । एक कौड़ी से कम मोल की फूटी या चाली कौड़ी दुआ करती है । उसको भी मोल का नहीं अर्थात् बिल्कुल ही बे-काम ।

कई देशी भाषाओं में धनद्रव्य को लिये 'कौड़ी' शब्द व्यवहार किया जाता है । यथा वन महाजन कौड़ावाला है अर्थात् खूब धनी है । हमारे देश में ६०-७० वर्ष पूर्व देहान के लोग शाक, भाजी, फल-मूल आदि कौड़ियों को खरीदा करते थे । २० कौड़ी की भाजी एक ८-१० मनुष्यवाले कुटुम्ब के लिये बस थी । देश की उस समय वैसी ही अवस्था थी । आज फल की भाँति शाक पात तक का दुर्भिक्ष न था ।

कौड़ी के बाद तावे का पैसा था जो पण या कार्षापण कहलाता था । अनेक विद्वानों का मत है कि पाणि (हाथ) में 'पण' शब्द निकला है । जिसके बदले में पाणि अर्थात् मुट्ठी भर कौड़ी आ सकें, उसका नाम "पण" (पैसा) था Indian पण was a handful derived from Pani the hand. Indian पण was a handful of cowree shells, usually reckoned as 80 कर्प का अर्थ तोल या वजन है और 'आपण' का अर्थ 'प्रचलन, व्यवहार' है । कार्षापण का अर्थ वह तौल जो लोगों में प्रचलित था ।

४ कौड़ी का एक गंडा ।

५ गंडे की ($५ \times ४ = २०$ कौड़ी) एक वोड़ी या काकिणी = ताम्र

४ वोड़ी का ($४ \times २० = ८०$ कौड़ी) एक पण १४४ ग्रेन ताम्र

४ पण का एक टंक १४ ग्रेन चाँदी

४ टंक का एक कार्ष ५६ ग्रेन चाँदी

४ कार्ष का एक पल

काकिणी, काकिणिका, काकिनी या काकणि उस ताम्र-मुद्रा का नाम था जिसके बदले में २० कौड़ियाँ आती थीं । A sum of money equal to 20 cowries or to a quarter of a Pana पण । गुसाईजी महाराज ने अपनी "विनयपत्रिका" के भजन संख्या १४२ में लिखा है—

याधन फल श्रुति-सार नाम तव भव सरिता कहँ बेरो ।

सो पर-कर काकिनी लागि सठ बेचि होत हटि चेरो ॥

घोड़ी का प्रयोग देश के कई भागों में था। उत्कल में यह श्लोक प्रसिद्ध है—

तीर्थे धेनु पथे गोश्च गृहे च पट् घोडिका

“पुराण” और “सुवर्ण” नाम भी रौप्य और स्वर्ण-मुद्राओं के लिये प्रचलित थे।

धर्म-ग्रंथों में पण के १, १, १ भागों का भी उल्लेख है। ये भाग नदियों के पार-उतराई के लिये थे। पण दिन भर की मजूरी में दिया जाता था अर्थात् मजदूरों को पेट भर भोजन और एक पण उनकी पूरी मजूरी थी।

मालवांतर्गत उज्जैन और एरन में प्राप्त मुद्राओं में कई एक इतनी छोटी छोटी हैं कि वे वजन में चार ग्रैन से ज्यादा नहीं हैं। ऐसी मुद्राओं का मोल बहुत करके दो कौड़ी से ज्यादा न था। उन्हें हम १ गडा कह सकते हैं।

ताम्रमुद्राओं का क्रम इस प्रकार माना जा सकता है—

कौड़ी	पण		वजन	वजन
५	१/४ पण			
१०	१/२ पण	नाम	रत्ती	ग्रैन
२०	१ पण	—	५	८
४०	१/२ पण	अर्धकाकिनी	१०	१८
२॥ घोड़ी या ५० कौड़ी की		काकिनी या घोड़ी		
एक निधि मानी जाती थी।		या घोड़ी	२०	३६
८०	१ पण	अर्धपण	४०	७०
१० घोड़ी या २०० कौड़ी		पण या कार्पापण	८०	१४४

की एक देगानी।

तनशिला आदि स्थानों में ताम्र की जो चतुष्कोण चिह्नकित मुद्राएँ (Punch-marked coins) मिला करती हैं वे मय ‘पण’ हैं। काकिनी या घोड़ी नामक मुद्राश अब एक प्रकार से

विलुप्त हो रहे हैं। छत्तासगढ़-गौरव-प्रचारक गंडकी विलासपुर के संग्रहालय में नाग की अत्यंत छोटी छोटी मुद्राएँ हैं पर वे 'काकिनी' हैं या नहीं, सो जान नहीं। चादी के सिक्कों के तीन या चार भाग हुआ करते थे। यथा—

पण		कार्प	नाम	वजन
४	=	$\frac{1}{4}$ कार्प	ढंका या पादिक	८ रत्तो
८	=	$\frac{1}{2}$ कार्प	कोण	१६ ,,
१६	=	१ कार्प	कार्पापण	३२ ,,
			धरण	
			पुराण	
१६०	=	१० कार्प		

चाँदी की शतमान या पल नामक मुद्राएँ अभी तक कहीं नहीं पाई गई हैं। पर "महावंश" नाम के ग्रंथ में कार्पापण, अर्ध-कार्पापण और चतुर्थांश कार्पापण का उल्लेख है; यथा—The monks address the people, "Beloved," bestow on the priesthood eitgera काहापण, or half or a quarter of one or even the value of a मासा।

उत्तर-भारत की स्वर्णमुद्राओं में दो प्रसिद्ध थीं—(१) सुवर्ण, (२) निष्क।

"शतपथ ब्राह्मण" में लिखित है—“हिरण्यं सुवर्णं शतमानम्” अर्थात् पीतवर्ण "शतमान" नामक स्वर्णमुद्रा शतमान का तोल एक पल था। इससे यह भी कहा जाता है कि उसका अन्य नाम निष्क भी रहा होगा। ऋग्वेद में निष्क का उल्लेख है। कात्तिवत् ऋषि को राजा भावयन्व से उपहारस्वरूप १०० सुवर्ण निष्क, १०० घोड़े, १०० सौड़ प्राप्त हुए थे।

दक्षिण भारतवर्ष में कई भाँति की स्वर्ण की मुद्राएँ थीं । यहाँ स्वर्ण कार्प का नाम 'हून' था । नीचे इन दक्षिण देशीय स्वर्ण मुद्राओं के तौल और नाम दिए जाते हैं—

१/४	हून का नाम फनम था जो तौल में ५ २८ ग्रेन हुआ करती थी ।	
१/४	माद " " " " " " " " " " " "	१३ २० " "
१/२	प्रताप " " " " " " " " " " " "	२६ ४० " "
१	वराह (Varaha or Pagoda)	
	" " " " " " " " " " " "	५२ ८० " "
१ कार्प—	का तौल	५७ ६० ग्रेन था
१/४ सुवर्ण	" "	७२ " "
१ सुवर्ण	" "	१४४ " "
१ निष्क, पल या शतमान		५७६ " "

कलिंग नगर के राजा प्रसिद्ध अनंतवर्मा चोडगंग की बहुत सी छोटी छोटी स्वर्ण मुद्राएँ सोनपुर राज्य (उड़ीसा) में मिली थीं । उनमें से दो, जो मेरे निकट हैं, अत्यंत छोटी छोटी हैं । एक तो आकार में चने की दाल के बराबर है, दूसरी उससे छोटी है । उनके दोनों ओर चित्र और लेख हैं । ये अवश्य 'हून' और 'माद' के प्रतिरूप हैं । इनका समय सन् ई० की ग्यारहवीं सदी है ।

प्राचीन चिह्नकित (punch-marked) मुद्राओं को दक्षिण भारत में "गालाफ" कहते हैं । चिह्नकित मुद्राओं की दूसरी ओर जो केवल एक ही छाप या चिह्न देखा जाता हो वह उस स्थान या नगर का परिचायक हो सकता है जहाँ से वे प्रचारित की जाती थीं । तक्षशिला में प्राप्त अधिकांश मुद्राओं पर एक ही प्रकार की एक ही छाप पाई जाती है । पर यह केवल अनुमान है । बनारस कमिशनरी में प्राप्त ऐसी मुद्राओं की पीठ पर एक ही आकार की छाप पाई जाती है जिससे यह माना जा सकता है कि ये बनारस या काशी में गढ़ी गई थीं ।

अब मुद्राओं पर अंकित चित्रों के संबंध में कुछ घोंड़ा लिख-
कर इस लेख का अंत किया जाता है—

१ साँड़, बैल, गाय या नंदी का रूप । bull or cow (संस्कृत-वत्स) ।

कौशांबी में, जो कि 'वत्स' नामक राज्य की राजधानी थी,
जितनी मुद्राएँ मिली हैं मद्र पर गाय या बैल के रूप हैं ।

२ सशस्त्र योद्धा की मूर्ति ।

ऐसी मुद्राएँ यौधेय गण नामक 'गण' राज्य की थीं । यौधेय
लोग प्रख्यात योद्धा हुआ करते थे ।

३ वृक्ष — उडुंवर वृक्ष ।

औडुंवर जाति की मुद्राओं पर उडुंवर वृक्ष का चिह्न रहता था ।

४ लस चतुष्काण सरोवर—मत्स्य सहित या मत्स्यरहित ।

पुष्कर (अजमेर) देश या पुष्कलावती (पेशावर) देश की मुद्राएँ ।

५ सर्प (संस्कृत में अहि) ।

अहिच्छत्र या अहिन्नेत्र देश की मुद्राएँ ।

६ मयूर—इससे मयूरपुर का ज्ञान होता था ।

७ खर्जूर वृक्ष—चंदेलों की प्राचीन राजधानी खर्जूरपुर (वर्तमान
खजराहो) का परिचायक चित्र ।

८ पद्म—पद्मावतीपुर (नरवर) नल राजा की राजधानी का
सूचक चिह्न ।

९ पाटली—पाटलिपुत्र का परिचायक चिह्न ।

१० नारी मूर्ति—(खड़ी हुई) सिर से पाँच किरणें ऊपर जा रही
हैं । पंच किरणों से पांचाल देश का परिचय मिलता है ।
द्रुपदराज की पुत्री पांचाली के पाँच पति (पंच पांडव) थे यह
महाभारत से प्रकट है ।

बहुत से नृपालवृद्ध अपने नाम के बदले में चित्र-काव्य या
श्लेष से काम लिया करते थे । अर्थात्,

राजा सूर्यमित्र या भानुमित्र की मुद्राओं पर सूर्य का चित्र रहता था। उसी प्रकार चंद्रगुप्त के नाम के लिये चंद्रमा का चित्र देते थे। कुमारगुप्त के नाम के लिये "कुमारी देवी" की मूर्ति दी जाती थी। राजा हस्ति के नाम के लिये हस्तों या हाथी का चित्र अंकित किया जाता है।

कभी कभी 'सूर्य' के चित्र से सूर्यदास, सर्प या नाग के चित्र से नागसेन और गज के चित्र से गजसिंह का बोध होता था। वीरदेव राजा के नाम के लिये 'योद्धा' का चित्र, गोपालदेव के नाम के लिये 'गो' का चित्र मुद्राओं पर दिया जाता था।

भारतवर्ष में प्रायः प्रत्येक प्राचीन स्थान से प्राचीन मुद्राएँ मिली करती हैं पर उनके समग्र की ओर लोगों का ध्यान नहीं जाता।





(६) हिंदी साहित्य के इतिहास के अप्रकाशित परिच्छेद

[लेखक—श्री भास्कर रामचंद्र भालेरान]

प्राक्थन

नागरीप्रचारिणी सभा काशी को स्थापित हुए सन् १८८५ में ३६ वर्ष हो चुके । इन गत ३६ वर्षों का हिंदी साहित्य का इतिहास प्रचार, प्राचीन साहित्य-संशोधन तथा नूतन साहित्य-संवर्धन की दृष्टि से, महाकवि चंद से लगाकर बाबू हरिश्चंद्रजी के समय तक की किसी भी शताब्दी से, विशेष महत्त्वपूर्ण कहा जा सकता है । जैसे एक छोटे से बट वृक्ष का पौधा समय पाकर पल्लवित तथा प्रस्फुटित होकर विशाल रूप धारण कर लेता है, सभा के जीवन का इतिहास ठीक उसी बट वृक्ष की नाई है । काशमीर से कन्या कुमारी तक

“हिंदी हमारी राष्ट्रभाषा और लिपि है नागरी”

की ध्वनि गुंजायमान होना किस नागरी भाषा-भाषी को पुलकित नहीं करेगा ? इसमें संदेह नहीं, कि सभा ने प्रचार तथा प्रकाशन के द्वारा उस दिशा में अभूतपूर्व सफलता प्राप्त की है, और यद्यपि उसे अपने कार्य में अन्य संस्थाएँ तथा व्यक्ति भी सहायक हुए हैं, तथापि विक्रम की बीसवीं शताब्दी के हिंदी साहित्य-क्षेत्र का कर्णधारत्व तो एकमात्र सभा ही को प्राप्त है । भारतवर्ष में पाश्चात्य विद्वानों द्वारा स्थापित बंगाल की एशियाटिक सोसाइटी के अतिरिक्त नागरीप्रचारिणी सभा जैसी न तो किसी प्रांत में संस्था स्थापित हुई और न कोई संस्था इतना सुयश ही संपादन कर सकी । संस्था के जन्मदाता स्वनामधन्य रायसाहब श्यामसुंदरदासजी, हिंदी का सिक्का जमाने की दृष्टि से, century man (शताब्दी-पुरुष) कह-

ज्ञान के सर्वथा पात्र हैं; अतः इन महापुरुष के प्रति श्रद्धा भक्ति से प्रेरित होकर स्मारक ग्रंथ प्रकाशित करना सर्वथा योग्य ही है, अस्तु ।

सभा से भारतवर्ष में हिंदी के प्रचार का खासा प्रयत्न किया, पर हमारी दृष्टि से उसका सबसे महत्त्वपूर्ण कार्य हुआ है हिंदी के शुष्क-गणिमा-प्रदर्शक प्राचीन साहित्य-ग्रंथों का संशोधन तथा प्रकाशन । × × भाषा का सौंदर्य तथा वैभव प्राचीन साहित्य से ही ज्ञात हो सकता है । और बिना भाषा का महत्त्व स्थापित किए समाज उसका अनुयायी नहीं हो सकता । नागरी भाषा, नागरसमाज-सुसंस्कृत, मध्य तथा उच्च समाज—की भाषा थी; यह बात हिंदी के प्राचीनतर इतिहास से बनी भाँति ज्ञात हो सकती है । अपभ्रंश संस्कृत के प्राकृत का प्रत्यक्ष स्वरूप प्राचीन हिंदी है, और, विक्रम की सातवीं शताब्दी से लगाकर आज तक सर्वत्र उसी भाषा का प्रचार है । मेरे स्वर्गीय मित्र संस्कृत तथा प्राकृत के प्रकांड विद्वान् चंद्रधरजी गुनेरी ने प्राकृत से हिंदी के क्रम-विकास पर अच्छा प्रकाश डाला था । ईसा की सातवीं शताब्दी में अवंतिका में पुण्य या पुंड नामक हिंदी का आदि-कवि होना कहा जाता है । पर, तत्संबंधी कोई प्रमाण नहीं मिलता । ईसा की नवीं शताब्दी के पूर्व देशी भाषाओं के स्वतंत्र अस्तित्व का प्रमाण आज तक नहीं प्राप्त हुआ था । पर, नागरी की प्राचीनता की दृष्टि से हाल ही में एक अपूर्व संशोधन हुआ है । गायकवाड़ ओरिएण्टल सीरीज का सत्ताईसवां ग्रंथ **अपभ्रंश काव्यत्रय** हाल ही में प्रकाशित हुआ है । उसके परिशिष्ट में **कुवलय कथामाला** नामक काव्य के कुछ अवतरण दिए हैं । उक्त अपभ्रंश भाषा-ग्रंथ चैत्र कृष्ण १४ शाके ७०० (सन ७७८) को लिखा गया । इसकी भाषा प्राकृत है; किंतु प्राकृत के अतिरिक्त अन्यान्य १८ देशी भाषाओं का उस समय अस्तित्व होने का उसमें उल्लेख है । उसमें वर्तमान मध्य भारत तथा मालवे की प्राचीन भाषाओं का उल्लेख भी पाया जाता है, जो हिंदी के प्राचीनतर रूप कहे जा सकते हैं । यथा—

मूल प्राकृत	सरकृत छाया	हिंदी अर्थ
'तेरे मेरे आउत्ति'	'तेरे मेरे आओ'	तेरे मर आओ
जम्पिरे मज्ज	इति जल्पतो मध्य	कहने वाले मध्य देशिया
देसे य	देशाश्च	को उसने देखा ।
'भाउअ भइणि	भा भणतोऽथ	भाई बहन
तुम्हे' भणिरे		तुम्हे' बोलनेवाला
अह मालवे दिट्ठे	मालवीयान् दृष्टिवान्	मालवीयों को उसने देखा ।

यह तो हुई हिंदी के प्राचीन स्वरूप की बात । पर हमें इस लेख के द्वारा यह बतलाना है कि हिंदी के आदि महाकवि चंद बरदाई के समय तथा उसके भी पूर्व से लगाकर वर्तमान काल तक सुदूर प्रांत महाराष्ट्र तथा गुजरात में केवल हिंदी का प्रचार ही नहीं हुआ किंतु ग्रंथ-रचना भी हुई, और इस प्रकार हिंदी को आधुनिक काल ही में नहीं, किंतु १२वीं शताब्दी से ही देश-व्यापी राष्ट्र-भाषा का स्थान प्राप्त हो गया, अतः हम सबसे पहले महाराष्ट्र प्रांत के प्राचीन हिंदी साहित्य को और दृष्टिपात करते हैं ।

महाराष्ट्र में हिंदी-प्रचार के कारण

महाराष्ट्र में हिंदी के प्रचार होने के कई कारण हैं । नाथपंथ के संस्थापक आचार्य-प्रवर श्री सच्चिदेन्द्रनाथ तथा श्री गोरखनाथ के सिद्धांतों का बारहवीं शताब्दी में महाराष्ट्र में बड़ा प्रचार हुआ और उस प्रांत के कई प्रमुख साधु-संत, कवि तथा गृहस्थ उनके अनुयायी बन गए । अब भी महाराष्ट्र के विभिन्न स्थानों पर नाथपंथियों के मठ वर्तमान हैं । नाथपंथियों को अपनी गुरु-भाषा का ज्ञान प्राप्त करके उनके सिद्धांतों का प्रचार करना आवश्यक था । इसी से प्रायः प्रत्येक नाथपंथीय साधु की हिंदी-रचना उपलब्ध है । महाराष्ट्र में १२वीं शताब्दी में वैष्णव धर्म का, परिवर्तित स्वरूप में महानुभाव नामक एक पंथ स्थापित हुआ और १५ वीं शताब्दी के अनंतर तो उस पंथ का सुदूर

प्रदेश काबुल तक प्रचार हो गया। अब भी पंजाब तथा अफगानिस्तान में उसी महाराष्ट्रीय पंथ महानुभाव उर्फ जयकृष्णा मत के सठ वर्तमान हैं। महानुभाव पंथ के अनुयायियों ने हिंदी में विपुल रचना की है, यहाँ तक कि चंद के पूर्व की हिंदी रचनाएँ भी पाई जाती हैं। हिंदुओं के प्राचीन तीर्थ-स्थान काशी, गया आदि उत्तरीय भारत में ही स्थित होने के कारण जब कभी महाराष्ट्रीय उत्तरी भारत में तीर्थ-यात्रा को आते तब उन्हें हिंदी का अध्ययन करना आवश्यक था। देवगिरि का महाराष्ट्रीय स्वराज नष्ट हो जाने के कारण मुसलमानी राज की जड़ महाराष्ट्र में जमी, जिससे पारस्परिक विचार विनिमय के उद्देश से हिंदी का वहाँ पर विशेष प्रचार हुआ। श्री शिवाजी छत्रपति के पूर्ववर्ती, तत्कालीन तथा परवर्ती साधु संतों का स्वधर्म-प्रचार तथा परधर्मियों पर हिंदू धर्म का सिका जमाने के निमित्त हिंदी का ही आश्रय लेना पड़ता था। मराठों की फौज में प्रायः पूर्वीय राजपूत तथा मुसलमान आदि जातियों के रंगरूट भरती हुआ करते थे, जिससे उनके द्वारा भी हिंदी-प्रचार का कार्य जारी रहा। मुगलों के अंतिम दिनों तक दिल्ली नगर ही भारतीय राजनीति का केन्द्र कहलाता था, जिससे महाराष्ट्रीय राजनीतिज्ञों का ध्यान सर्वदा दिल्ली की ओर लगा रहता था, अतः उन्हें विवश होकर तत्प्रांतीय भाषा का ही ज्ञान प्राप्त करना आवश्यक हो गया। महाराष्ट्र के क्षत्रिय मराठे प्रायः राजपूताने से ही उस प्रांत में जाकर बसे थे, अतः प्राचीन मराठे तथा उनके वर्तमान वंशज भी अपने को राजपूत कहलाना परम गौरवास्पद समझते हैं तथा येन कोन प्रकारेण राजपूतों से अपना संबंध रखने की चेष्टा किया करते हैं। छत्रपति शिवाजी महाराज ने ज्योंही स्वराज स्थापित करने का प्रयत्न किया और उनके उत्तराधिकारियों ने उस उद्देश्य-सिद्धि के प्रीत्यर्थ उत्तरीय भारत से अपना राजनीतिक संबंध प्रस्थापित किया, त्योंही उत्तर भारतीय हिंदो भाषा से उनका संबंध अधिक हो गया। इस प्रकार कारण-परंपरा से, महाराष्ट्र में हिंदी की जड़ दृढ़ हो गई। महाराष्ट्रीय साधु,

कवि तथा लेखकों ने हिंदी भाषा को अपनी रचना से खूब अलंकृत किया। पर हमारे साहित्य का यह परिच्छेद अभी तक अज्ञात है। महाराष्ट्रीय तथा हिंदी भाषा-भाषियों के पारस्परिक सवध का यह परिणाम हुआ कि भक्तप्रवर नाभाजी ने अपनी भक्तमाल में कई महाराष्ट्रीय सतों का गुण-गान किया, गुरु नानक ने अपने ग्रंथ माह्व में महाराष्ट्रीय कवि नामदेवजी की कृति को स्थान दिया तथा महाराष्ट्र के प्रायः सभी सतों ने अपनी रचित सत नामावलियों में उत्तरीय भारत के सतों का गुण गान किया। महाराष्ट्र के आदि-कवि ज्ञानेश्वर महाराज से लगाकर प्रायः सभी कवियों ने हिंदी रचना की और महाराष्ट्र में बसे हुए प्रायः सभी मुसलमान साधु तथा कवियों ने महाराष्ट्रीय भाषा में ग्रंथ-रचना की। १८ वीं शताब्दी में महाराष्ट्र का उत्तरीय भारत पर राजनीतिक अधिकार स्थायी हो जाने पर तो मध्य भारत और राजपूताने के कई कवियों ने भी महाराष्ट्र विजेताओं की भाषा सीखकर उस भाषा में रचना की है। महाराष्ट्र में हिंदी-प्रचार के कारणों पर प्रकाश डालकर अब हम सत्तेप में चंद-गोरख-विद्यापति-काल से लगाकर आज तक के तत्कालीन हिंदी साहित्य का वर्णन करते हैं।

चंद-गोरख-विद्यापति-काल

१—सोमेश्वर—यह चालुक्य वंशीय राजा थे और इनका विरुद्ध 'सर्वज्ञ भूप' था। इनका लिखा हुआ मानसोल्लास अर्थात् अभिलषितार्थ-चिंतामणि नामक ग्रंथ उपलब्ध हुआ है। उक्त ग्रंथ में लगभग १५ विषयों का वर्णन किया गया है, जिनमें समाज, भूगोल, सेना, वायु, ज्योतिष, छद्म, द्वाधी, घोड़े आदि का वर्णन है। राग रागिनियों का वर्णन में कई देशी भाषाओं के पंक्तियों के उदाहरण भी दिए गए हैं। लाटी भाषा के जो उदाहरण हैं, वे पूर्वकालिक हिंदी से मिलते जुलते हैं। यथा—

नद गोकुल जायो कान्ह जो गोपी जणे पडि हेला र नयणे जो
विया घदणा भरआ धिना द्वाणि हक्कारिया कान्हो भरडा मो

६२ हिंदी साहित्य के इतिहास के अप्रकाशित परिच्छेद

ब्राह्मणा चितिया देउ बुध रूपण जो दाणवपुरां वचउणि वेद
(पु)रुपेण ।

महाराष्ट्र की पुरानी हिंदी का यही प्राचीनतर नमूना है । उक्त ग्रंथ की रचना संवत् ११८४ वि० में हुई ।

२—चक्रधर—उक्त उल्लिखित महानुभाव पंथ के संस्थापक तथा आदिम आचार्य आप ही थे । इस पंथ के ग्रंथ प्रायः गुप्त लिपियों में लिखे हुए पाए जाते हैं । ये ग्रंथ सकल लिपि, सुंदरी लिपि, पारिमांडल्य लिपि, अंक लिपि, शून्य लिपि, सुभद्रा लिपि, श्री लिपि आदि कई सांकेतिक लिपियों में लिखे जाते थे । अर्थात् तद्वर्ग व्यंजनों के बदले टवर्ग, टवर्ग की जगह तवर्ग, पवर्ग की जगह चवर्ग आदि स्वर व्यंजन वर्ण परस्पर उलट पलट कर दिए जाते थे । खास खास शब्दों के लिये विशिष्ट चिह्न नियत थे । श्री-चक्रधर तथा उनके ५०० शिष्यों के लिखे हुए फुटकर पद्य तथा गद्य ग्रंथ ही मराठी की आदि रचना कहे जाते हैं । १५वीं शताब्दी के अनंतर तो इस धर्म का प्रचार काबुल—पंजाब तक हो गया था, और अब भी इनके मठ उस ओर जयकृष्णी पंथ के नाम से मशहूर हैं । हर्ष की बात है कि चक्रधर सहोदय तथा उनके शिष्यों की बहुत सी हिंदी रचनाएँ उपलब्ध हैं । चक्रधरजी की कविता निम्न है । इनका समय शाके ११८४ निश्चित है—

सुती वंथी स्थिर होई जेणे तुम्ही जाई ।

सो परो मैरो वैरी आणता काई ॥

पवण पुरो हो मनि स्थिर करो हो चद्रां मेली वा भान अयागमन
ई जे वारो बुद्धि राखो अपनेय ।

उक्त उदाहरण से महाराष्ट्र की चंदकालीन हिंदी का परिचय हो सकता है ।

३—उमास्वा—श्रीचक्रधर के नागदेवाचार्य नामक शिष्य थे । उनकी भगिनी उमास्वा की भी रचित चौपदियाँ उपलब्ध हैं, जो प्रायः हिंदीमिश्रित गुजराती में हैं । यथा—

नगर द्वार हो भिन्ना करो हो वापुसे मोरी अवस्था लो ।

जिहा जावो तिहा आप मरिसा कोउ न करी मोरी चिंता लो ॥

हाट चौहाटा पड रहू भाग पच घर भिन्ना ।

वापुड लोक मोरी अवस्था काऊ न करी मारी चिंता ला ॥

टीप अथ से इन चौपदियों का विशद अर्थ किया गया है ।

४—**दामोदर पंडित**—आप भी चक्रधरजी के समकालीन और शिष्य थे । आपकी शक्तिविषयक विभिन्न राग रागिनिया की कविता पाई जाती है । ये बड़े उच्च काटि के कवि थे । इनकी रचना पर हिंदी का पूर्ण प्रभाव दिखाई पड़ता है, यथा चौपदी—स्फुटिक मध्ये हीरा वेध कर गया । उजयडी लापली भिग कला । आदि ।

५—**ज्ञानेश्वर**—ये नाथपंथीय साधु सन्त १२८६ वि० में हो गए हैं । आपकी लिखा भगवद्गीता पर ज्ञानेश्वरी टीका सर्वोत्कृष्ट रचना कही जाती है । आपके भ्राता निवृत्तिनाथजी ने गुरु गोरखनाथजी के शिष्य से दोहा ली थी और आप अपने भ्राता से दीक्षित हुए थे । आपके पिता रामानंदजी के शिष्य थे । निवृत्तिनाथ, ज्ञानेश्वर तथा सोपानदेव ये तीन भ्राता और मुक्ताबाई भगिनी इन चारों की रचनाएँ मराठी में उपलब्ध हैं । आपकी रचनाएँ मौलिक गाई जाती हैं, जिससे शताब्दियों बौत जाने के कारण बहुत कुछ विकृत हो गई हैं । सौभाग्य की बात है कि श्री ज्ञानेश्वर महाराज तथा उनकी भगिनी मुक्ताबाई की हिंदी रचना उपलब्ध है । ज्ञानेश्वर महाराज की रचना निम्न है—

(१)

निर्गुन नागर अथक पसारा, वाको तरंग सकल ससारा ।

उद्भव प्रलय बात होई, लेना एक और देना दोई ॥

(२)

सोई रुचावे, नहीं गुरु का वधा ।

दुनिया तजकर राक रमाई, जाकर बैठा वन में ।

खेचरि मुद्रा बजासन गा ध्यान धरत है मन मा ।

तीरथ करके उम्मेर खाई जागे जुगति में सारी ।

× × × × ×

हुकुम निवृत्ति का ज्ञानेश्वर को तिनके ऊपर जाना ।

सद्गुरु की कृपा भई तब आपहि आप पिछाना ॥

६—मुक्तावाई—इनकी रचनाएँ निम्न हैं—

वाह वाह साहय जी सदगुरु लाल गुसाईं जी ।

लाल वोच में उदला काला ओंठ पोठ सों काला;

पीत उन्मनी अमर गुंफा रस भूलनेवाला ॥

× × × × ×

सदगुरु चले दोनों बराबर एक दस्त में भाई ।

एक से ऐसे दर्शन पाये महाराज मुक्तावाई ॥

७—गोरखनाथ—आप हिंदी के आदि गद्यलेखक कहे जाते हैं । आपने महाराष्ट्र में पर्यटन करके अपने मत का खूब प्रचार किया था । इसी से आपके कई छोटे बड़े मराठी ग्रंथ भी उपलब्ध हैं । आप के हिंदी भाषा-भाषी होने पर भी महाराष्ट्रीय इन्हें अपने प्रांत का ही मानते हैं ।

८—नाथदेव—इनका समय संवत् १४८० वि० निश्चित है । आपके सहस्रों मराठी तथा हिंदी फुटकर पद्य पाए जाते हैं । आपकी रचना को सिक्खों के धर्मग्रंथ—ग्रंथसाहब—में भी स्थान मिला है । कविता निम्न प्रकार है—

जहँ तुम गिरवर तहँ हम मोरा, जहँ तुम चंदा तहँ हम चकोरा ।

जहँ तुम सरवर तहँ हम माछी, जहँ तुम दीया तहँ हम बाती ॥

जहँ तुम पंथी तहँ हम साथी, × × × × × ×

बेल के पाती शंकर पूजा, नामदेव कहें भाव नही दूजा ।

सूर-तुलसी-काल

१—भानुदास—यह बड़े वैष्णव भक्त और कवि हो गए हैं । इनका समय संवत् १५५५ वि० निश्चित है । यह अपने नाती श्री एकनाथ महाराज के कारण, जो महाराष्ट्र में बड़े विद्वान् साधु हो गए

हैं, अधिक प्रसिद्ध हैं। महाराष्ट्र के प्रसिद्ध तीर्थस्थान पटरपुर का श्री विठ्ठल मूर्ति विजयनगर से लाकर आपने ही स्थापित की थी। आपकी स्फुट मराठी तथा हिंदी रचना उपलब्ध हैं। आपकी प्रभा-
तिर्या गाक्षामी श्री तुलसीदासजी की रचना के टक्कर की हैं। यथा—

बठहु तात मात रुहे, रजनी को तिमिर गया,
मिलन नाल सकल ग्याल, सुदर कन्हाई।
जागहु गोपाल लाल, जागहु गोविंद लाल,
जननी त्रि जाई ॥

सगी सग फिरत वयन, तुम त्रिन नहिं छूटत धेनु,
तजहु मयन कमलनयन, सुदर मुग्यदाई।
मुग्य ते पट दूर कीजे, जननी का दरम दीजे,
दधि गीर माग लीजे खाड श्री मिठाई।
भमत भमत श्याम राम, सु दर मुग्य तन ललाम,
थाती ती छट कछू 'भानुदाम' पाई ॥

२—जनार्दन स्वामी—यह महाराष्ट्र के प्रसिद्ध सन और कवि एकनाथजी के गुरु थे। इनका समय मवत १५०४ वि० निश्चित है। यह निजामशाही में एक उच्च कर्मचारी थे, किंतु बाद में बैंगम्य छा जान के कारण आप साधु हो गए। आपकी समाधि अभी तक दौलताबाद उर्फ देवगिरि के किले में मौजूद है। इनकी बहुत सी हिंदी और मराठी कविता उपलब्ध हैं।

३—दादू पिंजारा—यह जाति का मुसलमान था। इसकी मातृ भाषा हिंदी होने पर भी, महाराष्ट्र-निवासी होने के कारण, इसने बड़ा सफलता के साथ मराठी में कविता की है। यह महान् भक्तों में गिना जाता है। इसका बनाया हुआ विचारसागर नामक विशाल हिंदी ग्रंथ उपलब्ध हुआ है। इसका समय शक १५२८ निश्चित है।

४—एकनाथ—१६ वीं शताब्दी के अंत में तथा १७ वीं शताब्दी के आरंभ में महाराष्ट्र में महात्मा तुकाराम, समर्थ रामदास आदि जितने बड़े बड़े महात्मा हुए हैं, उनमें महात्मा एकनाथजी का

नाम भी प्रसिद्ध है। आपकी जाननी भक्त-प्रवर नरसिंह मेहता से मिलती जुलती है। आप महाराष्ट्र के प्राचीन नगर पैठण अर्थात् प्रतिष्ठान ग्राम के निवासी थे। ज्ञानेश्वर महाराज का ज्ञानेश्वरी ग्रंथ, प्राचीन भाषा के कारण, दुर्बोध सा हो गया था; अतः एकनाथजी ने ही समयानुकूल भाषाशुद्धि करके उसका प्रचार किया। आपके लिखे एकनाथी आगवत, भावार्थ-रामायण आदि दर्जनों छोटे बड़े ग्रंथ तथा असंख्य रफूद कविता पाई जाती हैं। महाराष्ट्र में आप जैसा धर्मप्रचारक दूसरा नहीं हुआ। हर्ष की बात है कि आपकी बहुत सी हिंदी रचना भी पाई जाती है। आप बहुत दिवस तक काशीजी जा बसे थे, अतः हिंदी पर भी आपका अच्छा अधिकार हो गया था। आपकी रचना पर तत्कालीन प्रचलित उर्दू का बड़ा प्रभाव पड़ा है। आपका समय शाके १४६३ निश्चित है। रचना का नमूना निम्न है—

देव छिनाल का—छिनाल का।

खेल खिलाड़ी वाका ॥

छंद बड़ा सुरवर को वाटा।

जाकर भरोके में बैठा ॥

X X X

एकनाथ का वाली।

उसे कौन देवे गाली ॥

५—तुकाराम—आप भी एक प्रसिद्ध महाराष्ट्रीय साधु हो गए हैं। आप जाति के वैश्य थे। गोस्वामी तुलसीदासजी की तरह, उनकी स्त्री के कारण, उन पर वैराग्य छा गया था। महाराष्ट्र स्वराज-मंस्थापक छत्रपति शिवाजी महाराज ने आपसे गुरु-मंत्र लेने की इच्छा प्रकट की थी; किंतु निवृत्तिवादी होने के कारण आपने समर्थ रामदासजी से ही गुरुमंत्र लेने का महाराज से अनुरोध किया था। आपका स्थापित किया हुआ भक्ति-मार्ग-प्रवर्तक वारकरी

पथ अभावधि वर्तमान है । हर्ष की बात है कि आपकी हिंदी रचना भी उपलब्ध है, यथा—

तुका बडो बह ना तुने, जाहि पास बहु दाम ।

बलिहारी वा बदन की, जेहि ते निकसे राम ॥

तुका कहे जग भ्रम परा, कही न मानत कोय ।

हाथ परेगो काल के, मार फोरिहैं डोय ॥

आपका समय शाकं १४६० निश्चित है ।

६—**जान्होवा**—यह महात्मा तुकारामजी के छोटे भाई थे । इनके मृत्यु काल का ठीक पता नहीं चलता । इनकी हिंदी रचना भी पाई जाती है । यथा—

चुरा चुराकर माखन खाया, गालिन का नदकुमार कन्हैया ।

काहे बडाई दिखावत मोही जानत हू प्रभु मन तेरो सब ही ॥

और बात सुन ऊखल से गला बाँध लिया तू ने अपना गोपाला ।

फिरता बन बन गाय चरावत, कहें तुकया बंधु लरु ले ले हाथ ॥

७—**जनी जनार्दन**—ये भी जनार्दन स्वामी के शिष्य और एकनाथजी के गुरुभाई थे । ये बीजापुर जादशाही में तहसीलदार थे । एक समय आपने प्रकाल में खजाना लुटा दिया था, जिसमें हाथी के पैरों से कुचलगा देने की इन्हें सजा दी गई थी । किंतु आपके व्यक्तित्व के कारण घातकों पर उड़ा प्रभाव पड़ा और वे भाग गए । उस घटना से आप विरक्त बन गए । आपका उद्धृत मोघ नामक ग्रंथ तथा बहुत सी हिंदी मराठी रचनाएँ पाई जाती हैं । शाकं १५२३ में इनका देहावमान हुआ । आपकी हिंदी-रचना का नमूना यह है—

जब तू आया, तब क्या लाया, क्या ले जावेगा ।

किनने बुलाया, भूँठा घघा, पहिया फदा, देखत क्या हो अघा ।

कहत जनार्दन सुन अरे मन, न छोड उम साई के चरन ॥

८—**इब्राहीम आदिलशाह**—शाकं १५०२ में बीजापुर के बादशाह थे । आप हिंदी कविता के बड़े रसिक थे । इसी में आपके

६८ हिंदी साहित्य के इतिहास के अप्रकाशित परिच्छेद

दरबार में हिंदी कवियों का बड़ा जमाना रहता था। आपका लिखा हुआ 'नव रत्न' नामक एक हिंदी संगीत-विषयक ग्रंथ पाया जाता है।

६—जयराम—ये कवि छत्रपति शिवाजी महाराज के पिता शाहजी महाराज के दरबारी कवि थे। ये महाराष्ट्रीय, किंतु भारतवर्ष का विभिन्न वारह भाषाओं, के ज्ञाता थे। इनका लिखा हुआ राधा-साधव-मिलार चंपू काव्य हाल ही में उपलब्ध होकर प्रकाशित हुआ है। उससे कई महाराष्ट्रीय ऐतिहासिक घटनाओं के अतिरिक्त हिंदी साहित्य के एक अज्ञात भाग पर भी बड़ा प्रकाश पड़ा। पिछले दिनों हिंदी में कुछ लोगों के प्रयत्न से यह बात उठाई गई थी कि छत्रपति शिवाजी के दरबार में भूषण जैसे हिंदी कवि का राजदरबारी कवि होना असंभव है; प्रत्युत भूषण शिवाजी के सम-कालीन ही नहीं थे। इस ग्रंथ से तो भूषण के आश्रित शिवाजी ही के क्या, वरन् छत्रपति के पिता शाहजी के दरबार में तक, पचासों हिंदी कवियों के आश्रय पाने का पता चलता है। इस ग्रंथ के द्वारा शाहजी के दरबारी ३८ हिंदी कवियों का पता चल चुका है; जिनका विशद वर्णन हमने खमालीचक की गोष्म संवत् १६८३ की संख्या में किया है। जयराम की रचना भी बड़ी सरस है, यथा—
जगदीश विरंचि को पूछत है, कहु सृष्टि रची रखि कौन कहाँ ।
कर जोर कही जयराम विरंचि...तिरलोक जहाँ के तहाँ ॥
ससि वो अरु पूरव पच्छिम लों तुम सोय रहो सर सिंधु महा ।
अरु उत्तर दच्छिन रच्छिन कों इत साहिजू हैं उत साहिजहाँ ॥४॥

ग्रंथ के अंतर्गत प्रमाणों से इसकी रचना का शाके १५७५ में होना सिद्ध है। इस ग्रंथ में कवि जयराम ने अपने समकालीन प्रायः ४० कवियों की हिंदी समस्या-पूर्तियों के उदाहरण दिए हैं।

१०—रघुनाथ व्यास—इसने शाहजी के शौर्य के कारण शत्रुलियों की दशा के विषय में लिखा है कि—

वालम की वाट लखें बारवार बावरी सी,
वैरिन की वधू फिरें वेरन के वन में ॥

११—रघुनंदन कवि—ठाकुर चतुरद, लच्छीराम, श्याम-
गुसाई, ठाकुर शिवदास, केहरि, गग, गयद, देव काशी-निवासी,
सुखलाल, रामानुज, दुर्ग ठाकुर, सुबुद्धिराय, विश्वभर भाट आदि
दरवारी कवियों की मनोहारिणी समस्याएँ तथा उनकी पूर्तियाँ भी
उपलब्ध हैं। पर, स्थानाभाव के कारण उनका विशद वर्णन नहीं
किया जा सकता। उन रचनाओं के कुछ नमूने निम्न हैं—

चौंकि गिरी दृग चचल तारन कैलभि भौर मनों लहराते ।
हाथ नचावत वातन में, मनु नौ द्रुम के नव पत्तन राते ॥
शाहजू ही कर लेत फिरग फिरगिन को फिर रग गया है ।

× × × × ×

शाह बली तन वाहुन को जसु राहु ससीहु सराहन लागे ।

× × × × ×

का कमि है तिनको धन की जिनकी नृप साहिजू बाँह गही है ।

× × × × ×

गोलकुडा पट्टन, देव सौहे श्रीरग,
दक्षिण मे बाजा और राजा देखे शाहजी ।

× × × × ×

जाणा छों शाहराज, राणा जी रो भाई छै जी,
राजगढ चित्तोड कुल जात राणा री ।

× × × × ×

है सुदा को बत्ती, शाह सरजा बली
आदि आदि ।

१२—कृष्ण मुनि—पीछे महानुभावपद्य उर्फ जयकृष्णी पद्य का
उल्लेख किया जा चुका है। १५ वीं शताब्दी में सुदूर प्रदेश पंजाब में
इसके प्रचार होने का श्रेय कृष्ण मुनि को ही प्राप्त है। आप पंजाब

के अंतर्गत सारंगगढ़ के निवासी थे। एक समय व्यापार के उद्देश्य से दक्षिण पहुँचे और वहाँ पर एक महानुभाव साधु की संगति में रहने के कारण आप भी साधु हो गए। इनके बहुत से हिंदी ग्रंथ पाए जाते हैं। इनकी कविता का नमूना निम्न है—

जड़ मूल दिन देखा एक दरखत गूलर का।

उसको अनंत अपार गूलर लागे शुमार नहीं फूलों का।

जमीन आसमान धराधर देखे—दाँ दाँ सूरज चंदा देखे तो लाख तारे।

चौदह भुवन सातों दरयाव मेरु परबत नदी नालें कई हजार।

उक्त कविता यागिक संकेत पर है।

१३—**चक्रपाणि व्यास**—विधिचंद्र शर्मा, चक्रपाणि मुनि आदि वृष्ण मुनि के ही समकालीन महानुभाव साधु हो गए हैं। विधिचंद्र के अवतार-रासा, ब्रह्म-विद्यार्थ-प्रकाश आदि ग्रंथ तथा चक्रपाणि मुनि की रुक्मिणीहरण आदि हिंदी रचनाएँ पाई जाती हैं।

भूपण-विहारी-काल

१—**श्री ससर्ध रासदास**—आप महाराष्ट्र नव-जीवन-प्रदायक श्रीछत्रपति शिवाजी के गुरु थे। मृतावस्था को पहुँचे हुए या मृत होने-वाले राष्ट्रों को संजावनी वूटी का रस पिलाकर नवजीवन का संचार करानेवाले जितने महात्मा आज तक इस अवनी-तल पर अवतीर्ण हुए, उनमें श्रीरासदासजी का पद बहुत ऊँचा है। श्रीसमर्थ के दास-बोध ग्रंथ ने विदेशी आक्रमणों से निर्जीव बने हुए महाराष्ट्र के शरीर में ऐसा चैतन्य डाला कि उसके बल पर गो-ब्राह्मण-प्रतिपालक हिंदू साम्राज्य स्थापित हुआ। श्रीसमर्थ की कर्मण्यता की पुकार ने, महाराष्ट्र को वैभव के शिखर पर चढ़ाकर उसको 'आनंद वन भुवन' कहलाने का पात्र बनाया। श्रीसमर्थ ने समग्र भारत में भ्रमण करके स्थान स्थान पर राष्ट्र-धर्म-प्रचारक मठ स्थापित किए और असंख्य शिष्य भी बनाए। हर्ष की बात है कि श्रीसमर्थ तथा उनके शिष्योप-शिष्यों की मराठी के अतिरिक्त हिंदी रचना भी उपलब्ध है। समर्थ की रचना का नमूना निम्न है—

चातुर चतुर का चटकारे ।

रसिक वचन जन दरशन मन में अजब लगत चटकारे ।

X

X

X

सुनाए गैर क्या वाता गैरी मर्द उने कहा ।

रजीदा सुश होता है, रोता है झूठ लालची ।

खुदा सो कौण सो कैसा, बेग खातिर ह्यावणा ॥

२-श्री शिवाजी महाराज—श्री समर्थ के कर्मवीर शिष्यवर, आर्य्य कुल भानु, प्रात स्मरणीय, गौ-त्राहण प्रतिपालक, महाराष्ट्र-साम्राज्य-संस्थापक, श्रीछत्रपति शिवाजी महाराज ने, हिंदी भाषा के अहोभाग्य हैं कि, उसे अपनाकर उस भाषा के सपूतों को आश्रय भी दिया । कौन कह सकता है कि यदि महाराज वीररसाचार्य भूपणजी का आश्रय न देते तो हिंदी भाषा वीर रस के भंडार से परिपूरित होती । महाराज के दरबार में भूपण के अतिरिक्त गणेश, गोविंद आदि कवियों के होने का भी पता चलता है । रामदास पथ में यह प्रथा है कि प्रत्येक शिष्य को प्रतिदिन पाँच पदों से ईश्वर गुणगान करना पड़ता है, जिसे पंचपदी कहते हैं, प्रत्युत महाराज ने स्व-रचित पंचपदी बनाई थी । सौभाग्य का विषय है कि उसमें एक हिंदी पद भी पाया जाता है, जो स्वर्णाचरो से हिंदी साहित्य के इतिहास में अंकित करने योग्य है । यथा—

जय हो महाराज गरीब निवाज ।

नदा कमीना कहलाता हूँ साहिन तेरी ही लाज ।

मैं सेवक बहु सेवा माँगूँ, इतना है सन काज ।

छत्रपती तुम सेकदार* 'शिव' इतना हमारा अर्ज ।

छत्रपति के पुत्र महाराजा सभाजी तथा उनके दीवान कवि कलश की हिंदी रचना भी पाई जाती है । सभाजी 'नृप शम्भु' के

* सेवदार = चाकीदार । यहाँ पर भगवान् का छत्रपति (राजा) मानकर अपने को चाकीदार माना है ।

१०२ हिंदी साहित्य के इतिहास के अप्रकाशित परिच्छेद

नाम से कविता करते थे । इन उभय कवियों की रचनाएँ 'विनोद' में भी पाई जाती हैं ।

३—गंगेश—यह छत्रपति के दरबारी भाट थे । इनकी बहुत कम कविता उपलब्ध हुई है । भाषा भी यँगी हुई नहीं है । यथा—

राज सा राज महाराज शिवराज सब,
साज से भूप मैं आज देखे ।
सूरत से सार दीदार भर जान के,
सदन से सर्व सौंदर्य रखे ।
वक्त को तखत सारूढ़ खुशवख्त,
दिनखत के सर्व सौंदर्य साठे ।
धीर गंभीर केयूर मणि मुकुट,
हृदय से वंदते सब मराठे ॥

× × × × ×

असि धार जुभार गज भार दिलदार,
गज तोप के बार बंदूक हाटे ।
भाट असवार घन हुंदभी के गजर,
सुनत दुश्मनों की फाटे ।

× × × × ×

गंगेश के पूत भव संग निर्धूत,
दिन रात संजूत गुरु नाथ सेवा ।

४—श्री गोविंद—यह भी महाराज के दरबारी कवि थे । न तो इनकी कविता ही विशेष प्रसिद्ध है न हाल ही । पद्य का उदाहरण—

भूप शिवराज साहि प्रबल प्रचंड तेज,
तेरो दौरदंड भूम भारत झड़ाका है ।
कारे आसमान भासमान का गरव गाड़े,
डारे मघवान हूँ के हिय मे झड़ाका है ॥
कहे श्रीगोविंद सब शत्रुन के शीशन पै,
गाज ते गिरत गास गाज से धड़ाका है ।

हैदा काट हाथी काट भूतल बराह काट,
काटी श्रीरुमल पीठ काटती कडाका है ॥

५—**मानसिंह**—यह भी श्री शिवाजी के समकालीन नाथ पथीय कवि थे। इनकी रचना का नमूना निम्न है।

विगरी कौन सुधारे, नाथ बिन विगरी कौन सुधारे।
बनी बने का सब कोई साधी विगरी काम न आवे रे।

× × × × ×

नाथ जलदर मुढा वारे **मानसिंह** जस गाई रे।

६—**नाथ स्वामी**—इनका समय शाके १६०० निश्चित है। इनका एक **खुशरंग हजारा** नामक हिंदी ग्रंथ उपलब्ध है।

श्री समर्थ रामदास तथा उनके समकालीन अन्य चार साधु 'पचायतन' के नाम से प्रसिद्ध थे। उनमें से केशव स्वामी मागा नगरवाले और रगनाथ स्वामी निगढीवाले (टेहरी के राजगुरु) की हिंदी रचनाएँ पाई जाती हैं। श्रीसमर्थ के शिष्य दिनकर, गिरधर, देवदास और त्रयाबाई नामक शिष्य शिष्याओं की भी हिंदी रचना पाई जाती है। दिनकर की स्फुट रचना, गिरधर कवि का मीता-स्वयंवर नामक हिंदी ग्रंथ तथा देवदासजी की अन्य धर्मावलम्बियों पर हिंदू धर्म का प्रभाव डालनेवाली कविता बड़ी महत्त्वपूर्ण है। यथा—

कही बात येही सही ब्राह्मणों की।

अच्छी मी भली है राहनी उन्हीं की ॥

तुम्हारा हमारा खुदा एक भाई।

कहे देवदासा नहीं है जुदाई ॥

७—**त्रयाबाई** की रचनाएँ भी स्त्री-रचना की दृष्टि से महत्त्व की हैं। यथा—

वाग रंगली महल बना है ।

महल के दीन में झूलना पड़ा है ।

दग झूलने पर झूलो रं भारी ।

जनम सरण की याद न जाए

दामी क्या कहें सुन मैया न,

सुन का झुनाया सोही झुनावे ॥

८—नामा—देना नाई—शेख सुनतान—शेख फरीद-
काजी मोहम्मद—जिंदा फकीर—खयद हुसैन—बहादुर
बाबा—नतीष साह सुनि—काजिलखाँ—मोहम्मद
ताबा—शाह बैग—सुलतान—कादर आदि सुमलमान कवि
इसी शताब्दी में हो गए हैं । महाराष्ट्रीय संतों के भाव के कारण
उनके हृदयों में भा हिंदू धर्म के प्रति प्रेम उत्पन्न गया था । उन्हीं में
उन्होंने मराठी के अतिरिक्त हिंदी में भी रचना करके नागरी-प्रचार
का पुण्य-संगदान किया था । निबंध विस्तृत हो जाने के भय से
उनकी रचनाओं के नमूने यहाँ पर नहीं दिए जा सकते ।

मृदु-पद्माकर-काल

१—मानपुरी और श्रीधर । श्रीधरजी का समय शाकं
१६५७ निश्चित है । हिंदी में गोस्वामीजी की रचनाओं का जितना
प्रचार है, महाराष्ट्र में श्रीधरजी की रचनाओं का भी उतना ही
प्रचार है । आपकी रचनाएँ अत्यंत सरल, मृदु और मनोहारिणी हैं ।
आपके ग्रंथ मराठी भाषा-भाषी आवाज की पुष्प बड़े चाव से पढ़ते
हैं । आपके ग्रंथों के अतिरिक्त कुछ स्फुट हिंदी मराठी रचना भी
पाई जाती है । इनके गुरु का नाम मानपुरी था । मानपुरीजी
की भी स्फुट रचनाएँ पाई जाती हैं ।

२—भारती विश्वनाथ—यह जाति का नाई था । इसका
लिखा नामिक पुराण नामक ग्रंथ पाया जाता है, जो शाकं
१६६० में लिखा गया है । इस ग्रंथ का अंतिम अध्याय हिंदी
में लिखा गया है ।

३—**सोहिरावानाथ**—इनका जन्म शाके १६३६ में हुआ था। एक समय ग्वालियर-राज्य संस्थापक महादजी सेंधिया से इनकी भेंट हुई। किसी कारण आप उनसे कुपित हो उठे और आपने निम्न भडौआ कहा—

अवधूत, नहीं गरज तेरी, हम बेपरवाह फकीरी।
तू है राजा, हम हैं जोगी, प्रथक पथ का न्यारा।
छत्रपती सब तेरे सरीखे पाँउन परे हमारा ॥
फौजबंद तुम, भोलिवंद हम चार खँट जागीरी।
तीन काल में दुआये, फिरती घर घर अलख पुकारी ॥
सोना चादी हमें न चाहिए, अलख भुवन के वासी।
महल मुलक सब पशम बराबर हम गुरुनाम उपासी ॥
तू ही डूबे हमें डुबावे, तेरा हम क्या लिया।
कहे सोहिरा सुनो महाद जी प्रकाश जोग गँवाया ॥

४—**देवनाथ**—ये बरार के निवासी थे। बड़े निस्पृह महात्मा थे। इनका जन्म सन् १७५४ के लगभग हुआ था। आपकी शिष्य-परंपरा अभी तक महाराष्ट्र में वर्तमान है आपकी हिंदी मराठी दोनों रचनाएँ बड़ी अनूठी हैं। आपकी शुद्ध ब्रजभाषामय कविता पठनीय है। यथा—

आज मोरी साँवरिया से लागी प्रीति।
रैन दिन मोहे चैन परे नहीं उलट भई सब रीति ॥
कहा कहाँ कहँ जाउँ सरसी री कैसे बनी अन्न वीति।
देवनाथ प्रभु नाथ निरजन निश दिन गावे गीत ॥

५—**महाराजा महादजी सेंधिया**—मराठों के इतिहास में जितना छत्रपति शिवाजी का महत्त्व है, उतना ही महत्त्व उनके परवर्ती महाराष्ट्रीय वीरों में महादजी सेंधिया का है। आप अद्वितीय कृष्णभक्त थे, इसी से आपने मथुरा को अपनी राजधानी बनाया था। उत्तरीय भारत में अधिक दिवस बिताने के कारण हिंदी तथा ब्रजभाषा पर भी आपका अच्छा अधिकार हो गया था। आपकी

१०६ हिंदी साहित्य के इतिहास के प्रकाशित परिच्छेद

रचना का संग्रह 'माधव विलास' नामक ग्रंथ में इन पंक्तियों के लेखक द्वारा प्रकाशित हो चुका है। महाराष्ट्र साम्राज्य का विस्तार जितना महादजी सेंधिया ने किया, उतना किसी ने नहीं किया। इसी से आपके नाम की तरह आपकी रचना भी अमर है। यथा—

अरी वंसुरिया बांस की, छलि तप कीन्यो कौन ।

उन अधरन लागी रहैं, हम चाहति हैं जौन ॥

मोहन माधव जगत के, ते तुहि लीने मोहि ।

हमें अधर धरि साँवरे, राख्यो अधरनि तोहि ॥

कानन कानन ढूँढ़ि के, वंसी करी सुहार ।

कानन सुनि कानन रहे, कुल की सखि निर्धार ॥

× × × × ×

जान्यो जू जान्यो मने, ऊधो तुम्हरो नाथ ।

कुवजा पटरानी करी, आप त्रिभंगी नाथ ॥

ऊधो तुम हम सों कहो, सूधी सूधी वात ।

तुम्हें कुटिल संगति भई, सूधे हिय न समात ॥

ऊधो तुव उपदेस को, लयो सबै हम जान ।

कुटिल होत सँग कुटिल के, ज्यों गुन साथ कमान ॥

× × × × ×

ए हो ताल तमाल तरु, बकुल कदंब रसाल ।

मोसों कहिए करि कृपा, कित माधव नँदलाल ॥

चकित थकित कह देखती, हे हरिनी हरि-पंथ ?

मोहि बताओ करि कृपा, श्री माधव व्रजकंत ॥

× × × ×

अंत में राजकवि महादजी की 'छेकापहुति' का नमूना दिया जाता है—

धन्य यशोमति भाग्य बखान्यो । सब देवन अचरज हिय मान्यो ॥

सकल ब्रह्मांड जो धरत उठावत । जसुमत तेहि पग धरि अन्हवावत ॥

अपने स्नेह सों सबहि जिवावत । ताको माता स्नेह लगावत ॥

याही नारायण लौकिक पानी । लै प्रच्छालत लावत पानी ॥
जासो प्रकट भयो है अवर । ताको पोछति लेके अवर ॥
शिव विधि करत चरन-रज इच्छा । माता करत स्वपद-रज रच्छा ॥
विधि उपदेश करत में वारे । माता श्रवन फूँक जल डारे ॥
माधव श्रीपति ईश निरजन । ता दृग माता डारत अजन ॥

६—अनंत कवि—राजपूताने के भाट चारण की तरह महाराष्ट्र में भी गोवली जाति के लोग वीर तथा शृंगार के पद गाकर स्वराज उपभोगियों का दिल रिक्ताते थे । ये जाति के ब्राह्मण, परंतु आपने भी वही पेशा अखिल्यार किया था । इनके हिंदी उत्तान (अश्लील) शृंगार तथा वीर रस-पूर्ण पद पाए जाते हैं । इन्हीं के साथी कविवर राम जोशी, होना जी, मगन भाऊ, परसराम, प्रभाकर आदि ने भी शृंगार रस की हिंदी रचना की है । स्थानाभाव तथा अश्लीलता अधिक होने के कारण उनकी कविता के नमूने नहीं दिए जा सकते ।

७—रत्नाकर—इनका मृत्यु-समय शाके १६४६ निश्चित है । इनका लिखा ब्रज भोगवत नामक ग्रंथ उपलब्ध हुआ है ।

८—महीपति—ये महाराष्ट्र के नाभाजी के नाम से प्रसिद्ध हैं । आप ही ने हिंदी ग्रंथ भक्तमाल का मराठी में भक्ति-विजय तथा भक्त-लीलामृत ग्रंथों में अनुवाद किया है, जिनमें बहुत से सत तथा उनकी कथाएँ बढ़ा दी गई हैं । आपकी यत्र तत्र हिंदी रचना भी पाई जाती है ।

९—मोरोपंत—ये महाराष्ट्र भाषा के केशवदासजी या महाराष्ट्र के मिलटन कहे जा सकते हैं । आपकी रचना विशाल है । श्री सूरदास, तुलसीदास, मीराबाई आदि का आपने खूब गुण-गान किया है । हिंदी छंद हरिगीतिका का आपही ने सब से पहले मराठी में उपयोग किया था । आप हिंदी के बड़े अच्छे ज्ञाता थे । कविता का नमूना निम्न है—पकड़ो लियो, हफालो, वे विश्वामित्र भाग जावेगा । आपकी मृत्यु शाके १७१६ में हुई ।

१०८ हिंदी साहित्य के इतिहास के अप्रकाशित परिच्छेद

१०—**दयालनाथ**—ये उक्त उल्लिखित देवनाथजी के शिष्य थे। आपकी बहुत सी हिंदी मराठी कविता पाई जाती है। हिंदी पर आपका अच्छा अधिकार था। यथा—

जरा ँस हँस वेणु बजाओ जी तुम्हें दुहाई नंद चरण की।—जरा०।
लटपट पेंच मुकुट पर छूटे हँसि आनत तारे लटकन की।

घुँघट खेल, दरश मोहि दीजे चोट चलाओ नयना पलकन की।

सब बनिता विरहन की गारी, वृत्ति विकल भव छन मन की।

देवनाथ प्रभु दयालु तुमहीं, आस लगी पद सुमिरन की।

इनकी मृत्यु शाके १७५७ में हुई।

११—**नगाजी सहाराज, भैरव अवधूत, अनंत जनपत-राव बहिरस और जन पंडित** इन्हीं के समकालीन थे। प्रत्येक की हिंदी रचना भी पाई जाती है।

१२—**सहीपतिनाथ**—ये महात्मा यशवंतराव होलकर के गुरु थे। इन्होंने मध्य भारत तथा राजपुताने में घूमकर धर्म-जागृति का अच्छा काम किया था। ग्वालियर में आपका अभी तक मठ वर्तमान है। मृत्यु शाके १७४५ में हुई। हिंदी रचना का नमूना यह है—

धीरे धीरे भूखो जी नंदलाल ॥

वर्षा ऋतु सावन का सहीना, गावो राग मल्हार।

तुम सुकमार कुँवर कन्हैया, ऊँची कदम की डार ॥

पवन छूटे बिजली चमके, उड़त काँधे रुमाल।

नरहरि सहीपति गावें नाचें, सब संग ग्वाल गोपाल ॥

१३—**ठाकुरदास बाबा**—ये गंगातीरस्थ शिवराजपुर के निवासी थे और पूना जाकर बसे थे। आपका पेशवा के दरबार में बड़ा आदर हुआ। पूना और वंदई में आपके मंदिर अभी तक वर्तमान हैं तथा वंदई का ठाकुरद्वार अभी तक आपके ही नाम से मशहूर है। आपकी मृत्यु शाके १७५२ में हुई। आपने मराठी पर भी अच्छा अधिकार प्राप्त कर लिया था। आपकी हिंदी तथा मराठी स्फुट कविता पाई जाती है।

१४—महाराजा दौलतराव सेंधिया—आपने भी अपन पिता महादजी सेंधिया की तरह काव्योद्यान में क्रीडा करने का सुयश प्राप्त किया। आपकी मृत्यु सन् १८२७ में हुई। आप गृ गार रसाचार्य पद्माकर, बाग विलास के कर्ता शिव कवि, लक्ष्मण चद्रिका के लक्ष्मणराव फालके, मिताचरा के रचयिता रघुनाथ पंडित आदि के आश्रयदाता थे। आपके कविवर पद्माकर को एक लाख रुपया तथा एक हाथी देकर सम्मानित करने की बात कही जाती है। आपको भी हिंदी रचना का चाव था। यथा—

चरण गहे की लाज दुलारे ॥

तुम तो दीनानाथ कृपा करो, भक्त काज उधारे।

दौलत प्रभु के चरण गहे हो, दीनगधु प्रभुता तुम्हारी ॥

यह तो हुई प्राचीन हिंदी साहित्य के इतिहास की बात। स्थानाभाव के कारण यह वर्णन अत्यंत सन्क्षेप में किया गया है। इसी से कई कवियों का नामोल्लेख भी नहीं किया जा सका और यहाँ पर लिखे हुए कवियों की रचनाएँ भी विस्तृत रूप से उद्धृत नहीं की जा सकीं। हिंदी कवियों के आश्रयदाता कई धनी मानी तथा राज-पुरुषों का भी उल्लेख नहीं किया जा सका है। चंद से लगाकर हरिश्चंद्रजी के समय तक के लगभग ३०० महाराष्ट्रीय कवियों की रचनाएँ तो हमारे संग्रह में मौजूद हैं तथा खोज करने से और भी सामग्री उपलब्ध हो सकती है।

भारतेंदु तथा आधुनिक काल

भारतेंदुजी के समकालीन ग्वालियर के बालकृष्ण नाथ तथा मनेाहर उर्फ आवा महाराज अच्छे कवि हो गए हैं और उनकी हिंदी रचनाएँ भी पाई जाती हैं। जालौन के नारायण महाराज तथा गुलमराय के रामचंद्र कवि की रचनाएँ भी अच्छी हैं। काशी के आद्य हिंदी पत्र बनारस गजट के संपादक गोविंद शास्त्री यत्ते महाशय महाराष्ट्रीय ही थे। सप्रेजी, चिंचोलकर, लारसे, भोपटकर, देउसकर, पराबकर, भगाडे तामस्कर, गर्दे, शिगिवेकर, पाध्ये, दिवेकर, आठले,

११० हिंदी साहित्य के इतिहास के अप्रकाशित परिच्छेद

आगटे, देशपांडे, साठे, मायानंद, चैतन्य आदि कई महाराष्ट्रीय सज्जन, अपने पूर्वजों का अनुकरण करके, राष्ट्रभाषा से नेह निभा रहे हैं। महाराष्ट्र के संत कवियों की परंपरा के अंतिम कवि ग्वालियर के सरदार बलवंत दाव भय्या शिंदे हुए, जिनकी हिंदी रचना अत्यंत श्रोजपूर्ण है। आशा है कि भूतकाल की तरह महाराष्ट्रियों की राष्ट्र-भाषा-सेवा की लगन अविध्य में और भी अधिक दृढ़ होगी।

हमारा विचार गुजरात के आदि कवि नरसिंह मेहता से लगाकर आज तक के तत्प्रांतीय गुर्जर साहित्य-सेवियों की हिंदी स्फुट पद्य तथा ग्रंथ रचना का भी परिचय, इस निबंध के द्वारा, कराने का था। उस प्रांत में भी १५ वीं शताब्दी से लगाकर प्रत्येक शताब्दी में बड़े अच्छे हिंदी कवि तथा ग्रंथकार हो गए हैं। लगभग १५० कवियों की स्फुट तथा ग्रंथ रचना हमारे संग्रह में विद्यमान है। पर, यह निबंध विस्तृत हो जाने के कारण, शोक है कि, तत्संबंधी वर्णन नहीं कर सके। गुजरात तथा महाराष्ट्र की तरह सुदूर प्रदेश मद्रास के गोपालभट्ट आदि हिंदी कवि, पंजाब के गुरु नानक, गोपी आदि सिक्ख हिंदी कवि महानुभाव, बंगाल के विद्यापति, हिंदी पदमावत ग्रंथ के बंगला अनुवादक, १७ वीं शताब्दी के कवि, आश्रोयाल, मुसलमान हिंदी-सेवी आदि के संबंध में बहुत सी सामग्री हमने जुटाई है। उसके आधार पर हम हिंदी के १२ वीं शताब्दी से राष्ट्रभाषा होने के सिद्धांत को सिद्ध कर सकते हैं।

(७) रवींद्रनाथ ठाकुर

[लेखक—श्रीनलिनीमोहन मान्गल, भाषा तत्त्व-रत्न, एम० ए०]

भूमिका

नाना दिक् से विश्व की तथा मानव-जीवन की उपलब्धि करने की व्याकुलता ने ही रवींद्रनाथ के कवित्व का उन्मेष किया है। अपने जीवन के द्वारा जिम संपूर्ण जीवन की ठीक उपलब्धि नहीं होती किंतु जिमका दूर से ही परिचय मिलता है, उसे आंतरिक आत्सुक्य के तीव्र आलोक से देदीप्यमान करने की चेष्टा ही उनकी कविताओं में व्यक्त होती है।

उनके अंतरतम चित्त में विश्व के लिये विरह-वेदना जाग उठी थी। वह अभिसार को जाना चाहते थे, पर रास्ता नहीं जानते थे, मन के आवेग से नाना ओर को दौड़ते थे और नाना भ्रम में पड़ते थे। इस प्रकार बाधा पाते पाते कवि ने अंत में अपना पथ निकाल लिया। रवींद्रनाथ की आध्यात्मिक साधना ने बाहरी किसी सत्कार का अवलंबन नहीं किया। वह उनके समस्त जीवन के भीतर से उद्भूत हुई है। जीवन की सब विचित्रताओं को परिपूर्ण एक के भीतर पाने की आकांक्षा ही कवि के परिणत जीवन में भी काम कर रही है।

जैसे concert वा एकतान संगीत में नाना वाद्य-यंत्र उजते हैं और प्रत्येक सुर अपना अपना काम पूरी तरह करते हुए भी समग्र संगीत को रूप देने में व्यस्त रहता है—और हमें उनकी पृथक् पृथक् सत्ता की अनुभूति नहीं होती—वसी प्रकार रवींद्रनाथ के जीवन की सब विचित्रताओं में से प्रत्येक ने अपने चरमतम सुर का प्रकाश करते हुए भी ऐक्य की रागिणी में अपने को विसर्जन किया है। इसी लिये उनके काव्य की स्रष्टाओं की अपेक्षा समग्रता की मूर्ति अधिक दृष्ट होती है। जैसे व्यातिष्क-

गण नीहारिका की अवस्था से क्रमशः गठित होते हैं, उसी प्रकार का गठन कवि के भीतर भी चल रहा है। उनके सुख-दुःख, वासना-वेदना उस सृजन के सांस्तर अपना अपना ग्यान ग्रहण कर रही हैं। कवि-प्रकृति अपनी समस्त विचित्रताओं का उद्घाटन करते करते अभसर हुई है, एवं उनकी विच्छिन्नताओं वा विरोधों में एक वृहत् सामंजस्य तथा ऐक्य का अनुसंधान किया है। रवीन्द्रनाथ के जीवन का मूल-सूत्र है प्रकृति के साथ उनका एक निविड संबंध—एक गंभीर प्रेम। वह कहते हैं कि समस्त अणु-परमाणु हमारे संगोत्र हैं, पृथिवी के अनंत प्राणी-पर्याय, वायु का प्रवाह, ज्वालिष्कों की गति, छाया तथा आलोक का आवर्तन इन सब के साथ हमारी नाड़ियों के चलाचल का योग है। बाल जगत् के साथ यदि हमारा इस प्रकार का योग न होता, तो उनके संस्पर्श से हमें आनंद न होता। जड़ों के साथ हमारा यथार्थ जाति-भेद नहीं है। इसी कारण उभय को एक ही जगत् में स्थान मिला है, नहीं तो दो स्वतंत्र जगत् बनते। प्रकृति के साथ के इस योग को रवीन्द्रनाथ ने उत्तर काल में सर्वानुभूति नाम दिया है। समस्त जल, स्थल, आकाश को और समस्त मनुष्य-समाज को अपने चैतन्य में अखंड तथा संपूर्ण के रूप में अनुभव करने का नाम है सर्वानुभूति। यह सर्वानुभूति ही कवि के काव्य का मूल-सूत्र है।

बाहर विश्व-प्रकृति में सब चंचल और अस्थिर हैं। वहाँ परिवर्तन ही नियम है। वहाँ सब वस्तुओं का अहर्निश रूपांतर हो रहा है। वहाँ सब वस्तुएँ अपूर्ण होती हुई भी पूर्णता की ओर अभसर हो रही हैं। वहाँ सब का क्रम-विकाश हो रहा है; अतएव पूर्णता कहीं नहीं मिलती। परंतु असंपूर्णता का भाव आपेक्षिक भाव है—इतना ही कहा जा सकता है कि अमुक अवस्था दूसरी किसी अवस्था से पूर्णतर है। पूर्णता का आदर्श केवल हमारे मन में ही Idea के रूप में रहा करता है। चित्रकला में, संगीत में, काव्य में संपूर्णता का आदर्श ही हम देखना चाहते

हैं। परन्तु भाव को रूप दान करना ही काव्य का एक मात्र काम नहीं, उसे जो रूप दिया जाता है, वह उसका स्थायी वस्तुगत रूप है या नहीं, इस बात की निश्चयता भी रहनी चाहिए। अपनी Grecian Urn वा ग्रीक मृत्पात्र नामक कविता में Keats ने चणिक सौंदर्य के भीतर एक मृत्युहीन अनन्त स्थिति का अनुभव किया है और अपनी सौंदर्य-कल्पना को वस्तुगत रूप दिया है। सौंदर्य ही सत्य है और सत्य ही सौंदर्य है। सुंदर को सत्य बना देता है शिल्प।

Realism वा वास्तववाद है विश्व को वास्तव रूप में देखना और Idealism वा भाववाद है अंतर में अवस्थित संपूर्णता का बाह्य प्रकाश।

भीतर कहूँ, तो जगमग लाजै, बाहर कहूँ, तो झूठा लो।

यदि कहा जाय कि भीतर ही सत्य है तो समस्त जगत् लज्जित होता है, और यदि कहा जाय कि बाहर ही सत्य है, तो बात मिथ्या हो जाती है। अतएव भीतर एवं बाहर दोनों का सामंजस्य रखकर चलना आवश्यक है। अंग्रेजी वर्गसै ने Realism और Idealism में से किसी को प्राधान्य नहीं दिया। वह कहते हैं कि ऊपर के संस्कार के स्थूल आवरण का मोचन कर उसकी चिर-नूतन अग्न्यह मत्ता को उद्घाटित करने में ही शिल्प की सार्थकता है। वर्गसै की यह व्याख्या बहुत सुंदर है। हम प्रत्येक वस्तु को नाना सपनों में उलभा देते हैं। यदि हम उन्हें सुलभाकर उनके यथार्थ रूप देने पाने तो वह कैसे आश्चर्य सुंदर प्रतिभात होते। रवींद्रनाथ ने “उर्वशी” नामक कविता में सकल-समय-विच्छिन्न कर नारी का सौंदर्य दिखाया है—“तुम न हो माता, न हो कन्या, न हो वधू, हो सुंदरी रूपमी”। सब वस्तुओं को एकांत, स्वतंत्र, अग्न्यह करके देवता ही साहित्य का विशेषत्व है। साहित्य का चरम उद्देश्य यही है कि वह पूर्णता के आदर्श के द्वारा बाहर के सब आवरणों को छिन्न कर सब वस्तुओं की अंतरतम मत्ता को उद्घाटित कर दिगावे।

परंतु वह सत्ता स्वतंत्र न होनी चाहिए। उसे एक ही समय स्वतंत्र तथा मिलित, रसीम तथा असीम होना चाहिए। जिस कान्य से समग्र विरद-प्रकृति के आनंद का भंकार उठता है, मानव-हृदय में वही चिरंतन आसन पाता है। वान्मार्कि का रामायण, होमर का इलियड, कानिदास का मेघदूत, कीट्स की कविताएँ, शेक्सपियर के नाटक, उमर खैयाम की रुवाइयाँ, देश-काल की संकीर्ण बाधाओं को अतिक्रम कर गई हैं। अब देखना चाहिए कि रवींद्रनाथ की कविता इस श्रेणी को अंतर्गत हो सकती है या नहीं।

रवींद्रनाथ का बाल्य-जीवन

रवींद्रनाथ का जन्म हुआ था सं० १-६१८ के वैशाख में। यह धनी जमींदार के लड़के हैं। इनके पितामह द्वारकानाथ ठाकुर ने ईंग्लैंड की यात्रा की थी। वह प्रिंस द्वारकानाथ कहलाते थे। धूमधाम में और अपनी मर्यादा की रक्षा के लिये उन्हें वहाँ अत्यधिक व्यय करना पड़ा था और ऋण से यह निर्वाह किया गया था। वहीं उनकी मृत्यु हुई थी। महाजनों ने उनकी जमींदारी पर हाथ बढ़ाया था। रवींद्रनाथ के पिता देवेंद्रनाथ ने अपनी सचाई से जमींदारी बचाई थी। अपनी सचाई, त्याग, धार्मिकता, विद्या और निर्जन-प्रियता के लिये वह महर्षि कहलाते थे। रवींद्रनाथ के जन्म के कुछ वर्ष पहले से ही महर्षि प्रायः देशाटन में समय अतिवाहित करते थे। कभी कभी थोड़े दिनों के लिये घर चले आया करते थे।

घर पर शैशव में रवींद्रनाथ को बाहर के महल में लौकरों के रक्षणावेक्षण में रहना पड़ता था। वे उन्हें मारते थे और उनके साथ निर्दय व्यवहार करते थे। प्राथमिक शिक्षा घर ही पर आरंभ हुई थी। अति शैशव में ही वह ओरिएंटल सेमिनरी में दाखिल किए गए थे। वहाँ की शासन-प्रणाली देखकर वह ध्वरा गए थे। कुछ समय के बाद वह नार्मल स्कूल में भर्ती किए गए

थे। साथ साथ घर में भी पढाई चलती थी। अपनी "जीवन-स्मृति" में रवीन्द्रनाथ घर की पढाई का विवरण यों देते हैं—

“सुबह छ बजे मे साढे नौ बजे तक पढने का समय था। प्रत्यूप में अँधेरा रहते ही विज्ञान से उठकर पहले ही लँगोटी बाँध-कर एक काने पहलवान के माथ कुशती लडनी पडती थी। उसके बाद मिट्टी लगे हुए वदन पर कुर्ता चढाकर पदार्थ-त्रिधा, गणित, रेखा-गणित, इतिहास, भूगोल और 'मेघनादवध' काव्य पढना पडता था। स्कूल मे लौटते ही ड्राइंग और जिमनास्टिक के मास्टर हमारे सिर पर बैठ जाते थे। सध्या के बाद अँगरेजी की पढाई होती थी। इसके अतिरिक्त हमें मुग्धबोध व्याकरण, अस्थि-विद्या और संगीत सिग्याने का भी प्रबध था। बँगला शिच्चा बहुत दूर अमसर होने पर हमारी अँगरेजी शिच्चा आरम्भ हुई थी।”

लडकपन में रवीन्द्रनाथ को बड़ी भारी सुविधा यह थी कि उनके घर में आठा पहर साहित्य की हवा चलती थी। परिवार के श्री-पुरुष सभी लोग शिक्षित थे और साहित्य तथा संगीत की चर्चा करते थे। तीन बड़े भाई बड़े भारी विद्वान् थे। बहनों में एक भारी विदुषी और प्रथ रचयिता हैं। बाकी उन्हें और चचेरे भाई लोग साहित्य सेवा और संगीत का अभ्यास करते थे। वे अपने घर में नाटक भी खेलते थे। महात्मा राममोहन राय ने ब्राह्म समाज की प्रणिष्ठा कर वर्गीय अँगरेजी शिक्षित युवकों को ईमाई धर्म ग्रहण करने से बचाया था। यह समाज अँगरेजों के अनुकरण पर गठित हुआ था और इसका धर्ममत एकेश्वरवाद है। इसमें जाति-भेद नहीं है और न इसकी महिलाओं में पर्दे की रीति है। इसमें से बाल्य विवाह और पटु-विवाह उठा दिए गए हैं। राजा राममोहन राय के बाद महर्षि देवेंद्रनाथ ब्राह्म समाज के नेना हुए। उनक पर से देव दवियों की पूजा उठ गई। अपन घर की स्त्रियों को नाना विद्याओं और कलाओं में सुशिक्षित करने में महर्षि के धन ने उनकी बड़ी सहायता की। बग्नेन्धन-तटुल-पिता तो था ही नहीं।

परिवार के लोगों का विद्या-चर्चा के लिये बहुत अवसर मिलता था। क्रमशः उनमें ललित कलाओं का ऐसा एक शौक उत्पन्न हुआ कि महर्षि का परिवार एक आदर्श परिवार में परिणत हो गया। इसी संस्कृतिपूर्ण वातावरण से रवीन्द्रनाथ का जन्म हुआ था।

कुछ समय के बाद रवीन्द्रनाथ नार्मल स्कूल से हटा लिए गए। अब उनकी बंगला शिक्षा बंद हो गई। पर रवीन्द्र कहते हैं कि उन्होंने लड़कपन में बंगला सीखी थी और इसी भाषा के माध्यम से उनकी अन्यान्य विषयों की शिक्षा हुई थी। इसी से उनके समग्र मन की चालना हो सकी थी।

अब वह बंगाल एकाडेमी नामक एक फिर्गियों के स्कूल में गए। वहाँ लैटिन की शिक्षा होने लगी। इसी समय रवीन्द्रनाथ का उपनयन हुआ। उपनयन के बाद ही उन्हें महर्षि के साथ हिमालय की यात्रा करनी पड़ी। उस समय उनकी अवस्था ११ वर्ष की थी। पहले कुछ दिन वीरभूम जिले के बोलपुर में रहे। बोलपुर के एक सुंदर अंश में महर्षि का एक विस्तारित भूमिखंड था जहाँ उन्होंने एक पक्का सक्कान बनवाकर उसका नाम शांति-निकेतन रखा था। रवीन्द्रनाथ को कलकत्ते के बाहर जाने का कभी सौभाग्य नहीं हुआ था। यहाँ के मुक्त आकाश और प्राकृतिक शोभा से उन्हें बड़ा आनंद मिला। यहाँ कुछ दिन रहने के बाद वह पिता के साथ अमृतसर गए और एक महीना रहकर गुरुद्वारा इत्यादि देखने के अनंतर चैत्र मास के शेष भाग में उन्होंने डलहौसी पहाड़ की यात्रा की। यद्यपि वैशाख का महीना था तो भी जाड़ा बहुत था। वह अकेले पहाड़ों पर घूमा करते, महर्षि कुछ बाधा नहीं देते थे। वह कभी लड़कों की स्वतंत्रता में बाधा नहीं देते थे। उनके आदेश से रवि को टंडे पानी से नहाना होता था। निर्दिष्ट समय पर महर्षि उन्हें पढ़ाते थे। पिताजी से उन्होंने इस समय कुछ अंगरेजी कुछ संस्कृत व्याकरण और कुछ ज्योतिष-विज्ञान सीखा था। पर उनके बंगला पढ़ने का कोई विराम न था। पहले जिस शासन

से रवींद्रनाथ सकुचित रहते थे, हिमालय में जाकर वह सकाच दूर हो गया। चार पांच महीने के बाद जब वह लौटे, तब उनका अधिकार प्रशस्त हो गया था। अतः पुर की बाधा टूट गई थी और सब से स्नेह और आदर मिलने लगा था।

अब वह सेट जेनियर कालेज में भेजे गए, पर कुछ लाभ न हुआ। कुछ समय के बाद उनका मातृ-वियोग हो गया। उनकी स्कूल की पढाई विरक्ति-रु होने लगी। अतएव उनके अभिभावक लोग उन्हें स्कूल भेजने की वृथा चेष्टा से विरत हुए और उनकी आशा छोड़ दी।

रवींद्रनाथ लिखते हैं—

‘मेरा एक भांजा मुझसे कई वर्ष बड़ा था। जब मेरी अवस्था मात आठ वर्ष की थी, तब उसने एक दिन मुझे अपना काठरी ग बुला ले जाकर कहा— ‘तुम्हें पद्य लिखना होगा।’ मैं चौंक पड़ा, पर उसने मुझे ‘पयार’ छंद की रीतिया समझा दी और उस छंद में कुछ लिखन को कहा। कविता मैंने केवल छापे के अनुरोधों में देनी थी। अपनी चेष्टा से कविता लिखी जा सकती है, ऐसी कल्पना करनेका माहस मुझे कभी न हुआ था। मैंने लिखना आरंभ किया। देखा कि कुछ शब्दों को अपने हाथों से इधर उधर में जोड़ देने पर ‘पयार’ बन गया। अब कविता के विषय में मेरे मन में जो मोह था, वह फट गया। जब भय दूर हो गया, तो अब क्या था। पद्य का लिखना बिना बाधा के चलने लगा। हाथ, बेचारी कविता पर कितनी ही मार पड़ती है, और उन मार्गों को उसे चुपचाप सहना पड़ता है। मेरी कविताओं के उत्साहदाताओं का अभाव न था।’

रवींद्रनाथ स्कूल छोड़कर घर पर एक अध्यापक से कुमारभवन और संकषेय का अनुवाद सुनते थे, कविता करते थे और मंगीत की पद्या करते थे। उनकी एक भाभी को साहित्य में गहिरा आनंद था। साहित्य-पद्या में बड़ी श्रम उनकी मंगीतों में। पिताशान्तन पद्य

वर्ती का 'शास्त्रासङ्गन-सङ्गात' उसी समय 'आर्य दर्शन' नामक मासिक पत्र में निकला था। भाभी जी उस पर लट्टू थीं। विहारी दाबू के साथ ठाकुर परिवार की विशेष घनिष्टता हुई थी और उनका प्रभाव रवींद्रनाथ पर बहुत पड़ा था।

'ज्ञानांकुर' नामक मासिक पत्र में रवींद्रनाथ के बाल्य जीवन की कुछ कविताएँ निकलीं। कहीं कहीं से इनकी प्रशंसा भी होने लगी।

उस समय रवींद्रनाथ वैष्णव पदावली बहुत शौक से पढ़ते थे। इन पदों का प्रभाव उनकी कविताओं में विशेष दृष्ट होता है। वह उन कविताओं के भाव, भाषा और छंदों से ऐसे भरपूर हो गए थे कि उन्होंने उनका अनुकरण करने की ठानी। वह रचयिता का नाम गुप्त रखकर अनुकरण के पदों को 'भानुसिंह की पदावली' के नाम से 'भारती' नामक मासिक पत्र में प्रकाशित करने लगे। उन्होंने जाहिर किया कि भानुसिंह नामक एक प्राचीन वैष्णव कवि थे जिनकी 'पदावली' अब हस्तगत हुई है। लोग प्रतारित होकर कविताओं की प्रशंसा करने लगे। यह रवींद्रनाथ की उदंडता की अवस्था थी।

उनके मझले भाई सत्येंद्रनाथ बंबई प्रांत के अहमदाबाद में डिस्ट्रिक्ट जज थे। मझली भाभीजी बाल बच्चों के साथ इंग्लैंड में ब्राइटन नगर में थीं। चार पाँच महीने के बाद सत्येंद्रनाथ इंग्लैंड जानेवाले थे और अपने साथ रवींद्र को ले जाना चाहते थे। १७ वर्ष की अवस्था में वे भाई के साथ अहमदाबाद गए और चार पाँच महीने तक अँगरेजी साहित्य के अनेक कठिन ग्रंथ पढ़े। उनका भाव अवलंबन कर वैंगला लेख लिखते थे। 'कविकाहिनी' नामक उनका प्रथम काव्य इसी समय निकला था।

भाभी जी के रहने के कारण विलायत में पहुँचने पर उन्हें किसी प्रकार की असुविधा न हुई। वहाँ वह एक वरस से कुछ अधिक रहे थे और कई महीने लंडन युनिवर्सिटी कालेज में पढ़े थे।

रवीन्द्रनाथ की कविता-पुस्तकों के नाम

और उनके प्रकाशित होने के काल

- (१) सध्या-संगीत स० १९३६ ।
- (२) भानुमिह्र की पदावली स० १९४१ ।
- (३) प्रभात संगीत स० १९४१ ।
- (४) छवि ओ गान स० १९४१ ।
- (५) कडि ओ कोमल स० १९४३ ।
- (६) मानसी स० १९४८ ।
- (७) सोनार तरी स० १९५१ ।
- (८) चित्रा स० १९५३ ।
- (९) चैतानी स० १९५४ ।
- (१०) काहिनी म० १९५७ ।
- (११) कल्पना म० १९५७ ।
- (१२) कथा म० १९५७ ।
- (१३) चुणिका स० १९५७ ।
- (१४) फणिका स० १९५७ ।
- (१५) नैवेद्य स० १९५८ ।
- (१६) उत्सर्ग म० १९५९ ।
- (१७) स्मरण स० १९६० ।
- (१८) मिश्र म० १९६१ ।
- (१९) मेया स० १९६३ ।
- (२०) गीतांजलि म० १९६८ ।
- (२१) गतिमाल्य स० १९७० ।
- (२२) गीतानि म० १९७२ ।
- (२३) घज़ाफा म० १९७३ ।
- (२४) पद्मानका म० १९७४ ।
- (२५) मिश्र भोजनानाथ स० १९७६ ।
- (२६) प्रपादिवी म० १९८३ ।

(२७) पूरबी सं० १-५८३ ।

इस क्रम में रवीन्द्रनाथ की कविता के भावों का क्रम-विकास का परिचय मिलता है ।

रवीन्द्रनाथ की गिन्य का क्रम-विकास

कवि की १८ वर्ष की अवस्था में 'भग्न-हृदय' नामक गीति-नाटिका प्रकाशित हुई थी, उसके बाद ही 'संध्या-संगीत' । तब वह इंग्लैंड से लौट आए थे । 'संध्या-संगीत' की भाषा, छंद और भाव से भली भाँति समझा जाता है कि कवि अपनी कविताओं के लिये नूतन रूप की आविष्कार का प्रयत्न कर रहे हैं । इनमें छंदों की गड़बड़ी है नहीं, परंतु छंदों के लिये रवीन्द्रनाथ किसी अन्य कवि के ऋणी नहीं हैं । एक अनुकरण-वर्जित स्वाधीनता का भाव "संध्या-संगीत" की असंपूर्ण कविताओं में परिस्फुट है । नवयौवन के आरंभ में जब हृदयावेग प्रबल हो रहे थे, परंतु विश्व के साथ उनका यथोचित योग संघटित नहीं होता था—जब हृदय की अनुभूतियों के साथ अभिज्ञता का सामंजस्य नहीं होता था, उस निरुद्ध अवस्था की अधीरता को ही "संध्या-संगीत" की कविताओं में व्यक्त करने की चेष्टा है । इस वेदना के विरुद्ध कवि के हृदय में एक संग्राम सा चल रहा था । यह भाव "पराजय-संगीत" नामक कविता से स्पष्ट समझा जाता है* । इसी समय "वाल्मीकि-प्रतिभा" और "काल-मृगया" नामक दो नाटक लिखे गए थे ।

* के गो सेइ, के गो हाय हाय

जीवनेर तरुण बेलाय

खेलाइत हृदय माकारे

दुलित रे अरुण दोलाय ?

× × ×

अवशेषे एक दिन, केमने कोथाय कवे

किछुइ जे जानिने गो हाय

हारइया गेलो से कोथाय !

× × ×

इसके बाद ही 'प्रभात-सगीत' है। परन्तु 'संध्या-सगीत' के भावों के साथ इसके भावों का संपूर्ण व्यतिक्रम है। "प्रभात-सगीत" में कवि ने मानों विश्व प्रकृति के आनन्द को—जिसे उन्होंने रो दिया था—फिर से पाया है। अस्वस्थ अवसाद का भाव विलकुल कट गया है। इस आकस्मिक आनन्द का क्या कारण था? बहुत सकोच के साथ इसका उत्तर मैं यों देता हूँ—अब तक कवि का अवसाद कदाचित् निःसंगता के कारण उत्पन्न हुआ होगा, परन्तु ठीक इसी समय उनका विवाह हुआ था। अभिलपित सगिनी से मिलित होने के कारण उनके मनोभाव का आकस्मिक परिवर्तन होना असंभव नहीं है। इस पुस्तक की "निर्भरैर स्वप्न-भग" नामक कविता से उनके हृदय का आनन्द झलकता है*। "प्रभात उत्सव" में भी यह आनन्द दृष्ट होता है†।

हारायेछि आमार आमार
आज आमि अमि अधकारे ।

- ० बहु दिन परे एकटि किरण
गुहाय दियेछे देखा,
पडेछे आमार आधार सलिले
एकटि कनक रेखा ।
प्राणेर आयेग रागिते नारि,
थरधर करि कापिछे वारि,
टलमल जल करे सलसल
कलकल करि धरेछे तान ।

- † हृदय आजि मोर केमने गेल खुलि ।
जगत आसिमेधा करिछे कोलाकुलि ।
धराय आये जत मानुष शत शत
आसिछे प्राणे मम, हामिछे गलागलि ।
जमेछे मगा मग्गी बमिया चोगो चोगी,
दाडाइये मुग्गोमुग्गी हामिछे शिशुगुलि,
जमेछे भाइ बान पुत्रके भरा मा

‘प्रभात-संगीत’ में ही कवि के सारे जीवन के भावों की भूमिका निहित है। अंश के भीतर संपूर्ण की, सीमा के भीतर असीम की निविड़ उपलब्धि करना ही रवींद्रनाथ के समस्त जीवन की साधना है। मैं पहले ही कह चुका हूँ कि यह सर्वानुभूति ही उनके काव्य का मूल-सूत्र है और यही भाव एक नूतन चेतना के समान उनके भीतर काम करता आया है। कवि की दृष्टि के आवरण के आकस्मिक उन्मोचन से जो अखंड भाव पहले उपलब्ध हुआ था उसी ने, जीवन की विचित्रता के खंड खंड पथों में चालित होकर, शेष अवस्था में कवि को एक अखंड सौंदर्य की उपासना में नियत रखा है। इस काव्यग्रंथ की ‘प्रतिध्वनि’ कविता का भाव यह है कि वस्तु-जगत् के अंतराल में एक असीम अव्यक्त गीति-जगत् है, जहाँ समस्त जगत् की विचित्र ध्वनियाँ, संगीत में परिणत हो ‘अनाहत शब्द’ के रूप में, निरंतर बज रही हैं*। उसकी प्रतिध्वनि प्रत्येक खंड सौंदर्य के खंड सुर में पाई जाती है। रवींद्रनाथ ने जगत् के सौंदर्य को कभी सुर के और कभी आलोक के भाव से वर्णित किया है।

डाकिछे ‘भाइ, भाइ’ आखिते आखि तुलि

× × ×

पराण पुरे गेल हरपे हँल भोर

जगते केह नाइ सवाइ प्राणे मोर !

× × ×

जे दिके आखि जाय से दिके चेये थाके

जाहारि देखा पाय तारेइ काळ डाके ।

* Plato के Music of the Spheres के साथ तुलना कीजिए। गीतांजलि—

तुमि केमन करे गान करो जे गुणी,

अवाक ‘ये शुनि, केवल शुनि ।

सुरेर आलो भुवन फेलेछे जे,

सुरेर हवा चले गगन बेये,

पापाण टुटे व्याकुल बेगे धेये

बहिया जाय सुरेर सुरधुनी ।

वस्तुतः पक्षियों का गीत यथार्थ में पक्षियों का नहीं है, निर्भर का कलशब्द यथार्थ में निर्भर का नहीं है, वे सब उम मूल सगीत की नाना प्रतिध्वनियाँ हैं। इसलिये जगत् के सब सुर, जो ध्वनित होते हैं और जो नहीं होते हैं वे सब, मिलकर हमारे मन में एक सौंदर्य की वेदना जागरित करते हैं। हम नाना प्रतिध्वनि सुनते सुनते उस मूल सगीत को सुनने के लिये व्याकुल हो जाते हैं। रवींद्र गीति-कवि हैं—हृदयावेगाँ को अनिर्वचनीय भाषा में व्यक्त करना ही उनके चिरजीवन का काम है। मत्र विश्व स्पर्शना का केवल आलोक के रूप में न देखकर वह एक अभूतपूर्व सगीत के रूप में उनका अनुभव करते हैं। रवींद्रनाथ की कविता के भीतर उनके पाठकगण जो एक अस्पष्टता का अनुभव करते हैं, वह उनके सुर के आवेग के कारण है। गान का सुर हमारे मन में जिस सौंदर्य का जगाना चाहता है, वह भाषा की सकीर्णता के कारण स्पष्टता से व्यक्त नहीं हो सकता। रवींद्रनाथ सखों के साथ साथ उनके नित्य-सहचर अखंड को देखना चाहते हैं, पर वाक्यों के द्वारा अखंड भाव संपूर्ण प्रकाशित नहीं होता—बहुत सा अभ्यक्त रह जाता है और एक अनिर्वचनीयता की दिछोल खेलती रहती है।

‘बटू ठाकुरानी का हाट’ नामक उनका प्रथम उपन्यास इसी समय लिखा गया था। ‘प्रभात-संगीत’ के बाद उन्होंने ‘प्रकृति का परिशोध’ नामक एक नाटक लिखा था। उसका भीतरी भाव यह है कि किन्हीं समय प्रकृति के साथ उनका विच्छेद हुआ था, अपने भीतर आप अवगूढ़ रहकर उन्होंने वेदना पाई थी। वह वेदना विदूरित कर उन्होंने फिर विश्व के आनंद लाक में प्रवेश किया था।

‘छवि ओ गान’ इसी समय लिखा गया था, ‘फटि ओ कामल’ उनके बाद। रवींद्रनाथ की कविता इसी समय विचित्रता छोड़कर सयत आकार धारण कर रही थी। उनके चित्र निर्दिष्ट, भाव स्पष्ट, भाषा तथा छंद नियमित होने लगे थे। ‘छवि ओ गान’ में कल्पना का भाग और ‘फटि ओ कामल’ में हृदयावेग का भाग

अधिक पाया जाता है। 'राहु का प्रेम' नामक कविता 'छवि ओ गान' की एक उत्कृष्ट कविता है।

इस समय की कविताओं के भाव वास्तविक भाव नहीं हैं—अनेक परिमाण में स्वप्न के भावों के सदृश मोहमय हैं। किसी किसी ने इस मोह के भोग-लालसा का नाम दिया है। मनुष्य के मन में बहुत समय सौंदर्य के साथ भोग की इच्छा आ पड़ती है। मानव देह के इस सौंदर्य के सुर को कवि अपनी वीणा से निर्वासित न कर सके थे। जो सुर विधाता के जगत में बज रहा है, वह सुर कवि की वीणा में भी बज उठा था। कंवल इतना ही देखना होगा कि उस सुर ने विश्व-संगीत की अन्य तानों का अधिक आच्छन्न किया था या नहीं। भोग में कंवल क्षणिकता और व्यर्थता का हाहाकार है। उसको अतिक्रम कर सौंदर्य का एक असीम मुक्त रूप है। वह रूप ठीक तरह से प्रतिभात होने से ही भोगलालसा आपसे आप क्षय-प्राप्त होती है। 'फड़ि ओ कोमल' की

राहु का प्रेम—

शुनेछि आमारें भालो लागे ना,

नाइ वा लागिल तोर,

कठिन बंधने चरण वेड़िया,

चिरकाल तोरे रंब आकड़िया

कठिन लौह-डोर।

× × ×

अनंत ए जुधा अनंत ए तृपा

करितेछे हाहाकार

× × ×

ए वोर पिपासा युग-युगांतरे

सिद्धि के कि कसु आर ?

† मधुर आलस मधुर आवेश

मधुर सुखेर हांसिदि

मधुर स्वप्ने प्राणेर साभारे

बाजिछे मधुर बांसिदि।

अनक कविताएँ और 'चित्रांगदा' नामक नाटक किसी किसी के मत से इंद्रियासक्ति के काव्य है, अतएव निंदनीय हैं। यह नहीं कहा जा सकता कि इन काव्यों में भोग का सुर मिलकुल नहीं है, किंतु दोनों में कवि ने भोग का सीमा निर्देश कर दिया है। उन्होंने दिखाया है कि चित्रांगदा का रूप क्षणिक वस्तु है। बाह्य रूप और अंतरके मनुष्य में जो प्रवल द्वंद्व है, वह और किसी उपाय से दिग्याया नहीं जा सकता था। इसमें जैसे भोग उज्ज्वल वर्णों से अंकित है, उसी प्रकार भोग का अवसाद और शून्यता भी अंकित हुई है*।

'मानसी' काव्य की प्रेम की कविताओं में यद्यपि प्रेम की गभीरता का परिचय है—ऐसा प्रेम जो अपनी 'जीवन-मरण मय सुगभीर कथा' कहने के लिये व्याकुल है—जिम प्रेम के ध्यान नेत्र में 'जत दूर हेरि दिक्-दिगत तुमि आमि एकाकार' है—जो प्रेम जन्म-जन्मांतर में अपने को अनंत समझता है—तथापि वह जीवन का यथामर्त्य नहीं। जहाँ सौंदर्य और प्रेम ने समझ को आच्छन्न कर वामना की सर्कीर्णता के भीतर जीवन को घुमाया है, वहीं कवि के चित्त में वेदना ने जाग उठकर वामना को छिन्न करने के लिये सम्राट किया है। 'मानसी' की अधिकांश कविताएँ 'गाजीपुर में लिखी गई थीं। रवींद्रनाथ एक बैंगला बनवाकर मन्नाक कुत्र दिन वहाँ रहें थे। मानसी में कई एक अच्छी कविताएँ—मेघदूत†,

७

संगार पथर

पान्थ, बुलिलिप्प वाम, विषत चरण,
रोथा पाथो पुसुम लाउण्य दुन्दे
अश्रुव गोमा।

†

मेघदूत—

कविधर, कपे कोन विमृत धरपे
कात पुण्य सापादेर प्रपन दिवसे
जिरा दिले मेघदूत। मेघमत्र मेरा
विषेरे जिराही का मकजूर भाव
गनिपाध थापन साधार मरे मरे

प्रहल्या, निष्फल कामना, वधू* इत्यादि—हैं। इसी काल में 'राजा ओ रानी' नामक नाटक लिखा गया था।

रवीन्द्रनाथ का जीवन-देवता और काव्य-कला का उत्कर्ष

नदिया जिले के पूर्वोत्तर में और पटना जिले के दक्षिण और पूर्व में महर्षि की बड़ी जमींदारी है। इस जमींदारी की एक कच-हरी कुष्ठिया के पास, पद्मा नदी के किनारे, शिलाइदह में है। महर्षि ने इस समय रवीन्द्रनाथ का आदेश किया कि वह अब से इस जमींदारी का काम देखें। अतएव रवीन्द्रनाथ को शिलाइदह में जाकर रहना पड़ा। उनका इस समय का जीवन प्रकृति के निविड़ आनंद में निमग्न हुआ। यह नौका-वास का और नाना नदियों में भ्रमण करने का जीवन था।

भाव यदि केवल मन से ही अर्पणा खाद्य संग्रह कर जीवन-धारण की चेष्टा करें, तो वह वास्तव-संपर्क-शून्य एक अलीक वस्तु हो जाता

सधन संगीत माझे पुंजीकृत करे।

× × ×

कत काल धरे

कत संगि-हीन जन, प्रियाहीन घरे
वृष्टिह्रांत बहुदीर्घलुप्त ताराशशि
आपाढ़ संध्याय, क्षीण दीपालोके वसि
ओइ छंद मंद मंद करि' उच्चारणे
निमग्न करेछे निज विजन-वेदन।

* वधू—

आमार आंखिजल केह ना वोझे।

अवाक् हये सवे कारण खांजे।

× × ×

सवार माझे फिरि एकेला।

केसन करे काटे साराय वेला।

ईंटेर परे ईंट माझे मानुष कीट,

नाइको भालवासा नाइको खेला।

है। जर्मोदारी में आने पर कवि को वग देश की ग्राम्य जीवन-यात्रा का प्रत्यक्ष परिचय मिलने लगा। इससे कवि की रचना क्रमशः व्यक्तित्व के बधन में मुक्त होकर बाल्य पर प्रतिष्ठित होने लगी—अनुभूतियों का प्रकाश व्यक्तिगत न होकर विश्वगत होने लगा। कवि के 'साधना' नामक मासिक पत्र का जन्म इसी समय हुआ था। यह उच्च कोटि का पत्र था। इस समय रवीन्द्र-नाथ की उमर तीस बरस की थी। इसी समय में 'गल्पगुच्छ' का सूत्रपात हुआ था।

'सोनार तरी' काव्य की कविताएँ यहाँ रचित हुई थीं। इन कविताओं में बाहर के साथ अंतर के—मनुष्य के साथ विश्व-प्रकृति के—मिलन का भाव जाग्रत है। इस पुस्तक की प्रथम कविता का नाम 'सोनार तरी'* है। इस कविता की भीतरी बात यह है—सौंदर्य की जो सपद् नाना शुभ मुहूर्तों में एक चिर-परिचित तथापि

* सोनार तरी—

गगने गरजे मेघ घन धरपा।

कुले एका यमे आदि नाहि भरमा।

× × × ×

गान गये तरी बेये के आसे पारे।

देगे जेनो मने हय चिनि उहारे।

× × × ×

ओगो तुमि कोथा जाओ कोन विदेशे।

× × × ×

सुधु तुमि नये जाओ अगिक् हेसे

आमार सोनार धान कुलेते एसे।

× × × ×

आर आछे ?—आर नाइ, न्येदि भरे।

× × × ×

एयन आमारे लह करणा करे।

× × × ×

टाई नाइ, टाई नाई ! छोटी से तरी

आमारि सोनार धाने न्येछे भरि।

अपरिचित सी सत्ता के स्पर्श से जीवन के भीतर गंभीर चुई थी, उसे अपने भोग की लकीर के प्रंदर रखने की चेष्टा ठीक नहीं, क्योंकि वह दिग्गज की उपस्थिति है। अतएव कवि उसे उस सत्ता के हाथ में समर्पण करते हैं। वह सत्ता उसे प्रसन्नता से ले लेती है; परंतु कवि जब उसके साथ जाने की प्रार्थना करने लगे, तब उस सत्ता ने उन्हें स्वीकार न किया, क्योंकि उसके पास केवल सौंदर्य का स्थान मिलता है, कवि को नहीं। कवि का काम है सौंदर्य बदरना और बदरने हुए सौंदर्य को विश्व-सौंदर्य के साथ मिला देना। वह सत्ता चली गई और कवि हताश होकर जहा के नहीं रह गए—उन्हें आशंका हुई कि कदाचित् उनके जीवन का काम समाप्त हो गया है। “परश पाथर*” से भी कुछ कुछ यही भाव है। स्पर्श मणि ही नाना सौंदर्य के भीतर होकर जीवन को स्पर्श करती है—उस वास्तव सत्ता को छोड़कर कल्पना की सहायता से उसे खोजने से वह नहीं मिलती। वंग देश की वैष्णव कविताओं में भी यही भाव है। वास्तव क्षेत्र से हटाकर अप्रकृत के भीतर प्रेम स्थापित नहीं किया जा सकता। ‘सोनार तरी’ काव्य की कविताएँ वास्तव जगत् से विमुख होने के भाव के प्रतिवाद हैं।

* परश पाथर—

क्षयापा खुँजे खुँजे फिरे परश-पाथर ।

× × × ×

काम्य धन आछे कोथा जाने जेनो सब कथा.

से भापा जे वोम्मे सेइ खुँजे निते पारे ।

× × × ×

कारे चाहि ज्योम तले ग्रहतारा लये चले,

अनंत साधना करे विश्व चराचर ।

× × × ×

अर्द्धेक जीवन खूँजि कोन् लये चहु वृजि’

स्पर्श लभेछिल तार एक पल भर,

वाकि अर्द्ध भजप्राण आवार करिछे दान ।

फिरिया खुँजिते सेइ परश पाथर ।

कवि को एक दिन जो भोग-लालसा की निदा मिली थी, उससे निवृत्ति-लाभ करना कठिन न था। परन्तु अब उन पर एक ऐसा अपवाद लगाया जाने लगा जिससे छुटकारा पाना सहज न था। 'सोनार तरी' के कारण वह छायावादी कहलाने लगे। इन कविताओं में अश के भीतर संपूर्णता का तत्त्व निहित है। जन्म अश को, रख को, असंपूर्ण को, परिपूर्ण समग्र के भीतर अखंड भाव से अनुभव किया जाता है, तब यह अनुभूत होता है कि सब विभिन्नताएँ, सब विचित्रताएँ, एक ही स्थान पर जाकर मिली हैं—सब एक ही स्थान पर अक्षत सुंदर हो रही हैं। हमारे जीवन के भीतर भी एक पूर्ण जीवन है। वह 'जीवन-देवता' हैं। बहुतेकों के मत में यह Mysticism वा अतींद्रियता है। रख के भीतर अखंड का बोध बड़ा भारी प्रहेलिका है। परन्तु वैष्णव भेदाभेद दर्शन-शास्त्र में इस तत्त्व का प्रकाश करने की अग्रेष चेष्टा हुई है। हमारी चेष्टा, चिन्ता और कल्पना बराबर रखता का परिहार कर भूमा के साथ हमारे योग का अनुभव करने को व्यस्त है। यद्यपि हम अद्वैत से भिन्न हैं, तथापि अद्वैत हमारे भीतर से प्रकाशमान हैं। भिन्न होते हुए भी हम अद्वैत के साथ एक और अभिन्न हैं। वस्तुतः हमारी चेतना का प्रवाह एक बार हमें अह-बोध की रख चेतना की विचित्र तान के भीतर छोड़ देता है, और फिर समस्त विचित्रता की परिसमाप्ति जो विश्व चैतन्य है, उसके अखंड सम के भीतर विलीन कर देता है। इस भेदाभेद के छद्म से प्रत्येक मुहूर्त में विश्व-संगीत रचित हो रहा है। साधना के द्वारा हम इस विचित्रता और एकता को—तान और सम को—एकत्र मिलाकर विश्व-बोध में परिपूर्ण हो सकते हैं। विश्व में ऐसा कुछ नहीं है जिसका हम जीवन की अभिव्यक्ति के भीतर से अनुभव नहीं कर सकते।

अतएव हमारा क्षणिक जीवन और चिरंतन जीवन उपनिषद्-फलित एक ही वृक्ष पर के दो पत्तियों के सदृश परस्पर सलग्न

हैं। यह प्रहेलिका नहीं है। रागिणी में जैसे प्रत्येक सुर अभिन्नता से वर्तमान है, वैसे ही चिरंतन जीवन में प्रत्येक जीव का क्षणिक जीवन है।

‘जीवन-देवता’ संबंधी कविताओं में जो दूसरे एक जीवन की बात कही गई है, उसकी कोई विशेष गूर्ति नहीं है; कारण जीवन-देवता का स्वरूप विश्व-बोध है। वह जीवन के सब घुरे भलों को चूर्ण और गठित कर उनसे एक अखंड की उत्पत्ति कर रहे हैं और कवि के काव्य को उसके भारी-परिणाम की ओर अग्रसर कर रहे हैं। वही वैष्णवों के अन्तर्यामी हैं। ‘अन्तर्यामी’ कविता में जीवन और काव्य में ‘जीवन-देवता’ की सृजन-लीला का आश्चर्य-रहस्य वर्णित है*। ‘जीवन-देवता’ कभी स्त्री और कभी पुरुष माने गए हैं।

कितने युग-युगांतर से जन्म-जन्मांतर से ‘जीवन-देवता’ का यह खेल चल रहा है। वह जीवन को बराबर विश्व-चराचर से संयुक्त कर कवि के संकीर्ण अर्थ को प्रशस्त कर देते हैं। वह हर जीवन की धारा को सब से स्वतंत्र कर अनादि काल से प्रवाहित कर रहे हैं। अनंत सृष्टि में हर एक विशेष धारा अक्षुण्ण है।

* ए कि कौतुक नित्य-नूतन

ओगो कौतुकमयी.

आमि जाहा किछु चाहि बलिबारे

बलिते दितेछो कई ?

अंतर माझे बसि अहरह

सुख हंते तुमि भाषा केडे लह

मौर कथा लंये तुमि कथा कह

मिशाये आपन सुरे ।

× × ×

जे कथा भाबिनि बलि सेइ कथा,

जे व्यथा बुझि ना जागे सेइ व्यथा,

जानि ना एनेछि काहार वारता

कारे शुनावार तरे ।

हर जीवन में इस विशेष धारा के साथ 'जीवन-देवता' की लीला चल रही है।

स्वर्गीय बाबू मोहितमोहन सेन कहते हैं—

'जीवन-देवता' को विश्व-देवता कहने से भ्रम होगा। 'अह'-बोध वा व्यक्तित्व-बोध का एक नूतन तत्त्व रवीन्द्रनाथ में प्रतिभात हुआ है। 'अह' के क्षेत्र में जीवन-देवता की विशेष लीलाएँ हैं। 'अह' वा व्यक्तित्व को ही वह जीवन-जीवनांतर में बराबर विश्व के सब पदार्थों के साथ संयुक्त कर बृहत् से बृहत्-तर बना रहे हैं। विकाश के हर एक पर्याय में कितनी ही वस्तुओं के भीतर होकर यह 'अह' उन सब विचित्र जीवनों की विस्मृत स्मृति किसी न किसी आकार में वहन कर लाया है। जो जीव कोप उद्भिद् में है, यदि उमी का संचार मेरे शरीर में होता हो, तो ऐसा अनुमान करने में क्या दोष है कि मेरा जीव-कोप-समूह बहु युगों के विचित्र जीवनों की स्मृति लाया है? इसलिये 'मैं' सब विश्व-प्राण के आनंद का अनुभव कर सकता है—तरुलताओं और पशु पक्षियों की चेष्टाओं का आनंद मुझे स्पर्श करता है। यह कल्पना मात्र नहीं है। हमारे ऋषियो ने इसकी उपलब्धि की है। अन्य देशों में भी Wordsworth इत्यादि ने इसका अनुभव किया है। आत्मबोध वा व्यक्तित्व-बोध का मूल सीधे विश्व-अभिव्यक्ति के आरम्भ-काल तक पहुँचा है। इसी लिये अह-बोध में विश्व-बोध इतने सहज में, और इतनी प्रगल्भता से प्रकट होता है। हम केवल एक एक मनुष्य ही नहीं हैं। हमारे भीतर नाना-जीव-भाव भी काम कर रहा है। इस 'मैं' के स्वामी हैं जीवन-देवता। इन्हीं ने सब विकाश के भीतर—प्रथम वाष्प-नीहारिका, तब आदिम अणु-परमाणु, तब आदिम जीव कोप, तब तरुलता, कीट-पतङ्ग, मरीचृप, पक्षी, पशु इत्यादि वस्तुओं तथा प्राणियों के भीतर क्रमशः रखकर 'मैं' को वर्तमान अवस्था में परिणत किया है। जीवन-देवता ने विश्व-विकाश की नाना अवस्थाओं में

प्रवाहित 'मैं' को एक अखंड सूत्र से अनादि काल से धारण कर रखा है* । 'वसुंधरा,' 'प्रवासी,' 'समुद्रेर प्रति' इत्यादि कविताओं में जल-स्थल-आकाश के साथ एकात्मता का भाव प्रकट हुआ है ।

'मानसी' का 'ध्यान,' 'अनंत प्रेम,' 'सोनार तरी' का 'सोनार तरी,' 'मानस-सुंदरी,' 'हृदय-यमुना,' 'निर्देश यात्रा,' 'चित्रा' का 'प्रेमेर अभिप्रेक,' 'एबार फिरावां सोरे,' 'अंतर्गामी,' 'साधना,' 'जीवन-देवता' इत्यादि कविताओं में 'जीवन-देवता' का परिचय मिलता है ।

'सोनार तरी' में, प्रारंभ विशेषता से 'चित्रा' तथा 'चैताली' में, रवींद्रनाथ की कविता में यथेष्ट संपूर्णता प्राप्त की है । 'उर्वशी' और 'विजयिनी' नामक श्रेष्ठ कविताएँ चित्रा के अंतर्गत हैं और जीवन-देवता के अखंड-भाव-मूलक हैं । 'उर्वशी' में सौंदर्य बोध का जैसा संपूर्ण प्रकाश है, वैसा अपर किसी भाषा की किसी कविता में नहीं देखा जाता । यह सौंदर्य का एक निरपेक्ष चित्र है । उर्वशी के एक एक नृत्य की तरंग से समुद्र की तरंगें उच्छ्वसित हो रही हैं, शस्य-शीर्ष पर धरणी का श्यामल अंचल कंपित हो रहा है, उसके स्तन-हार-च्युत मणि-भूषण से अनंत आकाश खचित है, विश्व-वासना के विकसित पद्म पर उसके अतुलनीय पाद-पद्म स्थापित हैं† ।

आज मने हय सकलेर मांके
तोमारेइ भालवेसेछि ।
जनता बाहिया चिर दिन सुधु
तुमि आर आमि एसेछि ।

† सुरसभातले जवे नृत्य कर पुलके उल्लासि
हे विजोल-हिलोल उर्वशि !
छंदे छंदे नाचि उठे सिंधु मांके तरङ्गेर दल,
शस्य-शीर्षे शिहरिया उठे धरार अंचल,
तव स्तन-हारहते नभस्तले खसि पड़े तारा,
अकस्मात् पुरुषेर वचोमांके चित्त आत्महारा,
नाचे रक्त-धारा,
दिगंते मेखला तव डुटे आचंचिते
अयि असंवृते ।

रवींद्रनाथ का आध्यात्मिक जीवन में प्रवेश

रवींद्रनाथ के जीवन और कविताकाल का और एक अध्याय आरम्भ हुआ। उनके काव्य-जीवन में एक विच्छेद का सूत्रपात हुआ। यह कैसे? हमारी समझ में तो कवि ने अपने कवित्व के उच्चतम शिखर पर आरोहण किया है—मनुष्य के भीतर और विश्व-प्रकृति के भीतर उनका ऐसा यथार्थ प्रवेश हुआ है—जीवन को, मृत्यु को, प्रेम को, सौंदर्य-बोध को एक अखण्ड जीवन-सूत्र में ग्रथित देखने का उन्हें सौभाग्य हुआ है। उनका शिलाइदह का जीवन भी कैसा सुखमय था। तो अभाव किस बात का था?

‘सोनार तरी’, ‘चित्रा’ और ‘चैताली’ के इस माधुर्यपूर्ण जीवन से ‘कथा’, ‘काहिनी’, ‘कल्पना’, ‘क्षणिका’ इत्यादि काव्यों का परवर्ती जीवन कितना ही विभिन्न था। इसका कारण क्या है? स० १८५३ में ‘साधना’ पत्र बंद हो गया और १८५४ में ‘चैताली’ काव्य समाप्त हो गया। उनकी उस समय की चिट्ठी-पत्रियों से मालूम होता है कि कवि को कहीं जीवन की असंपूर्णता का अनुभव हो रहा था। कवि लोग कल्पना के तीव्र आलोक से मानव प्रकृति के रहस्यों के भीतर जितना प्रवेश कर सकते हैं, उतना दूसरे लोग नहीं। तथापि उनका जीवन अधिक परिमाण में भाव-लोक में ही विचरता है—केवल प्रयोजन के अनुसार वे वास्तव का ग्रहण करते हैं। जो शिल्प वा कला केवल कल्पना ही पर प्रतिष्ठित है, वह स्थायी नहीं होती—वह आध्यात्मिक जीवन के स्थान पर अधिकार नहीं कर सकती। शिल्प-जीवन मनुष्य का शेष आदर्श नहीं हो सकता। खंड आश्रय स्पष्टित हो जाता है—उस पर आत्मा का निर्भर नहीं हो सकता। एक मात्र आध्यात्मिकता के अखंड बोध में सब भेदों का विलोप और विचित्रताओं का मिलन संभव है। कबीर साहब कहते हैं—

जो तन पाया खंड दिखाया तृष्णा नहीं बुझानी ।

अमृत छोड़ खंड रस चाखा तृष्णा ताप तपानी ॥

जिसने देह धारण किया है, वह खंड को देखकर ही चलता है, अतएव उसकी प्यास नहीं बुझती। असृत को छोड़कर जो केवल खंड रस पीता है, उसे तृष्णा संतप्त करती ही रहती है।

रवीन्द्रनाथ का 'सौनार तरी' तथा 'चित्रा' के जीवन से विदा होने का प्रधान कारण यह है कि एक मात्र शिल्पमय जीवन की असंपूर्णता कवि के अंतर को पीड़ा दे रही थी। दूसरा कारण यह है कि उनके लिये एक बड़े वास्तव कार्यक्षेत्र का अभाव था। वह जमींदारी चला रहे थे, पर उसमें संकीर्णता थी। वह किसी ऐसे काम में लगना चाहते थे जिसके निर्वाह के लिये संपूर्ण आत्मोत्सर्ग से हृदय की तृप्ति और जीवन का गौरव अनुभव कर सके। देश में कांग्रेस इत्यादि प्रतिष्ठान थे, परंतु उनके प्रति उनकी आंतरिक श्रद्धा न थी। अतएव उनमें से किसी में वह प्रवेश न कर सके।

'कल्पना', 'कथा', 'काहिनी' और 'क्षणिका' ये काव्य प्रायः एक ही समय में लिखे गए थे—सं० १८५५ से १८५७ के भीतर। इनमें देशबोध की सूचना मात्र है। इनमें वर्तमान बंधनों को छिन्न कर भारतवर्ष के प्राचीन इतिहास, काव्य, पुराणों में प्रवेश करने की सामान्य चेष्टा पाई जाती है। सं० १८५८ में 'नैवेद्य' प्रकाशित हुआ। इसमें देशबोध का यथार्थ आरंभ दृष्ट होता है; परंतु यह बोध बहुत क्षीण आकार में था।

इस चेष्टा में एक पुलक-वेदना सी थी। यह एक नूतन जीवन में प्रवेश करना था। 'विदाय' नामक कविता में कवि लिखते हैं कि समय आ गया है, अब बंधन तोड़ना है*। भोग-विलास में रहते हुए, वैराग्य से उन्हें अधिक परिचय न था। 'वर्ष शेष'

* अरुण तोमार तरण अधर,
करुण तोमार आखि,
अमिय रचन सोहाग वचन,
अनेक रयेछे वाकी।

में वैराग्य सपूर्ण रूप में प्रकट हुआ है, और 'वैशाख' में उन्होंने सब सुख-दुःख की आहुति दी है। जीवन को रिक्त कर वह कगाल बने हैं। 'कथा' काव्य के प्रायः सब ऐतिहासिक चित्र ही त्याग की कहानियाँ हैं। 'कल्पना', 'कथा', 'काहिनी' के समान 'लक्षिका' काव्य में भी गत जीवन से विच्छेद का रुदन है*। परन्तु इसके तुच्छ विषयों के भीतर भी पूर्ण सौंदर्य का आवाहन है। 'नैवेद्य' में कवि गभीर पूर्ण सौंदर्य के भीतर आ पड़े और इसी में वे प्रकृति को छोड़कर प्रकृति के अधीश्वर का, थोड़ा थोड़ा करके, परिचय देने लगे।

कवि-जीवन को नि शेषित कर कवि जिस अध्यात्म जीवन में आ पड़े, उसकी परिपुष्टि भारतीय आदर्श से हुई। प्राचीन तपो-वन के ऋषियों की साधना के आदर्श को जीवन के भीतर ठीक ठीक लाभ करने की व्याकुल इच्छा "नैवेद्य" में प्रकाशित हुई है। कवि को प्राचीन साधना के आदर्श का अपने जीवन की पूर्णता के लिये प्रयोजन था। केवल इसी कारण उन्होंने उसे ग्रहण किया है, ऐसा नहीं था। स्वदेश उनके कल्पना-नेत्र में—अपने अतीत और वर्तमान, अपनी हीनता और विकृति, अपनी आशा और नैराश्य के साथ—अस्पष्ट रूप में उपस्थित हुआ था। देश के इस अस्पष्ट भाव ने उनके चित्त को प्रज्वलता से आकृष्ट किया था। बोलपुर में ब्रह्मचर्य आश्रम की प्रतिष्ठा का यही कारण था।

कवि को प्रयोजन था विचित्रता के जीवन और आध्यात्मिक जीवन को मिलाने का—भोग और त्याग के सामंजस्य से साधना का एक पथ निकालने का। रवीन्द्रनाथ ने समन्वय के आधार पर जीवन

० तेमारे पाछे महजे बुझि
ताइ वि एगो लीटार छल ?
याहिरे जय हासिर छटा
भितरे धाके अगिरि जल ।

के प्रयोजन का आविष्कार किया है। हिंदू समाज के आधुनिक युक्ति-हीन आचार के बंधन के नाग आध्यात्मिक जीवन का मिलन कैसे हो सकता है, यही वह देशवासियों को दिखाना चाहते थे। संसार का ब्रेड़ा पार करने का तर्क यह नहीं है कि संसार के साथ कोई संबंध न रखा जाय; उनका धर्म है संसार को ब्रह्म के भीतर सत्य करने जानना। इस प्रकार के ज्ञान से भोग और त्याग में कोई विच्छेद नहीं रहता। कर्म के द्वारा कर्म बंधन के छंदन की उपलब्धि करना ही यथार्थ साधना है।

यह कहा गया है कि बंधन भाव के द्वारा चालित होने से वास्तव को दूर भगाना है। वास्तव क्षेत्र में भावुकों को टक्कर खानी पड़ती है। रवींद्रनाथ इस सत्य को खूब जानते थे। इस समय के लिखित 'गोरा' नामक उपन्यास में कवि ने इस तत्त्व का विश्लेषण किया है।

रवींद्रनाथ की स्वदेशिकता

सं० १८६० में कवि का स्त्री-वियोग हुआ। इस आघात ने उनके चित्त को कठिन त्याग की ओर अग्रसर किया। तभी से वह एक प्रकार से संसार से विच्छिन्न हैं। अपनी शक्ति, सामर्थ्य, अर्थ और समय को उन्होंने इस त्याग की तपस्या को पूर्ण करने के लिये लगाया है।

स्त्री-वियोग के एक बरस पीछे उनकी मध्यमा कन्या की मृत्यु हुई। यही शोकपूर्ण घटना "शिशु" नामक काव्य लिखने का कारण थी। इसकी कविताएँ वात्सल्य रस से भरपूर हैं। वच्चा माता से पूछता है कि तू मुझे कहाँ से उठा लाई है? माँ कहती है कि तू मेरे मन के भीतर इच्छा के रूप में था। विश्व के आनंद-उत्स से मूर्ति धारण कर शिशु प्रकाशित होता है। यही वैष्णव माधुर्य-तत्त्व है। जो लोग भगवान् को वात्सल्य रस के द्वारा देखते हैं, उन्हीं का माधुर्य रस 'शिशु' काव्य में प्रवाहित है।

स० १८६३ में वग-व्यवच्छेद के कारण जो तुमुल आंदोलन वग देश में उपस्थित हुआ था, उस आंदोलन के प्रधान उद्योगी रवींद्रनाथ थे। इस समय उनकी जो गद्य रचनाएँ निकली थीं, वे अतुलनीय हैं।

‘खेया’ काव्य का इसी समय जन्म हुआ था। इसमें की कविताएँ फलाफल-विचार-हीन त्याग के भाव से पूर्ण हैं। “राजा के दुलाल जायेंगे आज मेरे पर के सामने के पथ से” इसमें यह त्याग बड़ी सुंदरता से प्रकाशित हुआ है। ‘आगमन’ नामक कविता में वग देश के अखंड स्वरूप के आविर्भाव का वर्णन है। इस राजा के आगमन का इंगित खेया की अन्यान्य बहुत सी कविताओं में है।

इस समय रवींद्रनाथ ने अकस्मात् इस आंदोलन से अपने को हटा लिया। सब उद्योगों के अप्रणी होते हुए भी जब वह अलग हो गए, तब उनके परम भक्त लोग भी विस्मित हुए। अलग होने का यह कारण था कि उनके कल्पना-रचित भारतवर्ष और वास्तव भारतवर्ष में बहुत प्रभेद मालूम हुआ। ध्यान और यज्ञ के अभाव से बेलपुर में प्रतिष्ठित उनका आश्रम नष्ट हो चला है, इसलिये उन्होंने स्वदेश के कर्मक्षेत्र से विदा ग्रहण की।

कर्म-जीवन जब सर्वाच्च सफलता लाभ कर चुका है, तब उसके कर्म-फल से अपने को वंचित करने में एक कठिन आत्मपीडन है, परंतु उदार विश्व-भुवन में अपने अस्तित्व की तिलांजलि देने में भी एक अपार आनंद है। यही दोनों भाव ‘खेया’ की कविताओं में एक साथ मिलते हैं।

रवींद्रनाथ का आध्यात्मिक जीवन और रचना

उपनिषद् में आनंद-स्वरूप की उपलब्धि केवल अंतर की वस्तु ही नहीं। उसमें निश्चित मृत्यु के माध्य आनंद का पूर्ण योग है। मृत्यु में आनंद का कोई विच्छेद नहीं। जगत् की यह रसमय उपलब्धि कवि की अपनी प्रकृतिगत वस्तु है। उनकी ‘मध-पेयेलिर

देशों' नामक कविता में कहा गया है कि जो कुछ प्रकाश पाता है, वही परिपूर्ण आनंद स्वरूप है। उपनिषद् का यह वाक्य ही कवि की उपलब्धि में पहुँचा है। इसी में परम तृप्ति है। इस साधना में कवि अन्धी तक निमग्न हैं। कवि सब मृत्यु को रसमय रूप में—समस्त विश्व को और मानव-प्रकृति को एक के भीतर अखंड भाव से देखने में नियुक्त हैं।

शांति-निरंतन की शांति में कवि ने कई अच्छे, अच्छे नाटक लिखे। गीतांजलि की कविताएँ सं० १८६४ से १८६७ के भीतर लिखी गई थीं, 'गीतिमाल्य'† सं० १८६८ में और गीतालि दो एक वर्ष पीछे। सं० १८६८ के लगभग कुछ समय तक शिलाइदह में रहकर रवीन्द्रनाथ गीतांजलि का अनुवाद कर तीसरी बार विज्ञायत गए। प्रसिद्ध छायावादी कवि येट्स गीतांजलि का अनुवाद पढ़कर विस्मित हो गए। अन्यान्य अँगरेज कवि भी गीतांजलि पढ़कर मोहित हुए। इंडिया सोसाइटी ने गीतांजलि का अनुवाद छपवाया। कवि येट्स ने इसकी भूमिका लिखी रवीन्द्रनाथ की ख्याति समग्र योरोप और अमेरिका में फैली। उन पर सम्मान की वर्षा हुई।

० सब पेयेछिर देशे—

पथेर धारे वास डेछे गाछेर छायातले,
रवन्छ तरल खोतेर धारा पाश दिये तार चले।
कुटिरेते वेद्वार परे दोले कुमका-लता;
सकाल हंते मौमाछिदेर व्यस्त व्याकुलता।
भोरेर बेला पथिकेग की काजे जाय हेमे—
सांके फेरे विना वेतन सब-पेयेछिर देशे।

† गीति-माल्य —

आवणेर धारार मतो पडुक करे पडुक करे,
तोमारि सुरटि आमार सुखेर परे, बुकेर परे।
पूरवेर आलोअ साथे पडुक ग्राते दुइ नयाने—
निशीथेर अंधकारे गभीर धारे पडुक ग्राणे,
निशिदिन एइ जीवनेर सुखेर परे, दुखेर परे
आवणेर धारार मतो पडुक करे पडुक करे ॥

श्री नलिनीमोहन सान्याल, भाषा-तत्त्व-रत्न, एम० ए० १३६

स० १८७० में रवोंद्रनाथ को साहित्य-विषयक नोबेल पुरस्कार मिला। भारतवर्ष में लोटते ही कलकत्ता युनिवर्सिटी ने उन्हें D Litt की उपाधि से भूषित किया। स० १८७१ में उन्हें Knighthood मिला।

यह लेख बहुत बड़ा हो गया है। अब इसका उपसंहार करना चाहिए। स० १८७१ में उन्होंने 'बलाका'* नामक सर्वोत्तम कविता-पुस्तक लिखी, १८७२ में 'पलातका', १८७६ में 'शिशु भोला नाथ', १८८३ में 'प्रवाहिणी'† और 'पूरणी'। इसके बीच में उन्होंने

छवि—

तुमि कि केवज छवि शुधु पटे लिखा ?

—ओइ ज सुदर निहारिका

जारा कर आये भीड़,

आकाशेर नीड़,

गोइ जारा दिन रात्रि

आलो—हाते चलिआये आधारेर यात्री

ग्रह तारा रवि,

तुमि कि ताउरे मतो मय नथो ?

हाय छवि, तुमि शुधु छवि ?

×

×

×

ण्ड नृण, ण्ड धूलि—ओइ तारा, ओइ गणि-रवि

सगार अडाले

तुमि छवि, तुमि शुधु छवि ।

† प्रवाहिणी—

नान्वले जाय पाड़े से

आगि मोर घुम ना जाने ।

पाड़े तार रड, तनुओ

व्रथा जे रय पराणे ।

मे पधिक पधेर भुले

ण्टो मोर प्राणेर कूले

पाड़े तार मूल भोगे जाय

चले जाय कोन वाने

आगि मोर घुम ना जाने ।

कई बार विदेशों की यात्रा की। स० १८७६ में जलियानवालावाग की निर्दयता ने उन्हें बहुत विवक्षित किया था; यहाँ तक कि उन्होंने अपनी Knight hood की उपाधि छाड़ दी। स० १८८० में शांतिनिकेतन से विश्वभारती प्रतिष्ठित हुई।

बंग देश धन्य है कि एक ऐसा संपूर्ण जीवन उसके सामने उद्घाटित हुआ। हमारे व्यक्तिगत जीवन की साधना, हमारे देश की साधना, हमारी सौंदर्य की साधना, हमारे धर्म की साधना जितनी प्रयत्न होती जायगी, उतना ही इस जीवन का आदर्श जावज्जमान होकर निर्देश करेगा कि साधनाओं का भीतरी ऐक्य कहाँ है—सब खंडता का चरम परिणाम कहाँ है। खेद है कि मैं इस छोटे लेख में कवि की प्रतिभा को स्पष्ट न कर सका। इसके लिये अधिक शक्ति-संपन्न लेखक का प्रयोजन था। इस लेख के लिखने में मुझे परलोकगत अजितनाथ चक्रवर्ती की पुस्तकों से विशेष सहायता मिली है। E. J. Thompson की पुस्तकें भी मैंने पढ़ी हैं, परंतु अनेक विषयों में उनसे सहमत न हो सका। रवींद्रनाथ की आध्यात्मिक कविताओं पर ख्रिष्टीय धर्म का बहुत प्रभाव पड़ा, यह बात अश्रद्धेय है।

(८) कौटिल्य-काल की कुछ प्रथाएँ

[लेखक—श्री गोपाल दामोदर तामसकर एम० ए०]

किसी काल की प्रथाओं से उस समय के समाज की स्थिति बहुत कुछ जानी जा सकती है। भारतवर्ष के इतिहास में अभी भिन्न भिन्न काल की प्रथाओं का विशेष विचार नहीं किया गया है। प्रथाओं के ज्ञान से इतिहास का कितना विशद ज्ञान हो सकता है, यह किसी भी काल की प्रथाओं के विवेचन से स्पष्ट हो सकेगा। इसी हेतु से यहाँ पर कौटिल्य-काल की प्रथाओं का दिग्दर्शन हम कराना चाहते हैं। यह स्पष्ट ही है कि इस लेख का एकमात्र आधार 'कौटिलीय अर्थशास्त्र' है। यथासम्भव हम-उनके स्वरूप के वर्ग के क्रम से ही विचार करेंगे।

सबसे अधिक प्रथाएँ सामाजिक होती हैं और उनमें से बहुत सी विवाह के नियमों से सम्बन्ध रखती हैं। अपने यहाँ प्राचीन काल में जिन आठ प्रकार के विवाहों की रीति थी, वह कौटिल्य के ग्रन्थ में भी उल्लिखित है। यहाँ भी ब्राह्म, प्राजापत्य, आर्ष, दैव, गांधर्व, आसुर, राक्षस और पैशाच विवाह बताए गए हैं। 'कन्या-दान कन्यामालकृत्य ब्राह्मो विवाह'—कन्या को अलकृत कर कन्या-दान करना ब्राह्म विवाह है। 'सह धर्मचर्या प्राजापत्य'—दोनों मिलकर धर्म का आचरण करे इसलिये विवाह कर दना प्राजापत्य विवाह है। 'गोमिथुनादानादाय'—वर से गाय का जोड़ा लेकर कन्या दे देना आर्ष विवाह है। 'अतर्वेद्यामृत्विजे दानादैव'—वेदी के समीप बैठकर ऋत्विज का कन्या दे देना दैवविवाह है। 'मिथ समवायाद्गांधर्व'—कन्या और वर जन आपस में मिलकर विवाह कर लेते हैं तब गांधर्व विवाह होता है। 'शुल्कादानादासुर'—(कन्या के पिता आदि को) धन देकर किया हुआ विवाह आसुर कहा जाता है। 'प्रसह्यादानाद्राक्षस'—कन्या को धलातू ले लेना

राक्षस विवाह है। 'सुमरात्तादानात्पेशाच्चः'—सोती हुई कन्या को उठा ले जाने से पेशाच विवाह होता है। ऐसा जान पड़ता है कि विवाह बड़े होने पर ही होते थे; क्योंकि 'सर्व विवाहों में स्त्री-पुरुष की परस्पर प्रीति का होना अन्यावश्यक है'। यही बात कई अन्य उल्लंघनों से सिद्ध होती है। बहुधा विवाह का करार नहीं तोड़ा जा सकता था। तथापि कुछ परिस्थिति में ऐसा हो सकता था। ब्राह्मण, क्षत्रिय और वैश्यों में पाणिग्रहण के पहले विवाह का करार तोड़ा जा सकता था, पर उसका वाद नहीं। शूद्रों में यह मर्यादा प्रथम सम्मिलन तक थी। परंतु प्रथम तीन वर्गों में भी 'आपशायिक दोषः' (ब्रह्मचर्य के उल्लंघन का दोष ?) दीख जाय तो पाणिग्रहण के बाद भी विवाहोच्छेद हो सकता था, पर लड़के वच्चे होने पर नहीं।

अपने यहाँ पुरुषों को एक से अधिक पत्नियाँ करने का अधिकार है। इसका उपयोग या तो धनी पुरुष करते हैं कि जिन्हें कामाचार के सिवा संसार में कोई दूसरा काम नहीं देख पड़ता या वे लोग करते हैं जिन्हें प्रथम या द्वितीय स्त्री से लड़के वच्चे नहीं होते या किसी स्त्री से केवल लड़कियाँ होती हैं। कौटिल्य का बताया नियम यदि उस समय प्रचलित था, तो यही कहना होगा कि उस समय की रीति आज से अधिक अच्छी थी। कौटिल्य कहता है 'यदि किसी स्त्री के वच्चा पैदा न हो या उसमें वच्चा पैदा करने की शक्ति न हो तो उसका पति आठ वर्ष तक राह देखे,

• पंडित उदयवीर शास्त्री ने 'वृत्तपाणिग्रहणयोरपि दोषमौपशायिकं दृष्ट्वा सिद्धसुपावर्तनम्' का अर्थ दिया है—“प्रथम तीन वर्गों में पाणिग्रहण हो जाने पर भी यदि स्त्री पुरुष के एक साथ प्रथम शयन काल में किसी में (स्त्री या पुरुष में) कोई दोष मालूम पड़े तो विवाहसंबंध तोड़ा जा सकता है।” इसी का श्री शामशास्त्री ने यह अर्थ किया है—“पाणिग्रहण के बाद यदि यह जान पड़े कि वधू का पहले किसी से संभोग संबंध हो चुका है, तो विवाह तोड़ा जा सकता है।” यह दोष छिपाने के लिये आगे जो ढंढ आदि बताए हैं उससे यही जान पड़ता है कि श्रीशामशास्त्री का ही अर्थ विशेष ठीक है।

यदि मरा हुआ वधवा हो तो दस वर्ष तक राह देखे, यदि कन्याएँ ही हो तो बारह वर्ष तक राह देखे, तदनंतर 'पुत्रार्थी' दूसरा विवाह करे'। इस नियम का उल्लंघन करने पर पति दण्डनीय होता था। क्या ही अच्छा होता यदि इस नियम का प्रचार आज भी किया जाता। माना कि बहुतेरे पुरुष धनाभाव के कारण एकपत्नीय हैं। पर पहली पत्नी से बच्चे होने पर भी दूसरी स्त्री करनेवाले लोग आज कुछ कम नहीं हैं। विवाह का प्रधान अर्थ है सृष्टि-परंपरा का चलाना। एक स्त्री रहते हुए और उसके बालबच्चे होने पर भी केवल विषय वासना की वृत्ति के लिये दो तीन पत्नियाँ करना या अनुचित प्रकार से इस वामना की वृत्ति करना किसी प्रकार उचित नहीं कहा जा सकता। अतः कौटिल्य के कहे अनुसार ऐसे अनुचित बहुविवाह करना अवश्य दण्डनीय होना चाहिए।

तीसरे अधिकरण के दूसरे अध्याय के कई सूत्रों से बिलकुल स्पष्ट है कि स्त्रियाँ भी दूसरा विवाह (यानी पुनर्विवाह) कर सकती थीं। वही एक स्थान पर स्त्री-धन के विषय में कहा है 'कुटुम्बकामा तु श्वशुरपतिदत्त निवेशकाले लभेत्'—“यदि वह कुटुम्ब की कामना रखती है (यानी दूसरा विवाह करना चाहती है) तो अपने श्वशुर और (सूत) पति के दिए हुए (धन) का वह 'निवेशकाल' में (यानी पुनर्विवाह के समय) ही पा सकती है (पहले नहीं)।” इसी प्रकार के कई अन्य सूत्र हैं। एक सूत्र और देखा। 'बहु पुरुषप्रजानां पुत्राणां यथापितृदत्त स्त्रीयनमवस्थापयेत्'—“यदि किसी स्त्री के बहुत से पुरुषों से लड़के उत्पन्न हुए हो तो उसको उचित है कि वह अपनी संपत्ति की व्यवस्था उन लड़कों के पिताओं के किए अनुसार ही करे।” कदाचिन् पुनर्विवाह की प्रथा निम्न जातियों में ही विशेष थी, उच्च अथवा आर्य जातियों में कम, क्योंकि हम अनेक स्थलों से ऐसा कह सकते हैं कि उस समय के भी समाज का आदर्श आजीवन काल एकपत्नीयता और एकपतिव्रत था। तलाक के जो नियम उसने दिए हैं उनमें यह बात बहुत स्पष्ट होती है। 'मोक्ष'

(यानी तलाक) के विषय में प्रथम ही कहा है 'अमोक्षो धर्मविवाहानामिति'—धर्म विवाहों में (यानी पहले चार प्रकार के विवाहों में) 'मोक्ष' नहीं हो सकता ।

तथापि कुछ परिस्थितियों में 'मोक्ष' हो सकता था । उनमें से मुख्य है 'परस्परं द्वेषान्मोक्षः—एक दूसरे का द्वेष होने पर मोक्ष हो सकता है ।' परंतु इसके पहले यह स्पष्ट बता दिया है कि केवल एक (यानी केवल पति या पत्नी) दूसरे का द्वेष करे तो मोक्ष नहीं हो सकता । यह ऊपर बता ही चुके हैं कि धर्म-विवाहों में मोक्ष निषिद्ध है । मोक्ष की रीति केवल अंतिम चार प्रकार के विवाहों के लिये बताई है ।

'कन्याप्रधर्ष' यानी बलपूर्वक स्त्री-भोग करने के लिये उस समय आज से बहुत कड़े दंड थे । इस विषय में यहाँ पर विस्तारपूर्वक कहने की आवश्यकता नहीं । हम सारांश में यह बता सकते हैं कि विवाहिता स्त्री के साथ (कुछ अवस्थाओं को छोड़कर) संभोग करना, चाहे स्त्री की इच्छा भले ही हो, दंडनीय होता था । अक्षत-योनि कन्या से संग करने पर प्रत्येक पुरुष दंड पाता था । हाँ, सकामा और क्षतयोनि स्त्री के साथ उसका भावी पति, सात मासिक धर्म के बाद, संग करे तो दंडनीय न होता था । यह तभी क्षम्य था जब उस स्त्री का निश्चित विवाह रुका हुआ हो । इसी प्रकार तीन वर्ष तक मासिक धर्म होने पर यदि कन्या का विवाह न किया जाय तो कोई भी सवर्ण पुरुष उसके साथ, उसकी इच्छा होने पर, संबंध कर सकता था । पर यह स्मरण रहे कि इन दोनों अवस्थाओं में उन स्त्री पुरुषों का विवाह होना आवश्यक था । हाँ, 'चोरों के हाथ से, नदीप्रवाह से, दुर्भिक्ष से बचाकर और जंगलों में भटकती हुई तथा मर गई है ऐसा समझकर छोड़ी हुई पराई स्त्री को आपत्ति से बचाकर दोनों की इच्छा होने पर कोई भी पुरुष भोग सकता है' । स्मरण रहे कि यह कार्य इन अवस्थाओं में भी स्त्री की इच्छा के विरुद्ध नहीं किया जा सकता था । विवाहिता स्त्री

से व्यभिचार करनेवाला पुरुष ही नहीं वह स्त्री भी दणनीय होती थी। जार के लिये मृत्युदण्ड तथा स्त्री के लिये नाक-कान काटने का दण्ड कौटिल्य ने बताया है। दण्ड के कुछ प्रकार बदल दिए जायें तो कौटिल्य के बताए इस विषय के कई नियम आज भी व्यवहार में लाने योग्य हैं।

उस समय नियोग की प्रथा स्पष्टतया थी। तीसरे अधिकरण के छठे अध्याय के अंत में कहा है—

क्षेत्रे वा जनयेदस्य नियुक्त क्षेत्रज सुतम् ।

मातृवधु सगोत्रो वा तस्मै तत्प्रदिशेद्वनम् ॥

‘अथवा उसकी स्त्री से नियोग के द्वारा उत्पन्न हुआ लड़का या उसकी माता के वधु बांधव या कोई सगोत्र उसकी संपत्ति का अधिकारी समझा जावे’।

पहले अधिकरण के १७वें अध्याय में कहा है—‘वृद्धस्तु व्याधितो वा राजा मातृवधुकुल्यगुणवत् सामन्तानामन्यतमेन क्षेत्रे धीज-मुत्पादयेत्—अथवा यदि राजा बूढ़ा हो गया हो या सदा बीमार रहता हो, तो अपने मातृकुल के या अपने वधुकुल के किसी पुरुष से या गुणवान् सामंत से नियोग के द्वारा अपनी स्त्री में पुत्र उत्पन्न करा ले’।

इसी प्रकार तीसरे अधिकरण के पाँचवें अध्याय में कहा है—

तेषां च कृतदाराणां लुप्ते प्रजनने सति ।

सृजेयु बांधवा पुत्रास्तेषामशान् प्रकल्पयेत् ॥

‘यदि इन उपर्युक्त पुरुषों की स्त्रियाँ हो, परंतु अपनी अशक्ति से ये उनमें वरूचे पैदा न कर सकें तो इन पुरुषों के वधु बांधव उनमें जिन पुत्रों को उत्पन्न करें, वे अपनी पुरानी जायदाद के दाय-भागी हो सकते हैं।’ पहले उदाहरण में पति के मृत होने पर नियोग की रीति है, पर दूसरे उदाहरण में पति के जीवनकाल में उसमें प्रजनन-शक्ति न होने के कारण उसे उचित बताया है। यह मथ जानते ही हैं कि नियोग की रीति केवल सति की, विशेषकर, पुत्र

की, उत्पत्ति के लिये ही व्यवहृत होती रही है, केवल कामपूर्ति के लिये नहीं। परंतु कौटिल्य के ग्रंथ से ऐसा कहना पड़ता है कि वह काम-शांति की आवश्यकता को भी भरपूर मानता था। माता पिता यदि विवाह न कर दें तो ऋतुप्राप्ति होने पर कुछ विशिष्ट काल के बाद स्त्री अपने भावी पति से अथवा किसी सवर्ण पुरुष से अपना संबंध कर सकती थी। इसके दो उदाहरण हम ऊपर दे चुके हैं। इसी विषय का विचार करते समय कौटिल्य ने कहा है 'ऋतुप्रतिरोधिभिः स्त्रास्यादपक्रामति—क्योंकि वह (पिता) मासिक ऋतुरूपी तत्कारों के कारण लड़की के स्वामित्व से हटा दिया जाता है' (यानी समय पर उसका विवाह न कर देने से पिता का कन्या पर कोई भी अधिकार नहीं रह जाता)। परंतु यह तो हुई विवाह न होने की दशा में कामशांति की बात। और इस अवस्था में भावी निश्चित पति अथवा विवाह की इच्छा रखनेवाला पुरुष ही उससे कामसंबंध कर सकता है। पर तीसरे अधिकरण के कई अध्यायों के कुछ सूत्रों से यह बात स्पष्ट है कि विवाह होने पर भी यदि स्त्री की कामेच्छा की पूर्ति की किसी अवस्था में आशा न हो तो उसकी पूर्ति के लिये दूसरे पुरुष से संबंध करना कौटिल्य ने उचित कहा है। इसके उदाहरण लीजिए। तीसरे अधिकरण के चौथे अध्याय में कहा है—

ह्रस्वप्रवासिनां शूद्रवैश्यक्षत्रियब्राह्मणानां भार्याः संवत्सरोत्तर-कालमाकांक्षेरन्नप्रजाताः संवत्सराधिकं प्रजाताः प्रतिविहिता द्विगुणं कालम्। अप्रतिविहिताः सुखावस्थाः विभूयुः परं चत्वारि वर्षाण्यष्टौ वा ज्ञातयः। ततो यथादत्तमादाय प्रमुंचेयुः। ब्राह्मणमधीयानं दशवर्षाण्यप्रजाता द्वादश प्रजाता राजपुरुषमायुःक्षयादाकांक्षेत। सवर्णतश्च प्रजाता नापवादं लभेत।

'थोड़े समय के लिये बाहर जानेवाले शूद्र, वैश्य, क्षत्रिय और ब्राह्मणों की पुत्रहीन स्त्रियाँ एक वर्ष तक, तथा पुत्रवती इससे अधिक समय उनके (यानी पति के) आने की प्रतीक्षा करें। यदि पति उनकी जीविका का प्रबंध कर गए हों तो वे दुगुने समय तक उनकी

प्रतीक्षा करे। और जिनके भोजनाच्छादन का प्रवधान हो, उनका उनका समृद्ध वधु वधव चार या आठ वर्ष पालन पोषण करे। इसके बाद प्रथम विवाह में दिए हुए धन को वापस लेकर दूसरे विवाह के लिये अनुमति दे दे। पढ़ने के लिये बाहर गए हुए ब्राह्मणों की स्त्रियाँ दश वर्ष तक और पुत्रवती बारह वर्ष तक उनकी प्रतीक्षा करे। यदि कोई व्यक्ति राजा के किसी कार्य से बाहर गए हो तो आयुपर्यंत उनकी स्त्रियाँ उनकी प्रतीक्षा करे। यदि समानवर्ष पुरुष से स्त्री के बच्चा पैदा हो जाय तो वह निन्दनीय नहीं।'

उपर्युक्त उद्धरण के प्रारम्भ के कुछ वाक्य तथा अन्तिम वाक्य से यह पूर्णतया स्पष्ट है कि पति के विदेश जाने पर सर्वर्ष पुरुष से कामपूर्ति करा लेना अनुचित नहीं है। केवल "अर्थशास्त्र" के आधार पर निश्चित रीति से यह कहना ठीक नहीं कि ऐसी प्रथा उस समय में थी। तथापि कौटिल्य के ग्रन्थ के पठन से यही जँचता है कि सकटावस्था में सर्वर्ष अन्य पुरुष से कामशांति करा लेने पर लोग उस कार्य को निन्दनीय नहीं समझते थे। ऊपर के उद्धरण में भी उपर्युक्त अवस्था में स्त्री का पुनर्विवाह करना अनुचित न समझा जाता था। कामशांति की आवश्यकता को कौटिल्य कितना महत्त्व देता था, यह हम ऊपर एक उद्धरण से दिखला चुके हैं। पर उससे बढ़कर एक वाक्य यह है—'तीर्थोपरोधो हि धर्मवध इति कौटिल्य'—कौटिल्य कहता है कि ऋतुकाल में उपरोध होना (यानी ऋतुकाल में पुरुष का सग्न न होना) धर्म के नाश हो जाने का बराबर है।' इसी लिये उसने यह अनुमति दी है कि उचित काल तक राह देकर स्त्री दूसरा विवाह कर ले। हाँ, यथासम्भव नजदीक के नातेदार, विशेषकर, मृत पति के भाई उसके साथ विवाह करें। दूसरों के साथ विवाह करने को वहकानेवालों के लिये कौटिल्य ने दण्ड भी बताया है। तथापि ऐसा जान पड़ता है कि मृत पति के वधुनाथव न रहने पर या विधवा अपनी इच्छा से दूसरे पुरुष के साथ विवाह कर सकती थी। नियोग की

प्रथा का उल्लेख तीसरे अधिकरण के मानवें अध्याय के प्रारंभ के कुछ सूत्रों में भी है।

आजकल जायदाद तथा धन के संबंध में स्त्री के अधिकार बहुत कम हो गए हैं; पर प्राचीन समय में ऐसी बात न थी। अब तो 'स्त्रीधन' का जेबल नाम रह गया है; पर उस समय वास्तव में 'स्त्रीधन' नामक स्त्री के अधिकार का धन रहता था। वह दो प्रकार का होता था। एक तो वह जो परवरिश (वृत्ति) के लिये दिया जाता था, दूसरा वह जो गहने आदि (आवध्य) के रूप में रहता था। वृत्ति का धन कम से कम दो हजार* (पण) रहता था। आवध्य स्त्री-धन की कोई सीमा नहीं। इसके सिवा कदाचित् शुल्क नाम का एक प्रकार का स्त्रीधन और रहता था। कदाचित् यह विवाह के समय प्राप्त हुआ धन हो। स्त्रीधन पर बहुधा स्त्री का और उसके बाद लड़कों बच्चों का ही अधिकार रहता था और उसका उपयोग संकटावस्था में अथवा पति के विदेश चले जाने की अवस्था में होता था। धर्मविवाहों के पति भी संकटावस्था में, पत्नी की अनुमति से, स्त्रीधन का उपयोग कर सकते थे। मृत पति के बाद पत्नी यदि दूसरा विवाह करती तो स्त्रीधन पर उसका अधिकार बहुधा नहीं रह जाता था—फिर उस पर उसके लड़के बच्चों का, अथवा पति का अथवा पति के निकट संबंधियों का अधिकार हो जाता था। जो पुरुष अपनी हैसियत के अनुसार स्त्रीधन नहीं दे सकता उसे वास्तव में विवाह न करना चाहिए। कौटिल्य के नियम से स्त्रियों की दुर्दशा थोड़ी बहुत अवश्य कम हो सकती है।

ऐसा जान पड़ता है कि उस काल में हमारे देश में, किसी न किसी रूप में, परदे की रीति थी। तीसरे अधिकरण के २३ वें अध्याय के दो सूत्रों से यह बात स्पष्ट होती जान पड़ती है। वहाँ लिखा है 'याश्चानिष्कासिन्यः प्रोपितविधवा न्यङ्गाकन्यका वात्मानं विभृयुस्ताः स्वदासीभिरनुसार्य सोपग्रहं कर्म कारयितव्याः' और

* गरीब लोगों के लिये यह मर्यादा बहुत भारी जान पड़ती है।—लेखक

‘सूत्रपरीचार्यमात्र प्रदीप । स्त्रिया मुखसदर्शनेऽन्यकार्यसभाव्याचां वा पूर्वं साहसदढ’ । ये पाते सूत्राध्यक्ष के कर्तव्यों के विवेचन में कुछ स्त्रियों से काम लेने के सवध में कही गई हैं । पहले वाक्य में ‘अनिष्कासिन्य’ शब्द आया है । उसका स्पष्ट अर्थ है ‘बाहर न निकलनेवाली स्त्रियाँ’ । इससे यह प्रगट होता है कि कुछ स्त्रियाँ ऐसी थीं जो बाहर न निकलती थीं । कदाचित् मुखवस्तु गृहस्थों की स्त्रियों में बाहर न निकलने की प्रथा रही हो या कदाचित् आर्य जाति की स्त्रियाँ बाहर न निकलती रही हो । ‘अनिष्कासिन्य’ के साथ ही ‘प्रोषित विधवा’ शब्द आया है । इससे ऐसा जान पड़ता है कि जिनके पति विदेश चले जाते थे वे बहुधा बाहर न निकलती थीं । जो स्त्रियाँ सूत्रशाला में माफ़ दिन निकलने के पहले आना स्वीकार करती थीं उनके सूत्र की परीक्षा के लिये दीपक की आवश्यकता होती थी । पर ‘प्रदीप’ यानी दीपक का प्रकाश इतना ही रहे कि जितना सूत्र परीक्षा के लिये नितात आवश्यक है । उस समय छो के चेहरे की ओर देखना और उससे इधर उधर की अन्य बातें करना मना था । उनके कार्य के लिये किसी प्रकार का पचपात अथवा अन्याय दखनीय होता था । पर हम यह कह सकते हैं कि ‘घुरके’ की प्रथा न थी । अन्यथा उनके चेहरे की ओर देखने की मनाही करने की आवश्यकता न होती । और जहाँ तक हमने देखा है, घुरके की प्रथा का प्रत्यक्ष या अप्रत्यक्ष उल्लेख कहीं नहीं है । तमाम बातों को पटकर हम इस परिणाम पर पहुँचते हैं कि अँगरेजी संपर्क के पहले महाराष्ट्र में पुरुषों और स्त्रियों में जितना परदा माना जाता था, उतना परदा उस समय गारे भारतवर्ष में था । इससे यह अनुमान निकालना अनुचित न होगा कि मुसलमानी संपर्क से उत्तर भारत में परदे की प्रथा बहुत अधिक बढ़ गई, परन्तु दक्षिण भारत में मुसलमानी संपर्क और प्रभाव कम होने के कारण परदे की प्रथा जितनी प्राचीन काल में थी उतनी ही अँगरेजी संपर्क तक बनी रही ।

आज कल कहीं कहीं देवदासियों की प्रथा देख पड़ती है। पंढरपुर के मंदिर में यह प्रथा विशेष है। सूत्राध्यक्ष के अध्याय में ही कौटिल्य के ग्रंथ में देवदासियों का उल्लेख है। इससे स्पष्ट है कि यह प्रथा भारतवर्ष में बहुत पुरानी है।

यह बतलाने की आवश्यकता नहीं कि उस समय यहाँ वेश्याओं की भी प्रथा थी। कौटिल्य की शासनव्यवस्था में उनके लिये एक अलग अधिकारी था। राज-दरवार की नियत वेश्याएँ रहती थीं और उन्हें भी वेतन मिलता था। उन पर राजा का इतना अधिकार रहता था कि वह उन्हें किसी से भी संबंध करने को कह सकता था और आज्ञा न मानने पर उन्हें दंड दे सकता था। तथापि यदि कोई पुरुष किसी भी वेश्या से उसकी इच्छा के विरुद्ध संग करता तो वह दंडनीय होता था। 'अकामायाः कुमारी वा साहसे उत्तमो दंडः। सकामायाः पूर्वः साहसदंडः। यदि कोई पुरुष कामरहित (वेश्या) कुमारी पर बलात्कार करे तो उसका उत्तम साहस दंड हो, पर यदि वह सकामा वेश्या से ऐसा ही कार्य करे तो उसका प्रथम साहस दंड हो।' यही बात एक दूसरे स्थान पर और कही है 'गणिकादुहितरं प्रकुर्वतश्चतुष्पञ्चाशत्पणो दंडाः—यदि कोई पुरुष वेश्या की लड़की के साथ बलात् संग करे तो उसका ५४ पण दंड हो।'।

अब हम अन्य प्रकार की प्रथाओं का विचार करेंगे।

उस काल में ग्रीस के समान अपने यहाँ भी दास-प्रथा थी। इसका विचार कौटिल्य ने अपने ग्रंथ के तीसरे अधिकरण के तेरहवें अध्याय में कुछ विस्तार से किया है। पर यह स्मरण रखना चाहिए कि आर्य लोगों को कोई भी, यहाँ तक कि उनके माँ बाप भी, दास नहीं बना सकते थे—'न त्वेवार्थस्य दासभावः'। इन्हें जो दास बनाता वह अपने रिश्ते के अनुसार तथा दास बनाए मनुष्य की ब्राह्मण, क्षत्रिय, वैश्य नामक जातियों के अनुसार दंडनीय होता था। ग्रीस में स्वाधीन जाति और दास जाति नामक भेद थे। स्वाधीन जाति

के लोग (free men) कभी दास नहीं बनाए जा सकते थे । दास जाति के लोग सर्वदा दास बने रहते थे । लडाई में पकड़े हुए लोगों को भी दास बना सकते थे । नाटिल्य के विवेचन में आर्य जाति को अरस्तू के स्वाधीन मनुष्य (free men) कह सकते हैं और 'स्लेच्छों' को कुछ अंश में दास जाति वाले कह सकते हैं । यहाँ भी बालिग शूद्रों को दास बना सकते थे और सकटावस्था में आर्य लोग भी अपनी खुशी से दासत्व स्वीकार कर सकते थे । पर दोनों देशों की दासत्व प्रथा में कुछ बड़े बड़े अंतर हैं । ग्रीस में दाम मिलकुल 'नाचीज' था, उसे मनुष्य का दर्जा नाम को भी न प्राप्त था—वह पूरा पूरा पशु का दर्जा पा चुका था । पर भारत में ऐसी बात न थी । माना कि यहाँ भा दास बेचे और खरीदे जा सकते थे, पर दासों के बाल पत्नी को उनकी इच्छा के विरुद्ध दास बनाने का अधिकार दाम के मालिक को न था, दास की निजी संपत्ति होती थी जिम पर उसका, उसकी स्त्री और पत्नी का अधिकार होता था । हाँ, इन हकदारों के न रहने पर मालिक अपने दास की संपत्ति का अधिकारी होता था । दासों के प्रति अथवा उनकी स्त्री या सतान के प्रति अश्लील या अनुचित व्यवहार करना मिलकुल मना था । अपना मूल्य देकर दाम मुक्त हो सकते थे यानी स्वतंत्र मनुष्य की पदवी पा सकते थे । फिर उनका कोई दासता की घेडी में जकड़े न रख सकता था । दासों से पाखाना, पेशाब या जूठन उठवाना मना था । सन्नेप में यह कह सकते हैं कि यहाँ के दास बंध हुए नौकर थे, ग्रीस के आजन्म और जन्म-जात दाम जैसे वे नहीं थे । ग्रीस के दाम तो किसी जानवर या निर्जीव वस्तु से किसी प्रकार अच्छे न थे ।

रोमी के समय की कुछ प्रथाओं का विचार करने लायक है । अग भा सारे भारत में योनी के पहले देवी देवताओं को पूजनादि द्वारा प्रमग्न करने की रीति है । यह रीति उस प्राचीन काल से चली आती है, और इसमें कोई आश्चर्य नहीं क्योंकि कृषिकार्य

का महत्त्व यहाँ बहुत प्राचीन काल से बना आ रहा है। कौटिल्य ने कहा है कि एक सुढ़ी बीज को सुवर्ण कं जल से भिगा दिया जाय और फिर उसे बोते समय यह मंत्र पढ़ा जाय—‘प्रजापतये काश्यपाय देवाय च नमः सदा । सीता मे ऋध्यतां देवी बीजेषु च धनेषु च ।’ इसके अनंतर बोनी की जाय । आजकल जो लोग खेती नहीं करते वे भिन्न भिन्न प्रकार की शर्तों में से किसी एक प्रकार की शर्त पर अपनी जमीन दूसरे किसी को बोने के लिये दे देते हैं । उनमें से एक रीति यह रहती है कि उपज का आधा मालिक ले और आधा बोनेवाला । इस रीति में मालिक अपना लगान देता है और बोने के लिये लगनेवाला सारा खर्च और श्रम बोनेवाले के जिम्मे रहता है । यह ‘अधिया’ या अधवटाई की रीति उस समय भी थी । इसका उल्लेख ग्रंथ के दूसरे अधिकरण के २४वें अध्याय में है । ‘वापीरिक्तमर्धसीतिकाः कुर्युः’ । जिन खेतों में बीज न बोया जा सके उनमें ‘अधिया’ या अधवटाई पर खेती करनेवाले किसान खेती करें ।

आजकल भी बेगार की प्रथा करीब करीब सारे भारतवर्ष में है । यदि लोग सहायता न करें तो सरकारी अफसरों का काम चल ही न सके । इसलिये कौटिल्य ने उसे नियम-विहित कर दिया है । तीसरे अधिकरण के १० वें अध्याय में एक स्थान पर कहा है—‘ग्रामार्थेन ग्रामिकं व्रजंतमुपवासाः पर्यायेणानु-गच्छेयुरननुगच्छंतः पणार्धपणिकं योजनं दद्युः—जब गाँव का मुखिया गाँव के किसी काम के लिये बाहर जावे, तो ग्रामनिवासी अनुक्रम से उसके साथ जावें । न जाने पर १ १/२ पण प्रति योजन के हिसाब से दंड दें’ । आजकल की प्रथा में इतना कर दिया गया है कि बेगार का काम करनेवाले को कुछ निश्चित मजदूरी देने के लिये सरकारी नियमों में अवश्य कहा रहता है । यह बात अलग है कि कुछ अफसर उन गरीबों की मजदूरी को भी हड़प लेते हैं ।

८८

वर्म के नाम से आजकल जो अनेक बातें होती हैं उनमें से बहुतरी उस समय भी थीं। उन्हीं में से एक प्रथा यह है कि कुल के बड़े लोगों की मृत्यु पर, देवी के नाम पर कुछ जानवर छोड़ देते हैं। यह प्रथा बहुत पुरानी है। चौथे अधिकरण के तेरहवें अध्याय में एक स्थान पर कहा है—‘देवपशुमृपभमुत्ताण गोकुमारी वा वाहयत पचशतो दह—देवता के नाम पर छोड़े हुए पशु, साँड़, बैल या बछिया को जो कोई पुरुष जोते उसे ५०० पण दह दिया जाय।’

आजकल जिस प्रकार नागालिगा की जायदाद के लिये द्रुस्टी बनाने की प्रथा है उस प्रकार उस समय में भी थी, ऐसा जान पड़ता है। दूसरे अधिकरण के पहले अध्याय में एक स्थान पर कहा है—‘वालद्रव्यग्रामवृद्धा वर्धयेयुगव्यवहारप्रापणात्—नालक की संपत्ति को ग्रामवृद्ध (ग्राम के बूढ़े लोग) उसके वालिग होने तक बढ़ाते रहें’।

यदि चुपचाप या कठिन स्थान में अपने राजा को सूचना देने का काम उसके अधिकारियों को करना पड़ता था, तब अन्य उपायों के अलावे पालतू कबूतरों से भी काम लेते थे। इसका उल्लेख दूसरे अधिकरण के ३४वें अध्याय में है।

विवाह करने के पहले, मकटावस्था में स्त्री के पालन पोषण के हेतु, दो हजार (पण १) अलग रखने का नियम कौटिल्य ने बताया है—‘परद्विमाहस्रा स्थाप्या धृत्तिः।’ इससे तथा इसके स्वर्च के विषय के नियमों से ऐसा जान पड़ता है कि यह वन किसी सुरक्षित स्थान में रखा जा सकता था। तीसरे अधिकरण के पाँचवें अध्याय में स्पष्टतया कहा है—‘अप्राप्तव्यवहाराणां देयविशुद्ध मावृणधुपु ग्रामवृद्धेष वा स्थापययुर्व्यवहारप्रापगात्प्रोपितस्य वा—नालिग होने तक नागालिगों की संपत्ति, ठीक ठीक हिमाय के माघ, उनके मामा अथवा गांव के वृद्ध विश्वामी पुरुषों के पास रख दी जावे, विदेश में गए हुए पुरुष की संपत्ति का भी इसी तरह प्रबंध होना चाहिए’। इस वाक्य में तो द्रुस्टी-पद्धति स्पष्ट देय पड़ती है। और यह देय

कर हसों कोई आश्चर्य न होना चाहिए । जहाँ पंचायत प्रथा बहुत बड़ी चढ़ी थी, वहाँ दूस्ती-पट्टति का होना उसका एक अवश्यंभावी परिणाम है । यहाँ धरोहर की रीति भी थी । इसके नियमों का विवेचन तीसरे अधिकरण के बारहवें अध्याय में है ।

बो को प्रसूता होने पर प्रथम दस दिन उसका छूआछूत आज-कल बहुत माना जाता है । इसलिये प्रथम दस दिन के लिये उसका निवासस्थान रोज दो स्थानों से कुछ भिन्न रखा जाता है । कौटिल्य के समय में प्रसूता का आज जैसा छूआछूत माना जाता था या नहीं यह तो नहीं कह सकते, पर उसके लिये दस दिन के वास्ते एक अलग कामचलाऊ निवास-स्थान अवश्य बनाया जाता था । इसका उल्लेख तीसरे अधिकरण के आठवें अध्याय में है ।

(६) प्राचीन आर्यावर्त और उसका प्रथम सम्राट्

[लेखक—श्री जयशंकर प्रसाद]

पाश्चात्य विद्वानों ने ससार की सबसे महान् और प्राचीन पुस्तक ऋग्वेद और उसके परिवार के शास्त्रीय ग्रंथों का अनुशीलन करके हमारी ऐतिहासिक स्थिति को बतलाने की चेष्टा की है, और उनका यह स्तुत्य प्रयत्न बहुत दिनों से हो रहा है। किंतु इस ऐतिहासिक खोज से जहां हमारे भारतीय इतिहास की सामग्री बनने में बहुत सी सहायता मिली है उसी के साथ अपूर्ण अनुसंधानों के कारण और किसी अंश में सेमेटिक प्राचीन धर्मपुस्तक (Old Testament) के ऐतिहासिक विवरणों का मानदंड मान लेने से बहुत सी भ्रांत कल्पनाएँ भी चल पड़ी हैं। बहुत दिनों तक पहिले, ईसा के २००० वर्ष पूर्व का समय ही सृष्टि के प्राग् ऐतिहासिक काल को भी अपनी परिधि में ले आता था। क्योंकि ईसा से २००० वर्ष पूर्व जलप्रलय का होना माना जाता था और सृष्टि के आरंभ से २००० वर्ष के अनंतर जल प्रलय का समय निर्धारित था—इस प्रकार ईसा से ४००० वर्ष पहले सृष्टि का आरंभ माना जाता था। बहुत संभव है कि इसका कारण वही अतर्निहित वार्षिक प्रेरणा रही हो जो उन शोधकों के हृदय में बद्धमूल थी। प्रायः इसी के वशवर्ती होकर बहुत से प्रकांड पंडितों ने भी, ऋग्वेद के समय-निर्धारण में सकीर्णता का परिचय दिया है। हर्ष का विषय है की प्रव्रतत्त्व और भूगर्भ शास्त्र के नए नए ग्रन्थेष्वर्थों और आनिष्कारों ने मानव जाति के प्राग् ऐतिहासिक काल का, और उसके साथ ही आर्य सस्कृति को भी अधिक पुरातन कर दिया है। फलतः उस काल की सीमा विस्तृत हो चली है।

F. G. C. Hearenschaw अपने 'संसार के इतिहास' पृष्ठ ३३ में लिखते हैं—“पिछले कई वरसों से मिस्र की प्राचीनता में विश्वास बढ़ रहा था। उसके मित्तवार इतिहास का क्रम तो प्रायः ई० पूर्व ४००४ वर्ष से चला; पर इनके भी हजारों वरस पहिले से वहाँ के लोग सुसंगठित जीवन व्यतीत कर रहे थे। अब वर्तमान काल की खोजों और उपलब्धियों ने, प्राचीनता का अधिकार बैबिलोनिया की सभ्यता को देने का निश्चित अभिमत दिया है। इसके अतिरिक्त बैबिलोनिया की सभ्यता के पूर्व उससे भी कुछ अधिक पुरानी सभ्यता इलाम की है।”

सभ्यता का प्रश्न हल करने के लिये अवशिष्ट चिह्नों से काम लिया जाता है और यही उसकी प्राचीनता के मापक हैं। अभी कुछ दिनों पहिले तक भारतवर्ष में खोदाई का काम पूर्णतः न होने के कारण ईसवी पूर्व छठी शताब्दी से पहले के कोई चिह्न न मिले थे, और इस कारण आर्य संस्कृति की प्राचीनता में संदेह किया जाता था। केवल ऋग्वेद के मंत्रों से सामाजिक और साहित्यिक विकास के अनुमान पर अधिक से अधिक २००० वर्ष ई० पूर्व की आर्य सभ्यता से पाश्चात्य अपना विश्वास प्रकट कर रहे थे। पर हरप्पा और मोहंजोदरो की हाल की खोदाई ने, कुछ पत्थर के टुकड़ों को ही

Egypt until the last few years has been generally regarded as having the best title to priority: its calendar was fixed in or about 4004 B. C., and for a thousand years before that it had lived a more or less settled life. But the weight of modern evidence seems to be definitely establishing a claim to a still earlier antiquity on behalf of the civilisation of Babylonia; while behind the Babylonian civilisation there seems to lie a still more primitive civilisation of Elam.

(P. 33, World History; F. G. C. Hearenschaw.)

प्रामाणिक महत्ता देनेवालों की आँखें खोल दी हैं, जिसकी प्राचीनता को डाक्टर मार्शल-जैसे विद्वानों ने भी पैंतीस सौ ईसवी-पूर्व की माना है। प्रायः इतना ही समय Broadcast आदि विद्वान् मित्र के पिरामिडों को देते हैं। मर मार्शल लिखते हैं—‘जैसे जैसे खोदाई का कार्य अधिक विस्तृत होता गया, यह प्रमाणित होने लगा कि भारत से मेसोपोटामिया का संबंध, केवल सस्कृति की समानता का आधार पर नहीं था, किंतु दोनों देशों में गहनतम व्यापारिक और अन्य संपर्कों के कारण था। इसी लिये ‘इंडो-सुमेरियन सभ्यता’ शब्द को हटाकर उसके स्थान पर ‘सिंधु की सभ्यता’ रखा गया*।’—

इस “इंडो-सुमेरियन” सभ्यता का विश्वास करने का कारण, प्रोफेसर ‘इलियड स्मिथ’ जैसे विद्वानों की सम्मति है। वे लिखते हैं—“सुमेरिया की मूल जाति की पूर्वीय और पश्चिमीय शाखाएँ ही क्रमशः भारत और ब्रिटिश द्वीपसमूह एवं आयरलैंड में पहुँची†।” उसी ग्रंथ की भूमिका के पृष्ठ ३० में लिखा है—“आधुनिक खोजों ने यह सिद्ध करने की चेष्टा की है कि बैबिलोनिया के

* With the progress of exploration, however, it has become evident that the connection with Mesopotamia was due, not to actual identity of culture, but to intimate commercial or other intercourse between the two countries. For this reason the term “Indo-Sumerian” has now been discarded and “Indus” adopted in its place—(B H U Magazine, 1928)

† This distinguished ethnologist is frankly of opinion that the Sumerians were the congeners of the pre-Dynastic Egyptians of the Mediterranean (or Brown race), the eastern branch of which reaches to India and the western to British Isles and Ireland

—P 7, Myths of Babylonia

सुमेरियन, प्राग् ऐतिहासिक काल के मिस्र-निवासी, प्रस्तर युग के ये रोपीय तथा दक्षिण फारस और भारत के आर्य एक ही जाति के मनुष्य थे।”

अभी तक सुमेरिया की सभ्यता को सबसे प्राचीन मानने के कारण ‘इंडो-सुमेरियन’ नाम देना निर्बाध समझा जाता था, किंतु अत्यंत नई खोजों ने ऐतिहासिकों को सिधु की एक स्वतंत्र सभ्यता मान लेने के लिये विवश किया। इस प्रकार इन शोधों के आधार पर ही अब यह कहा जा सकता है कि अवशिष्ट चिह्नों के द्वारा भी भारत अपनी प्राचीनता प्रमाणित कर सकता है। यद्यपि आर्यों की आत्मवाद-प्रणाली अत्यंत प्राचीन काल से ही भौतिक सत्ता के प्रदर्शनों में उतनी श्रद्धा न रखती थी, ऐसा मेरा अनुमान है, ऋषियों की वाणी में माननीय महत्त्व को अमर कर रखने की शक्ति पर ही उनका विश्वास था, फिर भी कौन कह सकता है कि कितने स्मृति-चिह्न अभी दबे पड़े हैं। कितनेही ध्वंस्त आक्रमणों से आर्य साहित्य का जितना विनाश हुआ है, उसका अनुमान करना भी कठिन है। इसलिये ऐतिहासिक विवरणों का अभाव होना कुछ असंभव नहीं। यद्यपि ‘परजीटर’ (Pargeter) आदि ने पुराणों की प्रासंगिकता में अधिक विश्वास प्रकट किया है तथापि सभ्यता के उद्गम को, जहाँ तक हो सके, पश्चिम में स्थापित करने की प्रेरणा ने शोधकों को उनसे सहमत नहीं होने दिया। यद्यपि, भौतिक अवशिष्ट चिह्नों पर ही इन शोधक विद्वानों का अधिक विश्वास है, जैसा हम ऊपर कह आए हैं, तथापि, वे अनुसंधान में पुस्तक-

∴ The results of modern research tend to establish a remote racial connection between the Sumerians of Babylonia, the prehistoric Egyptians, and the Neolithic (Late Stone Age) inhabitants of Europe, as well as the southern Persians and the “Aryans” of India.

—P. XXX, Myths of Babylonia.

अभिलेख और विवरणों के सबब में अपनी उस मूल मनोवृत्ति से प्रभावित हुए बिना न रह सके। ईसवी पूर्व तीसरी शताब्दी में होने-वाले मिस्र देश-वासी धर्मयाजक 'मनेथो' (Manetho) ने अपने देश के इतिहास में जिन राजाओं के तीस वर्गों का वर्णन किया है, उन्हें प्रामाणिक मान लेने के लिये प्रोफेसर 'प्लिन्डर्स पीट्री' (Flinders Petrie) ने अधिक आग्रह किया है। बाबुल का धर्मयाजक बेरोसस (Berosus) ईसवी पूर्व तीसरी शताब्दी में हुआ, जिसने ग्रीक भाषा में अपने देश का कुछ वृत्तांत लिखा था। अब उसका आधार पर उक्त देश का इतिहास बनाने और धार्मिक सामंजस्य स्थिर करने का प्रयत्न किया जाता है। उसी तरह, ईसवी-पूर्व चौथी शताब्दी के ग्रीक राजदूत 'मेगास्थनीज' ने भारतीय इतिहास का समय तत्कालीन पुराणों के आदिम रूप से निर्धारित किया है और उस पूर्वकाल में भी भारतीयों के प्राचीन इतिहास का विवरण महीनों और वर्षों के साथ राजाओं की सत्ता के उल्लेख से पूर्ण है। 'मेगास्थनीज' ने ६४५१ वर्ष और ३ महीने चंद्रगुप्त से पहिले १५४ राजाओं का राज्य करना लिखा है, किंतु भारतीय इतिहास लिखनेवाले पाश्चात्य विद्वान् इस ओर ध्यान भी नहीं देना चाहते।

मिस्र, चैल्डिया, बabilोनिया, इलाम आदि देश अपने धार्मिक अनुष्ठान और जातियों के सहित कुछ मिट्टी और पत्थर के चिह्न छोड़कर मिट गए, पर आर्यवर्त या सिंधु की गोद में अभी आर्य-जाति अपने धर्मानुष्ठानों के साथ जीवित है।

तिलक ने ज्योतिष के आधार पर अपने अन्वेषणों से यह प्रमाणित किया है कि बहुत से वेदमंत्र छ हजार वर्ष ईसवी पूर्व में पीछे के नहीं हैं। मेगास्थनीज के भारतीय इतिहास के विवरण से अभिन्न होने के कारण भी हमारी सभ्यता उक्त काल से और पहिले की ही मानी जा सकती है।

इसलिये बाइबिल वर्णित जनप्रलयवाले नूह की सतान—हेम, मम या यापत के वंशधरों—का उत्तम करके ससार के प्राग् गति

हासिक काल के आर्यों का इतिहास बनाया जाना अधिक भ्रमात्मक ही सिद्ध होगा। क्योंकि, ऋग्वेद का समय उस जलप्रलय के समय से पहिले का है। ऋग्वेद की ऋचाओं में जलप्रलय का वर्णन नहीं मिलता, जैसा पीछे के अथर्वमंत्रों में उसका उल्लेख है। मेरा विश्वास है कि सुमेरिया के जलप्लावन में 'पीर निपी-शतीम्' का जो वर्णन है, वह एक कल्पना है, जो जलप्लावन से बच जाने के बाद वहाँ के निवासियों ने गढ़ी थी। जलपुत्र वा जल-शक्ति का नाम ऋग्वेद से अपान्नपात् है। अवेस्ता में भी अपान्नपात् जल के देवता माने गए हैं। मंडल २—३५ का सूक्त उन्हीं की प्रार्थना में है। वहाँ वह जलपुत्र हैं। सुमेरियावालों ने जलप्रलय से बचने पर इन्हीं आर्य देवता को त्राणकर्त्ता का रूप दिया था। उनके पीर निपीशतीम् (Pir Nepishtim) भी जल के बीच में द्वीप के रहनेवाले देवता थे। जैसा आगे चलकर दिखलाया गया है, ये सुमेरियावासी भी आदिम आर्य-संतान ही थे; उससे इनका ऋग्वैदिक देवता से परिचित होना असंभव नहीं। किंतु अपनी रक्षा का संबंध जो इन्होंने उक्त देवता से जोड़ लिया है, उससे प्रतीत होता है कि यह घटना ऋग्वेद से पीछे की है। अन्यथा, ऋग्वेद में भी जलप्रलय का प्रसंग आता।

अभी तक यही विश्वास था कि ऋग्वेद से पीछे के शतपथ ब्राह्मण में जिस जलप्रलय का वर्णन मिलता है वह सेमिटिक जाति के वैविलोनियावालों से उधार लिया हुआ है; किंतु, मैकडानल के विचार से यह एक अनावश्यक कल्पना है*। अब मैकडानल के विचार की पुष्टि भूगर्भ शास्त्र के विद्वानों-द्वारा भी होने लगी है। हिमालय की खोज करके लौटे हुए Dr. E. Trinkler का अभि-

∴ It is generally regarded as borrowed from a Semitic source, but this seems to be an unnecessary hypothesis.

मत १६ अक्टूबर सन् २८ के 'पायनियर' में प्रकाशित हुआ है।
वनका विचार है कि बालू में दबे हुए प्राचीन नगरों के चिह्न इस
बात को प्रमाणित करते हैं कि हिमालय और उसके प्रांत में भी
जलप्रलय वा शोध का होना निश्चित सा है।

'सिंधु की सभ्यता' प्राचीन सुमेरियन सभ्यता से सस्कृति की
विशेषता के कारण जन विभिन्न मान ली गई है, तब वह 'मेना'
(Mena) के मिन्न-विजय ('ब्रिस्टेड' Bristed के मतानुसार)
३४०० बी० सी० से पूर्व की ही प्रमाणित होगी। मिन्न की प्राथमिक
सभ्यता से पहिले ही सिंधु की घाटी में नागरिक सभ्यता का विकास
हो चुका था, जिसके लिये और भी हजारों वर्ष पहले का समय
चाहिए। वह सिंधु की सभ्यता ऋग्वेद के आर्यों की सप्तसिंधु
वाली सभ्यता से भिन्न नहीं प्रमाणित होगी।

जब हम देखते हैं, कि मीनों के हरक्यूलिस की जन्मभूमि
मेगास्थनीज के कथनानुसार आर्यावर्त है, टाह (Ptol) ने पूर्व से
ही जाकर मिन्न में सभ्यता फैलाई, और सुमेरिया के आदि-निवासी
और भारत के आर्य एक ही वंश के हैं, तब हम उस प्राचीन ऋषि
के इस कथन को क्यों न मत्व मान लें—

एतद्देशप्रसूतस्य सकाशादग्रजन्मन ।

स्व स्वं चरित्र शिचैरन् पृथिव्या सर्वमानवा ॥

अब सबसे पहिले हमें उस देश को गोजना होगा जहाँ ये
अग्रजन्मा उत्पन्न हुए। आर्यों के अग्रजन्मा देव थे, ऐसी ही अनेक
विद्वानों और आर्य शास्त्रों की मन्मति है। देवगण की प्रधान
भूमि का पता आर्य साहित्य में 'मेरु' नाम से लगता है।

कहा जाता है कि मेरु पर देवताओं का स्वर्ग है। पांडवों के
महाप्रस्थान की यात्रा में उत्तर कुरु के समीप ही मेरु और स्वर्ग का
वर्णन मिलता है। आदि पर्व (१२२ अध्याय) के अनुसार पांडव
पहले किंपुरुषवर्ष पहुँचे, फिर उत्तर द्दरिवर्ष गए, और तब उत्तर
कुरु के द्वार पर पहुँचे। इस उत्तर कुरु को विजय करने से वे

रोकें गए और उनसे कहा गया कि यह देवभूमि है। यहाँ से कुछ उपहार लेकर वे लौट गए।

‘बृहत्संहिता’ में उत्तर प्रदेश के पसंग से कहा गया है—

उत्तमतः कौन्तासां छिम्बान् वनुमान् गिरिर्दुष्पमांश्च ।

कौंचो मेरुः कुम्बो नयोत्तराः चुद्रमोन्ताश्च ॥ १४--२४ ॥

मेरु और उसके पास ही उत्तर कुम्ब का वर्णन है। कई प्राचीन ग्रंथों में मेरु को मसीप ही उत्तर कुम्ब का नाम आने से प्रतीत होता है कि ये दोनों देश और पर्वत पास पास के हैं। यह उत्तर कुम्ब प्रदेश भारतीय उपखण्डों से पवित्र और पूर्वजों का देश माना जाता है। भीष्म पर्व में इसका विशद वर्णन है। यहाँ के लोग शुक्ल (गौरवर्ण) अभिजात, संपन्न, सीरोम और दीर्घजीवी होते हैं। इस प्रदेश का अनुसंधान लग जाने से मेरु का पता भी चल सकता है। सामश्रमी महोदय लिखते हैं—“अग्नि चान्यः कुरुवर्षः स नूनं मेरुसम्बद्धः।” किंतु, वे उत्तर कुम्ब को तिब्बत मानते हैं। परंतु तिब्बत की प्राचीन सीमा आजकल की शासन-सीमा से निर्दिष्ट नहीं की जा सकती। वर्तमान तिब्बत काश्मीर के द्वारा उसी भूमि से संलग्न है जिसे हम आगे चलकर बतावेगे।

युधिष्ठिर के राजसूय में तंगण देश के निवासियों ने कुछ उपहार दिए थे। ये लोग मेरु और मंदराचल के बीच बहनेवाली शैलोदा-नदी के तट के रहनेवाले थे (सभाष्व ५२ अध्याय)। इधर ‘बृहत्संहिता’ में तंगण देश वर्तमान कुल्लू के पास ही निर्दिष्ट किया गया है—

“अभिसारदरदतंगणकुलुतसैरिध्वनराष्ट्राः”

—(१४—२६)

ग्रीकों ने अभिसार देश (Abissorian) सिंधु और भेलम के बीच में माना है और काकोशस (हिंदूकुश) पर्वत के पाददेश में बसनेवाली जातियों का उल्लेख करते हुए मेगास्थनीज ने शैलोदा

(Solendae) जाति का भी वर्णन किया है । यह गैनीदा नदी-तट की जाति है, जिसका वर्णन सभापर्व ५२ अध्याय में है ।

वेदिदाद फरगर्द १ में पारसियों की पवित्र भूमि का वर्णन है । अहुरमज्द कहते हैं—

तीसरी पवित्र भूमि जो मैंने बनाई वह दृढ और पवित्र मोरु है* । चौथी अच्छी भूमि उन्नत पताकावाली ब्रसधी (वाल्हीक) है† । पाँचवीं अच्छी भूमि निशय है, जो मोरु और वाल्हीक के बीच में है‡ ।

ऊपर के विवरण से यह स्पष्ट हो जाता है कि मेन और वाल्हीक (आधुनिक बलख) के बीच 'निशय' प्रदेश था । ऐतरेय ब्राह्मण में हिमालय के उत्तर के दो विराजू प्रदेशों का साथ ही वर्णन किया गया है, वे हैं—उत्तर कुरु और उत्तर मद्र । (८—३—१४) । उत्तर शब्द का प्रयोग जो इन देशों के नाम के साथ आता है उसका तात्पर्य मैं यही समझता हूँ कि ये हिमालय के उत्तर में हैं, और इसका कारण है—मद्र, कुरु और कोशल का हिमालय के दक्षिण में भी अस्तित्व । स्यालकोट (शाकल) को मद्र की राजधानी और अयोध्या को कोशल की राजधानी कहते हैं । ऐसे ही प्रदेशों का संगठन सिंधु के उस पार भी था । फारस के एक बड़े अश

* The third of the good lands and countries which I, Ahura Mazda, created, was the strong, holy Mouru —(Darmesteter Vendidad, P 5)

† The fourth of the good lands and countries which I, Ahura Mazda, created, was the beautiful Bakhdi with high-lifted banners

(The Avestha Vendidad, P 5)

‡ The fifth of the good lands and countries which I, Ahura Mazda, created, was Nisaya that lies between Mouru and Bakhdi —(P 5, Vendidad)

को प्राचीन काल में 'मीडिया' (Media) कहते थे । यह संभवतः उत्तर मद्र था, और अफगानिस्तान तथा फारस का कुछ अंश आरकोशिया (Archotea) कहलाता था । यह उत्तर कोशल था । इसी उत्तर कोशल में (हरिरूप Harirud) सरयू के तट पर वह अयोध्या रही होगी जिसका संकेत, अथर्व कं १०—२—३१ मंत्र में—“अष्टाचक्रा नवद्वारा देवानां पूरयोध्या” —से किया गया है । अवेस्ता में कहा है कि छठी पवित्र भूमि घर छोड़ने-वाली सरयू है । इसके नीचे टिप्पणी में हरयू का प्राचीन पारसीक रूप हरैवा तथा फिरदौसी कं अनुसार हरिरुद माना गया है* । हिंदूकुश के पास बलख से लेकर स्वात और उत्तरी काश्मीर तक के प्रदेश को प्राचीन उत्तर कुश कहा जा सकता है । क्योंकि जिस निशय प्रदेश का वर्णन पारसियों ने किया है उसी का ठोक ठोक प्रसंग ग्रीकों के ग्रंथ में भी पाया जाता है ।

सिकंदर जब हिंदूकुश (Indian Caucasus) पर्वत पर पहुँचा तो ग्रीक लोगों ने उसे काकेशस का विजेता माना । वाल्मीकि के पास ही भरत के ननिहाल केकय का वर्णन वाल्मीकि में भी आया है । वह गिरिअंज हिंदूकुश के खवक या कोहदामन (कोशन) के समीप रहा होगा । कोहदामन का उल्लेख सुगलों की चढ़ाई में भी मिलता है । भरत की यात्रा में इसी को “सुदामानं च पर्वतं” कहा है । संभवतः केकय देश के समीप होने से सिकंदर के साथियों ने उसे काकेशस कहा है । हिंदूकुश से उतरकर

The tenth of the good lands and countries which I, Ahura Mazda, created, was the beautiful Harahvaiti.

(Foot note.)—Harauvati; Apaxwaia; corrupted into Ar-rokhag (name of the country in the Arabic literature) and Arghand (in the modern name of the river Arghand-ab).—(P. 7. Vendidad.)

सिकंदर ने वर्तमान चारिकार के समीप 'अलेग्जेंड्रिया' नाम का नगर बसाया। पर्दिकस को सिंधु की ओर जाने के लिये कहकर स्वयं कुभा की ओर चला और चित्राल की घाटी में पहुँचा, कटेरस को कुनार की घाटी सर करने की आज्ञा दी और स्वयं राजौर पहुँचकर मसागा (Messaga) का ध्वंस किया, जो वर्तमान मालकंद गिरिपथ के समीप है। फिर उसने निशा प्रदेश और मेरु विजय करने की इच्छा प्रकट की। वर्तमान स्वात और पंजकोटा के ऊपर के इस प्रदेश को (Hyperboreans) उत्तर कुरु के नाम से ग्रीकों ने निर्दिष्ट किया है। 'ऐतरेयालोचन' में आचार्य सत्यव्रत सामश्रमी इसी सुवास्तु (Suvat) को आर्यों की आदिभूमि मानते हैं। "आर्यावासस्तदाप्यय सुवास्तुप्रदेश एवासीत्"— (ऐतरेयालोचन, २४)। इसकी प्रधान नगरी उक्त काल में भी पारसीकों द्वारा कथित निशय (Nsiaya) नाम से विख्यात थी और इसके समीप के शैल को 'मेरोस' (Meros) कहते थे। इस मेरोस (Meros) या मेरु को अत्र कोहमोर कहते हैं। ग्रीकों ने इस विराट् शैल को त्रिशुग कहा है और ऋग्वेद ने भी इसे त्रिककुद माना है। विष्णुपुराण में इसी त्रिककुद को त्रिकूट नाम से अभिहित किया है। मेरु का वर्णन करते हुए विष्णुपुराण में लिखा है—

“त्रिकूट शिशिरश्चैव पतंगो रुचकस्तथा।

निपघाद्या दक्षिणतस्तस्य केसरपर्वता” ॥

तिलक के कथनानुसार मेरु प्रदेश उत्तरीय ध्रुव में है। परंतु इन सिद्धांत को आचार्य सत्यव्रत सामश्रमी और अविनाशचंद्र दास नहीं मानते। क्योंकि, पारसी लोगों के ही कथनानुसार अवस्ता के आर्यानावायजो (आर्यनिवाम) में हिम प्रलय होने पर नायक यम आर्यों को लेकर वार प्रदेश की ओर गए। यह वार प्रदेश उत्तरीय ध्रुव के समीप की साइजीरिया मानी जा सकती है, क्योंकि वर्द्धा के लिये अवस्ता में लिखा है—“अटुरमज्द ने उत्तर दिया, वर्द्धा प्राकृत और अप्राकृत प्रकाश है कभी कभी चंद्र, सूर्य और

नक्षत्रों के दर्शन नहीं होते, लंबी उपा में वर्ष भर का एक दिन होता है* ।” और इधर “मेतरेय” में मिलता है कि कश्यप नाम के आदित्य ‘महासेरु’ नाराक पर्वत पर रुद्ध रहकर उसे प्रकाशित करते हैं । इसलिये मंसुप्रदेश वह नहीं हो सकता, जहाँ छः सहीने का दिन और छः सहीने की रात होती हो । छः सहीने का दिन और छः सहीने की रात वाले ‘वार’ प्रदेश की गणना वह नहीं कर सकता जो उसके पहिले आर्य-निवास वा मंसु प्रदेश के २४ घंटे वाले दिन रात के देशों में नहीं रह चुका है ।

संसार का इतिहास लिखनेवाले (Hearnshaw) का मत है कि अब तक के प्रमाणों से यही कहा जा सकता है कि मध्य एशिया में आदिम मनुष्य की उत्पत्ति हुई ।

तुलनात्मक शब्दशास्त्र के जन्मदाता (Adelung) एडिलिंग, जिनका शरीरांत १८०६ में हुआ, काश्मीर को मानव जाति का पालना बताते थे और उसी को स्वर्ग समझते थे† ।

जिस सोम का व्यवहार प्राचीन भारत में होता था, वह काश्मीर के उच्च शिखरों पर उत्पन्न होता था और इन हरी-भरी

* There are uncreated lights and created lights. The one thing missed there is the sight of the stars, the moon, and the sun and a year seems only as a day.—(PP. 19 and 20, Vendidad.)

† Regions of Central Asia, and it was there, so far as at present we can tell, that, from among the anthropoids, primitive Man emerged.—(P. 12.)

‡ Adelung, the father of comparative Philology who died in 1806, placed the cradle of Mankind in the valley of the Cashmere which he identified with Paradise.—(The Origins of Aryans.)

गहरी घाटियों तथा उच्च शिखरों की भूमि में आर्य लोग ऋग्वेद के मंत्रों के सकलन-काल से भी पहले रहते थे* ।

इसलिये देवों का स्वर्ग तथा पारसीको का प्रथम आर्य निवास (Ariyana Vajjo) अफगानिस्तान, काश्मीर तथा बलख के बीच की रमणीय भूमि थी । इसी की समीपवर्ती शैलमाला तथा उच्च भूमि मेरु के परिवार रूप से आर्य साहित्य में अत्यंत पवित्र मानी गई है । लिंग पुराण में लिखा है—

मानसोपरि माहेद्री प्राच्या मेरो स्थिता पुरी ।

दक्षिणे भानुपुत्रस्य वरुणस्य तु वारुणे ॥

सौम्ये सोमस्य निपुला तासु दिग्देवता स्थिता ।

अमरावती सयमिनी सुपा चैव विभा क्रमात् ॥

दक्षिणा प्रक्रमेद्भानु क्षिप्तेपुरिव धावति ।

मानसरोवर के ऊपर मेरु के पूर्व महेन्द्र की नगरी अमरावती, मेरु के दक्षिण यम की नगरी सयमिनी, मेरु के पश्चिम में वरुण की नगरी पुषा (Sussa^१) और मेरु के उत्तर सोम का नगरी विभा है । मेरु की प्रदक्षिणा करते हुए सूर्य क्रम से इन नगरियों के ऊपर से जाते हैं । विष्णुपुराण अध्याय ६ में भी इसी तरह का वर्णन है । छठे श्लोक की टीका में—“सूर्य प्रत्यह मेरु प्रदक्षिणोर्कुर्वन्नपि—”इत्यादि से मेरु की प्रदक्षिणा का स्पष्ट उल्लेख है । सूर्य के उत्तरायण और दक्षिणायन होने का यही पौराणिक कारण बतलाया गया है ।

श्री शंकराचार्य ने—“सयावदादित्य उत्तरत उदेता दक्षिणतोस्तमेता द्विन्नावदूर्ध्व उदेतार्वाडस्तमेता माध्यानामेव तावदाधिपत्यम् स्वा-

o The Some used in India certainly grew on mountains, probably in the Himalvan high lands of Cashmere It is certain that Aryan tribes dwelt in this land of tall summits of deep-valleys in very early times Probably earlier than that when the Rig-hymns were ordered or collected

राज्यं पर्येता” । (छांदोग्य ६—१०—४) के भाष्य में इसका यथाकथंचित् समाधान करते हुए लिखा है—“मानमानरमूर्धनि मेरोः प्रदक्षिणा वृत्तिर्तुन्यत्वात्” । फिर प्रागं चलकर लिखते हैं—“सर्वेषां न मेरुरुत्तरता भवति ।” मानमानवर के उत्तर में मेरु की स्थिति मानकर और सूर्य को उसकी प्रदक्षिणा करते हुए समझकर भी मेरु को सबसे उत्तर मानने की कल्पना आचार्य को भूगोल-भ्रमण संबंधी नए आविष्कारों के कारण हुई होगी । किंतु जब सबसे उत्तर में मेरु है तो फिर ऊपर के प्राचीन पौराणिकों के विचारानुसार उक्त मेरु के भी साम्य प्रधान उत्तर में मेरु की नगरी विभा कहाँ होगी ? किंतु आचार्य ने स्वयं इस सिद्धांत में विरोध देखा और इसी के परिहार के लिये उन्होंने स्पष्ट चेष्टा भी की—“अत्रोक्तः परिहार आचार्यैः ।” किंतु इस उपनिषद्, पुराण और ज्योतिष-संबंधी विरोध का स्पष्ट समन्वय नहीं किया जा सका ।

ऐसा प्रतीत होता है कि पृथ्वी का अपने अक्षों पर भ्रमण सिद्ध करनेवाले नवीन सिद्धांत के साथ सूर्य की मेरु-प्रदक्षिणावाले प्राचीन विचार का सामंजस्य स्थिर करने के लिये सुमेरु और कुमेरु की कल्पना पीछे से की गई है । क्योंकि, पूर्व-काल में ऐसा माना जाता था कि पृथ्वी अचला है और उसके मध्य में कनक पर्वत मेरु है, तथा सूर्य उस देवभूमि स्वर्ग की प्रदक्षिणा करते हैं । मानस के उत्तर में मेरु का निर्देश करके उसकी चारों दिशाओं में इंद्र, यम, वरुण और चंद्र की चार नगरियाँ मानते थे । सूर्य मेरु के चारों ओर दक्षिणावर्त्त घूमते हुए इन्हीं नगरियों पर से होते हुए परिक्रमा करते हैं । इसी विचार से विष्णु पुराण में लिखा है कि जं द्वीप के बीचो-बीच मेरु पर्वत है—

जंबूद्वीपः समस्तानामेतेषां मध्यसंस्थितः ।

तस्यापि मेरुर्मेत्रेय मध्ये कनकपर्वतः ॥

भारतं प्रथमं वर्षं ततः किपुरुषं स्मृतम् ।

हरिवर्षं तथैवान्यं मेरोर्दक्षिणतो द्विज ॥

रम्यक चोत्तरे वर्षे तस्यैवानुद्दिश्यकम् ।

उत्तरा कुरुवश्चैव यथा वै भारते तथा ॥

मेरु के समीप दक्षिण में प्रथम भारतवर्ष है, उसी के पाम किपु-
रुप है । महाभारत के अनुसार किपुरुपवर्ष यमुना के उद्गम के
पास है । इसी प्रकार पश्चिम और उत्तर के वर्षों का भी वर्णन
है । उत्तर कुरु आदि मेरु से सलग्न हैं ।

अवगाढा उभयतः समुद्रौ पूर्वपश्चिमा ।

जवृद्धीपे महाराज पडिमे कुलपर्वता ॥

हिमवान्, हेमकूटश्च, निषधो, नील एव च ।

मेरुश्च शृगवाश्चैव सर्वे रत्नाकरा शुभा ॥

देव स्वां नगरां नित्य मानसोत्तममूर्धनि ।

मेरु तु पश्यति विभुस्तत्त्वो मेरुगता पुरीम् ॥

उदक्शृगवतोर्ध्वं तु याम्येन कुरुसङ्घितम् ।

वर्षं तु कथितं दिव्यं सर्वोपद्रववर्जितम् ॥

ऊपर के अवतरणों से प्रमाणित होता है कि मेरु और उत्तर
कुरु का ठोक वैसा ही सवध है जैसा कि ग्रीकों ने मेरु-विजय, निशा
प्रदेश और 'हाइपर बेरियन्स' (Hyperborean) के प्रसंग में
लिखा है । इसी मेरु के सवध में असुरों और देवों के युद्ध का वर्णन है ।
ग्रीकों ने भी इसी प्रदेश को देयनर कहा था कि पिता दानवेश
(Dainesus) ने एक बार स्वर्ग विजय किया था, अब दूसरी बार
सिकंदर ने किया । यह कह मोर वैदिक त्रिकूट और पौराणिक
त्रिकूट का एक शृंग है । त्रिकूट के ये तीनों उच्च शृंग पेशावर से
ही दिखाई देते हैं । यहीं पर स्वर्ग-सुख का आनंद लेने के लिये
सिकंदर ने दस दिन बड़ा भारी महोत्सव मनाया था । उक्त प्रदेश
की निसर्ग-रमणीयता का बल्लेख करके ग्रीकों ने बड़े उल्लास से
कहा था कि सचमुच यही पृथ्वी का स्वर्ग है ।

इस मेरु और स्वर्ग के सवध में अनेक ग्रंथकारों का उल्लेख
करते हुए मेगास्थनीज ने लिखा है कि निशाय देश और मेरु भारत-

वर्ष की सीमा के अंतर्गत माने जाते हैं और भारत की यह सीमा सिकंदर के आक्रमण के समय भी मानी जाती थी। यह तो थी मूलभूमि; पर इसके पूर्ण विस्तृत रूप के लिये पिछले काल में और भी दो नाम मिलते हैं—आर्यावर्त और भारत। यद्यपि इनके संबंध में पुराणों में कितने ही विवरण दिए गए हैं, किंतु अधिक संगत यही मालूम होता है कि वैदिक भरत-जाति की आवास-भूमि होने के कारण ही इसे भारतभूमि कहने लगे थे। समयों का इतना विशेष अंतर है कि इस नाम के साथ काल का निर्देश नहीं किया जा सकता। भृगुप्रोक्त मनुस्मृति में उस काल की आर्यावर्त की सीमा वर्तमान भारत से संकुचित ही दिखाई देती है। हिमालय और विंध्याचल के बीच की ही भूमि को आर्यावर्त मानते थे। मंभवतः दक्षिण के प्राय-द्वीप से भारत का उस काल में संबंध नहीं था, और उधर निपध पर्वत-माला हिमालय का ही परिवार मानी जाती थी। यहाँ हिमालय साधारण नाम है। स्वर्ग और मेरु का निर्देश करने के अनंतर हमें यह भी देखना पड़ेगा कि आर्यावर्त का वैदिक विस्तार कितना था। जिन भौगोलिक नदी और पर्वतों का वर्णन वैदिक साहित्य में मिलता है उनसे अधिकृत भूमि को वैदिक काल का आर्यावर्त मान लेने में कोई आपत्ति नहीं हो सकती।

अविनाशचंद्र दास ने वैदिक काल में इस देश को 'सप्तसिंधु' नाम से अभिहित किया है। अधिक ध्यान देने से तो यह मालूम पड़ता है कि उक्त मेरुप्रदेश और तत्संलग्न सप्तसिंधु में आर्यों की घनी वस्ती थी। किंतु उतनी ही सीमा में आर्य-विस्तार को संकुचित रखने के लिये वैदिक काल के अन्य भौगोलिक प्रमाण वारण करते हैं। दास ने अपने 'ऋग्वेदिक इंडिया' में बड़ी विद्वत्ता से भूगर्भ आदि शास्त्रों के आधार पर सिद्ध किया है कि प्राचीन सप्तसिंधु चारों ओर समुद्रों से घिरा था। उन्होंने उसी प्रदेश को आर्यभूमि माना है—जैसा कि आचार्य सत्यव्रत साम-शर्मा ने अपने पांडित्यपूर्ण 'ऐतरेयालोचन' में निर्देश किया था।

उक्त दोनों मद्वादयो ने सिंधु की सहायक नदियों को ही ऋग्वेद के मंत्र ७५—“प्रसप्त सप्त त्रेधारि चक्रमु प्रमृत्वरीणामतिसिंधुरोज-सा”—तथा—“त्रि सप्त सप्ता नद्यो”—१०-६४-८ मंत्रों में वर्णित नदियाँ मान लिया है। किंतु मेरा अनुमान है कि ये त्रेधा तीन मंत्रों के मन्त्रार्थ के अनुसार ही अलग अलग तीन स्थानों में होने चाहिये। और ये तीनों सप्तक अपनी सहायक नदियों के साथ गंगा, सिंधु और सरस्वती के हैं।

“अनुप्रत्नस्यौकसेदुवं”—इत्यादि में प्रत्न ओक=प्राचीन वाम-भूमि का जो अर्थ लगाया जाता है, और जिससे यह सिद्ध करने की चेष्टा की जाती है कि इन लोगों की आदिभूमि कहीं दूसरी है, ठीक नहीं। सामश्रमीजी ने—“पुराणमोक्तं सरय शिव वा युवोर्नरा द्रविण जन्हाव्याम्”—३-५८-६ को उद्धृत करके यह दिखलाया है कि समय समय पर व्यक्तिविशेषों की वास-भूमि का इसमें उल्लेख है, न कि आर्यों के सामूहिक आवास का। पुराण ओक्त गंगा-तट पर भी ऋग्वेद के मंत्र से प्रमाणित है। यह गंगा का सप्तक यमुना मदानरी आदि सहायक नदियों से घनता था। कीकट आदि तक की नदियाँ इसमें गिनी जा सकती हैं। इस सप्तक की पूर्व सीमा मदानरी थी। सिंधु की सात नदियों का सप्तक प्रसिद्ध है। तीसरा सप्तक सरस्वती का होगा, ऐसा मेरा अनुमान है, क्योंकि ऋग्वेद के छठे मंडल का ६१ वाँ सूक्त सरस्वती की महिमा का गान करता है। उसमें ‘उतव प्रिया प्रियासु मत्तस्वमा सुजुष्टा’—कहकर सरस्वती मात बहनेवाली मानी गई है। सिंधु के मत्तकाली सरस्वती से ही काम नहीं चल सकता। क्योंकि आगे चलकर उसी सूक्तमें—“प्रिया मदित्रा मदिनासु चेकिते धुम्नेभिरन्या अपसामपस्तमा” इस उक्ति से और त्यों से यह अपस्तमा प्रभूत जलवाला मानी गई है। चर ‘त्रिमत्त मत्त’—जाने मंत्र में—‘अति सिंधुरोजमा’ है, इसलिये इस सरस्वती को सिंधु के मत्तकाली सरस्वती से हम भिन्न मानते हैं।

पंजाब की सरस्वती का अतिरिक्त, एक दूसरी सरस्वती भी थी। अवरता में जिन पवित्र देशों का वर्णन है, उनमें अमसिधु अलग वर्णित है। जैसे—

पंद्रहवा उत्तम देश हप्तहिदव देश । द्वादश उत्तम प्रदेश हरह्वैती है । हरह्वैती को दो उपभंग रूप मिलते हैं अरराग्याग (अरवी साहित्य में प्रयुक्त देश नाम) और अरगंद (जो आधुनिक 'अरगंद आब' नदी को नाम से पाया जाता है) ।

हप्तहिदव जिस प्रकार समानधु का विकृत रूप है, वैसा ही हरह्वैती सरस्वती का है । अरगंदवा, अफगानिस्तान के कंदहार प्रांत की एक बड़ी नदी है । वर्तमान काल के मानचित्र में हारुत से लेकर कंदहार तक की नदियों का एक समक आप अच्छी तरह से देख सकते, जिसके नीचे जिरे (Zireh) का दक्कत और एक रेगिस्तान भी है । अविनाशचंद्र दास ने—“एका चैतन सरस्वती नदी नाम् शुचिर्यतीगिरिभ्य आसमुद्रात्”—(७-६५-२) के आधार पर पंजाब की सरस्वती का राजपुताना समुद्र में गिरना लिखा है । किंतु और मंत्रों में समुद्र में गिरने का वर्णन नहीं मिलता । अतः जिस प्रकार सामश्रसी ने—“रसाद्वित्वं तु नूनमङ्गीकार्यम्”—से 'रसा' नाम की दो नदियाँ मान लेने की सम्मति प्रकट की है, वैसे ही सरस्वती के लिये भी अवश्य मानना होगा । जैसा हम ऊपर दिखला आए हैं कि सरस्वती अपस्तमा है, वैसे ही और भी प्रमाण उसके अपनी सहायक नदियों में प्रवल होने के मिलते हैं । “प्र जोदसा धायसा सस एषा सरस्वतो धरुणमायसी पृः । प्र वाव धाना रथ्येव याति विश्वा अपो महिना सिधुरन्याः”—(९-६५-१)—इसमें अपने साथ की

* The fifteenth of the good lands and countries which I, Ahura Mazda, created, was the Seven Rivers.—(P. 9, Vendidad.)

† १६४ पृ० का फुट नोट देखिए ।

नदियों से वह प्रवल और एक दूसरी सिंधु के सदृश मानी गई है। इस प्रकार यह सरस्वती का सप्तक दक्षिण-पश्चिमी अफगानिस्तान में ठहरता है।

इसमें दास के मत से भी कोई असभावना नहीं दिखाई देती। यद्यपि उन्होंने प्राचीन सप्तसिंधु वा आर्यावर्त्त को चतुस्समुद्र से घिरा हुआ माना है, फिर भी वे लिखते हैं कि “सप्तसिंधु उत्तर-पश्चिम की ओर गांधार प्रांत के द्वारा पश्चिमी एशिया या एशिया माइनर से मिला हुआ था।”—पृ० ५६०, ऋग्वेदिक इंडिया। इसलिये चारों समुद्रोंवाली सीमा का सिद्धांत हमारे गांधार के सारस्वत प्रदेश के लिये बाधक नहीं होता।

ऊपर कहे हुए गंगा, सिंधु, और सरस्वती के तीनों सप्तका की भूमि, वैदिक काल के आर्यों का लीला-निकेतन थी। जन्हाव्य अर्थात् गंगा की घाटी, सिंधु और सरस्वती के पवित्र मगलमय तथा परम प्रिय प्रदेशों के अतिरिक्त अन्य प्रदेशों से भी सहिता-काल के आर्य लोग अपरिचित नहीं थे। अथर्व सहिता के पचम कांड में परुष, महावृष, मूजवत्, वाल्हीक इत्यादि के नाम तो आए ही हैं, इनके अतिरिक्त तत्कालीन आर्यावर्त्त के अत्यंत पूर्व स्थित मगध का भी उल्लेख मिलता है। परंतु ऋक् सहिता में मगध का भी कीकट नाम से उल्लेख है।—“कि कृण्वति कीकटेषु गावः । (३-५३-१४)

दास कीकट को ऋक्कालीन प्रदेश नहीं मानना चाहते। वे कहते हैं, पांचाल, कोशल आदि भी उस काल के प्रदेश नहीं थे।—(पृ० ५६१) किंतु विशेष नाम न होने से क्या हुआ जब ऋग्वेद के प्राचीन मंडल (क्याकि दसवे मंडल को लोग पीछे का मानते हैं)—३-१८-६—में ‘जन्हाव्य’ गंगा के प्रदेशों का उल्लेख है। सो भी पुराणमौक्त —प्राचीन वास्तुभूमि कहकर। अतः गंगा के समीप का वह देश ऋक्काल का अवश्य है जिसकी पूर्व सीमा में कीकट—(दक्षिणी विहार) देश था। उग्र ‘आवदिद्र यमुना वृत्तमवध’—(५-१८-१६) में यमुना तीरवर्ती देश का भी उल्लेख है, फिर

पांचाल, कोशल, मगध का नाम न होने से कुछ विगड़ता नहीं। हो सकता है, अत्यंत पूर्व स्थित होने के कारण इनकी वस्ती बनी न रही हो और इन नामों से अलग अलग स्वतंत्र राष्ट्र न स्थापित हुए हों।

ऐतरेय में उत्तर मद्र का भी उल्लेख है। उत्तर मद्र को इसी लेख में पहिले मध्यकालीन मीडिया से अभिन्न माना गया है। उत्तर मद्र पश्चिम और मगध पूर्व में आर्यों के प्रभावक्षेत्र से संलग्न थे। पश्चिम में तो—‘समुद्र’ रसया सहाहुः—(१०-२२-४) में वर्णित रसा, अर्विस्तान रुम या मेसोपोटामिया की, समुद्र में मिलनेवाली, टिगरिस नदी का भी नाम आया है, क्योंकि अवस्ता के अनुसार यह राँधा प्रदेश भी पवित्र माना गया है।

यद्यपि सरसा के उपाख्यान-संबंधी ऋग्वैदिक सूक्तों में रसा के उस पार असुरों की आवास-भूमि का उल्लेख है, परंतु उत्तर मद्र की स्पष्ट सूचना नहीं मिलती। यह प्रदेश ऋक्-संहिता-काल में उतना नहीं बसा था; हो सकता है कि इसी कारण ऋक्-काल में इसकी स्वतंत्र आख्या न बनी हो। ऋक्-काल में सरस्वती की घाटी में भी रहनेवाले आर्यों से संघर्ष ही चल रहा था। इसी लिये सरस्वती को वृत्रघ्नी कहा है। ऋक् मंत्र १०-२७-१७ में सामश्रमी ने आक्षस नदी का भी उल्लेख माना है। इसलिये उक्त प्रमाणों से गंगा से लेकर वर्तमान हेलमंद की घाटी और वाल्हीक से लेकर दक्षिण के ऋक्-कालिक राजपूताना के समुद्र तक हम आर्यों की एक बनी वस्ती मानते हैं, जिसके बीच में मेरु स्थित है। मगध, अंग तथा मीडिया, और मेसोपोटामिया के प्रदेश भी आर्य क्षेत्र कहे जा सकते हैं, किंतु इन प्रदेशों में आर्यों को अनार्यों तथा अपनी ही जाति के भिन्न मतावलंबी अधार्मिकों से बराबर युद्ध और संघर्ष करना पड़ता था।

यहाँ मुझे थोड़ा सा उस बढ़ते हुए विचार पर भी अपनी सम्मति प्रकट कर देनी है, जिसे आजकल बहुत प्रधानता दी जा रही है। वह है आर्यों के पहले भारतवर्ष में एक अत्यंत प्राचीन द्रविड़ सभ्यता मानने का सिद्धांत। सो भी ऋग्वेद-काल में। किंतु,

अत्यंत प्राचीन काल में आर्य्य द्रविड सभ्यता का संघर्ष असंभव था, क्योंकि द्रविड (कृष्ण) जाति की जन्मभूमि दक्षिणी महाद्वीप, राजपूताना समुद्र के द्वारा, प्राचीन आर्यावर्त्त से अलग था और वह महाद्वीप वर्तमान अरब दक्षिणी भारत और आफ्रिका को एक में मिलाए था। प्राचीन ऋग्वेद में आप कितने ही ममयों के तारतम्य को स्पष्ट देख सकेंगे, किंतु उसके साथ ही—‘कृष्ण्य विश्वमार्य्यम्’ का सिद्धांत स्पष्ट बतलाता है कि मुख्यतः आर्य्य सस्कृति एक थी, जिसे न माननेवाले उसी प्राचीन जाति के लोग भी अनार्य्य कहलाते थे। ऋग्वेद के आर्यावर्त्त में वैदिक सभ्यतावाले आर्यों को इन्हीं उच्छृंखल धर्म-विहीनों से युद्ध करना पड़ता था जो प्रायः दस्यु-जीवन की ओर अधिक प्रवृत्त रहते थे।

जैसा पहले कहा गया है, दक्षिणी द्रविडों से या उनकी सभ्यता से आर्यों का संघर्ष होना मानने के लिये कोई विशेष कारण नहीं है, क्योंकि एक तो राजपूताना समुद्र बीच का व्यवधान था दूसरे द्रविडों का अधिक आकृति-सन्ध भी उन सुमेरियन और सिंधु के अवशिष्ट चिह्नों को छोड़ जानेवाले मनुष्यों से नहीं मिलता। द्रविड एक स्पष्ट दक्षिणी महाद्वीप की जाति है जिसका मूल उद्गम दक्षिणी आफ्रिका की कालाहारी अधित्यका (Kalahari Plateau in South Africa) है, जैसा कि Camion Cadle expedition के प्रयास से सिद्ध किया जा रहा है*। यह दक्षिणी द्रविड सभ्यता स्वतंत्र रूप से कहीं भी उस प्राथमिक अवस्था से ऊपर न उठी जिसे उन्होंने पहली बार अन्य जाति से ग्रहण किया था। कब कब, कहाँ कहाँ, आर्यावर्त्त के इन दिव्य विजेताओं और आफ्रिका के कृष्णों

* I am able definitely to confirm that man emerged in the lap of this mother earth in this strange wild country —(Dr Cadle, Pioneer, 17th October, 1928)

से रक्त-मिश्रण के द्वारा न्यूनाधिक रवंत-कृष्ण-जातियाँ बनीं, इसका अनुमान करना बाठिन है।

इस प्राचीन सप्तसिंधु के अंतर्गत मेरु प्रदेश में ही अग्रजन्मा उत्पन्न हुए। मेरु पर ही स्वर्ग था। पश्चिमी विद्वानों ने हमारे उस प्राचीन इतिहास को 'साइयालोजी' मान रखा है। उनमें इस धारणा का कारण हमारे निरुक्तकार भी हैं। निरुक्त संभवतः उस काल में बना जब कि प्राचीन वैदिक मंत्रों के अर्थ लोगों को विस्मृत हो चले थे। क्योंकि, उसमें कहीं कहीं एक एक शब्द की व्याख्या चार चार प्रकार से की गई है। इसमें निरुक्तकारों का एक और भी उद्देश्य था, वह था वेदों का अपौरुषेयत्व प्रमाणित करना। किंतु स्वयं निरुक्तकार अपने पूर्ववर्ती वेदों के अर्थ-निर्णय में एक ऐतिहासिक मत भी मानते थे। ('तत्को वृत्रः मेष इति नैरुक्ताः त्वाष्ट्रोऽसुर इत्यैतिहासिकाः')। वैदिक मंत्रों के ये अर्थ उपनिषद् और ब्राह्मण-काल की कल्पनाएँ हैं। जब बहुदेववाद और कर्मकांड-संबंधी मंत्रों का एकेश्वरवाद के साथ समन्वय होने लगा था और जब 'उषा वा अश्वस्य मेध्यस्य शिरः' के सिद्धांत का प्रचार हुआ, प्राचीन ऋग्वेद आदि की मात्राएँ तक गिनी गईं और वे अपौरुषेय बना दिए गए। यद्यपि ऋग्वेद में ही एकेश्वरवाद तो क्या शुद्ध दार्शनिक विचारों तथा आत्मानुभूति की भी झलक दिखाई देती है किंतु देवों का स्वतंत्र अस्तित्व और उनका इतिहास मान लेने के लिये पिछले काल के एकेश्वरवादी और अपौरुषेयवादी प्रस्तुत न हुए।

अब भी सनातनधर्म का बहुदेववाद मूल में प्राचीन ऐतिहासिकों का अनुयायी है और आर्यसमाज एकेश्वरवादी निरुक्त का अनुगमन करता है, जिसके अनुसार देवों को वे रूपक-द्वारा मूर्तिमान् की गई सर्व शक्तिमान् की शक्तियाँ मानते हैं।

वेदों का अध्ययन करनेवाले पाश्चात्य विद्वानों ने भ्रमवश प्राचीनतर ऐतिहासिक संप्रदाय को न मानकर हमारा इतिहास भ्रामक बना देने के लिये निरुक्त के अर्थ को ही पथप्रदर्शक माना है।

साथ ही माइथालोजी मानते हुए भी उन्हें ऋग्वेदों से भूगोल, नदियों और ज्योतिष-संबंधी गणनाओं के आधार पर आर्य-इतिहास और समय निर्धारण की सूझो है। तात्पर्य यह कि प्राचीन ऐतिहासिकों का मत सर्वथा निर्मूल न हो सका। रैगोजिन ने वैदिक इंडिया के ३३० पृष्ठ पर लिखा है— 'बहुत से साधारण वैदिक नामों का एक ही सपाटे में अप्राकृतिक शक्तियों और अमर्त्यों से जो संबंध लगाया जाता है, वह ठीक नहीं। वास्तव में कितने ही अतिरिक्त युद्धों का संबंध प्राकृत मर्त्य वीरों के भयानक सघर्षों से है* ।'

उस प्राचीन वैदिक काल अथवा वर्तमान समार के प्राग् ऐतिहासिक काल में आर्यावर्त के आर्यों में आकाशी देवताओं की उपासना प्रचलित थी। संभव है वीरपूजा भी उस उपासना का प्रधान अंग रही हो। भौतिक शक्तियों में उनकी प्रबल उपास्य बुद्धि थी और इन सत्र देवताओं के राजा अथवा एकाधिपति वरुण माने जाते थे। वरुण के राजत्व का वैदिक मंत्रों में कई बार उल्लेख मिलता है। वरुण की उपासना आकाश की सर्वप्रधान शक्ति के रूप में चंद्रमा की उपासना से संबद्ध थी। चंद्रमा में सुधा, ओषधियों की जीवन-सत्ता, माननेवाले लोग थे। असुर शब्द की व्युत्पत्ति (असून् प्राणान् रक्षति) भी इसी का द्योतक है। क्योंकि वेदों में वरुण प्रायः असुर-उपाधि से संबोधित किए गए हैं। इस प्रकार असुरोपासक जन प्राणरक्षक आकाशस्थ वरुण की केवल प्रधानता मानते थे। उस प्राचीन काल में जन विचार-धारा का आकस्मिक

"And it becomes patent that probably a majority of the common names, which are sweepingly set down as names of fiends and other supernatural agents, really are those of tribes, peoples and men while many an alleged atmospheric battle turns out to have been an honest, sturdy, hand to hand conflict between bona fide mortal champions — (V. India)

परिवर्तन हुआ और ज्ञान की निश्चितता से सामाजिक और धार्मिक संघर्ष चला, तब उन अग्रजन्माओं में दो प्रधान भेद हुए। एक प्राचीन वरुण के अनुयायी असुर और दूसरे इंद्र के अनुयायी सुर। इंद्र के नेतृत्व में देवगण और त्वष्टा के नेतृत्व में असुर लोग रहने लगे। इन्हीं त्वष्टा अर्थात् जरद्युष्ट, जरत्वष्टि को प्राचीन अहुर्मज्द (Ahurmazd) असुर के उपासक पारसी आर्यों ने अपना आचार्य मानाः ।

ऋग्वेद में त्वष्टा और इंद्र के संघर्ष का स्पष्ट विवरण है, जिसके मूल में एक लुप्त घटना थी। इस प्रकार प्राचीन आर्यावर्त में ही उन अग्रजन्माओं में पारस्परिक युद्ध होकर उनके दो विभाग हो गए और सरस्वती-तट पर वृत्र असुर के मारे जाने से असुरोपासक आर्य धीरे धीरे पश्चिम ईरान की ओर मीडिया तक बढ़ने को बाध्य हुए। ऋग्वेद (२-११-१६) में त्वाष्ट दास कहा गया है। यही त्वाष्ट वृत्रासुर था, जिसका वध इंद्र ने किया। यों तो इसका नाम वृत्र था पर कहीं कहीं अहि शब्द से भी यह संवेधित किया गया है। “तं दनुश्च दनायुश्च सातेव पितेव च परिजगृहुस्तस्माद् दानव इत्याहुः”—(शतपथ, १-५-२) अर्थात् दनु और दनायु ने माता पिता के समान उसको अपनाया इसलिये उसे दानव भी कहते हैं। दास, असुर और दानव ये सभी विरोधसूचक शब्द हैं।

ऋग्वेद (मंडल १-३२) के—“इंद्रस्यनु वीर्याणि प्रवोचं” इत्यादि मंत्रों में इंद्र के वीर्य और पौरुष का वर्णन है। उसमें वृत्र को मारकर सप्तसिंधु के जलों को मुक्त करने की भी चर्चा है जो उसी सूक्त के १२ वें मंत्र “अजयोगाः अजयः शूर सोममवातृजः सर्व-वे सप्तसिंधून्”—में उल्लिखित है। जिस प्रकार त्वाष्ट असुर वीर था, उसी प्रकार ऐतिहासिकों के मत से इंद्र का भी एक सहावीर

∴ One of them, Isatvastra, a son of the second wife, subsequently became head of the priestly class. (PP. 15 and 16, Zoroaster by Bernard H. Springell.)

होना असगत नहीं जान पड़ता । महावीर कहकर इंद्र कई जगह सन्नाहित किए गए हैं । ऋग्वेद मंडल १०, सूक्त १२० में इंद्र की उत्पत्ति के सन्ध में लिखा है—“तदिदास भुवनेषु व्येष्ट यता जज्ञ उग्रस्वेप नृम्य ।” यह नृम्य (पौरुष की मूर्ति अथवा मनुष्यों से संपर्क रखनेवाला) भुवन में व्येष्ट उच्च स्थान अर्थात् मेरु प्रदेश* में उत्पन्न हुआ । इंद्र का सन्ध मनुष्यों से था—“इंद्र क्षितीनामसि मानुषीणां मिशा (३-३४) ।” दिवोदास इत्यादि आर्यों के युद्ध में इन्होंने बहुत सहायता दी थी । यह सम्राट् भी हुए—“आवद्विद्र यमुना वृत्सवरच”—(७-१८-१८) का अर्थ करते हुए सामश्रमी ने लिखा है—य इंद्र सम्राट् , इत्यादि । पिछले काल में इसी कारण सम्राटों का ऐंद्र महाभिषेक होने लगा और इंद्र एक पदवी बन गई ।

त्वष्टा के पुत्र विश्वरूप को भी सोम के लिये इंद्र ने मारा था । गाथा अहुनायैती और स्पेंतमैन्यु में सोम की निंदा का कारण त्वष्टा के पुत्र का वध हो सकता है । दास ने इस ऐतिहासिक घटना को माईवालाजी से मिला दिया है । वे यह तो मानते हैं कि पुत्रवध से त्वष्टा और उनके अनुयायियों ने इंद्र का विरोध किया, परन्तु माघ ही वे कहते हैं कि इंद्र की पूजा भी बंद कर दी गई । पर मैं समझता हूँ कि तब तक इंद्र की पूजा का आरम्भ ही नहीं हुआ था । यही घटना तो इंद्र को निषेधता देती है, जा पीछे जाकर उनकी पूजा का कारण बन गई है । वरुण भी तो त्वष्टा के अनुयायियों में एक ही प्रकार से पूजित नहीं हुए, भिन्न भिन्न देशों में उनकी पूजा का प्रकार बदलता रहा ।

इसी त्वष्टा और इंद्र के विरोध ने धीरे धीरे देवासुर-संग्राम का रूप धारण कर लिया नहीं तो पहले इनमें मेल ही था । रामायण में तो यद्वा तक लिखा है—

अमुरास्तेन देवेया मुराम्बनादिव सुता ।

दृष्टा प्रमुदिता आमन् वारुणीप्रदद्यात्पुरा ॥ (वात्सीकि)

शतपथ के अनुसार देवता और असुर दोनों ही प्रजापति की संतान थे । किंतु यह सोम-संबंधी भगड़ा बहुत बड़ा । त्वष्टा की उस समय आर्यों में विशेष प्रतिपत्ति थी । परंतु इंद्र अधिक बलशाली थे । इस भगड़े में एक रहस्य और भी था । इंद्र के कुछ नवीन धार्मिक विचार थे ; संभवतः वे सृष्टि के प्रथम आत्मवादी थे । उपनिषदों की इंद्र-विरोचन-कथा में इसका दार्शनिक रूप मिलता है, परंतु ऋग्वेद में तो (१०—११-६) आत्मस्तुति परक एक सूक्त ही इंद्र का है । यद्यपि लोगों ने उसे भ्रम से, सोम पिए हुए इंद्र की वहक मान लिया है, परंतु—“अहमस्मि महामहोऽभिनभ्यमुदीपितः”—इत्यादि प्रयोगों का मैं तो ठीक वैसे ही समझता हूँ जैसा पिछले काल में श्रीकृष्ण की आत्मविभूति का वर्णन गीता में है । क्योंकि, ऋग्वेद १०-४८ का सूक्त भी इसी भावना से ओतप्रोत है । देखिए—“अहं भुवं वसुनः पूर्यस्पतिरहं धनानि सं जयामि शश्वतः । मां हवंते पितरं न जंतवोऽहं दाशुपं विभजामि भोजनम् ।” इसके ऋषि भी स्वयं इंद्र हैं ।

वरुण भी देव ! तो भी कैसे ? आकाशस्थ ! संसार से बहुत ऊँचे । एक खतंत्र महत्ता से इस आत्मवाद का संघर्ष होना अनिवार्य था । ऐसे आत्मवादी प्रत्येक काल के शरियत माननेवालों के कोपभाजन और नास्तिक बने हैं । त्वष्टा (Zarthusra) ने बाह्यीक के पास अपने प्राचीन धर्म का दृढ़ दुर्ग बनाया और धर्म का संस्कार कर असुर-उपासना प्रचलित की ।

“वरुत्री त्वष्टुर्वरुणस्य नाभि मविं जज्ञानां रजसः परस्तात् ।

महो साहस्रीमसुरस्य मायामग्ने मा हिंसीः परमे व्योमन्॥”

—यजुर्वेद, १३-४४ ।

मैं त्वष्टा और वरुण का संबंध और उनकी साहस्री माया का स्पष्ट उल्लेख है । इस संबंध में ऋग्वेद के प्रथम मंडल के स्वराज्यसूक्त (८०) का यह मंत्र भी देखिए—

“अभिष्टनेते अद्रिवो यत्स्था जगच्च रेजते

त्वष्टा चित्तव मन्यव इन्द्र वेविज्यते भियाच्चर्चन्ननु स्वराज्यम्।” — १४

“नहि नु यादधीमर्षोऽद्रि को वीर्या पर । तस्मिन्नृमृणमुत-
क्रतु देवा ओजासि सदधुरर्चन्ननु स्वराज्यम्—१५।”

मन्त्र-संख्या १४ में साम्राज्य या स्वराज्य स्थापन करनेवाले इन्द्र के भय से, त्वष्टा को, काँपते हुए लिखा है । और १५ में देवों का, इन्द्र में पूर्ण मनुष्यता (नृमृण) और ओज के स्थापन की घोषणा है ।

आर्यों की वाणिज्य करनेवाली जाति के पण्डित लोग उस सघर्ष में असुरों से मिल गए थे । यही लोग मभवत प्राग् ऐतिहासिक काल के फिनीशियन लोगों के पूर्वज थे । ऋग्वेद मंडल १०—१०८ के सूक्त में उनका उल्लेख है । इसी सघर्ष के कारण आज भी जरत्वष्टृ के अनुयायी धर्म में दीक्षित होते हुए प्रतिज्ञा करते हैं—“हम देवों को भगाते हैं और अपने को जरथुस्त्रियन् देवविरोधी स्वीकार करते हैं।”*

इस प्रकार प्राचीन काल के पूज्यमान असुर पिछले काल में वेदों में विरोधी मान गए । और, देव लोग ईरानी आर्यों के यहाँ शत्रु समझे गए । आज तक ईरानी संस्कृति में देवजादा या कालादेव—मफेददेव उसी ध्वनि का द्योतक है । एव अवेस्ता के अनुसार इन्द्र शैर्व (शर्व ?) तथा नासत्य दुष्टात्माओं में गिने जाते हैं । ‘हाग’ (Haug) का भी विचार था कि अहुरमज्द का धर्म, प्राचीन बहुदेववादमूलक वैदिक विचारों से एक धार्मिक विद्रोह रूप था । यद्यपि ऋग्वेद में मन्त्रों के संकलन से यह सूचित होता है कि उस काल में वैदिक धर्म, समन्वयवादी हो गया था । उसमें सब प्रकार

* I drive away the Daevas, I profess myself a Zarathustrian an expeller of the Daevas, a follower of the teachings of Ahura, a hymn-singer, a praiser of Amshaspands —(P 55, Zoroaster)

की भावनाओं के अंत्र मिलते हैं। फिर भी ईरानी आर्यों ने उसी धर्म के एक प्राचीन समुदाय को विज्जित कर स्वतंत्र उपासना का प्रचार किया, जिसमें असुर वरुण की प्रधानता थी और सोमपान इत्यादि के संबंध में कुछ नए सुधार दिए गए थे। वैदिक आर्यों में इस तरह दो परस्पर-विरोधी संप्रदाय बन गए। और इसके प्रमाण दोनों के धर्मग्रंथों में मिलते हैं।

यह ईरानी धर्म, वरुण की प्रधानता के कारण, एकेश्वरवादी होने पर भी द्वैत अथवा द्वंद्व का माननेवाला था। अहुर—सब मूल-नताओं से परे पवित्रात्मा, और अहरिमान—उसका प्रतिद्वंद्वी दुष्टात्मा। इस प्रकार संसार के भले-बुरे काम बांट दिए गए। यही सर्पाकृति अहरिमान पिछले काल में अन्य धर्मों के शैतान का रूप धारण करता है, जो स्वर्ग नष्ट करने के लिये उद्यत था। संभवतः इस स्वर्गनाश का संबंध अवेस्ता-वर्णित जल-प्रलय से है।

एक प्रसिद्ध ग्रंथ (Conflict between Religion and Science) में लिखा है कि इस द्वंद्व का समाचार यहूदियों ने पहले-पहल वैविलोनिया में, जहाँ वे बंदी थे, ७ वीं—८ वीं शताब्दी ई० पूर्व में सुना। प्राचीन वैविलोनिया, असीरिया और मीडिया के आर्यों की, अहुर वा असुर की उपासना में साम्य देखकर, विशेष कर यहूदियों के मुख से वैविलोनिया द्वंद्व की गाथा सुनने के आधार पर, यहूदियों की धर्मपुस्तक को सीमा का पत्थर समझनेवाली भूल से यह कहा जाता है कि अपने ध्वंसावशेषों को द्वारा अपनी प्राचीनता का प्रमाण देनेवाले सुमेरिया देश से ही यह धर्म-संस्कार फैला है*।

फिर आगे चलकर पृष्ठ ३३८ में लिखा है कि यह तो हो सकता है कि असुर उपासक संप्रदाय के विकास में उन्नत विचारवाले वैविलोनिया के धर्मशास्त्रियों की छाप हो और फारस का मित्र धर्म भी

* If the view is accepted that Ashur is Anshar, it can be urged that he was imported from Sumeria.—(P. 327, Myths of Babylonia)

उन्नी प्राचीन सस्कृतिमान देश के संदेशवाहकों के प्रचार का परिणाम हो* ।

प्राचीन शिनीर या मुमीर को वर्तमान सभ्यता का जनक मानने के लिये इस प्रकार उद्धृत से विद्वानों ने अनुरोध किया है, उसका मूल में यही सब कारण हैं । उनका मत में असुर का धर्म पारसिया ने दैवितानिया से सीखा ।

(Darmistitei)—जैसे अवस्था के अनुवादक ने तो यहाँ तक कह डाला है—इस धर्म पर ग्राक-यहूदों और कितनी ही धर्मा का प्रभाव है । और Prof Geldner का मत है कि ये गाथाएँ ही सब से पुरानी हैं जिन्हें कि 'जरथुश्त्र' का सदर्श कहा जा सकता है । उनका सग्र में Darmistitei का मत है कि वे अधिक से अधिक ईसवी पूर्व पहली शताब्दी की हैं† ।

फिर, पक्षपातपूर्ण सकोष विचार में कितना मल्य है, नीच का अपनरण करने से उसका पता लग जायगा, और यह जरथुश्त्र का धर्म वा संप्रदाय कितना प्राचीन है, यह भी आप जान सकेंगे । जैकब ब्रायट नामी एक सुधी लेखक अपने 'गेनलसिम ऑफ ऐसैट माईथालोजी' में उद्धृत से प्रामाणिक लेखकों का उद्धृत करता है, जैसे—'प्लिनी दि एल्डर', प्लुटार्क, प्लेटो, यूडामस इत्यादि,

• It may be, therefore, that the cult of Ashur was influenced in its development by the doctrines of advanced teachers from Babylonia, and that Persian Mithraism was also the product of missionary efforts extended from that great and ancient cultural area —(P 338, Myths of Babylonia)

† They can hardly be older than the first century before our era, or even before Philo of Alexandria, for the neo-Pythagorean ideas and beings are found in them just in the Pythagorean stage —(P IX, Verdad)

और, वह इस सिद्धांत पर पहुँचता है कि 'जरथुस्त' नाम एक नहीं अनेक व्यक्तियों का है।

प्लिनी, मूसा से कई हजार वर्ष पहले जरथुस्त का मानता है। प्लुटार्क उसे द्राय युद्ध से ५००० वर्ष पहले का कहता है 'यूडो-वसस' जरथुस्त का प्लेटो की मृत्यु से ६००० वर्ष पूर्व का मानता है। प्लेटो की मृत्यु ३४८ बी० सी० से हुई।

अब आप विचार सकते हैं कि जिन धर्म के आधार पर पवित्र विज्ञान के आकार का निर्माण प्लेटो ने किया और ग्रॉम के जिन प्राचीन दार्शनिकों ने जिस जरथुस्त धर्म में बहुत कुछ लिया वह पारसी धर्म उनसे भी पीछे का है; ऐसा मानने में पक्षपात है या नहीं। द्राय का युद्ध १३०० या १४०० ई० पूर्व का माना जाता है। उससे भी ६००० वर्ष पूर्व अर्थात् ७५०० ई० पूर्व में जात्त्वष्ट्र प्राचीन

• Jacob Bryant, a very careful writer, and as accurate as the knowledge of his day permitted him to be, in his well-known Analysis of Ancient Mythology, published in 1807, in which he deals at some length with the subject of Zoroaster, quotes such fairly reliable writers as Pliny the Elder, Plutarch, Plato, and Eudoxus, amongst many others. and comes to the conclusion that the name of Zarusthra or Zerdusht as given by some, must have been borne by more than one person, and this is possibly correct. It would also account for the tradition that Zarusthra was accorded immortality as a result of his intimate communications with the Creator, Ormuzd. Pliny places him many thousand years before Moses. Plutarch tells us that he lived 5000 years before the war of Troy. Eudoxus considers he lived 6000 years before the death of Plato, which occurred in 348 B. C.—(P. 11, Zoroaster.)

त्वष्टा का होना, ग्रीक दार्शनिकों और इतिहासकारों ने माना है। मेगास्थनीज के दिए हुए राजपत्र सख्या और समय-निरूपण से भी मिलता है। हमारे पुराणों की तानिका जिमका समर्थन करती है, उस समय को क्यों न माना जाय ? यदि त्वष्टा का धार्मिक सर्वप इतना प्राचीन है तो यह बात स्वयं प्रमाणित हो जाती है कि प्राचीन सुमेरिया, इजिप्ट और बैबिलोनिया आदि में प्राचीन असुर-उपासना का धर्म इन्हीं मीडिया में विताडित आर्यों के धर्म का प्रतिविम्ब है। इन सब देशों में मित्र वरुण की उपासना ईरानी धर्म याजको के प्रचार के द्वारा प्रचलित हुई। और उनकी सभ्यता से ये सब देश आलोकित हुए। अतः यह Indo-Iranian Period इससे मात आठ हजार वर्षों से भी प्राचीन है। इसी काल में सुमेरियन सभ्यता का प्रभाव होता है। अब आवश्यक है कि सुमेरिया इत्यादि के सस्कृति-केंद्र होने की परीक्षा की जाय।

त्वष्टा के अनुयायी वृत्र या अहि का निरास ऋग्वेद में निम्न लिखा है—

“वृत्रस्य निम्न विचरत्यापो दीर्घतम आशयदिद्रशत्रु”

—(१—३२—१०)

यह निम्न प्राचीन सुमेरिया का निम्न नामक स्थान है। अवेस्ता के अनुसार भी Azi Dahak अहि—Bawli बैबिलोन में रहता था। मरमा के उपाख्यान से भी असुर-निरास का रसा के उम पार होना प्रमाणित है। सुमेरु प्रदेश से छटाए जाकर असुरसंप्रदायवाहों ने वरुण की नगरी सुषा (Susa), इलाम की राजधानी के पाम ही के प्रदेश, का फिर से सुमेर नाम दिया। और Land of Nani ही आर्य साहित्य में प्रसिद्ध निरय (असीरिया Assyria का ऊपरी प्रदेश) रहा हा तो क्या आश्चर्य है ? —“असूर्या नाम ते लोका अधन तमसा वृता” —इत्यादि।

अतः असीरिया की धार्मिक सभ्यता के सन्ध में Myth of Babylonia and Assyria के लेखक को दिग्गम पडा—“मम

है कि असीरिया के पार्सिक संस्कारों का दूसरा उद्गम फारस है, क्योंकि असीरिया के असुर भी ठीक फारस के अहुरमज्द के समान पंखदार चक्र में राजा को ऊपर छाया किए हुए दिवाई देते हैं। पवित्र वृक्ष भी पारसियों की साइप्रालोजी के अनुसार ही असीरिया में सम्मानित था। यहाँ तक कि प्राचीन असीरिया के राजाओं के नाम भी संमेटिक नहीं थे।¹⁷⁷

असीरिया की सभ्यता सुमेरिया और बैबिलोन की सभ्यता से पीछे की १३००—१४०० बी० सी० की मानी जाती है। इसलिये इन विद्वानों ने उस पर ईरानी सभ्यता की छाप मान लेने में कोई बाधा न देखी। इसके और भी कारण हैं। Dr. Hugo Winkler ने मैत्रायणों Mittanian को एक शिलालेख का उद्धार किया है। उसका समय ईसवी पूर्व १४ वीं शताब्दी अनुमान किया जाता है। वह शिलालेख एशिया माइनर, वर्तमान अंगोरा, के समीप Bagoz Kai में इंद्र, वरुण, नासत्य आदि आर्य नामों को अपनी छाती में छिपाए पड़ा था। यहीं तक नहीं, इन मैत्रायणों की ही सहकारी एक और जाति हिटाइट (Hittite) थी जिसने अपनी शूरता से प्राचीन सुमेरिया और बैबिलोनिया के असुर राजाओं को विकंपित कर दिया था। Story of Assyria में Ragozin लिखते हैं कि “चैल्डिया और असीरिया के शिलालेखों में हिटाइट लोगों का नाम ‘खत्ती’ लिखा है। इसमें संदेह नहीं कि यह उल्लेख मेसोपोटामिया में हिटाइट लोगों के प्राथमिक आक्रमण का प्रमाण है।”¹⁷⁸

* Another possible source of cultural influence is Persia. The supreme god Ahura-Mazda (Ormuzd) was, as has been indicated, represented, like Ashur, hovering over the King's head, enclosed in a winged disk or wheel, and the sacred tree figured in Persian mythology — (P 355. Myths of Babylonia.)

† As “Khatti” is the name invariably given to the Hittites in the Chaldean and Assyrian

इसी का समर्थन Myth of Babylon¹ के लेख में देखिए—
‘मेस्परो जैसे प्रामाणिक लोगो की भी सम्मति है कि हट्टी या हिटा-
इट लोगो का जो उल्लंघन बैबिलोनिया की ‘बुक ऑव ओमन’ नाम
की प्राचीन पुस्तक में है, वह अकाद (Chaldia) के प्रथम सार्गेन
के भी पहले का है’ ।*

आगे चलकर उसी लेखक ने लिखा है—‘विकलर विश्वास
करते हैं कि मिन्नानी (मित्रायण) राज्य हट्टी लोगो की पहली लहर के
द्वारा स्थापित किया गया था जो पूर्व से आए थे ।† इन हिटाइट
चित्रियों के उपास्य देवता थे शतक्रतु (Sutekh) और तार्क्य
(Porku) । तार्क्य गरुड का वैदिक नाम है’ ।

इन पाश्चात्य विद्वानो के ही विचार से ये मित्रायण और
‘सत्तो’ एक ही जाति के थे । Old Testament में जाति विभाग
के अनुसार भी ये लोग सेमेटिक नहीं थे । परंतु देखना चाहिए
कि उस जाति का असली नाम कितनी चालाकी से छिपाया जाता
है । ओल्ड टेस्टामेंट में व्यवहृत विकृत Hittites का प्रचार किया गया
है । २८०० ईसवी-पूर्व यानी सार्गेन के पहले भी जो उनका नाम
खत्तिय (Khatti) था, उसका कहीं प्रयोग नहीं । मरा अनुमान

inscriptions, there can be no doubt that this is a
record of an early Hittite invasion in Mesopotamia
—(P 31, The Story of Assyria)

* Some authorities including Maspero are of
opinion that the allusions to the Hatti which is
found in the Babylonian Book of omens belong
to the earlier age of Sargon of Accad —(P 264—
Myths of Babylon)

† Winkler believes that Mittani kingdom was
first established by early waves of Hatti People
who migrated from East —(P 268, Myths of
Babylon)

है कि ये आर्य किसी धर्म-संप्रदाय के प्रति उतना आग्रह नहीं रखते थे, जितना अपनी शूरता और विजयों के प्रति। उन्होंने अपना नाम केवल क्षत्रिय ही रखा था।

हीरेनशा (Hearensshaw) अपने संस्मार के इतिहास पृ० १६ में लिखते हैं—“सबसे पहिले एशिया माइनर की लोह की खान का खोदनेवाले हिटाइट (खत्ती) लोग ही थे। इस लोहे की सभ्यता के आदि आविष्कारक आर्य क्षत्रिय ही थे*”।

Indian Mythical Legend की भूमिका में लिखा है—“साधारणतः यह मानी हुई बात है कि आर्य लोगों ने ही घोड़ों को पहले पालतू बनाया जिसके कारण आगे चलकर बहुत से साम्राज्य बने और बिगड़े।”†

मिस्र के इतिहास में भी आर्यों के द्वारा ही घोड़े के प्रचार का उल्लेख मिलता है (Egyptian Myth and Legend page 264)। Hyksos ने २२०० ई० पूर्व में मिश्र देश में राज्य किया और इन्हीं आक्रमणकारी इक्ष्वाकुओं ने घोड़े से मिस्र देश को परिचित कराया था। इसके पहिले के पिरामिड बनानेवाले राजाओं में Sonkhkor शंखकार जैसे आर्यध्वनि वाले नाम मिलते हैं। सुमेरिया की जाति के ही ये प्रागैतिहासिक काल के निवासी माने जाते हैं। नीलनद की सभ्यता ने अधिक से अधिक पिरामिड बनानेवालों का ४००० से ३००० बी० सी० के बीच में उत्पन्न किया है। परंतु सिंधु की

* Asia Minor was the region where iron mines were first worked and that the Hittites were the peoples who first conveyed this gift of the gods to men.--(Indian Mythical Legend.)

† It is generally believed that the Aryans were the tamers of the horse which revolutionised warfare in ancient days and caused the great empires to be overthrown and new empires to be formed.—(P. XXX, Indian Mythical Legend.)

सभ्यता न मार्शल के अनुसार ४००० से ३००० बी० सी० का प्रमाण दे दिया है। इसलिये यह मानने में कोई बाधा नहीं है कि 'ग्रोमे-रिन' पूजक मिस्र निवासियों की प्राग् ऐतिहासिक काल की सभ्यता भी इन्हीं असुर उपासकों के विराट् द्वंद्व का एक अंश मात्र रही।

II G Wells ने जिस Saigon of Accad का विजेताओं से सर्वप्रथम माना है उसके और प्रसिद्ध हम्मूरवी के मिहासनों को कैंपानेवाले यही चित्रित थे, जिन्हें Hittite कहकर पाश्चात्य शोधकों ने घपले में डाल रखा है। Khatu जाति की सभ्यता ३००० बी० सी० से भी पहले की है। (देखिए Myth of Babylonia 263)। Abriaham, यट्टुदियों के सर्वप्रधान व्यक्ति ने Ephron रक्तो से भूमि ली थी। अस्तु।

यह मानी हुई बात है कि प्रसिद्ध सार्गन ने चैलिडया से सेमेटिक वंश की स्थापना की थी। इसके पहले के शासन करनेवाले सेमेटिक नहीं थे। सार्गन के पहले भी ३००० ई० पूर्व से चित्रियों की सभ्यता सुदूर पश्चिमी दक्षिणी एशिया में सूसा से आरमीनिया तक सर्वत्र व्याप्त थी। ये भी आर्यों के समान पितृदेवों की ही उपासना करते थे। सेमेटिक लोगों के समान मातृ-उपासक नहीं थे—(Myth of Babylonia, 105)।

आरमीनिया के वान प्रदेश के शिलालेखों की भाषा से M. Syce ने प्रमाणित कर दिया है कि पूर्वकालिक आरमीनियन लोग न तो सेमेटिक थे न तूरानी थे, उनका विचार है, और यह विचार प्रतिदिन पुष्ट होता जा रहा है कि वे चित्रिय वंश की एक शाखा थे।*

* M. Syce has conclusively shown from the language of monuments at Van (वान असुर ?) that the Proto Armenians were not Semites neither were they Suranians. He thinks and the conclusion is gaining wider and firmer ground that they were a branch of the great Hittite family—(P 205, The Story of the Nation Series—Assyria)

आर्यानिधन लोग अब तक आर्य जाति के माने जाते हैं, और उस प्रारंभिक काल में भी भाषा के विचार से वे सेमेटिक नहीं थे। आर्य भाषा-भाषियों की विजय का संकेत उस प्राचीन प्राग् ऐतिहासिक काल से सुमेरिया और इलाम के लेखों में देखकर पार्श्वात्य लोग आश्चर्य तो प्रकट करते हैं, परंतु स्पष्ट आर्यसत्ता स्वीकार करने में उन्हें संकोच होता है। (*Myth of Babylonia*, 218)।

इन ऊपर के अवतरणों से मुझे यह दिखला देना था कि सुमेरिया और असीरिया इजिप्ट तथा बाबुल में प्रारंभिक काल से ही आर्य संस्कृति का प्राधान्य था, और वे उन्हीं आर्यों की संतान थे जिन लोगों ने प्राचीन आर्यावर्त से देव-असुर-हुँद होने के कारण सुदूर देशों में जाकर अपने लिये घर बनाया और उन देशों में बसने-वाली आदिम जातियों से मिलकर धार्मिक आदान-प्रदान के द्वारा एक नवीन, आर्यों से विलकुल स्वतंत्र, संप्रदाय प्रवर्तित किया। अब यह भी प्रमाणित करना है कि ये असुरोपासक अपने प्राचीन इतिहास को धीरे धीरे भूल चले; कुछ तो धार्मिक मतभेद के कारण और कुछ समय के इतने लंबे अंतर से। इनके धर्मों के मूल में वही असुरोपासना थी; यद्यपि धीरे धीरे उसमें अनार्य या सेमेटिक जाति के संसर्ग से अत्यंत प्राचीन समय से ही कुछ नई बातें भी घुस पड़ी थीं। जैसे, स्त्रियों का छाती पीटकर रोना, “ailnu ailnu” कहते हुए चिल्लाना। यह प्रथा असीरिया में प्रचलित थी। संभवतः शतपथ कांड ३, प्रपाठक १ में—‘तेऽसुरा आत्तवचसः हेऽलवो हेऽलवो इतिव्वदंतः परावभूवुः.....असुर्या हैपा वाग् ।’ (सायण ने लिखा है—‘असुर्या असुरेष्वाहिता’) इसी का संकेत है। ऐसी ही एक प्रथा बालक-वलि की भी उन लोगों में थी।* यह बालक-

* Considering that human sacrifices and especially of children were a standing institution among other Semetic and Cannanitic races, there can be little doubt that originally in prehistorically remote

वलि पूर्ण रूप से सेमेटिक पूजा थी। पिछले काल के भारतीय उपाख्यानों में क्या ऐतरेय में ही एक ऐमा प्रसंग आया है—रोहिताश्व के वलि का। यह जानकर आश्चर्य होगा कि उम वलि के द्वारा तर्पणीय देवता भी असुर वरुण ही थे, जिनके लिये शुन शोक की वलि देती। मालूम पड़ता है, सतानार्थी आज भी जिस प्रकार आसुरी मनोवृत्तियाँ करते हैं उसी प्रकार हरिश्चंद्र भी किसी असुर याजक के चक्र में पड़ गए थे। किंतु विश्वामित्र ने यह अनाय्य और आसुर कर्म आर्यावर्त में न होने दिया और शुन शोक की मुक्ति करा दी। बालक प्रह्लाद के वध की किवंदती भी हिरण्यकश्यप असुर से ही संबध रखती है।

ऐसे बहुत से अनाय्य आचार भी उन असुरों के क्रिया-कलाप में थे, किंतु प्रधान असुर आकाशी वरुण की उपासना तब भी सबसे प्रधान थी।

प्राचीन काल के सुमेरियनों का स्वर्ग भी जल में था। इद्र उस काल के विरोधी देवनायक थे, जत्र त्रष्टा वरुणसंप्रदाय के आचार्य्य थे और इस द्वंद्व की रंगभूमि आर्यावर्त थी। इसका प्रमाण ऋग्वेद और सुमेरियन सभ्यता के पूर्ववर्ती जरथुस्त्र के उदाहरण में निदामान है। पिछले काल तक मौर्यों के समय में भी सरस्वती-तट आर्य्य-सोमा में घा, फिर उनके हटने का कारण आर्यों की कोई प्रवृत्ति नहीं जान पड़ती। क्योंकि, मत्तसिंधु या आर्यावर्त से हटकर ही पश्चिम में असुर उपान्तों को अपनी सभ्यता का प्रचार करना पड़ा। आर्यावर्त तो अपने धर्म के अवांतर भेदा का माघ जहाँ का वहा अविचल रहा। यह इद्र, घृत्र का युद्ध समार के प्रागैतिहासिक काल का भन्ने ही हो, परंतु आर्य्य जाति का इतिहास है। Indian myth में इद्र के संबध में लिखा है कि इद्र अत्यंत प्राचीन देवता थे, वे प्रस्तर-युग में पूजे जाते थे।*

times this decree was understood literally and acted upon —(P 124 The Story of Assyria)

* It is possible that he may have been invoked

सुमेरिया का (ई—ग्रोस) असुर वरुण का विकृत रूप है ।* प्राचीन चैलिडया में यही ईरानी असुर-उपासना 'अस्सर सत्राज़श' के नाम से प्रचलित थी । Edamucs ठीक वैसे ही Arli कं God थे जैसे त्वष्टा के वरुण और दे फारस की खाड़ी के देवता थे । वहीं से उन्होंने सुमेरिया में पदार्पण किया । प्राचीन सुमेरिया में वे आदि निवासियों को घर बनाना इत्यादि सिखाने के लिये आए थे । (Indian Myth 12) । वरुण के उपासक त्वष्टा के अनुयायियों ने वहाँ पहुँचकर सभ्यता का प्रचार किया, इस विवरण से तो ऐसा ही प्रतीत होता है । क्योंकि, सर जान मार्शल भी वर्तमान काल की खोजों से इसी सिद्धांत के समीप पहुँच रहे हैं ।†

इजिप्ट की प्राचीन गाथाओं में एक अत्यंत प्राचीन देवता 'दाह' की पूजा का उल्लेख मिलता है । कहा जाता है कि इजिप्ट में

and propitiated by Neolithic or even by Peleolithic flint knippers.—(P. 2. Indian Myth.)

* Indian Varun was similarly a sky god as well as an ocean god before systematizing Brahmanic teachers relegated him to a permanent abode at the bottom of sea. It may be that Ea-onnes and Varun were of common origin.—(P. 31. Myth of Babylonia.)

† The opinion has lately been gaining ground that the cradle of Sumerian and Egyptian civilization is to be sought somewhere east of Mesopotamia Migrations then undoubtedly were and those on a large scale and nothing is more probable than that the teeming populations of Northern India expanded westward through across the Iranian Plateau and northward to the plains of Transcaspia.—(Sir John Marshall, 92—The Benares H. U. Magazine.)

टाह एक आक्रमणकारी जाति के द्वारा ले आए गए और अत्यंत प्राचीन प्रागू ऐतिहासिक काल में वे शिल्पियों के देवता कहकर पूजित हुए ।*

यह Ptah शब्द त्वष्टा का स्मारक है । सबसे पहिले मेम्फिस में इन्हीं का मंदिर बना और इजिप्ट के यही प्रधान देवता माने गए । Osiris as901-ah भी मित्र की असुर-उपासना के अग थे । उनमें चंद्रमा की वैसी ही शक्ति मानी जाती थी, जैसी वरुण में ।—(Egyptian Myth की भूमिका) ।

इस प्रकार आर्य्यावर्त्त से विताडित त्वष्टा और वरुण की साहस्री माया के परशिया, मेसोपोटामिया, बेबिलोनिया, सुमेरिया, असीरिया और इजिप्ट में फैलने का प्रमाण ऋग्वेद और अवेस्ता में मिलता है । बैबिलोनिया का Bel भी ऋग्वेद में वर्णित इद्र शत्रु बल की प्रतिकृति है । बल के जीतने और बलभिद् आदि उपाधि धारण करने का प्राय उल्लेख है । ऋग्वेद में कहीं कहीं ऐसा ध्वनित होता है कि यह वृत्र का भाई था ।

तम्यूज की कथा और उसके मारे जाने का प्रसंग भी असीरिया में अधिक प्रचलित था । यह तम्यूज दानवों का राजा था । ऋग्वेद (१—५६—४) में वृत्र का एक सकेत 'तमस्' भी है । बैबिलोनिया में भी दुष्टात्माओं का उच्च देवताओं से युद्ध करने के प्रसंग का उल्लेख मिलता है, जिसमें तम्यूज के मारे जाने का वर्णन है । यह तम्यूज बैबिलोनिया के मृत और पराजित देवता थे, जिनकी पूजा उस संप्रदाय के अनुयायी करते थे । उनके यहा उसके लिये शोक भी मनाया जाता था । एक प्रकार से यह 'नृम्य' इद्र की विजय की स्वीकृति थी जिसे आसुरी सभ्यता मानती थी ।

* It is possible that Ptah was imported into Egypt by an invading tribe in prehistoric times he was an artisan god

According to tradition Egypt's first temple was erected to Ptah by King Menes—(Egyptian Myth and Legend Introduction, xli)

इस लेख का सारांश यह है कि महावीर इंद्र की विजयों ने प्राचीन आर्यावर्त के 'त्रिसप्तक नद'-प्रदेश से असुर-उपासकों को हटा दिया। ईरान में वह असुर-उपासना, 'अहुरमज्द'-धर्म, फूला फला। यह ऐतिहासिक प्रसंग ७५०० ईसवी पूर्व से भी पहले का है। पिछले काल में भी मित्रायण, इक्ष्वाकु और क्षत्रिय जैसी आर्य धर्मानुयायी जातियाँ कभी कभी उन असुर देशों में भी अपनी विजयवैजयंती उड़ा आती थीं।

वह आर्य सभ्यता के इतिहास का प्रारंभिक अध्याय है, जब इंद्र ने आत्मवाद का प्रचार किया, जब असुरों पर विजय प्राप्त की और आर्यावर्त में साम्राज्य-स्थापन किया।

त्रिसप्तक प्रदेश की बसनेवाली भिन्न भिन्न आर्य संस्थाओं का, जो अपना स्वतंत्र शासन करती थीं और आपस में लड़ती थीं, सम्राट् बनकर इंद्र ने एक में व्यूहन किया और वैदिक काल की भरत वत्सु पुरु आदि वीर-मंडलियाँ एक इंद्रध्वज की छाया में अपनी उन्नति करने लगीं। संसार में इंद्र पहले सम्राट् थे। पिछले काल में असुरों ने उन प्राचीन घटनाओं के संस्मरण से अपना पुराण चाहे विकृत रूप में बनाया हो परंतु है वह सत्य इतिहास, आर्यों का ही नहीं, अपितु मनुष्यता का; जब मनुष्य में आकाशी देवता पर से आस्था हटाकर आत्मसत्ता का विश्वास उत्पन्न हुआ।

(१०) वर्तमान हिंदी में संस्कृत शब्दों का ग्रहण

[लेखक—महामहोपाध्याय श्री गिरिधर शर्मा चतुर्वेदी]

सर्व-शक्तिमान् जगदीश्वर की अपार कृपा से आज हमारी मातृ-भाषा हिंदी राष्ट्र-भाषा का समुचित आसन ग्रहण कर रही है। आज हिंदुस्थान मात्र के राष्ट्रीय नेता पुराने भेद भावों को भूलकर माता की सेवा के लिये उत्सुक दिखाई दे रहे हैं, आज सब विवाद दृढ़-कर हिंदी पर संपूर्ण विश्व देशवासियों का मातृ प्रेम प्रकट हो गया है। ऐसी दशा में तेईस फीट हिंदुओं की मातृ-भाषा हिंदी का सर्वांगपूर्ण और सर्वांश में त्रुटिग्रन्थ होना अत्यंत आवश्यक है। अतएव आज हिंदी-साहित्य प्रेमी हिंदी के प्रचार की तरह हिंदी के परिष्कार को भी मुख्य लक्ष्य मानते हुए, उसकी और पूर्ण दृष्टिपात कर रहे हैं, और हिंदी-भाषा के सवध में कई प्रकार के विचार उपस्थित होकर उनमें मतभेद और विवाद के भी कई अवसर प्राप्त हो रहे हैं। उनमें से विचार का एक मुख्य विषय यह भी है कि हिंदी-भाषा के भांडार में शब्दों की जो न्यूनता है, उसकी पूर्ति कहाँ से की जाय ? जिन विषयों के प्रतिपादन के लिये, वा जिन वस्तुओं और मनोभावों के संकेत के लिये हिंदी-भाषा में शब्द नहीं मिलते, उनका प्रतिपादन वा संकेत किस भाषा के शब्दों द्वारा किया जाय ? कहने की आवश्यकता नहीं होगी कि इस विचार में भी विद्वानों का मतभेद है, और इस ही मतभेद के कारण आज हिंदी लिखने की शैली भिन्न भिन्न प्रचलित हो रही है। बहुत से विद्वानों का विचार है कि हिंदी-भाषा में शब्दसमूह संस्कृत से ही लेना चाहिए, संस्कृत के द्वारा ही हिंदी-भाषा का पालन-पोषण पूर्वकाल से होता रहा है, और अब भी उसके ही द्वारा इसकी पुष्टि होना संभव है। दूसरे कई एक विद्वान् इस बात के पक्षपाती हैं कि जिस विषय वा वस्तु के लिये जिस भाषा का शब्द जनसाधारण

को लिये समझने में सुकर हो, उस भाषा से ही उसके लिये शब्द ले लेना चाहिए। अथवा यों कहो कि जिन शब्दों द्वारा हम जन-साधारण को शीघ्र बिना किसी अड़चन के समझा सकें, वे शब्द चाहे किसी भाषा के हों, उन्हें ही हिंदी में स्थान देना चाहिए। इससे फारसी, अरबी, अँगरेजी, संस्कृत आदि सभी भाषाओं के शब्द अपेक्षानुसार हिंदी में लेना प्राप्त होता है। तीसरे कुछ विद्वान् इस विचार को भी हैं कि कम से कम हिंदी भाषा के दो रूप अवश्य बनेंगे—एक संस्कृत-मिश्रित, दूसरा अरबी-फारसी-मिश्रित। लेखक का जिस प्राचीन भाषा से परिचय होगा, उसी प्रकार की हिंदी वह लिखेगा, और ऐसा रूप-भेद होना कोई दोष नहीं, बल्कि भाषा के देशव्यापक होने के लिये आवश्यक है। यों ही और भी कुछ अवांतर मतभेद इस विचार में दिखाई देते हैं, और ये मतभेद हिंदी-लेख की शैली निश्चित करने में बाधक हो रहे हैं। आवश्यक है कि विद्वान् लोग परस्पर विचारकर इस मतभेद का शीघ्र निपटारा कर दें, और एक शैली स्थिर कर लें। इसी लिये विद्वानों की दृष्टि इस विषय पर आकृष्ट करने का हम भी अपने कुछ टूटे फूटे विचार इस विषय पर प्रकट करने का साहस करते हैं।

आज किसी प्रकार की शैली का निश्चय किया जाय—इससे पूर्व यह देखना आवश्यक होगा कि आज तक किस प्रकार का व्यवहार होता रहा है। और इस प्राचीन व्यवहार के प्रश्न का निपटारा करनेवाले का ध्यान यहाँ तक भी अवश्य पहुँचेगा कि हिंदी भाषा निकली कहाँ से है? जितने परोक्ष गंभीर विचार हैं, वे प्रायः मतभेद से खाली नहीं होते। इस विचार में भी स्वाभाविक मतभेद मौजूद है। यह सिद्धांत तो अब अभ्रान्त रूप से प्रायः सर्वमान्य हो चुका कि हिंदी-भाषा की साक्षात् जननी अपभ्रंश भाषा है, और अपभ्रंश-भाषा प्राकृत-भाषाओं से उत्पन्न, अथवा प्राकृत-भाषा का ही एक रूप है—इसमें भी विवाद प्रायः नहीं है। किंतु प्राकृत-भाषा किस भाषा से उत्पन्न हुई, इस विषय पर प्रबल मतभेद

है। प्राकृत के जितने व्याकरण आजकल उपलब्ध हैं, वे संस्कृत से ही प्राकृत बनाते हैं, 'प्रकृति संस्कृतम्, तस्मादागतम्, प्राकृतम्' (संस्कृत-भाषा प्रकृति अर्थात् कारण है, उस प्रकृति से उत्पन्न होने का कारण यह भाषा प्राकृत कहाती है), यही उन सबका सिद्धांत है। इसके अतिरिक्त नाटक आदि में जो प्राकृत-भाषा आजकल उपलब्ध होती है, उसकी आलोचना करनेवाला कुछ भी बुद्धि से काम ले, तो स्पष्ट यही कहेगा कि प्राकृत संस्कृत से बनी है—इसमें कुछ भी सदेह नहीं। इसी आधार पर संस्कृत के विद्वान् प्रायः अपना यही सिद्धांत रखते हैं कि संस्कृत भाषा भी किसी समय प्रचलित (बोल-चाल की) भाषा थी, उसी से क्रमशः प्राकृत-भाषाओं की और फिर अपभ्रंश भाषाओं की उत्पत्ति हुई है। किंतु यूरोप के विद्वान्, और उनके अनुयायी भारतीय विद्वान् ऐसा नहीं मानते। उनके विचार में कोई एक मूल-भाषा प्राचीन काल में थी, जिससे संस्कृत और प्राकृत दोनों निकली हैं। वह मूल-भाषा संस्कृत नहीं कही जा सकती। मारांश यह कि संस्कृत भाषा प्राकृत की जननी नहीं, भगिनी है। कुछ एकदेशीय विद्वान् तो यहाँ तक साहस कर बैठे हैं कि प्राकृत ही मूल-भाषा है, संस्कृत उससे उत्पन्न है। प्राकृत को संस्कृत से उत्पन्न न माननेवालों के सिद्धांत की जड़—उनका यह अटल आंतरिक विश्वास है कि संस्कृत-भाषा कभी प्रचलित भाषा नहीं थी, यह सदा पुस्तकों की या विद्वानों की ही भाषा रही है। सर्वसाधारण की बोलचाल की जो भाषा प्राकृत कहलाती थी, उसे ही काट छाँटकर विद्वानों के व्यवहार योग्य संस्कृत-भाषा उत्पन्न की गई है। अस्तु, यह एक स्वतंत्र पृथक् निबन्ध का विषय है, इस निबन्ध में इसका विस्तृत विचार अप्रस्तुत सा होगा, इसलिये विशेष रूप से हम इस पर यहाँ विस्तार करना नहीं चाहते। किंतु संक्षेप रूप से इतना कह देना भी आवश्यक है कि हमारी दृष्टि में "संस्कृत भाषा कभी प्रचलित भाषा नहीं थी" यह सिद्धांत भ्रमपूर्ण है। जिसे आज हम संस्कृत

भाषा कहते हैं, वह अवश्य किसी काल में इस देश की सर्वसाधारण की बोलचाल की भाषा रह चुकी है। हाँ, उस समय इसका नाम संस्कृत नहीं था, यह सामान्य “भाषा” ही कही जाती थी। भगवान् पाणिनि, कात्यायन और निरुक्तकार भगवान् यास्क आदि आचार्य संस्कृत-भाषा के लिये केवल ‘भाषा*’ शब्द का ही निर्देश करते हैं, और वैदिक भाषा को इससे पृथक् करने के लिये “छंदसि†” “अन्वध्यायम्‡” आदि संकेत किया करते हैं। साथ ही निरुक्त और व्याकरण-महाभाष्य में यह भी बतलाया गया है कि किस अर्थ में किन किन धातुओं का प्रयोग किस किस देश में विशेष रूप से होता है‡। भगवान् पाणिनि ने भी “एङ् प्राचां देशे” इत्यादि बहुत से सूत्रों में देश-भेद से प्रयोगभेद बताया है। व्याकरण के महाभाष्यकार पतंजलि ने तो स्पष्ट ही लिखा है कि लोक-व्यवहार के अनुसार शब्द-प्रयोग है, व्याकरण शास्त्र तो केवल अप-शब्दों को हटाकर साधु शब्दों के प्रयोग का नियम करता है, और वह नियम धर्मोत्पत्ति के लिये है। ब्राह्मणों, पुराणों और इतिहासों से भी यह स्पष्ट सिद्ध हो जाता है कि संस्कृत-भाषा ही प्राचीन काल में प्रचलित भाषा थी। सबसे बड़ा बात यह है कि हमारी आर्य-जाति का जो कुछ विज्ञान-भांडार है, क्या विद्या, क्या कला—वह सब का सब संस्कृत-भाषा में है। कोई बुद्धिमान समाज ऐसा नहीं कर सकता कि अपना सर्वस्व किसी अप्रचलित भाषा में रखे, या विद्वानों के लिये एक नई भाषा गढ़कर तैयार करे। इससे स्पष्ट सिद्ध है कि संस्कृत-भाषा ही उस समय प्रचलित भाषा थी, इससे उसी में सब विषयों

* ‘प्रथमायाश्च द्विवचने भाषायाश्च’ (अष्टा० ७।२।८८) ‘भाषायां सद्वसश्चुवः’ (अष्टा० ३।२।१०८) ‘प्रत्यये भाषायां नित्यम्’ (कात्या० वार्तिक) “नेति प्रतिषेधार्थायो भाषायाश्च” (निरु० १ अ०) इत्यादि सूत्र, वाक्य देखो।

† “चतुर्थर्थे बहुलं छंदसि” (अष्टा० २।३।६२) “उभयमन्वध्यायम्” (निरु० १ अ०) इत्यादि देखो।

‡ ‘शब्दतिर्गनिकर्मा कंबोजेज्ज्वेव आप्यते’ इत्यादि निरु० २ अ०, और महाभाष्य १ आह्निक देखो।

के प्रथम लिखने की शैली चली। इससे हमारा यह अभिप्राय नहीं कि कादंबरी जैसी, या दशकुमारचरित, श्रोतृ-चरित जैसी भाषा कभी बोलचाल में आती थी। प्रथम-श्रेष्ठ की भाषा और बोलचाल की भाषा में तो सदा ही भेद रहता है। आज देश की प्रचलित भाषा हिंदी अवश्य है, किंतु क्या पुस्तकों या सामयिक पत्रों जैसी हिंदी कहीं बोली जाती है? क्या कितानों की अंगरेजी और अपठ गोरों के मुख से निकलनेवाली अंगरेजी एक जैसी है? संस्कृत-भाषा बोलचाल में किस रूप में आती थी, उसका उदाहरण आज हमारी दृष्टि के सामने नहीं। हम केवल ग्रंथों में संस्कृत-भाषा पढ़ते हैं, इससे हमें यह स्वाभाविक संदेह होता है कि यह भाषा बोलचाल में कैसे आ सकती है? किंतु प्रचलित भाषाओं में ग्रंथों की भाषा और बोलचाल की भाषा में जितना भेद है, उससे बुद्धिमान लोग अनुमान कर सकते हैं कि बोलचाल की संस्कृत-भाषा कैसी होगी। फिर संस्कृत-भाषा के प्रचार का काल भी एक दिन नहीं था, हजारों वर्ष वह इस देश में प्रचलित रही, तब इतने समय में काल कृत भेद भी उसमें घटित से होते रहे—इसमें कोई संदेह नहीं हो सकता। कुछ सदियों में ही पुरानी हिंदी और नई हिंदी का आकाश, पाताल का अंतर आज सबकी दृष्टि के सामने है, तब हजारों वर्षों में संस्कृत में ऐसे भेद होना क्या आश्चर्य की बात है? विचार-दृष्टि से निष्पक्षपात होकर देखनेवाले देख सकते हैं कि पुरानी (चदरदार्ड के समय के आम पाम की) हिंदी, और नई हिंदी में जितना अंतर है, उससे अधिक अंतर ऋग्वेद की संस्कृत-भाषा और प्रचलित काव्य, नाटकों की संस्कृत-भाषा में नहीं है। तब चदरदार्ड में आज तक की भाषा यदि "हिंदी" शब्द से कही जाती है, तो ऋग्वेद से लेकर कालिदास तक की भाषा का एक नाम "संस्कृत" रखने में क्या आपत्ति है? वैदिक संस्कृत और प्रचलित संस्कृत में इतनी समानता है कि भगवान् पाणिनि ने एक ही व्याकरण में दोनों भाषाओं के नियम स्पष्ट बता दिए हैं। ३८८३

सूत्रों में से केवल गिनती के प्रायः २६३ सूत्र वेद के लिये पाणिनि को पृथक् लिखने पड़े हैं, और वैदिक संस्कृत में अप्राप्त प्रचलित शब्दों के नियम बताने को केवल छः ही सूत्रों में “भाषायाम्” पद देना पड़ा है। शेष सब व्याकरण के सूत्र दोनों भाषाओं के लिये समान हैं। अला इतनी समानता होने पर भी दोनों भाषाओं को सर्वथा पृथक् कौन कह सकता है ? इससे हमारा तात्पर्य यही है कि वैदिक संस्कृत से लेकर प्रचलित काव्य-नाटकों की भाषा तक—इतने काल की व्यापक भाषा का एक ही नाम “संस्कृत-भाषा” हमें लेना चाहिए। पूर्वोक्त काल-व्याप्ति के साथ देश-व्याप्ति का भी विचार करना अत्यावश्यक है। आज ही प्रत्यक्ष लीजिए—नगरों की पढ़े लिखे पुरुषों की भाषा, और ग्रामों की भाषा में बहुत बड़ा भेद है। देशभेद हो जाने पर तो वह भेद इतना प्रबल हो गया है कि भाषा के नाम ही जुदे जुदे रखने पड़े हैं, ‘ब्रजभाषा’, ‘अवधी’, ‘तिरहुती’, ‘पंजाबी’ आदि आदि, किंतु फिर भी ‘हिंदी’ इस व्यापक शब्द में उन सबका ही ग्रहण इष्ट है। इसी प्रकार भारत के नगरों और ग्रामों में, एवं भिन्न भिन्न देशों में जो संस्कृत भाषा बोली जाती थी, उसमें भी ऐसा देश-कृत भेद अवश्य ही रहा होगा। भिन्न भिन्न देशों में भिन्न भिन्न धातुओं का प्रधान व्यवहार तो निरुक्त और महाभाष्य में स्पष्ट ही बताया गया है। किंतु इस अवांतर सूक्ष्म भेद के रहते भी “संस्कृत” इस व्यापक नाम से सबका ही ग्रहण होना चाहिए। बस, इस प्रकार का संस्कृत-भाषा का व्यापक रूप मानने पर प्राकृत और अपभ्रंश भाषाओं की उससे उत्पत्ति मानने में किसी को संदेह नहीं रह सकता।

प्राकृत का अर्थ है प्रकृतिसिद्ध—अकृत्रिम, जो किसी मनुष्य की बनावट न हो। और संस्कृत का अर्थ है—संस्कार से सिद्ध—कृत्रिम—बनावटी, जो पुरुषव्यापार से साध्य है। जैसा कि मिट्टी एक प्राकृत पदार्थ है, घड़ा उसका संस्कृत-रूप है। लोहा प्राकृत है, चाकू या छुरा आदि उसके संस्कृत-रूप हैं। रुई प्राकृत है,

भिन्न भिन्न प्रकार के वस्त्र उमकें सस्कृत-रूप हैं। भाषा के मन्थ में भी यों समझ सकते हैं कि बिना किसी शिक्षा के बालक, ग्राम्य पुरुष, स्त्रा आदि जिस प्रकारकी भाषा बोलते हैं, वह उनकी प्रकृतिसिद्ध होने के कारण प्राकृत है, और शिक्षा प्राप्त कर लेने पर जो सुधारी हुई भाषा बोलती जाती है—वह उसका सस्कृत रूप है। यद्यपि ऊपरी दृष्टि से इस शब्दार्थ पर विचार करने से यूरोपीय विद्वानों के उद्वेग मिटाने निश्चित मालूम होते हैं कि 'प्राकृत से ही सस्कृत की उत्पत्ति है' और 'सस्कृत सर्व-साधारण की नहीं केवल शिन्नितों की भाषा रही है' किंतु विचार-पूर्ण गंभीर दृष्टि डालने पर यह भ्रम मिट जायगा। हम कह चुके हैं कि जिसे हम आज 'सस्कृत' कहते हैं, उस भाषा का पुराना नाम सस्कृत नहीं था। निरुक्तकार और पाणिनि की साक्षात् भी इस विषय में दी जा चुकी है कि वे 'भाषा' शब्द से ही इसका व्यवहार करते हैं। यदि 'सस्कृत' और 'प्राकृत' पुराने नाम होते, तो उक्त मिथ्यातों को ठीक माना जा सकता था। किंतु ये नाम आधुनिक* हैं। देव, कालानुसार भाषा में परिवर्तन होना स्वभाव सिद्ध है। शब्द के शुद्ध

* यद्यपि आर्यभट्टाचार्य सुदर्शन में श्रीशुमान् के विचार में प्राणी का 'संस्कृतम्' विशेषण मिलता है, किंतु वे जानरादि की भाषा की अपेक्षा मनुष्य भाषा का भेद उतावे के लिये है। जानर आदि की भाषा की अपेक्षा मनुष्य भाषा 'संस्कृत' है—यही हमारा अभिप्राय पूर्वपरिचय में लिखा है। इसी लिये यहाँ "वाचं चादाहिरिव्यामि मानुषामि संस्कृतम्" और "अत्रैव मेव उक्तव्यं मानुष वाच्यमत्रैव" में जहाँ प्राणी का 'मानुषीम्' और 'मानुषम्' विशेषण दिया है। इससे यही सिद्ध होता है कि 'मनुष्य भाषा' को पुराना संस्कृत कहा है—जो वर्तमान 'प्राकृत' 'संस्कृत' का वहाँ कोई जिन है। साक्षात्कार में एक पुरानी शास्त्राधिका है कि पहले प्राणी में पद विभाग नहीं था, एतत्तात्त्वा एषी प्रार्थना से इंद्र ने प्राणी में पद विभाग किया। इसी से इंद्र व्यासराजका कहना है। 'इंद्र' यहाँ प्राण के अधिष्ठाता का नाम है। पदविभाग का अर्थ होता है—यही मन्थ में इस शास्त्राधिका का तात्पर्य है। अतः इसी शास्त्र मानुषी वाक् को पर्यायित्व की अपेक्षा संस्कृत कहा गया है कि इससे सर्वानुक्त पदविभाग होता है।

रूप का यथोचित उच्चारण सब लोग नहीं कर सकते, तब वे अपनी अशक्ति के कारण अपनी अपनी प्रकृति के अनुसार कुछ विगाड़कर उच्चारण किया करते हैं—ये ही अपभ्रंश-रूप कहे जाते हैं। इसी कारण महाभाष्यकार भगवान् पतंजलि ने अपभ्रंश को 'अशक्तिज' बताया है, और यह भी कहा है कि 'शुद्ध शब्द एक है, और उसके अपभ्रंश बहुत हैं।' किसी ने किसी प्रकार विगाड़ कर बोला, किसी ने किसी प्रकार, इससे अपभ्रंश बहुत हो गए। उदाहरण के लिये—स्त्री-शब्द का स्पष्ट उच्चारण जो नहीं कर सकते, उनमें से कोई 'इस्त्री', कोई 'इसतरी', 'कोई असतरी' और कोई 'सितिरी' बोलता है। पहले इन अपभ्रंशों की हँसी उड़ाई जाती है, किंतु कालांतर में ये ही भाषा की प्रकृति के अनुसार अपना एक रूप बनाकर भाषा में प्रविष्ट हो जाते हैं, जैसे 'सितिरी' रूप ही 'तिरिया' बनकर विशुद्ध हिंदी में आ गया। वाक्य-पदीयकार महाविद्वान् हरि ने भाषा-परिवर्तन का यह नियम स्पष्ट शब्दों में लिखा है—“दैवी वाग् व्यवकीर्ण्यमशक्तैरभिधातृभिः”। अर्थात् देववाणी संस्कृत को अशक्त उच्चारण करनेवालों ने भिन्न भिन्न रूपों में इधर उधर कर डाला। यही भाषा-परिवर्तन का सूत्र है, और इसी कारण से एक से अनेक भाषाएँ हो जाती हैं। प्रचलित भाषाओं के ऐसे विगड़े हुए रूप भी कुछ काल तक उस भाषा की सीमा में प्रविष्ट होते रहते हैं, विद्वान् लोग बार बार उनके सुधारने का यत्न करते रहते हैं, किंतु सर्व-साधारण में प्रकृतिवश उनका प्रचार बढ़ता जाता है। एक शब्द के अनेक रूपों द्वारा भाषा की विशृंखलता बढ़ती देख अंततः भाषा के व्याकरण-नियमों को दृढ़ करना पड़ता है, और प्रचलित भाषा से निकलकर एक नियमबद्ध अर्थात् 'संस्कृत' भाषा पृथक् हो जाती है। किंतु परिवर्तन का प्राकृतिक प्रवाह बंद नहीं होता, सर्वसाधारण में वह प्रवाह चलता ही रहता है, और वही प्रवाह क्रमशः उस नियत भाषा की अपेक्षा एक भिन्न भाषा को खड़ी कर देता है। यह क्रम संसार

मे सर्वत्र चल रहा है। इसी क्रम के अनुसार जिन दिनों हमारी देव-वाणी सब देश में प्रचलित थी, उन दिनों भी प्रकृति के नियमानुसार अशक्ति आदि के कारण उसमें देश-कृत और काल-कृत शब्दों का परिवर्तन होता रहा, बहुत काल तक वे परिवर्तित रूप भी उसी देव-वाणी में प्रविष्ट होते रहे, किंतु आखिर भाषा का कायाकल्प न हो जाय, इस भय से व्याकरण के नियम दृढ़ किए गए। अतत भगवान् पाणिनि ने दृढ़ नियमों का बड़ी उत्तमता और स्वच्छता से सूत्रबद्ध किया, जिस व्याकरण की समता आज मसार की किसी भाषा का कोई व्याकरण नहीं कर सकता। उन्होंने जिन भिन्न भिन्न रूपों का विगेष प्रचलित देखा, उन्हें विकल्प रूप से भाषा में ले लिया, और जिनका विरल प्रचार देखा, उन्हें भाषा की सीमा के बाहर छोड़ दिया। यों वह देव-वाणी जय नियमबद्ध हो गई, तब प्रकृति नियमानुसार होनेवाले परिवर्तनों को उसमें प्रविष्ट होने का अवकाश न रहा। वरन्, उन परिवर्तनों द्वारा जो क्रमशः अशिक्षित सर्व साधारण की एक पृथक् भाषा बनी, वही प्रकृति-सिद्ध वा प्राकृत* मनुष्यों की होने के कारण 'प्राकृत' कहलाने लगी, तब उससे पृथक् करने के लिये व्याकरण-नियमबद्ध विशुद्ध देव वाणी का 'संस्कृत' नाम पड़ा। यों 'प्राकृत' और 'संस्कृत' नामों की रूपना बहुत पीछे की है, ऐसा स्फुट अनुमान होता है। और इस क्रम में एक समय ऐसा भी अग्रश्य आता है, जब कि यूरोपीय अन्वेषक विद्वानों के मतानुसार संस्कृत केवल शिष्टियों की भाषा थी, सर्व-साधारण प्राकृत बोलने लगे थे, किंतु वह बहुत अर्वाचीन समय है, जब कि संस्कृत-भाषा पूर्णतया व्याकरण नियमबद्ध, परिवर्तन शून्य होकर पृथक् हो चुकी थी। उससे भी बहुत पूर्व के समय पर दृष्टि डालने से अग्रश्य सिद्ध होगा कि उस समय यही भाषा, जिसे आज

* अशिक्षित मनुष्यों की प्राकृत जन' या 'यथा-जात' कहने का संस्कृत भाषा में सुहाविरा है। उगता मतलब यही है कि इह प्रकृति ने पैदा बनाया, जैसे ही रहे। कोई गिनपता इन्होंने प्राप्त नहीं की।

संस्कृत कहा जाता है, प्रचलित भाषा थी। या यों कहो कि उस समय यही प्राकृत थी। उसको बाद क्रमशः यह शिद्धिती की भाषा बनी, और आज केवल पुस्तकों की भाषा रह गई। जन साधारण में बोली जानेवाली अनेक-भेद-गर्भित भाषा व्याकरण-नियमों से विशुद्ध होकर संस्कृत-भाषा रूप में नियत हुई, इस विचार से यदि कोई विद्वान प्राकृत से संस्कृत की उत्पत्ति बतावे, तो इसमें किसी को आपत्ति नहीं हो सकती। किंतु जिस भाषा का प्राकृत नाम से आज परिचय है, उसका उस संस्कृतजननी प्राकृत से साक्षात् कोई संबंध नहीं। वह प्राकृत, जिससे कि संस्कृत की उत्पत्ति का अनुमान किया जाता है, आज संस्कृत-भाषा ही कहलाने की अधिकारिणी है। क्योंकि जिस आज हम संस्कृत-भाषा कहते हैं, उससे उस प्राकृत का बहुत बड़ा भेद नहीं था, यह स्पष्ट अनुमान होता है। 'संस्कृत' को उससे उत्पन्न कहना भी एक प्रकार की अत्युक्ति होगी, उसका व्यवस्थित रूप ही संस्कृत है—वस, इतना ही कहना पर्याप्त होगा। अस्तु, आज जिन भाषाओं को प्राकृत कहा या माना जाता है, उनसे संस्कृत की उत्पत्ति यदि कोई कहे, या समझे, तो यही कहना होगा कि इस महाशय को किसी अच्छे डाक्टर से अपने मस्तिष्क की चिकित्सा करानी चाहिए। दोनों भाषाओं का जिसने विवेक-पूर्वक कुछ भी अनुशीलन किया है, वह स्पष्ट कह उठेगा कि यह प्राकृत संस्कृत से ही उत्पन्न है, और प्राकृत-व्याकरणाचार्यों का "प्रकृतिः संस्कृतम्, तस्मादागतं प्राकृतम्" कहना विलकुल ठीक है। प्रकृत निबंध में इस विचार से यही उपयोग लेना है कि हमारी हिंदी-भाषा परंपरा-संबंध से संस्कृत-भाषा से ही उत्पन्न है, और जिन शब्दों को आज हम 'हिंदी-भाषा की निजी संपत्ति' समझते हैं, वे भी संस्कृत से ही आए हैं, तब हिंदी-भाषा में संस्कृत शब्दों का ग्रहण कोई नई बात नहीं।

अब मुझे यह दिखाना है कि संस्कृत-भाषा पूर्वोक्त परंपरा-रूप से ही हिंदी-भाषा की जननी नहीं, किंतु साक्षात् जननी भी है। हिंदी-भाषा का संस्कृत-भाषा से घनिष्ठ संबंध है। हिंदी-भाषा की अधिकांश

क्रियाओं के संबंध में यह निश्चित ठीक है कि संस्कृत से प्राकृत, और प्राकृत से अपभ्रंश होते होते हिंदी-भाषा की उत्पत्ति हुई, किंतु नाम (संज्ञाशब्द) सब ऐसे नहीं। बहुत से नाम संस्कृत से प्राकृत बनकर क्रमशः हिंदी में आए हैं, और बहुत से साक्षात् संस्कृत से ही अपभ्रंश-रूप द्वारा हिंदी में आए हैं। उन नामों का रूप देने से प्राकृत से उनका संबंध पतीत नही होता, किंतु साक्षात् संस्कृत से ही स्पष्ट संबंध दिखाई देता है। इसके समर्थन के लिये कुछ उदाहरणों की आवश्यकता होगी, इससे सक्षेप में कुछ उदाहरण दिखाए जाते हैं। पहले उन शब्दों पर दृष्टिपात काजिए, जो संस्कृत से प्राकृत होकर हिंदी में आए हुए स्पष्ट मालूम होते हैं—

(क्रियाशब्द, जो संस्कृत से प्राकृत द्वारा हिंदी में आए)

संस्कृत	प्राकृत	हिंदी (प्राचीन और नवीन)
भवति	भोदि,* होदि अथवा होइ	होइ, होत, होता।
भविष्यति	होहिइ	होइहि, होगा।
भवतु	होञ्जउ	होजाउ, होजाहु, होजावा।
अभवत्	हुनीअ	हुआ।
गोभत	सोहदि (अथवा) सोहइ	सोहइ, सोहत, सोहता हैं।
उत्तिष्ठ	उठेहि	उठ।
अतिष्ठन्	ठाहा	ठाढी, ठाढो, ठहरी।
वर्द्धताम्	वड्ढटु	वडहु, ढढो।
स्मृत्वा	सुमरिअ	सुमिरि।
कारयति	करावेइ, करावेदि	कराइ, करात, कराता है।
कार्यते	कराविञ्जइ	कराइयत, कराया जाता है।
कारितम्	कराविअ	कराया।

(सब प्रकार की क्रियाओं का निदर्शन कर दिया है, इसका उदाहरण बहुत है।)

इन क्रियाओं के भिन्न भिन्न प्राकृतों में ही कई प्रकार के रूप मिलते हैं, उनसे अनुसार हिंदी में भी भिन्न भिन्न रूप हुए हैं।

(नाम, विशेषण वा सर्वनाम जो संस्कृत से
प्राकृत द्वारा हिंदी में आए)

संस्कृत	प्राकृत	हिंदी (प्राचीन या नवीन)
शुष्क	सुक्ख	सूखा, सूका
बुभुक्षा	बुभुक्का	भूख, भूक
दधि	दहि	दही
घृत	विअ	वी
सुष्ठु	सुठि	सुठि (पुरानी हिंदी)
शय्या	सेज्जा	सेज
वदरम्	वोरम्	वोर या वेर
गृहम्	घरम्	घर
तस्मात्	ता	तो
यद्	जो	जो
तद्	सो	सो
त्वम्	तुमम्	तुम
द्वौ, द्वे	दुवे	दो
त्रयः-त्रीणि	तिणि	तीन
चत्वारः	चउरो	चार
अधः	हेट्टम्	हेठां (पंजाबी हिंदी)
आर्द्रम्	अल्लम्	आला
ईदृशः	एरिसो	ऐसो, ऐसा
ऋतु	रितु	रितु
एतावत्	इत्तिअम्	इतना (इत्यादि)

इस प्रकार के हजारों शब्दों पर दृष्टिपात करने से और भाषा-नियम के अनुसार विचारने से स्पष्ट मानना पड़ेगा कि संस्कृत से प्राकृत और उससे क्रमशः हिंदी - यह उत्पत्ति-क्रम बिलकुल ठीक है। किंतु अब जरा उन शब्दों को भी देखिए जो प्राकृत से न आकर सीधे संस्कृत से आए प्रतीत होते हैं—

(प्राकृत से न आकर सीधे संस्कृत में हिंदी में आनेवाले शब्द)

संस्कृत	प्राकृत	हिंदी (पुरानी वा नई)
लोक	लोअ	लोग
स्नेह	सिणेह	सनेह
स्वप्न	सिविण	सपन, सुपन, सपना
भर्ता	भत्ता	भग्ता, भरता
आचार्य	{ आरिओ, आअरिओ }	आचारज
तीर्थम्	{ तेह, तूह, तित्थ }	तीरथ
धीर्यम्	धिज्जम्	धीरज
पथा	पद्दा	पथ
समर्थ	समत्तो	समरथ
कीर्त्ति	क्रित्ता	कीरति
सूर्य	{ सूरिओ, सुरो, सूजो }	सूरज
पक्क	पिक्क	पका
तृण	तण	तिन, तिनका
अपि	इमी	रिपि
नयन	णअण	नैन
यमुना	जउया	जमना
नग	णग	नगन, नगा
सर्वथा	सव्वज्ज	सरथ
धैर्य	धेज्ज	धैद
मच्छिका	मच्छिआ	माखी, मफ्खी
प्रत्यक्ष	परवक्ख	परतच्छ, प्रतच्छ
धर्म	धम्म	धरम

इत्यादि, इत्यादि ।

इन शब्दों पर विचार करने से स्पष्ट अनुमान होगा कि हिंदी का “लोग” शब्द प्राकृत के “लोअ” की अपेक्षा संस्कृत के “लोक” से अधिक संबंध रखता है। “स्नेह” से ही “सनेह” बना हो, यह अधिक युक्तियुक्त मालूम होता है। “तीरथ” का संबंध “तित्थ” की अपेक्षा “तीर्थ” से ही अधिक प्रतीत होता है। यों ही सर्वत्र देखना चाहिए। इससे ये हिंदी-शब्द प्राकृत-शब्दों से न बनकर संस्कृत-शब्दों से ही बने हैं, ऐसा मानना पड़ता है। रेफवाले संस्कृत शब्दों में इस प्रसंग के उदाहरण बहुत प्राप्त होंगे। संस्कृत में विना स्वर का र आगे के व्यंजन से जो मिला रहता है, वह प्राकृत में लुप्त हो जाता है और आगे के व्यंजन को द्वित्व हो जाता है। किंतु हिंदी में वह रेफ लुप्त न होकर सस्वर बन जाता है। इसी प्रकार यह भी प्राकृत और हिंदी की प्रकृति में एक भेद है कि प्राकृत में कई एक स्वर साथ साथ (विना व्यंजन बीच में आए) बहुधा आते हैं, किंतु हिंदी में ऐसा बहुत कम होता है। तीसरी बात यह भी है कि व्यक्ति-विशेष के नामों का भी बहुधा प्राकृत में परिवर्तन देखा जाता है, किंतु हिंदी में ऐसा बहुत कम हुआ है। उदाहरण के लिये—‘राधा’ संस्कृत, ‘राहा’ प्राकृत और ‘राधा’ हिंदी देखिए। कृष्ण, युधिष्ठिर आदि कुछ कठिन नाम प्राचीन हिंदी में भी बदले हुए मिलते हैं, किंतु ऐसे उदाहरण कम हैं, प्राकृत की तरह सभी नाम नहीं बदलते। चौथी विशेषता यह है कि यद्यपि प्राकृत को कई एक प्राचीन धुरंधर विद्वानों ने सुकुमार भाषा कहा है, किंतु उसमें णकार आदि कठोर-वर्ण तथा संयुक्ताक्षरों (विशेषकर एक ही वर्ण का द्वित्व, जो विशेष कठोर माना जाता है) की बहुतायत है। संभव है, उस समय इनमें ऐसी कठोरता न समझी जाती हो। अस्तु, हिंदी में यह बात नहीं। प्राचीन हिंदी कविता में—वीर, रौद्र रसों को छोड़कर—ऐसे वर्णों का यथासंभव बचाया गया है। ऐसी और भी कई एक विशेषताएँ हैं, जिनका उल्लेख यहाँ अनावश्यक सा होगा। यहाँ हमारा

अभिप्राय इतना ही है कि ये विशेषताएँ, और इनके कारण उने हुए पूर्वोक्त बहुत से शब्द, यह बता रहे हैं कि हिंदी-भाषा का सर्वांग प्राकृत वा अपभ्रंश-भाषाओं से ही नहीं बना, किंतु संस्कृत भाषा से भी शब्दों का सीधा ग्रहण उसमें होता रहा है। इसके हजारों उदाहरण हैं, हम मोटी बात को कोई छिपा नहीं सकता।

यद्यपि ऐतिहासिक रीति से विचार करने पर यह क्रम (संस्कृत से शब्दों का सीधा प्राकृत में आना) युक्ति-विरुद्ध सा प्रतीत होता है, क्योंकि जब संस्कृत-भाषा के प्रचार के बाद प्राकृत-भाषा का प्रचार हो गया, उसके बाद अपभ्रंश भाषाएँ और फिर हिंदी आदि भाषाओं की उत्पत्ति हुई, तो हिंदी-भाषा की उत्पत्ति के समय प्राकृत वा अपभ्रंश भाषाएँ ही प्रचलित भाषा थीं, प्रचलित भाषाओं से ही नवीन भाषा जन्म-ग्रहण करती है, संस्कृत-भाषा तो उस समय बहुत दूर पड़ चुकी थी, फिर संस्कृत-भाषा का शब्द समूह सीधा हिंदी में कैसे आया? यह विचार उठता है। किंतु इसका कारण स्पष्ट ही प्रतीत होता है कि मध्यकाल में संस्कृत चाहे प्रचलित भाषा नहीं थी, तथापि उससे भारतवासियों का सम्बन्ध बहुत अधिक था। शिक्षा की भाषा संस्कृत ही थी, अध्ययन के उपयोगी साहित्य संस्कृत का ही माना जाता था। शिक्षा-ग्रहण के प्रारम्भ में ही संस्कृत भाषा से सम्बन्ध हो जाता था, शिष्टित मनुष्य अवश्य पूर्ण संस्कृतज्ञ होते थे, जो कि समाज के नेता बनते थे। माथ ही भारतवर्ष के प्रधान-सर्वस्व धर्म का सम्बन्ध संस्कृत-भाषा से ही था, उमलिये सर्व-साधारण के कान में भी बार बार संस्कृत शब्द पड़ते थे। शिष्टित मनुष्यों का यह भी स्वभाव होता है कि वे अपभ्रंशों का शुद्ध रूप में बोलने और बोलवाने का यत्न किया करते हैं। यों शिष्टितों के मुख से और धर्म-कर्म में संस्कृत शब्द बार बार जन-साधारण सुनते थे, और उन्हें बोलने का भी यत्न करना उनके लिये स्वाभाविक था। जब वे शब्द इनसे शुद्ध रूप में न बोलने जाते, तब उनका एक दूसरा अपभ्रंश तैयार होकर भाषा में प्रविष्ट हो जाता था। यही कारण है कि सीधे संस्कृत से भी शब्द हिंदी

आदि भाषाओं में आते रहे। उन शब्दों के आने का भी दोनों प्रकार रहे, शुद्ध रूप में भी बहुत से शब्द हिंदी में आते रहे, और प्राकृतादि के अतिरिक्त स्वतंत्र अपभ्रंश-रूप में भी आए। इन्हीं को आजकल तत्सम और तद्भव कहा जाता है। अस्तु।

पूर्वोक्त अनुमान तब विशेष दृढ़ हो जाता है, जब हम देखते हैं कि कई संस्कृत-शब्दों के दो दो प्रकार के अपभ्रंश-रूप हिंदी-भाषा में प्राप्त होते हैं; उनमें से एक प्राकृत आदि के द्वारा क्रम से बना हुआ है, और एक सीधा संस्कृत से ही बना है। उदाहरण देखिए—

संस्कृत	हिंदी (पुरानी और नई)
चक्र	चक, चका। चकरा, चक्कर।
व्याघ्र	बाघ। बघेरा।
हृदय	हिय, हियरा। हिरदा।
स्त्री	तिय। तिरिया।
प्रिय	पिय, पिया। पियारा, प्यारा।
कर्म	काम। करम।
वर्म	वाम। गरम।
अग्नि	आगि। अगनि।
कार्य	काज। कारज।
नृत्य	नाच। निरत।
अग्ने	आगे। आगर, आगरे, अगले।
मार्ग	मग। मारग।
नक्षत्र	नखत। नक्षत्र।
दीर्घ	दीहा। दीरघ।
दर्प	दाप। दरप।
कर्ण	कान। करन।
तीक्ष्ण	तीखा। तीच्छन।
सर्व	सब। सरब (सर्वस्व = सरबस)
	इत्यादि इत्यादि।

इन शब्दों में हिंदी के जो दो दो प्रकार के रूप दिखाए हैं, वे सभी प्रायः प्राचीन कविताओं में प्राप्त होते हैं। उदाहरण देने में निबध बहुत बढ जायगा, और हिंदी-साहित्य से सज्ज रखनेवाले विद्वान् स्वयं जानते हैं, इससे उदाहरणों की विशेष आवश्यकता भी नहीं। अस्तु, अब यहाँ विचार करना चाहिए कि “चक्र” का प्राकृत में “चक्र” होता है, हिंदी के “चक्र” “चका” तो उससे बने हैं, किंतु “चक्रा” “चकर” सीधे “चक्र” शब्द से ही बने हैं। हृदय का प्राकृत “हृद्भ्र” है, हिंदी का “हृय” उसमें बना है, किंतु ‘हृरदे में से जाटुगे’ इत्यादि में प्रयुक्त ‘हृरदा’ सीधा हृदय का अपभ्रंश है। स्त्री का ‘इत्थी’ या ‘थी’ प्राकृत रूप है, ‘ती’ ‘तिया’ उमका ही विकास है, किंतु ‘तिरिया तेल हमीर हठ’ का ‘तिरिया’ सीधा स्त्री का ही अपभ्रंश मालूम होता है। ‘प्रिय’ का ‘पिभ्र’ प्राकृत हुआ, उससे ‘पिय’ ‘पिया’ हिंदी के बने, किंतु ‘पियारे’ ‘पियारा*’ सीधे प्रिय के अपभ्रंश हैं। ‘कर्म’ का ‘कम्म’ प्राकृत, और उससे ‘काम’ हिंदी स्पष्ट है, किंतु ‘करम’ ‘कम्म’ से न बनकर सीधा ‘कर्म’ से ही बना है, इसमें किसी को सदेह हो ही नहीं सकता। ‘मार्ग’ का ‘मग्ग’ प्राकृत और ‘मग’ हिंदी, किंतु ‘मारग’ सीधा ‘मार्ग’ से ही आया। यों ही ‘सर्व’ का प्राकृत ‘सव्व’ किंतु ‘सरव’ (सर्वस्व का सरवस सभी कवियों ने लिखा है) सीधा सर्व का ही अपभ्रंश है। यों ही सब उदाहरणों में देखा लीजिए। इससे वही पूर्वोक्त बात सिद्ध होती है कि ‘हृद्भ्र’, ‘मग्ग’ आदि प्राकृत रूपों के रहते भी शिचित्त लोग

* यद्यपि ‘नागरीप्रचारिणी पत्रिका’ की ‘पुरानी हिंदी’ लेख माला में श्रेष्ठ स्वर्गाय श्रीचंद्र गुलेरीजी ने ‘प्रियकर’ से ‘पियारा’ बनाया लिखा है, किंतु यह ठीक नहीं मालूम होता। ‘प्रियकर’ शब्द संस्कृत में विशेष प्रयुक्त नहीं। और ‘प्यार’ गुणवाचक शब्द का ‘प्रियकर’ से कोई सम्बन्ध हो ही नहीं सकता। जैसे, दुर्लभ से दुलारा, दुलार की उत्पत्ति है, वैसे प्रिय से प्यारा और प्यार यों मालूम होते हैं। प्रिय, और पियाग में जो भेद मालूम होता है, उमका कारण निर्वधोक्त ही है।

‘हृदय’ ‘मार्ग’ आदि का ही प्रयोग करते थे, और जन-भाषा में वैसे रूप बोलने का प्रयत्न होने से उन संस्कृत-रूपों का दंग, काल की प्रकृति के अनुसार एक नया अपभ्रंश तैयार हो जाता था ।

बहुत से शब्द ऐसे पाए जाते हैं कि जिनका संस्कृत से प्राकृत में रूपांतर हुआ है, किंतु हिंदी में (प्राचीन कवियों की हिंदी में भी) संस्कृत का ही रूप व्यवहार में आता है, प्राकृत रूप या उसका अपभ्रंश हिंदी में नहीं आया । इससे भी वही अनुमान दृढ़ होता है कि शिक्षित समुदाय बोलचाल में भी अपनी प्रकृति के अनुसार प्राकृत के स्थान में संस्कृत रूप का ही व्यवहार करते थे, और उसी व्यवहार के कारण बहुत से सीधे शब्द जन-भाषा की भाषा में भी अपने ही रूप में रह गए । इसके भी कुछ उदाहरण देखिए—

संस्कृत	प्राकृत	हिंदी
प्राकृत	पाउअ	प्राकृत
अधिक	अहिअ	अधिह
उदक	उदअ	उदक
भोजन	भोअण	भोजन
विद्या	विज्जा	विद्या
राज	राअ	राज
धेनु	धेणू	धेनु
नदी	नई	नदी
अंगार	इंगाल	अंगार
	अंगाल	
औषध	औसठ	औषध
कदंब	कलंब, } कअंब	कदंब
कुश	कस, किस	कुश
गद्गद	गगार	गद्गद

संस्कृत	प्राकृत	हिंदी
चिकुर	चिहुर	चिकुर
निंदा	णेहा	निंदा
चिह्न	चेध	चिह्न
मुकुट	मउड	मुकुट
वृदावन	बुदावण	वृदावन
राधा	राहा	राधा
देवर	देशर	देवर
पीयूष	पेउस	पीयूष
भुक्कुटि	भिउखी	भुक्कुटि
सिंह	सींह	सिंह, इत्यादि इत्यादि।

यही क्यों, बहुत से ऐसे भी स्पष्ट उदाहरण हैं कि संस्कृत के शब्द प्राकृत-अपभ्रंश द्वारा रूपांतर प्राप्त कर हिंदी भाषा में आ गए, किंतु सभी प्राचीन हिंदी कवियों ने उनके स्थान में भी शुद्ध संस्कृत शब्दों का भी प्रयोग कर रखा है। एक ही कवि अपभ्रंश-रूप हिंदी शब्द का भी बहुधा प्रयोग करता है, किंतु वही उसके स्थान में शुद्ध संस्कृत-रूप भी स्थान स्थान में देता है। विद्वत् पुरुषों की दृष्टि में ऐसे उदाहरण बहुत से होंगे, किंतु श्री गोस्वामी तुलसीदासजी के रामचरितमानस से कुछ ऐसे उदाहरण परिचयार्थ हम भी लिख देते हैं—

अपभ्रंश-प्रयोग

शुद्ध-प्रयोग

घर तुम्हारे तिनकर मन नीका । तजहु आस निज निज गृह जाहू ।
आनेहु फेरि बगि दोउ भारी । तब हनुमत कहा सुनि भ्राता ।
सरग नरक जहँ लागि व्यवहारु । तात स्वर्ग अपवर्ग सुग धरिय तुला ।
रुहि प्रिय वचन राम पगु धारे । गुरु-पद-पदुम हरपि मिर नावा ।
रिस अति बडिलघु चूक हमारी । राग रोष डरिखा मन माही ।
मफहुँ पूत पति त्यागि । मैं पुनि पुत्रवधू प्रिय पाई ।

अपभ्रंश-प्रयोग

शुद्ध-प्रयोग

कहेउ भुआल सुनिय मुनिनायक । पिता जनक भूपाल-मनि ।
 गावहि मंगल कोकिल बयनी । वचन न आव नैन भरि बारी ।
 धरेउ सोर घर-फोरी नाउँ । नाल पहकआ दिवस निसि ।
 करहु हरपि हिय रामहि टीका । अंडनि कमठ-हृदय जिहि भाँती ।
 तात पितुहि तुम प्रान-प्रियारे । प्रान-प्रिया किहि हेतु रिसानी ।
 मुदित भए लहि लोचन लाहू । हानि लाभ जीवन मरन ।
 तुमहि विदित सब ही कर करसू । रहै कसबस परिहरि नाहू ।

कहाँ तक गिनावें, ऐसे उदाहरण सब भाषा-कविताओं में अनंत भरे पड़े हैं । 'बुड्ढा' हिंदी रहने पर भी 'वृद्ध' का प्रयोग सभी कवि करते हैं, 'हाथ' रहते भी 'हस्त' को कोई नहीं भूला, 'मुँह' है, किंतु 'मुख' के बिना काम नहीं चलता, 'सांच' रहते भी 'सत्य' को सभी कवि आश्रय देते हैं । 'वृत्त' से ही 'रुख' बना था, किंतु 'वृत्त' ने सभ्य भाषा में से आसन नहीं उठाया । 'छाँह' मिली, किंतु 'छाया' की आवश्यकता बनी रही । 'सात' प्रसिद्ध हुआ, किंतु सप्त (सप्त प्रबंध सुभग सोपाना) से मुख नहीं मोड़ा जा सका । 'नूपुर' से 'णउर' 'णिउर' 'नेवर' हो गए, किंतु 'नूपुर' की ध्वनि बिना आनंद नहीं आता । यहाँ तक मिलता है कि एक ही पद्य में अपभ्रंश और उसके शुद्ध रूप दोनों उपस्थित हैं—

‘खब के संमत खब’ हित, करिय प्रेम पहिचान ।’

यह एक ही उदाहरण पर्याप्त होगा । गोस्वामी श्रीतुलसी-दासजी की बात जाने दीजिए, उनकी भाषा ठेठ भाषा होती हुई भी पूर्ण संस्कृत-मिश्रित है । वे तो संस्कृत के समासवाले लंबे पदों का भी प्रयोग करते हैं; संस्कृत के ऐसे शब्द भी उनकी कविता में मिलते हैं, जिनकी प्रकृति के शब्द भाषा में आए ही नहीं । वे विभक्त्यंत संस्कृत पदों को और कहीं कहीं संस्कृत के पूरे वाक्यों को भाषा के बीच में लिख जाते हैं—

‘को विवेकनिधिवल्लभहि’ तुमहि सकत उपदेम ।’

‘जासु ज्ञानरवि भवनिशि नासा ।

वचनकिरण मुनिकमल विकासा ॥’

‘भववारण दारण सिंह प्रभो ।’

‘मन-सभव-दारुण-दोष-हरम् ।’

‘ससुर एतादृश अवध निवासू ।’

‘सोइ रघुवरहि तुमहि करनीया ।’

‘अबला विलोकहि पुरुषमय जग पुरुष सब अबलामयम् ।

दोइ दह भरि ब्रह्मांड भोतर कामकृत कौतुक अयम् ॥’

‘करि विलाप रोदिति वदति सुता सनेह सँभारि ।’

‘जीति काम अहमिति मन माहीं ।’

‘लरहि सुखेन काल किन होऊ ।’

‘अज व्यापकमेकमनादि सदा ।

करुणाकर राम नमामि मुदा ॥’

‘मामभिरक्षय रघुकुल-नायक ।

धतवरचाप रुचिरकरसायक ॥’

‘भववारिधि-मंदर परम’ दर ।

वारय तारय संसृतिदुस्तर ॥’

इत्यादि उनकी कविता के उदाहरणों को कौन नहीं जानता । श्रीसूरदामजी का भी क्या कहना है। वे संस्कृत-वाणी के सुरम्य चित्र लिखने में निष्ठ-हस्त हैं। श्रीकेशवदासजी तो इस काम में प्रसिद्ध, वहिब बदनानाम भी हो चुके हैं कि वे अपनी कविता में संस्कृत पद बहुत देते हैं, किंतु एकसाली राज भापा के कवि प्रहारी भी—‘नभ लाली चाली निशा चटकाली धुनि कीन’, ‘आए वनमाली न’, ‘कर सुरली उर माल’, ‘सघन कुज छाया सुखद, सीतल मंद समीर’, ‘दावानल की उवाल’, ‘मकराकृति गोपाल के’, ‘मनो नीलमनि सैल पर आतप पर्यो प्रभात’, ‘इंद्र-धनुष रंग होति’, ‘स्वेद सलिल रोमांच कुल’, ‘स्तन मन नयन नितन को’, ‘प्रौढ विलास

अप्रौढ', 'सुरपतिगर्व', 'नन्दित करी' 'जोधति पं धूपभा'नुजा' ऐसे ऐसे शतशः प्रयोगों से बाज नहीं आते । भूपाल महाराज भी 'नम सरित के प्रफुलित कुसुम गुकुलित कमलकुल हास हैं', 'मंजुल महारि मयूर चटुल चातक चकोर गन', 'दिनकर सोहैं तरे तेज के निकर सो' इत्यादि लिखने में नहीं चूकते । इन ऐसे महाकवियों पर यह कलंक लगाना बड़ी भारी धृष्टता है कि इन्होंने छंदों के अनुप्रास के लिये, छंदों के गणों की पूर्ति के अनुरोध से, वा शोभासात्र के लिये संस्कृत शुद्ध रूप लिख दिए । बाणी जिनके वश में है, वे पचासों तरह अनुप्रास मिला सकते हैं, सैकड़ों तरह गण-पूर्ति कर सकते हैं, शोभा उनके चरणों में लोटती है, जहा चाहें तहाँ पहुँच जायँ । संस्कृत-शब्दों के प्रयोग का इनका कारण वही पूर्वोक्त है कि ये भव संस्कृत-भाषा के परम विद्वान् थे, संस्कृत में ही इन्होंने शिक्षा प्राप्त की थी, इस कारण प्रकृतिवश इनके मुख से संस्कृत-शब्द निकलते थे । पद्य ही क्यों, प्राचीन टीका आदि का जो गद्य-लेख मिलता है, उसमें भी तो संस्कृत-शब्दों की कमी नहीं । तब प्रकृति ही इसका कारण है, इसके अतिरिक्त और कुछ नहीं कहा जा सकता । ये सब भाषा के जन्म-दाता हैं, इसलिये इनकी प्रकृति के अनुसार ही भाषा का स्वरूप बना, और यों शुद्ध संस्कृत-रूपों को हिंदी आदि भाषाओं में पर्याप्त स्थान मिलता गया ।

यह प्रकृति (आदत) बहुत पुरानी है, क्योंकि अति प्राचीन काल की भाषा में भी (जिसे अपभ्रंश-भाषा नाम से भी पुकारा जाता है) प्राकृत आदि की उपेक्षा कर शुद्ध संस्कृत-रूपों को उस काल के कवि-महानुभावों ने स्थान दिया है । चंदबरदाई तो अपनी कविता में संस्कृत-भाषा का होना स्वयं ही उद्घोषित करते हैं, 'गङ्गाभाषा कुरानं च पुरानं कथितं मया' किंतु औरों की कविता में भी ऐसा पाया जाता है । श्रीगुलेरीजी ने नागरीप्रचारिणी पत्रिका की लेख-माला में जो 'पुरानी हिंदी' शीर्षक प्राचीनतम गाथाएँ उद्धृत की हैं उनमें से एक उत्तम उदाहरण देखिए—

काण्ठ सिरि सोहइ अरुण नव-पल्लव-परिणद्ध ।

न रत्तसुय पावरिय बहु पिपयम सन्नद्ध ॥

इसके 'अरुणनवपल्लवपरिणद्ध' और 'सन्नद्ध' क्या प्राचीन कवियों की प्रकृति का अनुमान कराने को यथेष्ट पर्याप्त नहीं है ? प्राचीन गाथाओं में बहुत से शब्द ऐसे मिलते हैं कि जिनका प्राकृत-भाषा में भिन्न रूप है, किंतु हिंदी में संस्कृत के तत्सम या तद्भव रूप व्यवहार में लिए गए हैं। जैसे, 'नाग', 'मृग', 'सखी', 'आभरण', 'रूप' आदि। साथ ही ऐसे भी उदाहरण बहुत हैं कि प्राकृत-भाषा से उत्पन्न शब्द उस काल की हिंदी में आते रहे, किंतु पीछे की हिंदी में फिर संस्कृत-रूप आ गए। जैसे अद्वेय श्री गोविंदनारायण मिश्रजी ने अपने 'विभक्ति-विचार' में जो पद्य उद्धृत किया है—

ढोला महुँ तुहुँ वारिआ मा कुरु दीहा माणु ।

णिहए गमिही रत्तडी दडनड होइ विडाणु ॥

इसमें दीर्घ का 'दीहा' और 'मान' का 'माणु' मिलता है, किंतु आगे की हिंदी में फिर 'दीर्घ' और 'मान' का ही प्रयोग है। साथ ही इस अपभ्रंश-मय दोहे में 'मा कुरु' शुद्ध संस्कृत क्रिया का रूप भी इस विषय में कम चमत्कारक नहीं है। अस्तु, 'नरवई', 'भुवणि', 'भट्ट', 'डुट्ट', 'पट्ट' आदि प्राकृत वा प्राकृत से बने रूप प्राचीन गाथाओं में आए हैं, किंतु आगे के कवियों की हिंदी में 'नरपति', 'भुवन', 'भट', 'डुल', 'प्रभु' आदि शुद्ध संस्कृत रूप ही व्यवहृत हुए हैं। इन सब बातों से यह पूर्णतया सिद्ध हो जाता है कि समय समय पर बार बार संस्कृत शब्दों का ग्रहण हिंदी भाषा में सदा से होता रहा, और आज जो कई एक महानुभाव संस्कृत-भाषा को हिंदी की जननी वा नानी नहीं मानते, किंतु मौसी या बड़ी बहन सिद्ध करने की चेष्टा करते हैं वे गलती पर हैं। संस्कृत-भाषा जहाँ हिंदी-भाषा की नानी, परनानी है, वहाँ मात्ता जननी भी है। तब फिर मा के दूध के सिवा पोषण के लिये अधिक उपयोगी माममा और भत्ता कहाँ मिल सकती है ? इस-लिये हिंदी भाषा की पुष्टि के लिये संस्कृत शब्द ही पूर्ण-रूप से उपयुक्त

हो सकते हैं, इसमें कोई संदेह का स्थान नहीं रहता। दूसरी बात यह भी है कि जिस शब्दकोश का प्राकृत-भ भाषा में हिंदी के कर्म कर के बहुत बड़े क्षेत्र की उपयोगिता मिली जाती है, वे भाषाएँ तो आज बहुत ही दूर पहुँची हैं। उनसे शब्द लेना तो कदा की बात, उनके शब्दों का उच्चारण और समझना ही आज दुर्लभ है। जहाँ प्राचीन संस्कृत के शब्द आज भी मैथिली सुबोध हैं। पहले विचार जा चुका है कि संस्कृत के साथ इस देश का ऐतिहासिक संबंध है। पाँचों के भाषाएँ उत्पन्न हुईं, उनका परिचय सर्वथा ज्ञात रहा, किन्तु अति प्राचीन संस्कृत-भाषा में आज भी देश का परिचय क्या हुआ है। संस्कृत के शब्द आज भी देश और मनमें जाते हैं, किन्तु प्राकृत आदि भाषाओं के नए शब्दों का होना देखने और समझने वाले देश भर में अंगुलियों पर गिने जाने योग्य समुच्च होते हैं। हमें आज यदि हम हिंदी की आवश्यकता को पूर्ति कर सकते हैं तो संस्कृत शब्दों के द्वारा ही कर सकते हैं। और उदात्त नहीं है।

प्राकृत और अपभ्रंश ही क्यों, पुरानी हिंदी में तब व्यवहार में आते हुए शब्दों का भी आज की हिंदी में पता नहीं। वर्तमान हिंदी का संगठन तो विशुद्ध संस्कृत के आधार पर है। आज प्राकृत आदि भाषाओं के कम से कम ज्ञान शब्द बहुत कम बचे जाते हैं, उनको अपेक्षा शुद्ध संस्कृत रूप बहुत अधिक प्रचलित हो गए हैं। वर्तमान हिंदी में 'दीठ' कोई नहीं कहता, न कोई समझता है, 'दृष्टि' ही सब बोलते और समझते हैं। और भी कुछ उदाहरण हम नीचे ऐसे शब्दों के देते हैं, जिनमें पुराने हिंदी-शब्दों को छोड़ कर शुद्ध संस्कृत-रूप ही वर्तमान हिंदी में व्यवहार में आ रहे हैं।

प्राकृत द्वारा बने पुराने

हिंदी रूप।

रूप

छाँह

अप्या

आजकाल व्यवहार में आते

हुए शुद्ध संस्कृत रूप।

वृक्ष

आया

प्राकृत द्वारा बने पुराने
हिंदी रूप ।

आजकल व्यवहार में आते
हुए शुद्ध संस्कृत रूप ।

लन्छी

लक्ष्मी

अचरज

आश्चर्य

पोथी •

पुस्तक

छमा, रामा

चमा

छुहा, छुधा

क्षुधा

वाग्हन

ब्राह्मण

अग्नय, अरै*

अक्षय

चक्रवर्त्त†

चक्रवर्ती

आरज‡

आर्य

वसह

वृषभ

पैज

प्रतिज्ञा

ठाउँ

स्थान

जोन्ह

ज्योत्स्ना

चस

चक्षु

सक्रोन

सक्रमण

माहृष्य

माहात्म्य

मुरुवसु

मूर्ख

कान्ह

कृष्ण

अमिश्र

अमृत

देयत

दैत्य

तिय

स्त्री

महु, गुहाल

मधु

* 'द्येऽग्नययट मुनि मन माहीं' ।

† 'ससुर चक्रवट कोयलराज' ।

‡ 'आरजसुत पद-कमल बिनु बादि जहा लागि यात' ।

ये उदाहरण वस, केवल उदाहरणमात्र ही हैं। प्राचीन हिंदी-भाषा के काव्यों को देखने से पाठकों को पता लगंगा कि हजारों शब्द ऐसे हैं, जिनके वे अपभ्रंश-रूप अब काम में नहीं लिए जाते, जो कि उन काव्यों में आए हैं। अब उनके स्थान में शुद्ध संस्कृतरूप ही आजकल की हिंदी में चल रहे हैं। ऊपर के उदाहरणों पर दृष्टिपात करने से विदित होगा कि इनमें बहुत से अपभ्रंश-रूप तो ऐसे हैं, जो आज भी साधारण जनता की बोलचाल में आते हैं, किंतु लेखक उन्हें 'ग्राम्य', 'असभ्य' समझकर विशुद्ध लेख-भाषा में नहीं लेंते, और बहुत से ऐसे हैं, जिनका व्यवहार अब इतना लुप्त हो गया कि अर्थ समझना भी आजकल की जनता में कठिन है। ऐसे ही शब्दों ने प्राचीन हिंदी-भाषा के काव्यों को आज परम कठिन बना दिया है; और प्राचीन काव्यों को पढ़ने-पढ़ाने का यथेष्ट प्रयत्न न हुआ, तो थोड़े ही समय में उनके लुप्त हो जाने का डर है, जैसे कि प्राकृत के और अपभ्रंश के ग्रंथ लुप्त अथवा लुप्तप्राय हो चुके। इसी दृष्टांत से पाठक समझ सकते हैं कि 'संस्कृत-भाषा' एक 'अमर-भाषा' है, उसकी मृत्यु नहीं हो सकती। उससे आगे जा भाषाएँ बनीं, वे क्रमशः लुप्त हो गईं, और हो रही हैं; उनके शब्दों में काल-क्रम से 'ग्राम्यता' आ जाती है, उनका व्यवहार हट जाता है किंतु संस्कृत के शब्द कभी इस दोष से दूषित नहीं होते। वे बार बार अपने असली रूप में, क्रमशः उत्पन्न होती हुई भाषाओं में प्रविष्ट होकर, उन भाषाओं में जीवन डालते हैं, उनका सौंदर्य और महत्त्व बढ़ाते हैं। संस्कृत-भाषा के विषय और शब्द दोनों सामग्रियाँ ऐसी ही हैं किये सदा 'नव' ही रहती हैं, इनमें पुराना-पन आता ही नहीं। इसी से वह मृत्युभयरहित अमर-भाषा कही जाती है, और जितने शब्द उसके जिस भाषा में अधिक होंगे, उतनी ही उस भाषा की स्थिरता होगी। इससे भाषा के श्रेय की दृष्टि से भी संस्कृत-शब्दों का ग्रहण आवश्यक और उपयोगी है। अस्तु, इससे सिद्ध यही किया गया है कि हिंदी का वर्तमान

स्वरूप अधिकांश में संस्कृत-शब्दों से ही संगठित है, और आवश्यकतानुसार संस्कृत-शब्दों का ही ग्रहण इस भाषा में अनिवार्य है।

यह तो ठीक है कि प्रचलित भाषा में समय समय पर दूसरी उस समय की प्रचलित भाषाओं से भी कुछ शब्द अवश्य आते हैं, उन्हें रोकने की किसी की शक्ति नहीं, और उन्हें रोकने की चेष्टा करना मानों भाषा के स्वरूप-नाश का उपक्रम करना है। यह प्रकृति-सिद्ध नियम है, प्रकृति सिद्ध नियम को बदल देना मनुष्य-शक्ति के बाहर है। इसी नियम से बहुत से फारसी और अंगरेजी आदि के शब्द आज हिंदी-भाषा के स्वरूप में लीन हो चुके हैं, अब उन्हें निकालने की चेष्टा करना भाषा के अंगों के काटने के समान है, और वे किसी के निकाले निकल भी नहीं सकते। और भी कुछ ऐसे शब्द समयानुसार और आवश्यकतानुसार हिंदी-भाषा में अवश्य आते रहेंगे, विशेष कर उन चीजों के लिये जो इस देश के लिये नई हैं। वे चीजें जिस देश से आई हैं, उस देश की भाषा के शब्द ही अधिकतर व्यवहार में आवेंगे। और भी कुछ सरल-शब्द प्रकृतिवश आते रहेंगे। हिंदी ही में क्या, अंगरेजी तो आज सर्वोन्नत-भाषा है, किंतु वह भी समयानुसार हिंदी, उर्दू, फारसी से कुछ शब्द ले ही लेती है। बहुतों का अनुमान है कि अतिप्राचीन काल में भी संस्कृत में ऐसे देश-भाषा के शब्द प्रविष्ट होते रहे हैं, और मध्यकाल में तो कई ऐसे शब्द संस्कृत में स्पष्ट ही पाए जाते हैं। या सभी भाषाएँ एक दूसरी से कुछ शब्द लेती देती हैं, तो उस नियम से हिंदी ही कैसे पृथक् होगी। किंतु यह ध्यान रहे कि ऐसे, विदेशीय भाषाओं के, शब्द आते में नमक के समान ही अट सकन हैं, इतनी मात्रा में रहते हुए ही वे भाषा की गोभा बढाते हैं। यदि उन्हीं की भरमार हो जाय, तो भाषा की शोभा फौन कहे, उसका स्वरूप-नाश ही उपस्थित हो जाता है। प्रकृतिवश जितने शब्द अनिवार्य रूप से बोलचाल में आते हैं, वे आते रहें, किंतु उनका दृष्टांत घनाकर लेगक सज्जन अपन इच्छानुसार दूसरी भाषाओं

से शब्दसमूह लेने लगे, तो भाषा खतरों में पड़ जायगी। दुर्भाग्य-
वश (अब ईश्वर की कृपा से वह बात बहुत कम हो गई है) कुछ
दिन पहले हिंदी के कुछ लेखकों में ऐसी प्रवृत्ति थी। उसी
प्रवृत्ति ने बहुत से सज्जनों के मुख से यह कहलवाया कि 'अर्जी हिंदी
कोई एक ज़बान थोड़े ही है, उसकी तो शकल जुदा जुदा है'।
कहिए, हिंदी के स्वरूप नाश का उपक्रम हुआ था या नहीं ?
उसी प्रवृत्ति के कारण आज तक यह धारणा छति हमें सहनी पड़ती
है कि बहुत से हिंदी-प्रेमी नरेशों ने अपने अपने राज्य में हिंदी-प्रचार
की घोषणा की है, किंतु वहाँ नागरी अक्षरमात्र प्रचलित हुए हैं,
हिंदी-भाषा का कुछ भी प्रवेश नहीं हुआ। यदि उन राज्यों की
अदालती हिंदी का नमूना कभी कान में पड़ जाय, तो हिंदी-प्रेमी
सज्जनों को यह विचारना पड़े कि 'हा ! क्या यह वही हिंदी है,
जिसे हम माता कहकर पूजते हैं' ? क्या इस हिंदी से वे उद्देश्य पूरे
होंगे, जिनके लिये देश-भक्त सज्जन हिंदी प्रचार का आंदोलन कर
रहे हैं ? नाममात्र हिंदी रखकर विदेशीय संपत्ति से उसका
सर्वांग सजाना मातृ-भाषा का अपमान ही नहीं, उसे मारने की
सामग्री इकट्ठी करना है, उस पर अत्याचार करना है। इस अत्या-
चार से अपनी मातृ-भाषा की रक्षा करने की ओर प्रत्येक मातृ-भाषा-
प्रेमी को ध्यान देना चाहिए; जान बूझकर विदेशीय भाषा के
प्रयोगों की भरमार को रोकना चाहिए। जो सज्जन हिंदी के दोष-
रूप बनाने के पक्षपाती हैं, उन्हें भी सोचना चाहिए कि फिर देश
की एक भाषा कैसे बनेगी ? क्या एक तरफ़ अरबी 'सुथन' और
एक तरफ़ 'टटकी धोई धोती' पहने हुए हिंदी एक कहलावेगी ?
कदापि नहीं। भारत के भिन्न भिन्न प्रांतों की एक भाषा बनाने
के लिये तो यह अत्यावश्यक है कि संस्कृत शब्दों का ही अधिक
मात्रा में प्रयोग कर हिंदी का स्वरूप बनाया जाय। ऐसी हिंदी
'बंगाल', 'मद्रास' आदि में शीघ्र चल सकती है, क्योंकि संस्कृत-

एक संस्कृत-मिश्रित और एक अरबी-फारसी-मिश्रित।

भाषा से सभी प्रांतों का संबन्ध है। किंतु विदेशीय शब्दों से रचाराच भरी हिंदी को वहाँ चलाना अति कठिन है। इस बात पर भी हिंदी-प्रांत के लेखकों की दृष्टि रखनी चाहिए। पञ्जाब का हिंदी-प्रचार से पिछड़ा हुआ देश बताया जाता है, किंतु हिंदी-भाषा के प्रचार में पञ्जाब उन्नति कर रहा है। उर्दू अक्षरों का वहाँ साम्राज्य है सही, किंतु हिंदू लेखक शब्द प्रभुत्व से संस्कृत के ही काम में लाते हैं। यह प्रवृत्ति पञ्जाब में बढ़ती जा रही है। इससे आशा है कि कुछ काल में भाषा प्रचार वहाँ एकदम हो जायगा। फिर लिपि-प्रचार में देर ही क्या लगेगी। हिंदी-साहित्य के जन्म-दाता संयुक्त प्रांत के लेखकों को भी भाषा की एक शैली पर अधिक ध्यान देने की कृपा करनी चाहिए।

यहाँ तक मैंने पूर्वकाल के इतिहास, आवश्यकता और उपयोगिता के विचार से हिंदी-भाषा में संस्कृत शब्दों के ग्रहण का पक्ष-समर्थन किया है। अब उस शब्द ग्रहण में जो अत्याचार हो रहा है, उसके विपरीत थोड़े से शब्द कहकर इस निम्न को समझा दिया जाता हूँ। आवश्यकतानुसार हिंदी-भाषा में संस्कृत-शब्दों का ग्रहण उपयोगी और लाभदायक है, किंतु हिंदी-भाषा को सर्वथा संस्कृत हो बना देना लाभदायक नहीं है। संस्कृत में एक नीति वाक्य है, 'अति सर्वत्र वर्जयेत्' अति नहीं कहा करनी चाहिए अति से अत्याचार होता है। लेखकों को सदा मध्य मार्ग का अवलम्बन करना चाहिए। दूसरे प्रांतों में हिंदी-प्रचार का जैसे ध्यान रखना है, सब श्रेणी के लोगों को एक भाषा समझाने का भी उसमें कम ध्यान न हो रखना है। संस्कृतमय बनाकर आपने बंगाल, महाराष्ट्र आदि में हिंदी का प्रचार शीघ्र कर लिया, किंतु वह कबल शिक्षितों की भाषा बन गई, सर्वसाधारण उसे प्रिलकुल न समझ सके, तो क्या लाभ हुआ? लाभ क्या, बड़ी हानि हो गई। देश की एक भाषा बनाने का उद्देश्य ही नष्ट हो गया। इससे भाषा ऐसी होनी चाहिए, जिसे साधारण-जनता भी समझ सके। साधारण

बोलचाल की भाषा से चाहे प्रकृति के अनुसार उसमें भेद हो, किंतु साधारण लोगों के समझने के योग्य तो रहे। तात्पर्य यह कि आजकल कुछ लेखक सज्जन जो 'वैंगला' का आदर्श लेकर हिंदी में प्रति शतक ८०—६० शब्द संस्कृत के ठूसकर उसे एकदम संस्कृत बना रहे हैं, यह प्रवृत्ति मेरी समझ में अच्छी नहीं। इससे हिंदी का अपना आंठार लुप्त हो जायगा और लेख की भाषा साधारण भाषा से बहुत दूर चली जायगी। हिंदी-भाषा में हिंदी-भाषा के शब्द ही प्रथम लेने चाहिए, फिर जब उनसे आवश्यकता पूरी न हो, तब संस्कृत-भाषा से सरल शब्द लेने चाहिए। किंतु कई एक लेखक सज्जन तो आजकल हिंदी में ऐसे अप्रसिद्ध शब्द और ऐसे विकट समासों का प्रयोग करते हैं जो आजकल संस्कृत-भाषा में भी 'भयंकर' माने जाते हैं। 'विकच मल्लिका चढ़ाकर', 'खलद्यशैलशृंग पै', 'अनल्पकल्पकल्पना', 'जलप्रशांतरेणुकामय मार्ग', 'सहानुभूतिजनित हृदयमसता', 'शुभ्राग्निनी सुपवना सुजला सुकूला', 'सत्पुष्पसौरभवती', 'गिरिशृंगस्पद्धिनी', 'इंद्रियों की उदाम प्रवृत्ति की सजीव क्रिया', 'संकुचित परिधि में आवद्ध' इत्यादि अप्रसिद्ध शब्द और जटिल समासों से लदे हुए वाक्यखंड जो हिंदी के प्रसिद्ध लेखकों की लेखनी से निकल रहे हैं, इनका समझना साधारण-संस्कृतज्ञ के लिये भी कठिन है। इस प्रकार हिंदी की प्रकृति की रक्षा कैसे होगी? हिंदी की प्रकृति तो सुरक्षित रखना है। इस समय तो संस्कृत को भी सरल बनाने का आंदोलन है, वहाँ भी समासों पर आक्षेप होते हैं, फिर संस्कृत सरल बने, और हिंदी कठिन बनती जाय! यह विचित्र मार्ग है!! इसके अतिरिक्त इस प्रकार के जटिल शब्दों और वाक्यों को हठात् हिंदी में खींचने-वाले सज्जन बहुधा संस्कृत-व्याकरण के नियमों का भी काया-कल्प करने पर उतारू हो रहे हैं; वे संस्कृत के अगाध समुद्र में तल तक डुबकी लगाकर नए नए शब्द खोजकर लाते हैं, किंतु उनसे अपने मनमाने मुहाविरों का काम लेते हैं, और संस्कृत-व्याकरण के नियमों

की भी विलकुल पर्वाह नहीं करते। जब संस्कृत से शब्द लेना है, तब उन शब्दों की दो ही प्रक्रियाएँ हो सकती हैं—या तो हिंदी की प्रकृति के अनुकूल—वैसे प्रत्यय लगाकर उन्हें बनाया जाय, जैसा कि प्राचीन कवि बहुधा करते रह हैं, जैसे, 'सुदरता' संस्कृत का शब्द है, इसे हिंदी में लेते समय 'सुदरताई' बना लिया, तो यह हिंदी की प्रकृति के अनुकूल हुआ। या फिर संस्कृत-शब्दों को अपने ही शुद्ध-रूप में लिया जाय, जैसी कि आजकल चाल है। इस दशा में वे संस्कृत में जैसे अर्थ में हैं, या उनके संबंध में संस्कृत-व्याकरण के जैसे नियम हैं, एवं वाक्य-रचना की संस्कृत और हिंदी की जैसी पद्धति है, उस सबकी रक्षा आवश्यक होगी। यदि ये सब बातें न हुईं, तो हिंदी एक विलक्षण भाषा बन जायगी। बंगाली लेखकों ने कुछ संस्कृत शब्दों को मनमाने मुहावरों में बाँधा था, 'आप यह उपकार कर हमें चिर बाधित करेंगे' इत्यादि, उनकी तो हँसी होती ही थी, इधर हिंदी के लेखक मञ्जन उनसे भी बहुत आगे बढ़ गए। उदाहरण—'मीलित वर्ण', 'कविता के माध्यम शब्द हैं', इत्यादि मुहाविरें संस्कृत में कहीं प्राप्त नहीं होते, न इन संस्कृत शब्दों का इससे मिलते जुलते अर्थ में ही प्रयोग प्राप्त है। हिंदी में तो ऐसे शब्दों की गंध भी क्यों आने लगी, किंतु हिंदी के 'भाग्य विधाता' इनका प्रयोग करते हैं, फिर यह मनमानी नई भाषा गढ़ना नहीं तो क्या है? 'इसके अतिरिक्त उसकी क्रिया भी कठोर होती है' के स्थान में कई मञ्जन लेखक 'इसके व्यतीत उसका क्रिया भी' लिखने लगें हैं, यह 'व्यतीत' शब्द सर्वथा मुहाविर और व्याकरण दोनों से विरुद्ध है। 'मनस्कामना' जब हिंदी और संस्कृत दोनों के नियमों से सगत नहीं (हिंदी में मनस्कामना होनी चाहिए, और संस्कृत में मन कामना) तब फिर उसे क्यों हिंदी के सिर पर लादा जाय? 'अनुपमा तरुजिहरीतिमा', 'अरुणिमा जगतीतलरजिनी' आदि के 'हरीतिमा', 'अरुणिमा' शब्द हिंदी की प्रकृति के अनुकूल तो हैं ही नहीं, वहाँ तो 'हरियाली', 'अरुनाई' होने चाहिए, हिंदीवालों तो इन

शब्दों का अर्थ सीखने को कुछ दिन पढ़ें, तब उनका काम चले, किंतु इन्हें शुद्ध संस्कृत मान लेने पर भी यह आपत्ति रहती है कि संस्कृत में ये शब्द पुल्लिंग हैं, फिर यहाँ स्त्रीलिंग क्यों बनाए गए ! इनकी जाति का 'महिमा' शब्द अवश्य हिंदी में स्त्रीलिंग होकर आया है, किंतु इससे क्या ऐसे सब शब्दों को हिंदी भाषा में लेने का और सबको 'स्त्रीलिंग' बना लेने का अधिकार हमें प्राप्त हो गया ? अच्छा इसे क्षम्य भी मान लें, तो और देखिए 'प्रति बड़ी-पल संशय प्राण हैं' इस वाक्य में 'प्राण को संशय' के लिये 'संशय प्राण' को किस भाषा के अनुकूल मानें ? संस्कृत के अनुसार हिंदी में या तो 'प्राण का संशय' कहना चाहिए, या 'प्राण-संशय' कहना चाहिए। यदि जिसके प्राणों का संशय है, उस व्यक्ति का विशेषण इस शब्द को बना देना हो, तो 'संशयगतप्राण' कहना पड़ेगा, 'संशयप्राण' तो किसी भाँति हिंदी में नहीं जमता। हाँ 'बहारे चमन' और 'गुलदस्ते गुलाब' आदि की तरह 'संशये प्राण' बनाया जाय तो चल सकेगा ! किंतु भारतीय रसान्त में यह अरब के खजूर का पेवंद कहाँ तक उचित होगा, यह पाठक ही सोचें। इसी तरह 'इस सञ्जो ज सुभाषण श्याम से' इस वाक्य में भी 'श्याम के सुभाषण से' या 'श्याम-सुभाषण से' होना चाहिए—वाक्य के शब्द सब विकट संस्कृत के और नियम विदेशीय !! यह कैसे उचित हो सकता है ? 'अगम्य-कांतार-दरी-गिरींद्र में' यहाँ भी 'दरी' शब्द का पूर्वनिपात संस्कृत व्याकरण की रीति से शुद्ध नहीं हो सकता। 'गिरींद्र-दरी में' या 'गिरींद्र की दरी में' होना चाहिए। इस प्रकार के संस्कृत की तह के तो शब्द हों, और संस्कृत-व्याकरण के नियम के विरुद्ध हों, तो उनकी उचितता विचारणीय होगी। 'ज्योति-विकीर्णकारी उज्ज्वल चक्षुओं के सम्मुख है' इस वाक्य में 'ज्योतिविकीर्णकारी' शब्द जैसा विकट है, वैसा ही अशुद्ध भी है। 'विकीर्ण' शब्द स्वतंत्र भाव-वाचक नहीं, विशेषण है। उसे ज्योति का विशेषण बनाने से वह ज्योति से पूर्व प्रयुक्त होगा, और स्वतंत्र भाववाचक शब्द बनाने से 'ज्योतिर्विकिरण-

कारी' कहना उचित होगा। 'श्रुतिकठ विदीर्णकारी अच्छे से' का भी यही हाल है, 'श्रुतिकठविदारणकारी' हो सकता है।

‘वहु भयावह गाढ-मसी-समा

सरल-लोक प्रकपित-कारिणी।’

‘विपाक्तश्वासा दलदग्ध कारिणी।’

इत्यादि वान्यो की जटिलता और हिंदी में लिए जाने की योग्यता पाठक देखें, और साथ ही ‘प्रकपित-कारिणी’ और ‘दल-दग्धकारिणी’ की पूर्वोक्त अशुद्धि पर भी ध्यान दें। यहाँ ‘प्रकपन-कारिणी’ और ‘दलदाह-कारिणी’ ही व्याकरण के अनुकूल हो सकता है। ‘अपनी अल्पविषया मति साहाय्य से’ इस वाक्यखंड में भी समास के नियमों का पालन नहीं है। यहाँ ‘साहाय्य’ शब्द को यदि समास से पृथक् रखें, तो मति के साहाय्य से कहना चाहिए। और ‘साहाय्य’ का भी समास के भीतर डालें, तो ‘अपनी’ यह खोलिंग विशेषण किसके मिरमड़ा जाय? साहाय्य तक समास हो, और विशेषण मति के साथ लगे, यह संस्कृत व्याकरण और हिंदी की प्रकृति के भी प्रतिकूल है। इन उदाहरणों से यह सिद्ध होता है कि संस्कृत के जटिल-समानवाले शब्द लेखक-महोदय हिंदी में लेते हैं, किंतु संस्कृत नियमों की पूर्वाह्न करना नहीं चाहते। तद्धित की और भी दुर्दशा है। व्याकरण के महाभाष्यकार भगवान् पतञ्जलि ने एक जगह वातिककार वररुचि का भजाक करते हुए लिखा है कि ‘प्रियतद्धिता दक्षिणात्या’ अर्थात् दक्षिण देश के लोगों का तद्धित से बड़ा प्रेम है, जहाँ बिना तद्धित काम चल सकता हो, वहाँ भी वे तद्धित लगाते हैं। इसका उदाहरण भी उन्होंने दिया है कि ‘यथा लोक वेदे च’ इस सीधे वाक्य से जहाँ काम चल सकता है, वहाँ भी दक्षिणी लोग ‘यथा लौकिकवैदिकेषु’ ऐसा तद्धित-प्रत्यय लगाकर प्रयोग किया करते हैं। अस्तु, यह उस समय की बात होगी, आजकल तो ‘प्रियतद्धिता हिंदीकरणधारा’ कहना चाहिए। हिंदी के लेखक प्रवरो का तद्धित से इतना प्रेम

पढ़ गया है कि हो न हो, प्रयोजन से या बिना प्रयोजन, तद्धित जरूर लाते हैं। फिर आनंद यह है कि संस्कृत के शुद्ध शब्द हो, उनमें संस्कृत के ही तद्धित लगाए जायें, किंतु संस्कृत-व्याकरण की कोई पूर्वाह नहों। संस्कृत-व्याकरण की रीति से चाहें और ही तद्धित प्राप्त हो, और उस तद्धित का चाहें और ही रूप बनता हो, किंतु हमारे लेखक-महोदय एक नया तद्धितरूप गढ़ नई भाषा की निर्माण-शक्ति का परिचय दे ही देते हैं। इन बातों के उदाहरण लीजिए 'यह कार्य आवश्यक है' लिखने से पूरा निर्वाह होता है, किंतु प्रिय-तद्धित यहाँ 'यह कार्य आवश्यक है' लिखते हैं, 'समूहरूप से आंदोलन' लिखना पर्याप्त है, किंतु 'सामूहिक-रूप से आंदोलन' लिखने में उन्हें विशेष आनंद आता है। 'वैयाकरण' रूप स्वयं तद्धितांत है, किंतु लेखक महोदय उबल तद्धित लगाकर 'वैयाकरणी पंडित' लिखने में शान समझते हैं। हिंदी की प्रकृति के अनुकूल 'व्याकरणी पंडित' कहना चाहिए, संस्कृत से 'वैयाकरण पंडित' शुद्ध है, किंतु 'वैयाकरणी' कहा से निरून पड़ता है, भगवान् जाने !! 'वास्तव में' लिखना पर्याप्त है, किंतु 'वास्तविक में' लिखना महत्त्व का माना जाता है। एक विकट लेखक महोदय ने एक जगह "शाङ्गारिक कविता" लिखा है, मतलब है आपका 'शृंगार रस की कविता' से ! हम सत्य कहते हैं, यह भीषण तद्धित-प्रयोग हमने संस्कृत में भी नहीं देखा। और एक वाक्य लीजिए 'आपके द्वारा हम साभापत्य आसन को सुशोभित होते देखना चाहते हैं' भला यह महानुभाव 'सभापति के आसन को' लिख देते तो भाषा की क्या नाक कटो जाती थी ? संस्कृतवाले भी जहाँ 'वर्णच्छंद', 'मात्राच्छंद' लिखकर काम चलाते हैं, वहाँ हमारी हिंदी के आचार्य 'वार्णिक छंद' और 'मात्रिक छंद' लिखना ही आवश्यक समझते हैं। ये रूप ठीक भी हैं या नहीं, सो कौन सोचे। अशुद्ध और अनुपयुक्त तद्धितांतों का तो ठिकाना ही नहीं है। बस एक 'इक' को सवने प्रधान तद्धित मान रखा है, कोई व्याकरण के ग्रंथकार बनकर भी 'सार्वनामिक' लिखते

हैं, तो कोई अलंकार के आचार्य 'अलंकारिक' काव्य और 'शान्दिक चमत्कार' लिख डालते हैं। 'कोई 'सार्वदेशिक ज्ञान' कहता है, तो कोई 'सार्व-भौमिक' रूप दे डालता है। लिखते हूँसी आती है, कई सज्जन तो 'व्याक्तिक' लिखकर अपनी वैयक्तिक योग्यता का साफ परदा उबार देते हैं। 'साम्राज्यिक', 'साहित्यिक', 'आत्मिक' 'मानसिक', 'वैदिक', 'व्याख्यानिक', 'वैद्युतिक', 'पाशविक' कहा तरु गिनावे, ऐसे ऐसे विचित्र रूप हिंदी में चल रहे हैं, कि देखते ही बनता है। इस 'इक' 'इक' की टिक टिक में भले ही कुछ सज्जन सौंदर्य सम-भते हो, किंतु व्याकरण का गूला घोटा जा रहा है, इसमें सदेह नहीं। 'इक' की तरह 'इत' का भी प्रेम बढ़ता जाता है। 'क्षेत्र सीमित है' (सीमाबद्ध है, इत्यर्थ), 'वे निरुत्साहित हो गए' (निरुत्साह से काम नहीं चलता क्या?), 'निर्माणित हुआ है' आदि आदि प्रयोगों की वानगी अब मिलने लगी है। हमारा विनय यह है कि प्रथम तो तद्धित के इतने जजाल में जान बूझकर घुसने की आवश्यकता क्या है? और यदि तद्धितांत-रूप लेना ही है, तो ऐसे ही रूप लिए जायें, जिनका प्रयोग हम जानते हो। अशुद्ध तद्धित लेकर भाषा की मिट्टी पलीद करने के साथ साथ अपना भी उपहास क्यों कराया जाय? ऐसे तद्धितांतों से भाषा की कठिनता भी बहुत बढ़ रही है, सीधा 'पठो-विभक्ति' या 'सवधी' शब्द लगाने से (साम्राज्य-सवधी, 'साहित्य सवधी आदि) जब काम अच्छी तरह चल सकता है, तो इस तद्धित प्रेम के व्यसन में क्यों उलझना।

तद्धितांतों की तरह कृदंत-रूप भी कुछ कुछ विलक्षण बनाए जा रहे हैं, 'प्रकपायमान वृत्त', 'नियमित-रूप', 'इच्छित-अर्थ' आदि शब्द 'धुरधर लेखको के लेखो में भी देखे जाते हैं, जहाँ कि व्याकरण से 'प्ररूपित', 'नियत', 'इष्ट' होने चाहिएँ। 'हमने अमुक बात को प्रमाण किया', 'यह मार्ग मैंने निश्चय किया' इत्यादि मुहा विरे भी बढ़ रहे हैं, जिनमें कि विशेषण घनाकर भी भाव-वाचक शब्द ही रख दिए जाते हैं। या तो 'बात का निश्चय' चाहिए,

या 'वात निश्चित' । इसी तरह स्त्री-प्रत्यय के प्रयोग में भी हिंदी की प्रकृति के प्रतिकूल व्यवहार हो रहा है । हिंदी में विशेषणों के आगे स्त्री-प्रत्यय बहुधा नहीं आता, खासकर विधेय विशेषण के आगे तो स्त्री-प्रत्यय प्रायः इस भाषा की प्रकृति के अनुकूल नहीं पड़ता । 'प्रधान सहायिका होने के कारण आदरणीया हैं' और 'विविधा सहायता, अशंक की थी' आदि प्रयोग हिंदी में कहाँ तक प्रकृति के अनुकूल माने जा सकते हैं, इस पर पाठक सज्जन ही विचार करें ।

जहाँ कुछ सज्जन संस्कृत के इतने भीतर जाकर भाषा-निर्माण कर रहे हैं, वहाँ कुछ महानुभाव यही सम्मति देते हैं कि संस्कृत के शब्दों को तोड़ मरोड़कर या बिगाड़कर ही भाषा में लिया जाय । 'अस्थिरता' की अपेक्षा 'अनस्थिरता' ही कहना बे ठीक बताते हैं । किंतु मेरी तुच्छ सम्मति में यह प्रवृत्ति भी अनुचित है । आप अपेक्षानुसार संस्कृत के शुद्ध-रूप ही हिंदी भाषा में लीजिए, और भाषा-परिवर्तन के क्रम से ही उनमें हिंदी की प्रकृति के अनुकूल स्वाभाविक परिवर्तन होने दीजिए । वही स्वाभाविक परिवर्तन भाषा के लिये उपयोगी होगा । प्रकृति-नियमानुसार बना हुआ ही सोना काम का होता है, वनावटी सोना लाभ के बदले हानि करेगा । और जब भाषा-सिद्धांत के अनुसार यह आवश्यक है कि आप चाहे कैसे भी शब्द लें, काल-क्रम से उनमें परिवर्तन अवश्य होगा, तो फिर क्यों न हम शुद्ध शब्द ही लेकर उनमें यथोचित परिवर्तन होने दें । फटे दूध का खोया बनाकर क्यों उसमें अस्वाभाविकता पैदा करें ।

एक छोटी सी बात और भी इस संबंध में ध्यान देने की है, वह है वाक्यरचना की गड़बड़ । कई वाक्य ऐसे देखे जाते हैं कि जिनमें संस्कृत-शब्दों की तो भरमार है, किंतु बीच में अद्भुत-रूप से फारसी या अरबी के शब्द जमाए हुए रहते हैं, यह 'पंक्ति-भेद' भाषा का विचित्र रूप बना देता है । "नवयुवक संचालकों के प्रति सुखरूप हो जायेंगे" इस वाक्य को देखिए । सब शब्द संस्कृत के हैं, बीच में एक 'सुखरूप' साहब तशरीफ रखते हैं । कहाँ कहाँ तो दो भिन्न भाषा

के शब्दों का परस्पर गठजोडा भी किया जाता है। एक जगह लिखा है—‘पहिचान-कुशलता’। कहाँ पहिचान और कहाँ कुशलता ? रेशमी पीतांबर और डबन जीन आपस में सी दिए गए हैं। कई लेखक महोदय मजारू के लेखों में ऐसा विशेष-रूप से जान बूझकर करते हैं। वहाँ ऐसे वाक्य यद्यपि चमत्कारक भी होते हैं, किंतु लेखकों की इस प्रकृति से भाषा ‘वर्णसकर’ होती जा रही है, इसका भी विचार करना चाहिए।

निबध बहुत विस्तृत हो गया। इसलिये इसे समाप्त करते हुए सब निबध का सारांश सन्क्षेप में लिख दिया जाता है कि हिंदी भाषा संस्कृत से ही बनी है, संस्कृत के शब्दों का ग्रहण उसमें सदा से होता रहा है, माता के दुग्ध के समान वही प्रकृति-नियमानुसार इमळा पोषक है। इसलिये शब्दों की आवश्यकता होने पर संस्कृत-शब्दों का ग्रहण यथेच्छ हिंदी-भाषा में होना चाहिए। किंतु इसका व्ययन न बढे कि संस्कृत के ही शब्दों की भरमार से भाषा का रूप ही बदल जाय। जहाँ तक हो, हिंदी में हिंदी के प्रचलित शब्द ही रहें, काम न चलने पर संस्कृत के प्रसिद्ध और सरल शब्द लिए जायें, जो कि हिंदी की प्रकृति के अनुकूल हों। जटिल समास और विकट तद्वित हिंदी में लेने की प्रवृत्ति उचित नहीं मालूम होती। साथ ही संस्कृत के जो शब्द लिए जायें, वे या तो शुद्ध रूप में हों, या हिंदी की प्रकृति के अनुसार बनाए हुए हों। अपनी ओर से शब्दों में तोड़ मरोड़ कर नई भाषा गढ़ने का यत्न न किया जाय। यों सब लेखक महोदय एक मत से कोई मार्ग निश्चित कर लेंगे तो ईश्वर की कृपा से भाषा का श्रेय होगा। शुभमस्तु।



(११) मरहठा शिविर

[लेखक—श्री शिवदत्त शर्मा]

भारतवर्ष में वीरता के नात मित्रल, राजपूत और मरहठा जाति के नाम अति प्रसिद्ध हैं। इन तीनों ने विशेष रूप से मुमलमानों से अनेक बार रोमांचकारी युद्ध किए और अंत में उनकी स्थापित राज्य-श्री को समूल नष्ट कर दिया। तदनंतर मित्रलो और मरहठों को अंगरेजों से भी युद्ध करने के अवसर प्राप्त हुए और जिस वीरता का परिचय उन्होंने दिया उसकी भूरि भूरि प्रशंसा स्वयं निष्पक्ष गुण-ग्राहक विदेशियों ने की है*। सत्तार की आधुनिक सर्वश्रेष्ठ नीतिज्ञ जातियों में प्रमुख अंगरेज जाति का इस देश से संबंध हो जाने के पश्चात् हिंदुओं के निज बल-विन्यास-कौशल तथा सामाजिक व्यापार और व्यवहारों के प्रदर्शन का, पश्चिम में सूर्य के सदृश, सर्वथा लोप हो चुका है। लगभग एक शताब्दी के भीतर भीतर जो इस जाति की जीवनशैली में परिवर्तन हो चुका है वह आश्चर्यजनक है। अथ तो जैसे भेद विद्युत् रूपी दोषक को ले व्योम में दिवाकर को ढूँढते हों वैसे पुरातत्त्व-रमिक संवागी यत्किंचित् साधनों के सहारे उम्र भूतकालीन जीवन के दर्शन की चेष्टा करते हैं। ऐसी अवस्था में महाराज दौलतराव सिंधिया के शिविर का कुछ वृत्तांत, जो ऐतिहासिक बातों से भी सश्लिष्ट है, हिंदी भाषा के प्रेमियों को भेंट करना असंगत न होगा।

दौलतराव सिंधिया भारतवर्ष के इतिहास में एक प्रसिद्ध व्यक्ति हो चुके हैं अतः उनके विषय में, प्रस्तुत प्रसंग में, विशेष लिखने की कोई आवश्यकता नहीं। उन्होंने अंगरेजों से युद्ध किए और परस्पर

o Gordon—The Sikhs—None have fought more stoutly and stubbornly against us, none more loyally and gallantly for us, than the Sikhs

संधि हो जाने पर अँगरेजी रेजिडेंट उनके साथ रहने लगा, जिसके साथ की अँगरेजी सेना का अध्यक्ष ई० स० १८०६ से कप्तान ब्राउन* था। इसने सिंधिया महाराज के शिविर के साथ साथ रहते हुए अपने भाई को, जो इंग्लैंड में था, ३२ पत्र लिखे थे। पहला पत्र करोली से २६ दिसंबर सन् १८०८ को और अंतिम अजमेर से २७ फरवरी सन् १८०९ को लिखा था। इसके पत्रों से कुछ अंशों में सरहठा शिविर के एक वर्ष के चरित की भाँकी हो जाती है।

प्रारंभ में महाराज दौलतराव सिंधिया का लश्कर कब और कहाँ से चला तथा उसने किस तिथि को यात्रा समाप्त की, यह सूचना अनुपलब्ध है और जो कुछ वृत्तांत उपर्युक्त पत्रों से प्राप्त है उससे छावनी का सर्वांग-परिपूर्ण परिचय नहीं दिया जा सकता। जो शिविर की व्यवस्था ज्ञात हो सकी है वह इस प्रकार है कि प्रस्थान के समय सर्वप्रथम बंजीवाला (Quarter-Master-General) आगे जाता था और वह जिस भूमि पर सेना को पड़ाव डालना होता वहाँ पहुँच छोटा सफेद झंडा गाड़ देता। उस पताका से निर्दिष्ट स्थल पर महाराज के तंबू लगते जो ड्योढ़ी कहलाते थे। वे खाल तंबू एक कनात के भीतर, जो करीब १५० फुट लंबी और उससे ड्योढ़ी चौड़ी थी, लगाए जाते थे और उसमें जनाने तंबुओं तथा बैठक आदि के भिन्न भिन्न विभाग होते थे। ग्रीष्म ऋतु में गर्मी से रक्षा के लिये खस का तंबू बनाया जाता था जिसे जल से छिड़क छिड़ककर तर रखते थे। उपर्युक्त कनात के

∴ यह एक पादरी का पुत्र था और इसने ईटन में विद्याध्ययन किया था। ई० स० १७९५ में जब इसकी अवस्था १७ या १८ वर्ष की थी, यह इंग्लैंड से भारतवर्ष में आया और बंगाल की सेना में नियुक्त किया गया। चार वर्ष पीछे जब अँगरेजों ने दक्षिण में सरिंगापट्टन पर घेरा डाला उस अवसर पर यह भी वहाँ था। उच्च लोगों को दिए जाने के पूर्व जावा द्वीप का यह कुछ समय के लिये शासक रहा था। ई० स० १८२९ में यह कर्नल बना और ६ वर्ष परचात् राजस्थान के सुप्रसिद्ध इतिहासलेखक कर्नल टाड के, जो इसका मित्र था, स्वर्गवासी होने के दो दिन पश्चात् यह भी दिवंगत हो गया।

चारों ओर खास पायगा अर्थात् महाराज के अग्ररक्षक (Body-Guard) एवं अन्य सेवक रहते थे ।

तदनंतर बनीवाला निश्चय रूप से बाजारों के झुंडे सीधी सीधी पक्तियों में लगाता था । दुकानें दो समांतर पक्तियों में आमने सामने लगाई जाती थीं और इस प्रकार खूब लंबे चौड़े बाजार कभी कभी तीन चार मील लंबे तक बन जाया करते थे । बाजार में जो दुकानें लगाई जाती थीं वे कबल या मोटा कपड़ा ऊँचे लंबे बाँस या बल्ली पर फेलाकर तथा उसके किनारे का खूँटा से बाँधकर बनाई जाती थीं । इन्हें पाल कहते थे और ये १ गज से ३ गज तक ऊँचे और उसी परिमाण से लंबे चौड़े होते थे । इन्हीं आवरणों में बेचने के लिये सामान रखा जाता था और दुकानदारों के बाल-बच्चे सारे साल अथवा सालों तक अपना कालचेष कर देते थे । अच्छे अच्छे धनाढ्य वैश्य भी ऐसे ही पालों का काम में लाते थे ।

छावनी के बाजारा का व्यवस्थापन इस प्रकार था । वहाँ पर मुख्य रूप से पाँच बाजार थे जिनके नाम माधोगज, दौलतगज, दानाबली, सराफा और चौरी थे । ये ऐसे धनाढ्य और प्रतिष्ठित पुरुषों के अधीन किए जाते थे जो सरकार को ठेके का रुपया द सकें । प्रत्येक बाजार सरकार को वर्ष में पचास हजार रुपया देता था और उसका ठेकेदार उम रुपय का निम्नलिखित करों द्वारा वसूल कर लेता था—

(१) तह बाजारी अर्थात् ठेकेदार प्रत्येक दुकान से एक पैसा राज और दसवें दिन एक अठन्नी लेता था ।

(२) भेट अर्थात् प्रत्येक दुकान से हाली और दशहरे पर ठेकेदार को एक रुपया दिया जाता था ।

(३) चुगी—यह कोतवाल का सिपाही वसूल किया करता था । वह प्रत्येक गल्लेवाले की दुकान पर जाता और ३९ मुट्ठों नाज एक धैले में जमा कर लेता जिमसे से २ मुट्ठों तो ठेकेदार की और शेष बाजार के अफसरी की होती थी ।

(४—५) भरी और महसूल—ने कर इस प्रकार था कि यदि नाज का एक बैल कोई व्यापारी लाता तो विक्रम पर उससे ३३ सेर नाज भरी में और २ आनं महसूल में लिए जाते थे । यदि यह सामान रेजीडेंट के लिये आता तो क्रमशः १ सेर और १ आना भरी और महसूल का लगता था । ऐसे ही आटा, दाल, चावल, कपड़े आदि पर महसूल लगता था ।

(६) पालपट्टो—यह कर डंडिया (constable) और बाजार के छोटे छोटे अपसरों के लिये तंबू के खर्च का लगता था परंतु ठेकेदार को दिया जाता था । इसकी रकम दौलतगंज, दानावली, चौरी और सराफा-बाजार में क्रमशः तीन, तीन, दो और छः हजार रुपए कूती जाती थी । माधोगंज में यह कर नहीं लगता था ।

(७) गुदड़ी—यह सप्ताह में शुक्रवार को छोड़कर प्रत्येक दिन लगती थी जिसमें पशु, अस्त्र, शस्त्र आदि बंचे जाते थे और खरीदने-वाले ६३ रुपया सैकड़ा कर देते थे ।

चमार लोग दुकान का एक रुपया माहवारी देते और सरकारी काम मुफ्त करते थे ।

सैनिकों के रहने के लिये रावटी होती थीं, जो आज-कल के तंबूओं के समान थीं । ये दोहरे या तिहरे कर्पड़े की मोटी बनाई जाती थीं । वे तीन ओर बंद होती थी और उनके एक ओर द्वार पर लटकता हुआ कपड़ा रहता था जिसके ढक लेने से हवा और वर्षा से भली भाँति रक्षा हो जाती थी । ये रावटियाँ विविध आकार और परिमाण की होती थीं और बहुत से सरदार भी उनमें निवास करते थे । सरदारों के डेरे मुख्य बाजार के दाँएँ बाएँ होते थे । उनके सेवक, ऊँट और बैल भी वहीं साथ के साथ रखे जाते थे । इन तंबूओं के समीप लीद, गोबर और घास को जला तथा कंबल और रजाई ओढ़कर सरदी में डेरे के लोग एकत्र हो जाते और हुक्का पीते हुए कई घंटे बिता देते । जब वे तंबूवाकू और बातचीत से उकता जाते तो डेरों में सन्नाटे की नाँद लेते । दारू पीनेवालों

को दुकानों में महुए की दारू भी मिल जाती थी। पशुओं को मक्खी मच्छरों से बचाने के लिये तबुओं के निकट आवश्यकतानुसार धुआँ किया जाता था। जब यह ज्ञात हो जाता कि सेना को एक ही स्थान पर अधिक समय तक रहना है तब यदि घास और वृक्ष समीपवर्ती भूमि में होते तो लोग वहाँ छोटे छोटे भोपड़े भी बना लेते थे। सिंधिया महाराज की सेना ई० स० १८०७ में राहत-गढ़ के दुर्ग के सामने ७ मास तक पड़ी रही। उस अवसर पर वहाँ बहुत से भोपड़े बना लिए गए थे और शिविर का दृश्य ऐसा प्रतीत होता था कि मानों वह एक लंबा चौड़ा ग्राम हो।

प्रस्थान के समय महाराज के सामान को ले चलने में पछादार का काम देनेवाली एक सेना थी जो गोहदे नाम से प्रसिद्ध थी। वह फजलखान नाम के अफसर के अधीन थी। घेरा डालने के समय वही सेना खाई खोदती, तोपें जमाती और किले पर चढ़ने के रस्से, सीढियाँ आदि ले जाया करती थी। साथ के सेवकों तथा अन्य गरीब लोगों की स्त्रियाँ सारी छावनी के लिये चक्की द्वारा आटा पीसकर देती थी और इस काम के लिये उन्हें वेतन मिलता था। साथ में चारेवाले होते थे जो बैलों और सन्चरों पर घाम लाते थे। इन लोगों की खेतवालों से बहुत बड़ाइयाँ हो जाया करती थी और रुठ हुए खेतवाले अवसर पाकर सेना के पशुओं को चुरा ले जाया करते थे।

इस शिविर के साथ कई रिसाले थे जिनमें से एक बारह भाई-वाला कहलाता था। प्रारंभ में इस रिसाले के १२ भाई नायक थे इसलिये उसका नाम बारह भाई पड़ गया था। उसमें केवल मर-हठे ही नियुक्त थे। उस रिसाले में नियुक्त पुरुष पिंडारों के समान बड़े दुराचारी और फसादी थे। एक बार वेतन मिलने में विलंब हो जाने से रुठ होकर ये लोग भाग गए और कई मास पश्चात् वापस आए। इस समय में ये लूट मार से अपना निर्वाह करते रहे। लौटने पर जन फिर नियम से नहीं रह सके तब महा-

राज ने एक अन्य रिसाले द्वारा उनको घिरवाकर खूब पिटवाया और उनको मार डालने तक की धमकी दी। इतना हो चुकने पर भी कुछ दिन बाद इन्होंने रेजिडेंट साहब को एक सिपाही तथा डाक के कई हरकारों को लूट लिया। हरकारों को लूटना विशेष निन्दनीय था क्योंकि उन लोगों को बिना सताए चले जाने देना उस समय का सार्वभौमिक स्वीकृत धर्म था।

तोपखाने के तंबू अलग लगते थे। वे समचतुर्भुज रूप से स्थापित किए जाते थे जिसे किला कहते थे। सिंधिया महाराज के साथ ६६ तोपें थीं। २७ तोपखाने के साथ, जिनमें १० बड़े मुँह की और शेष कई तरह की थीं। १७ जेकब की पलटन के साथ और १४ वपटिस्टा की पलटन के साथ थीं। ८ सवारी की तोपें थीं जो दो बैलों द्वारा घसीटी जा सकती थीं।

जिंसी (तोपखाने) के साथ ५०० अलीगाल*, १०० नागे या अतीत, ४००० बैल हॉकनेवाले, कुली, वेलदार, खलासी और ३ दारोगा होते थे। एक दारोगा के अधिकार में वारुद-खाना, युद्ध की सामग्री, बैल और गाड़ियाँ और दूसरे के अधिकार में गोलंदाज रहते थे। तीसरा दारोगा चीज-वस्तु खरीदता तथा तनखाह वॉटा करता था।

रेजिडेंट साहब का डेरा सरहठा सैन्य से एक दो मील दूर रहा करता था परंतु उनकी तरफ से महाराज के साथ एक सेवक अथवा दूत रहता था जो खबरदार कहलाता था। ऐसे ही महाराज की तरफ से एक खबरदार रेजिडेंट के यहाँ रहा करता था।

यह एक अनियमित पैदल सेना थी। इस दल में मुख्य रूप से मुसलमान नियुक्त थे जो गोल घनाकर शत्रु पर धावा करते और अली को सहाय-नार्थ नाद करते थे। ये अर्पण तीन रंगों की झंडियों को एक कतार में लगा, उनके समीप छोटे-छोटे दीपक जला पास ही बहारा और तुरी लेकर बैठ जाते और पताका पूजन करते। अन्य लोग भी अवसर अवसर पर ऐसी पूजा दिया करते थे।

पयान के समय महाराज के पधारने के पहले जरीपट्टा, जो राष्ट्र-चिह्न था, आगे भेजा जाता था। शिविर के साथ जो वैश्य तथा मरदार आदि की स्त्रियाँ होती थीं वे नि सकोच घोड़ों पर चढ़कर प्रस्थान करतीं। उस समय वे घूँघट आदि की कुछ परवाह नहीं करतीं। वे अपना घोड़ा पुरुषों से आगे निकाल ले जाया करती थीं। मरहठा स्त्रियों को कुत्तों का भी बहुत शौक था, यहाँ तक कि कोई ऊँट, टट्टू अथवा बैल ऐसा नहीं होता जिस पर एक न एक कुत्ता दिखाई न पड़े। शिविर के मारवाड़ी बनिए एक एक ऊँट पर दो दो बैठकर पयान करते। स्त्रियों को बैल गोंचते और उनमें बाई, नाचनेवाली और घनाढ्य वैश्य बैठा करते थे। सेना के पयान के सवध में कुछ ऐसी असुविधाएँ उत्पन्न हो जाती थीं जिनका निवारण करना कठिन था। बहुत मनुष्यों और पशुओं के चलने से मार्ग में खेती का हानि पहुँचना और परिणाम में किमानों का अप्रसन्न होना अनिवार्य था। चवल नदी के किनारे चलते हुए एक स्थान पर सिंधिया महाराज के दल का भगडा इसी प्रकार से गूजरो से हो गया। कई लोग घायल हुए और गूजरो ने अवसर पा सेना के कई बैल, घोड़े और ऊँट हर लिए। प्रपचट नामक एक भारी तोप को बसीटने के लिये कुछ लोग पीछे रह गए थे। गूजरो ने तोप में आ उन्हें मार डाला। सेना के प्रस्थान से होनेवाली हानि को निवारण करने के विचार से बहुत से ग्रामवाले वनीवाले को रिशवत दे दिया करते थे जिसके प्रभाव से वह सेना को दूसरे मार्ग से ले जाया करता था।

समय समय पर रेजिडेंट साहब सिंधिया महाराज से मिला करते थे। जनवरी सन् १८०६ का जिक्र है कि रेजिडेंट साहब महाराज से छावनी में मुलाकात करने आए। महाराज की आयु उस समय ३० वर्ष की थी। वे एक तबू में, जो बहुत अच्छा सजा हुआ था, जरी की गद्दी पर बैठे हुए थे। उनकी पीठ के सहारे के लिये गोल मोटा तकिया था और हाथों के सहारे के लिये गोल चपटी गद्दियाँ। महाराज बहुत सादे वस्त्र पहने हुए थे।

उनके शरीर पर एक पीला रेशमी चोगा था जो अलकलीक कह-
लाना था और कंधों पर दुशाला था। गले में बहुमूल्य हीरे पन्ने
और मोतियों की लड़ियाँ थीं। इन महाराज के पास कीमती मोती
बहुत थे यहाँ तक कि इनका नाम ही मोतीवाला पड़ चुका था। गद्दी
के दाएँ बाएँ सरदार लोग विद्यमान थे। महाराज स्वयं चार
बार नहीं बोलते थे। कुछ बड़े सरदार, जो समीप में बैठे थे, उनसे
निवेदन कर देते और महाराज की आज्ञा प्राप्त कर लेंते थे। रेजिडेंट
को बैठने का स्थान महाराज की बाईं ओर मिला और सामने
ही पंडित आत्माराम, जो महाराज की तरफ से रेजिडेंट के यहाँ
रहता था, बैठा। चलते समय अंतर और पान दिए गए और
गोपालराव, जो पहले रेजिडेंट साहब के स्वागत के लिये द्वार पर
आया था, उन्हें वापस वहीं पहुँचाकर लौट आया।

जब महाराज किसी से मिलने जाया करते तो अपनी मसनद
(गद्दी) वहाँ पहले से भेज दिया करते थे और वहाँ पर प्रायः
सब बातें वैसी ही होतीं जैसे अपने द्वार में हुआ करती थीं।
हाँ, पान इतर देने का काम उस निमंत्रक का होता था। विशेष
अवसरों पर खिलअत दी जाती थी। खिलअत देने में “मरनेवाली
बल्लिया बामन के सिर” वाली कहावत खूब चरितार्थ हुआ करती
थी। अंधे हाथी, लँगड़े घोड़े आदि को भेट में दे उनसे पीछा छुड़ाने
की यह अच्छी रीति थी, परंतु लेनेवाले लेंते समय हुज्जत करने से
भी नहीं चूकते थे। एक बार रेजिडेंट साहब को महाराज की
तरफ से जियाफत दी गई। सायंकाल का समय था। डेरों में
मेवा मिष्ठान्न, पकान्न आदि का अच्छा ठाठ बाट लगाया गया।
महाराज की तरफ से एक थैली, जिसमें एक हजार रुपए थे, भेट
की गई और रेजिडेंट साहब ने उस सरदार को, जो थैली लाया था,
खिलअत दी। फिर रेजिडेंट ने गवर्नर-जनरल की ओर से चार
सुंदर अरबी घोड़ों सहित एक सुंदर बग्गी, जिसमें सोने का काम
हो रहा था, महाराज के भेंट की।

शेर के शिकार और हाथियों की लड़ाई का महाराज का बहुत शौक था। वे विशेष रूप से सर्दी में मृगया के लिये पधारा करते थे। छावनी में रहते हुए भी वे इन दोनों कामों में बहुत आसक्त रहते थे। ऐसे अवसरों पर उनके साथ बड़े अच्छे अच्छे दगनी घोड़े पर सवार साथ रहा करते थे। अच्छे दगनी घोड़े की कीमत तीन चार हजार रुपए तक होती थी और मरहठा लोगों को इन सुंदर जहूमूल्य जानवरों पर इतना स्नेह था कि वे इनको गेहूँ की रोटी, चावल, शर्करा, घृत आदि खाने को देते। शिकार के समय महाराज हरिण की चमड़े की पोशाक पहनते और तोड़ेदार बटूक से शिकार करते थे। शिकार के अवसर पर वे एक बैल, जो इस विषय में शिक्षा दिया हुआ होता था, साथ रखते और उसके पीछे बैठकर वे निश्चयपूर्वक हरिणों के झुंडों पर निशाना लगा सकते थे।

उस समय शिविर में रहनेवाले हिंदू और मुसलमान अपने जीवन को उसी आराम के साथ बिताते थे जैसे घर में रहनेवाले। महाराज की ओर से सब लोहार यथाविधि मनाए जाते थे। सकांति के अवसर पर महाराज ने मुख्य मुख्य सरदारों को तथा रेजिडेंट को तिल भेंट किए। उसी अवसर पर छावनी के एक धनाढ्य वैश्य ने बहुत से ब्राह्मणों को भोजन का निमंत्रण दिया और खान पान का प्रशसनीय प्रबंध किया। जिमाने के पश्चात् प्रत्येक को एक घोड़ी, कबल और रुई की सदरी भेंट की। तदनंतर बसंत महोत्सव पर परस्पर पुष्प भेंट किए जो बसती रंग की पगडियों में लगाए गए। छावनी में स्थान स्थान पर नाच गान हुआ। मुसलमानों के मोहर्रम के अवसर पर महाराज दौलतराव ने दरबार के समय दूरे बख पहने और वे छावनी के ताजियों को, जिनकी सग्या सौ से अधिक थी, देने गए। उठ होने के पूर्व रात्रि को सब ताजिए जुलूम के साथ महाराज के तबू के सामने लाए गए और महारानी ने भी चिक में होकर उन्हें तथा पटेशानी आदि को देखा। प्रातन साहय भी हिंदुस्थानी पोशाक पहनकर रेजिडेंट के

मुसलमान सेवकों के बनाए हुए ताजिए के साथ साथ हाथी पर चढ़कर जुलूस के साथ आए। स्थान स्थान पर शर्वत का प्रबंध था।

होली के अवसर पर प्रचलित प्रथानुसार रेजिडेंट साहब सिंधिया महाराज के दर्शन करने आए। महाराज ने चांदी के गुलाबदान से गुलाबजल छिड़का। उपस्थित मंडली में खूब अवीर और गुलाल-गोटे फेंके गए। महाराज के पास एक दमगिरा था जिससे वे इतने वेग से जल फेंकते थे कि मनुष्य का समीप बैठना कठिन हो जाता था। थोड़ी देर में वहाँ का सारा भूतल गुलाबी नारंगी रंग के कीचड़ से आवृत हो गया। होली पर नर्तकियों के नृत्य के अतिरिक्त कथकों के नाच भी सारी रात होते और सिपाही उनसे इतने मुग्ध हो जाते कि गानेवाले एक ही पलटन से पाँच पाँच सौ रूपए एकत्र कर ले जाते थे।

जन्माष्टमी महोत्सव के लिये विशेष रूप से एक विस्तीर्ण तंबू ताना गया और फूलझूल मंडप आदि बनाए गए। इस काम के लिये आवश्यक वस्तुएँ छावनी के बाजार से मोल ली जातीं और उत्सव की समाप्ति पर वापस वैश्यों को बेच दी जाती थीं। उस अवसर पर ब्राह्मणों को एक सहस्र रुपया दान दिया गया। सायंकाल को मथुरा से आए हुए प्रवीण रासधारियों का ब्रज-भाषा में मनोहर रास हुआ। मथुरा में उस समय ये लोग बहुत थे और वहाँ से दूर दूर अभिनय प्रदर्शनार्थ जाया करते थे।

दशहरे के त्योहार पर एक दिन पूर्व ही घोड़ों को स्नान, मालिश आदि द्वारा तैयार और अस्त्र शस्त्रों को साफ किया गया। प्रातः-काल कवायद हुई। महाराज करीब तीन बजे पधारे। उनके पहले हाथियों पर झंडे निकाले गए। सरदार और अफसर आदि जुलूस के साथ थे। पंडितों ने एक वृत्त की टहनी की—जो एक स्थल पर लगाई गई थी—दूध, चावल आदि से पूजा की। तदनंतर महाराज ने उसमें से एक भाग अपनी तलवार से तोड़ा और तोड़ते ही कई नीलकंठ छोड़ दिए गए जिन्हें उड़ते हुए देख बाजों का

बजना तथा-बद्धों का चलना प्रारंभ हुआ और सब लोग एक खेत की ओर दौड़े जहाँ से गालें ले आए। सलामी के पश्चात् महाराज सजे हुए हाथी पर सवार हो अपने निवासस्थान को पधारे। मार्ग में स्थान स्थान पर आतिशवाजियाँ चलाई गई, प्रधानुसार सरदारों ने नजरें दिखाई और निछावर की तथा महाराज ने खिलखत बाँटी।

प्रतिष्ठित त्योहारों का सत्तिष्ठ वर्णन हम ऊपर लिख चुके। वस्तुतः सारे के सारे ही त्योहार छावनी में यथोचित मनाए जाते थे यहाँ तक कि जेठ का दशहरा, तुलसी का विवाह, गणेश-चैथ आदि पर्व तिथियों का मनाना भी नहीं भुलाया जाता था।

सैन्य-निवासों में त्योहारों के अतिरिक्त उल्लास, विनोद और प्रमोद उत्पन्न करने का साधन कुश्तियाँ थीं। शिविरों के साथ साथ अखाड़े भी होते थे। जो कुश्ती में चतुर होता वह खलीफा बनाया जाता और सीखनेवाले पट्टे कहलाते थे। दड और बैठक के अतिरिक्त मुगदर और लेजम के खेल होते थे। जिसका शरीर अच्छा होता और जिसे कुश्ती के दाँव पेंच आ जाते वह पहलवान कहलाता था। महाराज दौलतराव को कुश्ती का बहुत शौक था। वे एक पहलवान को एक भेड़ और दस सेर दूध प्रतिदिन दिया करते थे। एक बार मथुरा से एक पहलवान छावनी में महाराज के पहलवान से लड़ने के लिये आया। दोनों की बहुत अच्छी कुश्ती हुई परन्तु सरकारी पहलवान ने आगतुर्क को पछाड़ दिया जिससे प्रसन्न हो महाराज ने विजेता को ५०० रुपए पुरस्कार दिए। उस समय भारतवर्ष में बड़े बड़े आदमियों को पहलवान रखने का बहुत चाव था। वे पहलवानों का इतना सत्कार करते थे कि उन्हें अपने हाथी घोड़ों पर चढ़ने देते। पुरुष ही नहीं किंतु स्त्रियाँ भी कुश्तियाँ करतीं और भिन्न भिन्न नगरों में पहलवानों को कुश्ती के लिये आह्वान करती थीं। बहुत सी तो इस विषय में इतनी निपुण हो जाया करती थीं कि पुरुषों के लिये उन्हें

पराजित कर देना कठिन काम होता था और इमलिये गौरवारूढ़ सल्ल उनसे भिड़ने में आनाकानी किया करते थे। उन दिनों में रित्रियाँ तलवार के प्रयोग सीखने में भी संकोच नहीं किया करती थीं। वाजीगरों की एक जाति भानमती कहलाती है। उस जाति के कुछ लोग एक बार मरहठा शिविर में आए और उनमें से एक स्त्री ने तलवार के आश्चर्यजनक खेल दिखलाए।

स्त्रियों का जीवन उस समय ऐसा व्यायामपरायण और साहस-मय होने का ही प्रभाव था कि सिंधिया महाराज के शिविर में एक स्त्री, पुरुष के भेष में, नौकरी करती हुई पाई गई। इसने अपना नाम “जोरावरसिंह” रखा और करीब तीन वर्ष तक बराबर सिपाही का काम करती रही। उसके अफसर तथा साथी सिपाही उसके कर्तव्यपालन और व्यवहार से परम प्रसन्न थे। वह और सब बातों में तो सबके साथ ही रहा करती थी, परंतु अपना भोजन अलग बनाती और खाती तथा स्नान अलग किया करती, तो भी किसी को उसके विषय में किंचित् मात्र भी संदेह नहीं हुआ। दैवयोग से एक दिन एक सिपाही ने उसको स्नान के अवसर पर देख लिया जिससे इस रहस्य का उद्घाटन हो गया। यह चर्चा चलने पर भी वह बिना किसी संकोच के अपना काम करती रही। ब्राटन साहब को भी उस युवती के देखने की बड़ी उत्कंठा हुई और उनका एक सिपाही, जो उससे मिलनेवाला था, उसे अपने साथ ले आया। उसने उनसे राजकीय कार्य के संबंध में निःसंकोच वार्त्तालाप किया। यह स्त्री रूपवती थी और उस समय २२ वर्ष की आयुवाली प्रतीत होती थी। पलटन में यह मालूम होने पर भी कि यह सिपाही स्त्री है, कोई भी उससे किसी प्रकार की हँसी दिल्लीगी नहीं करता, बल्कि सब उसे विशेष सम्मान की दृष्टि से देखते थे। महारानी ने उसे बुलाया और अपने पास रखना चाहा परंतु उसने यह बात स्वीकार नहीं की। विशेष पूछ-ताछ करने पर इस युवती के मुख से ज्ञात हुआ कि इसके माता-पिता का स्वर्गवास हो चुका था और इसके

केवल एक भाई था जो, ऋण के कारण, भूपाल में कैद हो गया था। इस भ्रातृ-वत्सला ने सिपाही बन द्रव्य कमा मृण चुकाकर अपने भाई को कैद से छुड़ाने का निश्चय किया था। महाराज दौलतराव इस युवती का सद्बिचार और साहस से बहुत प्रसन्न हुए। उन्होंने उसे पुष्कल द्रव्य तथा एक पत्र नवाब भूपाल के नाम लिखकर दिया जिसमें नवाब साहब को इन बहन भाइयों को सत्कार-पूर्वक रखने की सिफारिश की। सुनने में आया है कि इस युवती का नाम पद्मा था।

जिस लश्कर का हम वृत्तांत लिख रहे हैं उसे, कई एक विचारों का ध्यान में रखकर, महाराज दौलतराव ने राजपूताने की ओर बढाया था। इसके प्रस्थान कराने का एक उद्देश जयपुर रियासत से छेड़छाड़ करना भी था। यह लश्कर जब ईसरदा पहुँचा तब वहाँ के स्वामी ने चालीस हजार रुपए देकर अपना पीछा छुड़ाया। तदनंतर सेना कुरेडा पहुँची जहाँ से दस हजार रुपए प्राप्त हुए। सेना का एक विभाग आवाजी के भाई मालाराव के अधिकार में होकर दूरी के किले की ओर पहुँचा। वहाँ के किलेदार के पास जयपुर से यह आज्ञा आई कि मरहठों को पचास हजार रुपए देकर वहाँ से रवाना कर दिया जाय परंतु सिंधिया ने पहले पाँच लाख और फिर कहने सुनने पर तीन लाख रुपए इस शर्त पर मागे कि रकम तुरत दे दी जाय। जयपुर वालों ने यह स्वीकार नहीं किया जिस पर मरहठा नरेश ने धावा बोल देने की ठान ली। तुरत ऐसा ही किया गया परंतु सफलता प्राप्त नहीं हुई। मरहठों की तरफ से एक संधि का झुठला इस विचार से भेजा गया कि जयपुरवाले दाव पेच में आ जावें परंतु वे डटे रहे। इस पर मरहठों ने सारी रात गाले चलाए जिसके प्रभाव से जयपुर वालों को निवश होकर संधि का झुठला भेजना पड़ा परंतु परस्पर समझौता न हो सका। जयपुर से गासा मदद भी रवाना हुई परंतु वह इस स्थान तक नहीं पहुँच सकी। किले को घेरे २५ दिन जीत चुके थे परंतु जब सफ-

लता प्राप्त नहीं हुई तब सिंधिया नरेश अपने अफसरों से बहुत अप्रसन्न हुए। इस समय मरहठा सैन्य को घास और जल का भी संकट प्राप्त होने लगा और उनके सिपाहियों की मीणों से बहुधा तक्रारें होने लगीं। बाज़ार वाले भी उस घेरे से उकता गए थे। उस समय शिविर की प्रत्येक दुकान को चार टके प्रतिदिन अथवा दिन भर के लिये एक मजदूर सरकार को देना पड़ता था। यदि वे दोनों बातों में से एक भी न करते तो स्वयं आकर श्रम करते। जब खाई बनाने के लिये लकड़ी की आवश्यकता होती तो प्रत्येक बनिए को एक ऊँट भेजना पड़ता था। फिर १६ अप्रैल १८०८ को जयपुर का वकील बयोधुद्ध बोहरा कौसलराम नसरदा ग्राम में, जो इस छावनी से १२ मील परे था, आया और मरहठा सरदार आबाजी से मिला। उसने सिंधिया महाराज को बहुत सी भेंट दी जिसमें ४ घोड़े, २ हाथी और २ जयपुर की परम सुंदरी नर्तकियाँ थीं। दस दिन बाद जयपुर के वकील की भेंट स्वयं सिंधिया महाराज से हुई। इसे जयपुर दरवार की ओर से पायमाली काटकर १२ लाख रुपए तक दे देने का अधिकार प्राप्त था परंतु मरहठा नरेश की माँग इतनी अधिक थी कि वह अपने अधिकार से उन्हें संतुष्ट करने में नितांत असमर्थ था; अतः उसने अपने नरेश के पास सब समाचार भेजे और उनकी आज्ञा माँगी और मरहठों से पायमाली के, अर्थात् उस हरजाने के जो उनकी सेना ने जयपुर राज्य में पिछले दो सालों में किया, ४० लाख रुपए माँगे। दो वर्ष पूर्व जयपुर-नरेश ने जोधपुर पर चढ़ाई की थी और उस अवसर पर मरहठों से सहायता ली थी, जिसके एवज में १७ लाख रुपए देना स्वीकार किया था। परस्पर वाद विवाद के पश्चात् अंत में ८ मई/सन् १८०८ को जयपुर से संधि हो गई। जयपुर ने १७ लाख रुपए ३ किश्त में देना और सिंधिया महाराज ने जयपुर की भूमि से अपनी सेना, जो कानूण और नारनौल तक पहुँची हुई थी, वापस बुलवा लेना स्वीकार किया और यह भी वचन

दिया कि १ वर्ष तक कोई सेना उनकी भूमि पर नहीं आवेगी। इस समय जयपुर के महाराज जगतसिंह सदाचारी नरेश नहीं थे। उनका प्रेम एक साधारण वेश्या से, जिसका नाम “रसकपूर” रख दिया गया था, इतना बढ़ गया था कि उन्होंने उसके नाम एक जागीर निकाल दी, बहुत सजा हुआ महल बनवाकर उसे दिया और हाथी पर उसे अपने पीछे चोरी करते हुए निकाला। इस निंदनीय कर्म से भाई बेटे उनसे बहुत अप्रसन्न हो गए थे। इसी का दुष्परिणाम था कि सामर्थ्य रखते हुए भी जयपुर रियासत को अपकर्ष प्राप्त हुआ। मरहटों ने जयपुर के वकील को बहुत दिनों तक अपने पास रखा और जयपुर से रुपया आ चुकने पर उसे जाने दिया।

महाराज सिंधिया के शिविर का प्रवच अन्य सत्र बातों में अच्छा होने पर भी सिपाहियों को वेतन बहुधा समय पर नहीं मिलता था यहाँ तक कि अफसर लोगों को, अपनी सेना को सतुष्ट करने के लिये, ड्योढी पर धरना देना पड़ता था। इस त्रुटि से सैनिक व्यवस्था कभी कभी शिथिल हो जाया करती थी।

(१२) उच्चारण

[लेखक—श्री केशवप्रसाद मिश्र]

यदि मनुष्य में विवक्षित शब्दों के उच्चारण की शक्ति न होती तो वह निरा पशु ही रहता । न उसका ज्ञान ही बढ़ता और न उसकी मनुष्यता ही किसी काम की होती । न कोई भाषा रहती न कोई साहित्य । न ऋत्यों का अवतार होता न गानविद्या की सृष्टि । सभी की “अतर्गुडगुडायते वहिर्न नि सरति” वाली दशा हो जाती । सकेतों और इंगितों से, अक्षिनिःक्रोच अथवा पाणिविहार* से, कुछ साधारण प्राकृत भाव भने ही व्यक्त कर लिए जाते, पर प्रतिभा में प्रतिबिम्बित, हृदय में जागरित अमाधारण भाव जहाँ के तहाँ विलीन हो जाते । विधाता की सारी कारीगरी मिट्टी हो जाती । अतः अभिलपनशक्ति को ईश्वर-दत्त एक वर समझना चाहिए ।

सबका उच्चारण एक सा नहीं होता । बोली भी एक सी नहीं होती । उसके देशाश्रित, जात्याश्रित भेद तो होते ही हैं, ग्रामाश्रित और व्यक्त्याश्रित भी होते हैं । सब अवधवासियों की बोली अवधी है मही पर वहाँ के ठाकुरों की बोली में जो ठसक होगी उसका उनके परिजनों की बोली में सर्वथा अभाव पाया जायगा । किसी के आने पर अयोध्या प्रांत का निवासी जहाँ “के है ?” पूछेगा, वहाँ हमारे वैमवाही भाई गरजकर बोलेंगे—“को आय ?” हमारे देवते देवते ‘वाजपेयो जी’ को मजूरी ने ‘वाँस बेइल, महाराज’ बना डाला । संस्कृत नवयक बहुत दिनों तक तो नोखा था और ‘नोये’ की नाइन याँम की नहरन’ में अथ तक दिगवाई पड़ जाता है, पर

० अंगरेज स्वस्वपि शब्दप्रयोग महयोऽथा गम्यते अक्षिनिःक्रोच पाणि-
निर्गम । महाभाष्य—२ । १ । १ । अर्थात् याँम मटकाने और हाथ हिलाने
से, बिना शब्दप्रयोग के ही, बहुत से भाव प्रगट किए जा सकते हैं ।

आजकल उसने 'अ' की अगाड़ी लगाकर अनेखा रूप रचा है। भोजपुरी के 'एहिजाँ दहूँखरी' और पंजाबी के 'थवाडा मतवल की ?' पर चाहे कोई छिछोड़ हँसोड़ खीसें काढ़े, किंतु हिंस ने हजारों वर्ष से खिंह बनकर जो अपनी करतूत छिपाने की चेष्टा की है उसे कौन रोकता है ! जिसे कानों से सुनने और आँखों से देखने की प्रार्थना हम देवों से किया करते थे*, उस भद्र के दो बेटे हुए एक भला और दूसरा भद्रा। बेचारे बुद्धू के सत्तू को फत्तू कहने पर सब हँसते हैं; पर सारा जापान फिफ्टी (Fifty) को सिफ्टी कहता है तो कोई नहीं हँसता। उपाध्याय घिसते घिसते भा रह गए; पर उसी ऋग्वेद के राजा राजा ही बने हैं। अस्तु।

मनुष्यों के अतिरिक्त पशु पक्षियों में भी बोली के भेदक कारण अपना काम करते हैं। पहाड़ी सैना सुन सुनकर टपाटप हमारी बोली बोलने लगती है; पर यहाँ की सिरोही मौत के दिन तक सिवा टें टें करने के और कुछ जानती ही नहीं। हिमालय के कौवाँ की बोली इतनी ठर्री नहीं होती जितनी यहाँवालों की। यहाँ का देशी लाल लाहौरी लाल की शहनाई का सुर भर सकता है, पर स्वयं नहीं बजा सकता। और तो और एक ही कंपनी के बनाए हार्मोनियमों और एक ही कारीगर के साजे सितारों की बोल भी एक सी नहीं होती।

बोली ही नहीं, सबके पढ़ने का ढंग भी निराला होता है। इसके उदाहरणों की आवश्यकता तो नहीं थी; पर कुतूहलवश आज से हजार वर्ष पहले किस प्रांत के वास्तव्य किस ढंग से पढ़ा करते थे इसका उल्लेख राजशेखर के शब्दों में किया जाता है—

वनारस से पूर्व के मगध आदि संस्कृत तो अच्छा पढ़ लेते हैं; पर प्राकृत उनके मुँह से नहीं निकलती, प्राकृत बोलने में उनकी वाणी कुंठित सी हो जाती है। कहते हैं, सरस्वती एक दिन ब्रह्मदेव

* भद्रं कर्णेभिः शृणुयाम देवा भद्रं पश्येमाक्षभिर्यजत्राः...यजुर्वेद २५।२१।

से करियाद करने लगीं—ब्रह्मन् मैं आपको इत्तला देती हूँ, आप मेरा इस्तीफा ले लीजिए। या तो बगाली गाथा (प्राकृत कविता) पढना छोड़ दें या कोई दूसरी सरस्वती बनाई जाय ?* बगाली ब्राह्मणों का पढना न अतिस्पष्ट होता है न श्लिष्ट। न उसे रूच कह सकते हैं न अतिकोमल। न गभीर ही न अतितीव्र ही। न गुड मीठा न गुड तीता। चाहे कोई रस, रीति वा गुण हो कर्णाटक जत्र पढ़ेंगे तत्र गर्व से अत में टकारा अवश्य देंगे। गय, पद्य मिश्र कैसा ही काव्य हो द्रविड कवि गाकर ही पढेगा। सस्कृत के शत्रु लाट (गुजराती) प्राकृत बड़ी लटक से पढते हैं क्योंकि ललित आलाप करते करते उनकी जिह्वा पर मांदर्य की मुहर सी लगी होती है। सुराष्ट्र (सोरठ—गुजरात काठियावाड) और ब्रवण (पश्चिमी राजपुताना) आदि के लोग बहुत ही अच्छी तरह सस्कृत में भी अपभ्रंश का पुट दे देकर पढते हैं। शारदा के प्रसाद से काश्मीरी सुरुवि तो होते हैं, पर उनकी पढना कानो में गुर्च की पिचकारी देना है। उत्तरापथ के कवि, चाहे कैसे ही सुसस्कृत क्यों न हो, जब पढ़ेंगे तत्र नाकी देकर। जिसमें प्रत्येक ध्वनि ठिकाने की होती है, वर्ण स्पष्ट सुनाई पढते हैं, यतियों का विभाग रहता है, वह पांचाल (रुहेलखंड) के कवियों का गुणनिधि तथा सुंदर पाठ कानो में मानों शहद बरसाता है। उसका कहना ही क्या। लकारों की लड़ी और रेफों की फराहट के साथ ऐंठ ऐंठकर गोलना शोहदाँ का अच्छा लगता है, भव्य काव्यज्ञों का नहीं।†

इस प्रकार दो बात प्तिदित होती है। एक यह कि कठ तालु आदि उच्चारण-स्थानों की समानता होते हुए भी सबके उच्चारण अथवा पाठक्रम एक से नहीं होते और दूसरी यह कि भाषा में परि-

* × × × × × × × × × । ब्रह्मन् विन्नापयामि त्वा इवाधिकार जिहासया । गौडस्थन्तु वा गाधामन्या वाम्नु सरस्वती ॥ × × ×

† लल्लल्लकारया जिल जर्जरम्फाररेफ्या । गिरा भुग गा पूयन्ते वाव्य-भम्पयिषो न मु ॥ काव्यमीमांसा । ७ ।

वर्तन उत्पन्न करनेवाला सबसे बड़ा कारण यही अशक्ति अथवा प्रमाद-जन्य उच्चारण है ।

इस देश में उच्चारण को व्यवस्थित रखने का उद्योग बहुत दिनों से होता आया है । वेद के छः अंगों में शिक्षा प्रधान अंग है । पाणिनि आदि मुनियों ने उच्चारणविषयक अपने अपने अनुभवों की पृथक् पृथक् शिक्षा दी है । शिक्षा वेद की नाक है* । उच्चारण ठीक नहीं हुआ तो समझना चाहिए कि वेद की नाक कट गई ।

एक दिन पाणिनि भगवान् अपने आश्रम में विराजमान थे । उनके आसपास सभी जीव-जंतु सहज वर भूलकर सुख से विचरते थे । अकस्मात् उनकी दृष्टि एक शेरनी पर पड़ी । वह अपनी दाढ़ों में पकड़कर अपना बच्चा ले जा रही थी । बच्चा खूब प्रसन्न था । न वह गिरता था और न उसे छोट ही चुभने थे । ऋषि निरीक्षण कर रहे थे, बोल उठे—वाह ! क्या सफाई से बच्चे को उठाया है ! क्या ही अच्छा हो यदि उच्चारण करनेवाले भी इसी शेरनी की तरह बच्चों को न तो काट खाएँ और न मुँह से बिखर जाने दें ।

अनुनासिक या गुन्ना को संस्कृत में रंग भी कहते हैं । स्वर के उच्चारण में रंगत लाने के लिये इसका उपयोग होता है । मुनि ने सूरत की किसी महिला को अपने ढंग से 'तर्क' कहते सुना था, अतः अपनी शिक्षा में यह भी लिख गए कि रंग बोलना तो बस सौराष्ट्रिका नारी से सीखना चाहिए† ।

आजकल जिस प्रकार अंगरेजी के उच्चारण और स्वर-संचार (Accentuation) पर विशेष ध्यान दिया जाता है वेदपाठ में उससे किसी प्रकार कम ध्यान नहीं दिया जाता था । किसी प्रकार

* शिक्षा प्राणं तु वेदस्य × × × × । पा० शि० । ४२ ।

† व्याघ्री यथा हरेत् पुत्रान् दंष्ट्राभ्यां न च पीडयेत् । भीता पतनभेदाभ्यां तद्वद् वर्णान् प्रयोजयेत् ॥ पाणिनिशिक्षा २५ ।

‡ यथा सौराष्ट्रिका नारी तर्कं इत्यभिभाषते । एवं रङ्गाः प्रयोक्तव्याः... वही २६ ।

का अपपाठ उपेक्षणीय नहीं माना जाता था। हजारों वर्ष पहले एक बड़े ब्रह्मज्ञानी थे। धर्म तो माने उन्हें प्रत्यक्ष था। वे परा और अपरा दोनों विद्याओं के पारगामी विद्वान् थे। कोई ऐसा वेदितव्य विषय नहीं जो उन्हें विदित न हो, कोई ऐसा तत्त्व नहीं जिसकी उपलब्धि उन्हें न हुई हो। किंतु एक बात थी। वे यद्वान् तद्वान् के स्थान पर यर्वाण् तर्वाण् बोला करते थे। इस तकिया रुलाम के वे ऐसे आदो थे कि लोगों ने उनका नाम यर्वाण् तर्वाण् रख छोटा था। बेचारं इसके लिये बदनाम थे*। हमारे कॉस कालेज के परलोक गत प्रोफेसर हरिचरण नर्मा (Prof H C Norman) calculation को विचित्र ढंग से 'कालकुलेशन' रूपा करते थे। अत विद्यार्थि-महली में वे भी उसी नाम से प्रख्यात थे। उच्चारण में एक अशुद्धि करनेवाले को 'गकान्यिक', दो अशुद्धिवाले को द्व्यन्यिक एत एकादशान्यिक द्वादशान्यिक आदि कहते थे। पाणिनि ने इस प्रयाग (गुहावरे) के लिये दो सूत्र पृथक् ही रचे हैं†। अंगरजी में स्वरसंचार की भूल केवल वक्ता को हीन और कवि को निश्चित्य बनाती है, पर प्राचीन काल में यहाँ तो वह प्राणों पर आ पड़ती था। बेचारा इन्द्रशत्रु घृत्र पुरोहितजी की इसी भूल से निर्मूल हो गया था। हमारी बोली में भी स्वरसंचार का महत्त्व कुछ कम नहीं है। 'चल' कहने पर हमारा मित्र चलने लगता है, पर 'चल' कहते ही उसकी त्योरी बदल जाती है। आज से प्रायः नईम सौ वर्ष पहले, पतंजलि देव के समय, यदि कोई विद्यार्थी उदात्त का अनुदात्त कर बैठता तो

० एवं हि श्रूयत—'यर्वाणस्तत्राणो नाम अपरयो नमृषु प्रपञ्चधर्माण परापरजा विदितवेदितव्या अधिगतयायातव्या ।' ते तत्रभवन्तो यद्वा नस्तद्वा न इति प्रयोक्तव्ये यत्राणस्तत्राण इति गयुभते । मशभात्र । प्रथम पक्षशाब्दिक ।

† कर्माप्ययो वृत्तम् । अष्टाध्या० ४ । ४॥ ६३ । अथ यत्तदुपपदाद्वय यही । ४ । ४ । ६४ ।

चपत खाता था* । हाँ, प्रसंगात् एक बात याद आ गई । काश्मीर के राजा जयापीड के महामंत्रो दामोदर गुप्त (सं० ८११-८४२ वै०) ने काशी के तत्कालीन वेदाध्यापकों की एक अच्छी मीठी चुटकी ली है । उन्होंने लिखा है कि काशी में नूपुरों की ऐसी झंकार होती है कि वेदाध्यापक शिष्यों की अशुद्धियाँ सुन नहीं पाते । चलिए बेचारे विद्यार्थी चपत खाने से बचे !

उच्चारण में अशक्ति और प्रमाद के कारण ही परम पावन वैदिक भाषा बिगड़ते बिगड़ते आज क्या की क्या हो गई ! भर्तृहरि ने निर्गुण वक्ताओं को कोसते हुए देववाणी की इस दुर्दशा पर गरम आँसू बहाए हैं† । शल्क का छिलका या छिकला वल्मीक का बाँबी या विमौट, मनीषा कामंशा, विद्युत् का वैजा, अविश्वात्व का अहिवात, तोक का खोका (वं०), दुर्या (वै०) का डेरा, सपर्य (वै० पूजा करना) का सपरना (बुंदेल० नहाना), पराके (वै० दूर) का फरके (पूर्वी० अलग), प्रष्ठ का बिड़िया और संज्ञा का सान आदि किसने किया ? वैदिक भाषा अति प्राचीन है । बहुत से परिवर्तन भुगत चुकी है । उसे छोड़िए । अभी कल की आई अँगरेजी इस प्रकार बदल चली है कि बड़े बड़े विद्वान् मूलान्वेषण में गोते खा जाते हैं । 'लिवड़ी बरताना' लेकर भागे, सब बोलते हैं, पर यह नहीं जानते कि यह लिवड़ी बरताना Livery Baton का बेटा है ।

यदि उच्चारण की भ्रष्टता रोकने के उपाय न होते रहें तो कोई भाषा अपनी पूर्ण आयु न भोग सके । बीच ही में लोग उसका अंगभंग कर डालें । जिस भाषा में असवर्ण-संयोग अधिक होगा

* एवं हि दृश्यते लोके—य उदात्तो कर्त्तव्येऽनुदात्तं करोति खण्डिकोपाध्यायस्तस्मै चपेटां ददाति अन्यत्वं करोपीति । वृद्धिरादेच् १।१।१ का भाष्य ।

† यत्र च रमणीभूषणरवग्रधिरित्सकलदिङ् नभोभागे ।

शिष्याणामाचार्यैर्नावद्यं वार्यते पठताम् ॥ कुट्टनीमत । ८ ।

‡ पारस्पर्यादपभ्रंशा निर्गुणेष्वाभिधानु ।

प्रसिद्धिमायानाः × × × × वाक्यपदीय । १। १२२ ।

देवी वाग् व्यवकीर्णैश्चमशक्तैरभिधानुभिः × × × × वही । १२६ ।

उसके विकृत होने की अधिक आशका रहेगी और उसकी विकृति रोकने का प्रयत्न भी अधिक करना पड़ेगा। किसी वर्ण के उच्चारण करने में कितना प्रयत्न करना पड़ता है इसका बोध निरंतर अभ्यास के आवरण में छिपा रहता है। पाणिनि मुनि का मत है कि वर्णों उच्चारण के पूर्व अतः करण, सस्कार रूप से अपने में वर्तमान अर्थों में से कुछ को अपनी वृत्ति बुद्धि के द्वारा किसी प्रासंगिक विषय के अनुकूल बनाकर उन्हें अभिव्यक्त करने की इच्छा मन में उत्पन्न करता है। उस इच्छा को लेकर मन शरीर की अग्नि को छोड़ता है। कायामि भभककर वायु को प्रेरित करती है। ताप से स्फीत होकर वायु मूर्धा की ओर बढ़ती और उससे टकराकर लौटने के समय मुख के ऊठ तालु जिह्वामूल आदि स्थानों पर आघात करती है। तब कहीं वर्ण मुँह से बाहर आते हैं*। यदि कहीं वे वर्ण भिन्न भिन्न स्थानों से उच्चार्य होने पर सयुक्त हुए तो और आफत है। ऐतरेयारण्यक में वाणी और प्राण का बड़ा घनिष्ठ संबंध बतलाया गया है। लिखा है—अध्ययन तथा भाषण के समय प्राण वाणी में रहता है। वाणी उस समय प्राण को चाटती रहती है। चुप रहने और सोने के समय वाणी प्राण में लीन रहती है। प्राण उस समय वाणी को चाटता रहता है।† भला सोचिए तो ऐसे क्लेशसाध्य काम में कौन यथाशक्य सौकर्य न चाहेगा। इसी लिये तो हरिश्चन्द्र ने लिखा है—“सिर भारी चीज है इसे तकलीफ हो तो हो, पर जीभ धिचारी को मताना नहीं अच्छा।”

इस उच्चारण-सौकर्य, सुखसुगम अथवा Euphony के आधार पर ही सधिनियमों की सृष्टि हुई है। भाष्यकार पतञ्जलि को मुख सुगम

* आत्मा बुद्ध्या समेत्यार्थान् मनो यु के विनयया। मन कायामिमाहन्ति य प्रेरयति मारतम्। पा० नि० ६।

सोदीर्घों मूर्ध्यमिहतो यत्रमापय मारत। वागाज्जनयते × × × × वही। १। एष नागेशभट्टः। उसकी व्याख्या (शब्देन्द्रशेखर, संज्ञा प्रकरण)

† तद् यत्रैतदधीते वा भाषते वा वाचि तदा प्राणो भवति। वाक् तदा प्राण रेखि। अथ यत्र तूर्णो वा भवति स्वपिति वा प्राणो तदा वाग् भवति। प्राणस्तदा वाक् रेखि। पे० आ० ३। १। ६। १४

का बड़ा ख्याल रहता है। जब किसी वर्ण की सार्थकता प्रकारांतर से नहीं दिखलाते तो यही कह दिया करते हैं कि अमुक वर्ण मुख-मुख के लिये है। मुख-मुख ही के लिये प्रसिद्ध निषेधार्थक In, pure के पहले Im हो जाता है और Onp+board कबर्ड उच्चारित होता है। अंगरेजी व्याकरण में चाहे इसके लिये नियम न हों; पर प्रधानतः वैज्ञानिक तुरी (करवे) में बुने गए हमारे पाणिनि बाबा के सूत्र यहाँ भी आ वैधेगे।*

स्वर और व्यंजन के उच्चारण में कितने और कैसे दोष होते हैं उनका विवेचन प्रातिशाख्यों में भली भाँति किया गया है। कुछ स्वर-दोषों का उल्लेख पतंजलि देव ने अपने महाभाष्य के प्रथम पस्पशाह्निक में भी किया है। जैसे—

संवृत, कल (उचित से अधिक मृदु), ध्मात (अधिक श्वास लेने के कारण ह्रस्व भी दीर्घवत् लक्ष्यमाण), एणीकृत (संदिग्ध, जैसे 'ओ है अथवा औ'), अंबूकृत (व्यक्त होने पर भी ऐसा जान पड़े मानों मुँह में ही है), अर्थक (दीर्घ ह्रस्ववत्), अस्त (जिह्वा-मूल में ही अवरुद्ध), निरस्त (निष्ठुर), प्रगीत (गाया हुआ सा), उपगीत (गाए हुए-से समीपवर्ती वर्ण से अभिभूत), द्विवर्ण (कॉपता-सा), रोमश (गंभीर), अविलंबित (वर्णांतर मिश्रित), निर्हत (रुक्त), संदष्ट (बढ़ाया सा), विकीर्ण (वर्णांतर पर फैला हुआ सा)। शौनक ने अपने ऋक् प्रातिशाख्य में वर्णों के स्थान, प्रयत्न, गुण आदि का वर्णन करके उक्त ग्रंथ के चतुर्दश पटल में स्वर और व्यंजन दोषों का विस्तृत विवेचन किया है। उनमें से प्रत्येक दोष का यहाँ निर्देश कर इस लेख को अधिक एकदेशी बनाना मुझे अर्भाष्ट नहीं। अतः कुछ ही का उल्लेख कर इस प्रसंग को समाप्त कर देने का विचार है। प्रायः लोग उत्स को उत्त, स्नान

* नश्चापदान्तस्य झलि। न। ४। २४ अनुस्वारस्य ययि परसवर्णः।
न। ४। २८ और झलां जशोऽन्ते। न। २। ३६।

को अज्ञान, ऋषि को रुषि जैसा, ऐये और वैयश्वस्य को अय्ये, वय्यश्वस्य (जैसे 'है' के हिमायती उर्दूवाले.वैर को वयर और चौर को चवर), शुन शेष को शुन.श्येप (जैसे अपठ कभी कभी निदा का निधा), ज्येष्ठ को जेष्ठ, दीर्घायु को दीरिघायु, स्वस्तये को स्वस्तए, भुवना को भुअना, सिंह को सिंघ बोला करते हैं । शौनक के मत में ये सब महादोष हैं अतएव वर्जनीय हैं ।

इस प्रकार शुद्ध उच्चारण की उपादेयता और अशुद्ध उच्चारण की हेयता का निदर्शन हो चुका । जिस प्रकार लेख में अक्षरों की सुंदरता वाचक पर तत्काल अपना प्रभाव डालती है उसी प्रकार भाषण में उच्चारण की शुद्धता श्रोता को अनुमूल बना लेती है । अतः चाहे किसी भाषा का हो, उच्चारण यथाशक्य शुद्ध होना चाहिए ।

यस्तु प्रयुक्ते कुशलो विशेषे

शब्दान् यथावद् व्यवहारकाले ।

सोऽनतमाप्नोति जय परत्र

वाग्योगविद् दुष्यति चापशब्दै ॥

—महाभाष्य ।

(१३) कविराज धोयी और उनका पवनदूत

[लेखक— श्री बलदेव उपाध्याय एम० ए०]

कौन ऐसा संस्कृतज्ञ होगा जिसने कालिदास के मेघदूत का नाम न सुना हो। शब्दों की सुंदर योजना, अर्थों की मनोरम कल्पना

उपक्रम

तथा मानवीय भावों का सरस चित्रण, इन

सब दृष्टियों से महाकवि कालिदास की अमर

कृतियों में यह खड्गकाव्य अत्यंत मधुर तथा रमणीय समझा जाता है। प्राचीन काल में इस काव्य की बड़ी प्रसिद्धि थी। बहुत से लोग संस्कृत साहित्य भर में इसे ही अपनी रुचि के अनुसार प्रधान स्थान दिया करते थे, जैसा कि 'मेघे माघे गत वय' इस प्रसिद्ध आलोचनात्मक वाक्य से स्पष्टतया ज्ञात होता है। कालिदास के अनंतर होनेवाले कवियों का यह काव्य इतना भाया, इसने उनके हृदय में ऐसा घर कर लिया कि उसके विषय तथा शैली का अनुसरण अनेक प्रसिद्ध परवर्ती कवियों ने किया है। इन काव्यों को 'दूत-काव्य' अथवा 'सदेश-काव्य' नाम दिया गया है, क्योंकि कालिदास की इस अमर कृति के अनुरूप इन सब लोगों ने इन काव्यों में वायु, हम, चातक, कोकिल आदि निर्जीव तथा सजीव वस्तुओं के द्वारा किसी प्रियतम के पास सँदेश भिजवाया है। सँदेश भेजवाने के कारण इस काव्यसमूह का नाम 'सदेश-काव्य' पड़ गया है। संस्कृत साहित्य का यह काव्यसमूह अपना एक विशेष आदरणीय स्थान रखता है। इस 'सदेश काव्य' में, जहाँ तक इतिहास से अब तक पता चलता है, सबसे पहला स्थान 'पवनदूत' को दिया जाता है। आज हम इसी सुंदर 'पवनदूत' तथा इसके रचयिता कविराज धोयी के विषय में संक्षेप में कुछ निवेदन करना चाहते हैं।

सबसे पहले महामहोपाध्याय पंडित हरप्रसाद शास्त्री ने अपनी संस्कृत हस्तलिखित पुस्तकों की रिपोर्ट की पहली जिन्द में 'पवनदूत'

की स्थिति के विषय में सूचना दी। अनंतर १९०५ में श्रीमनोमोहन चक्रवर्ती ने वंगाल की एशियाटिक सोसायटी की पत्रिका में 'पवनदूत'

का सर्वप्रथम संस्करण निकाला। परंतु केवल पवनदूत के संस्करण

एक ही हस्तलिखित प्रति के आधार पर होने

से इस संस्करण में बहुत कुछ संदिग्ध अंश विद्यमान थे जिनके संशोधन का उपाय न होने से ये अगत्या स्वीकृत कर लिए गए थे।

हाल में ही कलकत्ते की संस्कृत साहित्य परिषद् ने इस खंड काव्य का एक शुद्ध तथा सुंदर संस्करण निकालकर संस्कृत साहित्य के प्रेमियों का बड़ा उपकार किया है। तीन हस्तलिखित प्रतियों के

आधार पर यह संस्करण तैयार किया गया है; अतएव पहले संस्करण की अपेक्षा यह संस्करण अनेक अंशों में विशुद्ध तथा उपादेय है।

मनोमोहन चक्रवर्ती के संस्करण का, सोसायटी की पत्रिका में प्रकाशित होने के कारण, सुलभ प्रचार नहीं था। केवल जानकारों को छोड़कर

सर्वसाधारण को इसे देखने का अवसर बहुत ही कम प्राप्त था।

इस अभाव की पूर्ति कर संस्कृत-परिषद् ने काव्य-प्रेमियों पर बड़ा भारी अनुग्रह किया है और उसके लिये वह हमारे सादर धन्य-

वाद का पात्र है। इसी परिषद्वाले संस्करण से इस लेख में आगे चलकर श्लोक उद्धृत किए जायेंगे तथा यथावकाश इसी संस्करण का स्थान स्थान पर निर्देश मिलेगा।

'पवनदूत' के रचयिता का नाम सूक्ति ग्रंथों तथा इस काव्य की प्रतियों में भिन्न भिन्न रूपों में उपलब्ध होता है। कहीं उनका

नाम 'धूयी' है, तो कहीं 'धोयी'। कहीं

'धोई' पाया जाता है तो कहीं 'धोयीक'। इन

सब में इन्हीं के समस्तामयिक महाकवि जयदेव के गीतगोविंद के अनुसार 'धोयी' नाम ही प्रायः चुन लिया गया है और इसी नाम

से इस कवि की प्रसिद्धि थी है। अन्य नाम इसी के संस्कृत अथवा विकृत रूप माने जा सकते हैं। इस महाकवि के समय का निरु-

पण आभ्यंतर तथा बाह्य साधनों की सहायता से बड़ी सरलता के

साध किया जा सकता है। आंतरिक साधनों से निश्चित किए गए सिद्धांत की ही, बाह्य सामग्रों की सहायता से, यथेष्ट पुष्टि होती है। दोनों में किसी प्रकार की विषमता लक्षित नहीं होती।

‘पवनदूत’ के अंत के श्लोकों में कवि ने अपना कुछ व्यक्तिगत परिचय दिया है। कवि अपने विषय में कहता है—

दतिव्यूह अनरुलतिर्जा चामर हैमदडम्

यो गौडेंद्रादलभत कविदमाभृता चक्रवर्ती ।

श्रोत्रोर्ध्वक नसकलरसिकप्रीतिहृत्तोर्मनस्वी

काव्य सारस्वतमिव महामत्रमेतज्जगद ॥

(पवनदूत, श्लो० १०१)

इस पद्य से स्पष्ट प्रतीत होता है कि धोयी कवियों में चक्रवर्ती के समान उन्नत स्थान रखत थे तथा गौड देश (बंगाल) के किसी राजा से इन्होंने अनेक हार्द्या, चामर आदि बहुमूल्य वस्तुएँ पारितोषिक के रूप में पाई थीं। इस ‘गौडेंद्र’ का वर्णन तथा नाम-निर्देश भी इस काव्य के पारम में ही किया गया है। पवनदूत के दूसरे श्लोक में ‘चौण्डपाल लक्ष्मण’ का नाम दिया गया है, जिससे स्पष्ट विदित होता है कि धोयी कवि बंगाल के अंतिम विद्याप्रेमी नरेश श्रीलक्ष्मण सेन के आश्रय में थे।

इस सिद्धांत की पुष्टि बाह्य परीक्षा से भी उचित मात्रा में की जा सकती है। लक्ष्मण सेन की सभा में पाच प्रसिद्ध पंडित थे जो उनकी समिति के पचरत्न थे। इनके नाम ये हैं—

गोवर्धनश्च शरणो जयदेव उमापति ।

कविराजश्च रत्नानि समितौ लक्ष्मणस्य तु ॥

इस पद्य में ‘कविराज’ से अभिप्राय हमारे चरितनायक धोयी से ही है। पवनदूत की पुष्पिका—श्रीधोयीकविराजविरचित पवन-दूताख्य काव्य समाप्तम्—में कवि ने अपने को ‘कविराज’ कहा है। ऊपर उद्धृत श्लोक के ‘कविदमाभृता चक्रवर्ती’ के द्वारा भी इसी नाम की ओर निरसदिग्ध सकत है। धोयी के समसामयिक जयदेव

ने अपने गीतागोविंद में 'श्रुतिधरो धोयी कविदामपतिः' लिखा है जिसमें इनकी 'कविराज' उपाधि की सूचना स्पष्टाक्षरों में उपलब्ध होती है। सारांश यह है कि जयदेव के उल्लेख तथा ऊपरवाले श्लोक के आधार पर यह निश्चित रूप से कहा जा सकता है कि ये लक्ष्मण सेन की समिति के पंचरत्नों में से एक उज्ज्वल रत्न थे। लक्ष्मण सेन का राज्यकाल बारहवीं सदी का अंतिम भाग था। अतः धोयी कवि का काल द्वादश शताब्दी का उत्तरार्ध था, यह निश्चित सिद्धांत समझा जाना चाहिए। जान पड़ता है कि धोयी की कीर्ति शीघ्र ही चारों ओर व्याप्त हो गई थी; क्योंकि ११२७ संवत् (१२०५ ईस्वी) में लिखे गए 'सदुक्तिर्णामृत' नामक प्रसिद्ध सूक्ति ग्रंथ में इनके बहुत से सुंदर पद्य उद्धृत किए गए हैं। अतः इससे भी पूर्व सिद्धांत की ही पुष्टि होती है। सारांश यह है कि कविराज* धोयी वंगाल के राजा लक्ष्मण सेन की सभा के पंडित थे और बारहवीं शताब्दी के अंतिम भाग में विद्यमान थे।

धोयी की समग्र रचनाओं का पता नहीं चलता। 'पवनदूत' ही उनकी अमर कीर्ति का एक मात्र स्तंभ है। कवि ने इस काव्य को अपनी वृद्धावस्था में लिखा था, ऐसा प्रतीत होता है; क्योंकि ग्रंथ

* 'राघवपांडवीय' नामक काव्य के रचयिता का भी नाम 'कविराज' था। इनका हमारे चरितनायक के साथ कोई संबंध नहीं है। दोनों भिन्न भिन्न व्यक्ति हैं; विभिन्न प्रांतों में दूसरे राजाओं की संरक्षकता में रहनेवाले थे। राघवपांडवीय के कर्ता दक्षिण के कादंब वंशी नरेश कामदेव की सभा में थे। ग्रंथ (१. १३) में कवि ने अपने आश्रयदाता राजा कामदेव की प्रशंसा की है तथा पुष्पिका में अपने ग्रंथ को राजा के द्वारा प्रोत्साहित किए जाने पर लिखे जाने की बात कही है। डाकूर फ्लीट के कथनानुसार राजा कामदेव १२ वीं शताब्दी के अंतिम भाग तथा १३ वीं के आरंभ में विद्यमान थे। अतः राघवपांडवीय भी लगभग १२०० ईस्वी के आसपास लिखा गया था। डाकूर मैकडानल ने लिखा है (देखिए History of Sanskrit Literature पृ० ३३१) कि कविराज ने ८०० ईस्वी में अपना राघवपांडवीय बनाया। यह नितांत अशुद्ध है। अतः राघवपांडवीय वाले कविराज पवनदूत के कर्ता कविराज धोयी से भिन्न तथा कुछ पीछे के ठहरते हैं।

के अतिम श्लोक* में कवि ने ब्रह्माभ्यास में दिन बिताने की अपनी उत्कट अभिलाषा प्रकट की है। 'वाक्सदर्भा कतिचिदमृतस्य दिने निर्मिताश्च' इससे अन्य सरस रचना की ओर
 ग्रथ कवि का संकेत जान पड़ता है। परंतु अभी तक पवनदूत को छोड़कर धोयी का कोई अन्य ग्रथ उपलब्ध नहीं हुआ है। केवल पीछे के सूक्ति ग्रंथों में इनकी अनेक सूक्तियाँ सरचित हैं। ये किसी काव्य-ग्रंथ से चुनी गई हो सकती हैं, परंतु इस विषय में मित्रात रूप से कुछ भी नहीं कहा जा सकता।

जिस समय में धोयी ने अपना काव्य बनाया, वह काल संस्कृत साहित्य के लिये—विशेषतः बंगाल के संस्कृत साहित्य के लिये—अत्यंत महत्त्व का था। राजा लक्ष्मण
 समसामयिक कवि और पंडित सेन उस समय राज्य कर रहे थे। सेनवंशी राजाओं में ऐसा विद्याप्रेमी नरेश शायद ही कोई हुआ हो। राजा स्वयं सरस्वती के उपासक थे। इनकी अनेक सूक्तियाँ 'मदुक्तिरुष्णमृत' में संगृहीत की गई हैं। इनकी सभा में पंडितों तथा कवियों का खासा जमघट था। इनकी समिति के पंच-श्रुतों का नाम ऊपर दिया गया है। जयदेव ने भी अपने गीत-गोविंदा में इन पाँचों कवियों के नाम तथा उनके काव्य की विशेष-

* कीर्तिर्लब्धा सदमि विदुषा शीतलघौणिपात्रा

वाक्सदर्भा कतिचिदमृतस्यदिने निर्मिताश्च ।

तीरे संप्रप्यमरसरिते वापि शैलोपकंठे

ब्रह्माभ्यासे प्रयतमनसा नेतुमीहे दिनानि ॥

(पवनदूत, १०४)

† वाच पठयय्युमापतिधर संदर्भशुद्धि गिरा

जानीते जयदेव एव शरणं ग्लान्यो दुःखदुःखे ।

॥ गारोत्तरमश्रमेयधनैराचार्यगोवर्धन-

रूपों कोऽपि न मिथुन श्रुतिगो धोयी कविह्मापति ॥

(गीतगो० १ ४)

ताओं का स्पष्ट रूप से उल्लेख किया है। इनमें उमापतिधर* उतने प्रसिद्ध नहीं हैं, जितने वे होने चाहिये। इनके बहुत से श्लोक 'सदुक्तिकर्णामृत' में चुनकर रखे गए हैं जिनसे वाक्य को पल्लवित करने की इनकी कला का पूरा आभास मिलता है। कहा जाता है कि इन्होंने 'चंद्रचूडचरित' नामक काव्य लिखा था जिसका पुरस्कार में चाणक्यचंद्र नामक राजा ने सैकड़ों गांव तथा लाखों रुपये इन्हें दिए थे। एक श्लोक† में ग्रंथ का नाम-निर्देश मिला है; परंतु ग्रंथकार का नाम न होने से इसके विषय में ठीक नहीं कहा जा सकता। उमापतिधर की केवल उपलब्ध रचना विजयसेन राजा का देवपारावाला शिलाशेख है। इसमें विजयसेन की प्रशस्त प्रशस्ति है। जयदेव के अलौकिक गीतिकाव्य को कौन नहीं जानता। वह तो संस्कृत भाषा की मधुरिमा का चूड़ांत निदर्शन है—संस्कृत साहित्य का एक चमकीला स्वर्गीय हीरा है। शरण ने कविता लिखने के अतिरिक्त व्याकरण का एक अनुपम ग्रंथ बनाया है जिसमें समस्त अपाणिनीय प्रयोगों की सिद्धि पाणिनीय सूत्रों से ही यथाविधि की गई है। इस ग्रंथ का नाम 'दुर्वट्टृत्ति' है। आचार्य गोवर्धन की सरस शृंगार-मयी कविता का उत्कृष्ट नमूना उनकी 'आर्यासप्तशती' है जिसमें सात सौ आर्याओं में भिन्न भिन्न विषयों पर मनोहर कविता की गई है। कवि-उमापति धोयी तो इस प्रबंध के नायक ही हैं। जयदेव ने इन्हें 'श्रुतिधर' कहा है जिससे इनकी अलौकिक स्मरण शक्ति का आभास मिलता है।

* 'पारिजातहरण' के रचयिता उमापति कवि मैथिल थे तथा १४वीं शताब्दी के रहनेवाले थे। 'उमापतिधर' से वे सर्वथा शिन्न थे। देखिए 'पारिजातहरण' पर मेरा लेख; माधुरी पूर्ण संख्या २४।

† निष्पन्ने सति चंद्रचूडचरिते तत्तन्नुपप्रक्रिया-

जातैः साधुमरातिराजकशिरोरत्नांजलीनां त्रयम् ।

तप्तस्वर्णशतानि विंशति शतीरूप्यस्य लक्षत्रयं

आमाणां शतमंतरंगकवये चाणक्यचंद्रो ददौ ॥

जयदेव के पूर्वोक्त श्लोक की व्याख्या करते समय राणा कुभ ने 'श्रुतिधर' को एक नवीन कवि बतलाया है* । परंतु यह बात ठीक नहीं जँचती । जयदेव ने धोयी कविराज ही के लिये 'श्रुतिधर' शब्द का प्रयोग किया है । शंकर मिश्र ने गीतगोविंद की अपनी रममजरी नामक टीका में पूर्वोक्त पद्य की व्याख्या करते समय धोयी के लिये ही श्रुतिधर शब्द के प्रयुक्त होने की बात लिखी है † । सद्गुक्तिकर्णामृत में धोयी कवि का 'दतिव्यूह कनकलतिकर्ता' वाला श्लोक उद्धृत किया गया है जिसका उत्तरार्द्ध पवनदूत में दिए गए पाठ से सर्वथा भिन्न है । पद्य का उत्तरार्ध इस प्रकार है—

ख्यातो यश्च श्रुतिधरतया विक्रमादित्यगोष्ठो-

विद्याभर्तुं सलु वररुचेराससाद प्रतिष्ठाम् ।

इस पद्यांश में कवि ने अपनी ओर संकेत करते हुए अपने को श्रुतिधर होने से ख्याति प्राप्त करनेवाला कहा है । इसे जयदेव के 'श्रुतिधर' शब्द की मानो व्याख्या ही समझना चाहिए । सारांश यह है कि 'श्रुतिधर' को धोयी का ही विशेषण समझना चाहिए । केवल राणा कुभ के कथन पर लक्ष्मणसेन की सभा में एक नवीन कवि की कल्पना करना, कम से कम अब तक उपलब्ध साधनों के आधार पर, सर्वथा अनुचित प्रतीत होता है ‡ ।

इस कविपत्रक के अतिरिक्त ईशान, पशुपति तथा हृत्नायक— इन तीनों प्रसिद्ध भाइयों ने लक्ष्मणसेन की सभा की शोभा बढ़ाई थी । इन लोगों ने कर्मकांड विषयक अनेक ग्रंथों की रचना की है ।

* इति पट्ट पठितास्तस्य राणो लक्ष्मणसेनस्य प्रसिद्धा इति रुद्रि । श्रुतिधरनामा कविर्निश्रुता चित्वात स तु तस्य गुरुरेव प्रसिद्ध ।

† धोयीनामा कविराज श्रुतिधर श्रुति ध्वज्य तन्मात्रादेय प्रथमाही ।

—गी० गो० पृ० ६ ।

‡ 'श्रुतिधर' नाम के कवि की कुछ सूक्तियाँ सुभाषितावलि तथा शास्त्र-धरपद्धति में मिलती हैं । श्रुतिधर और श्रुतिधर धोयी एवं धोयी भिन्न, यह ठीक नहीं कहा जा सकता ।

इनकी रचनाओं को आज भी बंगाल में महत्त्व प्राप्त है तथा ये प्रामाणिक मानी जाती हैं ।

पुरुषोत्तमदेव का भी यही समय है । इन्होंने पाणिनीय अष्टाध्यायी के वैदिक सूत्रों को छोड़कर अन्य सूत्रों पर एक सुंदर वृत्ति लिखी है जो 'भाषावृत्ति' कहलाती है । यह वृत्ति भी राजा लक्ष्मण सेन की आज्ञा से ही संस्कृत व्याकरण सिखाने के लिये बनाई गई थी ।*

संक्षेप में यही कहा जा सकता है कि बंगाल के सेनवंशी राजाओं में लक्ष्मण सेन का राज्यकाल संस्कृतसाहित्य के लिये अत्यंत महत्त्वपूर्ण था । इसी काल में हमारे चरितनायक धोयी हुए थे । लक्ष्मण सेन की अभिजनभूयिष्ठा परिपद् में भी इनके सम्मानित होने से इनके गौरव तथा महत्ता का अनुमान सहज ही में किया जा सकता है ।

पवनदूत की कथा बहुत ही सीधी सादी है । लिखा है कि 'भुवन-विजय' करते करते राजा लक्ष्मण सेन मलयाचल तक जा पहुँचे । वहाँ 'कुवलयवती' नामक गंधर्वकन्या उनके अलौकिक रूप को देखकर मुग्ध हो गई ।

राजा के अपने देश लौट आने पर वह बहुत दुःखित हुई और राजा के पास अपना संदेश भेजने के लिये उसने पवन को भेजा । इसी कारण इसे 'पवनदूत' नाम दिया गया है । पवन के जाने के लिये कुवलयवती ने मार्ग का वर्णन किया है । पांड्य (देश), उरगपुर, ताम्रपर्णी (नदी), सेतु, कांची (पुरी), सुव्रला (नदी), कावेरी (नदी), माल्यवान् (पर्वत), पंचासर (तालाव), कलिंग (देश) इन सबों को पारकर पवन को 'विजयपुर' नामक राजधानी के पास जाने के लिये कहा जाता है । अनंतर लक्ष्मण सेन के लिये मनोरम संदेश दिया गया है । ग्रंथ में सब मिलाकर १०४ श्लोक हैं ।

इस काव्य के भौगोलिक वर्णन के आधार पर १२ वीं सदी के भारतवर्ष की भौगोलिक स्थिति का पता चलता है परंतु इस विषय

* वैदिकप्रयोगानर्थिनो लक्ष्मणसेनस्य राज्ञ आज्ञया प्रकृते कर्मणि प्रस-
जन् वृत्तेर्लघुतायां हेतुमाह ।—भाषावृत्ति ।

में ग्रथ का विशेष महत्त्व नहीं है। विशेष महत्त्व इसका है लक्ष्मण सेन के 'भुवनविजय' की ऐतिहासिक घटना पर। लक्ष्मण सेन के अब तक उपलब्ध शिलालेखों से यह नहीं पता चलता कि इन्होंने दक्षिण देश पर भी विजय प्राप्त की थी। परन्तु इस काव्य से उनके दिग्विजय प्रसंग में दक्षिण जाने की घटना जानी जाती है। समकालीन कवि के द्वारा वर्णन की गई इस घटना में कुछ तथ्य अवश्य होगा।

कालिदास के मेघदूत की भाँति पवनदूत की रचना मदाक्रांता छंद में की गई है। धोयी को कविराज की उपाधि मिली थी।

श्रालोचना इस उपाधि के औचित्य या अनौचित्य पर बिना विचार किए ही हम कह सकते हैं कि

इनकी उपलब्ध रचनाओं से किसी विशेष कवि-प्रतिभा की व्यजना नहीं होती। पवनदूत के श्लोकों में प्रसादगुण यथेष्ट मात्रा में उपलब्ध होता है। कविता सरल है—कविता का प्रवाह स्वाभाविक ढंग से बह रहा है। शब्द साफ सुथरे हैं। वाक्यविन्यास मनोरम है। भाव भी यत्र तत्र सुंदर हैं—नवीनता से भरे हैं। इन सब बातों पर विचार करने से यही परिणाम निकलता है कि धोयी का काव्य कालिदास के मेघ के समान सर्वांग रमणीय न होने पर भी कविता के गुणों से खाली नहीं है। कुछ उदाहरणों से पवनदूत की विशेषता सहज में ही जानी जा सकेगी।

कवि कुवलयवती की विरहजन्य क्लेशता का वर्णन कर रहा है—
मुष्टिग्राह्य किमपि विधिना कुर्वता मध्यभाग

मन्ये बाला कुसुमधनुषो निर्मिता फार्मुकाय ।

राजन्नुच्चैर्विरहजनितक्षामभाव वहती

जाता सप्रत्यहह सुतनु सा च मौर्वीलतेव ॥

—(६६)

भावार्थ—हे राजन्, ब्रह्मा ने तो स्वयं उसकी कमर को बहुत पतली बनाया है। उसका मध्यभाग इतना पतला है कि मुट्ठी में पकड़ा

जा सकता है—वह सुष्टिमेय है। जान पड़ता है कि पुष्पधन्वा कामदेव के धनुष के लिये यह नायिका बनाई गई थी परंतु आज वह विरह-दुःख के कारण बहुत ही कृश हो गई है—इतनी पतली हो गई है कि अब धनुष के अनुरूप न रह गई। हाँ उसकी डोरी का कुछ कुछ काम कर सकती है।

वियोग-वर्णन का एक दूसरा उदाहरण लीजिए—

सारंगाद्या जनयति न यद् भस्मसादंगकानि

त्वद्विश्लेषं स्मरहुतवहः श्वाससंधुक्षिताऽपि।

जानं तस्याः स खलु नयनद्रोणिवारां प्रभावो

यद्वा शश्वन्नृप तव मनोवर्तिनः शीतलस्य ॥

—(७५)

भावार्थ—हे राजन्, तुम्हारे वियोग में कामरूपी अग्नि श्वास के पवन से संधुक्षित होने पर भी—साँस की हवा से धौंके जाने पर भी—उस भृगनयनी के कोमल अंगों को जलाकर राख नहीं बना रहा है। इसमें केवल दो ही कारण दिखाई पड़ते हैं। वह लगातार रो रही है। उसकी आँखों से अनवरत आँसु की धारा बह रही है। उसकी आँखें भी बड़ी सुंदर द्रोणि (पानी उलीचने के लिये पात्र-विशेष) की भाँति हैं। बस, लगातार आँखों की इस अश्रुधारा के कारण ही उसका शरीर जलता नहीं*। अथवा तुम्हारी शीतल मूर्ति उसके हृदय में बैठी हुई है। काम कितना भी जलाना चाहे वह जला नहीं सकता। उसके हृदय में वास करनेवाली तुम्हारी मूर्ति सदा उसे शीतल बनाए हुए है। इन्हीं कारणों से वह अब तक बची

* धोयी का इसी भाव से मिलता जुलता एक अन्य पद्य 'सदुक्तिकर्णामृत' में दिया गया है—

दरविगलितदूर्वादुर्बलान्यंगकानि

ग्लपयति न यदस्याः श्वासजन्मा हुताशः ।

स खलु सुभग मन्ये लोचनद्वंद्ववारा-

अविरतपटुधारावाहिनीनां प्रभावः ॥

चली आ रही है । इस श्लोक में वियोगावस्था की ज्वाला तथा अश्रु के अनवरत प्रवाह की बहुत ही अच्छी व्यजना की गई है । ऋवि ने एक साधारण बात को विलक्षण ढंग से लिखा है ।

पवनदूत में मेघदूत की समानार्थक अनेक उक्तियाँ मिलती हैं—
बहुत से श्लोको में भाव साम्य मिलता है । मेघदूत में ऋषिकुलगुरु कालिदास की लोकोत्तरशायिनी प्रतिभा का धोयी आर कालिदास सुंदर विकास मिलता है । इतने सुंदर और कोमल भाव हैं कि उसी विषय पर लिखनेवाले परवर्ती कवियों के काव्यों पर उनका प्रभाव बिना पड़े रही नहीं सकता । हुआ भी है बहुत कुछ ऐसा ही । धोयी के ऊपर कालिदास का खून प्रभाव पड़ा था । पवनदूत को सरसरी तौर पर पढ़नेवाले पाठकों के भी यह बात ध्यान में आए बिना नहीं रह सकती । मेघदूत के मनोरम भावों तक ही यह समानता परिमित नहीं है बल्कि शब्दों तक भी पहुँची हुई है । कुछ उदाहरणों से यह बात स्पष्ट दिखाई जा सकती है—

(१) हित्वा कांचीमविनयवती भुक्तरोधोनिकुजाम् ।

(प० दू० १५)

स्थित्वा तस्मिन् वनचरवधूभुक्तकुजे मुहूर्तम् ।

(मे० दू० ११८)

(२) समर्पती प्रकृतिकृटिलां दर्शितावर्तचक्राम् ।

(प० दू० ३४)

ससर्पत्या स्त्रलितसुभग दर्शितावर्तनाभे ।

(मे० दू० १२६)

(३) आसाधात कमपि समय सौम्यवक्तु विविक्ते,

देव नीचैर्विनयचतुर कामिन प्रक्रमेया ।

(प० दू० ६१)

विशुद्धं स्तिमितनयनां त्यत्सनाद्यं गगाने

वक्तुं धीरस्त्वनित्यचर्नर्मानिना प्रक्रमेया ।

(मे० दू० २.३७)

कविराज धोयी के काव्य का यही संक्षिप्त परिचय है। इस संक्षिप्त वर्णन से ही पाठक धोयी की मनोरम काव्य-कला का परिचय पा चुके होंगे। अंत में इस सरस दूत-काव्य के सर्वत्र प्रचार तथा मंगलमय क्षीर्घ जीवन के लिये धोयी के ही शब्दों में आशा रखते हुए यह लेख समाप्त किया जाता है—

यावच्छंभुर्वहति गिरिजासंविभक्तं शरीरं

यावज्जैत्रं कलयति धनुः कौसुमं पुष्पकेतुः ।

यावद्राधारमणतस्मिन्कीलिसाक्षी कदंब-

स्तावज्जीयात् कविनरपतेरेष वाचां विलासः ॥

(१४) करहिया कौ रायसौ

[लेखक—श्री उपेंद्रशरण शर्मा]

इस “करहिया रायसौ” में करहिया के परमार और इतिहास-प्रसिद्ध महाराज सूरजमल जाट के पुत्र महाराज जवाहरसिंह भरतपुर-नरेश के युद्ध का वर्णन है। इतिहास और लेखों तथा पुरानी कविता और सच्ची किंवदंतियों से—जो कुछ उपलब्ध हैं उनके आधार पर—दोनों राजवंशों का परिचय और इस युद्ध का कारण वर्णन करूँगा। भरतपुर के राजवंश का इतिहास महाराज बदनसिंह से मिलता है और उन्होंने ने स्वयं राजपद प्राप्त किया था। इनके पुत्र सूरजमल बड़े प्रतापी हुए जो सवत् १८१८ में पानीपत के प्रसिद्ध युद्ध में सम्मिलित थे, जिन्होंने दिल्ली में शाही खजाने की लूट की थी और जो पुष्कर क्षेत्र में राजपूतों से लड़े थे। किंतु पुष्कर में उनके पुत्र जवाहरसिंह की पराजय हुई थी, जिसके प्रमाण में राजपूताने की यह किंवदन्ती विख्यात है कि “बल घट गया पुष्कर नहाए से।” जवाहरसिंह के वंश में आज तक भरतपुर का राज चला आता है। महाराज जवाहरसिंह की प्रशंसा “जाटवीर” साप्ताहिक पत्र में, जिसका प्रकाशन आगरे से होता है, निकल चुकी है। परमारों के इतिहास की खोज से दो स्थान परमारों के मुख्य मिलते हैं—आरू और मालवा। इस प्रमाण में भी यह दोहा विख्यात है—“पिरथी बडा पमार पिरथी परमारा तणी। एक उजीणी धार दूजो आवू वैमणी।” करहिया के परमार मालवा राजवंश के परमार हैं। इसी से गुलाब कवि चतुर्वेदी ने इस रायसे में इनकी उपाधि “धारा-धनी” लिखी है। यह बात तो निर्विवाद सिद्ध है कि महाराज जवाहरसिंह के समय में जाट वंश मध्याह्न काल के मार्तण्ड के समान था और परमार वंश अनेक घरेलू युद्ध लड़ते लड़ते, अंत में यवनों द्वारा, अस्त हो चुका था। किंतु राज्य के साथ चान धर्म का अस्त नहीं हुआ था। यों तो

वर्तमान समय में जितने क्षत्रिय वंश हैं उन सभी के पूर्वज वीर, उदार, विद्वान और गुणप्राही थे। किंतु भारत के प्राचीन राजवंश— राजपूताने का इतिहास—नवसाहसोंक प्रभृति कतिपय संस्कृत ग्रंथ, शिलालेख और ताम्रपत्रादि से यह निर्विवाद सिद्ध हो चुका है कि मालवा की परमार शाखा के अधिकांश महाराजा वीरता और उदारता के साथ साथ सरस्वती के भी पूर्ण कृपाभाजन रहे हैं। कदाचित् ही कोई ऐसा विद्वान् हो जो मुंज, भोज और जगदेव की कीर्ति से परिचित न हो। इन्होंने प्रसिद्ध महाराजा भोज से आठवीं पीढ़ी में महाकुमार हरिश्चंद्र वर्मा के पुत्र महाराजा देवपालदेव, विक्रमी तेरहवीं शताब्दी के अंत में, धार के सिंहासन पर बैठे। महाराज देवपालदेव के समय ग्वालियर का किला मालवा राज्य के अंतर्गत आ गया था। महाराज देवपालदेव ने अपने लघु भ्राता महाकुमार पुण्यपालदेव को पद्मावती (वर्तमान पवाँय) का प्रांत जागीर में दिया था। यह ग्वालियर से ३६ मील के लगभग सिंध और पारवती (सिंधु व पारा) नदियों के संगम पर इस समय भी ग्वालियर राज्य के अंतर्गत है। वहाँ महाकुमार पुण्यपालदेव के बनवाए हुए किले और नदियों के घाटों का भग्नावशेष इस समय भी विद्यमान है। महाकुमार पुण्यपालदेव के तीन पुत्र हुए— ज्येष्ठ शंकरसहाय, मध्यम रत्नसहाय और कनिष्ठ जैत्रसिंह। रत्नसहाय को बेरछा की जागीर दी गई थी। यह बेरछा संप्रति दक्षिण राज्य की सेवड़ा तहसील में सिंध नदी के दक्षिण किनारे पर है। जैत्रसिंह (जयत) को कैरूवा जागीर मिली। यह कैरूवा पवाँय से ६ मील पश्चिम ग्वालियर राज्य में है। वर्तमान महाराजा छतरपुर कैरूवा की ही शाख के परमार हैं। महाकुमार शंकरसहाय पवाँय की गद्दी पर रहे। पुण्यपाल के एक पुत्र और थे जिनको मयापुर की जागीर मिली। यह मयापुर तहसील पिछोर जिला नरवर में विंध्या की घाटी में ग्वालियर राज्य के अंतर्गत है। इस शाख के परमार मयापुर के परमार कहलाते हैं। शंकरसहाय के पुत्र पूर्णमल्ल और उनके

डवरसिंह (हूँगरराय) हुए और उनके पुत्र कर्ण हुए । कर्ण ने करैरा नास का कमवा पवाँय से २८ मील के लगभग दक्षिण में 'महुवर' (मधुमती) नदी के किनारे बसाया और उसी को राजधानी का रूप दिया । अब करैरा भोंसी-शिवपुरी रोड पर ग्वालियर राज्य की एक तहसील है । यहाँ परमारों का बनवाया हुआ किला भी टूटी फूटी दशा में मौजूद है । कर्ण के तीन पुत्र हुए—ज्येष्ठ जगमाल (जगमल्ल), द्वितीय मलसाव (मल्लसहाय) और तृतीय भानु । जगमाल करैरा की गद्दी पर रहे । मलसाव को करैरा से दस मील दक्षिण में ठकुरई का इलाका जागीर में मिला । सप्रति यह ठकुरई ग्वालियर राज्य की करैरा तहसील में है और उस पर मल्लसहाय के वंशजों का अधिकार है । इस घराने के परमार तिहैया (तीसरे हिस्सावाले) नाम से विख्यात हैं । छोटे भान (भानु) को पाली पलोंदा जागीर में दी गई । यह स्थान भोंसी से ६ मील के करीब पश्चिम, करैरा से १६ मील के लगभग पूर्व, भोंसी जिले में है । इस शाखा के परमार पलहा (पाली के घर के) परमार कहे जाते हैं । जगमल्ल के पुत्र दूल्हा राय हुए । शमसुद्दीन अलतमश के समय से मालवा राज्य पर यवनों के आक्रमण प्रारंभ हो गए थे । इन आक्रमणों से महाराजा देवपालदेव के पश्चात् क्रमशः परमारों का बल क्षीण होता गया और सुलतान अलाउद्दीन खिलजी के समय में मालवा के परमार पीढ़ियों से यवनों से लड़ते लड़ते अत्यंत जीर्ण हो चुके थे, तथापि कुछ अशों में मालवा पर परमारों का राज्य बना रहा । परंतु मुहम्मद तुगलक के समय में परमारों का राज्य मालवा से जाता रहा । मुहम्मद तुगलक ने संपूर्ण मालवा प्रदेश दिखौ राज्य में मिला लिया और अजीज हिमार को वहा का सूबेदार नियुक्त किया । मालवे के अतिम स्वतंत्र परमार महाराजा जयसिंह (चतुर्थ) थे । उस समय पश्चावती और करैरा प्रांत पर, करैरा गढ़ में रहकर, महाकुमार पुण्यपालदेव के वंशज ऊपर लिखित दूल्हाराय मालव साम्राज्य के नामत की हैसियत से शासन करते थे । विक्रमीय संवत् १४०० के

लगभग उन पर मुसलमानी फौज ने आक्रमण किया। दृल्हाराय ने वीरतापूर्वक यवनों से युद्ध किया और उनकी प्रयत्नता देख वे जौहर व्रत धारण कर सकुटुम्ह वीर गति का प्राप्त हुए। इस युद्ध से करैरा राज्य भी यवनों के अधिकार में आ गया। दृल्हाराय के अत्यल्प-वयस्क राजकुमार शक्तिसिंह उस जौहर से बचे। इन्हें उनके सहायक मुड़िया करी नामक ग्राम में ले गए। शक्तिसिंह के वंशज परमार बुंदेलखंड में जौहरया नाम से प्रसिद्ध हैं। इन जौहरया परमारों के कतिपय ठिकाने अब भी करैरा तहसील में मुड़िया करी ग्राम के आस पास ग्वालियर राज्य में हैं। शक्तिसिंह के पुत्र जुफारसिंह, उनके साहवराय और माहवराय के नंदसहाय, नंदसहाय के तीन पुत्र हुए—थानसिंह, कनकसिंह और केशरीसिंह। इनमें थानसिंह के वंशज उदगमा के जागीरदार हैं और केशरीसिंह के वंश में विलारी, नौनेर, जियनौ इत्यादि के जागीरदार हैं। मध्यम कनकसिंह के हम्मीरसिंह हुए। हम्मीरसिंह के दो पुत्र हुए—ज्येष्ठ खरगराय, कनिष्ठ कुंदनसिंह। कुंदनसिंह के वंशज हथलईवाले हैं। इन प्रतापी महाकुमार खरगराय ने विक्रम सं० १६३२ आश्विन शुक्ल ४ को कछवाहे वंश के महाराजा गजसिंह से ४७ हजार की आय का इलाका प्राप्त करके करहिया नाम का कसबा नरवर से १६ मील उत्तर विंध्या की घाटी में बसाया, जो अब भी उनके वंशजों के अधिकार में है। किंतु जब से नरवर राज्य महाराजा सेंधिया के अधिकार में आया है तब से करहिया के परमारों से ग्वालियर सरकार ठीके के रूप में कुछ रुपया लेने लगी है। करहिया के परमारों ने ग्वालियर सरकार के अतिरिक्त बुंदेलखंड के महाराज, दतिया, चरखारी, विजावर, खनियाधाना आदि से भी जागीर और सम्मान पाया है। करहिया के पुराने शहरपनाह (कोट) का भग्नावशेष अब भी विद्यमान है। पहाड़ पर किले का भग्नावशेष और नगरकोट की अवशिष्ट जीर्ण बुजें (गुल्म) प्राचीन वैभव की स्मृति दिला रही हैं। ईसवी सन् १८६१, वि० सं० १८४८ में, यहाँ

की जनसंख्या ७१३२ थी। अपने पूर्वजों के सदृश इस ठिकाने के अधीश्वर भी ब्रह्मण्य (ब्राह्मण-भक्त), वीर और कवि-आश्रयदाता रहे हैं और यथाशक्ति अब भी हैं।

सरगराय से छठी पीढ़ी के वंशजों से विक्रम सं० १८२४ भादो वदी ६ शनैश्वर के दिन यह युद्ध भरतपुर के जाट महाराजा जवाहरसिंह से हुआ। करहिया का सबंध उस समय नरवर राज्य से था और नरवर के सिंहासन पर कछवाहे महाराजा रामसिंह थे। इसमें कोई संदेह नहीं कि महाराजा जवाहरसिंह बड़े वीर, साहसी और प्रतापी थे। उस समय उन्होंने बुंदेलखंड और नरवर को विजय करने के निमित्त पयान किया और गोपाचल (ग्वालियर) के उत्तर पूर्व दक्षिण के ठिकानों और प्रदेश को जीतते हुए मगरौनी में आकर गिविर किया। कसबा मगरौनी नरवर से ४ मील उत्तर, करहिया से १२ मील दक्षिण जिला नरवर राज्य ग्वालियर में है। इस युद्ध के उपक्रम का कारण यह सुना जाता है कि पिछोर के राव हमीर जाट और करहिया के परमारों से, सिंध नदी के धूम घाट पर, विक्रमीय अठारहवीं शताब्दी की समाप्ति के लगभग युद्ध हुआ था और उस युद्ध में परमारों की विजय और राव हमीर की पराजय हुई थी। उस घटना की कविता करहिया और आस-पास के राव (चारण) कवियों द्वारा अब भी कही जाती है, जिसमें का एक छंद निम्नलिखित है—

“धूम के घाट पै माची धमाधम लोथ पै लोथ गिरै घमसान्नी।
घायल कैंऊ परे रन खेत में आरत नाद पुकारत पानी ॥
जीव लै राव हमीर भगे तजि पालकी पाग निशान निशानी।
मारि कें जट्ट करे दहवट्ट रहै मुख मुन्छ पमारन पानी ॥”

पिछोर जी० आई० पो० रेलवे के डबरा स्टेशन से ७ मील के करीब जिला गिर्द राज्य ग्वालियर में एक तहसील है और वहाँ राव हमीर का किला और उनके वंशजों की जागीर अब भी है। धूम घाट के युद्ध से आस-पास के जाट जागीरदार करहिया पर पूर्ण

क्रोधित थे। जब जवाहरसिंह का शिविर मगरौनी में हुआ तब उन सब ने जवाहरसिंह से करहिया की शिकायत की। जवाहरसिंह ने सवार द्वारा करहिया के परमारों को लिखा कि तुम विला किसी वहाने को मगरौनी हाजिर आओ। परमारों ने उत्तर में पाँच चोट की वारुद और पाँच गोली भेजते हुए लिखा कि “आप जैसे वीर को यह उचित नहीं था कि यहां से मुख छिपाकर नरवर जा पहुँचे। करहिया नरवर राज्य का उत्तरीय मारचा है। अतः प्रथम यहाँ का वीरोचित सत्कार स्वीकृत करते जाइए।” इस पत्र से चुभित हो करहिया को ही जवाहरसिंह चल पड़े और जो करहिया पर युद्ध हुआ उसी का इस रायसौ में वर्णन है। लड़ाई का ऐसा प्रभाव पड़ा कि महाराजा जवाहरसिंह बुंदेलखंड और नरवर से न लड़ते हुए आगरे को ही लौट गए।

इस रायसौ के रचयिता गुलाब कवि माथुर, चतुर्वेदी आँतरी-निवासी थे। यह युद्ध उनके समकालीन हुआ था, और युद्ध के दस मास पश्चात् की ख़यं उनकी हस्तलिखित प्रति से यह प्रति लिखी गई है। यह प्रति कविजी के वंशज श्रीमान् कवीश्वर पं० चतुर्भुजजी वैद्य आँतरी के यहाँ सुरक्षित है। गुलाब कवि की कवित्व-शक्ति उनके रायसौ से ख़यं विद्वान् समझ सकते हैं। यह वही आँतरी है, जहाँ महाराज वीरसिंह और छाधीश ने अव्वुल फजल का वध किया था। ग्वालियर से भाँसी जाते हुए जी० आई० पी० रेलवे का यह तीसरा स्टेशन है और यहाँ से १७ मील के करीब दक्षिण पश्चिम में करहिया है। इन परमारों का गोत्र वशिष्ठ है और इनके पुरोहित भी वशिष्ठ गोत्रोय भार्गव ब्राह्मण हैं, जो पवांय के मिश्र कहलाते हैं। ये वंशपरंपरा से स्मार्त शैव यजुर्वेदी हैं।

करहिया कौं रायसौं

दोहा

कमल चरन असुभनि हरन, वदौ सारद माय ।
कृपा करौ जन दीन पै, कीजे सुमति सहाय ॥ १ ॥

कवित्त

जाको वेद विदित विरचि पुरहूत सुर
सेस सनकादि आदि बाधौ चित्त चाउ रे ।
सोई निज सुमति विचार के गुलाव कवि
आठ याम आनंद विमल यश गाउ रे ॥
हूदै शुभ कारज कृपा की कोर हेरत ही
निघन निलात होत पूरन प्रभाउ रे ।
ध्याउ तू सदा ही सुभ करन सदा के ताके
देवी जू के चरन सरोज उर ल्याउ रे ॥ २ ॥
पूजे सेस सुमति सुवासर रजनि विधि
पूरन प्रमान ते न आदि अत पावही ।
होत उदय कारज जगत जग जोगिन के
सकट हरन इम भांति भांति ध्यावही ॥
यदि जन पुन्य ते प्रवीन होत अवनी पै
सुमन गुलाव चेति चर्न सर ल्यावही ।
सुर नर नाग मुनि विदित जहान माने
देवनि के देव श्री गणेश जू को गावही ॥ ३ ॥

दोहा

सुगिरि उमासुत के चरन मारद कौं शिर नाय ।
कर जोरें विन्ती करौ दोजे उक्ति यनाय ॥ ४ ॥
जंग जोर जानिम जबर प्रगट करदिया-नाय ।
तिनको यश घरनन करौ दोजे बुद्धि उदाय ॥ ५ ॥

दान खड्ग सन्मान को समरथ ही की रीति ।
 तिनको यश वरनन करे कवि गुलाब की प्रीति ॥ ६ ॥
 किरिन कीर्ति दम दिशवड़ी किधों चंद की जोति ।
 अरि मारे पाले हितू रसना अमृत सोति ॥ ७ ॥

कवित्त

दान तेग सूरें बल विक्रम से रुरे पुण्य-
 पूरे पुरपारथ की मुकुती उदार है ।
 गावे कविराज यश पावे मन भायो तहाँ
 वर्ष धर्म चार चारु सुंदर सुठार है ॥
 राजत करहिया में नीत के सदन सदा
 पोपक प्रजा के प्रभुताई हुसयार है ।
 जंग अरवीले दल भंजन अरिंदन के
 विदित जहान जग उदित पमार है ॥ ८ ॥

दोहा

साखिन ते शरना भए गंजे अरि बरजोर ।
 दुनियां में यश विस्तरयौ नऊ खंड छित छोर ॥ ९ ॥
 सूनौ देश विचार के कर कर मन में चौज ।
 चले सामुहै जुष्ट सजि उत्तरी चामिल फौज ॥ १० ॥
 जाट जौम धारें बड़ी आयौ देश भभाय ।
 मिले अगमने जाय के राना कैऊ राय ॥ ११ ॥
 गूजर गौर हँसेलिया गुजरौरा कौ राउ ।
 हाथ जोरि दांदिक मिले तज तेगन को चाउ ॥ १२ ॥
 गोपाचल की वाउनी गंज कालपी थान ।
 नरवर गढ़ की तरहटी लूटी रिद्धि निदान ॥ १३ ॥
 जासो सार न गहि सकौ कोऊ सुभट नरेश ।
 दक्खिन दल तासो मुरयौ लियो भदावर देश ॥ १४ ॥
 अष्टादश है चार कौ संवत् भादो मास ।
 असित पक्ष तिथि षष्टमी शौरी बार प्रकाश ॥ १५ ॥

सोरठा

उपटी सय ही सेन मगरौनी से कूच करि ।

सरिता मानो ऐन चली सिंधु के मिलन को ॥ १६ ॥

चौपाई

जाट जगद्विर कर बल ऐनम् । चढा करहिया को लै सैनम् ॥

माठ सहस्र असवार पयाटे । ढाढो पापर गैयर लादे ॥ १७ ॥

कवित्त

जीती कौऊ अनी धनी प्रबल पठानन की

धाण जहाँ आप ल्याए पेशगी निदान के ।

कहत गुलाब जंग रोरे को पमारन से

मोरे कौन बल प्रचढ़ मघवान के ॥

धारा धनी धीर से अधीर करे धैरिन को

जहय कितीक दल दगली रमान के ।

वीर रम माते इते तेगे गढ़ ताते से

विरभाने छत्रो वर जाधा रतिमान के ॥ १८ ॥

दादा

पैज करे धारा-धनी सुनो सुभट हो धैन ।

पय निर्मल कुल शुद्ध भू रहे जगा यश ऐर ॥ १९ ॥

ममलत कर फलत हुम निबटे सुभट समूह ।

आज वरे सुर अष्टग कर समाम सकूह ॥ २० ॥

छप्पय

बोल केहरीमिह बोल दुर्जनमिह रावह ।

नर मकुद नरनाह सिध मिहदार सुभाह ॥

पथममिह प्रसह बोल घुर गिर पारह ।

कंसय राव बदरमिह मावत राधोरह ॥

मा अतुल मिह उदोग पर मा रघुनाथ सुभाविषय ।

परगह सुनाइ इलाक से तन मन मन रोगविषय ॥ २१ ॥

छंद पद्वरी

बुल्लाय बड़े खट्टर सुवीर । साँटल प्रचंड रन सुभट धार ॥
 पम्मार वोलि परगह उदार । विरदैत वीर बाहन पगार ॥
 कीरत कुमार घनसिंघ तत्त्व । जितवार जंग सुभ करन वत्त ॥
 सुहुकम कुमार सुज्जान रूप । सिरदार सिंह वर समर भूर ॥
 पंचम प्रचंड वीराधिवीर । नर नाह रुद्र रस पग गँभीर ॥
 माथुर मरद वाको जुवान । छत्तीस खोम खड्गन अमान ॥
 जोगी प्रचंड वृजभान तथ्य । सूरमा तेग बाहन समथ्य ॥
 दीमान वोल् मंत्री हजूर । सफुजंग वीर करवो जरूर ॥२२॥

देहा

परगह इकठी होय को करौ सतौ मत युद्ध ।
 छटे सहस भट सुभट सो जुरन जाट सो जुद्ध ॥ २३ ॥

चौपाई

उमड़े दल बहल से ऐनम् । इतै सुभट साजै सब सैनम् ॥
 घेरौ नगर सबै चहुँ ओरनि । होंके सुभट करे बहु सोरनि ॥२४॥

देहा

दिखी फौज धारा-धनी क्रोध होय सब सैन ।
 सुनौ सुभट सामंत हौ सबै सुनायौ वैन ॥ २५ ॥

कुंडलिया

साँई अनी न चुकिए बोलै प्रबल पमार ।
 धीर धरै सन्मुख लरै गहै कोपि तरवार ॥
 गहै कोपि तरवार हने अरि जुद्ध अकारे ।
 आयुध प्रबल प्रताप खंडि खल दल बल भारे ॥
 पैज परम पन धारि नीति सबही के ताई ।
 जाट ठाट कौ गर्व हरै छिन में यो साँई ॥ २६ ॥

छप्पय

बोल्यो सामंत सिंह सुनौ सब संग निदानह ।
 सूर मरत अति सुःख दुःख कायर तन जानह ॥

कटै खेत अरि धिग हने हूँ सहस्र सुद्धह ।
 सदा इष्ट जे रटत नटत कहूँ नहिं जुद्धह ॥
 दिम्मान केहरी बोल वर चार जुगन हूँ आवई ।
 न निघटै बात यह मानियै रची विधाता भावई ॥ २७ ॥

दोहा

होती होय सो होता है सुनौ सुभट हौ बात ।
 उत्तरो तरवर गिरि परै करै पवन विख्यात ॥ २८ ॥
 यह कहके साम्हे पिले सुभट सग परिवार ।
 इक इक लक्खन सों भिरन करन जाट सों रार ॥ २९ ॥
 गला मेह गाजन लगे बाजन लगे निशान ।
 सुभट सैन साजन लगे को ताजन अगवान ॥ ३० ॥

सवैया

कौरव से दल जाट पिले हित भीम लो पच महा कतु वैसे ।
 नद बली किसनेस कौ माखन रोप रहौ पग अगद जैसे ॥
 काढि कृवान दिमान युधिष्ठिर त्रासतु है अरि को दल ऐसे ।
 वीर पमार पहार की ओर रुपे रन भारत पारथ जैसे ॥ ३१ ॥

छंद पद्धरी

कर पसर असुर जहव निदान । हजार साठ धाए जुगान ॥
 इत धाय सरोतर सहस्र जुगान । सग सुभट वीरकर गहि कृवान ॥
 भय गला शोर दुहु सेन मद्ध । बड धरे शूर पग समर क्रुद्ध ॥
 मचि उठी जुद्ध हिंदुवान ज्वान । गज पेल जाट आए निदान ॥
 बहु दगे जौम जम्मूर जेर । सुनिए न शब्द मच रहौ शोर ॥
 गज्जे गरज जजाल जाल । दधनाल चने बहु सुवरनाल ॥
 बहु चले तक्क तीग्री तुपक्क । तह फुटे शूर नहि धरे शक्क ॥
 बहु घटे घान जिमि मेघ धार । चिक्कार पील कुभन विदार ॥

कहुँ चले करखि कम्मान ज्वान । सत्राह फोर घर पगत आन ॥
 किरवान कडो गहे ढाज हथथ । बहु जट्ट ठट्ट भए लथथ पथथ ॥ ३२ ॥

दोहा

सिमट शूर इकठे भए, सबै सम्हारयो सथथ ।

वाह वाह जोवा कहें, भले चलाए हथथ ॥ ३३ ॥

छंद सोतीदाम

इहि भाँति करी सफजंग विचार । पिले भट जुथथ सुजुथथन फार ॥
 गही कर ढाल करी मन रीण । जडा किरवान अरीन को शीस ॥
 रुपौ रन पंचम सिंह कुमार । भरै कुमभार अरीन प्रहार ॥
 पिलो रन से हरिसिंह दिमान । गहौ कर सेल तजी किरवान ॥
 रहो भर भेल कुमार सुजान । दिलो मजबूत प्रताप निदान ॥
 बली किसुनेस कौ सावँत सिंघ । लहौ भुज भार करी सफजंग ॥
 जहाँ रघुनाथ उदोत गयो । अर भार सबै भुज तानि लयो ॥
 विचल्यौ इत केसव राय बली । जिहि जाय हरौल की सेन दली ॥
 धुर मंगद धीरज धर्म धरे । इहि भाँति जटाने से जुद्ध करे ॥
 रन माखन सिंघ कुमार पिल्यो । जिहि तेगन से अरि जुथथ भिल्यो ॥
 लछनेस छतालहि लाखन को । जिहि नाम कियो यश साखिन को ॥
 मोहकम्म पिलौ जहाँ पायन सो । भर भेल कुमार सो रायन सो ॥
 दिल दारुन देविय सिंघ बली । बहु भाँति अरीन की सैन दली ॥
 भुव भारत दुर्जन राव करयो । असुरान कौ तेगन गर्व हरयो ॥
 गहि कोपि किरवान कुमार खुमान । लही कर सक्ति प्रसिद्ध गुमान ॥
 धरे पग पारथ लो घनसिंग । करी अरि से सुथरी सफजंग ॥
 गही कर कीरत सिंग किरवान । ठहे जहँ कीचक से बहु ज्वान ॥
 पिलौ इत भीम कौ नामी मुकुंद । करौ अरि सो बहु भाँतिन दुंद ॥
 थके जहँ कायर देखि विरुद्ध । करे इम प्राण कुमासी युद्ध ॥
 भल्यौ अँग यौ भुज भार कराल । पिलौ जहाँ मोहन सिंघ कौ लाल ॥
 बहु धीरज धौकल सिंघ धरौ । जिहि दूध के दाँत न जुद्ध करौ ॥

सुभ सक्त गद्दी करलै उमराव । धरौ बहु सौने सिंघ सुचोडे ॥
सवै कुँवरा वर कोप नृपम् । अरि को उपजावन देह दुपम् ॥
पिले कर चौजन नग्न न वीर । भिनी बहु भौतिन जाट की भीर ॥ ३४ ॥

छंद नागसरूपी

करके कर जोर कवान बहै । तिन टूट के दतन पील ठहै ॥
कर मुड गिरे रुप रुड जहाँ । रन के सिरसार अवाज तहाँ ॥
कट ही जनु भील निकदर से । इम तेग बहे रन तवर से ॥
गज छोड के अश्व रावार भैया । ललकार जगहिर आय गया ॥
विरच्यौ इत केहरि सिद्ध नरम् । कर इष्ट उचारन शुद्ध भरम् ॥
पहुँच्यौ रन पचम सिंघ मरह । करै झुक भार अरीन गरह ॥
रुप्यौ इत जाट निराट बली । मुख ते रटना सुचितान भली ॥
इत जाय रुप्यौ घुर मगदयम् । मँग साँवत सी बल अगदयम् ।
गहि मिथिन रोस ह्वै जट्ट रने । गहु कैवर छौड तम्म भरने ॥
गह तेग हथ लछनेस बली । कर रोस अरीन की सेन दली ॥
फिरवान दई जटगन मथ । टए कीचक जिमि गिरवे पथ ॥
कटि मूँडनि शूरन शोन मचे । तहाँ बेगि मदाशिव माल सचे ॥
कर जुगिन चौमठ नच्य पगम् । इम देखि के कायर देह डगम् ॥
रन केहरि सिंघ दिवान परजौ । जिन तेगन सौं अरि गर्व हरजौ ॥
घुर मगद पचम सिंघ नरम् । भट साँवत सिंघ परजौ समरम् ॥
रन लच्छिन कोमव छत्त बली । गहु भाति जटान की सेन दली ॥
उद्योत परो भुज पारथ सौ । जिहि युद्ध करौ रनभारत सौ ॥
वर वीर बुँदेल सो माएनयम् । सुरलोक गया इमि लाएनयम् ॥
जहा जोगी प्रचड पवैया परे । वर साडिल धीर जहाँ जकरे ॥
इहि भाँति भैया रन समरयम् । रवि खेच रदौरथ अजरयम् ॥ ३५ ॥

दोहा

असिवर वाही कोप करि करे खूब घमसान ।

तिल तिल टूटे टूक ह्वै अहुटे नहीं जुवान ॥ ३६ ॥

सहस एक अरि जुष्ट्य दनि पौडे सुभट सुमार ।

गए वीर वैकुंठ को पुत्रन दै भुज भार ॥ ३७ ॥

छंद भुजंगी

करि क्रोध सव सेन वृज भूप धाए । मनौ उत्तरं गजिनं श्याम आए ॥
 हँका हँक माची दुहँ सेन माहीं । उरज्जे दुहँ ओर जोधा सुमाहीं ॥
 रूपौ पारथं रूप कीरत्त आगं । बढ़ाए हयं तेज सव सूर वागे ॥
 चले जूह जंजाल सुतरं प्रमानम् । फटे पक्खरं अश्व नरदेह ज्वानम् ॥
 वहे वे प्रमानं तुपक्के तरारी । लगे शूर छाती मनो कुंभ डारी ॥
 वहे तेग कंधं कटे शील सूरम् । रूपे आय रुंठं वरे जाय हूरम् ॥
 भिरे मल्ल भेपं दुहँ ओर वारे । लथा पथ्य द्वै के गिरें भूमि भारे ॥
 चले तक तीरं कमानं करारे । लगे शूर छाती मनो सर्प कारे ॥
 मची मार अदभुत द्वै जाम वीते । तहाँ सोन खारं वहै समर भीते ॥
 नचै जुगनी चौसटैं वीर रूपम् । सुने जे समर त्रास मानंत भूपम् ॥
 गुहे मुंडमाला कपाली निहारी । महा शब्द सुनके खुली रुद्र तारी ॥
 कटे खेत वीरं सुसहसं प्रमानम् । फिरे सर्व भय मान जटरा अमानम् ॥
 पिलौ सामुहे शूर सिरदार लिंघम् । गद्दी कोष किरवान घर्मेष्ट रिंघम् ॥
 हलाई जटा की घटा सेन सारी । हने सत्रु सामंत मयमंत भारी ॥
 वहै सोन खारं अपारं अघोरम् । लहै कौन पारं मचौ जुद्ध जौरम् ॥
 तनय भीमजू कोजवरजंग योधा । पिलौ सी मकुंद किए चित्त क्रोधा ॥
 चलावै बली बाहु सक्ती करारी । फुटै पक्खरं अश्व नरदेह भारी ॥
 इसी भौति धारा-धनी सर्व धाए । घनी सेज जाटं सुधरनी मिलाए ॥
 भए लथ्य पथ्यं दुहँ सेन वारे । गिरे धुक्क धरनी सो घायल भारे ॥
 भई भार माता घने शूर कट्टे । तवै लोह मानो सु असुरान जट्टे ॥
 हटी फौज सारी मिलो आय भेदी । रहौ पर्वत यों अनी शूर छेदी ॥ ३८ ॥

दोहा

तव अकुलाने वीर सव गिरवर छूट्यौ जान ।

कटा करौ मसलत यहै लरिए फेर निदान ॥ ३८ ॥

चौपाई

पति हित समझे राजकुंवारी । अपने अपने चित्त विचारी ॥
 मरन जानि हुलसी कुल पतिनी । पारवती के असहि जितनी ॥
 पति वीरन सो बोले गाथा । सुनिए राजकुंअर निज बाता ॥
 हनिए शीस गिरीश चढावे । अपने पति हित धर्म बढावे ॥
 शर्म काज मरहै जे नारी । ते अना के अश निहारी ॥
 पुन पति जाते ते नहिं मरिहै । निहचे नरक बास ते करिहै ॥
 या विधि वचन सकल समझाए । ते सुभ्रत मुनि कहत अठाए ॥
 मरीं कुमरि औ राजकुंवारी । अपने कुल की लाज सम्हारी ॥
 गई विहँस वैकुंठहि धन्या । निज पति के अनुरागह मन्या ॥
 जौहर कर जौहरिहा वीरह । निकसे बहुरि विहँसि रनघोरह ॥४०॥

सवैया

आनंद सो पति के हित बालन मगल चारु सवै सरसाए ।
 पूजन देव महेश्वर को छठि साध सवै हठ दूर बहाए ॥
 या विधि सो नृप राज कुमारिन सोहर के वर अद्भुत पाए ।
 ताते निराट सुधान विलोक गिरीश को लकर शीश चढाए ॥ ४१ ॥

दोहा

गई विहँसि वैकुंठ को राजसुता सुख पाय ।
 पति हित साध्यौ सवन मिलि अचनी यशु सरसाय ॥ ४२ ॥
 फिर धाए धारा-धनी होकी सुभटन भीर ।
 रुधिर लपेटे चटपटे जरूरे लाज जँजीर ॥ ४३ ॥
 छट वृत साध्यौ सवन मिल करि गौरीपति सेव ।
 शीस चढाए आपने पूजे पति हित देव ॥ ४४ ॥

छंद हनुफाल

अमरेश मोहै रनपूर । भलमलित तिह मुहु नूर ॥
 जग जग मुहुकम सिंध । जिहि क्रिया अरिवर विंग ॥

सुज्जन खड्ग निवाहि । तिहि दिर्या अरिदल दाहि ॥
 मजवूत मान कुमार । अरि हने करि करि वार ॥
 करि पैज कर पग रोपि । धार्या साँ अरि पै कोपि ॥
 बल विग्य सिध सुप्रान । धार्या सुकाढ़ क्रियान ॥
 घुर मंगदं चित चाहि । ता पुत्र देवी साहि ॥
 कर ढाल गहि किरवान । धार्या सुकुंवर सुमान ॥
 धुअ धवल धौकल सिध । अरि हने करि सफुजंग ॥
 मजवूत साँने साह । कर जंग रंग सुभाय ॥
 हथवाय सुहुरन टेल । इहि भाँति कर खग खेल ॥
 कर रोस छाडि पहार । अरि जुष्ट्य वृंद विदार ॥
 इहि भाँति कर घमसान । पृथराज कैसं ज्वान ॥
 उत आल उहल जाट । सब संन धाय विराट ॥
 कर रोस सामे धाय । इत पिले वीर सुभाय ॥
 कर रापि सिधिनवान । बहु ढहे पील जुआन ॥
 इहि भाँति माची रारि । तज ध्यान हँसत पुरारि ॥
 मसहार गिद्धन कीन । नच जुगगती परवीन ॥
 कहँ भूत भैरो प्रेत । चुनि मुंड मालनि हंत ॥
 तहाँ हुलस काली आय । पल चरन मंगल गाय ॥
 कर सोन पान नवीन । बहु भाँत आशिख दीन ॥
 चिर होहु भूमि पमार । जव लागि ईस उदार ॥४५॥

दोहा

जीत लही धारा-धनी छूटौ प्रबल पहार ।
 कीने भट जटरान के सिर बिन एक हजार ॥ ४६ ॥

छंद अमृतध्वनि

असिवर कोपि कराल गहि नृप पमार बलिबंड ।
 हने घने जटरान के भुंड डुरिग प्रचंड ॥

मुडहुँरिं प्रचड ड़िड करि मुड ड़ुरिपिय ।
 भुत्सु ड़िड करि तुड ड़ुभ कि चमुड ड़ुगरिय ॥
 रुडद्वरिन अरिद ड़ुरिय अरभभुज पर ।
 रभागन क्रिय मगगति चल कहदसिपर ॥ ४७ ॥

दोहा

मुरकी अनी हरौल की गयी जाट तजि देस ।
 वाह वाह धारा धनी मुख ते कहे नरेस ॥ ४८ ॥

सवैया

मोंचै कियौ यश भूपन मे जिह जाटन के दल दगल टारे ।
 मार हरौल अनी मुरकाय अवाय गए अरि जुथ्य अकारे ।
 डेढ हजार परे रनभूमि मनो जलप्राह सरे खग मारे ।
 धारा धनी बल-धीर पमार दुहु कर सार अरीन पै भारे ॥ ४९ ॥
 तेगन को घन बीच परयो उवरौ जट वीरन प्रात कौ डाह्यौ ।
 शूर भिर सनमुख गिरे जहाँ खोनित मार प्रमादनि माह्यौ ॥
 ऐस समय बलवीर पमार हनो अरि को दलदंगल गाह्यौ ।
 जौहरी धारा धनी परवीन जिहान मे खोटी जवाहिर काह्यो ॥ ५० ॥

कवित्त

मेड राखी हिंद की उमडि दल जाटन के
 ऐडि करि कीनो द्वित सुयग सपूती कौ ।
 प्रवल पमारौ थारौ धरा राखी धीरज सो,
 कीनौ घमसान खगमग मजवूती कौ ॥
 राख्यो नाम निपुन नरिंदन के मेरिन कौ,
 कहत गुलान त्याग आलस कपूती कौ ।
 सत्य राख्यौ शर्म राख्यौ साहिबी सयान राख्यौ,
 राख्यौ पैज पानी इन मूँछी रजपूती कौ ॥ ५१ ॥

दोहा

फते पाय धारा-धनी भए इकट्ठे वीर ।
 देश जमायौ जुगत सों कर ममलत रन धीर ॥ ५२ ॥
 नृपत बड़ाई बहुत किय तुम अर्जुन के रूप ।
 शत्रुन को दाहन दहन धारे पहुमि सरूप ॥ ५३ ॥
 रामसिंह सिरोपाव दे कीनौ हुकुम समाज ।
 बसौ करहिया नगर में करौ निकटक राज ॥ ५४ ॥
 श्याम राव आदर कियौ कीनी कृपा अपार ।
 नगर बसायौ जुगति करि सवै देश सम्हार ॥ ५५ ॥
 चार वरण निज धर्म सों शोभा लही अपार ।
 सुवस बसायौ नगर को करि इकठौ परवार ॥ ५६ ॥

सवैया

जौ लगि मेरु महेश दिनेश धनेसुर लों धन धाम भरौ ।
 रवि नीर समीर सुधा सुविनायक पारथ लों अरि वृंद हरौ ॥
 शशि सुम्रत सक्ति पडनन गंग गुलाब कहै प्रभुता सो करौ ।
 चिरजीजौ करहिया मे धारा-धनी निज धूलि भूप अनंद करौ ॥ ५७ ॥

दोहा

सुख संपति साहस सुयश पुत्र मित्र परिवार ।
 धूलि लगि करहु अनंद भू अति बल प्रबल पमार ॥ ५८ ॥
 केहरि सिंह दिवान के भए गजा छितपाल ।
 धर्म कर्म धीरज धवल गो विप्रन प्रतिपाल ॥ ५९ ॥
 मझले मुहुकम सिंघ जू तिन ते लघु नवलेश ।
 ता लघु कुमर सुजानि सिंह दारन अरि वर देश ॥ ६० ॥
 सावँत सावँत सिंघ कौ राजत श्री रघुनाथ ।
 दान सत्य सन्मान सों छित कीनौ यश गाथ ॥ ६१ ॥

सोरठा

धुर मगद के वीर देवी सिंघ सुभट्ट वर ।
तिहि के धौकल धीर धन्य सत्य सनमान दढ ॥ ६२ ॥

सवैया

दूर कियौ अरि कौं दल दगल दिग्गज जौम जहान कौ मातौ ।
कोनौ घनौ यश देशन में कविराज भनै अनुराग समातौ ॥
सो हर के वर सो रवि वशिन अश प्रताप सुवेद कौ नातौ ।
धीरज धर्म धुरधर लों नित नीतिहि से मिल राजत सातौ ॥ ६३ ॥

दोहा

नद करन कवि को कहै नाम गुलाम बिचारि ।
भूल चूक होवै जहाँ लीजौ चतुर सुधारि ॥ ६४ ॥
गन अगन समझौ नहीं नहि पिंगल कौ भेव ।
वरनत भूल परी जहाँ छिमा कीजियौ देव ॥ ६५ ॥

इति श्री कवि गुलावविरचितायां समर्या जाट कौ सपूर्ण शुभ
भवतु श्रीरन्तु । मितौ जेठ सुदी १० गुरऊ सचत
१८२५ गुफाम बसोवास कसबा आतरी ।

(१५) पुराणों के महत्त्व का विवेचन

[लेखक—रायबहादुर श्री पद्म्या येजनाथ वी० ए०]

हिंदू जनता में पुराणों के विषय में दो प्रकार के मत पाए जाते हैं। एक तो अध परंपरा के माननेवाले लोग हैं जो पुराणों की सत्यता को अवरुध सत्य मानते हैं। दूसरा शिचित्त-विभाग है जो उनके किसी विशेष महत्त्व को नहीं मानता। इन शिचित्त जनों की समझ में पुराण केवल बालकवत् बुद्धिवालों को धार्मिक तत्त्व और धार्मिक क्रिस्ते समझाने के लिये रचे गए थे। वास्तव में सत्य इन दोनों मतों से भिन्न है। यदि हम कटाक्ष की दृष्टि से पुराणों पर निष्पक्ष भाव से विचार करें तो हमको पुराणों का बड़ा महत्त्व देना पड़ेगा। इसके लिये यह जानना आवश्यक है कि पुराणों का विकास किस प्रकार हुआ है।

पुराण शब्द का अर्थ क्या है ? वायुपुराण और पद्मपुराण में लिखा है कि जिसमें पूर्व काल की परंपरा कही हो, वह पुराण है। शुक्रनीति, अमर-कोष तथा पुराणों में पुराण के पाँच लक्षण कहे हैं— सर्ग, प्रतिसर्ग, वंश, मन्वन्तर और वंशानुचरित्र। ये पाँच बातें प्रत्येक पुराण में होनी चाहिएँ। भारतवर्ष में बहुत प्राचीन काल से भाट लोगों की प्रथा चली आती है। इन लोगों का कार्यक्षेत्र बढ़ते बढ़ते इनके तीन विभाग हो गए। इनका प्रधान कार्य राजाओं का कीर्ति-गान करना था। आरंभ में ये लोग यह कीर्तिगान अपनी स्मृति के आधार पर ही करते थे। इस प्रकार आख्यान (स्वयं देखी हुई घटना का वर्णन), उपाख्यान (सुनी हुई), गाथा (पुराने पितरों के गीत) और कल्पशुद्धि (श्राद्ध, कल्पादि के विषय में जिसमें निर्णय होवे) से इन पौराणिक

विषयों की सामग्री बढ़ती गई। इस कारण भाट लोगों में भी उनके कार्यानुसार भेद होते गए।

सूतों का काम पुराणों में वर्णित बहुत पुराने नृपों का वर्णन करना था। सागध लोग थोड़े काल पूर्व के मरे हुए शूर राजाओं का गुणगान करते थे। युद्ध में विजयी जीवित राजाओं और वीर पुरुषों की कीर्ति का वर्णन वंदियों द्वारा होता था। इस कारण पुराणों का वर्णन विशेषतः सूतों द्वारा ही हुआ है।

पुराणों की प्राचीनता—इस प्रकार हम कल्पना कर सकते हैं कि आर्य जाति के आरंभ काल से ही पुराणों की सामग्री तैयार हो चली होगी और सत्य भी यही है। इसका उल्लेख कई पुराणों में है। जैसे—

पुराण सर्वशास्त्राणां प्रथमं ब्रह्मणा स्मृतं ।

अनंतरं च वक्त्रेभ्यो वेदास्तस्य विनिर्गताः ॥ ३ ॥

पुराणमेकमेवासीत्तदा कल्पांतरेऽनव ।

त्रिवर्गसाधनं पुण्यं शतबोधिप्रविस्तरं ॥ ४ ॥

चतुर्लक्षमिदं प्रोक्तं व्यासेनाद्भुतकर्मणा ।

अष्टादश पुराणानि कृत्वा सत्यवतीसुतः ।

भारताख्यानमखिलं चक्रे तदुपवृंहितं ॥ २६ ॥

—सत्स्य पुराण अ० ५३

अर्थात्—ब्रह्मा ने सब शास्त्रों के पूर्व पुराण (एकवचन पर ध्यान दीजिए) कहा; फिर उनके मुख से वेद निकले। आदि-कल्प में पुराण एक ही था; पर वह धीरे धीरे बढ़ते बढ़ते सौ करोड़ श्लोकों का हो चुका था। उस सामग्री में से चुनकर सत्यवती-सुत व्यासजी ने चार लाख श्लोकों के १८ पुराण रचे। उनके पीछे महाभारत बनाया। यही बात ब्रह्मांड पुराण में भी लिखी है—

“प्रथमं सर्वशास्त्राणां पुराणं ब्रह्मणा स्मृतं ।

अनंतरश्च वक्त्रेभ्यो वेदास्तस्य विनिःसृताः ॥”

अर्थ—“सभी शास्त्रों के पहले ब्रह्मा से पुराण की उत्पत्ति हुई है। पीछे उनके मुख से सभी वेद निकले।” फिर दूसरी जगह (अ० ६५ में) लिखा है कि वेदव्यास ने ही एकमात्र पुराण संहिता का प्रचार किया।

शिव-पुराणीय रेवामाहात्म्य (१—२३) में लिखा है—

पुराणमेकमेवासीदस्मिन्कल्पांतरे नृप ।

त्रिवर्गसाधन पुण्य शतकोटिप्रविस्तर ॥

स्मृत्वा जगाद च मुनीन् प्रति देवश्चतुर्मुख ।

प्रवृत्ति सर्वशास्त्राणां पुराणस्याभवत्तत ॥

पद्मपुराण के सृष्टिस्थल में लिखा है—

प्रवृत्ति सर्वशास्त्राणां पुराणस्याभवत्तदा ।

मत्स्य और ब्रह्मांड पुराण पुराने हैं। इनसे स्पष्ट ज्ञान पड़ता है कि पुराणों का आरम्भ वेदों से भी पूर्व का है। रेवामाहात्म्य और पद्मपुराण में भी पुराण को सर्व शास्त्रों के पूर्व का बताया है। इन सब उद्धृत श्लोकों को देखने से यह निश्चय हो जायगा कि अति पूर्व काल में ऐसी जनश्रुति थी कि आदि महापुराण वेदों से भी पूर्व का था।

इस प्रकार यह स्पष्ट है कि आदि काल में जैसे एक अविभक्त वेद था, वैसे ही एक अविभक्त परतु समय समय परिवर्धित पुराण भी था। इसी लिये श्रुति ग्रंथों में पुराण शब्द एकवचन में आया है, जैसे—अथर्ववेद (११-७-२४) में कहा है—“ऋच सामानि छदांसि पुराणं यजुषा सह”। एकवचन का व्यवहार इस प्रकार श्रुतियों में कई जगह है। इसी महापुराण समूह का उपयोग व्यास ने महाभारत लिखने में किया है, क्योंकि भारत, आदि पर्व, अध्याय १ के २३०—४० श्लोकों में लिखा है कि इन (वर्णित) सब तथा सैकड़ों हजारों दूसरे राजाओं के दिव्य कर्म, विक्रम, त्याग, सत्य, शौच, दयादि गुणों का वर्णन पुराण में है। जिन राजाओं के नाम इन श्लोकों में लिखे हैं, वे हाल के भारत तथा पुराणों में नहीं पाए

जाते। इससे स्पष्ट है कि व्यास के समय में इन सब लोगों का इतिहास प्राप्य था। यही भी पुराण शब्द का प्रयोग एकवचन में ही हुआ है। २४० वे श्लोक की दूसरी पंक्ति में “विद्वद्भिः कथ्यते लोके पुराणे कविसत्तमैः” लिखा है। इससे स्पष्ट होता है कि उस महापुराण संग्रह में उस पूर्व काल के अनेक विद्वान् कवियों ने उन सब राजाओं के इतिहास बनाकर जोड़ दिए थे। इसलिये उस महापुराण संग्रह का बहुत बड़ा हो जाना आवश्यक परिणाम है। व्यास ने उस महापुराण संग्रह को संचित्त करके अपने ग्रंथ रचे। विष्णुपुराण में “पुराणसंहिता बनाई” ऐसा लिखा है, पर आगे “अठारह पुराण” ऐसा भी लिखा है।

व्यास के पश्चात् के ग्रंथों में पुराण शब्द का उपयोग एकवचन में न होकर बहुवचन में हुआ है। कात्यायनस्मृति का समय कम से कम ईसा के चार पाँच सौ वर्ष पूर्व का है। उसमें पुराण शब्द बहुवचन में आया है। भृगूक्त मानवसंहिता पतंजलि भाष्य से पुरानी है और ईसा के ३००-४०० वर्ष पूर्व की है। इसमें भी “पुराणानि” लिखा है (३—२३२)। सिध्दान्तिय टीकाकार इस शब्द की टीका में लिखते हैं—“पुराणानि व्यासादिप्रणीतानि सृष्ट्यादिवर्णनरूपाणि”। इससे स्पष्ट है कि इस टीकाकार के समय में भी पुराण अनेक थे और व्यासप्रणीत माने जाते थे। बुद्धनिपात्त बौद्ध ग्रंथ का समय लगभग ३५० ई० पूर्व का है; इसमें भी पुराण शब्द बहुवचन में है। इन बातों से स्पष्ट है कि व्यासजी का पुराण रचने का समय इनके पूर्व का है।

महाभारत अपने मूल रूप में नहीं रहा। उसका आधुनिक रूप ईसा के लगभग १००—२०० वर्ष पूर्व का माना जाता है। भारत के इस आधुनिक रूप के लेखक को अठारह पुराणों का हाल मालूम था, क्योंकि उसमें लिखा है—

“अष्टादशपुराणानां श्रवणात् यत् फलं लभेत् ।”

—वैशंपायनीय महाभारत, १८-६-६५ ।

इस महाभारत में श्रीमद्भागवत, मत्स्य और वायुप्रोक्त पुराण के भी नाम लिखे हैं ।

मेगास्थनीज का समय ३०० वर्ष ईसवी पूर्व का है । पश्चिमीय विद्वानों का मत है कि इसे पैरायिक राजवशावलियों का ज्ञान था और इस कारण उसके समय में पुराण होना चाहिए । गौतम के ऋग्विधान का काल ई० पू० ५०० के लगभग माना जाता है । यह भी व्यासोक्त पुराणों का या इतिहास (भारत) का वर्णन करता है । आपस्तम्ब धर्मसूत्र का समय कम से कम ४००-५०० ई० पू० है । इसमें पुराणों का वर्णन है और भविष्य पुराण से इसमें कुछ श्लोक उद्धृत किए गए हैं । इसमें जैनों या वैद्यों का वर्णन न होने के कारण कोई कोई इसका काल ई० पू० पाँचवाँ या छठे शताब्दी का अनुमान करते हैं । व्यास का समय इससे भी पुराना है । कोई कोई उसे १००० ई० पू० का समझते हैं । इसने अपने ग्रन्थ विष्णुसंहिता में आदि पुराण से एक श्लोक उद्धृत किया है । ऐसा जान पड़ता है कि इस आदि पुराण से ब्रह्म पुराण का अर्थ है ।

पुराणों का हेतु

आदि काल में दो परंपराएँ थी—ब्राह्मणपरंपरा या श्रुति और स्मृत्यपरंपरा । ब्राह्मणों ने अपनी परंपरा को बहुत सँभालकर रखा और उसमें किसी प्रकार विचार नहीं होने दिया । स्मृत्य ऐसा न कर सके । ब्राह्मणों की श्रुति थोड़ी थी । स्मृतियों की अनुश्रुति बहुत बढ़ी थी और दिन पर दिन बढ़ती जाती थी । आदि में उसका प्रधान उद्देश्य राजाओं के और शूर वीर पुरुषों के गुण गान करना था । उस अनुश्रुति के सरस्वत सूत्र, मागध, वदी आदि भाद लोग थे । पर पीछे से यह अनुश्रुति ब्राह्मणों की सरस्वती में आई और तब उसका उद्देश्य भी धीरे धीरे बदलकर गूढ़ वेदार्थ प्रकट कर लोगों को धर्म का निश्चय बताना या धर्म में लगाना हो गया । भारत में लिखा है—

इतिहासपुराणाभ्यां वेदं समुपवृंहयेत् ।

विभेत्यल्पश्रुताद्देवो मामयं प्रतरिष्यति ॥—भारत ।

यज्ञों में जो मंत्र कहे जाते थे, उनके प्रसंग की कथाएँ पुराणों में रहती थीं और यज्ञ के समय में कही जाती थीं । इसलिये ऊपर कहा है कि इतिहास पुराणों की सहायता से वेद का विस्तार अर्थात् टीका करें । यह बात बढ़ते बढ़ते अंत में पञ्चपुराणानुसार—पुराणे धर्म निश्चयः—पुराणों में धर्म का निश्चय करना होने लगा । साधारण जनता को धर्म का सरल रूप चाहिए । वेदों में वह पुराना हो चला था । इसलिये देश, काल के आवश्यकतानुसार जनता के लिये धर्म का निश्चय पुराणों में होने लगा ।

व्यास के पश्चात्

व्यास ने अपनी पुराण संहिता अपने शिष्य सूत रोमहर्षण को सिखाई और उन्होंने उसे अपने सुमति आदि छः शिष्यों को सिखाई । इनमें से काश्यप, अकृतत्रण, सावर्णि और शांशपायन इन चार शिष्यों ने अपनी अलग अलग संहिताएँ रचीं । इस प्रकार चार मूल संहिताएँ हुईं । इनमें चार चार पाद थे । विषय सब में एक ही था, पर साहित्य-रचना भिन्न भिन्न थी । पारगिटर साहव का मत है कि ये संहिताएँ चार चार हजार श्लोकों की थीं । केवल शांशपायन की संहिता इससे भिन्न श्लोक-संख्या की थी । इन संहिताओं का अब लोप हो गया है; पर हाल के पुराणों में इन लोगों के नाम प्रश्नकर्त्ताओं के रूप में निकलते हैं; जैसे, वायु और ब्रह्मांड पुराण में । इन दो पुराणों में अब भी पुराना चार पाद का विभाग मौजूद है । रोमहर्षण के ५ शिष्य ब्राह्मण थे; और ऐसा जान पड़ता है कि उसके पीछे धीरे धीरे पुराण ब्राह्मणों की संरक्षा में पहुँच गए, पृथक् पृथक् अठारह पुराण बन गए और उनमें धर्म-निश्चय का भाग बढ़ता गया । पर यह निश्चय-पूर्वक नहीं कहा जा सकता कि व्यास ने स्वयं भिन्न भिन्न अठारह

पुराण नहीं बनाए। भागवत की भक्तरजनी टीका में “पुराणसमुच्चय” ग्रंथ से उग्रश्रवा का पुराण-अध्ययन क्रम इस प्रकार बताया है—त्रय्याह्नि, कश्यप, सावर्णि, अकृतत्रण, वैशपायन, हारीत। इन छः ऋषियों से छः पुराण, रोमहर्षण से चार, व्यास से सात, इस प्रकार व्यासआश्रम में १७ पुराण पढ़कर अठारहवों पुराण भागवत शुक-मुख से सुना। फिर वह नैमिषारण्य गया। यह उग्रश्रवा रोमहर्षण का पुत्र था और नैमिषारण्य में उमने अपने पिता के स्थान पर पुराण सुनाए।

ये पुराण आदि पुराण थे और आधुनिक पुराणों से भिन्न थे। इन आदि पुराणों के कई संस्करण हुए। कई बार उनमें नई सामग्री भरती की गई और पुरानी में आवश्यक परिवर्तन किया गया, जैसा आगे देखा पड़ेगा। पर यदि आदि पुराण थे तो उनका कहीं वर्णन भी होना चाहिए। हरिवंश के भविष्य पर्व के प्रारंभ में लिखा है—

शृणुष्वदिपुराणेषु वेदेभ्यश्च यथा श्रुतम् ।

ब्राह्मणानां च वदता श्रुत्वा वै महात्मनाम् ॥ इत्यादि ।

अर्थात् इस भविष्य पर्व में असल या आदि पुराणों की बहुत सी कथाएँ कही गई हैं। भविष्य पुराण में लिखा है कि व्यास ने अठारह पुराण जानकर महाभारत बनाया। इससे जान पड़ता है कि महाभारत के अभी के संस्करण बनने के समय व्यास के अठारह आदि पुराण उपलब्ध थे। पद्मपुराण में लिखा है, “शृणुष्वदिपुराणेषु देवेभ्यश्च यथाश्रुतम् (१-३६-११)। वामनपुराण में भी “प्रोक्ता ह्यादिपुराणेषु” लिखा है। इसी तरह और भी कई पुराणों में आदि पुराणों का वर्णन है। यह आदि पुराण व्यासोक्त होना चाहिए, क्योंकि हम पूर्व में देखा आए हैं कि व्यास के पूर्व एक समुच्चय महापुराण ही था। इससे यह सिद्ध होता है कि अन के प्रचलित पुराण व्यासोक्त आदि पुराणों से ही बनाए गए हैं। इस सिद्धांत के लिये प्रमाण भी हैं, जैसे, भारत के वन पर्व में प्रलय की कथा मत्स्य-पुराण से ली गई है, पर वह सरल रूप में है। आधुनिक मत्स्यपुराण में

उस वर्णन में विशेष चमत्कार का समावेश है। इससे मालूम पड़ता है कि भारत ने अपना वर्णन मत्स्य के आदि रूप से लिया होगा।

पुराणों का आधुनिक रूप

अब यह देखना चाहिए कि इन पुराणों का आधुनिक रूप कब और कैसे हुआ। विक्रमादित्य (ई० पू० ५७) के मरने पर शौनकादि ऋषि सूत के पास जाकर धर्मविषयक प्रश्न करने लगे, ऐसी कथा भविष्यपुराण में लिखी है।

तेभ्यः सूत पुराणानि श्रावयामास वै पुनः ॥ १७ ॥

शतवर्षे पंचलक्षश्लोकमध्यापयन्मुदा ।

—प्रतिसर्ग पर्व, खंड २ अध्याय २३।

इससे प्रकट होता है कि विक्रमादित्य के मरने के पीछे सौ वर्ष के भीतर अठारह पुराण चारलक्ष के वा भारत एक लक्ष श्लोक का था इस प्रकार इतिहास पुराण पांच लक्ष श्लोकों के थे। इसी भविष्य पुराण के प्रतिसर्ग पर्व अ० ५ में लिखा है कि अवंति में इस समय शंख नामक राजा राज्य करता है और उसके पीछे विक्रम राजा होगा। इसी पुराण के प्रतिसर्ग पर्व के चौथे खंड के आरंभ में लिखा है कि विक्रमादित्य भूप के बुलाने पर फिर नैमिपारण्य में १८ पुराण पुनरुक्त होंगे, अर्थात् फिर कहे जायेंगे। इस प्रकार स्पष्ट है कि विक्रम के समय में या उसके शीघ्र ही पीछे व्यासोक्त आदि पुराण पुनरुक्त हुए। आजकल की भाषा में “पुनरुक्त” का अर्थ नया संस्करण समझा जायगा जिसमें आवश्यक परिवर्तन और परिवर्धन हुए हों। पुनरुक्त पुराणों के प्रचलित होने पर आदि पुराणों का प्रायः लोप हो गया।

आपस्तंब धर्मसूत्र का समय ४००-५०० वर्ष ई० पूर्व का माना जाता है। इसमें भविष्यत् पुराण से तथा और पुराणों से श्लोक उद्धृत किए गए हैं। ये श्लोक वर्तमान पुराणों में उन शब्दों में नहीं पाए जाते। इससे सिद्ध है कि ये श्लोक आदि पुराणों के हैं और उस समय ये पुराण प्रचलित थे। इन श्लोकों की भाषा

पुराने ढंग की है। इसमें सदेह नहीं कि आजकल के पुराणों में बहुत सा भाग आदि पुराणों से लिया गया है, पर बहुत सा भाग अर्वाचीन भी है, निदान अर्वाचीन भाषा में है। इसके साथ ही यह प्रश्न भी उठता है कि क्या कभी कोई पुराण प्राकृत भाषा में भाषांतरित किए गए थे। इसका विचार आगे चलकर करेंगे।

श्रीमद्भागवत शुरु ने अर्जुन के पौत्र परिचित से कहा। उसके पुत्र जनमेजय को वैशम्पायन या जैमिनि ने भारत के अपने अपने सस्करण सुनाए। जनमेजय के पुत्र शतानीक को सुमनु ने भविष्य पुराण सुनाया। शतानीक का पुत्र अधिसोम कृष्ण था। उसके समय में सूत ने मूल मत्स्यपुराण या मूल वायुपुराण ऋषियों को सुनाए। इससे भी जान पड़ता है कि व्यास ने ही अठारह पुराण बनाए। व्यास के समय से विक्रम के समय तक ये पुराण अपने मूल रूप में ही बने रहे या बीच बीच में इनमें परिवर्तन होता गया, इसका इस समय कोई प्रमाण नहीं मिलता। पर इतने दीर्घ काल में कुछ परिवर्तन और परिवर्धन अवश्य हुआ होगा। आधुनिक पुराणों की श्लोक-संख्या लगभग चार लक्ष है। पूर्व में ये ग्रंथ इतने बड़े नहीं थे, इसका प्रमाण भविष्यपुराण में मिलता है। इसके ब्रह्म पर्व के प्रथम अध्याय में लिखा है—“पहले सत्र पुराण बारह बारह हजार श्लोकों के थे, परंतु उपाख्यानों और आख्यानों के कारण वे बढ़ते गए। जैसे स्कंद एक लक्ष का हो गया और भविष्य पचास हजार का बन गया”। इससे ऐसा अनुमान होता है कि आदि पुराण बारह बारह हजार श्लोकों के या उससे कम के थे। बढ़ते बढ़ते विक्रम के समय में वे चार लाख के हुए। पीछे से कोई कोई और भी बढ़ गए।

ईसवी सन् की पाँचवीं शताब्दी में या उसके कुछ पूर्व आर्य लोगों ने जावा (यवद्वीप) या बाली द्वीपों में अपना अधिकार जमाया और अपनी वस्ती बनाई। ये लोग अपने साथ रामायण, महाभारत, ब्रह्मांडपुराण आदि ग्रंथ लेते गए जो आज भी वहाँ की कवि भाषा में मिलते हैं। वह ब्रह्मांडपुराण यहाँ के ब्रह्मांडपुराण से

मिलता है, पर उसमें भविष्यराजवर्णन का भाग नहीं है। उसमें केवल अधिसौम कृष्ण तक ही है। इससे सिद्ध होता है कि ४०० ई० के लगभग ब्रह्मांड उर्फ वायु पुराण में भविष्य का भाग न था। पीछे से दूसरे संस्करण में जोड़ा गया। इसके पश्चात् समय समय पर पुराणों में मत मतांतर की बातें घुसेड़ दी गईं।

सारांश यह है कि व्यास के पूर्व एक महापुराण था जिसमें से सामग्री चुनकर व्यास ने पुराणसंहिता या मूल पुराण रचे। विक्रम के पूर्व ये प्रायः बारह बारह हजार श्लोकों के थे। विक्रम के समय में इनकी 'पुनरुक्ति' होकर अर्थात् इनका नया संस्करण होकर ये चार लक्ष के बने। उसके पीछे ५००-६०० ई० स० के लगभग इनमें अभी का भविष्य-भाग जोड़ा गया। इसके पीछे कई पुराणों में मत मतांतरों की बातें भी जोड़ दी गईं।

उपपुराण भी विशेष कर विक्रम के पीछे हुए हैं; पर किसी किसी में बहुत पुरानी सामग्री अपने आदि रूप में वर्तमान है।

पश्चिमीय विद्वानों का मत

संस्कृत साहित्य की अभी पूरी पूरी खोज और परीक्षा नहीं हुई है। पचास साठ वर्ष पूर्व इसका प्रायः पूर्ण अभाव था। इसलिये पचास वर्ष पूर्व के मतों का अब इतना महत्त्व नहीं है। इतने पर भी उनसे पुराणों का महत्त्व प्रकट होता है। मेकडानेल साहब अपने संस्कृत साहित्य के इतिहास में लिखते हैं—

“Nevertheless they contain much that is old and it is not always possible to assume that the passages they have in common with the Mahabharat and Manu have been borrowed from these works.” अर्थात् पुराणों में बहुत सी सामग्री पुरानी है और जो बातें पुराणों में और महाभारत अथवा मनु में समान रूप से हैं, वे महाभारत या मनु से उद्धृत हों, ऐसा सदैव आवश्यक नहीं है।

disparage unduly the authority of the Puranic lists but closer study finds in them much genuine and valuable historical tradition. अर्थात् आधुनिक यूरोपीय लेखक लोग पौराणिक राजवंशावलियों का महत्त्व अयोग्य प्रकार से घटाते हैं। उनका पूरा अध्ययन करने पर उनमें बहुत सी सच्ची और मूल्यवान् ऐतिहासिक अनुश्रुति मिलती है।

इनके मत से वायु का प्रचलित संस्करण ईसा की चौथी शताब्दी में हुआ था।

पारगिटर साहब ने पुराणों का योग्य अध्ययन किया है और पुराणों का ऐतिहासिक मूल्य समझने के लिये इनके दो ग्रंथ, Dynasties of the Kali Age और Ancient Indian Historical Tradition बड़े महत्त्व के हैं। इनका मत है कि मत्स्य, वायु और ब्रह्मांड पुराणों ने कलिराजवंशावली भविष्य पुराण से ली है और इन पुराणों का इन वंशों का संस्कृत वर्णन आगे प्राकृत में था अर्थात् प्राकृत श्लोकों से संस्कृत श्लोक बनाए गए हैं। इसके प्रमाण उनके अनुसार ये हैं—

(१) कई श्लोकों में मात्राएँ न्यूनाधिक हैं। पर यदि उन्हीं श्लोकों को प्राकृत रूप में रख दें तो मात्राएँ बराबर हो जाती हैं।

(२) इन संस्कृत श्लोकों में कहीं कहीं प्राकृत शब्दों का उपयोग हुआ है।

(३) संस्कृत शब्दों के उपयोग से कहीं कहीं वाक्यविन्यास के नियमों का विरोध होता है; पर उनके पर्याय-वाची प्राकृत शब्दों के उपयोग से वह विरोध मिट जाता है।

(४) कहीं कहीं नामों के संस्कृत रूप बनाने में भूल हुई है।

(५) ह, च, वा, आदि अनर्थक अव्यय शब्दों का अधिक उपयोग हुआ है।

(६) संधि नियमविरुद्ध बनाई गई है।

(७) भागवत में एक पंक्ति पात्नी भाषा की आ गई है—“अथ मागध राजानो भवितारो वदामि ते ।”

ये दोष मत्स्य, वायु, ब्रह्मांड पुराणों में और विष्णु और भागवत पुराणों के विभागों में पाए जाते हैं । मत्स्य, वायु और विष्णु पुराणों में जो नकल करने की अशुद्धियाँ घुम गई हैं, उनसे जान पड़ता है कि उस समय पुराण खरोष्ट्रो लिपि में लिखे हुए थे ।

इन माध्यम का मत है कि ऐतिहासिक परंपरा या अनुश्रुति को सत्य मानना चाहिए, जब तक कि इसका विरोध इसे असत्य मानित न कर दे । इनके अनुसार ब्राह्मण और चरित्र अनुश्रुतियों का प्रवाद दो समान धारणों में चला आता था । ये महाशय प्रथम संस्करणों को विशेष प्रमाण योग्य मानते हैं; क्योंकि ब्राह्मणों का जितना अधिक हस्तक्षेप हुआ, उतनी ही अप्रामाणिकता बढ़ती गई । जैसे ब्राह्मणों ने श्रुतियों में छेपक नहीं डाला, वैसे ही सुत लोगों ने पुराणों को नहीं बदला । इन महाशय ने पुराणों और महाभारत की सहायता से भारत के नार राज्यों की समकालीन सूची बनाई है जो विशेष महत्त्व की है ।

यूरोपीय विद्वानों ने पुराणों का विचार केवल ऐतिहासिक दृष्टि से और पौराणिक कथाओं के विकास की दृष्टि से किया है । यह विचार पुराणों के एक भाग पर ही हुआ । परंतु वास्तव में पुराणों में कई प्रकार के सत्य भरे हुए हैं । इनके कुछ उदाहरण देने से यह बात स्पष्ट हो जायगी । किसी किसी कथा से आर्य जाति का सामाजिक विकास पर प्रकाश पड़ता है, जैसे दीर्घतमसू और उनके पीछे श्वेतकेतु ने ब्राह्मण स्त्रियों के लिये एक काल में एक पति का और जीवित पति को त्यागकर दूसरे पति को न ग्रहण कर सकने का नियम चलाया ।

महाभारत में एक जगह अगस्त्य और नहुष का संवाद है । अगस्त्य नहुष से पूछते हैं कि तुम वैदिक मंत्रों को मानते हो जिनके द्वारा वृषभ बलिदान होता है ? नहुष ने कहा, नहीं । ऋषि ने कहा,

तो फिर तुम अधर्मी हो जो पुराना धर्म नहीं मानते। एक जगद्वराजा रंतिदेव के एक हजार वैल प्रति दिन वलिदान देने की भी कथा है। इन दोनों कथाओं से जान पड़ता है कि आर्य लोग एक समय अतिमांसाहारी थे। नहुष के समय यह चाल मिट चली थी, परंतु धर्माभिमानि लोग उस चाल को छोड़ना नहीं चाहते थे।

लिंग पुराण में अतिथि-सत्कार का माहात्म्य गाया है और यह भी दर्शाया है कि उस सत्कार में किसी प्रकार की त्रुटि न होने पावे। यहाँ तक कि यदि आवश्यकता हो तो अपनी स्त्री भी समर्पण कर दी जाय।

अब अतिथि-सत्कार की दूसरी कथा दूसरे काल की सुनिए। सुदर्शन नाम के एक ऋषि थे। अपनी स्त्री को अतिथि-सत्कार का उपदेश दते हुए उन्होंने कहा कि अतिथि-सत्कार में आवश्यकता-नुसार आत्मोत्सर्ग भी करना चाहिए। इस देवी के अतिथि-सत्कार की महिमा फैल गई। उसकी परीक्षा के लिये धर्मराज ब्राह्मण का रूप धर कर उसके घर गए। जब भोजन के विषय में पूछा गया, तब ब्राह्मण देवता कहने लगे कि अन्नादि की आवश्यकता नहीं; क्या तुम अपने शरीर का दान मुझे दे सकती हो? स्त्री लज्जावन्तवदना हो वहाँ से चली गई। ब्राह्मण देवता ने फिर पूछा कि तुम्हारी क्या इच्छा है? स्त्री ने कहा कि पति के आज्ञानुसार मैं आपको आत्मनिवेदन कर सकती हूँ। इतने में सुदर्शन स्वयं आ गए। उनसे भी पूछा गया। वे भी राजी थे। दोनों ही परीक्षा में उत्तीर्ण हुए। धर्मराज ने अपना रूप धारण कर आशीर्वाद दिया।

यह कथा उस समय की मालूम पड़ती है जब यह चाल निंदनीय मानी जाने लगी थी; परंतु अगस्त्य नहुष की कथा के समान पुरानी चाल के हिमायती ब्राह्मण देवता उसे पालने का प्रयत्न करते थे।

यह तो सामाजिक विकास की दृष्टि से विचार हुआ। पर कई पुराणों में तत्कालीन शास्त्रज्ञान भी भरा है। जैसे अग्निपुराण में पूजा और दीक्षादि विधानों से तत्कालीन धार्मिक जीवन का पूरा पूरा

हाल जान पड़ता है। इसके सिवा स्वप्नाध्याय, शकुननिरूपण, रणदीक्षाविधि, रत्नों के लक्षण, धनुर्विद्या, आयुर्वेदनिरूपण, गजादिकों की चिकित्सा, साहित्य, योगशास्त्र, ब्रह्मज्ञान, इत्यादि बातों का पूरा पूरा वर्णन है। अर्थात् उस समय के समाज को जितना ज्ञान प्राप्त करना पड़ता था और जितना ज्ञान उसे प्राप्य था, उस सबका वर्णन इस पुराण में है।

गरुड पुराण में भी इसी प्रकार उस समय का संपूर्ण ज्ञान भरा हुआ है, जैसे पूजाविधि, दीक्षाविधि, योगाध्याय, सब देवों का पूजा-विधान, सध्याविधि, ज्योतिष, सामुद्रिक, स्वरज्ञान, नवरत्नपरीक्षा, रोग-नाशक कवच का बनाना, भूलोक-वर्णन आयुर्वेद-निदान, चिकित्सा या द्रव्यगुण, हयायुर्वेद, व्याकरण, छद्द शास्त्र, सदाचार, सध्यादि नित्यकर्म, विष्णुभक्ति, ब्रह्मज्ञान इत्यादि विषयों का तत्कालीन पूर्ण ज्ञान भरा हुआ है। इस प्रकार इस पुराण से उस समाज का तथा उसके ज्ञान का पूरा पूरा चित्र खींचा जा सकता है।

इतना ही नहीं। इन पुराणों में ऊर्धा कहीं विज्ञान की बड़ी बड़ी बातें लिखी हैं, जैसे—

सख्या चेत् रजसा अस्ति विश्वानां न कदाचन।

ब्रह्माविष्णुशिवादीनां तथा सख्या न विद्यते॥

प्रति विश्वेषु सत्येव ब्रह्माविष्णुशिवादय ॥दे० भा०

इसका अर्थ यह है कि रेतो के कण गिन लेना समझ होने पर विश्वों की गिनती नहीं हो सकती, न ब्रह्मा, विष्णु, शिवों की, क्योंकि प्रत्येक विश्व में ब्रह्मा, विष्णु, शिव अलग अलग होते हैं। यही बात लिंग पुराण में और अथर्वण महानारायण उपनिषद् में लिखी है। पाश्चात्य ज्योतिष को पित्रले दो तीन सौ वर्षों में ही ज्ञान हुआ कि जितने तारे हैं, उतने ही सूर्य और उतने ही विश्व हैं। यहाँ मन् ईश्वरी के आरम्भ के पूर्व से ही ज्ञात था कि विश्व इतने अनन्त हैं और प्रत्येक में अलग अलग त्रिमूर्ति रूप ईश्वर है। यह बात बड़े महत्त्व की है।

इन पुराणों में बहुत सा गुप्त ज्ञान भी भरा है जिसको आजकल समझना कठिन हो गया है। वर्हिपद और अग्निष्वान्ता पिनरों की कथा को कोई नहीं समझता। इसी प्रकार पंचप्राण का नाम सब लेते हैं, पर किसी को उनका ठीक ठीक ज्ञान नहीं है। प्रथा की मानसी सृष्टि क्या है, मारिषा के स्वेद से पुत्रोत्पत्ति की कथा का सत्य अर्थ क्या है, साधारण पाठक को इन बातों से कुछ भी समझ नहीं पड़ता और वह इनका अनुपयोगी कल्पनाएँ समझता है। परंतु मैडेम ब्लेवेट्स्की और विशप लेहवोटर इन कथाओं को इस जगत के विकास-अंग का सच्चा इतिहास मानते हैं। वे लोग इनके सत्य होने के विषय में अपनी दिव्य दृष्टि के आधारवाली साक्षी देते हैं।

एक दूसरी पौराणिक कथा लोजिए। बृहस्पति की स्त्री तारा थी। चंद्र ने इसे हरण कर अपनी स्त्री बना लिया और उससे बुध पुत्र उत्पन्न हुआ। बृहस्पति अपनी स्त्री बहुत माँगते रहे, पर चंद्र न देते थे। अंत में चंद्र से लड़ने को शिव उद्यत हुए, तब चंद्र ने तारा बृहस्पति को दे दी। इस कथा के कम से कम दो अर्थ हैं। प्रथम यह है कि बृहस्पति ग्रह के आस पास चार उपग्रह (Moons) हैं जिनमें से एक को चंद्र ने अपनी ओर खींच लिया और दोनों के संघात से दोनों का शरीर अति गर्मी के कारण कण रूप हो गया जिससे नया ग्रह बुध उत्पन्न हुआ। पीछे से शेष तारा बृहस्पति के पास पहुँच गई। यह बात आधुनिक ज्योतिष शास्त्र को नहीं मालूम, पर इसे मिथ्या कहना भी इस समय संभव नहीं है। सूर्यमंडल के भीतर ऐसी क्रिया का होना संभव है; क्योंकि एक ग्रह कभी किसी ऐसी ही लड़ाई में दूट गया है और उसके चार टुकड़े 'पैलास', 'जूने' इत्यादि ग्रह-खंडों या अवांतर ग्रहों (Asteroids) के नाम से प्रसिद्ध हैं।

इस प्रकार पुराणों से कई प्रकार का ज्ञान मिल सकता है। जैसे जैसे इनका अध्ययन बढ़ता जायगा, वैसे वैसे इनका माहात्म्य

भी प्रकट होता जायगा। इसका यह अर्थ नहीं है कि पुराणों में बेकाम बातें नहीं हैं। उनमें बहुत सी भूल-भरी और हलकी बातें भी अवश्य हैं जो पीछे जाड़ दी गई हैं। परंतु यदि पुराने भागों का समझदारी के साथ अध्ययन किया जाय तो उनसे बहुत सी अत्युपयोगी सामग्री मिल सकती है। यह कार्य हमारे नव शिचित्तरूप पुरुष हो कर सकते हैं। कार्य बहुत है। बहुत से काम करनेवाले चाहिए। और यह आशा करना अनुचित न होगा कि कुछ लोग इसी विषय को अपनावेंगे।

इसमें सदेह नहीं कि जब पुराणों की पूरी राज हो जायगी, तब भागत इतिहास की बहुत सी बातें स्पष्ट हो जायेंगी। जैसे ययाति के विषय में जान पड़ता है कि ये अफगानिस्तान प्रदेश के राजा थे। देवयानी ईरान के राजगुरु की कन्या मालूम पड़ती है और शर्मिष्ठा ईरान के राजा की कन्या थी। ययाति के तीन लड़कों से जा सतान हुई, वह भारतवर्ष में आई और यादव, भोज तथा पौर जाति के चित्रियाँ की उत्पत्ति का कारण हुई। दूसरे दो लड़कों की सतान पश्चिम तरफ बढ़ी और यवन या स्लेन्छ जातियों की उत्पत्ति का कारण हुई।

पारगिटर साहब का विचार है कि कुछ आर्य जातियाँ भारतवर्ष से निकलकर पश्चिम की ओर फली। उनमें से एक जाति काकशम पर्वत के दक्षिण में बसी थी। इसका प्रमाण यह है कि एशिया माइनर के वोगोज़कोई ग्राम में एक शिलालेख मिला है जिसमें वहाँ के दो राज्यों में जा सधि हुई थी, वह लिखी है। इसका समय १४०० वर्ष ईसा से पूर्व माना जाता है। इसमें वैदिक देवमित्र, वरुण, अश्विन और इंद्र की साक्षी है। इसमें प्रकट होता है कि वैदिक धर्म उस काल में वहाँ तरु फैला हुआ था।

पुराण कौन है

अठारह पुराणों की श्लोकसंख्या चार लक्ष की है। वह इस प्रकार है—ग्राह्य १०,०००, पद्म ४५,०००, विष्णु २३,०००, वायु उर्फ गैव

२४,०००, भागवत १८,०००, नारद २५,०००, मार्कण्डेय २५,०००, अग्नि १५,४००, भविष्य १४,५००, ब्रह्मवैवर्त १८,०००, लिंग ११,०००, वाराह २४,०००, स्कंद ८१,१००, वासन १०,०००, कूर्म १७,०००, मत्स्य १४,०००, गरुड़ १८,०००, ब्रह्मांड १२,००० । ये संख्याएँ विशेष पुराण-सूचियों के आधार पर लिखी गई हैं । आधुनिक पुराण इतने बड़े हैं या नहीं, यह आगे देख पड़ेगा ।

इनमें से दस शैव, चार वैष्णव, दो ब्रह्मा के, एक अग्नि का और एक सूर्य का हैं । इनका विभाग दूसरी रीति से भी किया जाता है । विष्णु, नारद, भागवत, गरुड़, पद्म, वाराह ये सात्विक या वैष्णव हैं । मत्स्य, कूर्म, लिंग, शिव, स्कंद, अग्नि ये तामस या शैव पुराण हैं । बाकी के छः ब्रह्मांड, ब्रह्मवैवर्त, मार्कण्डेय, भविष्य, वासन, ब्रह्मा, राजस या शाक्त पुराण हैं ।

पुराणों में लोग समय समय पर चोपक भाग मिलाते रहें । इसका रोकने के लिये पुराणों की सूची तथा श्लोक-संख्या कई पुराणों से लिख दी गई । जैसे रेवासाम्हात्म्य (शिवपुराण का), देवीभागवत, श्रीमद्भागवत, नारद, ब्रह्मवैवर्त वा मत्स्य में । पर इससे भी कोई रुकावट नहीं हुई । आजकल जो पुराण मिलते हैं, उनमें न तो वह श्लोक-संख्या रही है, न उनके विषय पूर्ण रीति से उन सूचियों के अनुसार हैं । इस प्रकार पुराणों की बहुत दुर्दशा हो गई है । बहुत से पुराणों के भाग खो गए हैं । इन सब का वर्णन आगे होगा ।

अब प्रत्येक प्रचलित पुराण के विषय में अलग विचार कर देखें ।

१ ब्रह्मपुराण—मत्स्यपुराण में इसे दस हजार श्लोकों का और किसी पाठांतर में तेरह हजार श्लोकों का कहा है । ब्रह्मा ने इसे मरीचि से कहा था । नारद पुराण की सूची के अनुसार आधुनिक ब्रह्मपुराण है । मत्स्यपुराण की सूची से भी इसका कुछ भाग मिलता है । विल्सन साहब ने इसे १३-१४ वीं सदी का बताया है; पर यह भूल है । ग्यारहवीं सदी में दानसागर वा हलायुध-कृत ब्राह्मणसर्वस्व में इस पुराण से श्लोक लिए गए हैं । इस

पुराण के १७६ वें अध्याय में अनन्तवासुदेव का माहात्म्य वर्णित है। यह मंदिर उड़ीसा के भुवनेश्वर में अभी तक विद्यमान है। इस मंदिर का जीर्णोद्धार ११ वीं सदी में भवदेव भट्ट द्वारा हुआ था। पुराण में वासुदेव की मूर्ति, उसकी उत्पत्ति का माहात्म्य है, परंतु मंदिर का संकेत नहीं है। ब्रह्मपुराण से कृष्णचरित्र विष्णुपुराण में कुछ बढ़ाकर लिया गया है और विष्णुपुराण बहुत पुराना माना जाता है। इसी प्रकार इससे पुरुषोत्तम-माहात्म्य नारद पुराण में परिवर्धित रूप में गया है। इसका कुछ भाग महाभारत के अनुशासन पर्व में उद्धृत हुआ है। अनुशासन पर्व में यह श्लोक मिलता है—

इदं चैवापरं देवि ब्रह्मण्य समुदाहृतम् । १४३-१६ वा

पितामहमुखोत्सृष्ट प्रमाण इति मेमति । १४३-१८ ।

हरिवंश के ४१५ श्लोक ब्रह्मपुराण से बिलकुल मिलते हैं। वेदा का विस्तार करने के लिये इस पुराण में बहुत सी सामग्री है। गौडपादाचार्य ने उत्तर गीता की टीका में इसका वर्णन किया है। हरिश्चंद्र की कथा जैसी ऐतरेय ब्राह्मण में है, वैसी ही इन पुराण में भी है। इसका मूल आदि ब्रह्मपुराण आपस्तम्ब धर्मसूत्र के पूर्व था। प्रचलित पुराण का माहात्म्य और तीर्थवर्णन नया मालूम होता है। आजकल के प्रचलित पुराण में १३,७०० से कुछ अधिक श्लोक मिलते हैं। एक आदि ब्रह्म पुराण मिलता है जिसमें केवल ८,००० श्लोक हैं। यह प्रचलित ब्रह्मपुराण से बहुत कुछ मिलता जुलता है और ऐसा जान पड़ता है कि आदि ब्रह्मपुराण प्रचलित पुराण का पूर्व रूप है। प्रथम होने के कारण ब्रह्मपुराण को कभी कभी आदि पुराण भी कहते हैं।

२. पद्मपुराण—मत्स्य पुराण की सूची के अनुसार इसकी श्लोक संख्या ५५,००० है। इसमें हिरण्यमय पद्म से जगदुत्पत्ति वृत्तांत वर्णित है, इसी से इसका नाम पद्म हुआ। इसी पुराण के सृष्टिखंड में लिखा है कि यह पुराण ५५,००० श्लोकों का पांच खंडों में विभक्त है—१ पुष्करपर्व, २ तीर्थपर्व, ३ दानी राजाओं का पर्व,

४ वंशानुचरित पर्व, ४ भोजतत्त्व और ज्ञान । परंतु प्रचलित पञ्च पुराण में इस प्रकार का विभाग देखने में नहीं आता । उनमें पुष्करखंड का विलकुल अभाव है । प्रचलित वंगान के और दक्षिण के पञ्च पुराण नहीं मिलते । दोनों में भेद है । गौडीय पञ्चपुराण के उत्तर खंड में जिस प्रकार पाँच खंडविभागों का वर्णन है, वह नारद-पुराण की सूची से मिलता है । गौडीय पञ्च के स्वर्गखंड में दूसरे प्रकार का विभाग लिखा है । ये सब नीचे के नमूने से स्पष्ट हो जायेंगे ।

दक्षिण पञ्च के उत्तरखंड में		गौड़देशीय पञ्चपुराण के	
विभाग	भूमिखंड में वा नारद पुराण में	स्वर्गखंड में विभाग	उत्तरखंड में विभाग
सृष्टिखंड	सृष्टिखंड	आदिखंड	सृष्टिखंड
भूमिखंड	भूमिखंड	भूमिखंड	भूमिखंड
पातालखंड	स्वर्गखंड	ब्रह्मखंड	स्वर्गखंड
पुष्करखंड	पातालखंड	पातालखंड	पातालखंड
उत्तरखंड	उत्तरखंड	क्रियाखंड	उत्तरखंड
		उत्तरखंड	क्रियायोगसार

यह ब्रह्मखंड मूल पुराण में न था; फिर यह आया कहाँ से ? इसमें २६ अध्याय या १०६८ श्लोक हैं और वैष्णव मत का प्रतिपादन है । इसे स्वर्गोत्तरखंड भी कहा है । इसे पीछे से किसी ने वैष्णव मत के प्रचार के समय जोड़ दिया है । नारदपुराण और मत्स्यपुराण के लक्षणों के अनुसार प्रचलित पुराण में लक्षण तो मिलते हैं, परंतु पूर्व का खंडविभाग बदल गया है । प्रचलित पुराण तीन चार संस्करणों का परिणाम जान पड़ता है; और उसमें वैष्णव संप्रदायों की बहुत सी नई बातें भर दी गई हैं; जैसे मायावाद-निन्दा, ऊर्ध्व पुंड्रादि धारण का माहात्म्य इत्यादि । इसके २३५ वें अध्याय में मत्स्य, कूर्म, लिंग, शिव, या स्कंदपुराणों को, और गौतम,

बृहस्पति, सवर्त, यम, साख्य, या उगना स्मृतियों को तामस वा नरकप्रद कहा है। पाण्ड की परिभाषा में कहा है कि जो ब्राह्मण गरु, चक्र, ऊर्ध्व पुङ्गादि धारण नहीं करते, वे पाण्डो हैं। ये मन्त्र प्रन्निभ भाग १२ वीं से १४ वीं शताब्दी में शामिल हुए मालूम होते हैं। स्वर्गोत्तर यानी ब्रह्मसूत्र, उत्तरसूत्र का कुछ भाग या क्रिया-योगमार ये मूलपुराण के अंग नहीं जान पड़ते। भूमिसूत्र के अंत में एक विचित्र बात लिखी है कि सत्ययुग में यह पुराण सवा लक्ष था, त्रेता में ५२,००० का हुआ, द्वापर में २२,००० का हुआ और कलि में फिर १२,००० का रह जायगा। इसका अर्थ स्पष्ट नहीं है, पर इससे यह सिद्ध होता है कि कम से कम ४ संस्करण तो इसके हो चुके हैं। दक्षिण के पुराण में जितने श्लोक प्रचलित हुए हैं, उनमें बगलवाले में नहीं हुए, जैसे—

बगल में	दक्षिण में
सृष्टिसूत्र में ४६ अध्याय	८२ अध्याय
भूमिसूत्र में १०३ ,,	२१५ ,,
पातालसूत्र में ११२ ,,	११३ ,,
उत्तरसूत्र में १७४ ,,	२८२ ,,

आजकल के किसी पञ्चपुराण में ५५,००० श्लोक नहीं मिलते। बर्द्धवाली प्रति में ४८,४५२ श्लोक हैं, पर इसमें स्वर्गसूत्र या क्रिया-योगमार मिला देने से ५५,००० हो सकते हैं।

पञ्चपुराण की रामकथा रामायणानुसार न होकर रघुवंश की कथा से मिलती है। पञ्चपुराण के पातालसूत्र में रामाश्व-मेध पर्व है। उसमें वाल्मीकि रामायण का कांडश सार है। उसमें अयोध्याकांड अलग न होकर उसका बालकांड ही में समावेश है। बालकांड के पश्चात् आरण्यकांड आता है। इसके अनुसार भगत या राम की वन में भेंट नहीं हुई। केवल छ कांडों का रामायण में होना लिखा गया है। भवभूति के समय (सातवीं शताब्दी) में रामायण आज के समान ही था, इससे यह पञ्चपुराण की रामायण

सूची भवभूति के पूर्व की जान पड़ती है। इसलिये रामाश्रमेष पूर्व या पातालखंड भी भवभूति के बहुत पूर्व का होना चाहिए।

३ विष्णुपुराण—मत्स्यपुराण में इसे २३,००० श्लोक का ग्रंथ कहा है। इसमें अनुसार वाराह कल्प का घृतांत आरंभ कर पराशर ने इसमें सब धर्मकथा प्रकाशित की है। नारदपुराण के वर्णन से जान पड़ता है कि इसमें दो भाग थे, आदि भाग में ६ अंश थे और उत्तर भाग का नाम विष्णु धर्मोत्तर कहा है। दोनों को मिलाकर २३,००० श्लोक का कहा है।

प्रचलित विष्णुपुराण में प्रथम भाग के छः अंश और लगभग ७,००० श्लोक हैं। विलसन साहब ने इस पुराण की सात नकलें भारत के जुदा जुदा भागों से सँगवाई थीं, पर उन सबमें इतनी ही श्लोकसंख्या थी। आजकल विष्णुपुराण या विष्णुधर्मोत्तर दो जुदा जुदा ग्रंथ समझे जाते हैं; परंतु नारदपुराण की सूची के समय ये दोनों एक ही ग्रंथ के भाग थे। शंकराचार्य के समय में ६ अंश का विष्णुपुराण था, क्योंकि विष्णुसहस्रनाम के भाष्य में एक जगह उन्होंने “यस्मिन्न्यस्तमतिः” श्लोक को विष्णुपुराण के अंत में कहा है। यह श्लोक छठे अंश के आठवें अध्याय में ५५ वाँ है। उन्होंने विष्णुधर्मोत्तर से भी श्लोक उद्धृत किए हैं और उसे स्वतंत्र ग्रंथ माना है। इसलिये नारदपुराण की सूची शंकराचार्य के पूर्व की है, ऐसा बोध होता है। विष्णुधर्मोत्तर या विष्णुपुराण दोनों को मिलाने से श्लोकसंख्या १६,००० होती है। ऐसा जान पड़ता है कि विष्णुधर्मोत्तर पर लोगों की विशेष श्रद्धा न रहने से उसके ७,००० श्लोक खो गए। ब्रह्मगुप्त ने अपनी ज्योतिषपद्धति सन् ई० ६२८ में विष्णुधर्मोत्तर पुराण से ली थी। नारदपुराण के अनुसार भी इसमें ज्योतिष का अंश था; पर वह अब लुप्त हो गया। अष्टादशपुराणदर्पणकार का मत है कि काशमीर में प्रचलित विष्णुधर्मोत्तर में ज्योतिष अंश अब भी है। नारदपुराण की सूची में भविष्य राज्यवंश का स्पष्ट वर्णन नहीं है। पुराण में गुप्त और तत्सामयिक

राजाओं का वर्णन रहने से इस आधुनिक पुराण को छठी शताब्दी के पहले की रचना नहीं कह सकते ।

हेमाद्रि ने और स्मृतिरत्नावलीकार ने बृहद् विष्णुपुराण से श्लोक उद्धृत किए हैं, किंतु यह पुराण अब नहीं मिलता ।

४ वायु अथवा शैवपुराण—कोई इन दोनों को एक पुराण बताते हैं और कोई कोई इनको भिन्न भिन्न पुराण कहते हैं । कुछ पुराणों ने इसे शैव कहा है और कुछ ने वायु । एक मुद्रल-पुराणकार ने दोनों नाम कहे हैं । वायुपुराण के रेवामाहात्म्य में लिखा है—

यथा शिवस्तथा शैव पुराण वायुनोदितम् ।

शिवभक्तिसमायोगाग्रामद्वयविभूषितम् ॥

शिवपुराण वायु ने कहा इसलिये इसके दोनों नाम पड़े । रेवामाहात्म्य के आरम्भ में भी ऐसा ही कथन है और इसके चार पर्व कहे हैं । नारदपुराण की सूची के अनुसार इस पुराण के पूर्व भाग में गयामाहात्म्य होना चाहिए । आजकल गयामाहात्म्य और रेवामाहात्म्य स्वतंत्र मिलते हैं । इन दोनों के सहित चार पर्व का वायुपुराण कहीं नहीं मिलता । कलकत्ते के एशियाटिक सोसायटी के छपे वायुपुराण में न तो गयामाहात्म्य है और न चार पर्व । उसमें और भी त्रुटियाँ हैं । वज्र के शिवपुराण में पूर्वोत्तर भाग या चार पर्व नहीं मिलते । इस शिवपुराण के वायुसहिता भाग में इसे एक लक्ष का कहा है, पर शैव उर्फ वायु की कहीं २४,००० से अधिक का नहीं कहा है । इसलिये वज्रवाला एक लक्ष का ग्रन्थ दूसरा है । कदाचित् वह कोई उपपुराण हो । उस ग्रन्थ की आधुनिक सूची वायुसहिता में दी हुई सूची से नहीं मिलती और उसमें एक लक्ष के बदले २४,००० श्लोक और १२ सहिताओं के बदले ७ सहिताएँ हैं । यह एक स्वतंत्र शिवपुराण है । वैकुण्ठेश्वर प्रेस का छपा वायुपुराण नारदाक्त वायु का पूर्व भाग मात्र पड़ता है । आनन्द आश्रमवाला भी ऐसा पूर्वार्द्ध समझा जा सकता है ।

वायु पुराने पुराणों में से है। वाण ने वायु का वर्णन किया है। कालिदास ने प्रचलित वायु के आधार पर कुमारसंभव की रचना की है। वाण का समय ६०० ई० के लगभग है। इसलिये यह पुराण उसके १५०-२०० वर्ष पूर्व का होना चाहिए और इसे ई० सन् ४०० के लगभग आधुनिक स्वरूप मिला होगा। इसमें गुप्त राजाओं का वर्णन है; पर वह उनके चक्रवर्ती बनने के पूर्व की स्थिति का है और वह समुद्रगुप्त के पूर्व का समय होना चाहिए।

महाभारत ने आधुनिक स्वरूप सन् ई० के पूर्व में धारण कर लिया था। उसमें वायुपुराण से अतीत तथा अनागत भाग उद्धृत किए हैं; “एतत्ते सर्वमाख्यातमतीतानागतं तथा। वायुप्रोक्तमनुस्मृत्य पुराणं ऋपिसंस्तुतम्।” (महाभारत ३-१८१-१६।) इससे सिद्ध होता है कि वायुपुराण में तब भी कुछ भविष्य भाग था। इस पुराण ने अपना आधुनिक रूप सन् ई० ६०० के लगभग धारण किया है।

५ श्रीमद्भागवत—देवी भागवत या श्रीमद्भागवत दोनों में से कौन पुराण है और कौन उपपुराण है, इस विषय में प्राचीन लेखकों में बहुत मतभेद रहा है। मत्स्य और नारद में भागवत पुराण को १२ स्कंधों और २४,००० श्लोकों का कहा है। दोनों में ये १२ स्कंध और २४,००० श्लोक हैं विद्यारण्य और मध्वाचार्य ने १४ वीं शताब्दी में श्रीमद्भागवत से श्लोक उद्धृत किए हैं। नारदीय पुराणानुसार प्रचलित श्रीमद्भागवत ही महापुराण माना जा सकता है; किंतु मत्स्यवर्णित लक्षणों में सारस्वतकल्प प्रसंग इसमें नहीं पाया जाता और न गायत्री को अवलंबन करके धर्मतत्त्व का वर्णन ही हुआ है। इस प्रकार नारद और पद्म के मत से विष्णुभागवत और मत्स्यादि ग्रंथों के मत से देवी भागवत ही महापुराण माना जाता है। उपपुराणों की तालिका में भी एक भागवत है। देवीभागवत में राधा का माहात्म्य है। श्रीमद्भागवत में राधा का नाम नहीं है। इसलिये देवी भागवत का वह भाग श्रीमद्भागवत के पीछे का होगा। इन सब कारणों का विचार कर कुछ लोग यह कल्पना करते

हैं कि असल भागवत का बौद्ध धर्म काल में लोप हो गया । फिर पीछे हिंदू धर्म के उत्थान काल में वैष्णव और शाक्त लेखकों ने भागवत के लक्षण या श्लोकसंख्या लेकर इन दो ग्रंथों को रचा । देवीभागवत दूसरे भागवत को उपपुराण बताता है, पर श्रीमद्भागवत में न तो दूसरे भागवत पुराण का वर्णन है और न उस नाम के उपपुराण का । श्रीमद्भागवत के टीकाकारों में हनुमत् (६०० से ७०० सन् ई०) और चित्सुख (८५० सन् ई०) के नाम हैं । हेमाद्रि ने व्रतखंड में दानखंड इससे उद्धृत किया है । बोपदेव ने स्वयं भागवत पर तीन ग्रंथ लिखे हैं । ये दोनों भागवत को पुराना आर्य ग्रंथ समझते हैं । इनका समय १२ वीं शताब्दी है । चाणक्य नीति में एक श्लोक में भारत, रामायण या भागवत ("चौरप्रसंगेन") का संकेत है । इसका काल ई० पु० ३५० के लगभग है । इन सब बातों से श्रीमद्भागवत ही पुराना असल पुराण मालूम होता है ।

६ नारदपुराण—यह २३,००० श्लोकों का ग्रंथ है । प्रचलित पुराण में नारद पुराण के सब लक्षण या श्लोकसंख्या मिलती है । विल्सन साहब को पूरा ग्रंथ देखने को नहीं मिला । अल-बेहनी ने ११ वीं शताब्दी में इसका उल्लेख किया है । १२ वीं शताब्दी में इसे दानसागर में उद्धृत किया गया है । नारदपुराण में जो पञ्चपुराण की सूची है, उसमें मायावाद-निन्दा, पाण्डुलक्षण इत्यादिक मत-द्वेष की बातों का वर्णन नहीं है । इससे नारदपुराण उस मत-द्वेष समय के पूर्व का है, अर्थात् उसने अपना आधुनिक रूप ११वीं शताब्दी के पूर्व धारण कर लिया था । हम पहले लिख आए हैं कि इसकी पुराणसूची शंकराचार्य के पूर्व अर्थात् ५००-६०० ई० सन् के लगभग की होनी चाहिए । ऐसा जान पड़ता है इस पुराण का मूल प्राचीन अथ बहुत सा खो गया है । अब भी पूर्व भाग पुराना मालूम पड़ता है ।

७ मार्कण्डेयपुराण—प्रचलित मार्कण्डेयपुराण में नारद या मत्स्य के सब लक्षण हैं । इसमें अभी ६,६०० श्लोक पाए जाते हैं ।

बाकी के २१०० कहाँ गए ? प्रचलित पुराण में संनरिष्यंतचरित खो गया है। और पुराणों के समान इसमें वनावटी बातें या सांप्रदायिक भाव नहीं हैं। कथाएँ पुराने ढंग की हैं। इसमें वेद-व्यास का नाम तक नहीं आया। मालूम होता है कि यह मूल पुराण बहुत प्राचीन है। इसमें चंडीमाहात्म्य है। मयूरभट्ट, शंकराचार्य या वाण ने इस पुराण का उल्लेख किया है। इससे यह बहुत पुराना माना जा सकता है।

८ अग्निपुराण—प्रचलित पुराण में नारदपुराण की सूची में लिखे सब अंश मिलते हैं। केवल अग्नि-वशिष्ट-संवाद या ईशान-कल्प-वृत्तांत इन दो का अभाव है। नारद १५,००० या मत्स्य १६,००० संख्या बताता है। प्रचलित पुराण में प्रायः १२,००० श्लोकसंख्या है। इसलिये आजकल का अग्निपुराण असल से छोटा है। बल्लालसेन ने जो श्लोक इस पुराण से उद्धृत किए हैं, वे आधुनिक पुराण में नहीं मिलते। स्कंदपुराण में लिखा है कि अग्निपुराण में अग्नि के माहात्म्य का ही मुख्य वर्णन है। पर यह प्रचलित पुराण में नहीं पाया जाता; इसलिये प्रचलित पुराण नूतन है। पर यह नूतन स्वरूप भी नारदपुराण-सूची के समय था। उसमें उस समय ईशान-कल्प-वृत्तांत या वशिष्ठाग्नि-संवाद भी थे जो आगे चलकर लुप्त हो गए। वृद्ध शातातप (५००-६०० ई० सन्) स्मृति में “इति प्रोक्तं पुरा वह्निधर्मशास्त्रानुसारतः ॥ ४३ ॥” ऐसा लिखा है। शंकराचार्य ने इस स्मृति से उद्धृत किया है। इस हिसाब से यह स्मृति शंकर से १००-१५० वर्ष पूर्व की होनी चाहिए और अग्निपुराण ५००-५१० सन् ई० के लगभग का होना चाहिए।

९ भविष्यपुराण—इसके चार संस्करण पाए जाते हैं और सबमें भविष्य के थोड़े थोड़े लक्षण मिलते हैं। पूरे लक्षण किसी में नहीं मिलते। इसके सिवा भविष्योत्तरपुराण भी एक स्वतंत्र ग्रंथ मिलता है जिसे बंबई की पुस्तक में भविष्यपुराण का अंश मान लिया है। इस पुराण की श्लोक-संख्या सब पुराणों

में १४,५०० कहते हैं। इसमें ५ पर्व कहते हैं—ब्राह्म, विष्णु, शैव, सौर और प्रतिसर्ग पर्व। चरईवाली प्रति में चार पर्वों में २६,६७० श्लोक हैं। यदि भविष्योत्तर के ८५-६२ श्लोक निकाल दिए जायें तो १८,३७८ बाकी रहते हैं। भविष्य में बहुत सा नया भाग मिल जाने के कारण उसकी इतनी वृद्धि होना माधारण बात है। पारगिटर साहब भविष्यपुराण को विशेष महत्त्व का मानते हैं, क्योंकि उनकी गणना में भविष्य राज्यवश प्रथम इसी पुराण में था, फिर और पुराणों ने उससे लिया। यह भविष्य कथा अतः पर्व में है। भविष्यपुराण है तो बहुत पुराना, पर उसका बहुत सा मूल रूप नष्ट हो गया है। आपस्तम्ब धर्मसूत्र (ई० पू० ४००-५००) में भविष्यपुराण का उल्लेख है, पर उद्धृत भाग अत्र के पुराण में नहीं मिलता।

इस पुराण के अनुसार सांय ने सूर्य की प्रतिष्ठा शाकद्वीप के भग ब्राह्मणों को लाकर उनसे कराई और उनका विवाह यादव कन्याओं से कराया। भोजक चित्रिय इसी विवाह की सतान हुए। प्रचलित वेकटेश्वर प्रेम के पुराण में एक स्थान पर कार्तिक कृष्ण प्रतिपदा को वर्णन लिया है। इससे यह ज्ञात पर्व का भाग पुराने मूल पुराण का जान पड़ता है। इसी भाग का एक श्लोक चारहवीं शताब्दी में अपरार्क ने याज्ञवल्क्य टीका में लिया है। आधुनिक ग्रन्थ पर्व नई रचना है। इस ब्राह्मपर्व में एक जगह लिखा है कि सत्र पुराण १२-१२,००० श्लोकों के थे, पीछे से घटकर एकद एक लक्ष का और भविष्य ५०,००० का हो गया। भागवत या मत्स्य के समय एकद ८१,००० श्लोकों का था और भविष्य १४,५०० का। प्रचलित भविष्य २७,००० श्लोकों का है।

१० ब्राह्मवैवर्त पुराण—मत्स्य और नारदाक्त लक्ष्यों से प्रचलित पुराण नहीं मिलता। उसमें इतने नए विषयों का समावेश है कि पुराना विषय निकालना कठिन है। दण्डाल में जुताई का 'जाला' कहते हैं। इस पुराण में लिखा है कि स्नेह्य और कृषि कन्या के मेल से 'जाला' जानि हुई। यह भाग बहुत नूतन समझा जाय। इसमें राधा-कृष्ण की उपमा का विशेष महत्त्व दिया

गया है। पर नए शोध से जान पड़ता है कि राधा की उपासना भी बहुत पुराने काल से है। इस ग्रंथ में से विष्णुसहस्रनाम की टीका में शंकराचार्य ने उद्धृत किया है। एक जगह लघु ब्रह्मवैवर्त का उल्लेख है, पर वह अब नहीं मिलता।

११ लिंगपुराण—प्रचलित पुराण की श्लोक-संख्या भी मत्स्य में कहे अनुसार अभी ११,००० ही है। मत्स्य और नारद में उक्त सब लक्षण आधुनिक पुराण में मिलते हैं, पर अभिकल्प की जगह ईशानकल्प है। इसमें सांप्रदायिक द्वेष के कुछ श्लोक चुस गए हैं। उन्हें दूर कर देने से पुराना पुराण रह जाता है। केवल कल्प का भेद बना रहता है।

१२ वाराहपुराण—इसकी श्लोकसंख्या २४,००० कही है। कलकत्ते में छपे प्रचलित पुराण में १०,५०० श्लोक पूर्व भाग में हैं। उत्तर भाग इस छपे पुराण में नहीं है। पूर्व भाग में भी कुछ अंश की कमी है। इस पुस्तक से १२ वीं या १३ वीं शताब्दी में श्लोक उद्धृत किए गए हैं। प्रचलित वाराह बहुत पुराना नहीं जान पड़ता। ग्यारहवीं शताब्दी में इसने यह रूप धारण किया है, ऐसा अनुमान किया जाता है।

१३ स्कंदपुराण—आज कल स्कंद पुराण नाम का कोई स्वतंत्र ग्रंथ नहीं मिलता। नाना प्रचलित संहिताएँ, नाना खंड, और माहात्म्य इसके अंतर्गत कहे जाते हैं। कहीं इसे छः संहिता का और कहीं सात खंड का ८१,००० श्लोकों का ग्रंथ कहा है। आज-कल इसके अंतर्गत खंडों को इकट्ठा करने से एक लक्ष से अधिक हो जाते हैं। (१) सनत्कुमार संहिता के कुछ खंड नहीं मिलते। (२) सूत संहिता के चार खंड मिलते हैं। (३) शंकर संहिता के ३०,००० से १३,००० के खंड मिलते हैं। (४) वैष्णव संहिता और (५) ब्राह्म संहिता नहीं मिलतीं। (६) सौर संहिता १००० की मिलती है। महामहोपाध्याय हरप्रसाद शास्त्री को नेपाल राज्य के राजपुस्तकालय में छठी शताब्दी के अक्षरों में लिखी स्कंद पुराण की पुस्तक

देवने का मिली थी। यह पुस्तक पूर्ण पुराण का कुछ खंड ही मालूम पड़ती है। नारदपुराण की सूची जिस समय बनी थी, उस समय सप्त खंड युक्त ऋदपुराण प्रचलित था। काजीवरम् के कश्यप स्वामिगल ने लगभग ई० सन् ७८० के ऋदपुराण को तामिल भाषा में लिखा था, ऐसा कहा जाता है।

१४ वामनपुराण—१०,००० श्लोकों का दो भागों में विभक्त है। पूर्व भाग मिलता है, उत्तर भाग नहीं मिलता। नारदपुराण की सूची के अनुसार प्रचलित भाग है। वर्यई के छपे वामनपुराण में भी १०,००० श्लोक नहीं हैं। मत्स्य के कुछ लक्षण प्रचलित में नहीं मिलते। इसलिये यह आदि पुराण तो नहीं है, पर इसका आधुनिक रूप नारदपुराण की सूची के पूर्व का है।

१५ कूर्मपुराण—१८,००० का मत्स्य में कहा है और नारद में १७,००० का। प्रचलित कूर्मपुराण केवल ६००० का मिलता है। वह केवल इसकी ४ संहिताओं में से प्रथम ब्राह्मो संहिता है। परंतु इसमें न्यपक भाग नहीं है। इसमें तांत्रिक विषय है, पर शंकराचार्य के समय में भी ६४ तंत्र प्रसिद्ध थे। नागार्जुन ने भी ई० पू० दूसरी शताब्दी में बहुत से तांत्रिक ग्रंथों के नाम लिखे हैं। शंकराचार्य ने विष्णुसहस्रनाम की टीका में इस पुराण से उद्धृत किया है। ई० सन् ४०० के समय के पुराण का अमिश्रित भाग इस ब्राह्मो संहिता सरीखा दूसरा नहीं है।

१६ मत्स्यपुराण—मत्स्य और नारद के अनुसार यह १४,००० श्लोकों का है। नारद सूची के समय भी इस पुराण में पुराण अनुक्रम और भविष्य राजाओं का वर्णन ये दोनों में। कुमार-समय की कथा कालिदास ने इसी पुराण में ली मालूम होती है। अग्निपुराण ने पुराणों का माहात्म्य इसी पुराण से लिया है, यमा विन्मन साहय का मत है। अग्निपुराण का समय ३००-४०० ई० सन् है और इस आधार पर इस पुराण का समय ई० सन् २००-३०० हो सकता है। मत्स्यपुराण के अ० २४ में ४२ खंड ४८६

श्लोक जैसे कं तैसे महाभारत आदिपर्व में अध्याय ७६ से ८३ में उद्धृत किए गए हैं।

१७ गरुड़पुराण—मत्स्य के समय में यह १८,००० का और नारद के समय में यह १८,००० का कहा है। प्रचलित पुराण में विषय इन दोनों सूचियों के समान ही है, पर श्लोक-संख्या ७००० से भी कम रह गई है। इस पुराण में भविष्य राज्य-वंश राजा शूद्रक तक ही है। विष्णु, मत्स्य में आगे के आंध्र-गुप्त राजाओं का भी वर्णन है। इससे प्रचलित गरुड़पुराण इन पुराणों से प्राचीनतर है। साहात्म्य भाग अर्वाचीन है। बाकी का भाग मूल पुराण का ही जान पड़ता है। इस पुराण में बुद्ध को २१ वाँ अवतार बताया है।

१८ ब्रह्मांडपुराण—मत्स्यपुराण में इसे १२,२०० का और नारद में १२,००० का कहा है। नारदपुराण की सूची के अनुसार चार पादवाला यह पुराण प्रचलित वायुपुराण ही है। इसमें ब्रह्मांड का भूगोल या भविष्य कल्पवृत्त बहुत विस्तार से दिया है। इस ब्रह्मांड पुराण की पुस्तक में कहीं कहीं 'वायुप्रोक्तसंहितायां' लिखा होने से नाम में भेद हो गया है। इस हिसाब से शिवपुराण की वायुसंहिता को वायुपुराण कहना पड़ेगा।

ब्रह्मांड पुराण ईसवी पाँचवीं शताब्दी में जावा द्वीप में गया था। वहाँ अब भी वह कवि भाषा में मिलता है। भविष्य-राज्यवर्णन उसमें नहीं है। बाकी का भाग प्रचलित ब्रह्मांड से मिलता है। इससे सिद्ध है कि हिंदुस्थान में भविष्यराज्यवर्णन इस पुराण में पाँचवीं शताब्दी के पीछे शामिल हुआ।

शंकराचार्य ने ब्रह्मांडपुराण की कावपेय गीता से श्लोक उद्धृत किए हैं। वह गीता प्रचलित ब्रह्मांड पुराण में नहीं पाई जाती।

उपपुराण—ये प्रायः विक्रम के पीछे बने। सूतसंहिता में सनत्कुमार, नरसिंह, नंदी, शिवधर्म, दुर्वास, नारद, कपिल, वामन(मानव), उशनस्, ब्रह्मांड, वरुण, काली, वशिष्ठ, माहेश्वर, सांव, सूर्य, पाराशर,

मारीच, भार्गव इन १६ उपपुराणों का उल्लेख है। ये नाम मधु-सूदन सरस्वती ने १४ वीं शताब्दी में अपने ग्रंथ में दिए हैं। मत्स्य पुराण के ५३ वें अध्याय में केवल नरसिंह (पञ्चपुराणांतर्गत), नदी, साँध और आदित्य का ही बर्णन है। इनके सिवा और भी बहुत से उपपुराण प्रचलित हैं। शंकराचार्य ने नृसिंह उपपुराण से चर्चूत किया है। यह उपपुराण पुराना है। विष्णुपुराण और आदि ब्रह्मपुराण में कृष्ण अवतार के विषय में एक ही कथा है कि विष्णु ने अपना एक जाना या एक श्वेत गाल देकर कहा कि ये मेरे केश अवतार लेगे, अर्थात् मेरी इतनी छाटी शक्ति अवतार लेकर आवश्यक कार्य साधेगी। नृसिंह उपपुराण में भी अर्थात् ५३ में ऐसी ही कथा है कि देवताओं के प्रार्थना करने पर विष्णु भगवान् ने कहा कि “देवताओं में वसुदेव से, अवतार लेकर, शुक्ल और कृष्ण य दो हमारी शक्तियाँ कसादि को मारेगी”।

(१६) विहारी-सतसई की प्रतापचंद्रिका टीका

[लेखक—पुरोहित श्री हरिनारायण शर्मा बी० ए०]

(प्रारंभ से कुछ अंश)

श्रीगणेशाय नमः

श्रीमहाराजाधिराज महाराजा श्रीसवाई प्रतापसिंह-चंद्रिका लिख्यते

छप्पय

श्री गनपति तुव चरन सरन द्विज वरुन करुन करि ।
देवन के दुष दरन करन सुष भरन भाव धरि ॥
अमरन पददानरन परन धारत वहु भागह ।
ररत नाम सुभ धरन तरन भवसागर लागह ॥
भगवत हरन जडता टरन मेधा करन वषान बर ।
भनि मनीराम कर जोरि कै जयति जयति सुत गवरि कर ॥१॥

अथ राजवश वर्णन

छप्पय

सूरज कुल दसरथ सत्य देवन सहाय हुन ।
तिन रघुवर वर गत्य पत्य पालक समथ भुव ॥
लका कत्य अकत्य रत्य सज्जै सब अगह ।
लत्य वत्य हुन आय जत्य जच्छन सौ जगह ॥
नैरत्य नत्य दम मत्य के सत्य कट्टि सत्यह सरनि ।
भनि 'मनीराम' नरनाग सुर को सखै तिह कुल बरनि । २ ॥

प्रधीराज तिन तनय भारमल तिन भगवत हुव ।
मानसिंह जगतेस तनय पुनि महामिह भुव ॥
जय माहसु नृप राम कुँवर तिनके किगनेस सु ।
विसनसिंह जयमिह मवाई माघव घेस सु ॥

परतापसिंह नरनाथ पति ध्रुव लों भुव राजसु लहैं ।
भनि सनीराम नृपनाह क्रम सुवन भुवन जस कवि कहैं ॥ ३ ॥

प्रथु समान प्रथिराज राज भुव साज सुधारन ।
धरमराज सुभकाज लाज कूरम कुल धारन ॥
भूपन कौ जु समाज तहाँ सिरताज आज कहि ।
राजराज सम विभव बढ़त आवत अवाज लहि ॥
वरवाज राज गजराज अरु जटित साज नग जगमगत ।
भनि 'सनीराम' कविराज जे लहत सुवेत्तनि जस जगत ॥ ४ ॥

प्रथीराज तन तेज भयउ कूरम-कुलमंडन ।
भूप भारमल सुभट सराहत हैं भुजदंडन ॥
डटन अरि को तेज अनी कटन भुव पटन ।
तिन पटन वेहाल भगत अग बढ़नि घटन ॥
पटन सुकृत्य बढ़न सुधन भटत जगजस जय ललनि ।
भनि सनीराम रघुवंश के को वरनै गुन के गननि ॥ ५ ॥

मृदुल गात जलजात-पात से अति मुरझाने ।
लगत वात जिमि घात जात मग पट उरझाने ॥
तात मात उच्चरत सात सुप आस नही फिरि ।
देव घात छिपि जात तजे तन जात बसी गिरि ॥
निदत विधात अकुलात यह वात ख्यात तिनकी जु तिय ।
भनि सनीराम भगवंत नै हनि अरात गुजरात लिय ॥ ६ ॥

मान नृपति कुल भान गौन हिंदुवान नाथ वर ।
पुरासान हय सान देस मुलतान लियनु कर ॥
दिसि कुबेर कल कान थान तजि कै परान अरि ।
ब्रह्मपुत्र वे मान दान दै तोरि आन तरि ॥
बस करि असाम किरवान लहि पान न्हान सागर कियौ ।
भनि सनीराम सतसठि समरजिन जितै सम को वियौ ॥ ७ ॥

लाज जजीरन जरे अरे इभ-से मतवारे ।
 दुगा उगा ठाहत भुगा भूके भट भारे ॥
 अति उदड भुजदड पड अरि के जु अमाने ।
 चड मुड से चड बडे बलबड बपाने ॥
 ऐस पठान जग जु जुरे सजि सैन वनि मान कौ ।
 भनि मनीराम जगतेस नैं ते पठए जम धान कौ ॥ ८ ॥

वैरिनु की बर बाल लाल तजि कैं तन तूले ।
 दूटी माल प्रवाल भाल के भूपन भूले ॥
 वनत माल की डाल जाल जिन मैं छिपि जाहीं ।
 दुप तिसाल बेहाल काल तिहि सपि मग माहीं ॥
 जे हाल काल के गाल में परे सु ते सनमुप लरै ।
 भनि मनीराम नरनाह श्री महासिंह जस भू करै ॥ ९ ॥

विदित जगत जयसाह हिंद नरनाह बाह बल ।
 सज सिपाह जिहि राह निकट करि दाह बलक दल ॥
 करि उछाह चित चाह साह घपै रु उठावै ।
 करत मीर सल्लाह पाह के आह्वन पावै ॥
 अवगाह राह दिछो मदल ताहि सिवाहि सुपकरि लिय ।
 भनि मनीराम माहहि दिपै जीवदान दिय छाँडि दिय ॥ १० ॥

कूरम कुल अवतस हंस के रस उजागर ।
 रामसिंघ नरनाह सूरता जम कौ सागर ॥
 जित्ति लई आमाम वाम निज नाम मुस्निंदव ।
 मार धार रस करिय द्वार उत्तर वर लिन्हव ॥
 कावित गुमान पट्टान हनि नृपति मान जिमि आन किय ।
 भनि मनीराम सिरराज की साह पात तै कटिड दिय ॥ ११ ॥

कुँवर कितनसिंघ भण राग नृप कैं सय लायक ।
 तिरकें भौ विमनेस भायता भू को नायक ॥

भुजों पान बलवान आन हिंदुन की रापै ।
 दान विधान कृपान मयै जगती जस भापै ॥
 सुलतान पान मन मान ही नृपति आन हुकमा रहैं ।
 भनि सनीरास कुल भान घर मान माँज सबही लहैं ॥१२॥

प्रजापाल सुख जाल भयड भुवपाल सवाई ।
 श्री जयसिंघ दयाल भाल में अति अधिकाई ॥
 हाल इहाँ कलि काल चाल त्रेता की चालै ।
 साल सनु को काल ढाल है धर्महि पालै ॥
 लपि वेद भेद अति पेद करि अश्वमेद जज्ञ सु किए ।
 भनि सनीरास रघुवंश की रीति दान विप्रन दिए ॥१३॥

माधवसिंघ नरेस देस देसन में जाहर ।
 श्री रघुवर की रीति वानविद्या नर नाहर ॥
 सफतर जंग उमंग जंग दिल्ली सों कीनों ।
 सार भार भुज भार रापि पतिसाह सुलीनों ॥
 अस कूरम कुल मंडन बरहि कलस सुजस जगमग करत ।
 भनि सनीरास मन काम के अरथनि दै सबका भरत ॥१४॥

दूटत बन घन सरस सरित दीरघ जल सुकत ।
 हय पुरतार पहार छार हैं दिनकर लुकत ॥
 दुगा उगा दहलात दुवन आसा प्रति लगगहि ।
 तज माह ग्रह वाल जाल वेहाल सुमगगहि ॥
 आमेरिनाथ कूरम कलस सहजहि मृगया को बढत ।
 राजाधिराज परताप सिंघ सनीरास सुजस हि पढत ॥१५॥

कवित्त.

कूरम कलस श्री सवाई परतापसिंघ,
 भूपति की मनि सनीरास सुनि गत्य है ।

गावत सुछद के प्रवध कवि वृदवर,
 विचरैं सुछद देस देस जस मत्थ है ॥
 सुनि अरि इदन कै बाढैं दुप दद वहु,
 मोद को निरुद होत मानि सम पत्थ है ।
 माधवेस नद ऐमौ वपत विलद भलो,
 आनंद कौ कद हिंदुपालक समत्थ है ॥ १६ ॥

अथ कविवश वर्नन

दोहा

अनंगपाल नृग वस के पूज्य सुरेपा राम ।
 तिनके तनय मुकुद जृ विद्या धन के धाम ॥ १७ ॥
 मनीराम तिनके तनय राज इद्रगिरि सेय ।
 पाई निग्या मान धन सुजस सु कहत अमेय ॥ १८ ॥
 विदित जगत आँवेरिपति राजन के राजासु ।
 श्रोप्रतापसिध हुकुम लहि बरनत हैं अथ तासु ॥ १९ ॥

अथ ग्रथप्रससा

दोहा

श्री जैसाहि सुनृपति कौ हुकुम विहारी पाय ।
 सतसैया ऐसो कियो रह्यो जगत में छाया ॥ २० ॥
 अनवरपाँ टीका कियो ताको प्रकरन लाय ।
 मत जो काव्य प्रकास कौ सास्त्र अर्थ दरसाय ॥ २१ ॥
 भडारी अमरेस हो मारिवारि के राज ।
 तिनटीका अच्छिअर अरथ कियो सुजस के काज ॥ २२ ॥
 टीका और अनेक हैं किय अपनी रुचि पाय ।
 अनवर को अरु अमर कौ सगति लेष लगाय ॥ २३ ॥

अनवर लेप जु दूसरौ दोहा का इकतीस ।
 जो अनवर को तीसरौ अमर सोरु छव्योस ॥ २४ ॥
 ऐमे खंड विहंड हैं दोहा सबही और ।
 साख अरथ अच्छर अरथ सो कीजै इक ठौर ॥ २५ ॥
 अलंकार अर अर्थ जहँ सो उपजै अधिकाय ।
 यों ग्रंथनि की सापि तै सोऊ लिपौ बनाय ॥ २६ ॥
 सबल निबल दोऊन के अलंकार सम भाय ।
 तेऊ धरिए ग्रंथ की ज्यों सोभा सरसाय ॥ २७ ॥

अथ अलंकारप्रसंसा कविप्रियायां यथा

दोहा

जदपि सुजाति सुलच्छिनी सुवदन सरस सुवृत्त ।
 भूषन बिना न राजई कविता वनिता मित्त ॥ २८ ॥

भाषाभूषन टीकायां हरिकवि यथा

दोहा

शब्द अर्थ करि कहत हैं जो रस को उपकार ।
 भूषन जैसे जीव कौ ते कहिए अलंकार ॥ ३० ॥
 सुरगुरु सम कवि सम सुकवि महाराज कै नेक ।
 सबको संमत लहि करत मनीराम सुविवेक ॥ ३१ ॥
 अलंकार प्राचीन कवि दुहुन धरे सुषदाय ।
 ते प्रमान अब और हू लिपियत सो चित लाय ॥ ३२ ॥
 बहु संकर संसृष्टि बहु सुद्ध कहो इक ठौर ।
 प्राचीनरु नूतन मिलैं लषौ सुकवि सिरमौर ॥ ३३ ॥
 अष्टादस व्यालीस (१८४२) भनि संवत माघ मास ।
 सुकल पच्छ गुरु पंचमी किय चंद्रिका प्रकास ॥ ३४ ॥

अथ ग्रंथ सूचनिका

- छप्पै

प्रथम सुनृप नृपवस, द्वितिय साधारन जानौ ।
सिप नप तीजै, तुर्य भेद सुग्धादि वपानौ ॥
अष्ट नायका पँचै, छठै रूपादि गर्वितहि ।
सातै माननि सुरति, आठवै नव परकिय कहि ॥
दस दसा सात्विक, सुग्यारहै मद्य पान द्वादस कही ।
तेरहैं हाव, रस चौदहैं, पचदसै पट रितु लही ॥३५॥

दोहा

प्रस्ताविक अन्योक्ति ये पोढस प्रकरण जानि ।
मनीराम अनवर सुकृत सूचनिका उर आनि ॥ ३६ ॥
सवद अरथ भूपन अधिक तिनकी सण्या जानि ।
भूपति भूप प्रताप अरु अमरु सु उत्तर मानि ॥ ३७ ॥
अलेमान के वस में फलेमान अवतस ।
इगरेज एरीस अरु इसका चसुता अस ॥ ३८ ॥
ईतलि आन अमान अति, सेवैरिया वरवानि ।
कास्तलि आन प्रमान किय इमपियोल मन मानि ॥ ३९ ॥
रुसी और पुरुस है वल देज धरि चित्त ।
फेर वपानत हाँवसा अरु गिरेग गनि मित्त ॥ ४० ॥
फरासीस रुस ईस है अरु अरमनी निहारि ।
दीनमार सुकेस के कहत चतुर चित धारि ॥ ४१ ॥
पुरतगेज सयतै सिरै अलगरावि तिन माँहि ।
माममवीक सु औरहु लपे फिरगी आँहि ॥ ४२ ॥
ऐसे जाति फिरगियन पुरतगेज इक वस ।
मालवेत 'देसीलवा' नाम सुकुल अवतस ॥ ४३ ॥
तिनके पुत्र सु पेदरु देसीलवा वपानि ।
विद्यानिधि नर में दया जीव मात्र रुज जानि ॥ ४४ ॥

सावीयर देसीलवा तिनके सुत प्रगटेसु ।
 अरबी और फिरंगि सँ और फारसी दंसु ॥ ४५ ॥
 ज्योतिष न्यायरु व्याकरण साहित्य काव्य प्रकास ।
 अंग सहित ताँकौ सवै विलसत बुद्धि विलास ॥ ४६ ॥
 महाराज कूरग कलरा श्रीपरताप नरेस ।
 जिनके है सुहृदीम तो विदित मवन ही देस ॥ ४७ ॥
 महाराज की चंद्रिका लपिकै बहु विस्तार ।
 अलप बुद्धि साहित्य सँ तिनको यह उपगार ॥ ४८ ॥
 अब ऐसे यह कीजिए लक्ष जु दाहा देषि ।
 जे लक्षण जानत सु वे क्यौं बोचै यह लेषि ॥ ४९ ॥
 मनीराम लहिकै हुकग कीनों लघु विस्तार ।
 जे प्रवीन सान्हित्य जे तिनको है सुपसार ॥ ५० ॥

इति श्रीमहाराजाधिराज महाराजा श्रीसवाई प्रतापसिंह चंद्रिकायां राजवंस कविवंश दर्शन नाम प्रथमो प्रकासः ॥ १ ॥

अथ विहारी कृत सतसई टीका लिख्यते

दोहा

मेरी भव बाधा हरौ राधा नागरि सोय ।
 जा तन की भाँई परै स्याम हरित दुति होय ॥ १ ॥

टीका—आसीर्वादात्मक मंगलाचरण है । यामैं देवरति भाव ध्वनि ॥ विपमालंकार श्लेषाभाव है ॥ कारन को रंग और ही कारज औरै रंग । यह विपमालंकार कौ वियौ भेद छवि संग ॥ अमर ॥ प्रथम मंगलाचरण यह कवि की विनती जानि । प्रगटत अपनी अधमता अधिकाई धुनि आनि ॥ जितै अधम तितनी बड़ी भवबाधा यह अर्थ । उहि हरिबे कौं चाहिए कोऊ बड़ो समर्थ ॥ नर बाधा कौं सुर हरत सुर बाधा ब्रह्मादि । ब्रह्मादिक की बाध कौं हरत जु स्याम अनादि ॥ लपि राधा तिन स्याम की बाधा हरति न कोय ।

यातै मो बाधा हरौ राधा नागरि सोय ॥ जिनके इक छिन विरह में
 स्याम विकल विलपात । पुनि तिन तन भाँई परै होत डहडहो गात ॥
 बाबा त्रिभुवननाथ की हरन जोग जे आहि । तेई मोसे अधम की
 बाधा हरौ निगहि ॥ इहि विधि सरनोपर परम इष्ट जानि सुप
 कर्म । यातैं इनहीं कौ घरनौ प्रथम मगलार्चन ॥ अलकार इहि
 अर्थ में काव्यलिंग है जानि । अब ताकौ लच्छन सुनौ प्रथम गत
 चित आनि ॥ काव्यलिंग सामर्थता जहँ दृढ करत प्रवीन । ह्यौ
 भवबाधा हरन की द्रढ समर्थता कीन—द्वितीय अर्थ—मेरी भव
 बाधा हरौ राधा नागरि सोय । कैसी है तिनकै सुनौ इमि गखान
 कवि लोय ॥ जा तन की भाँई परै नैक ध्यान में आय । दूरि होय
 स्यामत्व तम दुति जु सत्व अधिकाय ॥ इहाँ हू सामर्थता द्रव्य दिपाई
 यानै काव्यलिंग है॥—तृतीय अर्थ—वे राधा बाधा हरौ पीत रंग
 उग्योत । जिनकी तन भाँई परै स्याम हरित रँग होत ॥ यहाँ
 हेत अलकार है ताकौ लच्छन । हेत सहित फारज जहाँ कैं हेत
 कविराज । प्रिया पीत रँग स्याम पिय हेतु हरिति रँग काज ॥
राधानागर यौ पाठ होय तौ श्रीकृष्णपत्न अर्थ—वे मेरी बाधा हरौ
 राधानागर सोय । जिनके सुमिरत नैक ही इतौ महाफल होय ॥
 जिन तन की भाँई परै स्याम ध्यान में आइ । हरि के तगुत होय
 वह सारूपहि कौ पाय ॥ इहा तद्गुणालकार लच्छन । तद्गुन निज
 गुन तजि जहाँ औरै गुन लपटाय । हरि भाँई तै हरि भयौ अपनी
 रूप नसाय । औरहु अर्थ अनेक विधि करन मगलार्चन । कहे न
 भय विस्तार कैं सुनहु सुकवि सुपकर्म ॥ ओप्रताप—अनवर नै देव-
 रति भावध्वनि लिपी ताकौ यह भेद । जो कवि की प्रतीति देवता
 को प्रथवा राजा कौ गुनि कौ इत्यादिक कैं वर्नन होय सो भावध्वनि
 कहिए यह भेद । और श्लेष भास लिप्या है सो आभास वाकौ
 कहिए । दोसै अरु होय नहीं । सो यहाँ भय शब्द में श्लेषाभास
 है । भय कें अर्थ वपुत है । भय सकर समार भय, भय कहिए
 कल्याण । भय जु जनम, जय सकल तय भजि लोके भगवान ॥

अमरे—“वह्निर्जन्महरौ भवौ” । काव्यलिंग अलंकार अमर ने लिख्यौ सो हैही । विपमालंकार हू जाय नहीं ॥ १ ॥

साधारण नायिका वर्णन

देहा

लहलहाति तनु तरनई लफि लगलौ लचि जाय ।

लगै लाँक लोयन भरी लोयन लेत लगाय ॥ २ ॥

टीका—उक्ति नायक की स्मृति संचारी, उपमालंकार, कोमलावृत्ति है । अरु लोयन लगाय या पद में लक्षणा है ॥ उपमान रु उपमेय पुनि धर्म रु वाचक होय । ये चारों होवै जहाँ पूरन उपमा होय ॥ . जहाँ वृत्त्य अनुप्रास में गुन माधुर्य प्रकास । तहाँ कोमला वृत्त्य है वरनत बुद्धिविलास ॥ कोमला परुषा उपनागरिका वृत्त्यानुप्रास ही में होय, छेका में नहीं ॥ द्रवै चित्त जाके सुनत अति आनंद प्रधान । सु है मधुरता रसुन क्रम प्रथम सरसई आँन—अमर—पूरनोपमालंकार । लक्षणा । उपमेय सु लोयनभरी लग उपमान विचारि । लौ वाचक लफनौ धरम पूरन उपम निहारि ॥ लोइन शब्द दोय बार कछौ ताँ जमकालंकार हू होय है । अर्थ भिन्न है । लोइन नेत्र ॥ लोइन लावन्त्य । श्रीप्रताप—लोयन लगाय या पद में लक्षणा है । अनवर में लिखी है सो लक्षणा वासों कहैं हैं । अक्षरन को अर्थ न बनै और मिलतौ अर्थ बनाय लीजिए । सो लोयन लगायवौ नहीं संभवै है सो नेत्रन को चाह ही रहै है देषवे की । यह अर्थ संभव है ॥ २ ॥

देहा

तज भूषन अंजन द्रगनि पगन महावर रंग ।

नहिं सोभा कौं साजियत कहि एहा कौ अंग ॥ ३ ॥

टीका—जो सभी की उक्ति होय तौ स्तुति-व्यंग । जो नायका की उक्ति होय तौ रूपगर्विता । जो नायक की उक्ति होय तौ गुन कथन व्यंग । वक्रिवोधव्य है । सीलति अलंकार है । सदृश वस्तु

में भेद न लहै, जिहि धल कविजन मीलति कहैं । मीलतिसम इनको एक
वाचकानुप्रवेश सकर । तुल्ययोगिता की ससृष्टि ॥ अमर—रूप
गर्विता के वचन सोभा कहिवे माहिं । कहि एहो के अग तौ अग
सुहागिल ठाहिं ॥ मीलति अलकार ॥ श्रीप्रताप—तन भूपन तुल्य
योगिता । सम । नमही सौ । लक्षण । अलकार-रत्नाकरे—होय
अवन्यक वन्य कौ एकै धर्म समान । नहिं सोभा कौ साजियन
धर्म कि समता (मान) ॥ अलकार सम तीन विधि जथा जोग को
सग । तन भूपन इत्यादि तै जथाजोग को सग ॥ ३ ॥

देहा

पचरँग रँग वैदी परी उठी अगि मुप जोति ।

पहरै चीर चिनीठिया चटक चौगुनी होति ॥ ४ ॥

टीका—जो सपी की उक्ति होय तौ नायक सौं रुचि उपजावति
है । जो नायक की उक्ति होय तौ गुनकथन । स्वभावोक्ति अल-
कार । (लक्षण) जैसो जाकौ रूप रँग वरनों तैसो साज ।
कोमलावृति । 'द्रवैचित्त' इति पूर्वाक्त । अमर प्रश्न—पचरँग
रँग पुनि शब्दवटि हरु यह प्रश्न सुजानि । दूजै चौगुनि चटक
मिलि प्रश्न सुतीनि प्रमानि ॥ (परी चटक अरु चौगुनी
प्रश्न सुतीनि प्रमानि) ॥ उत्तर—फेटु तिय पिय सों रँग भयौ
साज्यो सरस सिंगार । तहँ सपि सौ सपि कौ वचन कहत सु
इहि परकार ॥ इक मुप दुति दूजै परी भई रग पिय पाय । तीज वैदी
चीर लहि चटक चौगुनी गाय ॥ इहों अनगुन अलकार है । लक्षण ।
अनगुन जव सगति भयै पूरव गुन सरसाय । एक चटक सौं चौगुनी
भई रग पिय पाय ॥ प्रताप—वृत्त्यानुप्रास । भाषाभूषण । प्रति अक्षर
आ ति वटु वृत्ति तीनि विधि मानि । मधुर वृत्ति जामें मत्रै उप-
नागरिका मानि ॥ उदाहरन रसरहम्ये । चद नौ आनन चाह सौं
चूमै चलै चप चारु न चाप चपाई । यामें चकार की बहुवेर वृत्ति
आई । रँग रँगलाटा । ल० । भाषाभूषण । सो लाटानुप्रास जेहँ
पद की आवृत्ति होय । सन्दर्भ के भेद त्रिनु भिन्नभाव कह्यु होय ॥

उदाहरन । पीव निकट जाकें नहीं घाम चांदनी आहि । पीव
निकट जाकें नहीं घाम चांदनी आहि ॥ ४ ॥

(मध्य से पृ० ६३—)

अथ माननी वनन

(सप्तम प्रकासे)

दोहा

जद्यपि सुंदर सुघरकर सगुनीं दीपक देह ।

तऊ प्रकास करै जितौ भरिष तितौ सनेह ॥ १ ॥

टीका—सखी की उक्ति नायका सौं । सिद्धा रूप वचन तैं बोध
व्यंग करि मान व्यंजित होति है । ताकरि नायका कै अति मान
धुनि है । याही सौं “गुरुमान” कहत हैं । अरु अर्थांतर संक्रमित
धुनि कहत हैं ॥ जो यह उक्ति माध की होय तौ सांत रम । ऐसे
ही और ठौर संक्रमित धुनि हूँ सकती है । वाच्य श्लेस रूपक कौं
पोषत हैं । यातै अलंकार संकर है ॥ एक शब्द के अर्थ ‘जहँ
भासत आइ अनंक’ । शब्द श्लेस सु कहत हैं जिनके बुद्धि विवेक ।
उपमान रु उपमेय में भेद परै नहीं जानि । तासों रूपक कहत हैं
सब कवि सुमति बखानि ॥ असर—। इहाँ श्लेस रूपक संकर ।
सगुनी पद सुश्लेस हैं रूपक दीपक देह । यो सलेस रूपकहि कौं,
संकर जानहु एह ॥ श्रीप्रताप । सकार ते वृत्त्या । दीपक देहते
छेका । लक्षण पूर्वोक्त ॥ १ ॥

दोहा

तोही निरमोही लग्यौ, मोही यहै सुभाव ।

अन आयै आवै नहीं, आयै आवै आव ॥ २ ॥

टीका—नाइका की उक्ति नाइक सौं । नाइका की मरजी पाइ
सखी कहै है सखी द्वारा । माननी उपालंभ संचारी । अति-
सयोक्ति अलंकार । (इहाँ नाइका कौं मध्यमान । बात कहत तिय
और सौं देखहिं केशोदास । उपजत मध्यम मान तहँ माननि कैं

सविलास । और नाइका नै इह बात कही तुम सौ । सो इह नाइका सुनि मान कियो । यह नाइक प्रति-सखीवचन । यह नाइका खडिता होउ) । (नाइक को आयवो कारन आको आयवो कारज ये सग यातै अकमातिशयोक्ति) ।—अमर प्रश्न । अन आय जो आय नहिं, तो मति दसा विचार । फेरि आव आवै सुकिमि, वनै न गचन निहार ॥ उत्तर और अर्थ । वार्त्ता । तो हिय निरमोही है । तो हिय सौ मोहिय लग्यो ताते सगति पाइ, यह निरमोही भयो, मोपै तेरे आइ विन आवत नहीं । तातैं आव व्यगि करि बुलावति है । मोही मोही जगक हे । आयै लाटानुप्रास है । श्रीप्रताप—। हकार अकार तैं वृत्त्या ॥ २ ॥

दोहा

रही पकरि पाटी सुरिस, भरे भौंह चित नैन ।

लखि सपने पिय आन रति, जगतहु लगति हियै न ॥ ३ ॥

टीका—सखी की उक्ति सखी सौं । मध्यमान । भ्रांति अल-कार । भ्रम चित्त होय आय । भूपन सुभ्रांति गाय ॥ अमर । ममै भाव तैं यह नाइका खडिता । रतिभ्रमा है ॥ नाइका अनेक, यथा—देश काल वय भाव तैं केशव जानि अनेक । भ्रांति अलकार पूर्वोक्त । श्रीप्रताप—। भरे पद तीन ठौर लाग्यो याते तुल्य-योगिता । लक्षण कठाभरने । वर्णिकौ अथवा अवर्णितकौ एक धर्म तुल्ययोगिता त्रिविधि विचारी है । फूटे सपा सपी नैन ॥ ३ ॥

दोहा

तू मति मानै मुक्तई, दिए रूपट वित कोटि ।

जो गुन ही तो राखिए, आँखिन माँहि अगोटि ॥ ४ ॥

टीका—जो उक्ति काहु साथ की होइ तो चित्त सो जानिए । वितर्क सचारी ने पोख्यौ निर्वेद स्थाई सो कथन अनुभाव से सात रस व्यगि ॥—जो मखी की उक्ति होइ नाइक प्रति तो, ईर्षा सचारी । भेदोपाय ते मान जानिए । पर्यायोक्ति अलकार । पर्यायोक्ति प्रकार है कछु रचना सो बात । मिस करि कारज

कीजिए जैसो चित हि सुहात । अमर—। नाइक सठ । तहाँ
 सखी-वचन नाइका सों । जो गुनही गुनहंगार है तो आंखिन ही
 में राखि, कपट रूपी वित देइ ताऊ मुकतई छूटनो उनको मति
 मानि । संभावनालंकार । जौ तौ पद जहँ होइ । संभावना तहँ
 जोइ । (कोटि सो कौट गढ़ । तू मति के विपै सँ मानै, सो मान
 को मुकतई सो दूरि करि ।—कोटि कपट दिपै दुष्ट सवीतै योग्य
 नहीं । और जो योग्य ही है तो अंग सो पर्वतरूप श्रीकृष्ण तिनकां
 आंखिन साहि अंगोठ सो राखियै । अंग ओट ऐसो पद कह्यो ।
 दीप थंभ गिर—गज, इति कविप्रियायाम् । और साधु की उक्ति
 में जो गुन सो भजन । साधन को और जोग जौ तौ पै नहीं बनि
 आवै तौ और अर्थ पूर्ववत् ॥)—श्रोप्रताप—कपट कित रूपक ।
 लक्षण रसरहस्ये । उपमान रु उपमेय को भेद परे नहिं जानि ।
 समता व्यंगि रहै जहाँ रूपक ताहि वपानि ॥ ४ ॥

दोहा

अहै कहै न कहा कह्यो, तोसों नंदकिसोर ।

बड़ बोली कत होति बलि, बड़े द्रगन के जोर ॥ ५ ॥

टीका—सखी की उक्ति मानिनी नायका सों । लोकोक्ति अलं-
 कार । कहनावति है । लोक की उक्ति लोकोक्ति सोइ ॥—अमर
 प्रश्न अकहै कहा बड़ बोली है इही प्रश्न इहि ठाम । उत्तर । अहै
 कहै जु नकार तू यहै बोली बड़ वाम । फेरि प्रश्न । सुतो न-
 कार न बोली बड़ जहाँ सुनो अरु अर्थ । तिया पियहि अपमान सों
 बोली सुनो समर्थ ॥ तोसों नंदकिसोर कहि कह्यो यही बड़ बैन ।
 तहाँ प्रश्न तो अहै पद, पिय प्रति शब्द वनै न । उत्तर । तिया
 सपी सों कहति कछु धरै मान मन ऐन । कहै क्यों न तू कहति
 है, इहि सों इहि विध बैन । कहा कह्यो तोसों सु मैं, कबहूँ नंद-
 किशोर । मों सो पूछति सुनि सखी, बोली जिय पिय ओर ॥ बड़
 बोली कत होति है कहि सु अनादर बैन । तोसों यों कहि बोलि-
 यत, इनसो लहि बड़ नैन ॥ उत्तरालंकार ॥ प्रत्युत्तर जहँ होइ

उत्तर कहिए सोइ । (मोछा नाइका की, सखी नाइक मों पूत्रति है । नदकिसोर तोछों वा नायका ने कहा कछौ । जासों तू बत-रावत हतौ । उत्तरार्द्ध में उक्ति सपी की । सो नाइका की सखी कहै है । ता नाइका की सखी सौं तू तेरी नाइका को फहे सँ तू करि बोलै है सो तेरी नाइका बडबोली है ॥) —श्रोप्रताप—
वकार ते वृत्त्या । लक्षण भाषाभूपने । वृत्त्य एक बहु वर्ग की बहु विर समता धारि । ललचाहँ चप सँ ललन, चाहति चपला नारि ॥ ५ ॥ इति ।

(अत्य से—पृ० १८७ से १८८ तक में से)

(प्रस्ताविक अन्योक्ति नामक षोडस प्रकास)

दोहा

गढ रचना वरुनी अलक चितवन भौंह कमान ।

आघवकाई ही बढै तरुनि तुरगम तान ॥ १ ॥

टीका—सिच्छामति भाव धुनि । प्रस्ताविका दीपक । अमर—
दीपकालकार । लक्षण । उपमान र उपमेय मों इक पद लागै होइ ।
गढ आदिक सन ठाँ लग्ये आघवकाई सोइ ॥ श्रोप्रताप—प्रस्ताविक
अन्योक्ति के प्रकरन में अनवर अमर श्रोप्रताप को लेप एक
सौ जानिये ॥ १ ॥

दोहा

अनियारे दीरघ दृगनि किती न रुचि न समान ।

बह चितवनि औरै कछू जिह पम होत सुजान ॥ २ ॥

टीका—प्रस्तावी भेदकातिमयोक्ति । अमर—इहाँ व्यतिरेक
भेदकातिसयोक्ति । सन पद में इक अधिकई व्यतिरेक की युक्ति ।
औरै पद जहँ होत अति बढै भेदकातिसयोक्ति ॥ दृग करि बहु
तिय सम लसै पै यह अतिता एक । बसि सुजान करिबै सगुन
वरयम कहत अनेक ॥ और यह प्रगट ही है यावै भेदकाति-
मयोक्ति जानिये ॥ २ ॥

दोहा

गिरतैँ ऊँचे रसिक मन, बूड़े जहाँ हजार ।

वहै सदा पशु नरन कौँ, प्रेम पयोधि पगार ॥ ११ ॥

टीका—प्रस्ताविक अवर काव्य । पर्यायोक्ति अलंकार । अमर ।—
प्रश्न । कह्यो रसिक बूड़न कठिन तरिवो सिंधु सरूप । सुगम
कह्यो पशु नरन कौँ, है पगार के रूप ॥ यह असमंजस बात
अरु, कह पगार को भाव । कढ़त न नीकी भाँति ह्याँ अर्थ कहां
कविराव ॥ उत्तर—। साधु गिरनता उच्चता, यातैँ गिर उप-
मान । मूढ़न पशु उपमा प्रसिध जिनकौ अवुध बखान ॥ गिर
सुभाव बूड़न सु ज्यौँ, तरिवो पशुनि सुभाव । सो तहँ प्रेम पयोधि
मैं, कहे दुह्न के भाव ॥ ज्यौँ वारिध मैं नीर पर धरै कोई गिर
लाइ । सो निहचै बूड़े लहै तरनि संग तरि जाइ ॥ जानै सिंधु
महातमैं सीतल गति दुति देइ । जहाँ सु पशु जल मैं परै सो तरि
तीरहि लेइ ॥ रतन संग महिमा जलधि, नहिँ सीतलता ताहि ।
जैसेँ रसिकन प्रेम रस लाभ बहुत विधि चाहि । रतन संग ज्यौँ
साधु संग प्रभु महिमा रसलीन । मूढ़ सु प्रेम बखान ही रस न
भिद्यौ, हिय दोन ॥ रूप प्रेमपयोधि पशु नर इत्यादि (वृत्त्या) ॥
श्रीप्रताप—। संवंधातिसयोक्ति । वृत्त्या लक्षण । संवंधाति-
सयोक्ति जो देत अजोगहि जोग । या पुर के मंदिर कहैं ससि तैँ
ऊँचे लोग । वृत्त्या पूर्वोक्त ॥ ११ ॥

दोहा

प्यासे दुपहर जेठ के थके सवै जल सोधि ।

मरुधर पाय मतीरहू, मारु कहत पयोधि ॥ २१ ॥

(पृ० १८८)

टीका—अवर काव्य । प्रस्ताविक दोहा । काव्यलिंग अलं-
कार । प्यासे दुपहर में पथिक पावत मधुर मतीर । तब वे मारु
सौँ कहत यह पयोधि है धीर ॥ वार्ता । पयोधि सव्द चोर-
सागर व्यंगि । यह कि मतीर सौँ भूख प्यास दोऊ पथिकन की

गई । ताते पयोधि कहाँ । तहाँ प्रभ । पथिक कहाँ जान्यौ
परै मन्द मोहि इहि ठौर ॥ यहाँ कहाँ मारु कहत पयनिधि अर्थ
न और ॥ उत्तर—सब जल सोधि फिरे तहाँ मारु जन ते नाहि ।
वे तौ जल जानत वचन याते पथिक लखौहि ॥ महा प्यास में
विरस जल सोऊ सुखदा होइ । इहाँ देस की श्रेष्ठता देत मधुर जल
सोइ ॥ प्रहर्षन अलकार । वाञ्छित ते जहाँ अधिक फल द्वितीय प्रहर्षन
जानि । जल सोधत है तहाँ लखौ मधुर मतीर सु आनि ॥ २१ ॥

दोहा

इक भीजे चहलै परै, बूढ़े बह हजार ।

कितौ न औगुन जग करै, वै नै चढती वार ॥ ४४ ॥

(पृ० १८२)

टीका—प्रस्ताविक । रूपक तार्का पोषक । दोषक अरु श्लेष हे
याते यहाँ सफरकहिण । अमर प्रभ—। नदी चढे क पछ लगै भीजै
आदि निहारि । वय के चढै सु किम तहाँ, भीजनादि विधि च्यारि ॥
उत्तर—भीजनाद के रूप में हैं सुभ चारि प्रकार । उहा वैम की
दरस सौं चारि प्रकार विचार ॥ श्रवण सुपन औ चित्र पुनि, प्रतच्छ
लखत इहि भाइ । लगन क्रम क्रम सुहु, परनै पर अधिकाड ॥
जिन वय सुनी सु दुख भयो भीजन कौ सो चाहि । जिहि सुपन
देखी सु छवि, चहलै परै सुचाहि ॥ चित्र देखि बृहन् सम, दुख
सु भयो तन रूप । प्रविष्ट मोहि बहिवौ सुदुख हे अपार जु
सरूप ॥ इहाँ उल्लासालकार है ताको लच्छन । इक के गुन तैं दोष जैं
सो उल्लास कवि भूप । नैरे को चढिवो सुगुन औरहि दोष सरूप ॥
श्रीप्रताप—किते न औगुन जग करै कह काका । इति प्रस्ताविका—॥

अथ अन्योक्ति

दोहा

मोरचट्टिका स्याम मिर, चढि फत करत गुमान ।

लखनी पाइल पर लुठत, मुनियत राधा मान ॥ ४६ ॥

(पृ० १८३)

टीका—अन्योक्ति अलंकार कहियँ । जहां डारि सिर और के कहै और की बात । तासौं अन्योक्ति कहत हैं जे कविता सरसात ॥ अमर—प्रिया मान कीनो कहूं सुधि न प्रियहि तिहिं वार । काऊ मधि सुधि देत कहि, लखि हरि सजत लिंगार । निकट मर्षा निहिं में कहति, मोतव वचन सुनाइ । गरव करत कत चंद्रिका लखवो पर-सत पाइ ॥ प्रश्न—गर्व सु क्योंकरि जानियँ, कहे चंद्रिका मोहि उत्तर—यह गर्व निज उच्चता मानति सो सम नाहि । इहा द्वितिय पर्यायोक्ति अलंकार । लक्षण—पर्यायोक्ति सुजानियँ कछु रचना सों बात । सूझै मान कछो नहीं कसौ रचन सरसात । श्रीप्रताप—। स्वाम सिर । कत करत । पाइन परत । छंका । अनवर ने अन्योक्ति लिखी सो उपादान लच्छिना करि सिद्ध भई । जैसे फूलन के गजरे लखौ खेलत चौपरि चारु । जहाँ अपनौ अर्थ बनायवे के लियँ और अर्थ जानि लीजै सो उपादान लच्छिना । इहा गजरेन वारे हाथ जानियँ । तैसे ही मोर चंद्रिका तँ मोरचंद्रिका वारौ जानियँ । इति-रसरहस्ये । मोरचंद्रिका कौ गुमान करिवौ नहीं संभवै तातै मोर-चंद्रिकावारौ जानियँ ॥

दोहा

नहिं पराग नहिं मधुरमधु, नहिं विकास इहि काल ।

अली कली ही सौं बिध्यौ, आग कौन हवाल ॥ ५२ ॥

(पृ० १६४)

टीका—। अन्योक्ति । अमर प्रश्न—। अली कली सौं नहिं वँधत रसिकन सिसुता माहिं । कहियै विधि-समझाइ कै, दुऔ संभवित नाहिं ॥ उत्तर—। नहिं पराग माधुर्जता मधु जौ रसताहीन । नहिं विकास इहि काल है लषियौ रसिक अधीन । अन्योक्ति स्पष्ट ॥

दोहा

विषम वृपादित की वृषा, जिए मतीरन सोधि ।

अमित अपार अगाध जल, मारौ मूढ़ पयोधि ॥ ७४ ॥

(पृ० १६७)

टीका—। अन्योक्ति । अमर—। काहू को काज लघु ही तें सिद्ध भये। तापें अन्योक्ति ॥

दीहा

इह द्वैही मोती सु गद्य, तू नय गर्व निसाक ।

जिह पहिरै जग दृग दसत लसत हसत सी नाक ॥ ७५ ॥

(पृ० १८७)

टीका—। अन्योक्ति । अमर—। काहू को काज लघु ही तें । इहाँ काव्यलिंग अलकार है । ताकी लच्छन । काव्यलिंग सामर्थता जहँ दृढ करी दिखात । मुकतन बढि सामर्थता जिन से नाक लसात ॥ श्रीप्रताप—अन्योक्ति ॥—(इति अन्योक्ति)

दीहा

“मैं निज मति माफक कियौ, कविमत को परकास ।

लीजौ सुमति सुधारि कै, जिन कै बुद्धिविलास ॥ १ ॥”

यह लेख अनवर कौ । अनवर रों नै जे लिपे अलकार चित लाइ । अमर नै सु तिनसौ अधिक लिपे अलकृत पाइ ॥ २ ॥ छंका-वृत्त्यानुप्रास ये पोडस पोडस जानि । लाटा तीन सु तेरह, जमक लिखी अधिकानि ॥ ३ ॥ द्वै सत अरु व्यालीस ये अरध अलकृत देखि । सत्य सु अनवर नै लिप, ये हूँ सत्य सु लिखि ॥ ४ ॥ अमरचट्टिका ग्रथ कौ पढ़ै गुनै चित लाइ । बुधि प्रकास परवीनता ताहि देत हरि-राइ ॥ ५ ॥ अनवररों अरु अमर तैं भूपन अधिक सु जोइ । श्री प्रताप की चट्टिका विपै लिखै कवि जोइ ॥ ६ ॥ छंका पैमठि वृत्त्य ह एक सौ रु इक्कीस । लाटा उनतीसै जमक द्वै अधिकी सुनि बीस ॥ ७ ॥ तीन सै रु त्रेसठि सु ये अरध अलकृत देखि । लीजे सु कवि विचारिकै जो वर बुद्धि विसेपि ॥ ८ ॥ प्राचीनन नै जो लिखे सो है ही या माँहि । नूतन की सरया लिखी सो सु विचारहु आहि ॥ ९ ॥ नृप नाथ सु कै है सबै कवि पंडित समुदाय । मनी-राम भूपन लिखै तिनकी सिच्छा पाइ ॥ १० ॥ कठाभरन, कविप्रिया, भाषाभूपन देखि । रसरहस्य रत्नाकर सु औरहु मतन विसेपि ॥ ११ ॥

नूतन भूपन सौं कहैं तिनकौं सतन विचारि । मनीराम विनती
करै भूल्यो लेहु सुधारि ॥ १२ ॥

इति श्रीमन्महाराजाधिराज महाराजा श्री सवाई प्रतापसिंह
चंद्रिकायां प्रस्ताविक अन्योक्ति वर्णन पौडसो प्रकास ॥१६॥

पुस्तक संपूर्णम् । श्रीरस्तु कल्याणमस्तु ।

“श्री प्रतापचंद्रिका” पर नोट

यह हस्तलिखित ग्रंथ विहारी-सतसई की पद्यात्मक सम्पूर्ण टीका
है । इसके अंदर दोहों का क्रम “अनवरचंद्रिका” के अनुसार
सोलह प्रकाशों में इस प्रकार है—

संख्या—प्रकाशनाम “छंद—दाहा सोरठा” संख्या—विशेष

१ “राजवंशवर्णन”—	५० कवित्त दोहे	इस प्रकाश में राजवंश- कविवंश— टीका का उपोद्वात— मनीराम कवि ने महाराज के हुक्म से बनाई है जिसका वर्णन इत्यादि । टीका तो दूसरे प्रकाशमें है ।
२ “साधारण नायका वर्णन” ।	३५ दोहे की टीका	
३ “सिखनख वर्णन” ।	६६ ”	
४ “मुग्धादि नायका वर्णन” ।	२१ ”	
५ “स्वाधीनपतिका अष्टनायका” ।	११५ ”	
६ “रूपगर्वितादि नायका” ।	४ ”	
७ “माननी नायका” ।	४६ ”	
८ “सुरति सुरतांत नायका” ।	२६ ”	
९ “परकीया नायका” ।	१४३ ”	
१० “दसदस्ता वर्णन” ।	१४ ”	
११ “सात्विक भाव वर्णन” ।	१० ”	शृंगार वीर करुणादि ।
१२ “मद्यपान वर्णन” ।	७ ”	
१३ “हाव वर्णन” ।	११ ”	
१४ “शृंगारादि नवरस तथा भाव	८२ ”	
वर्णन” ।		
१५ “षट्कृतु वर्णन” ।	४३ ”	
१६ “प्रस्ताविक-अन्योक्ति की	७५ ”	
वर्णन” ।		

इन १५ प्रकाशों में बिहारी के ७२३ (सात सौ तेईस) दोहे, सारठे हैं । ७०० से जो अधिक हैं इनकी छानबीन करना एक समय, परिश्रम, और अनुष्ठान का कार्य है । परन्तु साधारणतया बिहारी के असल दोहे सब इसमें आ गए । प्रथम प्रकाश उपो-
द्घात रूप ही है । इसमें बिहारी कवि के रचे कोई छंद नहीं हैं । इसमें तो टीका के प्रधान निर्माता मनीराम कवीश्वर कृत ही ५० छंद हैं । यह मनीराम महाराज प्रतापसिंहजी की “कवि बाईसी में” से मुख्यों में एक थे । जैसे गणपतिजी कवीश्वर थे, जा गुरु भी माने गए थे ॥

इस टीका में (१) अनवरचंद्रिका और अमरचंद्रिका—
इन दो टीकाओं—बिहारी सतसई की-से-प्रधानतया उद्धरण लेकर फिर उस पर “श्री प्रताप” ऐसा लिखकर मनीरामजी ने अपनी टीका लिखी है, जिसमें जिन अलंकारों का उक्त दोनों टीकाओं में उल्लेख रह गया है उसको दिया है, कहीं उन टीकाओं पर टिप्पण और समालोचना आदि हैं । अर्थ और भावार्थ के खोलने में प्रायः कुछ कहीं भी नहीं किया है । इससे यह प्रतीत होता है कि यह टीका केवल कवि-कोविदों के अधिकार और पात्रता भाव से की गई होगी । टीका में सर्वत्र अलंकारों पर दृष्टि विशेषता से, तथा नायक नायिका, रस, भाव आदि पर विधिपूर्वक है । अन्य रीति-ग्रंथों के प्रमाण भी दिए हैं । परन्तु वे अर्थ के स्पष्टीकरण के निमित्त नहीं, अपितु अलंकार, सिद्धांत, वा विशेषता सिद्धि के निमित्त ही हैं । १ आदि (प्रकाश) में राजवंश वर्णन के अनंतर कवि के विशेष लक्ष्य (फरासीसी) पुर्तगाली विद्वान् हकीम “मार-टिन” “डी सेलवा” के कुल और उनकी योग्यता का भी वर्णन है । इन विज्ञ हकीमजी की भी इस टीका में सहायता रही है । इनके वर्णन में यूरोप की अन्य ईसाई जातियों वा देशों के नाम भी आ गए हैं । स्यात् ये नाम भी उक्त हकीमजी के बताए हुए प्रतीत होते हैं ।

इस एक टीका में अन्य दो अतिप्रसिद्ध और मारमरी टीकाओं "अनवरचंद्रिका" और "अमरचंद्रिका" को दर्शन भी हो जाते हैं। और उभय कविता-सार-पारंगत विद्वानों की योग्यता का परिचय उत्तमता से हो जाता है। महाराज श्री प्रतापसिंहजी के साहित्य-समर्पक कविताप्रेमी और कवि-समादरकारी तथा विद्याप्रचारकारी होने का एक उज्ज्वल प्रमाण इस ग्रंथ के निर्माण कराने से ज्ञात हो जाता है। उनके समय में, उनके प्रताप से, सैकड़ों ग्रंथ बने हैं, ऐसा हमको प्रतिभावित हो गया है, जिसकी चर्चा समय समय पर यथासंभव इसी प्रकार की जायगी। और स्वयं महाराज एक प्रसिद्ध आशु कवि साहित्य पारगामी कला-विशारद भगवद्भक्त विद्वान् थे। फिर उनके पास कवि और गुणिजनों का संघटन तो उचित ही था। उनकी "कविवाईसी" जैसी एक रत्नावली प्रख्यात है, ऐसे ही उनकी 'ग्रंथ-वाईसी' प्रकीर्तित है। फिर उनकी परख से इस टीका में दो नामी टीकाकारों के उद्धरण वा हवाले के साथ अपने यहाँ के नामी कवि द्वारा परिशिष्ट टीका को देकर यह "प्रतापचंद्रिका" विहारी के काव्य के गौरव को स्पष्ट दिखाने में चंद्रिका ही मानों है, और उसका प्रकाश अन्य दो चंद्रिकाओं से और भी बढ़ गया है। दोहों की संख्या ७२३ होती है, जैसा कि ऊपर कहा है। अंत में अनवर का अभिप्राय लिखकर मनिराम कवि ने अपना अभिप्राय लिखा है। महाराज की सभा के अन्य कवियों की सम्मति भी ली है जैसा कि "तिन सिच्छा पाई" से प्रगट होता है। तथा रसरहस्य (कुलपति मिश्र का), कविप्रिया (केशवदास की), भाषा-भूषण (म० जसवंतसिंहजी का), अलंकार-रत्नाकर (कवि दलपति राय वंशीधर का), कवित्त-रत्नाकर (सेनापति का), कविकंठाभरण (कवि दूलह का), और "इत्यादि" शब्द से हरिकवि की टीका भाषा-भूषण के ऊपर, आदि ग्रंथ तथा जिनके नाम तो दिए नहीं पर अभिप्राय लेकर लिख दिया है।

यह “प्रतापचद्रिका”, जिसको कवि ने “प्रतापसिंह चद्रिका” ऐसा ही लिखा है, सवत् १८४२ में बनी है। मनीराम कवि ने प्रारम्भ के ३४ वें छंद में लिखा है—

दोहा

“अष्टादश व्यालीस (१८४०) भनि सवत माधव मान ।

सुकल पच्छ गुरु पचमी, किय चद्रिका प्रकास” ॥३४॥

महाराजा सवाई प्रतापसिंहजी (कविता नाम ‘व्रजनिधि’) अपने बड़े भाई प्रथीमसिंहजी के परलोकगामी होने पर सवत् १८३४ में राजगद्दी पर विराजे, और सवत् १८५६ में वैकुण्ठवासी हुए। इससे यह टीका महाराज के राज्यकाल के (आठवें) वर्ष में बनी थी, जब महाराज की अवस्था २१-२२ वर्ष की थी, अर्थात् पूर्ण युवावस्था थी, और ऐसी उत्कृष्ट कविता से उनको बड़ा ही प्रेम था, जिसमें भगवत् सवधी शृंगार और प्रेम रस हो।

टीकाकार मनीराम कवि की कविता के नमूने ऊपर दिए गए हैं। उन्होंने कोई अन्य स्वतंत्र ग्रंथ भी लिखा था या नहीं, इसका पता अब तक नहीं चला। परन्तु यह कवि-जार्जसी में थे यह प्रतीत होता है। यद्यपि इनकी कविता रीति ग्रंथकारों की सी तो नहीं है, तथापि अच्छी है। इस टीका को बनाकर उन्होंने बड़ा काम किया, और साथ ही अनवरचद्रिका और अमरचद्रिका टीकाओं को भी अमर कर दिया।

इस हस्तलिखित पुस्तक का आकार १० X ६ अंगुल का है। जयपुरी देशी कागज पर साधारण अक्षरों से प्रायः शुद्ध लिपि हुई है। पन्ने १८८ हैं (जिसके २६६ पृष्ठ हुए), प्रति पृष्ठ पर प्रायः १६ पक्तियों और प्रति पक्ति में २०-२५ अक्षर हैं। ये अनुमानतः पाँच हजार चार सौ अनुष्टुप् सख्या का ग्रंथ है।

परन्तु बीच में १२६ से १३६ तक के ८ पन्ने नहीं हैं। यह कमी अवश्य है। जब तक दूसरी प्रति न हा, पूर्ति न हो सकती।

इस टीका (प्रतापचंद्रिका) का उल्लेख “नागरीप्रचारिणी पत्रिका” भाग ८ अंक ३ के पृ० १३७—१४१ पर हुआ है। परंतु वह विवरण अपूर्ण है। कवि ने टीका-निर्माण का संवत् १८४२ स्पष्ट लिख दिया है;

अष्टादस व्यालीस (१८४२) अनि संवत् साधव मास ।

सुकल पच्छ गुरु पंचमी, किय चंद्रिका प्रकास ॥३४॥

और कुछ कुछ अपना परिचय भी दिया है। इसके १२ प्रकरणों के जोड़ से ७२३ दोहे होते हैं। प्रथम प्रकाश में (अनवरचंद्रिका की नकल पर) राजवंश, कविवंश, ग्रंथप्रशंसा, पवन आदि भी दिए हैं। फिर १५ प्रकाशों में प्रकरणवद्ध क्रम अनवरचंद्रिका का लिया है।

यह कवि मनीराम तँवर (तोमर) राजपूतों का पुरोहित या गुरु या आश्रित होगा। महाराज प्रतापसिंहजी जयपुरवालों का यह कवि कुछ मनभावता और उनके प्रसिद्ध हकीम और मुसाहिव पुर्तगाली विद्वान् ‘मारटीन डी सेलवा (DeSalva)’ का कृपापात्र प्रतीत होता है। अलगपाल तँवर से जब दिल्ली छुटी तब उसने फिरता फिरता पाटन (राज्य जयपुर इलाका निजामत तौरावाटी हाल) में आकर राज्य किया था। तभी से यह इलाका “तँवरापाटी” कहाया, जो अब राज्य जयपुर में है। महाराज प्रतापसिंहजी के एक महाराणी तँवरजी भी थीं जो संपतसिंह तँवर पाटणवाले की बेटी थीं। इनका विवाह संवत् १८४४ से पाटण ही में हुआ था। -संभव है कि यह कवि पाटण से आया हुआ हो। परंतु यह विवाह, टीका के वन जाने से दो वर्ष पीछे हुआ है। टीका के प्रथम प्रकाश के छंद १८ (दोहे) में मनीराम ने “इंद्रगिरि” लिखा है। यह स्यात् ‘इंद्रगढ़’ हो, जो जयपुर के अधिकार में रहा है और अब तक इंद्रगढ़ का सामला (कर) राज्य जयपुर से आ रहा है। इंद्रगढ़ के राठौर राजा राजसिंह के भाई अण्णसिंह की बेटी राठोड़जी महाराजा साधोसिंहजी (जयसिंह सवाई के पुत्र) को व्याही थीं, अर्थात् यह राठोड़जी प्रतापसिंहजी की

माई मा थीं। सभव है, इन सबधों से यह तैवरों का ब्राह्मण कवि राज्य जयपुर में आ बसा हो और अपने सबध का गुण से राजा तक उसकी पहुँच हुई हो। निश्चित बात अधिक खोज से प्राप्त हो सकती है। ऊपर के (प्रथम प्रकाश के १७, १८) दोहों में कवि मनीराम ने अपने कुल का कुछ वर्णन किया है—

“अनगपाल नृप वंश के पूज्य सु रेखाराम।

तिनके तनय सुकंदजू विद्याधन के धाम ॥ १७ ॥

मनीराम तिनके तनय राज इंद्रगिरि सेय।

पाई विद्या मान धन सुजस सु कहत अमेय ॥ १८ ॥”

इन दोहों में कवि का पिता सुकंद(राम) और प्रपिता रेखाराम है और वे तैवर (अनगपाल वंशज) राजपूतों के पूज्य (पुरोहित वा विद्यागुरु) थे। उनका धनवान्, विद्वान्, गुणवान् और प्रतिष्ठामान् भी होना पाया जाता है। “पाई विद्या” शब्द से, कवि का जयपुर में विद्या पढ़कर गुणवान् होना लख पड़ता है। अतः इसका पिता या प्रपिता कोई पहले से जयपुर में आकर बसे होंगे। “इंद्रगिरि सेय” इन्द्रगढ़ के निवास या आश्रय को प्रगट करता है। हमको इस मनीराम का अभी अधिक पता नहीं चल सका है। ढूँढने पर मिल जायगा तो फिर इसके विषय में लिखेंगे। यह अटकल ही समझिए। इसको कोई महाराज का काव्य गुरु भी बताते हैं और ‘कविबाईसी’ में होना तो प्रगट ही है।

जयपुर के प्रख्यात विद्वान् महामहोपाध्याय महोच्चवाग्मी महोपदेशक विद्यारत्न मस्कृत पाठशाला के प्रधानाध्यक्ष चतुर्वेदी श्रीगिरिधर शर्माजी के अधिकार से, उनकी कृपा से, यह टीका दृष्टि गोचर हुई। तदर्थ हार्दिक कृतज्ञता।

(१७) आचार्य कवि केशवदास

[लेखक—श्री पीतावरदत्त ऋषिदास, एम० ए०]

निर्गुण भक्ति ने विदेशी अत्याचार को नीचे पिसती हुई जनता के हृदय की नैराश्यजन्य शुष्कता को कविता के क्रोड में संचित कर दिया था। कबीर की तल्लोनता यद्यपि सरस्वती की वीणा

की भक्तार की मधुरता का समय समय पर प्रयोजन उल्लास उनकी जिह्वा पर लाकर बैठा देती थी,

फिर भी उनके पीछे बहुत दिन तक यह बात न चल सकी। परंपरा संप्रदायों का प्रवर्तन कर सकती है पर कविता को अपने अॉचल में बाँध नहीं ले जा सकती। परंपरा के पालन के लिये कहीं गई सासियों या शब्दों में न कविता का अंतरंग आ पाया और न बहिरंग। और आ भी कैसे सकता था? कविता का अंतरंग या आत्मा भावों की तीव्रता है जिनका उद्भव हृदय की तल्लोनता के बिना असंभव है। और वैसे तो बहिरंग सौंदर्य अंतरंग सौंदर्य का अनुसरण करता है पर कभी कभी स्वाभाविक बाह्य सौंदर्य की वृद्धि के लिये बाहरी उपाय भी काम में लाए जाते हैं। इसके लिये साहित्य शास्त्र का ज्ञान अपेक्षित है। इन दोनों बातों से ये 'निर्गुणिए' साधु कोर होते थे। न उनमें भावुकता होती थी और न पांडित्य ही। अधिक से अधिक मूल्य मानने पर उनकी वाणियों रूखी-सूखी भाषा में लिखे गए दर्शन प्रथ मात्र कहे जा सकते हैं जिनका एक मात्र उद्देश्य चैरायोत्पादन था, (यद्यपि दार्शनिक भी उनके दर्शन प्रथ कहे जाने पर आपत्ति कर सकते हैं।) इसलिये वे तभी तक जनता को आकर्षित कर सकते थे जब तक उसे जीवन प्रणिय लगता रहा। परंतु जब मुगलों ने भारतवासी होकर भारत पर शासन करना आरंभ किया और लोगों को जीवन की सामान्य आवश्यकताओं के उपरकार उपलब्ध होने

लगते तब यह स्वाभाविक था कि इन फीकों दातां से हटकर उनका रुचि सरसता और सुंदरता की ओर झुकती। समय की इसी प्रवृत्ति ने साहित्य-क्षेत्र में एक और सगुण भक्ति का और दूसरी ओर साहित्य शास्त्र-चर्चा का वह प्रवाह चलाया जिस किस्ती उपयुक्त नाम के अभाव में रीति-प्रवाह कह सकते हैं। सर, तुलसी आदि सगुण-भक्त कवियों ने वैराग्य-विमोहित कविता में अंतरात्मा की झूंकने का प्रयत्न किया और रीति के आचार्य उसको बहिरंग का सेवार कर उसका ठाटवाट खड़ा करने में यत्नवान् हुए। आगे चलकर मुगल दरबार की बढ़ती हुई शानो-शौकत तथा ऐशो-इश्रत ने, जिसकी नकल करने में भारतीय राजाओं ने आपस में स्पर्धा दिखाई, केशव-दास द्वारा प्रवर्तित रीति-प्रवाह का इतनी उत्तेजना दी कि भक्ति-प्रवाह थम सा गया और साहित्य-क्षेत्र में रीति-प्रवाह का ही साम्राज्य हो गया यद्यपि स्वयं केशव ने भी भक्ति-प्रवाह में कुछ योग दिया था।

केशव का रीति-प्रवाह का प्रवर्तक कहने से हमारा यह तात्पर्य नहीं कि हिंदी में उन्होंने पहले पहल साहित्य शास्त्र पर कलम चलाई। उनसे पहले भी साहित्य-शास्त्र के अंगों पर ग्रंथ लिखे जा चुके थे। हिंदी साहित्य के इतिहास में पुण्य नामक कवि सबसे पहला कवि समझा जाता है। शिवसिंह सेँगर ने ७०० विक्र-
 माब्द में इसका होना लिखा है। कहते हैं,

आचार्यत्वं

उसने अलंकार पर ही अपना ग्रंथ लिखा था जो अब मिलता नहीं। गोप कवि ने भी अलंकार के दो छोटे छोटे ग्रंथ लिखे थे पर वे भी अप्राप्य हैं। हिंदो-साहित्य-शास्त्र संबंधी सबसे पुरानी प्राप्य पुस्तकें मोहन का शृंगार-सागर और कृपाराम की हिततरंगिणी हैं जो अकबर के राजत्वकाल में रची गई थीं। इसी समय के लगभग रहीम ने बरबै छंदों में 'नायिकाभेद' लिखा और कर्णेश ने कर्णाभरण, श्रुतिभूषण और भूपभूषण तीन छोटे छोटे ग्रंथ लिखे। हिततरंगिणी में अत्यंत संक्षेप में रस का निरूपण है, शृंगार-सागर में केवल शृंगार रस का वर्णन है और कर्णेश के ग्रंथ अलंकार

पर है। स्वयं केशव को बड़े भाई बलभद्र ने नखशिख और दूषण विचार पर लिखा था। परन्तु ये सब उथले और नीचे प्रयत्न थे और लोककृति के परिवर्तन की दिशा के सकेतक होने पर भी साहित्य-शास्त्र के लिये विस्तोर्ण और अप्रतिबध मार्ग न खोल सके। इस दिशा में सबसे पहला विस्तृत और गभीर प्रयत्न केशव ही का था और यद्यपि उनके मत का हिंदी में साहित्य-शास्त्र पर लिखने-वालों ने आधार रूप से नहीं ग्रहण किया, फिर भी उन्होंने लोगों की प्रवृत्ति को एक विशेष दिशा की ओर पूर्णतया मोड़ दिया। इसी लिये वे रीति-प्रवाह के प्रवर्तक और प्रथम आचार्य माने जाते हैं। वे केवल लेखनी के ही मुँह से बोलनेवाले आचार्य नहीं थे, व्यावहारिक आचार्य भी थे। अपनी शिष्या प्रवीणराय के प्रतिनिधित्व से उन्होंने कवि-समुदाय को कविता के वाह्य रूप की बनावट सिखाने का काम अपने हाथ में लिया था, और उस काम को करने के लिये वे सर्वथा योग्य भी थे। आचार्य में जिन गुणों का होना आवश्यक है वे सब केशव में वर्तमान थे। वे संस्कृत के भारी पंडित थे, साहित्य-शास्त्र के पूर्ण ज्ञाता थे, विद्वान् थे, प्रतिभासंपन्न थे और इन्द्रजीतसिंह के मुसाहिब, मंत्री और राजगुरु होने के कारण ऐसे स्थान पर भी थे जहाँ से वे लोगों में अपने लिये आदर-सुद्धि उत्पन्न कर सकते और अपने प्रभाव को बहुत गुरु बना सकते। केशव की दू पुस्तकों में से रामालकृतमजरी, कविप्रिया और रसिकप्रिया साहित्य शास्त्र से सम्बंध रखती हैं। रामालकृतमजरी पिंगल पर लिखी गई है, कविप्रिया अलंकार ग्रंथ है और रसिकप्रिया में रस, नायिकाभेद, वृत्ति आदि बातों पर विचार किया गया है। रामालकृतमजरी अभी छपी नहीं है। कहते हैं, उसकी एक हस्तलिखित प्रति आडव्या दरबार के पुस्तकालय में है।

जहाँ तक संभव होता है हिंदी सभी विद्याओं के लिये संस्कृत की ओर मुड़ती है, यह उसका दाय्यधिकार है। केशव ने भी हिंदी साहित्य शास्त्र के उत्पादन में अपने संस्कृत ज्ञान से लाभ

उठाया। केशव का समय संस्कृत साहित्य शास्त्र के इतिहास का वह युग है जिसमें संस्कृत और संज्ञोपण का काम लोगों पर था। प्राचीन रत्नमार्ग आलंकारिकों और रीतिगानियों की प्रचंड आक्रमणों का सहार भी गम्भट आदि नवीन रत्नमार्गियों के प्रयत्न से अपने उचित स्थान पर प्रतिष्ठित हो गया था। ध्वनिमार्ग आगे चलकर उसकी प्रतिद्वंद्विता से खड़ा हुआ था पर वह भी उसका पोषक बन बैठा था। यद्यपि रस के प्रातःकालिक स्थान के विषय में अप्पय दीक्षित और पंडितराज लक्ष्मण के नाट्य-विवाद में जिन प्रश्न स्थान था पर फिर भी शास्त्रकारों ने यह निश्चित कर दिया था कि काव्य से सारभूत अंतरंग वस्तु रस है और अलंकार रीति और ध्वनि अपनी शक्ति के अनुसार उसके सहायक हैं, विरोधी नहीं, और न्यूनाधिक रूप से सभी का काव्य से न्यायो संबंध है। अतएव साहित्य-शास्त्रकार जब विरोधी मतों से बहुत कुछ विरोधी अंश निकालकर साहित्य-शास्त्र के भिन्न भिन्न अंगों के सामंजस्य से एक पूर्ण पद्धति बना रहे थे। विश्वनाथ का साहित्य-दर्पण और उनके समान अन्य ग्रंथ इसी प्रयत्न के फल थे। वैसे तो कवित्व शक्ति ईश्वरीय देन है; कहा भी है कि कवि जन्म से होता है बनाने से नहीं, पर साहित्य शास्त्र को नियम बन जाने पर उन लोगों को भी कवि बनने का चस्का लगने लगा जो सहज कवि न थे। ऐसे लोगों की आवश्यकता की पूर्ति के लिये आचार्यों ने विषयों का भी बशीकरण कर दिया। कवि को किन किन विषयों पर कविता करनी चाहिए किन पर नहीं, उसे क्या क्या अनुभव होने चाहिए आदि बातें उनके अभ्यास के लिये लिखी गईं। इस प्रकार कवि शिचा पर लिखा जाने लगा। केशव इन्हीं पिछले ढंग के आचार्यों में हैं। संस्कृत से चली आती हुई इसी परंपरा को उन्होंने हिंदी में जारी रखा।

केशवदास ने कवि-शिचा का विषय कोट काँगड़ा के राजा माणिक्यचंद्र के आश्रय में रहनेवाले केशव मिश्र के अलंकारशंखर नामक ग्रंथ के वर्णक रत्न (अध्याय) से लिया है। अलंकार-

शेखर कविप्रिया के कोई ३० वर्ष पहले लिखा गया होगा। इसके वर्णक रत्न में केशव मिश्र ने उन विषयों का वर्णन किया है जिन पर कविता की जानी चाहिए यथा भिन्न भिन्न रंग, नदी, नगर, सूर्योदय, राजाओं की चर्या आदि। केशवदास ने इन विषयों को वर्णालंकार और वर्णालंकार इन दो भागों में बाँटा है। वर्णालंकार के अन्तर्गत भिन्न भिन्न रंग लिए गए हैं और शेष वर्णनीय विषय वर्णालंकार में हैं। अलंकार शब्द का यह विलक्षण प्रयोग है। शास्त्रीय शब्द अलंकार के लिये केशवदास ने विशेषालंकार शब्द का व्यवहार किया है। इस प्रकार केशव ने अलंकार का अर्थ विस्तृत कर दिया जिसके वर्णालंकार, वर्णालंकार और विशेषालंकार तीन भेद हो गए। विशेषालंकारों अर्थात् काव्यालंकारों के विषय में केशवदास ने विशेष कर दंडी का अनुसरण किया है। अध्याय के अध्याय काव्यप्रकाश से लिए गए हैं। रुहो कहीं राजानक रुच्यक से भी सामग्री ली गई है। विषय-प्रतिपादन के साधारण ढंग को सामयिक परंपरा में प्राप्त करने पर भी प्रधान अंगों पर बहुत पुराने आचार्यों का आश्रय लेने का फल यह हुआ कि रस की मिठास का मूल्य अलंकारों की भनभनाहट के सामने कुछ न रह गया। साहित्य शास्त्र के साम्राज्य में रस को पदच्युत होकर अलंकार की अधिपता स्वीकार करनी पड़ी और रसवत् अलंकार के रूप में उसका छत्रमाहक होना पड़ा। पुराने रीतिमार्गी आचार्य इतनी दूर तक नहीं गए थे। वे रसवत् अलंकार वही मानते थे जहाँ एक रस दूसरे रस का पोषक होकर आवे किंतु केशव की व्यवस्था के अनुसार जहाँ कहीं रसमय वर्णन हो वहाँ रसवत् अलंकार ही जाता है। सूक्ष्म भेद-प्रधान की और केशव ने बहुत रुचि दिखाई है। उन्होंने उपमा के जडिम और श्लेष के तेरह भेद बताए हैं। केवल सख्या-वृद्धि के उद्देश्य से भी कुछ अलंकार ऐसे रचे गए हैं जिन्हें शास्त्रीय अर्थ में अलंकार नहीं कह सकते, जैसे प्रेमालंकार और ऊर्जालंकार। जहाँ प्रेम का वर्णन हो वहाँ प्रेमालंकार और

जहाँ और सहायकों के कम हो जाने पर भी अलंकार बना रहे वहाँ ऊर्जालंकार। प्रेम के वर्णन से काव्य की शोभा बढ़ सकती है पर वह अलंकार नहीं हो सकता। गाल की नैमर्गिक गुलाबी गोंदर्य को बढ़ा सकती है पर आप उसे पेंट और पाउडर या मिंदूर और लाचारस के साथ गूंगार की पिटारी में नहीं रख सकते। रसिक-प्रिया में रस, नायिकाभेद, वृत्ति आदि विषयों का परंपरानुवृत्त वर्णन किया गया है। भेदोपभेद-विधान की तत्परता उमंगों भी अधिकता से दिखाई गई है। नायिकाओं का (पद्मिनी, चित्रिणी आदि) जातिनिर्णय भी काव्यशास्त्र के अंतर्गत ले लिया गया है यद्यपि उसका कामशास्त्र से ही संबंध है। स्वयं केशव की कविता में पवित्रता का अभाव नहीं है पर आगे चलकर इस प्रवृत्ति ने कविता के पावित्र्य पर कुठाराघात किया और कविता का कामोद्घोषन की सामग्री बना दिया। रसिक काव्य-रस का प्रेमी नहीं रहा, कवियों से छेड़छाड़ पसंद करनेवाला हो गया।

केशव केसन अस करी जस अरिहू न कराहिं ।

चंद्रवदनि मृगलोचनी बाबा कहि कहि जाहिं ॥

यह रसिकता के उदाहरणरूप में पेश किया जाता है। ज्ञान के घाट कवियों के अड़े हो गए।

इन ग्रंथों में केशव का बहुत शक्तिमान प्रयत्न निहित है जिससे उनकी इतनी धाक बैठी कि लोकरुचि के विशेष दिशा में मुड़ जाने पर भी बहुत समय तक किसी को इस विषय पर कलम उठाने का साहस न हुआ। पर जब लोगों ने लिखना आरंभ किया तो आचार्यों की बाढ़ सी आ गई। सभी नायिकाभेद, नखशिख, अलंकार और रस पर लिखने लगे। इन पर लिखे बिना कवि-कर्म अधूरा समझा जाने लगा। पर केशव को कोई भी आधार बनाकर नहीं चला और यह उचित ही हुआ, क्योंकि केशव भारतीय साहित्य शास्त्र की प्रगति के इतिहास की कई शताब्दियाँ निगल जाना चाहते थे। उनके बाद जयदेव के चंद्रालोक आदि ग्रंथों का अनुसरण

किया गया। राजा जसवतसिंह का सर्वप्रिय ग्रन्थ भाषाभूषण इसी चंद्रालोक का छायानुवाद है।

हम देख चुके हैं कि ऐतिहासिक कारणों से भी रीति प्रवाह को भारी उत्तेजना मिली जिसका आरम्भ में उल्लेख किया जा चुका है। इस सबका फल यह हुआ कि कविता में आडवर और कृत्रिमता ने अपना घर कर लिया, अतरंग की अपेक्षा होने लगी और अतः शब्दों की टेढ़ी मेढ़ी करामात और रीति की रीती खरबखरब ही कविता समझी जाने लगी। हृद तक पहुँच जाने पर इस प्रवाह ने पलटा छाया और प्रतिफल में आज लोग दूसरी हृद तक पहुँचना चाहते हैं। कविता के बहिरंग को वे केवल अपने ही भाग्य पर नहीं छोड़ देना चाहते, पाधा मानकर विद्वेष की दृष्टि से भी देखते हैं। हिंदी की वर्तमान छायावादी कविता इसी मार्ग का अनुसरण कर रही है।

इसमें सदेह नहीं कि अतरात्मा पाद्य रूप संहर हालत में महत्त्वपूर्ण होती है, परंतु बाह्य रूप भी निरर्थक नहीं। उसकी

अपनी उपयोगिता है। अतरंग आँखों के सामने नहीं रहता, वह हमेशा छिपा रहता है। उसको देखने के लिये तीव्र

अतर्कित और उमका आनंदोपभोग करने के लिये कोमल हृदय चाहिए जो हर एक में नहीं हो सकता। परंतु बाहरी सौंदर्य के सबसे दृष्टिपथ पर खुले रहने में पहले तो अनायास ही सब उमके पास खिंचे आते हैं, आगे चलकर मेल-जोल बढ़ जाने पर विरक्ति हो जाय तो हो जाय। कितने लोग हैं जो किसी युवती के बाह्य रूप पर मोहित होने के लिये उसके आंतरिक सौंदर्य को देखने तक ठहरे रहते हैं? मनोहर संगीत को सुनकर हरिणी जो मुग्ध हो जाती है वह उसके भाव का समझकर या तद्रस रस को अवगत कर नहीं। कविता में जो नादात्मक सौंदर्य होता है वह इसी बाह्यरूप के अंतर्गत है। यदि पाद्य रूप की कुछ उपयोगिता ही न होती तो संस्कृत के धुरधर साहित्याचार्य रीति अलंकार या

वक्रोक्ति को काव्य की आत्मा कह डालने की भीषण गलती करने को बाध्य न होते। और कुछ न सही तो इतना मानना पड़ेगा कि यह बाह्य रूप जन साधारण को काव्य की ओर आकृष्ट करता है जिससे काव्य के साथ संपर्क रहने से धीरे धीरे उनमें उत्कृष्ट काव्य की समझने तथा उसके रस का आनंद उठाने की योग्यता आ जाती है। साहित्यिकों की भाषा में कह सकते हैं कि वे सहृदय हो जाते हैं क्योंकि सहृदयता सहजात ही नहीं होती, जन्म के उपरांत पड़नेवाले प्रभावों का फल भी हो सकती है जिनमें काव्य जगत् से संपर्क भी एक है। इस संपर्क का प्रभाव उस अवस्था में और भी आशामय हो जाता है जब पाठक वा श्रोता के सामने बाहरी ठाट के साथ अंतरात्मा भी हो। कोरे ठाट वाट से काम न चलेंगा। पूरा प्रभाव तभी पड़ सकता है जब यह बाहरी ठाट वाट स्वयं साध्य न होकर उस दूखरे प्रभाव का साधन हो जो कुछ स्थायित्व लिए हो, जो हमारे मर्म को छूकर हमारे अस्तित्व का अपरिज्ञेय भाग होकर ठहरे। ऐसा होने से फिर विरक्ति की वह आशंका रह ही नहीं जाती जो अभी अभी कुछ समय हुए उठी थी। अतएव बहिरंग सौंदर्य को अंतरंग सौंदर्य का सहायक होना चाहिए, और उतनी ही मात्रा में होना चाहिए जितनी में वह सौंदर्य की परिभाषा के अंदर रह सके। उसका इतना बाहुल्य न हो कि कविता बेचारी उसके नीचे दिखाई ही न पड़े या कुचलकर उसकी दुर्दशा हो जाय। जूड़े के साथ गुथा हुआ एक पुष्प, फूलों का एक गजरा या मोतियों की एक लड़ी या और कोई स्वल्प आभरण ललना के लावण्य को बढ़ा सकता है पर यदि उसके नाक, कान फोड़कर या उसे सुफेद अथवा पीलो धातु या रंग-विरंगे पत्थरों से लादकर यह प्रभाव लाया चाहो तो कैसे बन सकता है? कहने का तात्पर्य यह है कि साध्य को साधन के लिये बलिदान नहीं कर देना चाहिए।

बहिरंग के लिये अंतरात्मा के बलिदान की सबसे बड़ी आशंका तब होती है जब लक्षणकार स्वयं कवि बन बैठता है। साहित्य-

शास्त्र कविता का व्याकरण है। कविता ही उसकी सृष्टि का कारण है। अतएव उस कविता का अनुगमन करना चाहिए, उसका अप्रगामी नहीं बनना चाहिए। लक्षणकार का कर्तव्य है कि वह अपने लक्षणों के उदाहरण कविता के साम्राज्य से ढूँढ ढूँढकर प्रस्तुत करे उसे अपने आप उन्हें गढ़ने का जगर्दन्तो प्रयत्न न करना चाहिए। मनुष्य-शरीर के पार्थिव तत्वों का विश्लेषण किया जा सकता है परंतु वह रासायनिक विश्लेषक यदि चाहे कि उन तत्वों के मेल से जीता जागता मनुष्य खड़ा कर दे तो यह असंभव है, इसके लिये परमात्मा ने दूसरी ही प्रयोगशाला बनाई है। साहित्य शास्त्र के नियम भी कविता के विश्लेषण के परिणाम हैं। उनके ही आधार पर कविता का ढाँचा भर खड़ा किया जा सकता है जो कितना ही सुंदर क्यों न हो आखिर निर्जीव ढाँचा ही तो है। केशवदास ने अपने लक्षण ग्रंथों में कुछ स्वतंत्र चिंतन और समन्वय-बुद्धि का परिचय दिया है परंतु जगर्दन्तो स्वयं ही उदाहरण गढ़ने का एक ऐसा आदर्श उन्होंने अपने अनुयायियों के सामने रखा जिससे साहित्य शास्त्र और काव्य साम्राज्य दोनों का अहित हुआ। आचार्य लोग साहित्य के विश्लेषण से नवीन नियमों का अन्वेषण कर उसके रहस्यों के उद्घाटन का कार्य छोड़कर उदाहरण ही गढ़ने में अपनी शक्ति व्यय करने लगे। इससे साहित्य शास्त्र में तो कोई उन्नति न हुई, हाँ, कविता के भांडार में असली के साथ-साथ नकली सिक्के खूब भर गए, वहाँ की बात ही दूसरी है जहाँ सामयिक लहर में पड़कर कवियों को लक्षणकार बनना पड़ा।

केशव की रचनाएँ लक्षणों और उदाहरणों में ही समाप्त नहीं हो जाती। ऊपर कह गए लक्षण ग्रंथों के अतिरिक्त उन्होंने और

कविग्र

चार ग्रंथों की रचना की। रामचंद्रिका, जहाँ-गीर-जस चंद्रिका, वीरसिंहदेवचरित और विज्ञानगीता। जहाँगीर-जस-चंद्रिका और वीरसिंहदेव-चरित क्रमशः जहाँगीर और वीरसिंहदेव की प्रशंसा में लिखे गए हैं। विज्ञानगीता

एक प्रकार से क्षाणप्राय निर्गुण भक्ति का ही विरक्ति प्रचारक अवशेष है। रामचंद्रिका केशव की सबसे उत्कृष्ट रचना है पर उसकी रचना भी ऐसी मालूम होती है कि मानो भिन्न भिन्न लक्षणां के उदाहरण स्वरूप रचे गए पद्यों का तरतीबवार संग्रह हो। दूषणों तक के उदाहरण उसमें मिलते हैं। छंदों की ओर दृष्टि डालने से तो यह पिंगल का सा ग्रंथ मालूम पड़ता है। आदि में एकाक्षरी से लेकर कई अक्षरों तक के छंदों का क्रमशः एक ही स्थान पर मिलना इस विचार को पुष्ट करता है कि हो न हो केशव रामचंद्रिका के पहले पिंगल ही का ग्रंथ बना रहे थे, परंतु विषय की संभावनाओं तथा सगुणभक्ति के प्रवाह में योग देने की इच्छा से उन्होंने उसे वह रूप दे डाला जो हमें आज पढ़ने को मिलता है। रामालंकृतमंजरी केशव का बनाया हुआ एक पिंगल ग्रंथ है, यह हम कह चुके हैं। रामचंद्रिका की कुछ हस्त-लिखित प्रतियों में कुछ छंदों के नीचे यथा 'रामालंकृत-मंजर्यां' लिखकर उन छंदों के लक्षण लिखे हैं। संभव है रामचंद्रिका रामालंकृतमंजरी का परिवर्तित या परिवर्धित रूप हो या ये छंद रामालंकृतमंजरी में दिए गए हों। रामचंद्रिका के बहुत से छंद कविप्रिया में भी उदाहरण स्वरूप दिए गए हैं। रामालंकृतमंजरी का समय तो ज्ञात नहीं पर यदि कविप्रिया और रामचंद्रिका का समय ज्ञात न होता तो हमारी यही कहने की प्रवृत्ति होती कि यह ग्रंथ भिन्न भिन्न लक्षण ग्रंथों से संकलित कर संगृहीत किया गया है। बाबा बेनीमाधवदास ने अपने मूल गुसाईं चरित में लिखा है कि एक बार केशवदासजी तुलसीदासजी से मिलने गए, पर वे तुरंत ही उनके स्वागत के लिये न आ सके। केशवजी समझे कि इन्हें रामचरितमानस रचने का बड़ा गर्व हो गया है, उसे दूर करना चाहिए। उलटे पाँवों वापिस आकर उन्होंने एक ही रात में रामचंद्रिका बनाकर तुलसीदासजी को दिखा दी। रामचंद्रिका सरीखे बृहद् ग्रंथ को एक ही रात में नकल कर सकना भी असंभव नहीं तो अत्यंत कठिन अवश्य है, उसे रचने की तो बात दूर रही। क्या यह प्रका-

रातर मे यह सूचित करने के लिये तो नहीं कहा गया है कि रामचंद्रिका एक समग्र ग्रंथ मात्र है। गभीर प्रकृति के लोगो को यह सब निरर्थक प्रताप मालूम होगा। इसके उल पर हम यह भी नहीं कहना चाहते कि अवश्य ही रामचंद्रिका लक्षणों के उदाहरणों का समग्र है, पर इतना अवश्य है कि रामचंद्रिका को लिखते समय केशव की आँखों के सामने वे लक्षण सर्वदा बने रहते थे जिन्हें उन्होंने आगे चलकर ग्रंथ रूप में प्रकट किया। इसी से रामचंद्रिका में भी कविता का आभ्यंतर कम आ पाया है। कविता को अंतरंग और बहिरंग का जिक्र हम ऊपर कर चुके हैं। कवि के साधन की ओर दृष्टि रखकर इन्हीं को 'हृदय-पक्ष' और 'कला-पक्ष' कहा जाता है। हृदय का सन्ध हमारे रागों या भावों से है और कला बुद्धि की उपज है। हिंदी में मञ्चो आलोचना के प्रवर्तक श्रद्धेय गुरुवर पंडित रामचंद्र शुक्ल के अनुसार 'कविता' वह साधन है जो मारी सृष्टि से हमारा रागात्मक सन्ध स्थापित करता है। यह काम न गठे हुए उदाहरणों, या फर्मायणी पत्रों से हो सकता है और न चाटुकारी के लिये की गई झूठी प्रशंसा से। हमारा तात्पर्य यह नहीं है कि लक्षणों के उदाहरण रूप में या राजाओं की तारीफ में उत्कृष्ट काव्य हो ही नहीं सकता। यह इस बात पर निर्भर है कि रचयिता के रागों का अपने वर्ण्य विषय से कितना घना सन्ध है। भूषण का शिवराजभूषण भी अलंकार ग्रंथ है और एक राजा की प्रशंसा में लिखा गया है। फिर भी भूषण का काव्य उत्कृष्ट काव्य है, क्योंकि भूषण को प्रशंसा झूठी प्रशंसा नहीं है। केशव की शब्दावली का व्यवहार करे तो उनकी 'मत्यभाषिणी मति' है। यह मतलब नहीं कि कवि त्रिकुल सच बोलें। कवि मत्य साधारण या वास्तविक मत्य नहीं होता, हार्दिक सत्य होता है। जिस बात को कवि मत्य समझता है, चाहे वह झूठ ही क्यों न हो, उस प्रकार कहना कि श्रोता भी उसे ठीक उसी भाव में समझ जाय जिस भाव में कवि समझता है, अर्थात् उसमें उसकी वृत्ति रम जाय कवि-मत्य कहाता

है। परंतु यह बात तब तक नहीं हो सकती जब तक स्वयं कवि की वृत्ति उसमें न रमी हो, जब तक स्वयं उसे अपने कथन की सत्यता पर अटल विश्वास न हो। कवि को जब किसी बात की सत्यता में पूर्ण विश्वास हो जाता है तब उसकी मांगलिकता का, उसके सौंदर्य का, उसके आनंद का वह स्वयं ही उपभोग नहीं कर सकता क्योंकि वह स्वार्थी नहीं होता। वह चाहता है कि सारा संसार उसके आनंद को बाँटकर बढ़ावे, और जब तक वह उस सत्य के संदेश को कह नहीं डालता तब तक उमंग का एक बोझ उसके हृदय पर पड़ा रहता है जो उसे चैन नहीं लेने देता। यही वेचैनी कवि की वाणी को वह अवाध प्रवाह, वह अप्रतिहत गति देती है जो सीधे श्रोता या पाठक के अंतस्तल में पहुँचकर वहाँ भी उथल पुथल मचा देती है। भूपण के दिल में ऐसी ही वेचैनी थी। १८,००,००० की ग्रैली, १८ हाथी और १८ गाँव पाने की नीयत से उसने अपना 'इंद्र जिमि जंभ पर वाडव सुअंभ पर' वाला कवित्त नहीं कहा था, बल्कि अपने दिल के गुवार बाहर निकालकर उसे हलका करने के लिये, हिंदुत्व के संदेश को जन साधारण के दिल की गहराई तक पहुँचाने के लिये, उसकी रक्षा के सत्य स्वरूप को प्रत्यक्ष करने के लिये। शिवाजी और भूपण को अलग अलग व्यक्ति नहीं समझना चाहिए। वे एक ही घटनावली के दो पक्ष थे। हिंदुत्व की प्रदीप्त आत्मा कर्म-क्षेत्र में शिवाजी और भावना-क्षेत्र में भूपण के रूप में जाज्वल्यमती हुई। भूपण भावना-क्षेत्र के शिवाजी थे और शिवाजी कर्म-क्षेत्र के भूपण। परंतु क्या केशव के विषय में ऐसी कोई बात कही जा सकती है? क्या उसमें वह वेचैनी नजर आती है, क्या वह रागात्मक तल्लोनता दिखाई देती है जिसके कारण भूपण का काव्य उच्च कोटि के काव्य में परिगणित होने के योग्य हुआ है? 'अपयश की गोली' खिलाने योग्य वीरबल, केशव को ६,००,००० का दान देने पर, उसी दम ऐसे यश का भागी हो जाता है कि उनके दान के प्रभाव से—

भूलि गयो जग की रचना चतुरानन वाय रखौ मुख चारयो।

इंद्रजीत की भी उन्होंने इसलिये प्रशंसा नहीं की कि उनमें कुछ ऐसे गुण थे कि जिनके कारण कवि का मन उमंगित होता है और उसके हृदय में सद्भावनाएँ उद्दीप्त होती हैं किंतु इसलिये कि उनके 'राज कौसौदास राज सो करत है ।'

केशवदास राजा की तरह रहते थे, यह सुनकर आजकल के अपुरस्कृत कवियों के दिल से 'आह' भले ही निकल जाय पर इंद्रजीत-मिह अथवा वीरसिंहदेव के साथ जनसाधारण के चित्त का कोई रागात्मक संबध नहीं जुड़ सकता, जब कि शिवाजी उद्भट योधा, निर्बलों के रक्तक और स्वतंत्रता के उपासक होने के कारण बलात् चित्त की वृत्तियों को अपनी ओर खींच लेते हैं । यही कारण है कि वीरसिंहदेव-चरित और जहाँगीरजसचद्रिका के नाम साहित्य के इतिहास-ग्रंथों में ही मिलते हैं । रामचद्रिका का पठन पाठन भी इन्ने गिने धुरधर पड़ितों तक ही परिमित रहा । रामचद्रिका के आज बहुत से प्रशंसक मिल सकते हैं परंतु उन्हें यदि जरा टटोलकर दखिए तो यह जानकर आपको आश्चर्य होगा कि वे रामचद्रिका का नाम ही नाम जानते हैं (, किसी इम्तहान के लिये विवश होकर पढ़नी ही पड़ी हो तो बात दूसरी है) । रामचद्रिका का नाम राम-कथा की महिमा से हुआ है, केशव की कविता की हृदयस्पर्शिता से नहीं । सत्तेप में, केशव के काव्य में हमें रागात्मक तत्त्व बहुत थोड़ा मिलता है ।

इसका कारण यह जान पड़ता है कि उनका निरीक्षण बहुत परिमित था, उन्होंने देखने का प्रयत्न ही नहीं किया । मनुष्यजीवन तो उनकी आँखों में कुछ पड़ भी गया था पर प्रकृति में अंतर्हित जीवन का स्पंदन वे नहीं देख पाए । मनुष्यजीवन की भिन्न-भिन्न दशाओं में जहाँ उनकी दृष्टि गई है वहाँ उनकी भावुकता भी जाग्रत हो गई है । कुछ उदाहरण यहाँ दिए जाते हैं—

वसके सुख को देखकर जलनेवाली सीत को और जलाने की कौशल्या की यह इच्छा कितनी स्वाभाविक है,

रहौ चुप ह्वै सुत क्यों बन जाहु
न देखि सकैं तिनको उर दाहु;

और जो नासमझी और चारित्रिक निर्वलता के कारण अपने ही प्रिय का अपकारी बन जाय ऐसे आदरणीय के प्रति भी यह उपेक्षा और झुंझलाहट भी—

लगी अब बाप तुम्हारेहिं बाइ ।

किसी अपने ही मुँह से अपनी तारीफ करनेवाले की गर्वोक्तियाँ सुनकर दिल में खुद वखुद तानेजनी की जो झंग उठती है उसे परशुराम के प्रति भरत के इस कथन में देखिए—

हैहय मारे नृपति सँहारे सो यश लै किन युग युग जीजै ।

दूसरे ही प्रकार के प्रसंग में यही भाव मैथ्यू आर्नल्ड ने इस प्रकार प्रकाशित किया है—

टेक हीड लेस्ट मेन शुड से

लाइक सम ओल्ड माइज़र, एस्तम होर्ड्स हिज़ फ़ेम

एंड शंस डु पेरिल इट विद यंगर मेन ।

प्रभाव प्रकारांतर से दोनों का एक ही पड़ता है । भड़काने का यह अच्छा तरीका है ।

भय और लज्जा से मनुष्य किस प्रकार सिकुड़ जाता है, वह रावण के सामने सीता की उस दशा में दिखाया गया है जिसमें उन्होंने सबै अंग लै अंग ही में दुर्गयो ।

मनुष्य पर जब घोर आपत्ति आती है तब वह पागल सा हो जाता है । वियोग भी ऐसी ही आपत्ति है, जिसमें वियुक्त अपनी सुध-बुध भूल जाता है, अपनी परिस्थिति को नहीं देखता, कंकड़ पत्थर से भी प्रश्न करके उत्तर की प्रतीक्षा करता है । परंतु यह पागलपन मानसिक अव्यवस्था का फल नहीं होता बल्कि प्रियाभिमुख अत्यंत सजग राग का निकास है । हनुमान राम की मुद्रिका साथ ले आए थे जिसको दिखाकर उन्होंने सीता को विश्वास दिलाया कि मैं राम का ही दूत हूँ । उस मुँदरी के प्रति सीताजी के इस भावपूर्ण कथन में भी यही बात देखने को मिलती है—

श्रीपुर मे वन मध्य हैं, तू मग करी अनीति,
कहि मुँदरी अर तियन की को करिहै परतीति ?
रुहि कुशल मुद्रिके । रामगात

परन्तु यह निरीक्षण भी इतना पूर्ण नहीं था कि बहुत दूर तक केशव की सहायता कर सकता । कई मर्मस्पर्शा घटनाओं का भी उन्होंने ऐसा वर्णन किया है जिससे मालूम होता है कि मनुष्य की मनोवृत्तियों को वे बहुत ही कम समझ पाए थे । यहाँ पर एक ही उदाहरण देंगे ।

रामचन्द्र कपट मृग को मारने गए थे । 'हा लक्ष्मण' शब्द सुन कर सीता ने सोचा कि राम लक्ष्मण को, सहायता के लिये, बुला रहे हैं पर लक्ष्मण ने सीता को अकेला छोड़ना ठीक नहीं समझा तब 'राजपुत्रिका कह्यो सो और को कहै, सुनै ।'

लक्ष्मण को जाना पड़ा । वे सीता को अभिमंत्रित रक्षा के बाहर आने की मनाही कर चले गए । कपटयोगी रावण को भिन्ना देने के लिये सीता ने लक्ष्मण की शिन्ना का उल्लघन किया और रावण से हरी गई । तब वे विलसने लगीं—

हा राम, हा रमन, हा रघुनाथ धीर ।

लकाधिनाथ वश जानहुँ मोहि बौर ॥

हा पुत्र लक्ष्मण छोडावहु बेगि मोहा ।

मार्तण्डवश यश की सय लाज तोही ॥

यदि केशव मनोवृत्तियों से परिचित होते तो इस अवसर पर इस अपील में उनकी सीता अपना हृदय गोलकर रख देंतीं, अपनी निस्सहाय अवस्था का जिक्र करतीं, अपने हर्ता की क्रूरता का जिक्र करतीं, उसे कोमतीं, केवल लकाधिनाथ कहकर न रह जातीं, लक्ष्मण को बुरा-भला कहने तथा उनका आदेश न मानने के लिये अपने आपको विकारतीं, अपने पर व्यग्न छोड़तीं । पर इस तार खबर में क्या है ? और कहा तक आत्मीयता झलकती है ? 'रमन' और 'पुत्र' को छोड़कर फौज पात ऐसी है जिसका आपत्ति में पड़ो हुई ओ

दूसरे को प्रति नहीं कह सकती ? पर कई ऐसे स्थल तो उन्होंने साफ छोड़ दिए हैं ।

मनुष्यजीवन के अंदर तो उनकी अंतर्दृष्टि कुछ दिखाई भी देती है पर प्रकृति के जितने भी वर्णन उन्होंने दिए हैं वे प्रकृति-निरीक्षण का जरा भी परिचय नहीं देते । क्लिष्टता की दृष्टि से लोग उनकी तुलना मिल्टन से करते हैं । मिल्टन से उनकी इतनी और समानता है कि उन्होंने भी प्रकृति का परिचय कवि-परंपरा से पाया है । मिल्टन लावा (लार्क) पक्षी को खिड़की पर ला बैठाते हैं तो ये कहीं विहार की तरफ विश्वामित्र के तपोवन में—

एला ललित लवंग संग पुंगीफल सोहै

कह चलते हैं । मालूम होता है कि प्रकृति के बीच वे आँखें बंद करके जाते थे । क्योंकि प्रकृति के दर्शन से प्रकृत कवि के हृदय की भाँति उनका हृदय आनंद से नाच नहीं उठता । प्रकृति के सौंदर्य से उनका हृदय द्रवीभूत नहीं होता । उनके हृदय का वह विस्तार नहीं है जो प्रकृति में भी मनुष्य के सुख दुःख के लिये सहानुभूति ढूँढ़ सकता है, जीवन का स्पंदन देख सकता है, परमात्मा के अंतर्हित स्वरूप का आभास पा सकता है । फूल उनके लिये निरुद्देश्य फूलते हैं, नदियाँ बेमतलब बहती हैं, वायु निरर्थक चलती है । प्रकृति में वे कोई सौंदर्य नहीं देखते, बेर उन्हें भयानक लगती है, वर्षा काली का स्वरूप सामने लाती है और उदीयमान अरुणिमामय सूर्य कापालिक के शोणित भरे खप्पर का स्वरूप उपस्थित करता है । प्रकृति की सुंदरता केवल पुस्तकों में लिखी सुंदरता है । सीताजी के वीणावादन से मुग्ध होकर घिर आए हुए मयूर की शिखा, सूए की नाक, कोकिल का कंठ, हरिणी की आँखें, मराल के मंद मंद चाल चलनेवाले पाँव इसलिये उनके राम से इनाम नहीं पाते कि ये चीजें वस्तुतः सुंदर हैं* वल्कि इसलिये कि कवि इन्हे

* कबरी कुसुमालि सिखीन दई, गजकुंभनि हारनि शोभ मई ।
सुकुता शुक सारिक नाक रचे, कटि-केहरि किंकिणि शोभ सचे ॥
दुलरी कल कोकिल कंठ बनी, मृग खंजन अंजन भाँति ठनी ।
नृप-हंसनि नूपुर शोभ गिरी, कल हंसनि कंठनि कंठ सिरी ॥

परपरा से सुंदर मानते चले आए हैं, नहीं तो इनमें कोई सुंदरता नहीं। इसी लिये सीताजी के मुख की प्रशंसा करते हुए वे कह गए हैं—

देखे भावे मुख अनदेखे कमल चंद ।

कमल और चंद्रमा देखने में सुंदर नहीं लगते ? हृद हो गई हृदयहीनता की ।

कल्पना की बे-पर की उड़ानें अलवत्त केशव ने खूब मारी हैं । जहाँ किसी की कल्पना नहीं पहुँच सकती वहाँ उनकी कल्पना पहुँच जाती है । उनकी उत्कट कल्पना के नमूने रामचंद्रिका के किसी भी पन्ने को उलटकर देखने से मिल सकते हैं । यहाँ एक दो ही उदाहरण काफी होंगे—

लका में आग लगी है—

रुचन को पधल्यो पुर पूर पयोनिधि में पसरयो सो सुखी है ।

गग हजार मुखी गुनि 'कैसी' गिरा मिली मानो अपार मुखी है ॥

अग्नि के बीच बैठी हुई सीता को देखकर उद्योत हुई केशव की कल्पना अत्यंत चमत्कारक है—

महादेव के नेत्र की पुत्रिका सी, कि सग्राम की भूमि में बडिका सी ।

मनो रत्न सिद्धामनस्था सची है, किधौ रागिनी राग पूरे रची है ॥

पुस्तक में आगे पढ़ते चले जाइए सारा वर्णन चमत्कार से परिपूर्ण मिलेगा पर इनकी कल्पना मस्तिष्क की उपज मात्र है, हृदय-जात नहीं । इसी से कभी कभी इनकी कल्पना ऐसे दृश्यों को अलंकार रूप में सामने लाती है जिनसे प्रस्तुत वस्तु का असली स्वरूप कुछ भी प्रत्यक्ष नहीं होता, पर जिसे प्रत्यक्ष करना अलंकार का मुख्य उद्देश्य है । प्रस्तुत और अप्रस्तुत वस्तु के बीच केवल किसी बात में बाहरी समानता ही नहीं होनी चाहिए, उन दोनों का एक समान भावनाओं का उद्भावक भी होना चाहिए । यदि आप मुलायम मलमल की श्वेतता की उपमा देते हुए बरसात की धुली दूही ने उसकी समानता करना चाहे तो कहाँ तक उसके प्रति लोगों की रुचि को आकर्षित कर सकेंगे ? हा मकरन के साथ उसकी समानता करने

से अवश्य यह काम हो सकता है। मक्खन कोमल और श्वेत होने के साथ साथ प्रिय वस्तु है जब कि हड्डी कठोर तो है ही, घृणा भी पैदा करती है। केशव का बालारुणसूर्य को देखकर यह संदेह करना कि

कै श्रोणितकलित कपाल यह किल कपालिका काल को
हड्डीवाली उपमा ही के समान है।

इसके साथ संदेहालंकार के जो और पक्ष हैं और जो एक उत्प्रेक्षा है वे इसके विरोध में कितने मनोरम लगते हैं—

अरुणगात अति प्रात पश्चिनी प्राणनाथ भय ।

मानहुँ केशवदास कोकनद कोक प्रेममय ॥

परिपूरण सिदूर पूर कैधों मंगल-घट ।

किधौं शक्र को छत्र मढ्यो मानिक मयूप पट ॥

कै श्रोणितकलित कपाल यह किल कपालिका काल को।

यह ललित लाल कैधों लसत दिग्भामिनि के भाल को।

वस एक पंक्ति ने सारा गुड़ गोबर कर दिया है! कहीं कहीं तो प्रस्तुत वस्तु ऐसे अरुचिकर रूप में सामने आती है कि केशव की रुचि पर तरस आए बिना नहीं रहता। वे एक जगह रामचंद्र की उपमा उल्लू से दे गए हैं—

वासर की संपत्ति उल्लूक ज्यों न चितवत ।

और कहीं कहीं पर प्रस्तुत और अप्रस्तुत वस्तु में कुछ भी समानता नहीं होती, केवल शब्द-साम्य के बल पर अलंकार गढ़ लिए गए हैं। पंचवटी का यह वर्णन लीजिए—

पांडव की प्रतिमा सम लेखो, अर्जुन भीम महामति देखो ।

है सुभगा सम दीपति पूरी, सिंदूर की तिलकावलि रूरी ॥

राजति है यह ज्यों कुल कन्या, धाइ विराजति है सँग धन्या ।

केलिथली जनु श्री गिरिजा की, शोभ धरे सितकंठ प्रभा की ॥

अब बताइए अर्जुन से अर्जुन के पेड़ का, भीम से अम्लवेतस का,
सिंदूर के तिलक से सिंदूर के पेड़ का और दूध पिलानेवाली धाय

से धाय के पेड़ का क्या सादृश्य है ? सिवाय इसके कि कोश में एक शब्द दोनों का पर्यायवाची मिलता है ? इसे यदि किसी का जी खिलवाड़ कहने का करे तो उसका इसमें क्या दोष ? इस शब्द-साम्य के कारण कहीं कहीं पर तो केशव के पद्य बिल्कुल पहेली हो गए हैं और खासकर वहाँ जहाँ उन्होंने सभग पद श्लेष के द्वारा एक ही पद्य में दो दो, तीन तीन अर्थ ठूसने का प्रयत्न किया है। 'जाको देन न चहै विदाई, पूछै केशव की कविताई' का यही रहस्य है।

हाँ, तो केशवदासजी में कला पक्ष अत्यन्त प्रबल है। उनकी बुद्धि प्रखर है और दरवारी होने के कारण उनका वाग्वैदग्ध्य ऊँचे दर्जे का है। रामचद्रिका सु दर और सजीव वार्तालापों से भरी हुई है। व्यजनाएँ कई स्थानों पर बहुत अच्छी हुई हैं पर वस्तु या अलंकार की, भाव की नहीं—

कैसे बंधायो ? जो सुदरि तेरी छुई दग सोवत पातक लेखो ।

मैंने (हनुमान ने) तेरी सोती हुई स्त्री को देखा भर था इस पाप से बाँधा गया हूँ परन्तु तूरी (रावण की) क्या दशा होगी जो पराई स्त्री को पाप बुद्धि से ह्वर लाया है, यह व्यजित है।

नए और लोकोपकारी विचारों की भी उन्होंने खूब उद्भावना की है। इसका सबसे अच्छा एक उदाहरण उस लथाड़ में है जो उन्होंने लव के गुँह से विभीषण को दिलाई है। जिस गूनी से रावण ने अगद को फोड़ने का प्रयत्न किया था उससे उनकी राजनी तिष्ठता का परिचय मिलता है। अपनी इसी निपुणता के कारण वे वीरसिंहदेव का गुरमाना माफ कराने के लिये दित्तो भेजे गए थे। राज्य व्यवहार वे अच्छी तरह जानते थे। राज-सभा में रावण का आतंक प्रतिहारी की इस भिडकी में अस्मित है—

पढै विरचि मान वेद जीव सोर छडि रे,
कुयेर वेर कै कही न जच्छ भीर मडि रे।
दिनेस जाइ दूरि बैठु नारदादि सग दी,
न बोलु चद मद बुद्धि, इद्र की सभा नहीं ॥

जरा विषय के बाहर चला जा रहा था। रंजनेप में, अपने निरीक्षण से एकत्र की हुई सामग्री को विचारों के पुष्ट टॉन्ने में ढालकर, उसे कल्पना का सौंदर्य देकर, नया रागात्मिकता का उसमें जीवन फूँककर ही सफल कवि कविता का जीता जागता मनोहर रूप खड़ा कर सकता है। जिसमें ये सब बानें न होंगी उसे यद्यपि हम कवि कहने से इंकार न कर सकें तथापि सफल कवि कहने को बाध्य नहीं किए जा सकते। केशवजी में विचारों की पुष्टता है, कल्पना की उड़ान है, और यद्यपि रागात्मिकता का सर्वथा अभाव नहीं है फिर भी प्रायः अभाव ही सा है। निरीक्षण भी उनका एकदेशीय है जो मनुष्य के जीवन-व्यवहार ही से संबंध रखता है, मनुष्य की मनो-वृत्तियों पर उनका उतना अधिकार नहीं है और प्रकृतिनिरीक्षण तो उनमें है ही नहीं। भाषा भी उनकी काव्योपयोगी नहीं है; माधुर्य और प्रसाद गुण से तो जैसे वे खार खाए बैठे थे। परंतु उनके नाम और उनकी करामात का ऐसा जादू है कि उन्हें महाकवि केशवदास कहे बिना जी ही नहीं मानता, यद्यपि कविता के प्रजातंत्र में 'महा' और 'लघु' के विचार के लिये स्थान नहीं है, क्योंकि कविता यदि सबो कविता है तो, चाहे वह एक पंक्ति हो या एक महाकाव्य, समान आदर की अधिकारिणी है और तदनुसार उनके रचयिता भी; वैसे तो महाकाव्य लिखनेवाले सैकड़ों महाकवि निकल आयेंगे। परंतु यदि आदत से विवश होकर इस उपाधि का साहित्य-साम्राज्य में प्रयोग आवश्यक ही हो तो उसे तुलसी और सूर के लिये सुरक्षित रखना चाहिए। हाँ, हिंदी के नवरत्नों में (कविरत्नों में नहीं) केशव का स्थान वाद-विवाद की सीमा के बाहर है क्योंकि साहित्य-शास्त्र की गंभीर चर्चा के द्वारा उन्होंने हिंदी के साहित्यक्षेत्र में एक नवीन ही मार्ग खोल दिया, जिसकी ओर उनसे पहले लोगों का बहुत कम ध्यान गया था।

(१८) साहित्यिक व्रजभाषा तथा उसके व्याकरण की सामग्री

[लेखक—श्री जगन्नाथदास रत्नाकर, बी० ए०]

जब आर्य जाति की वस्ती तथा सभ्यता उत्तरीय भारत में एक सिरे से दूसरे सिरे तक फैल गई, तब भिन्न भिन्न प्रांतों के लोगों की बोलियों में भेद पड़ने लगा। इतने लंबे चौड़े तथा भिन्न भिन्न प्रांतिक प्रकृति रखनेवाले देश में एक ही प्रकार की बोली का होना भाषा के प्राकृत नियमों के विरुद्ध है, विशेषतः समाज की ऐसी दशा में, जब उसमें लिखने पढ़ने का प्रचार बहुत सामान्य हो, और छापे का प्रचार सर्वथा न हो। भाषा के सामान्य नियमों, अर्थात् सुलो-चचारण, शीघ्रता और असावधानी इत्यादि एवं प्रांतिक प्रभावों के कारण भाषा में शनैः शनैः कुछ न कुछ परिवर्तन होता रहता है। पर प्रत्येक प्रांत की जनता की बोली में ठीक एक ही सा हेर फेर नहीं होता, जिसके कारण भिन्न भिन्न प्रांतों की बोलियों में कुछ कुछ भेद पड़ने लगता है, जो आरम्भ में तो बहुत सूक्ष्म रहता है, पर शनैः शनैः बढ़कर भिन्न भिन्न प्रांतों की बोलियों को भिन्न भिन्न कर देता है। यह भिन्नता पड़ोसी प्रांतों की बोलियों में इतनी नहीं होती, जितनी दो दूरस्थ प्रांतों की बोलियों में। इसी कारण किसी एक केंद्र के चारों ओर कुछ दूर तक की बोलियों में एक प्रकार का साम्य होता है, और जब उस केंद्र से किसी प्रांत का अंतर अधिक हो जाता है, तब उस दूरस्थ प्रांत की बोली का प्रकार किसी अन्य केंद्र की बोली के मेल का हो जाता है। इस रीति पर विस्तृत देशों में बोलियों के कई केंद्र अर्थात् प्रकार स्थापित हो जाते हैं। एक एक प्रकार की बोलियों में कुछ ऐसी विशेषता रहती है, जिनसे आपस में तो वे मिलती हैं, पर अन्य प्रकार की बोलियों से भिन्न हो जाती हैं।

उक्त स्वभाविक सिद्धांतों के अनुसार उत्तरीय भारत में बोलियों के तीन प्रादेशिक समूह हो गए थे—शौरसेनी, मागधी तथा पेशाची, जो अपने अपने क्षेत्रों में बोल जाते और प्राकृत कहलाते थे। शौरसेनी तथा मागधी बोलियों के प्रचार-क्षेत्र के विषय में तो विशेष मत-भेद नहीं है, पर पेशाची के क्षेत्र के विषय में अभी विद्वानों के भिन्न भिन्न मत हैं। स्थूल रूप से शौरसेनी बोलियों के प्रचार-क्षेत्र की पूर्वी सीमा प्रयाग के आसपास तक, पश्चिमी सीमा दिल्ली के पास-पास तक, उत्तरी सीमा हिमालय की तराई तक तथा दक्षिणी सीमा मध्य प्रदेश के एक बड़े भाग तक कही जा सकती है। पर यह स्मरण रखना चाहिए कि उक्त क्षेत्र की पूर्वी तथा पश्चिमी सीमा-रेखाएँ प्रयाग तथा दिल्ली से ठीक उत्तर-दक्षिण नहीं जातीं, प्रत्युत प्रयाग तथा दिल्ली से दक्षिण जाने में वे पश्चिम की ओर और दिल्ली से उत्तर जाने में कुछ पूर्व की ओर झुकती हुई जाती हैं। इसी शौरसेनी क्षेत्र के पूर्व मागधी का क्षेत्र समझना चाहिए। पेशाची बोलियों के क्षेत्र के विषय में यद्यपि अभी एकमत नहीं है, तथापि पेशाची भाषा के रूप से जो व्याकरणों द्वारा लक्षित होता है, तथा और कई कारणों से उसका क्षेत्र शौरसेनी क्षेत्र के पश्चिम तथा पश्चिमोत्तर मानना समीचीन प्रतीत होता है।

ये तीनों क्षेत्र स्वयं भी ऐसे विस्तृत थे कि इनके भी भिन्न भिन्न प्रांतों की बोलियाँ एक ही सी न रह सकीं। उनमें भी पारस्परिक कुछ प्रभेद पड़ गए, यद्यपि उनमें वे मुख्य अवच्छेदक बने रहे, जो उनको अन्य क्षेत्र की बोलियों से अलग करते थे। अब प्रत्येक क्षेत्र में इस बात की आवश्यकता पड़ी कि उसके सब प्रांतों के निवासी आपस में सुगमता-पूर्वक वाग्व्यवहार कर तथा चिट्ठी-पत्री लिख-सकें। इसके अतिरिक्त लिखे पढ़े लोगों के हृदय में यह अभिलाषा भी उमँगने लगी कि उनकी कविता इत्यादि का प्रचार दूर तक हो। इन्हीं आवश्यकताओं की पूर्ति के निमित्त लोग कुछ ऐसी भाषा लिखने पढ़ने लगे, जो यथासंभव अनेक प्रांतों के लोगों की

समझ में आ सकती थी। ऐसी भाषा के प्रयोग में उन्हें ऐसे शब्दों तथा रूपों का व्यवहार करना पड़ता था, जिनका प्रचार, ज्यों का त्यों अथवा किंचित् रूपांतर से कुछ न्यूनाधिक्य के साथ, अनेक प्रांतों में पाया जाता था, और ऐसे रूपों तथा शब्दों का परित्याग करना पड़ा, जो सर्वथा एकप्रांतीय थे। इस प्रकार होते होते, प्रत्येक क्षेत्र में लिखने पढ़ने के निमित्त एक ऐसी भाषा बन गई, जो अनेक प्रांतों के लोग सहज ही समझने तथा प्रयुक्त करने में समर्थ थे, और उसी में सामान्यतः लिखने पढ़ने का काम होने लगा। पहले तो प्रत्येक क्षेत्र के कुछ विशेष प्रांतों ही के लोग उसका व्यवहार करते रहे होंगे, पर उक्त प्रांतों के कुछ विशेष गौरवान्वित तथा उक्त नवीन भाषा के अधिक प्रचलित होने के कारण, अन्य प्रांतों के लोग भी उसी को सीख साखकर काम में लाने लगे होंगे। वस फिर, इसी रीति पर प्रत्येक क्षेत्र में एक एक लिखने पढ़ने की भाषा, उस क्षेत्र के कई प्रांतों की बोलियों से न्यूनाधिक मिलती जुलती, तथा सबमें कुछ पृथक्, तैयार हो गई, जिसको शनैः शनैः कवियों इत्यादि ने परिमार्जित करके हम उस क्षेत्र की साहित्यिक भाषा बना लिया। ये भाषाएँ अपने अपने क्षेत्रों के नामों से विशिष्ट होकर शौरसनी, मागधी तथा पैंशाची प्राकृत कहलाने लगीं।

अब एक एक क्षेत्र में दो दो प्राकृत भाषाएँ, अर्थात् एक एक बोली, जो कि कुछ रूपांतर से भिन्न भिन्न प्रांतों में बोली जाती थी, और एक एक लिखने पढ़ने की भाषा, जो कि क्षेत्र भर में प्रायः एक सी होती थी, प्रयुक्त होने लगीं। पर कवियों तथा अन्य प्रधानों को केवल एक प्रदेश में अपनी रचना के प्रचार होने से सतोष न हुआ। उनके हृदयों में यह लालसा तरंगित होने लगी कि उनके प्रथम उत्तरीय राष्ट्र भर में प्रचलित हों। इसके अतिरिक्त उपयोगी तथा धार्मिक अर्थों का देश भर में प्रचार होना आवश्यक भी था। इन बातों के निमित्त एक ऐसी भाषा की आवश्यकता हुई, जो तीनों क्षेत्रों की लिखने पढ़ने की भाषा से कुछ कुछ मिलता जुलती हो,

जिसमें सब क्षेत्रों के शिक्षित लोग उसको सहज ही सीख और समझ सकें। वस फिर, जिस प्रकार भिन्न भिन्न प्रांतों की बोलियों से लिखने पढ़ने की भाषाएँ बनीं, उसी प्रकार सब क्षेत्रों की लिखने पढ़ने की भाषाओं से एक राष्ट्रीय साहित्य प्राकृत बनकर काम में आने लगी। यह राष्ट्रीय प्राकृत महाराष्ट्री कहलाई, और संस्कृत की भाँति उच्च श्रेणी की कविता तथा अन्य उपयोगी ग्रंथों में प्रयुक्त होने लगी। सम्य समाज के भद्र लोग उसका बोलने के काम में भी लाते थे।

इस साहित्यिक भाषा का ढाँचा मुख्यतः शौरसेनी प्राकृत के ढंग का था; पर इसमें मागधी तथा पैंशाची के भी अनेक रंग ढंग मिश्रित थे। ऐसी राष्ट्रीय भाषा में शौरसेनी को प्रधान स्थान मिलने का एक कारण तो यह था कि शौरसेन प्रदेश महाभारत के समय ही से उत्तरीय भारतदेश में सबसे अग्रगण्य, पुनीत तथा श्रद्धेय समझा जाता था, और दूधरा तथा स्वाभाविक कारण उसकी स्थानिक स्थिति थी। वह प्रदेश मागधी तथा पैंशाची क्षेत्रों के बीच में पड़ता था, जिसके कारण उक्त दोनों क्षेत्रों के लोग उसकी भाषा कुछ कुछ समझ लेते थे, क्योंकि किसी पंजाबी को बँगला भाषा समझने में अथवा किसी बँगाली को पंजाबी भाषा समझने में जितनी कठिनाई पड़ती है, उतनी कठिनाई पश्चिमोत्तर प्रादेशिक भाषा के समझने में न तो पंजाबी को पड़ती है और न बँगाली को।

महाराष्ट्री भाषा की उत्पत्ति के विषय में जो बातें ऊपर कही गई हैं, उनसे हमारा अभिप्राय यह नहीं कि शौरसेनी, मागधी तथा पैंशाची भाषाओं के बन जाने के पश्चात् ही उसका बनाना सोचा तथा आरंभ किया गया। बहुत संभव है, शौरसेन प्रदेश में उक्त भाषा उसी रूप में, अथवा किंचित् रूपांतर से, उक्त तीनों प्रादेशिक भाषाओं के तैयार होने के पूर्व ही, लिखने पढ़ने के काम में आती रही हो, और उसी से क्रमशः परिवर्तन होते होते तीनों भाषाएँ निज निज प्रादेशिक विशेषताओं के संमिश्रण से बनी हो, और फिर आव-

ज्यकता पढ़ने पर वही राष्ट्रीय भाषा बना ली गई हो, क्योंकि सचकी जननी होने के कारण उसका स्वरूप कुछ कुछ सबसे मिलता जुलता था। इन बातों पर गूढ़ मीमांसा करके यहाँ विषय बढ़ाने की आवश्यकता नहीं है। हमारे वर्णनीय विषय के निमित्त इतना ही कहना पर्याप्त है कि प्राचीन काल में तीन प्रदेशों में तीन प्रकार की बालियाँ के समूह और तीन प्रकार की लिखने पढ़ने की भाषाएँ अर्थात् शौरसेनी, मागधी तथा पेशाची प्रचलित थीं। इनके अतिरिक्त एक साहित्यिक राष्ट्रीय भाषा भी उच्चश्रेणी के काव्य अथवा अन्य उपयोगी ग्रंथों की रचना के काम में आती थी। यह भाषा महाराष्ट्र कहलाती और तीनों ही प्रदेशों के सुशिक्षित लोगों के द्वारा व्यवहृत होती थी।

ऊपर कही हुई शौरसेनी, मागधी, पेशाची तथा महाराष्ट्र भाषाओं द्वारा, बहुत दिनों तक सामान्य लिखने पढ़ने तथा काव्य-रचनादि का काम, सुगमतापूर्वक, चलता रहा। पर शनैः शनैः उनमें तथा इनकी बालियों में अंतर पड़ने लगा। क्योंकि बालियों में तो परिवर्तन के नियमानुसार निरंतर हेर फेर होता रहा, पर उक्त भाषाओं में, उनके लिखने पढ़ने की भाषा होने के कारण, कुछ स्थायित्व आ गया। अतः यद्यपि बालियाँ के प्रभाव इन पर भी कुछ अवश्य पड़ते थे, तथापि उनमें उतने शीघ्र तथा उतने परिवर्तन नहीं होते थे। ऐस-ऐसे अनेक कारणों से बालियों तथा भाषाओं में क्रमशः अधिकाधिक भेद बढ़ते बढ़ते एसा अंतर पड़ गया कि सामान्य जनता की उक्त भाषाओं का समझना तथा लिखना कठिन हो गया। उनके काम में लाने के निमित्त लोगों का विशेष रूप से श्रमपूर्वक उनके अध्ययन करने की आवश्यकता होने लगी। प्राचीन समय की बालियों तथा समय-समय पर उनके परिवर्तनों का पता लगना तो इस समय बड़ा दुःसाध्य, प्रत्युत असंभव ही है, क्योंकि उक्त बालियों के रूपों का लिखित प्रमाण नहीं मिल सकता। अशोक के शिलालेखों की भाषा से उस समय की बालियों का रूप कुछ लक्षित होता है, पर वे भी एक सामयिक ही हैं। पर शौरसेनी,

मागधी, पेशाची तथा महाराष्ट्री प्राकृतों के स्वरूप तथा उनके क्रमशः परिवर्तनों के क्रम, चंड, वररुचि, हंसचंद्र, त्रिविक्रम इत्यादि के प्राकृत व्याकरणों तथा भिन्न भिन्न समयों के नाटकों एवं अन्य ग्रंथों से ज्ञात हो सकते हैं।

जब बोलियों तथा भाषाओं का अंतर उक्त श्रेणी तक पहुँचने लगा, तब साधारण जनता ने शनैः शनैः अपनी अपनी बोलियों में लिखना पढ़ना आरंभ कर दिया, और जिस प्रकार क्रमशः तीन प्राकृत भाषाएँ बन गई थीं, उसी प्रकार धीरे धीरे अन्य तीन नई प्रादेशिक भाषाएँ बन गई, अर्थात् शौरसेनी, मागधी तथा पेशाची—जिनको पंडित समाज ने प्राकृत व्याकरणों में च्युत देखकर अपभ्रंश की पदवी दे दी। इन तीनों अपभ्रंशों में अपनी अपनी जननी प्राकृतों के अनुसार कतिपय वर्णों तथा स्वरों में विशेषताएँ होती थीं। जैसे शौरसेनी में संस्कृत शब्दों के ‘त, थ’ के स्थानों पर ‘द, ध’ हो जाना इत्यादि, मागधी में ‘प’ तथा ‘स’ के स्थानों पर ‘श’ का प्रयोग इत्यादि तथा पेशाची में वर्णों के तृतीय, चतुर्थ वर्णों का प्रथम तथा द्वितीय वर्ण हो जाना एवं ‘ण-कार’ के स्थान पर ‘न-कार’ का प्रयोग इत्यादि। इसी प्रकार स्वरों में भी कुछ प्रादेशिक विशेषताएँ आ गई थीं। इन विपर्ययों का विषय प्राकृत व्याकरणों में लिखा है, पर प्रतीत होता है कि अपभ्रंशों में आकर इन निर्दिष्ट विपर्ययों में भी कुछ हेर फेर पड़ गया था।

यहाँ किसी ऐसे स्थूल भेद का विवरण उचित प्रतीत होता है, जिससे तीनों क्षेत्रों की बोलियाँ तथा भाषाएँ सुगमता से पहचानी जा सकें। हमारी समझ में कई प्रकार के अकारांत पुंलिंग शब्दों के कर्ता तथा कर्म कारकों के एक वचन रूपों में तीनों क्षेत्रों की भाषाओं में कुछ स्थूल भेद होता है, जिससे वे बिना प्रयास ही पहचानी जा सकती हैं।

उक्त भेद को सुगमता से समझाने के निमित्त यहाँ एक बात का कह देना आवश्यक है। अपभ्रंशों के बनने तथा प्रयुक्त होने

के समय सद्भा तथा विशेषणवाचक अकारांत पुलिग शब्द दो प्रकार के हो गए थे । एक प्रकार के तो वे, जिनके कर्ता तथा कर्म कारकों के एक वचन रूप, उकारांत, इकारांत तथा अकारांत होते थे, और दूसरे प्रकार के वे, जिनके उक्त कारकों के एकवचन रूप, ओकारांत, एकारांत तथा आकारांत होते थे । इस भेद के कारण के विषय में अनेक मत हो सकते हैं, जिनकी आलोचना की इस लेख में आवश्यकता नहीं । इन दोनों प्रकार के शब्दों के रूपों में से उकारांत तथा ओकारांत रूप शौरसेनी क्षेत्र में उगते जाते थे, इकारांत तथा एकारांत रूप मागधी क्षेत्र में तथा अकारांत एवं आकारांत रूप शौरसेनी क्षेत्र के पश्चिमोत्तर प्रदेशों में, अर्थात् पञ्जाब तथा काबुली सीमास्थ प्रांतों में । सद्भाओं और विशेषणों के अतिरिक्त वर्तमानकालिक तथा भूतकालिक कृदन्तों (जो विशेषणवत् प्रयुक्त होते थे) के रूपों की भिन्नता से भी भाषाओं के क्षेत्रों की भिन्नता ज्ञात हो सकती थी । वर्तमानकालिक कृदन्तों के रूप प्रथम प्रकार के शब्दों के समान होते थे, और भूतकालिक कृदन्तों के रूप द्वितीय प्रकार के शब्दों के समान । अतः पुलिग सद्भाओं, विशेषणों तथा कृदन्तों के कर्ता तथा कर्म कारकों के एकवचन रूपों का उकारांत अथवा ओकारांत होना शौरसेनी क्षेत्र की भाषाओं की मुख्य पहचान थी, उनका इकारांत अथवा एकारांत होना मागधी भाषाओं की एवं उनका अकारांत अथवा आकारांत होना पञ्जाब प्रांतीय भाषाओं की ।

इन तीनों अपभ्रंशों के अतिरिक्त एक राष्ट्रीय साहित्यिक अपभ्रंश भाषा भी जनै जनै तैयार हो गई । यह महाराष्ट्री प्राकृत के ढंग पर बनी थी, और तीनों प्रदेशों में उसी के स्थान पर, अर्थात् काव्य तथा उच्चश्रेणी के ग्रंथों में प्रयुक्त होती थी । हेमचन्द्र, त्रिविक्रम, लक्ष्मीधर इत्यादि के प्राकृत व्याकरणों में, जिस अपभ्रंश के लक्षण कहे गए हैं, वह यही अपभ्रंश है । इसका भी मुख्य उग शौरसेनी ही था । इसके राष्ट्रीय साहित्यिक भाषा होने के प्रमाण से यह कहा जा सकता है कि गुजरात प्रांत की निर्मित की हुई 'भवि-

रायचत कहा' इत्यादि तथा बंगाल प्रांत में ब्राह्म गान की भाषा के ढंग उज्जैन के महाराज मुंज के दाहो की भाषा से बहुत मिलते हैं। जो भेद उनमें दिखलाई देते हैं, वे कविता के भिन्न भिन्न प्रदेशों के ढंगों के कारण प्रतीत होते हैं, जैसे यदि पंजाब, बिहार तथा आगरा प्रांत के निवासी व्रजभाषा ही से कविता करें, तो भी उनकी भाषा से कुछ न कुछ भेद अवश्य लक्षित होगा। इसके अनतिरिक्त समय के अंतर से भी भाषा में अंतर पड़ना संभावित है। इसकी नींव विक्रमाब्द की तीसरी अथवा चौथी शताब्दी में पड़ गई थी, चार सतावों आठवीं शताब्दी तक यह पर्याप्तता प्रचलित तथा परिपक्व हो गई थी।

कुछ दिनों तक शौरसेनी, मागधी, पँशाची तथा राष्ट्रीय अपभ्रंशों से भी उसी प्रकार काम चला, जिस प्रकार चारों प्राकृतों से चला था; किंतु फिर हेमचंद्र से सैकड़ों वर्ष पूर्व ही वे भी उन्हीं कारणों से, जो चारों प्राकृतों के संबंध में कहे गए हैं, जनता के समझने के लिये कठिन हो गईं; और प्रत्येक क्षेत्र में बोली तथा अपभ्रंश को मिलाकर अन्य ही प्रकार की एक राष्ट्रीय साहित्यिक भाषा तथा प्रादेशिक भाषाएँ बनने लगीं। सिद्ध हेमचंद्र में अपभ्रंश के जो उदाहरण उद्धृत हुए हैं, वे प्रायः हेमचंद्र से दो तीन सौ वर्ष पूर्व के हैं, और जो हेमचंद्र के स्वयं रचित हैं, वे उन्हीं के ढंग पर बने हैं। अब जो नई साहित्यिक भाषा बनी, उसमें संभवतः हेमचंद्र के पूर्व भी कुछ कवि हुए होंगे। नंद, मसऊद इत्यादि कतिपय प्राचीन कवियों के नाम भी सुनने में आते हैं। खुमानरासा का रचना-काल कोई कोई संवत् ८६० के आसपास अनुमानित करते हैं, पर उसकी भाषा से इतनी प्राचीनता नहीं प्रतीत होती। इस भाषा का 'पृथ्वीराजरासा' नामक एक बृहदाकार ग्रंथ हेमचंद्र के समसामयिक महाकवि चंद बरदायी ने बनाया, और वह नागरी-प्रचारिणी सभा की कृपा से मुद्रित होकर अब सुलभ भी है। उसी ग्रंथ को उक्त भाषा का प्रथम तथा मान्य ग्रंथ मानकर उसके स्वरूप के विषय में कुछ आवश्यक बातें लिखी जाती हैं।

पृथ्वीराजरासो के चदवरदायी-कृत होने में श्रीयुत रायबहादुर पंडित गौरीशंकर हीराचदजी ओझा ने कई एक अनुमान-प्रमाणों से बड़ा सशय डाल दिया है, और उसकी जो छपी हुई प्रति प्राप्य हैं उससे उसका चद ही क्या, प्रत्युत किसी भी एक कवि द्वारा बनाया जाना प्रतीत भी नहीं होता। तो भी कई कारणों से, जिनके उल्लेख की इस भूमिका में समाई नहीं, हम उसका सर्वथा अन्यान्य कवियों द्वारा रचा जाना मानने को तैयार नहीं हैं। हमारी समझ में उसका एक बड़ा भाग अवश्य चद का रचा हुआ है, और बीच-बीच में अनेक स्थानों पर अन्य कवियों की रचनाएँ, चद की निजी रचनाएँ निकालकर, मिला दी गई हैं।

अपने महाकाव्य में प्रतिष्ठित करके जिस भाषा को चद ने राष्ट्रीय साहित्यिक भाषा कहलाने का गौरव प्रदान किया, वह छंद भाषाओं—अर्थात् संस्कृत, प्राकृत, राष्ट्रीय अपभ्रंश तथा तीनों प्रदेशों की तत्सामयिक प्रचलित भाषाओं—के मेल से बनी थी, अतः पड़्भाषा कहलाती थी, जैसा स्वयं चद के इस छंद से विदित होता है—

उक्ति धर्म विशालस्य राजनीति नव रस ।

पड़्भाषा पुराण च कुरान कथित मया ॥१॥३॥

इस छंद का अर्थ यद्यपि कुछ लोग घुमा फिराकर कई प्रकार से करते हैं, पर वास्तविक अर्थ इसका यह ज्ञात होता है—

विशाल (उदार) धर्म की उक्ति, राजनीति, तथा नवरस का पड़्भाषा में पुरान तथा कुरान [स्वरूप] मैंने [यह प्रथ] कहा, अर्थात् मेरा यह प्रथ, उदार-धर्म के कथन, राजनीति एवं नवरस का पुरान तथा कुरान है, पर पुरान तथा कुरान, संस्कृत तथा अरबी भाषाओं में पृथक् पृथक् हैं, और यह प्रथ पड़्भाषा में दोनों के तुल्य है।

उक्त पड़्भाषा में मेल तो यद्यपि छंदों भाषाओं के शब्दों का होता था, पर कारकों तथा क्रियाओं के रूप, राष्ट्रीय अपभ्रंश की भाँति, शौरसेनी भाषा ही के रसे जाते थे, जैसा रासो की भाषा से विदित होता है, यद्यपि चद के लाहौर-निवासी होने के कारण उनकी भाषा

३७८ साहित्यिक ब्रजभाषा तथा उनके व्याकरण की सामग्री

में पंजाबीपन की झलक भी कहीं कहीं आ गई है। नीचे लिखे हुए छंद से पड़भाषा में छत्थों प्रकारों की भाषाओं का मेल तथा कारकों एवं क्रियाओं का शीरसेनी ढंग होना लक्षित होता है—

कवित्त

अतिढंक्कैया न उधार सनिल जिमि सिणिण सिवालह ।

वरन वरन सोभंत द्वार चउ रंग विसालह ॥

विमल अमल वानी विसाल (वयन) वानी वर वनन ।

उक्तिन वयन विनोद मंद श्रोतन मन हर्जन ॥

युत अयुत जुक्ति विचचार विधि वयन छंद छुट्यो न कह ।

घटि बड्ढि सत्ति कोई पढ़इ (तौ) चंद दोस दिज्जैन वह ॥१३८॥

सहाराष्ट्री प्राकृत से लेकर राष्ट्रीय अपभ्रंश तक जा परिवर्तन शनैः शनैः हुए, वे भाषा-परिवर्तन के केवल सामान्य नियम संबंधी वर्णों तथा स्वरों इत्यादि के विपर्यय, आगम, लोप इत्यादि थे। पर पड़भाषा में इतना ही परिवर्तन न होकर एक और भी बड़े महत्त्व का परिवर्तन हुआ, जिसने उसको एक भिन्न ही अवस्था की भाषा बना दिया। इस अवस्था-भेद को समझने के लिये हिंदी पाठकों को श्रा-युत बाबू श्यामसुंदरदास जी वी० ए० के 'भाषा-विज्ञान' नामक ग्रंथ का तृतीय प्रकरण देखना चाहिए। यहाँ उनका कुछ संचिप्त वर्णन पाठकों के सुवीते के लिये किया जाता है।

धातुओं के समूह से उन्नति करके जब भाषा बनने लगती है, तब उसकी कई अवस्थाएँ होती हैं। उसकी आद्यावस्था विच्छेदावस्था कहलाती है। इसमें भिन्न भिन्न कारकों तथा लकारों इत्यादि के भाव जताने के लिये मुख्य शब्दों में, उनके सहायक रूप से, अन्य शब्द ज्यों के त्यों जोड़ दिए जाते हैं, जैसे 'घर' शब्द के अधिकरण कारक का भाव प्रकट करने के निमित्त उसमें मध्य शब्द को जोड़कर 'घरमध्य' संयुक्त शब्द से 'घर में' का अर्थ समझना। इस अवस्था में मुख्य शब्द तथा उसके सहायक, दोनों ज्यों के त्यों अपने अपने रूपों में बने रहते हैं; केवल उनके पूर्वापर स्थानों के भेद से

अभिप्रेत भाव विदित होता है। कुछ दिनों में प्रयुक्त होने होते, उच्चारण शीघ्रतादि भाषा के सामान्य नियमों के अनुसार, सहायक शब्दों के रूपों में विकार पड़ने लगता है। और होते होते वे निर्धक अक्षर, अथवा अक्षरों के समूह मात्र रह जाते हैं। उस दशा में उनके पृथक् रूपों का कार्य, मुख्य शब्दों के भाव विशेषों का जताना मात्र रह जाता है, स्वयं उनका न तो कुछ अर्थ ही रह जाता है और न वे मुख्य शब्दों से अलग प्रयुक्त ही हो सकते हैं। ऐसी दशा में वे विभक्ति, प्रत्यय इत्यादि कहलाने लगते हैं। जब मुख्य शब्दों तथा ऐसे विभक्ति, प्रत्यय इत्यादिकों के संयोग से, भिन्न भिन्न कारकों, लकारों इत्यादि के भाव प्रकट करने का काम लिया जाने लगता है, तब भाषा संयोगावस्था में पहुँचती है। इस अवस्था में मुख्य शब्दों के रूप ज्यों के त्यो, अथवा बहुत ही न्यून परिवर्तन के साथ, घने रहते हैं, केवल उनके सहायक शब्द विकृत होकर, विभक्ति, प्रत्यय इत्यादि के रूपों में, उनमें जोड़े जाते हैं। जैसे 'घर' शब्द के अधि-करण कारक का भाव प्रकट करने के निमित्त, उसमें 'मध्य' के स्थान पर 'में' का जोड़ा जाना। ऊपर ऊँचे हुए दोनों भेद विश्लेषावस्था के अंतर्गत माने गए हैं, क्योंकि उन दोनों भेदों में मुख्य शब्द तथा उनके भिन्न भिन्न भाव बतलानेवाले साधकों का अस्तित्व अलग अलग घना रहता है। जब संयोगावस्था में भाषा कुछ दिन रह चुकती है, और उसके संयोगात्मक शब्दों से उसके बोलने तथा सुननेवाले भली भाँति परिचित हो जाते हैं एवं शब्दों के विशेष सम्भालकर बोलने की आवश्यकता नहीं रह जाती, तब उनके रूपों में शनैः शनैः विकार आने लगता है, और मुख्य शब्द तथा उनके सहायक-विभक्ति, प्रत्यय इत्यादि मिलकर कुछ दिनों में ऐसे रूप धारण कर लेते हैं कि मुख्य शब्दों तथा उनके सहायकों का अस्तित्व पृथक् नहीं रह जाता, वे दोनों मिलकर एक शब्द हो जाते हैं, जिससे वे संयुक्त शब्द, मुख्य शब्द के विकृत रूप से जान पड़ने लगते हैं। जैसे 'गृह' शब्द के संस्कृत के अधिकरण कारक का रूप 'गृहे'। भाषा की यह

अवस्था विकृतावस्था कहलाती है। इस विकृतावस्था से भी भाषा फिर आगे बढ़ने लगती है, और उसके एक ही शब्द के विकृत रूप से कर्ता, क्रिया तथा उनके वचन काल, इत्यादि का बोध होने लगता है; जैसे संस्कृत के एक ही 'करोमि' शब्द से उत्तम पुरुष, करना क्रिया, एक वचन तथा वर्तमान काल का बोध हो जाता है। यह अवस्था भाषा की संमिश्रणावस्था कहलाती है, और भाषा-विकास की पराकाष्ठा समझी जाती है। ये दोनों अवस्थाएँ, अर्थात् विकृतावस्था तथा संमिश्रणावस्था संश्लेषावस्था के अंतर्भूत मानी जाती हैं, क्योंकि इन दोनों में मुख्य शब्द तथा उनके सहायक एक जीव हो जाते हैं। इनमें शब्दों तथा विभक्ति, प्रत्ययों इत्यादि के मिश्रण में केवल मात्रा के परिमाण में भेद है।

यहाँ यह कह देना आवश्यक है कि ऊपर का अवस्था-विवरण उक्त 'भाषा-विज्ञान' ही के आधार पर बतलाया गया है, अतः उसमें अवस्थाओं के नाम भी वही रखे गए हैं, जो उक्त ग्रंथ में कल्पित किए गए हैं, यद्यपि ये प्रभेदों के नाम कुछ चिंतनीय हैं।

ऊपर कही हुई अवस्थाओं में से संस्कृत चरमावस्था अर्थात् संमिश्रणावस्था तक पहुँची हुई भाषा थी। इस अवस्था में उसका रूप व्याकरण के नियम-निगड़ों में ऐसा जकड़ दिया गया कि उसे उससे आगे बढ़ने अथवा पीछे हटने का किञ्चिन्मात्र भी अवकाश न रह गया, अतः वह केवल लिखने पढ़ने की भाषा होकर अब तक उसी रूप में चली आती है। जब कोई भाषा उक्त चरमावस्था तक पहुँच जाती है, तो उसके नियमों में ऐसी क्लिष्टता तथा जटिलता आ जाती है कि साधारण जनसमूह को उसका पालन तथा उस अवस्था के पदों का यथार्थ भाव समझना दुस्तर हो जाता है, अतः वे लोग फिर मनमाने शब्द जोड़कर अपने भाव प्रकट करने लगते हैं। पर उनकी भाषा में कुछ रूप संमिश्रणावस्था के भी मिले रह जाते हैं, जो शनैः शनैः कम होते जाते हैं। यह बात यहाँ ध्यान में रखनी चाहिए कि फिर से शब्द जोड़ना आरंभ करने में लोग

पूरे ही पूरे शब्द जोड़ते हैं, जिससे उनकी भाषा सम्मिश्रणावस्था तथा विकृतावस्था, अथवा सम्मिश्रणावस्था तथा संयोगावस्था की मिश्रितावस्था की भाषा क्रमशः न होकर, एक ही छलांग में सम्मिश्रणावस्था तथा विच्छेदावस्था की मिश्रितावस्था की होने लगती है। इस प्रकार जब सम्मिश्रणावस्था में विच्छेदावस्था मिलने लगती है, तो क्रमशः उसका मेल अधिक होता जाता है, और वह विच्छेदावस्था का भाग शनैः शनैः संयोगावस्था की ओर, और फिर सम्मिश्रणावस्था की ओर, बढ़ने लगता है, जिसका परिणाम यह होता है कि एक नई ही सम्मिश्रणावस्था की भाषा बन जाती है, क्योंकि जिम्ह सम्मिश्रणावस्था की भाषा से अलग होकर यह नई सम्मिश्रणावस्था की भाषा बनती है, उसी के तुल्य इसका रूप नहीं होता। इस भिन्नता का यह कारण होता है कि इन दोनों भाषाओं की आदि अवस्था में जोड़े जानेवाले शब्द प्रायः एक ही नहीं होते और न उनके शनैः शनैः विकृत होने के कारण क्रम तथा रूप ही एक होते हैं। पर फिर भी इन दोनों भाषाओं के मुख्य शब्दों में कुछ साम्य बना रहता है, जिससे एक भाषा के अनेक शब्दों की धातुएँ, अन्य भाषा के उन अर्थों के शब्दों की धातुओं से ज्यों की त्यों अथवा कुछ वहाँ के हरे फेर से मिलती हैं। पर जो भाषा किसी मूल भाषा से इस प्रकार सीधी नहीं निकलती, उसकी धातुओं के रूप मूल भाषा की धातुओं से उतने नहीं मिलते। फिर मूल भाषा से इस प्रकार सीधी निकली हुई कई भाषाओं की धातुओं के रूपों में भी परस्पर बतना साम्य नहीं होता। इस प्रकार अनेक भाषाओं में साम्य के न्युनाधिक्य का परिमाण भिन्न हो जाता है। यह विषय भाषा विज्ञान का है, हमारे वर्णनीय विषय से इसका विशेष संबंध नहीं, केवल प्रसंगवशात् इतना लिख दिया गया।

जिस समय शाकल्य, शाकटायन इत्यादि व्याकरणियों और अत-
तो गत्वा पाणिनिजी के परिश्रम से संस्कृत भाषा परिमार्जित होकर
शनैः शनैः अपनी चरमावस्था को पहुँची, और साहित्यिक भाषा के

३८२ साहित्यिक ब्रजभाषा तथा उसके व्याकरण की सामग्री गौरव से गरिष्ठ हुई, उस समय उसका जो सामान्य रूप जनता में प्रचलित था, उसमें प्रतीत होता है कि कुछ विश्लेषावस्था की विभक्तियाँ भी प्रयुक्त होती थीं। ये विभक्तियाँ संस्कृत में तो लुप्तप्राय हो गईं, पर प्राकृत में पैतृक संपत्ति की भाँति उनमें से अनेक बनी रहीं, जैसा भास, शूद्रक प्रभृति प्राचीन नाटककारों के प्राकृत अंशों में 'केरो' 'केरक' इत्यादि के प्रयोग से जाना जाता है। ज्यों ज्यों प्राकृत भाषाएँ, शनैः शनैः बोलियों से पृथक् होकर, लिखने-पढ़ने तथा साहित्य की भाषाएँ होती गईं, त्यों त्यों संस्कृत वैयाकरणों वृक्षच्छेप से उनमें विश्लेषावस्था की विभक्तियों का हास होता गया पर बालचाल की भाषा में वे अपना रूप-परिवर्तन करती करती अथवा एक शब्द के स्थान पर दूसरा शब्द ही होकर प्रयुक्त हो चली आईं। अतः षष्ठ्या वनने के समय जो विश्लिष्ट विभक्ति बोलचाल में प्रचलित थीं, वे उसमें भी प्रयुक्त हुईं, और राष्ट्रीय अंश की संश्लिष्ट विभक्तियाँ भी काम में लाई गईं, जिससे उद्भाषा विश्लेषावस्था तथा संश्लेषावस्था दोनों से मिश्रितावस्था भाषा हो गई।

चंद्र की षड्भाषा में निम्नलिखित विश्लिष्ट विभक्तियाँ दृश्याचर होती हैं—

करण कारक—सम, सों, ते, ते, त।

संप्रदान कारक—सम, सों, प्रति।

अपादान कारक—पास, कहँ, कां।

संबंध कारक—कत, को, के, की, कै, कोरी, करौ।

अधिकरण कारक—मद्धि, मधि, मभि, माहि, माहि, ममहि, में, मे, मं, पर।

[यहाँ निःसंकोच भाव से यह कह देना उचित है कि विभक्तियों के अतिरिक्त, संभव है, और भी कुछ विभक्तियाँ रस निकल आवें, क्योंकि इतने बड़े ग्रंथ के विषय में यह निश्चय नहीं कह सकते कि उसमें इतनी ही विभक्तियों का प्रयोग हुआ।]

यहाँ इस बात पर ध्यान दिला देना भी आवश्यक है कि यद्यपि पङ्कभाषा में तृतीयांत कर्ता का प्रयोग बहुतायत से होने लगा था, तथापि उक्त कारक में 'ने' विभक्ति उस समय तक नहीं लगती थी। यह बात प्राचीन साहित्यिक ब्रजभाषा में भी देखने में आती है। नव्वाय आसफुद्दौला के समय तक की पुरानी उर्दू में भी यह कभी कभी नहीं लगाई जाती थी—

न मिलने के दुख उसके सब मैं महे ।

भला अपने जी से व जीता रहे ॥

रासो की भाषा के निदर्शनार्थ उसका १४ वाँ रूपक नीचे उद्धृत किया जाता है ।

चद अष्टादश पुराणों की अनुक्रमणिका का कथन करता है—

ब्रह्मन्य-देव सम व्यासु देव । अठ दम पुरान तिन कहि सुभेव ॥

तिन कह्यो नाम परिमान ब्रज । जिन सुनत सुख भव होत ब्रज ॥

ब्रह्मह पुरान दस-सहस जुटि । जिहि पढत सुनत तन-तप्प छुटि ॥

पचास-पच हजार गनि । पद्मह पुरान तिन कह्यो बनि ॥

तेतीस सहस सै चारि जानि । विष्णू पुरान विष्णू समानि ॥

चौबीस सहस कहि सिव पुरान । तिहि पढत सुनत सम अमिय पान ॥

अट्ठारह सहस भागवत भेव । करि पार परिक्रियत सुकरुदेव ॥

नारद पुरान कहि पाव लाख । तहँ मुक्ति मोद आनद भाख ॥

मारकड नाम तेइस हजार । पोरान पवित्र सो दुख-जार ॥

पद्मह हजार सख्या सपूर । अग्नी पुरान पढि पाप दूर ॥

चौदैं हजार सै पाँच पङ्कडि । भविष्य पुरान सो पाप जङ्कडि ॥

ब्रह्म वैवर्त सहस अठार । केवल गिनान कथि भक्ति सार ॥

रुद्रह हजार लिंगह पुरान । आनद अर्थ आगम गुरान ॥

चौबीस सहस बाराह भक्ति । पौरव पुरान तिन भमित सक्ति ॥

द्वज्जार इक्यासी कहि विवेक । स्कंदह पुरान भव भक्ति एक ॥

ग्यारह सहस वामन सुअच्छ । पौरान सुनत सुधि अग पच्छ ॥

सत्रह हजार क्रूरम पुरान । भाषा विनोद प्राक्रम पुरान ॥

३८४ साहित्यिक ब्रजभाषा तथा उसके व्याकरण की सामग्री

विद्या हजार मित मच्छ देव । विधि संख उद्धरे सेव भवे ॥
उनईस सहस गरुड़ह पुरान । श्रोतान वक्त भक्ती उरान ॥
ब्रह्मांड पुरान बारह सहस्स । करि व्यास भक्तिप्रभु कंस नस्स ॥
पंद्रह हजार अरु चार लाख । सम ब्रह्म व्यास कहि चंद भाख ॥

—रासो १ सू० १४

चंद के पश्चात् का षड्भाषा का कोई ग्रंथ नहीं मिलता ।

रायल एशियाटिक सोसाइटी की रिपोर्ट के प्रथम भाग के १४३वें पृष्ठ पर, चंद के किसी पौत्र द्वारा एक 'कार्य' नामक हम्मीर-विषयक ग्रंथ का रचा जाना बतलाया गया है । उसके कुछ छंद 'प्राकृत-पिंगल-सूत्र' नामक ग्रंथ में कई छंदों के उदाहरण में दिए हुए हैं । उनमें से दो छंद, निदर्शनार्थ, नीचे दिए जाते हैं—

प अभरदर मरु धर नितर निरह धुल्लिअ भंपिअ ।
कमठ पिट्टर परिअ मेरु मंदरसिर कंपिअ ॥
कोहें चलिअ हम्मीर वीर गअजुह संजुत्ते ।
कियउ कट्ट हाकंद मुच्छि मेच्छिअ के पुत्ते ॥ १ ॥
पिंधउ दिढ़ संणाह वाह उप्पइ पक्खर दइ ।
बंधु समदि रण धसउ साहि हम्मीर वअण लइ ॥
उहुउणह पह भयउ खग रिपु सीसहि भल्लउ ।
पक्खर पक्खर ठल्लि पेल्लि पव्वअ अप्फालउ ॥

हम्मीर कज्ज जज्जल भणई कोहाणल मह मइ जलउ ।

सुलितान सीस करवाल दइ तज्जि कलेवर दिअ चलउ ॥ २ ॥

ऊपर लिखे छंदों में प्राकृत-मिश्रित अपभ्रंश है, पर तत्सामयिक देशभाषा का प्रभाव भी उसमें प्रकट है । पहले छंद के चतुर्थ पाद में 'के' तथा दूसरे छंद के पाँचवें पाद में 'महँ' विश्लेषा-वस्था की विभक्तियाँ प्रयुक्त हुई हैं ।

जैसा ऊपर कहा जा चुका है, षड्भाषा में यद्यपि तीनों क्षेत्रों की धोलियाँ मिश्रित थीं, तथापि उसका मुख्य ढाँचा शौरसेनी ढंग का था, अतः उसको शौरसेनी साहित्यिक भाषा कहना समुचित

है। जिस प्रकार महाराष्ट्री प्राकृत तथा राष्ट्रीय अपभ्रंश, शौरसेनी ढंग की होने पर भी, राष्ट्रीय साहित्यिक भाषा मानी जाती थी, उसी प्रकार तथा उन्हीं कारणों से पड़भाषा भी साहित्यिक भाषा हो गई। इसका आधिपत्य यद्यपि उतना विस्तृत तो नहीं हुआ, तथापि मगध तथा पञ्जाब प्रदेशों के एक बड़े भाग तक इसका प्रचार अवश्य था, और दूर दूर के लोगों की कविता में भी वह अपना प्रभाव कुछ न कुछ झलका देती थी, जैसे श्रियुत विद्यापति ठाकुर तथा श्री गुरु नानकजी के पदों में। इसके इतनी व्याप्त भाषा हो जाने पर भी इसका कोई व्याकरण इत्यादि नहीं बना। अतः परम स्वतंत्र होने के कारण इसने बहुत शीघ्र शीघ्र रूप बदलना आरम्भ किया। जो लोग अपनी रचना कुछ वैधी हुई रीति पर करना चाहते थे, वे तो प्राकृत तथा अपभ्रंश का सहारा लेते थे, जैसा कि ऊपर उद्धृत दोनो छंदों से प्रकट है, पर जो लोग अपनी रचना के प्रचाराधिक्य तथा लोकप्रियता के अभिलाषी थे, वे पड़भाषा ही के किसी रूप में अपने ग्रंथ बनाते थे। ऐसे रचयिता जिस प्रांत के निवासी होते थे, उस प्रांत की भाषा तथा बोलियों का रंगढंग उनकी रचना में अधिक झलकता था। शौरसेन प्रदेश में इस प्रकार की पद्य रचनाएँ बहुत अधिकता से हुईं, अतः पड़भाषा ने शनैः शनैः साहित्यिक शौरसेनी का रूप धारण कर लिया। उक्त भाषा में शौरसेन प्रदेशों की अनेक बोलियों के शब्द तथा रूप अधिकता से बढ़ते जाते थे, पर कितने ही शब्द अन्य प्रदेशों की बोलियों के भी मिश्रित हो गए थे।

शौरसेनी क्षेत्र में यद्यपि अनेक रूपों की प्रांतीय भाषाएँ तथा बोलियाँ प्रचलित थीं, तथापि वे निम्नलिखित भेदों में विभक्त हो सकती हैं—

(१) राजपूतानी—मारवाड़ी, मेवाड़ी, जयपुरी इत्यादि।

(२) मध्यभारती—ग्वालियरी, बुंदेलखंडी इत्यादि।

(३) अतर्वेद प्रांतीय—पश्चिम प्रांतीय अर्थात् वज्रभाषा पूर्व प्रांतीय अर्थात् कन्नौजी, नैसवाड़ी, अवधी इत्यादि।

(४) हिमालयी—गढ़वाली, कुमाऊनी, नेपाली ।

यह बात ध्यान में रखनी चाहिए कि अंतर्वेद प्रांतीय से केवल उतने ही भाग की भाषा अभिप्रेत नहीं है, जो गंगा तथा यमुना के बीच में पड़ता है, प्रत्युत गंगा के उत्तर तथा यमुना के दक्षिण के कुछ प्रदेशों को भी, भाषा के निमित्त, अंतर्वेद के अंतर्गत समझना चाहिए। शौरसेनी क्षेत्र की भिन्न भिन्न प्रांतीय बोलियों के पुराने रूप तो ज्ञात नहीं हैं; पर उनके लिखने-पढ़ने की भाषाओं के पुराने रूप तत्तत्प्रांतीय उपलब्ध ग्रंथों से लक्षित हो सकते हैं, जैसे रामायण तथा पद्मावत इत्यादि से ।

कुछ काल के अनंतर और शौरसेनी प्रांतों से भी कहीं अधिक ब्रज प्रांत में कविता का प्रचार हुआ, अतः उक्त भाषा में ब्रज प्रांतीय शब्दों तथा रूपों का प्रयोग बहुत अधिकता से होने लगा, यद्यपि अन्य प्रांतीय शब्द भी कुछ कुछ उसमें मिश्रित रहे । अब यह साहित्यिक भाषा ही, जिसको साहित्यिक ब्रजभाषा कहना चाहिए, मुख्य साहित्यिक शौरसेनी भाषा हो गई, और उसका संबंध अन्य प्रांतीय साहित्यिक भाषाओं से, जो कि तत्तत्प्रांतों में बन गई थीं, वही हो गया, जो राष्ट्रीय प्राकृत का शौरसेनी, मागधी तथा पेशाची से था । अन्य प्रांतों के लोग भी प्रायः अपने ग्रंथ उसी भाषा में रचते थे । वह भाषा उस समय की प्रचलित पश्चिमी तथा पूर्वी अंतर्वेदी भाषाओं के रूपों से कुछ अधिक मिलती थी; पर वह कुछ प्राचीनतर रूप की थी, और उसमें कुछ ऐसे शब्द तथा रूप भी प्रयुक्त होते थे, जो उस समय के थे, जब उक्त प्रांतीय भाषाओं में विशेष अंतर नहीं पड़ा था, अतः वे दोनों प्रांतीय भाषाओं के प्राचीन रूप कहलाने के अधिकारी थे । इसी प्रकार की प्रायः अन्य साहित्यिक भाषाएँ भी होती हैं ।

वैक्रमी १६ वीं शताब्दी के मध्य भाग से सौ वर्ष तक का समय साहित्यिक ब्रजभाषा की परम उन्नति तथा सौभाग्य का था । पुष्टि-मार्ग के परमाचार्य श्रीमद्वल्लभाचार्यजी महाप्रभु उस समय ब्रज में

विराजमान थे। उनके मत में श्रीकृष्णचंद्र आनंदकृद की सगुण उपासना ही मान्य थी। उनके चार शिष्य—सूरदासजी, कुभनदासजी, परमानंददामजी तथा कृष्णदासजी—ब्रजभाषा के बड़े बड़े धुरधुर कवि हुए। उक्त आचार्यजी के पुत्र श्री विठ्ठलनाथजी गोस्वामी के भी चार शिष्य—चतुर्भुजदासजी, छोट स्वामीजी, नंददासजी तथा गोविंद स्वामीजी—परमोत्तम कवि हुए। येही आठों महाकवि ब्रजभाषा के अष्ट छाप के कवि कहलाते हैं। इनके अतिरिक्त श्रीस्वामी हित हरिवंशजी एव श्री स्वामी हरिदामजी तथा इन महानुभावों के संप्रदाय के अनेक वैष्णव, जैसे श्री व्यासजी, श्री भगवतरसिकजी तथा श्री विहारिनिदासजी इत्यादि बड़े सग्न तथा महान् कवि हुए। ये सब महानुभाव भिन्न भिन्न प्रांतों के निवासी श्रीकृष्णभक्त थे, और भगवत-लीला रस का आस्वादन करते हुए ब्रज सेवन करते थे। इनके सत्संग तथा पारस्परिक भगवद्गुण-कीर्तन से ब्रजभाषा की स्वाभाविक सरसता तथा मधुरता में एक विलक्षण ही स्वाद उत्पन्न हो गया। उसमें जो अन्य प्रांतीय शब्द तथा रूप पहले ही से साहित्यिक नियमों के अनुसार पर्वे जाते थे, उनके अतिरिक्त और भी कितने ही अन्य प्रांतीय शब्द तथा रूप सम्मिलित हो गए और वह एक सही ललित तथा व्याप्त भाषा बन गई। यद्यपि ब्रज-प्रांत की घोलचाल की भाषा की अपेक्षा उसका रूप कुछ विलक्षण तथा उसका शब्द-कोष विशेष विस्तृत था, तथापि उसका अवतार ब्रजभूमि ही में होने के कारण, उसके रूपों तथा उच्चारणों में प्रचलित ब्रजभाषा ही की प्रधानता थी। इसके अतिरिक्त उसका मुख्य आधार भी प्राचीन साहित्यिक शैरसेनी तथा ब्रजभाषा ही था, अतः वह ब्रजभाषा ही के नाम से प्रतिष्ठित हुई, और अतएव उसके अनुयायी कवियों की कविता ब्रजभाषा ही की कविता कहलाती है।

यद्यपि सूरदासजी के मनमें तो वे उनके पूर्व भी ब्रजभाषा के अनेक परमोत्तम कवि हुए, तथापि जितनी रचना सूरदासजी ने की एवं जो प्रेषता, माधुर्य, लोकप्रियता उनकी कविता का प्राप्त हुई,

३८८ साहित्यिक ब्रजभाषा तथा उसके व्याकरण की सामग्री

वह अन्य किसी की कविता के बाँटे नहीं आई। अतः उक्त साहित्यिक ब्रजभाषा को सूरदासजी की भाषा कहना अनुचित न होगा। सूरदासजी के समय में उक्त भाषा निरी वाल्यावस्था में थी। जब कोई साहित्यिक भाषा अपनी वाल्यावस्था में रहती है, तब उसके लिखने पढ़नेवालों का ध्यान विशेषतः इस बात पर रहता है कि किसी प्रकार अपने भाव उसमें प्रकाशित कर दें। उस समय प्रयोग-साम्य अथवा भाषा के अन्य आवश्यक गुण दोषों पर विचार नहीं किया जाता। उसमें अनेक प्रांती के पदों तथा प्रयोगों के मिश्रित होने के कारण लोग मनमाने शब्दों तथा रूपों का प्रयोग करने लगते हैं। ऐसी दशा में छंदों तथा अंत्यानुप्रासों इत्यादि की आवश्यकताएँ भी प्रयोग-वैषम्य की बड़ी कारण हो जाती हैं। इसके अतिरिक्त, उक्त भाषा के प्रयोक्ताओं में से अधिकांश लोग विशेष पंडित नहीं होते। बहुत लोग तो उनमें ऐसे होते हैं, जो कर्ता, कर्म, क्रिया इत्यादि का भेद भी नहीं जानते। वे इधर उधर सुन सुनाकर उक्त भाषा का ज्ञान संचित कर लेते हैं, और कुछ स्वाभाविक शक्तिसंपन्न होने के कारण कविता करने लगते हैं। बस फिर लिखे पढ़े लोग भी उनके प्रयोगों के औचित्यानौचित्य पर बिना विशेष विचार किए ही कहीं कहीं उनका अनुकरण करने लगते हैं। जैसे आज-कल के कोई कोई हिंदी-लेखक बंग भाषा से प्रभावित होकर कोई कोई प्रयोग तदनुसार कर लेते हैं, और फिर अन्य लेखक भी उनकी देखा देखी उनको बरतने लगते हैं। इस प्रकार के विषम तथा व्याकरण-व्युत्त प्रयोगों के उदाहरण सूरदासजी के समय की कविता में भी बहुतायत से मिलते हैं। जैसे—

प्रथम प्रकार के अकारांत पुलिंग शब्द 'राम' इत्यादि के कर्ता तथा कर्म कारकों के एकवचन रूप का उकारांत तथा अकारांत दोनों प्रयोग। जैसे—रामु, श्यामु तथा राम, श्याम।

कारण-सूचक कृदंतों का कई रूपों से प्रयोग। जैसे—चले, चलें तथा चलै, चलैं।

सामान्य कारक के एकवचन के 'हि' का निरनुनासिक तथा सानुनासिक दोनों प्रयोग। जैसे—रामहि, तोहि तथा रामहिं, तोहिं।

सामान्य कारक के बहुवचन के अकारांत, इकारांत तथा उकारांत तीनों प्रयोग। जैसे—रामन, दगन, रामनि, दगनि, तथा रामनु, दगनु।

तिङ्गत क्रिया के बहुवचन का अत्यानुप्रास के अनुरोध से निरनुनासिक प्रयोग। जैसे—चलै, करै, देखै, इत्यादि के स्थानों पर चले, करे, देखे इत्यादि।

वर्तमानकालिक कृदन्त क्रिया के स्त्रीलिंग का अकारांत प्रयोग। जैसे—चलति, होति, कहति, इत्यादि के स्थानों पर चलत, होत, कहत, इत्यादि।

भूतकालिक कृदन्त क्रिया के एकवचन के दो रूपों का प्रयोग। जैसे—कर्यौ, चलयौ, देख्यौ इत्यादि तथा करी, चली, देखी इत्यादि, एवं उक्त क्रिया के एकवचन तथा बहुवचन में पञ्चाधी रूपों—हुआ, गया इत्यादि तथा 'हुए'—का प्रयोग।

तुकांत की आवश्यकता से 'तेरो' के स्थान पर 'तारौ' का प्रयोग।

पूर्वकालिक कृदन्त का इकारांत तथा अकारांत दोनों प्रयोग। जैसे—देखि, सुनि, करि इत्यादि तथा देख, सुन, कर इत्यादि।

आज्ञार्थक एक वचन क्रिया का इकारांत तथा अकारांत दोनों प्रयोग। जैसे—देखि, बैठि, चलि, इत्यादि तथा देख, बैठ, चल इत्यादि।

प्रयोग वैषम्य इत्यादि के कुछ प्रकार ऊपर निदर्शनार्थ लिखे गए हैं, क्योंकि सब प्रकारों को छोड़कर लिपिना बड़ा दुस्तर कार्य है। इनसे विदित होना है कि उस समय साहित्यिक प्रजभाषा एक बड़ी अव्यवस्थित दशा में थी। प्राकृत तथा अपभ्रंश के रूपों को सा व्याकरणियों ने जन जन सुशृंगल तथा व्यवस्थित बना दिया था, यद्यपि उसमें भी कभी कभी उच्छृंखल प्रयोग कोई कोई कर लेते थे। पट्टभाषा के सुशृंगल होने के पूर्व ही उसका स्थान साहित्यिक

ब्रजभाषा न ले लिया अतः उसका कोई व्याकरण इत्यादि न बन सका, क्योंकि किसी भाषा के सुव्यवस्थित होना तथा व्याकरण इत्यादि बनने में बहुत समय लगता है। अतः उक्त ब्रजभाषा की अपनी पूर्ववर्तिनी भाषा का सहारा भी अपनी सुव्यवस्था के निमित्त न प्राप्त हो सका। तो फिर उसमें आरंभ काल में अनेक प्रकार के प्रयोग-वैषम्यों तथा अव्यवस्थित रूपों का होना कोई आश्चर्य की बात नहीं।

आरंभ में प्रत्येक भाषा की यही दशा होती है। फिर शनैः शनैः उसके प्रयोक्ताओं में संशक्तिशाली तथा विचारशील लोगों का उसकी उच्छृंखलता तथा विषमता खटकने लगती है, और वे क्रमशः उसके उच्छृंखल प्रयोगों का त्याग तथा सुप्रयोगों का ग्रहण करने लगते हैं, जिससे क्रमशः वह भाषा परिमार्जित तथा सशृंखल होने लगती है। अंततोगत्वा कुछ अन्वेषण-शक्ति-संपन्न तथा अधिक विचारवाले लोग उसको पूर्णतया नियमबद्ध करने पर उद्यत हो जाते हैं और उसका व्याकरण बना डालते हैं। यहाँ यह आशंका उपस्थित हो सकती है कि जब किसी भाषा के आदि प्रयोक्ताओं में से अच्छे अच्छे कवियों इत्यादि ने एक ही शब्द अथवा पद का कई प्रकार से प्रयोग किया है, तब फिर पीछे के संशोधकों को इनमें से किसी को उच्छृंखल तथा किसी को शुद्ध समझने अथवा ठहराने का क्या अधिकार है; किसी रूप का त्याग तथा किसी का ग्रहण केवल उनकी रुचि, अभ्यास, तथा संस्कार पर निर्भर है, अथवा उक्त चुनाव के निमित्त कुछ युक्त साधन भी हैं? इसके उत्तर में यह निःसंकोच कहा जा सकता है कि सुप्रयोग-निर्धारण केवल रुचि, अभ्यास तथा संस्कार पर निर्भर नहीं होता, प्रत्युत उसके लिये अनुसंधान करने से अनेक युक्तियाँ भाषा ही से प्राप्त हो जाती हैं, जिनका अन्वेषण तथा उपयोग सुधारक एवं वैयाकरण को बड़े श्रम, सूक्ष्म विचार और सावधानी से करना पड़ता है। प्रत्येक भाषा के भिन्न भिन्न देश, काल तथा प्रयोक्ताओं के व्यवहार, स्वभाव इत्यादि एवं अन्य अनेक व्यवस्थाओं के कारण ये युक्तियाँ भिन्न प्रकारो

की होती हैं। उनमें से कुछ, जो साहित्यिक ब्रजभाषा के अनुकूल हैं, निदर्शनार्थ नीचे लिखी जाती हैं—

(१) प्रयोग-ग्राह्य-ग्रहण—प्रायः ऐसा होता है कि किसी पद के दो रूपों में से एक का प्रयोग बहुतायत से तथा बहुत लोगों के द्वारा होता है, और अन्य का न्यून तथा अल्प लोगों के द्वारा। ऐसे पदों के रूपों में से सशोधकों को ग्रन्थेषु करके प्रायः बहु-प्रयुक्त रूपों को ग्रहण करना पड़ता है।

(२) शिष्ट-प्रयोग-ग्रहण—कितन ही पदों के दो रूपों में से एक रूप तो विशेषतः श्रेष्ठ कवियों की रचनाओं में दिग्राई देता है, और अन्य रूप सामान्य जनो की। ऐसे पदों के रूपों में से सशोधकों को शिष्ट जनो के प्रयोग ग्राह्य होते हैं।

(३) लोक व्यवहार-ग्रहण—जब प्रयोग-ग्राह्य तथा शिष्ट प्रयोग से किसी पद के दो रूपों में से ग्राह्य रूप का निर्णय सदिग्ध रह जाता है, तब सशोधकों को लोक व्यवहार का विचार करना पड़ता है, और वह तदनुसार रूप का ग्रहण करता है। प्रत्युत कभी कभी प्रयोग-ग्राह्य तथा शिष्ट प्रयोग के निर्णय के विरुद्ध भी लोक-व्यवहार का अनुसरण उचित होता है।

(४) पूर्वरूप—कभी कभी किसी पद के ग्राह्य रूप का निर्धारण करने के निमित्त निर्दिष्ट भाषा के पहले की भाषा में उक्त पद के स्वरूप की जाँच करनी पड़ती है, और तदनुसार ही उसके रूप का ग्रहण किया जाता है।

(५) आपत्प्रयोग परित्याग—प्रायः पदों के दो रूपों के प्रयोगों के विषय में यह बात देखने में आती है कि एक रूप तो कविजनो ने सामान्यतः प्रयुक्त किया है, और अन्य रूप छंद अनुप्रासादि की आपत् अर्थात् आवश्यकता से। ऐसे रूपों पर विचार करके सशोधकों को आपत्प्रयुक्त रूपों का परित्याग करना उचित होता है।

(६) आपत्प्रयोगानुकरण-परित्याग—ग्रन्थी लोग अपने पूर्व के कविजनो के आपत्प्रयुक्त रूपों की देना देती बिना किसी आवश्यकता

३८२ साहित्यिक व्रजभाषा तथा उसके व्याकरण की सामग्री

के भी उनका प्रयोग करने लगते हैं। ऐसे रूपों के आपत्प्रयुक्त न होने पर भी संशोधक को सूक्ष्म दृष्टि से विचार करके उनका परित्याग करना होता है।

(७) संदिग्ध-प्रयोग परित्याग—किसी किसी शब्द के दो रूपों में से एक रूप तो उक्त पद के प्रातिपदिक के अन्य किसी पद के रूप से मिल जाता है, तथा अन्य रूप उक्त प्रातिपदिक के अन्य पदों से भिन्न होता है। ऐसी दशा में संशोधक को प्रायः उस रूप का परित्याग उचित होता है, जो अन्य रूप से मिल जाता है।

(८) सांसर्गिक पद का परित्याग—किसी किसी पद के दो रूपों में से एक तो निर्दिष्ट भाषा के प्रयोक्ताओं द्वारा स्वभावतः प्रयुक्त होता है, और दूसरा विदेशी जनों—जैसे यवनादिकों—के संसर्ग से प्रयुक्त होने लगता है। इनमें से प्रायः सांसर्गिक रूप त्याज्य है।

(९) लेख-लाघव-प्रयोग परित्याग—किसी किसी पद के दो रूपों के लिखने में एक तो उच्चारण के अनुसार लिखा जाता है, और दूसरे में लेखक की असावधानी के कारण अंत्य इकार अथवा उकार इत्यादि लगाना रह जाता है, और फिर कुछ लोग प्रयत्न-लाघव के अनुरोध से वैसा ही लिखने लगते हैं। भाषा-संशोधक को ऐसे पदों का अनुसंधान करके उनके शुद्ध लिखने की प्रथा प्रचलित करनी होती है।

भाषा-परिशोधन के निमित्त कुछ स्थूल उपयुक्त युक्तियाँ ऊपर प्रदर्शित की गईं। इनके अतिरिक्त यथावसर संशोधक को अपनी विवेचनशक्ति से अनेक युक्तियाँ निकालकर काम करना पड़ता है। यह स्मरण रखना चाहिए कि सब पदों के रूप निर्धारण करने में सब युक्तियाँ काम नहीं देती; किसी पद में एक, किसी में दो और किसी में और अधिक लगानी पड़ती हैं। किसी किसी पद के ग्राह्य रूप निर्धारण करने में एक युक्ति का निर्णय अन्य युक्ति के निर्णय के विरुद्ध पड़ता है। ऐसी दशा में किसी अन्य युक्ति के द्वारा ठीक निर्णय करना पड़ता है। इत्यादि।

ऐसी ऐसी अनेक युक्तियों से विचारशील विद्वान् अपनी भाषा का परिमार्जन आरम्भ करते हैं, और फिर वैयाकरण उस कार्य को यथासंभव पूर्ण करके कुछ नियम बना देते हैं, जिन पर ध्यान रखने से परिमार्जित भाषा का प्रयोग शुद्ध तथा शिष्ट हो सकता है।

जैसा ऊपर कहा गया है, सूरदासजी के समय में साहित्यिक व्रजभाषा प्रारम्भिक अवस्था में थी, अतः स्वभावतः ही उसके पदों के रूप अव्यवस्थित थे, और उनके प्रयोगों में वैषम्य दिखलाई देता था। जो लोग सस्कृतज्ञ तथा व्याकरण के सिद्धांतों के जानकार थे, उनकी आँखों में उसकी अव्यवस्थित स्थिति सटकने लगी, और वे अपनी कविता में यथाशक्ति भाषा का सुधार करने लगे। जो जितने ही विचारशील होते थे, वे अपनी कविता में भाषा का प्रयोग उतना ही सँभालकर करते थे। पर उनके इस सुधार का पूरा लाभ सब लोगों को नहीं पहुँचता था, क्योंकि यद्यपि वे अपनी कविता में तो भाषा का कुछ सुधार अपने विचारों के अनुसार कर लेते थे, पर अपने सिद्धांतों को किसी पुस्तक द्वारा प्रकाशित करने का श्रम नहीं उठाते थे। सामान्य कवि यद्यपि उनकी परिमार्जित भाषा से कुछ न कुछ प्रभावित तो अवश्य होते थे, पर सिद्धांतों के स्पष्ट ज्ञान के अभाव के कारण भाषा-सुधार की आवश्यकता तथा ढंग नहीं समझ सकते थे। प्रत्येक विचारवान् कवि जो अपने निमित्त स्वयं अनुशीलन तथा अन्वेषण करना पड़ता था, और भाषा-सुधार की उन्नति यथेष्ट वेग से नहीं हो सकती थी। इतना ही नहीं, प्रत्युत अपने सिद्धांतों को स्पष्ट रूप से निर्धारित करके लेख में स्थापित न करने के कारण उनमें कुछ ऐसा धुँधलापन बना रहता था कि स्वयं निर्धारित करनेवालों की दृष्टि भी कभी कभी चूक जाती थी, और वे भी कहीं कहीं उनके निर्वाह पर ध्यान नहीं रख सकते थे। जितना श्रम कवियों ने रीति ग्रंथों के निर्माण में उठाया, यदि उसका अंश भी भाषा के सिद्धांत लिखने में उठाते तो बहुत शीघ्र ही वह सर्वथा परिमार्जित तथा सशुद्ध बन जाती।

भाषा के पुराने कवियों में केशवदासजी संस्कृत के बहुत बड़े पंडित हुए हैं। संस्कृत में भाषा-शुद्धि सर्वोत्कृष्ट गुण माना जाता है। अतएव उसके पंडितों तथा लेखकों को वाक्य-शुद्धि तथा प्रयोग-साम्य पर बहुत ध्यान रखना पड़ता है; वे वाक्य-रचना बड़ी सावधानी से करते हैं।

उनको प्रति वाक्य के कर्ता, कर्म, क्रिया इत्यादि के रूपों की विवेचना करने का तथा समानाधिकरण इत्यादि के निर्वाह का अभ्यास हो जाता है, जिससे मनमाने तथा कामचलाऊ प्रयोग उनकी शिक्षा तथा रुचि के विरुद्ध पड़ते हैं। इसी कारण केशवदास की रचना की भाषा अपेक्षाकृत बहुत सुस्थूल तथा सुधरी हुई है। पर तो भी उनका मुख्य तथा पूर्ण लक्ष्य, भाषा-परिमार्जन न होने तथा सिद्धांतों की अस्पष्टता के कारण, उनकी रचना के किसी किसी प्रयोग में वैषम्य अथवा उच्छूलन आ गया है, जैसे—

कुजन, कुस्वामी, कुगति हय, कुपुर-निवास कुनारि ।

परवस, दारिद आदि दै, ये दुख दानि विचारि ॥

इस दोहे में विचारि पद, जो आज्ञार्थक है, इकारांत प्रयुक्त हुआ है, पर—

पल्लव, कुसुम, दयालमन, माखन, मृदुल, मुरार ।

पाट, पामरी, जीभ, पद, प्रेम, सुपुन्य विचार ॥

इस दोहे में वही और वैसा ही 'विचार' शब्द अकारांत है। ऐसे ही अकारांत शब्दों के कर्ता तथा कर्म कारकों के एक वचन के रूप, केशव की रचना में अकारांत तथा उकारांत दोनों प्रकार से मिलते हैं।

स्मरण रहे, यहाँ हमें इस बात की मीमांसा नहीं करनी है कि इन दोनों में अमुक रूप शुद्ध तथा अमुक अशुद्ध है, और न यही निश्चित करना है कि दोनों रूपों का प्रयुक्त करना अनुचित ही है। यहाँ हमें केवल इतना दिखलाना अभीष्ट है कि केशवदासजी की कविता में भी कहीं कहीं प्रयोगवैषम्य दृष्टिगोचर होता है।

केशवदासजी के समकालीन तथा परवर्ती कवियों में से कई एक के काव्य से लक्षित होता है कि उनका ध्यान साहित्यिक भाषा

की अशुखलता तथा प्रयोगविषमता पर आकृष्ट हुआ था। पर छंदों के प्रतिबन्ध, अत्यानुप्रासों की अडचन, श्रेष्ठकवि-प्रयुक्त प्रमाणों के सहारे तथा रचना पूर्ति की उत्सुकता के भ्रमेले में पड़कर वे अपने काव्यों में भाषा के यद्येष्ट शुद्ध तथा वैषम्यरहित रूप में प्रयोग करने से वंचित रहे।

साहित्यिक ब्रजभाषा के सुशुखल स्वरूप का एक दृढ़ ढाँचा हृदय में स्थिर करके उसी के अनुसार अविचल रूप से अपनी रचना में प्रयोगसाम्य के वर्तने का सुयश तथा गौरव महाकवि श्रीनिहारी-दास ही को प्राप्त हो सका। उनकी निर्दिष्ट भाषा का कोई व्याकरण उनके समय तक निर्मित नहीं हुआ था, और न किसी एक कवि की रचना ही में ऐसी भाषा मिलती थी जो प्रयोग वैषम्य-रहित और पूर्णतया सुशुखल कहला सकती और जिसके अनुसार कोई ऐसा व्याकरण बन सकता जो विकल्प-प्रयोगों के विधानों से ऐसा न भर जाय कि अंत में उसके अधिकतर नियम विडम्बनामात्र भासित होने लगें। अतः निहारी को पूर्व तथा समकालीन कवियों के प्राप्य उदाहरणों में ऊपर कहे हुए भाषा-संस्कार के यत्नों को चरितार्थ करके यथासंभव एक शुद्ध साहित्यिक भाषा के स्वरूप-नियमों का स्पष्ट ढाँचा अपने हृदय में स्थिर करना पड़ा होगा, और फिर उसी के अनुसार अपनी रचना में दृढ़तापूर्वक शब्दों के रूपों के प्रयोग करने का कष्ट तथा श्रम उठाना पड़ा होगा।

ये दोनों कार्य बड़े श्रम, गंभीर गवेषणा तथा परम पांडित्य के हैं। पहले के निमित्त तो एक एक प्रकार के कारकों तथा लकारों के अनेकानेक उपयुक्त उदाहरण एकत्र करके उनमें से उचित रूप का ग्रहण करना और तदनुसार व्याकरण का एक ढाँचा स्थिर करना पड़ता है और दूसरे के लिये नियत ढाँचे के अनुसार प्रयोग करने का अभ्यास ढालना और छंदों अनुप्रासों इत्यादि के भ्रमेले का भेदने में रचना-पूर्ति के प्रलोभन से विचलित न होना। इन दोनों बातों में निहारी ने पूर्ण सफलता प्राप्त की और उन्होंने अपनी सतसई

३६६ साहित्यिक ब्रजभाषा तथा उसके व्याकरण की सामग्री

में परम परिमार्जित तथा वैषम्य-विमुक्त भाषा का प्रयोग किया। पर खेद का विषय है कि उन्होंने जो शुद्ध साहित्यिक ब्रजभाषा के व्याकरण का ढाँचा अपने लिये स्थिर किया उसका उद्देश्य केवल अपनी कविता में सुंदर और शुद्ध भाषा लिख पाने का था। उसको उन्होंने व्याकरण का रूप देकर अन्य कवियों के निमित्त पथप्रदर्शक नहीं बना दिया। यदि वे ऐसा कर जाते तो उनके पश्चात् के कवियों को शुद्ध भाषा के प्रयोग में बड़ा सहारा मिलता। उनके पीछे के कवियों के लिये यद्यपि उनकी सतसई में शुद्ध भाषा का एक सुंदर आदर्श विद्यमान था और जो श्रम विहारी ने उसके स्वरूप-साधन के निमित्त किया था उसकी आवश्यकता न थी तथापि, किसी उपयुक्त व्याकरण के अभाव में, वे उसकी भाषा के मर्म पर विचार न करके पुरानी परिपाटी के अनुसार लिखते पढ़ते चले आए और साहित्यिक ब्रजभाषा का रूप अव्यवस्थित दशा में ही पड़ा रहा। विहारी के पश्चात् आनंदघनजी ने अपनी कविता में शुद्ध तथा साम्यसंपन्न भाषा के प्रयुक्त करने का प्रयत्न किया और वे बहुत कुछ कृतकार्य भी हुए। यद्यपि उनकी भाषा विहारी की भाषा के तुल्य तो प्रयोगसाम्यसंपन्न एवं परिमार्जित नहीं कही जा सकती तथापि उसको भी कतिपय आवश्यकता-प्रेरित प्रयोगों का अग्रण्य मानकर आदर्श साहित्यिक ब्रजभाषा माना जा सकता है।

हमारी समझ में विहारी तथा आनंदघनजी की कविताओं में शुद्ध साहित्यिक ब्रजभाषा का एक सुंदर और उपयोगी व्याकरण तैयार करने के योग्य पर्याप्त सामग्री विद्यमान है। यदि कोई व्याकरण-बुद्धि-संपन्न महाशय इस विषय में उद्योग करें तो वे उक्त भाषा के नियमों को पूर्णतया उक्त ग्रंथों के द्वारा स्थापित कर सकते हैं। यदि किसी ऐसे ही रूपविशेष का नियम इन ग्रंथों से निर्धारित न हो सकेगा तो उसके लिये उनको अन्य श्रेष्ठ कवियों की रचना में देख-भाल करनी पड़ेगी।

(१६) सामाजिक उन्नति

[लेखक—श्री इन्द्रदेव तिवाड़ी एम० ए०]

प्राक्थन

परिवर्तन सत्तार का साधारण नियम है । व्यक्ति और समाज दोनों ही इसके अधीन हैं । समाज की व्यवस्था मदा एक सी नहीं रहती । सामाजिक उद्देश्य संस्कृति, आचार, व्याहार सभी क्रमशः बदला करते हैं । नई कठिनाइयों, नवीन प्रश्न, अभिनव समस्याएँ, नूतन आवश्यकताएँ सदा उपस्थित होती रहती हैं । इनकी यथोचित पूर्ति करने के अनवरत प्रयत्न से समाज जीवित रहता है ।

परिवर्तन के परिणाम उन्नति अवनति, उत्कर्ष अपकर्ष दोनों हो सकते हैं । अतएव यह प्रश्न उठता है कि सामाजिक उन्नति का स्वरूप क्या है, उत्कर्ष के अग्न क्या हैं ? इस प्रश्न का उत्तर समझने में पाश्चात्य समाजशास्त्र से बड़ी सहायता मिलती है । समाजशास्त्र चार मुख्य और विशिष्ट प्रश्नों का विवेचन करता है—

(१) समाज की उत्पत्ति, (२) समाज की क्रमशः वृद्धि, (३) सामाजिक संस्थाओं के आकार और व्यापार, (४) सामाजिक उन्नति का स्वरूप और उसकी प्राप्ति के माधन ।

प्रसिद्ध फरासीसी क्रांत के समय से समाज शास्त्री सामाजिक अभ्युदय और उसके साधनोपाय के मनन पर बड़ा जोर देते आए हैं । उनका यह मत है कि समाजशास्त्र के प्रयोजनों में से एक यह है कि उसने उन्नति सबबी सिद्धांत के बोध में सहायता प्रदान की है ।

यद्यपि आजकल “उन्नति” शब्द प्रत्येक व्यक्ति के मुख से निकलता है तथापि उसके विषय में अब तक हमारी अभ्रांत धारणा नहीं है । उन्नति के अभिप्राय इन शब्दों में व्यक्त किए जाते हैं—“मानव जाति के सुख की वृद्धि”, “प्रकृति पर विजय”, “ज्ञान-वृद्धि” इत्यादि । उन्नति के ये आकार अच्छे होते हुए भी अस्पष्ट और संकुचित हैं

और उनसे हमको इसका पूरा बोध नहीं हो पाता । उनसे उन्नति का आंशिक स्वरूप ही समझ में आता है । यदि हम समाजशास्त्र के दृष्टि-कोण से उसका भीतरी स्वरूप जानने का प्रयत्न करें तो उसका वास्तविक एवं समग्र रूप समझ में आ जायगा ।

सामाजिक उन्नति का अर्थ

उस मानव-समाज को हम अवश्य उन्नत समाज कहते हैं जिसमें प्राणरक्षा के साधन विद्यमान हैं; जिसमें रोग, दुर्भिक्ष इत्यादि अथवा जानवरों और जंगली मनुष्यों के आक्रमण से बचने की शक्ति और क्षमता है । प्राणरक्षा के साधन प्रत्येक समाज में होने चाहिए । मनुष्य पहले बहुत सुरक्षित अवस्था में नहीं रहते थे । यह खटका उन्हें सदा लगा रहता था कि न मालूम किस समय जंगली जानवरों अथवा मनुष्यों का आक्रमण हो, न जाने कब अपना स्थान छोड़ना पड़े; इत्यादि । मानव-विकास के विशेषज्ञ हमें बतलाते हैं कि अधिक बलशाली लोगों के द्वारा भगा दिए जाने पर या किसी भारी आपत्ति के आ पड़ने पर लाखों करोड़ों मनुष्य समूल नष्ट हो गए हैं । अतएव उन्नति का आशय यह है कि मानव-समाज से ऐसी विपत्तियों से युद्ध करने की क्षमता हो ।

“संकट और अनर्थों से सुरक्षित रहना” उन्नति का द्योतक अवश्य है परंतु यहीं इसकी इतिश्री नहीं हो जाती । उन्नति का अर्थ इससे और अधिक व्यापक है । इसका तात्पर्य है अधिक संपन्न जीवन, पूर्णतर जीवन; सुखमय आनंदमय जीवन, ऊँचे ऊँचे उद्देश्य, तथा समाज के अंतर्गत व्यक्तियों का एकरस होकर बिना विद्वेष के मिलकर रहना और सामाजिक संस्थाओं का अधिक सुचारु रूप से संचालित होना ।

उन्नति से केवल यही तात्पर्य नहीं है कि समाज से बुराइयाँ दूर कर दी जायँ, किंतु उत्तम और अधिक सुखपूर्ण अवस्था का प्रादुर्भाव भी उसके अंतर्गत है । पर्याप्त भोजन मिले; स्वास्थ्य-रक्षा और

उसकी वृद्धि के माधन,—प्रवातसुभग सदा सुखदायक भव्य भवन रहने को हो, काम करने के घटों की सख्या कम हो जाय, श्रम-जीवी लोगों के लिये अधिक सुविधापूर्ण परिस्थितियाँ हो जायँ, इत्यादि। यद्यपि ये सब वाछित अवश्य हैं तथापि उन्नति की सोचा यहाँ समाप्त नहीं हो जाती। उसमें तात्पर्य है उच्चतर सस्कृति, अधिक शिक्षा-प्रसार, न्याय, औचित्य, एवं दूसरों के स्वत्तों और अधिकारों की स्वीकृति।

जीवन के विकास में, विशेषतः मानसिक और नैतिक उत्थान में ही समाज की उत्पादन-शक्ति अपना काम करती है। समाज क्रमशः सामाजिक प्रकृति अथवा व्यक्तित्व का निर्माण करता है। समाज संगठन का मुख्य उद्देश्य है सामाजिक व्यक्तित्व अथवा बलशाली, बुद्धिशाली, नैतिक मनुष्य का निर्माण। यदि मनुष्य दिन दिन नैतिक पथ पर आगे बढ़ रहा है, उसकी बुद्धि तीक्ष्ण हो रही है, उसमें सहानुभूति की मात्रा बढ़ रही है, तब वह वास्तव में उन्नति कर रहा है, और वह समाज शरीर जिसका वह एक अंग है अवश्य सार्थक और सुयोग्य है। इसके विपरीत यदि वह समाज के प्रति अपना कर्तव्य छोड़ दे, उसकी बुद्धि भ्रष्ट हो जाय, वीरत्व घट जाय, आत्मरल, आत्मसंयम, सहानुभूति कम हो जाय तब समझना चाहिए कि वह निश्चय ही अवनत हो रहा है और उसका सामाजिक व्यूह, चाहे बाह्य रूप में अच्छा क्यों न हो, अवश्य अपने उद्देश्य की प्राप्ति में विफल हो रहा है।

वनस्पति तथा जंतु के जीवन-विकास में जाति के निमित्त व्यक्ति का खूब क्रूर बलिदान हुआ है। पर मनुष्य के विकास में ऐसा नहीं हुआ। उसमें व्यक्ति का हान भी कम हुआ है और माथ ही जाति तथा समाज का अस्तित्व भी स्थिर और दृढ़ बना रहा है। उच्च प्रकार की सभ्यता में, जाति और समाज को बिना किसी तरह की क्षति पहुँचे, व्यक्तिगत स्वतंत्रता अद्वैत क्रम में बढ़ती जाती है। समाज का सरक्षण और व्यक्ति की स्वतंत्रता, शक्ति और

सुख की उत्तरोत्तर वृद्धि—यही समाजशास्त्रवेत्ताओं के विचारानुसार उन्नति का स्वरूप है।

उन्नति और विकास

सामाजिक उन्नति और विकास में बड़ा अंतर है। इनके भेद को जानना आवश्यक है, क्योंकि प्राणि-विज्ञान के सिद्धांतों के प्रभाव के कारण उन दोनों को प्रायः लोग एक ही मान लेते हैं।

“विकास” एक वैज्ञानिक शब्द है। इसका अर्थ है परिणाम—क्रमशः एकीकरण और पृथक्करण। विकास का अर्थ अनिवार्य-रूप से यह नहीं है कि मनुष्य या समाज अभीष्ट लक्ष्य की ओर अग्रसर होता जाय। सामाजिक उन्नति का तात्पर्य है कि मनुष्य और समाज उन उद्देश्यों की पूर्ति की ओर अग्रसर हो रहे हों जिनको हम मूल्यवान् मानते हैं। “विकास” एक वैज्ञानिक भावना है और “उन्नति” एक नैतिक, मूल्य और कल्याणसूचक भावना है।

क्रमागत रूपप्राप्ति को विकास कहते हैं। कोई वस्तु विकास को प्राप्त हुई है—इससे यह प्रमाणित नहीं होता कि वह अच्छी है। इसके विपरीत उन्नति का अर्थ है अभ्युदय—कल्याण की ओर प्रगति। उदाहरण में वर्ण-व्यवस्था को लीजिए। हिंदू-समाज में यह संस्था बहुत पुरानी है। इसका क्रमशः विकास हुआ है। पहले चार वर्ण थे। अब तो उनके इतने भेद और उपभेद हैं कि गिने नहीं जा सकते। इस एक से अनेक की क्रमशः वृद्धि को हम ‘विकास’ कहते हैं। परंतु हम इसको उन्नति नहीं कह सकते।

विकासतत्त्ववादियों के मत में न्याय, नीति, अथवा शील से संबंध रखनेवाली किसी व्यवस्था की आवश्यकता नहीं है। सृष्टि के बीच एक घोर संग्राम हो रहा है। सबल जीव निर्बलों को दबाकर या उनका नाश करके अग्रसर हुए हैं। इन सबल जीवों के विषय में यह नहीं कहा जा सकता कि वे पराजित जीवों से न्याय, नीति और शील में बढ़कर थे। परंतु उन्नति की दृष्टि में पशुवल की व्यापकता निम्न श्रेणी की स्थिति की द्योतक है।

उन्नति की अनिवार्यता

उन्नति के सवध में कुछ लोगों की धारणा बड़ी विचित्र है। उनका कथन है कि कोई चाहे प्रयत्न करे या न करे, मानव समाज उन्नति की ओर स्वयं बढ़ रहा है। उनके मत में उन्नति की धारा श्रृंखलाबद्ध, स्वसंचालित और अनिवार्य है। मानव-समाज अभ्युदय की ओर अबाध्य रूप से, अनिवार्य रूप से, बढ़ा चला जा रहा है।

समाज-शास्त्रवेत्ता उन्नति की इस प्रगति को अंगीकार नहीं करते। यह समझना महा भ्रम है कि वस्तुएँ स्वयमेव अपने भीतर वर्तमान स्वाभाविक तथा आकर्षक सद्गुणों के द्वारा ठीक मार्ग पर ही बढ़ती चली जा रही हैं। जान मारले ने ठीक कहा है कि उन्नति के विषय में निश्चयात्मक धारणा रखना मूढ़ विचार है—एक अध-विश्वास है। ऐसी भावना से व्यक्ति और समाज दोनों ही को बड़ी चूति होती है, हमारा पराक्रम शिथिल हो जाता है और हम अपने उत्तरदायित्व को भूल जाते हैं।

समाज-शास्त्र की दृष्टि में उन्नति न तो किसी ऊपरी देव अथवा ईश्वर पर आश्रित है और न उसकी स्थिरता का ही कुछ निश्चय है। व्यक्ति और समाज दोनों के लिये यह आवश्यक है कि उत्कट और अनवरत परिश्रम और प्रयत्न करते रहें। पूर्ण परिश्रम के फल-स्वरूप ही वह प्राप्त होती है।

उन्नति के मूल कारण

सामाजिक उन्नति के मूल कारण क्या हैं? यह कौन सी कारण-सामग्री है जो यह बताने में सहायक होती है कि सामाजिक परिवर्तन उन्नतिकारी हैं अथवा अवन्नतिकारी? समाज-शास्त्रज्ञों ने इस विषय में कुछ सिद्धांतों का निरूपण किया है। वे पाँच हैं—

(१) भौगोलिक मत

कुछ समाज-शास्त्रवेत्ताओं की धारणा है कि उन्नति के निम्न कारण हैं—

(१) जल और वायुमण्डल,

- (२) मिट्टी के गुण,
- (३) भोजन,
- (४) बाह्य प्राकृतिक स्थिति ।

बकल साहब ने अपनी “इंग्लैंड की सभ्यता का इतिहास” नामक पुस्तक में इसका बहुत स्पष्ट विचार किया है । उनका कथन है कि यूरोप की भौगोलिक स्थिति ऐसी रही है कि मनुष्य प्रकृति पर विजय पाने में समर्थ हो । इसी कारण आपने सोचा कि यूरोप के अतिरिक्त अन्य देशों में सभ्यता का उच्च विकास स्थायी रूप से होना संभव नहीं है । इस सिद्धांत की अपरिपक्वता स्पष्ट ही है ।

(२) शरीर और जाति संबंधी मत

बहुत से तत्त्ववेत्ताओं ने सामाजिक उन्नति को शारीरिक और जातीय सुव्यवस्था पर अवलंबित माना है । उपर्युक्त भौगोलिक सिद्धांत ने रक्त और वंशानुक्रम की अवहेलना की है ।

अतः यह सिद्धांत भी एकांगी और संकुचित है क्योंकि यह उन कई एक महत्वपूर्ण कारणों की गणना नहीं करता जिनके द्वारा विशेषतः सामाजिक उन्नति होती है ।

(३) अर्थशास्त्रीय मत

सामाजिक उन्नति के विचार में सर्वप्रिय मत आजकल अर्थ-शास्त्रीय समझा जाता है । समाज की उन्नति आर्थिक दशाओं पर निर्भर रहा करती है—जीवन-निर्वाह के लिये जो वस्तुएँ आवश्यक हैं उनकी उपज तथा उनके संविभाग पर अवलंबित रहती हैं ।

इस सिद्धांत की लोकप्रियता का मुख्य कारण यह है कि इसका प्रचार कार्ल मार्क्स और उनके अनुयायियों ने खूब किया है । स्वयं मार्क्स के शब्दों में इस मत का प्रारंभिक वर्णन यह है—

“सामाजिक, राजनीतिक तथा आध्यात्मिक जीवन की व्यवस्था आर्थिक जीवन पर ही आश्रित है ।” इसका तात्पर्य यह है कि जिन

विधियों से जीवन-निर्वाह को साधन उत्पन्न किए जाते हैं और जिन विधियों से धन बँटा जाता है उनके द्वारा ही अतः में सामाजिक जीवन की भिन्न भिन्न श्रेणियाँ और आदर्श निर्धारित होते हैं। समाज के अन्य सूत्र मुख्यतः आर्थिक सूत्र से संचालित होते रहते हैं। आर्थिक परिस्थितियों की भित्ति पर ही शासन-व्यवस्था, न्याय, धर्म इत्यादि की रचना होती है और अतः में इन परिस्थितियों के बदल जाने पर वे स्वयं बदल जाते हैं। मार्क्स के अनुगामियों के हाथ में पटकर यह मत क्रांति का एक बड़ा भारी शस्त्र बन गया है।

(४) मनोवैज्ञानिक मत

मनुष्य की उच्चतर मानसिक शक्तियों ने मानव-समाज की संस्कृति तथा सभ्यता के निर्माण में प्रधान भाग लिया है। मनुष्य अपने बुद्धि-वैभव के विकास के कारण प्रकृति पर विजय पाने में समर्थ हुआ है।

इस चौथे मत में तथ्य बात यह है कि सामाजिक उन्नति मनुष्य की बुद्धि, संकल्प और प्रयत्न पर बहुत कुछ निर्भर है। भौगोलिक, शारीरिक एवं आर्थिक दशा पर उन्नति अवश्य आश्रित है, परन्तु इसकी कारण-सामग्री प्रस्तुत करने में मनुष्य की मानसिक शक्ति, उसका नैतिक संकल्प और प्रयत्न का विशिष्ट माहाय्य है। सामाजिक उन्नति में मनुष्य का भी हाथ है।

(५) समाजशास्त्रीय मत

यह सिद्धांत सभी सिद्धांतों का समन्वय है। सामाजिक उन्नति के लिये भौगोलिक, शारीरिक, आर्थिक, मानसिक सभी अंगों की आवश्यकता है। सामाजिक उन्नति के लिये इतना ही आवश्यक नहीं है कि प्राकृतिक स्थितियाँ अनुकूल हों, वशानुक्रम विशेष रूप से उत्तम हो तथा धन का उपार्जन और बँटवारा अधिक विषम न हो। उसके लिये मानसिक गुणों की भी आवश्यकता है, जैसे—ज्ञान,

नैतिक उद्देश्य और उच्चतर आदर्श । सामाजिक उन्नति के लिये न केवल प्राकृतिक साधन और सुविधाओं की आवश्यकता है, शारीरिक स्वास्थ्य तथा अच्छी आर्थिक दशा की आवश्यकता है, किंतु उच्चतर विचारों की पारस्परिक सहानुभूति और उदारता की भी आवश्यकता है । संभव है कि इन सबका यह क्रम रखा जाय जैसे शारीरिक उन्नति पहले आवश्यक है, तत्पश्चात् मानसिक, और अंत में नैतिक ।

उन्नति के चिह्न

समाजशास्त्री उन्नति के चिह्नों की सूची देते हैं जिनसे सर्व-साधारण को मालूम हो जाय कि अमुक समाज आगे बढ़ रहा है अथवा पीछे हट रहा है । एक सूची यह है—

- (१) जनसंख्या में वृद्धि,
- (२) आयु की अवधि में वृद्धि,
- (३) जन-समूह में एकता, एकरूपता,
- (४) अक्षर-ज्ञान और शिक्षाप्रचार तथा ज्ञानवृद्धि,
- (५) रोगों और रोगियों का अभाव,
- (६) अपराधियों की संख्या में न्यूनता,
- (७) स्वतंत्रता (राजनीतिक),
- (८) धन की वृद्धि—दरिद्रता का अभाव ।

समाज और राष्ट्र के लिये जनसंख्या की वृद्धि किसी अंश तक आवश्यक है । जिस समाज में अधिक लोग अल्प आयु में मर जाते हैं अथवा बच्चे और बालक अधिक संख्या में मरते हैं, जैसा कि अपने दरिद्र देश में होता है, तो वह समाज उन्नत नहीं कहा जा सकता । यदि समाज में एकता नहीं है, लोगों में परस्पर सहानुभूति नहीं है, उनके विचार इत्यादि में अत्यंत भेद है तो उन्नति कम होगी । जिस समाज में रोगों की वृद्धि है, दरिद्रता का स्वराज्य है, वह समाज भी किसी प्रकार उन्नत नहीं कहा जा सकता । धन की वृद्धि, रोगों

का अभाव ये उन्नति के सूचक हैं । परन्तु इन सबों के रहते भी यदि समाज में स्वतंत्रता—स्वाधीनता—नहीं है तो हम यही कहेंगे कि उन्नति के एक मुख्य अंश का अभाव है । विचार-विषयक स्वतंत्रता—राजनीतिक स्वाधीनता—पूर्णरूप से होनी चाहिए, और किसी भी पुरुष या स्त्री के मार्ग में किसी प्रकार की बनावटी बाधा या रुकावटें नहीं होनी चाहिए । सबको योग्यतानुसार समान अवसर प्राप्त होने चाहिए ।

स्वतंत्रता का अर्थ स्वच्छदता नहीं है । स्वच्छदता अवनति की ओर समाज को खींच ले जाती है । स्वतंत्रता के साथ ही साथ आत्मसंयम होना आवश्यक है । परोपकार, आत्मत्याग, आत्मसंयम — ये उन्नति के अचूक चिह्न हैं ।



(२०) वालीद्वीप मे हिंदूवैभव

[लेखक—श्री हीरानंद शास्त्री एम० ए०]

वालीद्वीप प्राय जावा अथवा यवद्वीप का एक भाग ही है और वाली जलडमरूमध्य ने, जिसका लघुतम विस्तार एक मील से कुछ ही अधिक होगा, इसे अलग कर दिया है। सन् १८८२ ईसवी में ही इसे यवद्वीप (जावा) से अलग करके लोंबोक के साथ, शासन के सुवीते के लिये, मिलाया गया था। दोनों द्वीप डच राज्य के अंतर्गत हैं। वाली नाम का निर्वचन संस्कृत 'वलि' से हो सकता है जिससे 'वली' अथवा 'वाली' सज्ञा का हो जाना असंभव नहीं होगा। इस द्वीप के निवासी अपने साहस और पराक्रम के लिये प्रसिद्ध हैं। अतः संभव है, इसी हेतु से इस देश का नाम वली वा वाली पड़ गया हो। यह संस्कृत नाम ही प्रतीत होता है। जावा एवं सुमात्रा नाम भी संस्कृत 'यव' (द्वीप) और सुवर्ण (द्वीप) अभिधानों से ही निकले हुए हैं।

वालीद्वीप दो राजनीतिक भागों में विभक्त है—एक तो पूर्णतया डच अधिकार में है और उसके दो विषय (जिले) हैं बुलेलेंग (Buleleng) और जेंबना (Jemberana), दूसरा प्रायः स्वतंत्र प्रदेश है और पाँच रियासतों में बँटा हुआ है, जिनके नाम हैं क्लुंग लुंग (Klung Lung), बेंग्ली (Bangli), मेंगुई (Mengui), बडुंग (Badung) और तबनम (Tabnam)।

तीन चार सौ वर्ष पहले जावा में हिंदू धर्म का ही प्राधान्य था एवं वाली और लोंबोक में अब भी हिंदू धर्म का ही प्राधान्य है यहाँ तक कि सती की प्रथा भी वहाँ पाई जाती है (और अब शायद इस प्रथा को रोका जा रहा हो)। वर्णाश्रम धर्म का पूरा प्रचार है, यहाँ तक कि मद्रास प्रांत की तरह वहाँ 'पंचम' अथवा 'पेरिम्मा' जाति भी मानी गई है। यहाँ का हिंदू

धर्म बौद्ध धर्म से मिश्रित अवश्य है और भूत-प्रेतों का भी हममें स्थान दिया गया है। आजकल भी, जैसा हिंदुस्तान में पढ़ने रिवाज था या अब भी कहीं कहीं है, बड़ा भूत प्रेतों का उद्घाटन करने की रीतियाँ देखी जाती हैं जिनका उल्लेख चाणक्य ने अपने अर्थ-शास्त्र में किया है अथवा कई एक शिलालेखों में पाया जाना है।

वालीद्वीप के धर्म-ग्रंथ 'कवि' भाषा में लिखे जाते हैं। यह भाषा प्राचीन काल में यवद्वीप (जावा) में प्रचलित थी। इसका पूरा नाम 'बसकवी' (Basa-kawi) है जो कि 'कविभाषा' का अप-भ्रंश है और जिसका अर्थ विद्वानों की बोली ही हो सकता है। यह ग्रंथ अब भी तालपत्रों पर लिखे जाते हैं।

भारतवर्ष से सन् ईसवी की पहली शताब्दी के लगभग जावा अथवा वालीद्वीप से लोग जाकर वसे ऐसा माना जाता है। हिमालय से कन्याकुमारी तक अपनी सभ्यता फैलाकर उन्होंने समुद्र लौंघकर भी अपनी उन्नति का परिचय अब तब भारत के पूर्वतम प्रदेशों वा द्वीपों में जा जाकर दिया। पहले पहल कब हम लोग वहाँ गए इसका निश्चित ज्ञान नहीं है। हो, इतना कह सकते हैं कि हिंदू सभ्यता ईसा मसीह की अग्रिम शताब्दियों में पूर्वीय द्वीपसमूहों में अवश्य जा चुकी थी। कोर्टई (Koetoi, East Barnes) में महाराज मूलवर्मेन के कई एक यूप पाए गए हैं जिन पर लेख भी खुदे हुए हैं। ये लेख इस बात का अकाट्य प्रमाण एवं साक्ष्य दे रहे हैं कि वहाँ वैदिक यज्ञ किए गए, यूप अथवा याज्ञिक खंभे खड़े किए गए और उच्च कोटि के ब्राह्मणों अथवा विप्रों को, जिन्होंने वे याग करवाए थे, 'भूरि दत्तिणा' दी गई। इन लेखों का काल चौथी शताब्दी से कम नहीं। सन् ४१४ ईसवी के लगभग चीनी यात्री फाहियान (Fa Hien) का जावा अथवा सुमात्रा (Ye-po-ti) में जाना और वहाँ उसका ब्राह्मणों की अच्छी स्थिति में देखना इतिहासज्ञ जानते ही हैं जिससे उन दूरस्थ देशों में हिंदू सभ्यता का प्रचार अथवा ब्राह्मणगौरव का उस समय स्थापित होना स्पष्ट ही है।

ईचिंग (I-tsing), जिमने प्राय ई० ६७१ में यात्रा की थी, इस बात का दूसरा साक्ष्य है। यह महात्मा सुमात्रा द्वीप में गया और वहाँ इसने पालेंबंग (Palembang) के पास फोच (Foche) नामक स्थान में छ महीने ठहरकर संस्कृत व्याकरण का अध्ययन किया। कितने गौरव की बात है। सातवीं शताब्दी में इन द्वीपों पर शैलेंद्र वंश के राजाओं का आधिपत्य था जैसा कि मेरे निकाले हुए नालंदा के ताम्रपट्ट एवं अन्यान्य लेखों से सिद्ध है। इस वंश के लोग पहल पहल कौन थे और कहाँ के रहनेवाले थे इसका अभी निर्णय नहीं हुआ। परंतु इसमें सदेह नहीं कि ये उस समय हिंदूधर्मावलंबी थे। हिंदू शब्द का यहाँ विस्तृत अर्थ में प्रयोग है और वह एतद्देशीय धर्म का बोधक है।

अभी तक हमें बोरनियो (Borneo) से ही सबसे पुराने लेख मिले हैं जो कि महाराज मूलवर्मन् के हैं जिनकी अभी सूचना दी है। इनसे घोड़े अर्वाचीन लेख जावा में कुछ एक चट्टानों पर खुदे हैं जिनमें राजा पूर्णवर्मन् का वर्णन है और जो ईसा के ४५० वर्ष पीछे के हैं। ये लेख संस्कृत भाषा में लिखे हुए हैं और इनमें पूर्णवर्मन् की तुलना विष्णु से की गई है। क्या यह साक्षी मनुस्मृति के—

एतद्देशप्रभृतस्य सकाशादप्रजन्मन् ।

स्व स चरित्र शिचैरन् पृथिव्यां सर्वमानवा ॥

वचन के सारगर्भित होने का प्रमाण नहीं ?

जैसा कि ऊपर कह चुके हैं, बालीद्वीप जावा और सुमात्रा महाद्वीप का ही एक अंग है। जावा और सुमात्रा का पुराणों में वा अन्यान्य हिंदू ग्रंथों में क्रमशः यवद्वीप और सुवर्णद्वीप नामों से उल्लेख पाया जाता है।

वाल्मीकि-रामायण के अनुसार जावा अर्थात् यवद्वीप प्राचीन समय में एक विस्तृत राज्य होगा जिसके आधिपत्य में सात छोटी छोटी रियासतें थीं।

यवद्वीपं सप्तराज्योपशोभितं (रामायण ४-४०.३०)—ऐसे वचनों से अनुमान किया जा सकता है कि वालीद्वीप इन सात रियासतों में से एक रियासत थी और यह यवद्वीप के अधीन थी ।

अब यह प्रश्न उत्पन्न होता है कि भारतवर्ष के कौन से भाग वा प्रदेश के लोगों को इन द्वीपसमूहों में हिंदू अथवा 'ब्राह्म' सभ्यता ले जाने का श्रेय प्राप्त हुआ । देखा जाता है कि हिंदुस्तान से जो लोग वहाँ गए हैं उन्हें कलिंग वा क्लिंग के नाम से पुकारा जाता है । इससे ऐसा प्रतीत होता है कि वहाँ पहले दक्षिण-पूर्व वा कारु-मंडल के लोग गए होंगे और उन्होंने ही भारतवर्ष की सभ्यता का वहाँ विस्तार किया होगा । कलिंग वा क्लिंग, कलिंग शब्द का ही अपभ्रंश है इसे सिद्ध करने की आवश्यकता नहीं । वालीद्वीप की एक स्वतंत्र रियासत अब भी विद्यमान है जिसका नाम क्लुंग लुंग (Klung Lung) है । यह संज्ञा भी कलिंग नाम की स्मारक है । सुमात्रा अथवा सुवर्णद्वीप में ऐसी जातियाँ अब भी पाई जाती हैं जिनका नाम पांडिय मेलिपल वा चोलिय है और जो इस बात का समर्थन करती हैं कि दक्षिणात्यों को ही पहले वहाँ जाने का श्रेय प्राप्त हुआ होगा । अब तक इन द्वीपों में जो प्राचीन लेख मिले हैं, जिनका संबंध हमारे धर्म वा सभ्यता से है, वे सब पल्लव-ग्रंथलिपि में ही उल्लिखित हैं । इस लिपि का प्रचार दक्षिण में ही था । इसमें संदेह नहीं कि बौद्ध धर्म से संबंध रखनेवाले लेख प्रायः नागर अक्षरों में लिखे हुए हैं जैसा कि नालंदा से प्राप्त ताम्र-पट्ट से वा कक्षासन के वा और लेखों से प्रमाणित होता है । संभव है बौद्ध धर्म का प्रचार उत्तरीय लोगों ने किया हो अथवा उन महा-त्माओं ने जिनका प्रेम नागराक्षरों से होगा । दक्षिण में भी तो ब्राह्मी लिपि का प्रयोग होता ही था जैसा कि अमरावती, जगद्व्य-पेटा, नागार्जुनीकोंडा वा भट्टिप्रोल् आदि स्थानों से प्राप्त हुए लेखों से स्पष्ट देखा जाता है । इस अनुमान का समर्थन इस बात से भी होता है कि इन लेखों में प्रायः शक संवत् का ही प्रयोग किया

गया है क्योंकि शक सत्र, जो ईसा से ७८ वर्ष पीछे प्रचलित हुआ, मुख्य करके दक्षिण भारत में ही प्रयुक्त हुआ। विक्रम सत्र की गणना का तो इन द्वीपममूहों के लेखों में अभाव सा ही है। यव-द्वीप में अवश्य ही सस्कृत का अधिक प्रचार रहा होगा। अब भी वहाँ राजाओं के नाम राज, प्रभु, भूपति आदि शब्दों से सुशो-भित हैं और अधिकारी लोग मंत्री दक्ष (अध्यक्ष) आदि पदों से पुकारे जाते हैं। यहा सबसे प्राचीन लेख, जो प्राप्त हुए हैं और जिनमें समय का उल्लेख भी है दो हैं, एक चगल का, दूसरा दिनय का*। चगल का शिलालेख सस्कृत में है और इसमें किसी सजयर नाम के राजा का, जिसके पूर्वज दक्षिण भारत के 'कुजर कुज' स्थान के निवासी थे, 'शिवलिंग' स्थापन करने का वर्णन है। इसका समय शक सत्र ६५४ (ई० ७३२) है। दिनय का लेख शक सत्र ६८२ (ई० ७६०) का है और इसमें हिंदुस्तान के प्रसिद्ध ऋषि अगस्त्य की मूर्ति स्थापन करने का उल्लेख है। अगस्त्य मुनि की दक्षिण भारत में ही बहुत करके पूजा होती है और इनके नाम से ही एक पहाड़ों 'अगस्त्य-मल्ल' या 'अगस्त्यकूटम्' टिनेत्रा के समीप द्रावणकोर राज्य में प्रसिद्ध है। यही मुनि दक्षिण भारत में वैदिक सभ्यता के प्रचारक हुए होंगे। दक्षिण नभो-मण्डल में इस नाम के ताराममूह (Asterism) के उदय होने पर वर्षाकाल समाप्त होता है और उस समय समुद्रयात्रा का भय दूर हो जाता है—इस विश्वास पर भी इस 'अगस्त्य-पूजन' का प्रादु-र्भाव हुआ होगा यह भी माना जा सकता है, जिसमें यह प्रतीत होगा कि समुद्र-यात्रा करनेवाले दाक्षिणात्या ने ही इन पूर्वतम द्वीप-ममूहों में अगस्त्य मुनि की अर्चना मिगई होगी और यही नांग उनकी मूर्ति के स्थापक बने होंगे। इन सब प्रमाणों से स्पष्ट प्रतीत होता है कि दाक्षिणात्य ही इस और वैदिक धर्म का अपने माय ले

* विन्हार के लिये देखा Dor Vogel का the Relation Bet the Art of India and Java

गए होंगे और उन्होंने ही इसका वहाँ प्रचार किया होगा। अब भी जो वालीद्वीप-निवासियों में इस धर्म का प्राधान्य है वह उनके ही सदुद्योग का फल है। वालीद्वीप में जो विद्वान् यहाँ* से गए हैं और जिन्होंने वहाँ का वर्णन किया है उनके लेखों से तो यही प्रतीत होता है कि इस द्वीप का बहुत सा भाग हिंदू है एवं वालीद्वीप में अब भी जो प्रायः स्वतंत्र हिंदू रियासतें विद्यमान हैं और जिनसे अब भी हिंदुओं का साथ आँचा हो सकता है इस सब का गौरव और श्रेय उन्हीं को देना चाहिए। उनका सद्भाव ही वास्तविक 'कीर्ति' है जिससे हिंदू संतान अपने पूर्व वैभव का अनुमान कर सकती है।

(२१) वात्सल्यरस

[लेखक—श्री अयोव्यानिह उपाध्याय]

बालक परमात्मा का अधिक समीपी कहा जाता है, उसमें सांसारिक प्रपच नहीं पाया जाता। जितना वह सरल होता है, उतना ही कोमल। छल उसे छूता नहीं, कपट का उसमें लेश नहीं। उसके मुखड़े पर हँसी खेलती रहती है, और उसकी चमकीली आँखों से आनन्द की धारा बहती जान पड़ती है। उसके मुसकुराने में जो माधुर्य है, वह अन्यत्र दृष्टिगत नहीं होता। वह जितना ही भोला भाला होता है, उतना ही प्यारा। उसकी तुतली बातें हृत्तत्रो में सगीत उत्पन्न करती हैं, और उसके कलित कंठ का कलनाद कानों में सुधा बरसाता है। वह दापत्य सुख का सर्वस्व है, भाग्यवान् गृहस्थ-गृह का उज्ज्वल प्रदीप है, और है स्वर्गीय लीलाग्रे का ललित निकेतन। परमात्मा का नाम आनन्दस्वरूप है, बालक इसका प्रत्यक्ष प्रमाण है। एक उत्फुल्ल बालक को देखिए, इस मधुर नाम की सार्थकता उसके प्रत्येक उद्भास से हो जावेगी। बालकों की इस आनन्दमयी मूर्ति का चित्रण अनेक भावुक कवियों ने बड़ी ही मार्मिकता से किया है। इस रससमुद्र में जो जितना ही डूबा, वह उतना ही भाव-रत्न सचय करने में समर्थ हुआ। एक अँगरेज सुकवि की लेखनी का लालित्य देखिए। वह लिखता है—

'I have no name
I am but two days old,'
What shall 'I call thee'
'I happy am,
Joy is my name'
'Sweet joy befall thee !

Pretty Joy !
 Sweet Joy, but two days old.
 Sweet Joy I call thee :
 Thou dost smile
 I sing the while,
 Sweet joy befall thee !

W. Blake.

मेरा नामकरण अभी नहीं हुआ है, मैं दो दिन का बच्चा हूँ ।
 तो हम तुमको क्या कहकर पुकारें ? मैं मूर्तिमान् उल्लास हूँ, मेरा
 नाम आनंद है । तो तुमको मधुरतर आनंद प्राप्त हो !

मेरे प्रियतर आनंद ! मेरे मधुरतर आनंद ! मेरे दो दिन के
 प्यारे बच्चे ! तुम्हको मधुर से मधुर आनंद प्राप्त हो !

तुम मधुर हँसी हँसो, सुसकुराओ, मैं भी स्वर्गीय गान आरंभ
 करता हूँ—भोले भोले बच्चे, तुम्हको अधिकाधिक आनंद प्राप्त हो !

बालभावों का चित्रण करने में, उनके आनंद और उल्लासों
 के वर्णन में कविकुलशिरोमणि सूरदासजी की सुधावर्षिणी लेखनी
 ने बड़ी ही मार्मिकता दिखलाई है—आहा ! देखिए—

सोभित कर नवनीत लिए ।

घुटुरुन चलत रेनु तनु मंडित मुख दधि-लेप किए ॥

चारु कपोल लोल लोचन गोरोचनतिलक दिए ।

लट लटकनि मनो मत्त मधुपगन मादक मदहिं पिए ॥

कटुला कंठ, वज्र, केहरि-नख, राजत रुचिर हिए ।

धन्य 'सूर' एको पल या सुख का सत कल्प जिए ॥ १ ॥

हैं बलि जाऊँ छबोले लाल की ।

धूसर धूरि घुटुरुवनि रेंगनि, बोलन वचन-रसाल की ॥

छिटिक रहीं चहुँ दिसि जु लटुरियाँ लटकन लटकति भाल की ।

मोतिन सहित नासिका नथुनी कंठ कमल-दल-माल की ॥

कछुकै हाथ कछू मुख माखन चितवनि नैन बिसाल की ।

सूर सु प्रभु कें प्रेम मगन भईं दिग न तजनि ब्रज बाल की ॥ २ ॥

हरिजू की बाल-छवि कहाँ बरनि ।

सकल सुख की साँव कोटि मनोज-सोभा-हरनि ॥

मज्जु मेचक मृदुल तनु अनुहरत भूपन भरनि ।

मनहुँ सुभग सिंगार सुरतरु फरयो अदभुत करनि ॥

लसत कर प्रतिबिम्ब मनि आँगन घुटुरुवनि चरनि ।

जलज सपुट सुभग छवि भरि लेति उर जनु धरनि ॥

पुन्य फल अनुभवति सुतहि विलोकि कै नैदधरनि ।

सुर प्रभु की वसी उर किलकनि ललित लरलरनि ॥ ३ ॥

—सूरसागर

हिंदी-साहित्य-गगन मयक गोस्वामी तुलसीदासजी का कवित्व सबघी सर्वोच्च सिंहासन बाललीला वर्णन में भी सर्वोच्च ही रहा है । क्या भावसौंदर्य, क्या शब्दविन्यास, सभी बातों में उनकी कीर्तिपताका भगवती वीणापाणि के उच्चतर करकमलों में ही विद्यमान है । देखिए रससमुद्र किस मरसता से तरगायित है—

नेक विलोकि धौं रघुवरनि ।

चारि फल त्रिपुरारि ताको दिए कर नृपधरनि ॥

बाल भूपन वसन तन सुदर रुचिर रज भरनि ।

परसपर खेलनि अजिर उठि चलनि, गिरि गिरि परनि ॥

भुक्कनि भाँकनि छाँह सौं किलकनि, नटनि, छठि लरनि ।

तोतरी बोलनि, त्रिलोकनि, मोहनी मनहरनि ॥

चरित निरखत विनुष तुलसी ओट दै जलधरनि ।

चहत सुर सुरपति भयो सुरपति भए चहै तरनि ॥ ४ ॥

छँगन मँगन अँगना खेलत चारु चारो भाई ।

सानुज भरत लाल लखन राम लोनेंकरिका लपि सुदित गावु ममुदाई ॥

बाल वसन भूपन धरे नयसिग छवि छाई ।

नील पीत मनसिज सरसिज मज्जुल मालनि मानो है देहनि वे दुति पाई ॥

ठुमुक ठुमुक पग धरनि नटनि लरलरनि सुदाई ।

भजनि मिलनि रूठनि तूठनि किलकनि अवलोकनि बोलनि वरनि न जाई ॥

सुमिरत श्री रघुवरन की लीला लरकाई ।

तुलसिदास अनुराग अवध आनंद अनुभवत तव फो सो अजहुँ अवाई ॥५॥

छोटी छोटी गोड़ियाँ अँगुरियाँ छवीली छोटी

नखजोति सोती मानो कमल-दलनि पर ।

ललित आँगन खेलै, ठुमुक ठुमुक चलै,

झुँझनु, झुँझनु पाय पैँजनी मृदु मुखर ॥

किंकिनी कलित कटिहाटकजटित मनि

संजु कर कंजन पहुँचियाँ रुचिरतर ।

पियरी भीनी भँगुली साँदरे सरीर खुली

बालक दामिनि ओढ़ी मानो वारे वारिधर ॥

उर वयनहा, कंठ कठुला, झँझुले केस,

मेढ़ी लटकन मसि बिंदु मुनि मनहर ।

अंजन रंजित नैन, चित चोरै चितवनि मुख-

सोभा पर वारौँ अमित कुसुमसर ॥

चुटकी बजावति नचावति कौसल्या माता

बालकेलि गावति मल्हावति सुप्रेम भर ।

किलकि किलकि हँसै, द्वै द्वै दतुरियाँ लसै

तुलसी के मन वसै तोतरे वचन वर ॥ ६ ॥

कैसा सरस और अद्भुत बालकेलि-वर्णन है । ऐसे और कई एक पद गीतावली में हैं, किंतु सबके उद्धृत करने का स्थान कहाँ ! इच्छा होने पर भी उनको छोड़ता हूँ । कुछ रचनाएँ खड़ी बोली की भी देखिए । सामयिक रुचि की रक्षा के लिये ही ऐसा किया जाता है, नहीं तो अमृतरस-पान कराकर इचुरस पिलाने का उद्योग कौन करेगा ।

लङ्कण

भोला भाला बहुत निराला लाखों आँखों का उँजियाला ।

खिले फूल साखिला फवीला बड़े छवीले मुखड़ेवाला ॥१॥

हँसी खेल का पुतला प्यारा बड़ा रँगीला नोग्या न्यारा ।
जगमग जगमग करनेवाला उगा हुआ चमकीला तारा ॥२॥
स्वर्ग लोक में रहनेवाला रस सीती में वहनेवाला ।
जी को बहुत लुभानेवाला घात अनूठी कहनेवाला ॥३॥
रस के किसी पेड़ से टूटा फल उमँग हाथों का लुटा ।
समय बड़ी सुथरी चादर पर कड़ा सुनहला सुदर घूटा ॥४॥
महँक भरे फूलों का दोना हँसती हुई आँग्य का दोना ।
लेनेवाला मोल मनों का खरा चमकनेवाला सोना ॥५॥
साथ रग-रलियों के खेला मीठा बजनेवाला बेला ।
मनमानापन का मतवाला बड़ा लडकपन है अलबेला ॥६॥

चदखिलौना

चदा मामा दौड़े आओ दूध कटोरा भरकर लाओ ।
उसे प्यार से हमें पिलाओ मुझ पर छिड़क चाँदनी जाओ ॥१॥
मैं तेरा मृगछाँना लूँगा उसके साथ हँसूँ खेलूँगा ।
उसकी उछल कूद देखूँगा उसको चाटूँगा चूमूँगा ॥२॥
तू है अगर चाँदनीवाला तो मैं भी हूँ लाल निराला ।
जो तू अमृत है बरसाता तो मैं हूँ रस-सोत बहाता ॥३॥
जो तेरी किरणें हैं न्यारी तो मेरी घाते हैं प्यारी ।
तू है मेरा चद खिलौना मैं हूँ तेरा छुआ मुआ ॥४॥

बालविभव

बालकी में कैसी आकर्षणी शक्ति होती है, उनके भाव कितने भोले होते हैं, उनमें कितनी विनोदप्रियता, रजनकारिता और सरसता होती है, ऊपर की रचनाओं को पढ़कर यह बात भली भाँति हृदयंगम हो गई होगी । ऐसे बालक किमके वल्लभ न होंगे, कौन उन्हें देखकर उत्फुल्ल न होगा, कौन उन्हें प्यार न करेगा, और वे किमके उल्लाससरोवर के सरसोरुह न बनेंगे ? मा बाप के तो बालक सर्वस्व होते हैं, ऐसी अवस्था में उनको देगकर उनके हृदय में अनु-राग सन्धो अनेक सुंदर भावों का उदय होना स्वाभाविक है ।

सा बाप अथवा गुरुजनों का यह भाव परिपुष्ट होकर विशेष आस्वाद्य हो जाता है, वही, कुछ सहृदय जनों की सम्मति है कि, वात्सल्य-रस कहलाता है। अधिकतर आचार्यों ने नौ रस ही माने हैं, वे वात्सल्य भाव को अलग रस नहीं मानते। इस भाव ही को नहीं, बड़ों का छोटेों के प्रति जो अनुराग होता है, उन सबको वे वात्सल्य कहते हैं, और 'रति' स्थायी भाव में उनका अंतर्भाव करते हैं। उन लोगों का विचार है कि रस का जितना परिपाक शृंगार में होता है, वात्सल्य में नहीं, अतएव इसको वे 'भाव' ही मानते हैं, रस नहीं। कुछ सम्मतियाँ देखिए—

काव्यप्रकाशकार ने रसों का नाम उल्लेख करने के पहले लिखा है—“तद्विशेषानाह”। इसकी व्याख्या करते हुए ‘वालवोधिनी’ टीकाकार लिखते हैं—

“केचिद्वाहुरेक एव शृंगारो रस इति। केचिच्च प्रेयांसदांतो-
द्धतैः सह वक्ष्यमाणाः नवेति द्वादशरसाः। तत्र स्नेहप्रकृतिकः
प्रेयांसः अयमेव वात्सल्य इति बोध्यम्। धैर्यं स्थायीभावको
दांतः, गर्वस्थायीभावक उद्धतः। जन्मतनिरासाय सामान्यज्ञाना-
त्तरं विशेषजिज्ञासोदयाच्च वृत्तिकृदाह—तद्विशेषानाहेति—तद्-
विशेषान् नवरसस्य विशेषान् भेदान्। रससामान्यलक्षणं तु रस-
त्वमेव, नच तत्र मानाभावः, रसपदशक्यतावच्छेदकतया तत्सिद्धेः”

किसी की सम्मति है कि एक शृंगार रस ही रस है, किसी ने प्रेयांस, दांत, उद्धत के साथ वर्णित नवरस को द्वादश रस माना है। जिस रस का स्थायी स्नेह हो, उसको प्रेयांस कहते हैं, इसी का नाम वात्सल्य है। जिसका स्थायी धैर्य है, उसको दांत, जिसका स्थायी गर्व है, उसको उद्धत कहा गया है। इन मंतों के निरसन के लिये और सामान्य ज्ञान के उपरान्त विशेष जिज्ञासा उदय होने पर वृत्तिकार कहते हैं ‘तद् विशेषानाह’ उस रस के विशेष भेदों को बतलाता हूँ। रस का सामान्य लक्षण रसत्व है, इसके लिये प्रमाण की आवश्यकता नहीं है, रस पद की शक्यता से ही वह सिद्ध है।

एक दूसरे स्थान पर वे लिखते हैं—

“प्रेयांसादित्रयस्तु भावातर्गता इति भाव । एनेनाभिलापस्थायिको लौल्यरस , श्रद्धास्थायिको भक्तिरस , स्पृहास्थायिक कार्पण्यारख्यो रसेतिरिक्त इत्यपास्तम् त्रयाणामपि भावातर्गतत्वात्” ।

“प्रेयांसादि तीनों को ‘भाव’ के अन्तर्गत माना है । त्रिमका स्थायी अभिलाप है उसको लौल्यरस, जिसका स्थायी श्रद्धा है उसको भक्तिरस, जिसका स्थायी स्पृहा है उसको कार्पण्य रस कहा है, किंतु ये तीनों भी भाव ही के अन्तर्गत हैं” ।

सोमेश्वर की सम्मति निम्नलिखित बतलाई गई है —

“स्नेहीभक्तिर्वात्सल्यमिति रतेरेव विशेषा । तेन तुल्ययोरन्योन्य रति स्नेह , अनुत्तमस्योत्तमे रतिर्भक्ति , उत्तमस्यानुत्तमे रतिर्वात्सल्यम्—इत्येवमादौ भावस्यैवास्वाद्यत्वमिति” ।

स्नेह, भक्ति, वात्सल्य, रति के ही विशेष रूप हैं । तुल्य की अन्योन्य रति का नाम स्नेह, उत्तम में अनुत्तम की रति का नाम भक्ति, और अनुत्तम में उत्तम की रति का नाम वात्सल्य है । आस्वाद्य की दृष्टि से ये सब ‘भाव’ ही कहे जाते हैं ।

एक अन्य विद्वान् की अनुमति यह है—

“स्नेहोभक्तिर्वात्मन्यमैत्री आवध इतिरतेरेव विशेषा । तुल्ययोर्मिथोरति स्नेह प्रेमेति यावन् । तथा तयोरेव निष्कामतया मिथोरतिर्मैत्री, अवरस्य वरे रतिर्भक्ति । सैवाविपरीता वात्सल्यम् । मचेतनानामचेतने रतिरावध इति ।”

स्नेह, भक्ति, वात्सल्य, मैत्री, आवध, रति के ही विशेष रूप हैं । तुल्य लोगों की परस्पर रति, स्नेह अथवा प्रेम, उनकी परस्पर निष्काम रति ‘मैत्री’, श्रेष्ठ में साधारण की रति ‘भक्ति’, छोटों में बड़ों की रति ‘वात्सल्य’ और अचेतन में सचेतन की रति ‘आवध’ कहलाती है ।

ऊपर के अवतरणों के देखने से यह बात स्पष्ट हो जाती है, कि वात्सल्य को रति का ही रूप माना गया है, और यह बतलाया गया है कि वह 'रस' नहीं 'भाव' है। साहित्यदर्पणकार 'भाव' का लक्षण यह बतलाते हैं—

“संचारिणः प्रधानानि देवादिविषया रतिः ।

उद्बुद्धमात्रः स्थायी च भाव इत्यभिधीयते ॥”

“प्रधानता से प्रतीयमान निर्वेदादि संचारी तथा देवता गुरु आदि के विषय में अनुराग एवं सामग्रो के अभाव से रस रूप को अप्राप्त उद्बुद्धमात्र रति, हास, आदिक स्थायी, ये सब 'भाव' कहाते हैं” ।

दूसरे स्थान पर वे लिखते हैं—

“देव, मुनि, गुरु, नृपादि विषया च रतिरुद्बुद्धमात्राविभावादिरपरिपुष्टतया रसरूपतामनापद्यमानाश्च स्थायिनो भावाभावशब्दवाच्याः ।”

“देवता, मुनि, गुरु और नृपादि-विषयक रति (अनुराग) भी प्रधानतया प्रतीत होने पर 'भाव' कहलाती है, और उद्बुद्धमात्र अर्थात् विभावादि सामग्रो के अभाव से परिपुष्ट न होने के कारण रस रूप को अप्राप्त हास, क्रोधादि भी 'भाव' ही कहलाते हैं” ।

काव्यप्रकाशकार की भी यही सम्मति है। वे लिखते हैं—

“रतिर्देवादिविषयाः व्यभिचारी तथाजितः—भावः प्रोक्तः ।”

बालबोधिनी टीकाकार की व्याख्या यह है—

“रतिरिति . सकलस्थायीभावोपलक्षणम् । देवादिविषयेत्यपि अप्राप्तरसावस्थोपलक्षणम् । तथा शब्दश्चार्थे । तेन देवादिविषया सर्वप्रकारा, कांतादिविषयापि अपुष्टरतिः, हासादयश्च अप्राप्तरसावस्थाः, विभावादिभिः प्राधान्येनाजितो व्यंजितो व्यभिचारी भावः भावः प्रोक्तः भावपदाभिध्येयः ।”

भावार्थ इसका यह है कि देवता, मुनि, गुरु, नृप अथच पुत्रादि-विषयक अनुराग (रति) कांतादि विषयिणी अपुष्ट रति, विभावादि

को प्राधान्य से व्यजित व्यभिचारी, और रस अवस्था का अप्राप्त हास-
दिक स्थायी की 'भाव' सज्ञा होती है ।

'भाव' का लक्षण आप लोगों ने देखा, अब 'रस' का लक्षण
देखिए । नाट्यशास्त्रकार भरत मुनि लिखते हैं—

‘विभावानुभावव्यभिचारिसयोगाद्रमनिष्पत्तिः’ ।

विभाव, अनुभाव, और व्यभिचारी भाव के संयोग से रस की
निष्पत्ति होती है ।

काव्यप्रकाशकार की यह सम्मति है—

“कारणान्यथकार्याणि सहकारिणि यानि च ।

रत्यादे स्थायिनो लोके तानि चेन्नाट्यकाव्ययो ॥

विभावा अनुभावाश्च कथ्यते व्यभिचारिण ।

व्यक्तं स तैर्विभावाद्यै स्थायीभावो रसस्मृतः ॥”

नाट्य और काव्य में रति आदिक स्थायी भावों के जो कारण,
कार्य और सहकारी होते हैं, उनको विभाव, अनुभाव और व्यभि-
चारी क्रम से कहते हैं । इन विभावादिकी सहायता से व्यक्त स्थायी
भाव की रस सज्ञा होती है ।

विभावादिकों की व्याख्या ‘मालवोधिनी’ टीकाकार ने यह
की है—

‘वासनारूपतयातिसूक्ष्मरूपेणावस्थितान् रत्यादीन् स्थायिन
विभावयति आस्वादनयोग्यतां नयतीति विभावः ।’

वासना रूप से अति सूक्ष्म आकार में स्थित रति आदिक स्थायी
भावों को जो आस्वादन योग्य बनाते हैं, उनको विभाव कहते हैं—
यथा नायक, नायिका, पुष्पाटिकादि ।

‘रत्यादीन् स्थायिन अनुभावयति अनुभवविषयीकुर्वतीति
अनुभावाः’ ।

रति आदिक स्थायी भावों को जो अनुभव का विषय बनाते हैं
उनको अनुभाव कहते हैं—यथा कटाक्षादि ।

“विशेषणाभितः (सर्वांगव्यापितया) स्याद्वाग म्यायिनः कार्यं चारयन्ति संचारयन्ति मुहुर्मुहुरभिव्यंजयन्तीति वा व्यभिचारिणः ।”
 “स्थायिन्युन्मत्तनिर्ममाः कलोलश्च वारिधौ ।”

सर्वांग से व्यापित होकर जो रति आदिक स्यायो भावों के शरीर में संचरण करते हैं, समुद्र में कलोल समान उठते और बिलीन होते हैं, उनको संचारी भाव कहते हैं—हर्ष, उद्वेग, चपलता आदि इसके उदाहरण हैं ।

रस की यह परिभाषा अथवा लक्षण नाहित्यिक है, इससे जैसा चाहिए वैसा प्रकाश प्रस्तुत विषय पर नहीं पड़ता । काव्यप्रकाश-कार ने रस की जो निम्नलिखित व्याख्या की है, वह सर्वबोधगम्य एवं मानस अवस्था की सूचक है ।

“पानकरसन्यायेन चर्व्यमाणः पुरश्च परिरफुरन् हृदयमिव प्रविशन् सर्वांगीणमिवालिङ्गन् अन्यत् सर्वमिव तिरोदधन् ब्रह्मास्वादमिवानुभावयन् अलौकिकचमत्कारकारी शृंगारादिको रसः ।”

पानक रस के समान जिनका आस्वाद होता है, जो स्पष्ट भलक जाते, हृदय में प्रवेश करते, व्याप्त होकर सर्वांग को सुधारससिंचित बनाते, अन्य वेद्य विषयों को ढक लेते, और ब्रह्मानन्द के समान अनुभूत होते हैं, वे ही अलौकिक चमत्कार संपन्न शृंगारादि रस कहलाते हैं ।

भाव किसे कहते हैं ? रस में क्या विशेषता है ? ऊपर के अवतरणों को पढ़कर यह बात आप लोगो ने समझ ली होगी । वास्तविक बात यह है कि विशेष उत्कर्षप्राप्त, हृदयग्राही, व्यापक, अनिर्वचनीय आनन्दप्रद और अधिकतर मनोमुग्धकर भाव ही रस कहलाता है । दुग्ध की स्वाभाविक सरसता और मधुरता कम नहीं, किंतु अबट जाने पर जब वह अधिक गाढ़ा हो जाता है, और सुखादु मेवों के साथ जब उसमें सिता भी सम्मिलित हो जाती है, तो उसका आस्वाद कुछ और ही हो जाता है, रसों की भी कुछ ऐसी ही अवस्था है । नाट्यशास्त्र-प्रणेता कहते हैं—

न भावहीनोस्ति रसो न भावो रसवर्जित ।

परस्परकृता सिद्धिरनयोरमभावयो ॥

“रस को बिना भाव नहीं और भाव को बिना रस नहीं होते । इन रस और भावों की सिद्धि एक दूसरे पर निर्भर है ।”

रस और भावों में इतनी स्पष्टता होने पर भी रस और भाव के निरूपण में एकवाक्यता नहीं है । विभिन्न मत इस विषय में भी हैं, और अब तक कोई ऐसा मिथ्यात निश्चित नहीं हुआ, जो सर्वमान्य हो । ऊपर आप यह वाक्य देख चुके हैं, ‘कचिदाहुरेक एव शृ गारो रस इति’ जिससे पाया जाता है कि कोई कोई आचार्य शृ गार रस को ही रस मानते हैं, और किसी रस को रस मानना ही नहीं चाहते । साहित्यदर्पणकार लिखते हैं कि उनके पितामह पंडित-प्रवर नारायण श्रद्धुत रस को ही रस मानते हैं, अन्य रसों को वे स्वीकार ही नहीं करते । यथा—

“रसे सारश्चमत्कार सर्वत्राप्यनुभूयते ।

तच्चमत्कारसारत्वे सर्वत्राप्यद्भुतो रम ॥

तस्मादद्भुतमेवाह कृती नारायणो रसम् ।”

“सब रसों में चमत्कार साररूप से प्रतीत होता है । और चमत्कार (विस्मय) के साररूप (स्थायी) होने से सब जगह श्रद्धुत रस ही प्रतीत होता है, अतः पंडित नारायण केवल एक श्रद्धुत रस ही मानते हैं ।”

उत्तररामचरितकार करुण रम को ही प्रधान मानते हैं, वे लिखते हैं—

एको रस करुण एव निमित्तभेदा-

द्विन्न पृथक् पृथग्विश्रयते विपत्तान् ।

आवर्त्तयुद्धुदतरगमयान् विकारान्

अम्भो यथा सलिलमेव हि तत्समन्तम् ॥

एक करण रस ही निमित्तभेद में भिन्न होकर पृथक् पृथक् परिणामों को ग्रहण करता है। जल के आवर्त, बृद्धि, तरंगादि जितने विकार हैं, वे समस्त सलिल ही होते हैं।

नाट्यशास्त्रकार ने आठ ही रस माने हैं। यथा—

शृंगारहास्यकरुणारौद्रवीरभयानकाः ।

वीभत्साद्भुतसंज्ञां चेत्यष्टौ नाट्ये रसा स्मृताः ॥

नाट्य में शृंगार, हास्य, करुण, रौद्र, वीर, भयानक, वीभत्स और अद्भुत आठ रस माने गए हैं।

काव्यप्रकाशकार ने नवा शांत रस भी माना है। यथा—

निर्वेदस्थायिभावोऽस्ति शांतिरपि नवमो रसः ।

नवम रस शांत है जिसका स्थायी भाव निर्वेद है।

रसगंगाधरकार कहते हैं—

“अथ कथमेतएव रसाः ? भगवदालंबनस्य रोमांचाश्रुपातादिरनुभावितस्य हर्षादिभिः पोषितस्य, भागवतादिपुराणश्रवणमयै भगवद्भक्तैरनुभूयमानस्य भक्तिरसस्य दुरपन्धवत्वात् । भगवदनुरागरूपा भक्तिश्चात्र स्थायिभावः । न चासौ शांतगसेन्तर्भावमर्हति, अनुरागस्य वैराग्यविरुद्धत्वात् । उच्यते—भक्तेर्देवादि विषयरतित्वेन भावांतर्गततया, रसत्वानुपपत्तेरिति ॥”

क्या रस इतने ही हैं ? भगवान् जिसके आलंबन हैं, रोमांच अश्रुपातादि जिसके अनुभाव हैं, भागवतादि पुराणश्रवण के समय भगवद्भक्त भक्तिरस के उद्रेक से जिसका अनुभव करते हैं, वही भगवदनुरागरूपा भक्ति यहाँ स्थायीभाव है। शांत रस में इसका अंतर्भाव नहीं हो सकता क्योंकि अनुराग और वैराग्य परस्पर विरोधी हैं। किंतु भक्ति देवादि रति विषय से संबंध रखती है, अतएव वह भाव के अंतर्गत है, उसमें रसत्व नहीं माना जा सकता।

रसगंगाधरकार पंडितराज जगन्नाथ असाधारण विद्वान् थे, वे स्वयं प्रश्न उपस्थित करते हैं कि क्या रस इतने ही हैं ? प्रश्न उपस्थित करने के उपरांत पूर्व पक्ष का प्रतिपादन बड़ी योग्यता से

करते हैं। जिन विभाज, अनुभाव एव सचारी भावों के आधार से स्थायी भाव रसत्व का प्राप्त होता है, उसका निरूपण भी यथेष्ट करते हैं, उनकी पक्तियों को पढ़ते समय ज्ञात होने लगता है कि आप भक्ति को रस स्वीकार करेंगे, किंतु उन्होंने उसको देवादि-विषयिनी रति कहकर भाव ही माना। और यह भी नहीं बतलाया कि देवविषयक रति को रसत्व क्यों नहीं प्राप्त होता। परमात्मा का नाम रस है, श्रुति कहती है, 'रसे वे स'। रस शब्द का अर्थ है, 'य रसयति आनदयति स रस'। वैष्णवों को साधुर्य उपासना परम प्रिय है, अतएव भगवदनुरागरूपा भक्ति का वे रस मानते हैं। यह विषय पंडितराजजी के लक्ष्य में था, इसलिये उन्होंने पूर्व पक्ष में उसको ग्रहण किया, किंतु प्राचीन आचार्यों की सम्मति को प्रधान मानकर उसको भाव ही बतलाया।

आगे के पृष्ठों में आप पढ़ चुके हैं कि कुछ रसनिर्णायकों ने प्रेयास, दात, उद्धत, लौल्य, भक्ति और कार्पण्य को भी रस माना है। ज्ञात होता है कि इन लोगों का विचार भी पंडितराजजी के ध्यान में था, और इसलिये भी सधमें भक्ति को प्रधान समझकर उन्होंने उसका रस होने को विरुद्ध अपनी नेत्रनी चलाई। जो हो, मेरे कथन का अभिप्राय यह है कि रसनिरूपण का विषय निर्विवाद नहीं है। जैसा आप लोग देख चुके, इस विषय में भी भिन्न भिन्न आचार्यों के भिन्न भिन्न मत हैं। हाँ, यह अवश्य है कि अधिक सम्मति नव रस सन्धिनी है। जिस प्रकार यह सत्य है, उसी प्रकार यह भी सत्य है कि कुछ मान्य विद्वानों ने वात्सल्य रस को भी दसवों रस माना है। उनमें मुनीन्द्र और माहित्यदर्पणकार का नाम विशेष उल्लेख योग्य है। माहित्यदर्पणकार लिखते हैं—

स्फुट चमत्कारितया वत्सल च रस विदुः * ।”

स्पष्ट चमत्कारक होने के कारण वत्सल का भी रस कहा गया है।

० भोचदेव ने भी अपने 'शृंगारप्रसाद' नामक ग्रंथ में 'वत्सल' को रस माना है, और रसों की संख्या दस बतलाई है। यह लिखते हैं—

भारतेंदु बाबू हरिश्चंद्र ने भी अपने नाटक नामक ग्रंथ में 'वत्सल' को रस माना है। उन्होंने रसों के नामों का उल्लेख इस प्रकार किया है—

“शृंगार, हास्य, करुण, रौद्र, वीर, भयानक, अद्भुत, वीभत्स, शांत, भक्ति वा दास्य, प्रेम वा माधुर्य, सख्य, वात्सल्य, प्रमोद वा आनंद।”

‘प्रकृतिवाद’ बंगला का एक प्रसिद्ध कोप है। उसके रचयिता बंग भाषा के एक प्रसिद्ध विद्वान् हैं। वे रस शब्द का अर्थ बतलाते हुए लिखते हैं—

“कहे कहे वात्सल्यकेसो रस बलियाथाकेन, तन्मते रस दश प्रकार।”—“कोई कोई वात्सल्य को भी रस कहते हैं, उनके मत से रस दश प्रकार का होता है।”

साहित्यदर्पणकार ने वत्सल को रस मानने का कारण उसका स्पष्ट चमत्कारक होना बतलाया है, साथ ही उसको मुनींद्रसम्मत भी लिखा है। मेरा विचार है कि वत्सल में उतना स्पष्ट चमत्कार नहीं है, जितना भक्ति में, किंतु उसको उन्होंने भी रस नहीं माना। बाबू हरिश्चंद्र ने भक्ति वा दास्य लिखकर उसको दास्य तक परिमित कर दिया है, किंतु भक्ति बहुत व्यापक और उदात्त है, साथ ही उसमें इतना चमत्कार है, कि शृंगार रस भी उसकी समता नहीं कर सकता। वैष्णव विद्वानों ने भक्ति को रस माना है, और अन्य सब रसों से उसको प्रधानता दी है। आचार्यवर मधुसूदन सरस्वती अपने भक्तिरसायन नामक ग्रंथ में लिखते हैं—

शृंगारवीरकरुणाद्भुतहास्यरौद्र-

वीभत्सवत्सलभयानकशांतनाम्नः।

आश्वासियुद्देशरसान् सुधियो वदन्ति

शृंगारमेव रमनाद्रस मामनामः।

शृंगार, वीर, करुण, अद्भुत, हास्य, रौद्र, वीभत्स, वत्सल, भयानक, और शांत नामक दश रस बुद्धिमानों ने बतलाए हैं, किंतु आस्वादन पर दृष्टि रखकर शृंगार ही रस माना जा सकता है।

रसांतरविभावादिसकीर्णा भगवद्रति ।
 चित्ररूपवदन्यादृशसतां प्रतिपद्यते ॥
 रतिर्देवादिविषया व्यभिचारी तथोर्जित ।
 भाव प्रोक्तो रसो नेति यदुक्त रसकोविदै ॥
 देवातरेषु जीवत्वात् परानदाप्रकाशनात् ।
 तद्योज्य —परमानंदरूपेण परमात्मनि ॥
 कांतादिविषया वा ये रसाद्यास्तत्र नेदृशम् ।
 रसत्वं पुष्यते पूर्णसुखास्पर्शित्वकारणात् ॥
 परिपूर्णरसा क्षुद्ररसेभ्यो भगवद्रति ।
 सद्योतेभ्य इवादित्यप्रभेव बलवत्तरा ॥

अन्य रसों के समान विभावादि से युक्त होकर भक्ति चित्रफलक के सदृश मनोरंजन बनकर रसत्व को प्राप्त होता है । रसकोविदों ने देवादिविषयक रति और अर्जित व्यभिचारी को भाव बतलाया है रस नहीं, किंतु इस विचार का अन्य देवताओं तक ही परिमित समझना चाहिए, क्योंकि उन लोगों की रति अलौकिक आनन्द-दायिनी नहीं होती, परमानंदस्वरूप परमात्मा की भक्ति के विषय में यह बात नहीं कही जा सकती । कांतादि-विषयक रसों में रसत्व का पोषण यथेष्ट नहीं होता, क्योंकि उनको पूर्ण-सुख स्पर्श नहीं करते । प्राकृत क्षुद्र रसों से परिपूर्णरसा भगवद्भक्ति वैसी ही बलवती है, जैसी सन्तोहों में आदित्य की प्रभा ।

संभव है, इस उक्ति को रजित माना जावे, किंतु अभिनिविष्ट चित्त से विचार करने पर वह सत्य समझी जावेगी । भक्ति नव प्रकार की होती है—यथा ।

श्रवणं कीर्तनं विष्णो स्मरणं पादसेवनम् ।

अर्चनं वदनं दास्यं सख्यमात्मनिवेदनम् ॥

भारतेंदुजी ने जिन नवीन रसों की चर्चा अपने लेख में की है, लगभग उन सबका अवर्भाव भक्ति में हो जाता है । भक्ति दास्य ही

नहीं है, यह बात इस श्लोक में स्पष्ट हो गई। आचार्यप्रवर मधुसूदन सरस्वती की उक्ति का समर्थन भी अधिकांश में नवधा भक्ति करती है। पादसेवन से लेकर दास्य, सख्य, आत्म-निवेदन तक भक्ति का चमत्कार है। दांपत्य धर्म का सर्वभू भी दास्य, सख्य और आत्मनिवेदन है। यों तो भगवदाद्या है, कि 'ये यथा मां प्रपद्यन्ते तांस्तथैव भजाम्यहम्' किंतु व्यापक भगवद्-पासना तीन ही रूप में होती है। १—पिता पुत्र भाव, २—स्वामी सेवक भाव और ३—पति पत्नी भाव में। शृंगार रस में प्रधान नायक पति और प्रधान नायिका स्वकीया होती हैं। ऐसी अवस्था में शृंगार रस का भी अधिकांश भक्ति के अंतर्गत आ जाता है। कवीर साहब निर्गुण उपासक माने जाते हैं। कुछ लोग उनको आधुनिक संत मत के निर्गुण उपासकों का आचार्य भी समझते हैं। निर्गुण उपासना का अधिकांश संबंध ज्ञानमार्ग से है, उसका आध्यात्मिक उत्कर्ष बहुत कुछ बतलाया जाता है। किंतु जब भक्ति अथवा प्रेम का उद्रेक हृदय में होता है, तब सगुण उपासना ही सामने आती है, और उपासना के उक्त तीनों रूपा में से किसी एक का अथवा तीनों का आश्रय चित्त की वृत्ति के अनुसार ग्रहण करना पड़ता है। निर्गुणवादी होकर भी कवीर साहब को इस पथ का पथिक होना पड़ा है। उनको तीनों रूपों में परमात्मा को स्मरण करते देखा जाता है, किंतु पत्नी भाव की उनकी उपासना बहुत ही हृदयग्राहिणी है। यह उपासना माधुर्यमयी है, इसकी वेदनाएँ मर्मस्पर्शिणी होती हैं, अतएव उनमें विचित्र रसपरिपाक पाया जाता है। कवीर साहब की निम्नलिखित रचनाओं में कितनी मार्मिकता है, आप लोग स्वयं उसका अनुभव कीजिए—

विरहिन देय सँदेसरा सुनो हमारे पीव ।

जल विन सच्छी क्योँ जिए पानी में का जीव ॥

अँखियाँ तो भाई परी पंथ निहार निहार ।

जीहड़ियाँ छाला पड़ा नाम पुकार पुकार ॥

विरहिन उठि उठि भुइ परै दरसन कारन राम ।
 मूए पाछे देहुगे सो दरसन केहि काम ॥
 मूए पाछे मत मिलौ कहै कबीरा राम ।
 लोहा माटी मिल गया तब पारस केहि काम ॥
 मत्र रग ताँत रवाव तन विरह बजायै नित
 और न कोई सुन सकै कै साई कै चित ॥
 पिया मिलन की आस रहै कव लौ खरी ।
 कँचे नहि चढि जाय मने लज्जा भरी ॥
 पाँव नही ठहराय चहँ गिरि गिरि पल्ल ।
 फिरि फिरि चढुँ सम्हारि चरन आगे धरुँ ॥
 अग अग थहराय तो बहुविध डरि रहूँ ।
 करम कपट मग घेरि ता भ्रम में परि रहूँ ॥
 भारी निपट अनारि तो भानी गैल है ।
 अट पट चाल तुम्हार मिलन कस होइहै ॥
 अतर पट द खोल मन्द डर लावरी ।
 दिल विच दाम कनोर मिलै तोहि बावरी ॥

इन पक्तियों में कैसा आत्मनिवेदन है, उसे बतलाना न होगा । प्रत्येक शब्द में वह व्यजित है । आत्मनिवेदन का अर्थ आत्मोत्सर्ग लीजिए, चाहे आत्मदशानिवेदन, दोनों ही भाव उनमें मौजूद हैं । अतएव उनमें भक्ति रस का पाचुर्य स्पष्ट है । काव्य प्रकाशकार ने रस का जो व्यापक और मानसिक अवस्था प्रदर्शन सन्धो लक्षण लिखा है, भक्ति में वह जितना सुविकसित पाया जाता है, अन्य रस में उसका उतना विकास नहीं देखा जाता । वे लिखते हैं—‘पानक रस क समान रस को आस्वाद्य होना चाहिये’ उनका कहन का भाव यह है कि जैसे पीने का रस चीनी, दूध, फेंवड़ा, इलायची आदि भिन्न भिन्न पदार्थों में बनकर उन समय पृथक् एक विचित्र स्वाद रखता है, और अधिक स्वादिष्ट भी होता है, उसी प्रकार विभावादि के मिश्रण में जो रस बनता है, उसका

आस्वादन भी अपूर्व और विलक्षण होना चाहिए। भक्ति में यह गुण और रसों से अधिक पाया जाता है। जब भगवद्विषयक स्थायी भाव, परमानन्दस्वरूप परमात्मा आलंबन विभाव को पाकर पुनः अश्रुपात आदि अनुभावों एवं हर्ष, आवेग, विषाद, आत्सुक्य आदि संचारी भावों के सहारे भक्ति में परिणत होता है, उस समय भक्त-जनों के हृदय में जिस अलौकिक रस का आविर्भाव होता है, वह कितना लोकोत्तर तथा देवी विभूति-संपन्न देखा जाता है, क्या यह अविदित है। क्या उसी के आस्वादन-जनित आमोद का वर्णन इन शब्दों में नहीं है ?—

“त्वत्साक्षात्करणाह्लादविशुद्धाविस्थितस्य मे ।

सुखानि गोष्पदायंत..... .. ॥”

—भागवत

तुम्हारे साक्षात्करण आह्लाद के विशुद्ध समुद्र में स्थित होने के कारण मुझको समस्त सुख गोष्पदसमान ज्ञात होते हैं ।

क्या उसी रसास्वादनकारी की अद्भुत दशा का उल्लेख यह नहीं है ?

क्वचिद्रुदन्यच्युतचित्तया क्वचिद्धसंति नन्दन्ति वदन्त्यलौकिकाः ।

नृत्यन्ति गायन्त्यनुशीलयन्त्यजं भवन्ति तूष्णीं परमेत्य निर्वृताः ॥

अच्युत का चिंतन करके कभी रोते हैं, कभी हँसते, आनंदित होते और अलौकिक बातें कहते हैं। कभी नाचते, गाते, भगवान् का अनुशीलन करते और परमात्मा को प्राप्त कर संतोष लाभ करने के उपरांत मौन हो जाते हैं ।

क्या उसी रस का प्याला पीकर भक्तिमयी सीरा ने यह नहीं गाया ?

मेरे गिरधर गोपाल दूसरा न कोई ।

जाके सिर मोर मुकुट मेरो पति सोई ॥

साधुन सँग बैठि बैठि लोकलाज खोई ।

अब तो बात फैल गई जानत सब कोई ॥

अंसुवन जल सींचि सींचि प्रेम धेलि वोई ।

मीरा को लगन लगी होनि हो सो होई ॥

क्या उसी रस की सरसता के स्वाद ने उनके समस्त राज-भोगों को भी नीरस नहीं बनाया था ?

क्या उसी रस का भाड लेकर भक्ति-अवतार गौरांग ने बगाल प्रांत को प्रेमोन्मत्त नहीं बनाया ? स्वयं उस रस से सिक्त होकर क्या उन्होंने वह रस-प्लावन नहीं किया, जिसमें भारत का एक विशाल प्रांत आज भी निमग्न है ? आज से चार सौ वर्ष पहले इस पुण्यभूमि ने जो स्वर्गीय गान सुना, जो त्रिलोकमोहन नर्तन देखा, जो अभूतपूर्व भक्ति उद्रेक अवलोकन किया, क्या वह उसी रस की महत्ता नहीं थी ?

क्या उसी रस से सरापोर मसूर ने सूली पर चढ़कर यह नहीं पुकारा—

‘यह उसके बाम का जीना है आए जिमका जी चाहे ।

क्या उस रस के रोम रोम में रग रग में भीनने का ही यह निरूपण नहीं है—

‘बाद मरने के हुआ मनसूर को भी जागे इश्क ।

खून कहता था अनल हक दार के माया तले ॥’

कोई मामने आए और उताए कि दूसरे किम रस का आस्वाद ऐसा है ।

रस की और विशेषता क्या है ? यह कि वह स्पष्ट भल्लूक जाता है, हृदय में प्रवेश कर जाता है, सर्वांग को सुधारम-सिंचित बनाता है और अन्य वेद्य विषयों को तिरोहित कर देता है । अन्य रसों पर भी यह लक्षण घटित हो सकता है, दूसरे रसों में भी यह विशेषता पाई जा सकती है, किंतु भक्ति रस में तो इस लक्षण और विशेषता की पराकाष्ठा हो जाती है, वरन् कहना तो यह चाहिए कि भक्ति रस में ही इन विशेषताओं की वास्तविक सार्थकता होती है । जब भक्ति अन्य वेद्य विषयों को तिरोहित कर देती है, तभी तो वह स्पष्ट भल्लूक जाती है, तभी तो हृदयमें प्रवेश करती है, और तभी तो सर्वांग

सुधारस-सिंचित होता है। यदि ऐसा न होता तो यह क्यों कहा जाता—“प्रेम एव परोधर्मः” “God is love love is God” ? क्यों गोस्वामीजी महाराज कहते ‘जैहि जाने जग जाय हेराई’ और वेद विषयों की बात ही क्या, जब भक्ति रस के प्रभाव से ‘स्वो वै सः’ का ज्ञान हो जाता है, तो संसार स्वयं तिराहित हो जाता है, स्वयं खो जाता है, क्योंकि जिसको उसकी खबर हो जाती है, उसको स्वयं अपनी खबर नहीं रहती। आरंभ कि खबर शुद्ध खबरशबाज नयामद। और तो और, वंचारी मुक्ति को भी काँट नहीं पड़ता। जब भक्ति हृदय में प्रवेश कर गई तो मुक्ति को उसमें स्थान नहीं। उसका तिराधान तो हो ही जावेगा,—

“राम-उपासक मुक्ति न लेंहीं। तिन कहँ राम भक्ति निज देंहीं।”

श्रीमद्भागवत का भी यही वचन है। सुनिए—

न किञ्चित् साधवो धीरा भक्ता एकांतितो मम।

वाञ्छन्त्यपि मया दत्तं कैवल्यमपुनर्भवम्॥

मेरे एकांत भक्त धीर साधुजन कुछ नहीं चाहते, ममप्रदत्त कैवल्य और अपुनर्भव की भी कामना नहीं रखते। रहा सर्वांग का सुधारस-सिंचित होना, इसका अनुभव किस भावुक पुरुष को नहीं है ? जिस समय किसी देवालय तथा किसी सात्विक स्थान-विशेष में भक्तिमय भगवद्-सुयश का गान प्रारंभ होता है, अथवा जब किसी भक्तिरस-पूर्ण हृदय के मुख से उनकी कथा-अमृत की वर्षा होने लगती है, उस समय कौन है जो सुधास्रोत में निमग्न नहीं हो जाता ? परम भागवत राजा परीक्षित भक्ति-अवतार श्री शुक्रदेवजी से क्या कहते हैं सुनिए—

नैपातिदुःसहा जुन्मां त्यक्तोदमपि बाधते।

पिवंतं त्वन्मुखाम्भोजच्युतं हरिकथामृतम्॥

परम दुःसह जुधा और पिपासा भी मुझको बाधा नहीं पहुँचा रही है, क्योंकि आपके कमल-मुख से निःसृत सुधा में पान कर रहा हूँ। जो जुधा अंग अंग को शिथिल कर देती है, शरीर को

निर्जीव बना देती है, जो पिपासा यह बतला देती है, कि जीवन का आधार जीवन ही है, राजा परीक्षित कहते हैं, कि वही जुधा और वही पिपासा, सो भी साधारण नहीं, परम दुःसह, उनको बाधा नहीं पहुँचाती है, उनकी आकुलता अथवा निरानन्द का कारण नहीं होती है, इस कारण कि वह एक भक्तिभाजन महात्मा के मुख से निकले हरिकथामृत का पान कर रहे हैं। आपने देखा, भक्ति-रस का सर्वांग में सुधा-सिंचन। यदि भक्ति में यह शक्ति न होती तो क्या राजा परीक्षित के मुख से ऐसी अपूर्व बात कभी निकल सकती ? आपमें यदि कभी भक्ति का उद्रेक होता है, या यदि कभी आपने किसी भक्ति उद्भूत प्राणी को अभिनिविष्ट चित्त से देखा है, तो आपको इस बात का अनुभव होगा कि जिस समय हृदय में भक्ति-स्रोत प्रवाहित होता है, उस समय उनकी क्या दशा होती है। क्या उस समय समस्त अंगों में अलौकिक रस सिंचन नहीं होने लगता, क्या यह नहीं ज्ञात होता, कि शरीर पर कोई अमृत-कलस ढाल रहा है, कोई रंग रंग में किसी ऐसे आनन्द की धारा प्रवाहित कर रहा है जिसका आस्वादन सर्वथा लोकोत्तर है ? यही तो सर्वांग में सुधारम सिंचन है। ब्रह्मानन्द का अनुभव ऐसे ही अवसरों पर तो होता है। भक्तिरस के अतिरिक्त दूसरा कौन रस है, जिसके द्वारा ब्रह्मानन्द की प्राप्ति यथावश्यक हो सके ? रस को ब्रह्मानन्द-सहोदर कहा है, किंतु भक्ति रस में ही इस लक्षण की व्याप्ति है। सांख्य-कार ने त्रिविध दुःख की अत्यंत निवृत्ति को परम पुरुषार्थ कहा है। किंतु भक्ति रस सिक्त मनुष्य को दुःख का अनुभव होता ही नहीं, क्योंकि 'ब्रह्मविद् ब्रह्मैव भवति'। वह जानता है 'सर्वं सत्त्विदं ब्रह्म'। वह समझता है 'आनन्दोऽद्वयैव सत्त्विमानि भूतानि जायते आनन्देन जातानि जीवति आनन्द प्रयान्त्यभिसंविशति'। 'आनन्दं ब्रह्मणो विद्वान्', 'तस्यैवानन्दस्यान्ये मात्रासुपजीवन्ति'। और किस रस में इस भिन्नांत के अनुभव की शक्ति है ? भक्ति ही वह आधार है जिसके आश्रय से इस भाव का विकास होता है। भक्तिमान को छोड़कर कौन

कह सकता है, 'राम-सियामय सब जग जानी । करहुँ प्रणाम जोरि युग पानी ॥' कौन कह सकता है—'वर्गेदरद्वान सञ्ज दरनजर होशियार । हरवरके दफतरेंस्त मारफत किर्देगार ॥' 'द्रष्टा की दृष्टि में हरे वृत्तों का एक एक पन्ना परमात्मा के रत्नस्य-ग्रंथ का एक एक पन्ना है' । कितनी गहरी भक्तिमत्ता है । गुरु नानक देव कहते हैं—

गगन तल थाल रवि चंद्र दीपक बने तारकामंडला जनुक मोती ।
धूप मलयानिलो पवन चवरो कर सकल वनराय फूलन जानी ॥
कैसी आरती होय भव खंडना ।

'गगनतल के थाल में तारकामंडल मोती के समान जगमगा रहे हैं, सूर्य चंद्र उसमें दीपक सदृश शोभायमान हैं । मलयानिल धूप का काम देता है, समीर चमर झलता है; समस्त तरु पुष्प लेकर खड़े हैं, इस प्रकार भवभयनिवारण करनेवाली परमात्मा की अखंड आरती होती रहती है' ।

कैसी उदात्त और आनंदमयी कल्पना है । जिसकी भक्ति के उच्छ्वास ने संसार को परमानंदमय बना दिया है, उसी के प्रफुल्ल हृदय का यह उद्गार है । ब्रह्मानंद का अनुभव यही तो है । यही है वह भक्तिभाव जिसे पाकर 'कुर्वति कृतिनः कंचिच्चतुर्वर्त नृणोपमम्' ।

अब रही चमत्कार की बात । भक्ति का चमत्कार और विलक्षण है । भक्तिरस के रसिक ही के विषय में यह कहा गया है—

न पारमेष्ठ्यं न महेंद्रधिष्ण्यं न सार्वभौमं न रसाधिपत्यम् ।

न योगसिद्धोरपुनर्भवं वा वाञ्छन्ति यत्पादरजःप्रपन्नाः ॥

—भागवत

परमात्मा के चरणरज के प्रेमिक न तो कैलाश की कामना करते हैं, न स्वर्ग की, न सार्वभौम की, न राज्य की, न योगसिद्धि की, न अपुनर्भव की । कैसा अलौकिक चमत्कार है ! और सुनिश्च भगवान् उद्धव से क्या कहते हैं—

न साधयति मां योगो न सांख्यं धर्म उद्धव ।

न स्वाध्यायस्तपस्त्यागो यथा भक्तिर्ममोर्जिता ॥

—भागवत

न तो मैं योग से मिलता हूँ न सांख्य धर्म से, न स्वाध्याय से न तप से, लोग मुझे अर्जित भक्ति से ही पा सकते हैं। ऐसा चमत्कार किस रस का है ? और भी सुनिए। भगवद्वाक्य है—

यत्कर्मभिर्यत्तपसा ज्ञानवैराग्यतश्च यत् ।

योगेन दानधर्मेण श्रेयोभिरितरैरपि ॥

सर्वं मद्भक्तियोगेन मद्भक्तो लभतेऽसौ ।

—भागवत

जो कर्म से, तप से, ज्ञान से, वैराग्य से, योग से, दान से, धर्म से एन दूसरे श्रेयों से पाया जा सकता है, वह सब मेरा भक्त एक भक्तियोग द्वारा ही पा जाता है। भक्ति की कैसी अपूर्व चमत्कृति है।

वैदिक काल से प्रारंभ करके पौराणिक काल तक का जितना साहित्य है, उसके बाद के जितने काव्य अथवा अन्य धार्मिक किंवा ऐतिहासिक ग्रंथ हैं, वे समस्त भक्ति के चमत्कार से भरे पड़े हैं। वैदिक साहित्य के प्राकृतिक देवतों और ईश्वर की भक्ति का चमत्कार ही ससार के ज्ञानभांडार का विकास है। महाभारत, रामायण और पुराणों के महामहिम पुरुषों की उदात्त देवभक्ति, गुरुभक्ति, पितृभक्ति आदि का चमत्कार क्या भारतवर्ष का पवित्र और जगदादर्शभूत महान् आत्मत्याग और अलौकिक मदाचार नहीं है ? बुद्धदेव और बौद्धधर्म में अशोक की अनन्य भक्ति का चमत्कार हमका वह बौद्धधर्म-प्रचार है, जिसके आलोक से लगभग समस्त एशिया महादेश आलोकित है, और जिसकी छाया आजकल दूरवर्ती यूरोप और अमरीका आदि अन्य महादेशों पर भी पड़ रही है। महात्मा ईसा की, जगत्पिता की, उदात्त भक्ति का चमत्कार वह ईसवी धर्म है, जिसके माननेवालों की सख्या आज ससार में सबसे अधिक है।

ससार के अनंत धर्ममंदिर अपने गगनस्पर्शी शुभदेों और मोनारों द्वारा क्या ईश्वरभक्ति के चमत्कारों का ही उद्घोष नहीं कर रहे हैं ? क्या उसी के गुणगान में धर्म-सवधी विविध गाजे और गगनभेदी गभीर निनाद नहीं मलग्न है ? ससार के तीर्थों की अपार

जनता का समारोह, धार्मिक असेख्य कार्य-कलाप, धर्मयाजकों अथच उपदेशकों का विश्वव्यापी धर्मप्रचार क्या किसी अचिंत्य शक्ति की भक्ति के चमत्कार का ही परिणाम नहीं है ? संसार में आजकल जो नाना परिवर्तन हो रहे हैं, विविध आविष्कार और उद्योग किए जा रहे हैं, क्या वे विश्वभक्ति, देशभक्ति, समाजभक्ति, जातिभक्ति और आत्मभक्ति के ही चमत्कार नहीं हैं ? यदि इन बातों का उत्तर स्वीकृति है, तो यह स्पष्ट है कि भक्ति जैसा चमत्कार किसी रस में नहीं है, इस दृष्टि से भी उसको सब रसों पर प्रधानता है ।

काव्यप्रकाशकार ने जो व्यापक लक्षण रसों के बतलाए थे, उसके आधार से विचार करने पर भी भक्तिरस का स्थान उच्च ही नहीं उच्चतर सिद्ध हुआ । भक्ति-साहित्य भी किसी रस से अल्प नहीं, हिंदी संसार में तो संतों की वाणियों ने उसका भंडार भली भाँति भर दिया है । फिर भी भक्ति का भाव ही माना जाता है, उसे रस नहीं कहा जाता । इस विषय में पंडितराज जगन्नाथ जी ने भी उसका पक्ष नहीं लिया । तो भी अनेक वैष्णव विद्वानों ने उसके रस-प्रतिपादन का उद्योग किया है और यह बड़े हर्ष की बात है ।

वात्सल्यरस के प्रसंग में भक्तिरस पर कुछ लिखना विषयांतर था । किंतु मैंने वात्सल्यरस का पक्ष पुष्ट करने के लिये ही यह कार्य किया है । मैं कहना यह चाहता हूँ कि जब भक्ति जैसे प्रधान रस की उपेक्षा हो सकती है, तो वात्सल्यरस का उपेक्षित होना आश्चर्यजनक नहीं । मैं पहले दिखला आया हूँ कि वात्सल्य को कुछ प्रसिद्ध विद्वानों ने रस माना है । अब मैं देखूँगा कि उसमें रस होने की योग्यता है या नहीं । किसी भाव को रस मानने के लिये यह आवश्यक है कि वह विभाव, अनुभाव और संचारी भावों द्वारा परिपुष्ट हो । यह बात वत्सल रस में पाई जाती है । साहित्य-दर्पणकार लिखते हैं—

स्फुटं चमत्कारितया वत्सलं च रसं विदुः ।

स्थायी वत्सलता स्नेहः पुत्राद्यालम्बनं मतम् ॥

उद्दीपनानि तच्चेष्टा विद्याशौर्यश्यादयः ।

आलिंगनांगसस्पर्शशिरश्चु वनमीक्षणम् ।

पुलकानद्वाष्पाद्या अनुभावा प्रकीर्तिता ।

सचारिणोऽनिष्टशकाहर्षगर्वादयो मता ॥

“प्रकट चमत्कारक होने के कारण कोई कोई वत्सलरस भी मानते हैं । इसमें वात्सल्य स्नेह स्थायी होता है । पुत्रादि इसके आलवन और उसकी चेष्टा तथा विद्या, शूरता, दया आदि उद्दीपन विभाव हैं । आलिंगन, अंगस्पर्श, सिर चूमना, देखना, रोमाच, आनदाश्रु आदि इसके अनुभाव हैं । अनिष्ट की आशका, हर्ष, गर्व आदि सचारी माने जाते हैं ।”

यदि रुढ़ा जावे कि अपने विभाव, अनुभाव आदि के द्वारा स्थायी वत्सलता स्नेह उतना परिपुष्ट नहीं होता जो रसत्व का प्राप्त हो तो यह बात स्वीकार नहीं की जा सकती । यह सच है कि उद्बुद्धमात्र कोई स्थायी भाव तब तक रस नहीं माना जा सकता जब तक उसमें स्थायिता और विशेष परिपुष्टि न हो, किंतु जो रस माने जाते हैं, उनसे वत्सलरस किसी बात में न्यून नहीं है, उसमें भी विशेष स्थायिता और रस-परिपुष्टि है । काव्यप्रकाशकार ने रस के जो व्यापक और मनोभावद्योतक लक्षण बतलाए हैं, उन पर मैं वात्सल्यरस को फसता हूँ । आशा है उससे प्रस्तुत विषय पर यथेष्ट प्रकाश पड़ेगा । वे लक्षण ये हैं—

(१) रसों का आस्वाद पानक रस समान होता है, (२) वे स्पष्ट भलक जाते हैं, (३) हृदय में प्रवेश करते हैं, (४) सर्वांग को सुधारस-सिंचित बनाते हैं, (५) अन्य वेश विषयों को ढक लेते हैं, (६) ब्रह्मानन्द के समान अनुभूत होते हैं और (७) अलीकिक चमत्कृति रखते हैं ।

पानक रस किसे कहते हैं, पहले मैं यह बतला चुका हूँ । अनेक वस्तुओं के सम्मिलन से जो रस बनता है, उसका स्वाद जैसे उन भिन्न भिन्न वस्तुओं से भिन्न और विलक्षण होता है, उसी प्रकार

विभाव, अनुभावादि के आधार से बने हुए रस का आस्वाद भी उन सबों से अलग और विलक्षण होना चाहिए। वात्सल्यरस में यह बात पाई जाती है। बालकों की बालक्रीड़ा देखकर माता पिता में जो तन्मयता होती है, वह अविदित नहीं। उनकी तोतली बातों को सुनकर उनके हृदय में जो रस-प्रवाह होता है, क्या वह अपूर्व और विलक्षण आस्वादमय नहीं होता? माता पिता का छोड़ दीजिए, कौन मनुष्य है जिसे बाललाला विमोहित नहीं करती? देखिए, निम्न-लिखित पद्य में इस भाव का विकास किस सुंदरता से हुआ है—

बर दंत की पंगति कुंदकली अधराधर पल्लव खोलन की।

धपला चमकै धन बीच जगै छवि मोतिन माल अमोलन की ॥

घुघुरारी लटें लटकें मुख ऊपर कुंडल लोल कपोलन की।

निबछावर प्रान करै तुलसी बलि जाउँ लला इन बोलन की ॥

वात्सल्य स्नेह विभाव, घुघुरारी लटें, बोलन आदि उद्दीपन, मधुर छवि-अवलोकन आदि अनुभाव, और हर्ष संचारी भाव के मिलन से जिस रस का आस्वाद आस्वादनकारिणी को हुआ है, जो पद्य के प्रति पदों में छलक रहा है, क्या पानक रस के आस्वाद्य से कहीं विलक्षण नहीं है? क्या विमुग्धता का स्रोत उसमें नहीं बह रहा है?

सरित्, सरोवर आदि में लहरें उठती ही रहती हैं किंतु सब लहरें न तो स्पष्ट होती हैं, न यथातथ्य दृष्टिगोचर होती हैं। यही बात मानसतरंगों अथवा हृदय के भावों के विषय से भी कही जा सकती है। अनेक लहरें हृदय में उठती हैं, और तत्काल विलीन हो जाती हैं। किंतु कुछ भावों की लहरें ऐसी होती हैं, जो स्पष्ट झलक जाती हैं, और उनमें स्थायिता भी होती है। रस प्राप्त भाव ऐसे ही होते हैं। वात्सल्यरस भी ऐसा ही है। सहृदय-शिरोमणि सूरदासजी के निम्नलिखित पद्य में उसका बड़ा सुंदर विकास है। अंतिम वाक्य 'कीन्हें सात निहारे' ने तो इस पद्य में जान डाल दी है—

जेवत नद कान्ह इक ठैरे ।

रुछुक सात लपटात दुहूँ कर वालक हँ अति भेरे ॥

बडो कौर मेनत मुग भीतर मिरिच दसन टुक तोरे ।

तीछन लगी नयन भरि आए रोवत बाहर दौरे ॥

फूँकति बदन रोहिनी माता लिए लगाइ अँकोरे ।

सूर स्याम को मधुर कौर दे कीन्है सात निहोरे ॥

बालक समान हृदयवत्तम कौन है ? वही तो कलेजे की कोर है, वही तो कलेजे का टुकड़ा (लखत-जिगर) है, फिर उसके भाले भाले भाव हृदय में प्रवेश क्यों न करेंगे । बालकों के समान हृदय-विमोहन समार में कौन है ? कुसुमचय भी बड़े मनोहर होते हैं, किंतु बालकों जैसी मजीबता उनमें कहाँ । देखिए हृदय-प्रविष्ट भाव की सरसता । गोस्वामीजी निम्नलिखित पद्य लिखकर, मैं तो कहूँगा कि, रम की रमता भी छीने लेते हैं—

पैढिए लालन पालने हीं भुलावौ ।

कर पद मुग चप कमल लसत लखि लोचन भँवर भुलावौ ॥

बाल प्रियोद मोद मजुल मनि किलकनि खानि गुलावौ ।

तेइ अनुराग ताग गुहिवे कहँ मति मृगनयनि गुलावौ ॥

तुलसी भनित भती भामिनि उर सो पहिराइ फुलावौ ।

चारु चरित रघुनर तेरे तेहि मिलि गाइ चरन चित लावौ ॥

बालक का मयकसा मुखड़ा आँखों में सुधा बरसाता है, उसकी तुलसी बातें कानों में अमृत की बूँद टपकाती हैं, उसके चुपन के आस्वाद के सम्मुख पोथूप ऊख जन जाता है, और उसका आलिंगन अग अग पर चौदनी छिड़क देता है । जन वह हँसता खेलता आकर शरीर से लपट जाता है, या किलकारियाँ भरता हुआ गोद में आ बैठता है, तब क्या उस समय 'मर्वागीणमिवालिंगन' का दृश्य उपस्थित नहीं हो जाता ? यह वात्सल्यभाव की रम में परिणति ही तो है, और क्या है । देखिए सुधा निचोढती हुई एक माता क्या कहती है—

मेरे प्यारे बंटे आओ ।

मीठी मीठी बातें कहके मेरे जी की कली खिलाओ ॥

उमग उमग कर खेलो कूदे लिपट गले से मरे जाओ ।

इन मेरी देनों आग्यों में सकर सुधा बूँद टपकाओ ॥

जिसने कभी बालकों के साथ खेला है, वह जानता है कि उस समय कितनी तन्मयता हो जाती है । बालक उस समय जो कहता है, वही करना पड़ता है । उस समय वास्तव में अन्य वेद्य विषय तिरोहित हो जाते हैं, यदि न हों तो खेल का रंग ही न जमेगा । यदि खेल का रंग न जमा तो बालविलास का आनंद ही जाता रहेगा । प्रसिद्ध राजनीतिज्ञ ग्लाडस्टोन एक दिन अपने पौत्र के साथ खेल रहे थे । आप घोड़ा बने हुए थे, और पौत्र उनकी पीठ पर सवार होकर उनसे घोड़े का काम ले रहा था । उसी समय उनसे मिलने के लिये एक सज्जन आए, और उनका यह चरित्र देखकर उनके पास ही कुछ दूर पर खड़े हो गए । किंतु वे अपनी केलि-क्रीड़ा में इतने तन्मय थे, कि बहुत देर तक उनका ध्यान ही उधर नहीं गया । खेल समाप्त होने पर जब यह बात उनको ज्ञात हुई, तो वे हँस पड़े । बोलें, आशा है आपके यहाँ भी लड़के होंगे । इसी को कहते हैं वेद्य विषय का तिरोभाव । इसी तन्मयता का चित्र महात्मा सूरदासजी किस सहृदयता से खींचते हैं, देखिए । अंतिम पद्य में 'श्याम को मुख तरत न हिय ते' बड़ा मार्मिक है—

आँगन श्याम नचावहीं जसुमति नँदरानी ।

तारो दै दै गावहीं मधुरी मृदु बानी ॥

पायन नूपुर वाजई कटि किंकिनि कूजै ।

नन्हों एड़िअन अरुनता फलविंशन पूजै ॥

जसुमति गान सुनै सवन तब आपुन गावै ।

तारि बजावत देखिकै पुनि तारि बजावै ॥

नचि नचि सुतहिं नचावई छवि देखत जिय ते ।

सूरदास प्रभु श्याम को मुख तरत न हिय ते ॥

रस का परिपाक ब्रह्मानन्द समान अनुभूत होता है, इसकी वास्तवता चिंतनीय है। वीभत्सरस एव भयानक और रौद्र रस में इसकी चरितार्थता कैसे होगी ? हा ! शांत, शृंगार, करुण, अद्भुत और विशेष दशाओं में हास्य और वीर में भी इस लक्षण की सार्थकता हो सकती है। भक्तिरस में तो यह लक्षण पूर्णता को पहुँच जाता है, वत्सलरस में भी उसका पर्याप्त विकास दृष्टिगत होता है। ससार में जो आनन्द-स्वरूप परमात्मा का कोई मूर्तिमान् आकार है, तो वह बालक है। ब्रह्म के ससार से निर्लिप्त होने का भाव जो कहीं मिलता है, तो बालक में मिलता है। दुःख सुख में सम बालक ही देया जाता है, निरीहता उसी में मिलती है। फिर वात्सल्यरस ब्रह्मानन्द-सहोदर क्यों न होगा। गोस्वामी तुलसीदासजी का इसी भाव का एक बड़ा सुंदर पद है, जो अपन रंग में अद्वितीय है—

माता लै उल्लग गोविंद मुख बार बार निरखै ।
 पुलकित तनु आनंद धन छन छन मन हरखै ॥
 पूछत तोतरात बात मातहि जदुराई ।
 अतिमय मुख जाते तोहि मोहि कहु समुझाई ॥
 दयत तव वदन कमल मन अनंद होई ।
 कहै कौन ? रसन मौन जानै कोइ कोई ॥
 सुंदर मुख मोहि देखाउ, इच्छा अति मोरे ।
 मम समान पुन्यपुज बालक नहि तोरे ॥
 तुलसी प्रभु प्रेमवस्य मनुजरूपधारी ।
 बाल-कैलि-लीला रस ब्रज जन हितकारी ॥

तुलनाकर लीलामय ने पूछा, तुझको अपार मुख किसमे है ? माता ने कहा—तेरा कमलवदन देखकर मन आनंदित होता है। कैसा आनंद होता है, इसको कौन कहे, रसना तो चुप है, इसको कोई कोई जानता है। लीलामय ने कहा—वह सुंदर मुखड़ा मुझे दिखा। माता ने कहा—मेरे समान तेरा पुण्यपुज कहाँ। यहाँ पर ब्रह्मानन्द

को भी निछावर कर देने को जी चाहता है। संसार में बालक के मुख अवलोकन के आनंद का अनुभव माता ही को हो सकता है। और कोई संसार में इस अनुभव का पात्र नहीं, पिता भी नहीं। बालक कृष्ण भी पिता ही के वर्ग का है, इसी लिये माता ने कहा तेरा पुण्यपुंज ऐसा कहाँ! फिर जो आनंद ऐसा अलौकिक और अनिर्वचनीय है, कि जिसको रसना भी नहीं कह सकती, जिसको कोई कोई जानता ही भर है, किंतु कह वह भी नहीं सकता, उसे वे कैसे कहें। यही तो ब्रह्मानंद है! जिसकी अधिकारिणी कोई कोई यशोदा जैसी भाग्यशालिनी माता ही हैं, स्वयं अवतारी बालक कृष्ण भी नहीं। अपने मुख को आप कोई कैसे देख सकता है, जब तक विमल बोध का दर्पण सामने न होवे।

चमत्कार के विषय में तो वात्सल्यरस वैसा ही चकितकर है, जैसा कि स्वयं बालक। जब बालक-मूर्ति ही चमत्कारमयी है तो उससे संबंध रखनेवाले भाव चमत्कृतकर क्यों न होंगे! बालक का जन्मकाल कितना चमत्कारमय है और उस समय चारों ओर कैसा रस का स्रोत उमड़ पड़ता है, इसका अनुभव प्रत्येक हृदयवान् पुरुष को प्राप्त है। उस समय के गीतों के गान में जो भंकार मिलती है, सोहरों में जो विमुग्धकरी ध्वनि पाई जाती है, वह किसी दूसरे अवसर पर श्रुतिगोचर नहीं होती। संतान ही-वंश-वृद्धि का आधार, पिता का आशास्थल, माता का जीवनसर्वस्व, और संसार-बीज का संरक्षक है। उसी में यह चमत्कार है कि जैसी ममता उसकी पशु पक्षी कीट पतंग को होती है, वैसी ही देवता मनुष्य और दानवों को भी। उसकी लीलाएँ जितनी मनोरंजिनी हैं, जितनी उसमें स्वाभाविकता और सरसता मिलती है, मानव जीवन की किसी अवस्था में उतनी मनोरंजन आदि की सामग्री नहीं पाई जाती। ये बातें भी चमत्कारशून्य नहीं। नीचे मैं वात्सल्यरस के कुछ पद्य लिखता हूँ। आप देखें, इनमें कैसा स्वभाव-चित्रण और कविता-गत चमत्कार है। बालक जैसे सरल और कोमल होते हैं, वैसे ही

उनके भाव और विचार भी सरल और कोमल होते हैं। उद्धृत कवि-
ताओं में आपको उनका बड़ा ही मनोहर स्वरूप दिखलाई पड़ेगा।

मैया। मैं नहीं दधि पायो।

ख्याल परे ये सदा सधै मिलि मेरे मुख लपटायो ॥

देखि तुही छोके पर भाजन ऊँचे घर लटकायो।

तुही निरखि नान्हे कर अपने मैं कैसे करि पायो ॥

मुख दधि पीछि कहत नँदनदन दो ना पीठ दुरायो।

डारि सॉट मुसुकाइ तबहिं गहि सुत को कठ लगायो ॥

बाल विनोद मोद मन मोह्यो भगति प्रताप दिखायो।

सूरदास प्रभु जसुमति के मुख शिव विगचि बैरायो ॥

शिव विगचि बावले बने हों या न बने हों, किंतु महात्मा सूरदास जी का बड़ी ही सजीव भाषा में सहज बाल-स्वभाव का चित्रण अत्यंत मार्मिक और हृदयग्राही है। एक एक चरण में विमुग्धकारी भाव है और उनको पढ़कर रसेन्माद सा होने लगता है। चमत्कार के लिये इतना ही गहृत है। शिव विगचि का उन्माद तो बड़ा ही चमत्कारक है, संभव है हमारे दिव्यचक्षु महाकवि ने इसको अवलोकन किया हो। बालक कृष्ण की विचित्र लीला क्या नहीं कर सकते।

अबहिं उरहनु दै गई बहुरो फिरि आई।

सुनु मैया। तेरी साँ करीं याकी टेव लरन की सकुच बैचि सीलाई ॥

या ब्रज मैं लरिका घने हूँ ही अन्याई।

मुँहलाए मुँहहिं चटो अतहु अहिरिन तोहि सूधो कर पाई ॥

सुनि सुत की अति चातुरी जसुमति मुसुकाई।

तुलसिदास ग्वालिनि ठगी, आयो न उतर कछु कान्ह ठगौरी लाई ॥

अहीरिन ने भी अच्छे घर बैना दिया था, यचारी दो दो बार उलाहना देने आई, पर फिर भी उसी को मुँह की खानी पड़ो। उसने मुँह की ही नहीं लाई, भोले भाने बालक द्वारा ठगी भी गई। दूध दही तो गया ही था, उल्लू भी घनी, जवाब तक न सूझा। बालक कृष्ण ने ऐसी घाते गढ़ी कि यशोदादेवी को मुसकाना ही

पड़ा। इन गद्दी बातों को सुनकर किसके दाँत नहीं निकल आएँगे ! हमारे कृष्ण भगवान् ने चाहे जो किया हो, किंतु गोस्वामी तुलसीदासजी की लेखनी का चमत्कार इस पद्य में चमत्कृतकर है—

जो कसौटी मैंने वात्सल्यरस को कसने की ग्रहण की थी, मेरे विचार से उस पर कस जाने पर वात्सल्यरस पूरा उतरा। इसके अतिरिक्त जब मैं विचार करता हूँ तो वात्सल्यरस उन कई रसों से अधिक व्यापक और स्पष्ट है, जिनकी गणना नवरस में होती है। हास्यरस का स्थायीभाव हास है, हास मनुष्य समाज तक परिमित है; पशु पक्षी कीट पतंग नहीं हँसते, किंतु वात्सल्यरस से ये जीवजंतु भी रहित नहीं, चींटी तक अपने अंडे बच्चों के पालन में लगी रहती है, मधुमक्खियाँ तक इस विषय में प्रधान उद्योग करती दृष्टिगत होती हैं। यदि वनस्पति संबंधी आधुनिक आविष्कार सत्य हैं, और उनमें भी स्त्री पुरुष मौजूद हैं, तो वत्स और वात्सल्य-भाव से वंचित वे भी नहीं हैं; फिर भी 'हास्य' को रस माना गया, और 'वात्सल्य' इस कृपा से वंचित रहा। वीभत्स में भी न तो वत्सल इतनी रसता है, न व्यापकता, न संचरणशीलता, फिर भी वह नवरस में परिगणित है और 'वत्सल' को वह सम्मान नहीं प्राप्त है। वीभत्सरस भी मानव समाज तक ही परिमित है, इतर प्राणियों में उसके ज्ञान का अभाव देखा जाता है, इस दृष्टि से भी वत्सल की समानता वह नहीं कर सकता, तथापि वह उच्च आसन पर आसीन है। वत्सल रस का साहित्य निस्संदेह थोड़ा है, इस विषय में वह रससंज्ञक स्थायीभावों का सामना नहीं कर सकता। हिंदी भाषा के किसी आचार्य्य अथवा प्रतिष्ठित विद्वान् ने 'वत्सल' को रस नहीं माना, इसलिये उसकी कविता साहित्य-ग्रंथों में प्रायः दुःप्राप्य है। केवल बाबू हरिश्चंद्र ने उसको रस माना है, किंतु उनकी भी इस रस की कोई कविता मुझे देखने में नहीं आई। जितने हिंदी भाषा में रस संबंधी ग्रंथ हैं, उन सबमें आवश्यकतावश नवरस 'को कविता मिलती है, किंतु यह गौरव वत्सल को नहीं मिला। साहित्य से

किसी भाव की व्यापकता का पता चलता है, क्योंकि इससे जन-समुदाय की मानसिक स्थिति का भेद मिलता है। अतएव यह स्वीकार करना पड़ता है, कि हम विषय में वत्सलरस उतना सौभाग्य-शाली नहीं हैं। फिर भी मैं यह कहूँगा कि हिंदी समार में जितना साहित्य वात्सल्यरस का पाया जाता है, वह अद्भुत, अपूर्व और बहुमूल्य है। कविगिरोमणि सूरदास और कविचूडामणि गास्वामी तुलसीदासजी की वत्सलरस सवयी रचनाएँ अल्प नहीं हैं, और इतनी उच्च कोटि की हैं, कि उनकी समानता करनेवाली कविता अन्यत्र दुर्लभ है। वत्सलरस के साहित्य के गौरव और महत्त्व के लिये मैं उनको यथेष्ट समझता हूँ, क्योंकि वे जितनी हैं उतनी ही शैलीकिक मणि समान हिंदीससार-क्षेत्र को उद्भासित करनेवाली हैं। आजकल बालसाहित्य के प्रचार के साथ वत्सलरस की विभिन्न प्रकार की सरस रचनाओं का भी प्राचुर्य है। ज्ञात होता है, कुछ दिनों में शृंगार, हास्य, वीर आदि रसिपय बड़े बड़े रसों को छोड़कर इस विषय में भी वात्सल्यरस अन्य माधारण रसों से आगे बढ़ जावेगा। यदि इस एक अंग की न्यूनता स्वीकार कर ले तो भी अन्य व्यापक लक्षणों पर दृष्टि रखकर मेरा विचार है कि वत्सल की रसता सिद्ध है, और उसको रस मानना चाहिए। मतभिन्नता के विषय में कुछ वक्तव्य नहीं, वह स्वाभाविक है।

(२२) कौटिलीय अर्थशास्त्र का रचनाकाल

[लेखक—श्री कृष्णचन्द्र विद्यालंकार]

कौटिलीय अर्थशास्त्र का भारतवर्ष के इतिहास में विशेष महत्त्व है। प्राचीन भारत की राजनैतिक और आर्थिक अवस्थाओं पर जितना अधिक प्रकाश इस ग्रंथ द्वारा पड़ा है, उतना और कोई ग्रंथ नहीं डाल सका। इस ग्रंथ से प्राचीन भारत की शासनपद्धति, शासन-प्रबंध, पुलिस, राज्य के भिन्न भिन्न विभाग, मुद्रा, विवाह और दाय सवधी नियम, व्यापार, कर, दंडविधान विदेशी नीति, आयव्यय, सैन्य व्यवस्था और व्यवसाय आदि अनेक महत्त्वपूर्ण बातें मालूम हुई हैं। डाक्टर जैली के शब्दों में हम कहें तो उसमें राज्य की भीतरी और बाहरी नीति का विवेचन है और उसे हम भारत का प्राचीन गैजेटियर मान सकते हैं तथा उसे राजनीति और विज्ञान का समूह कह सकते हैं। इसके प्रकाशित होने पर भारतीय इतिहास में क्रांति हो गई और प्राचीन भारत के इतिहास के विद्वानों को अपने मत बदलने पड़े। वस्तुतः अर्थशास्त्र भारतीय गौरव का प्रकाशस्तम्भ है।

यह अर्थशास्त्र कब लिखा गया, इस पर भारतीय और पाश्चात्य विद्वानों में गहरा मत भेद है। प्रायः सभी भारतीय विद्वान् मानते हैं कि यह ग्रंथ मौर्य चंद्रगुप्त का गद्दी पर बिठानेवाले उसके प्रधान मंत्री महामति आचार्य चाणक्य ने लिखा। मौर्य चंद्रगुप्त के फाल्गुन के सत्रध में अथ प्रायः ऐतिहासिक एकमत है कि वह चौथी सदी ई० पू० में हुआ। इसलिये यह अर्थशास्त्र भी उसी समय लिखा गया। परंतु प्रायः यूरोपियन विद्वानों का मत है कि अर्थशास्त्र का लेखक चाणक्य नहीं था। इस ग्रंथ की तीसरी चौथी शताब्दी में किसी अन्य लेखक ने लिखा। भारतीय इति

हास पर इस मतभेद का गहरा असर पड़ता है। अर्थशास्त्र में वर्णित सभ्यता, राजनैतिक संस्थाएँ, राज्यप्रबंध आदि अनेक बातें भारत में किस समय प्रचलित थीं, चंद्रगुप्त मौर्य के समय या उससे छः सात सदियों बाद गुप्तवंश के समय ? इसके निश्चय करने के लिये अर्थशास्त्र के कालनिर्णय की अत्यंत आवश्यकता है।

किसी ग्रंथ के काल-निर्णय या लेखक-निर्णय में दो प्रकार के प्रमाण मिलते हैं—अंतः साक्षी अर्थात् इस संबंध में ग्रंथ स्वयं क्या बताता है और बाह्य साक्षी अर्थात् ग्रंथ से बाहर के प्रमाण। हम इन दोनों साक्षियों से अर्थशास्त्र के लेखक का निर्णय करने का प्रयत्न करेंगे। लेखक के निर्णय से काल का निर्णय स्वयं हो जायगा।

अर्थशास्त्र में भिन्न भिन्न चार स्थलों पर ग्रंथ के लेखक का परिचय दिया गया है। प्रथम अधिकरण के प्रथम अध्याय के अंत में लिखा है—

सुखग्रहणविज्ञेयं तत्त्वार्थपदनिश्चितम् ।

कौटिल्येन कृतं शास्त्रं विमुक्तग्रंथविस्तरम् ॥

अर्थ—कौटिल्य ने सुबोध, निश्चित तत्त्वार्थ और पदवाला यह संक्षिप्त शास्त्र बनाया है।

दूसरे अधिकरण के दसवें अध्याय के अंत में निम्नलिखित श्लोक है—

सर्वशास्त्राण्यनुक्रम्य प्रयोगमुपलभ्य च ।

कौटिल्येन नरेंद्रार्थे शासनस्य विधिः कृतः ॥

अर्थ—सब शास्त्रों का विचार कर तथा उनके प्रयोगों को देखकर कौटिल्य ने 'नरेंद्र' (चंद्रगुप्त) के लिये शासन का विधान बनाया।

पंद्रहवें अधिकरण के अंत में लिखा है—

येन शास्त्रं च शस्त्रं च नंदराजगता च भूः ।

अमर्षेणोद्धृतान्याशु तेन शास्त्रमिदं कृतम् ॥

अर्थ—जिसने नंदराज के हाथ में गई हुई भूमि के साथ शास्त्र तथा शस्त्र का उद्धार किया, उसने यह शास्त्र बनाया है।

उक्त श्लोक के बाद ग्रंथ की समाप्ति पर लेखक लिखता है—

दृष्ट्वा विप्रतिपत्तिं बहुधा शास्त्रेषु भाष्यकाराणाम् ।

स्वयमेव विष्णुगुप्तश्चकार सूत्रं च भाष्यं च ॥

अर्थ—भाष्यकारों के शास्त्रों में भिन्न भिन्न मत देखकर विष्णु-गुप्त ने स्वयं सूत्र और भाष्य दोनों किए ।

इन सब श्लोकों से चार बातें ज्ञात होती हैं—

१—इस ग्रंथ का कर्ता वह कौटिल्य है, जिसने नदों का नाश किया ।

२—कौटिल्य और विष्णुगुप्त एक व्यक्ति के दो नाम हैं ।

३—यह ग्रंथ नरेन्द्र (चद्रगुप्त) के लिये बनाया गया ।

४—इस ग्रंथ में सूत्र और भाष्य एक ही व्यक्ति के किए हुए हैं अर्थात् संपूर्ण ग्रंथ एक ही विद्वान् की रचना है ।

नद के नाश के सबध में विष्णुपुराण में लिखा है—

महापद्म तत्पुत्राश्चैक वर्षशतमवनीपतयो भविष्यन्ति । नवैव ।
तान्नन्दान् कौटिल्यो ब्राह्मणस्समुद्धरिष्यति । तेषामभावे सौर्याश्च पृथ्वीं
भोक्ष्यन्ति । कौटिल्य एव चद्रगुप्त राज्येऽभिषेक्ष्यति । तस्यापि पुत्रो
त्रिदुसारो भविष्यति । तस्याप्यशोकवर्धन । (४२४)

अर्थ—महापद्मनद और उसके नौ पुत्र एक सौ वर्ष तक राज्य करेंगे । कौटिल्य नामक ब्राह्मण उन नदों का नाश करेगा । उनके अभाव में सौर्य पृथ्वी का उपभोग करेंगे । कौटिल्य ही चद्रगुप्त को गद्दी पर बिठायेगा । उसका पुत्र त्रिदुसार होगा और उसका पुत्र अशोकवर्धन ।

जिस 'नरेन्द्र' के लिये यह शासन-विधान बनाया गया है, वह सौर्य चद्रगुप्त के अतिरिक्त अन्य कोई नहीं है । पुराणों में चद्रगुप्त का दुमरा नाम 'नरेन्द्र' भी मिलता है । ब्रह्मांड और वायु पुराण में नद नाश के प्रकरण में लिखा है—

भुक्ता महीं वर्षशत नरेन्द्रः समविष्यति ।

मत्स्य पुराण में इसे बदलकर इस तरह लिखा है—

भुक्ता मही वर्षशतं ततो मौर्यं गमिष्यति ।

इन दोनों पाठों को मिलाने से यह समझने में देर नहीं लगती कि चंद्रगुप्त के दूसरे नाम के रूप में नरेन्द्र शब्द प्रयुक्त हुआ है। यहाँ नरेन्द्र किसी का विशेषण नहीं है, परंतु मौर्य चंद्रगुप्त का दूसरा नाम है।

कौटिल्य, विष्णुगुप्त और चाणक्य—तीन नामों के होते हुए भी भिन्न भिन्न पुरुष नहीं हैं। हेमचंद्र ने अपने कोश में लिखा है—

वात्स्यायनो मल्लनागः कौटिल्यश्चणकात्मजः ।

द्रामिलः पत्तिलस्वामी विष्णुगुप्तोऽगुलश्च सः ॥

इस उपर्युक्त संचित विवेचन से यह स्पष्ट हो गया होगा कि चंद्रगुप्त के सहायक प्रसिद्ध चाणक्य ने यह अर्थशास्त्र बनाया। चंद्रगुप्त का समय हमें मालूम है, इसलिये अर्थशास्त्र की रचना चौथी सदी ई० पू० हुई।

अर्थशास्त्र की भाषा भी अत्यंत प्राचीन है। अर्थशास्त्रकार की लेखन-शैली आपस्तंब, वैयास आदि धर्मसूत्रों के लेखकों से मिलती है। अर्थशास्त्र में सैकड़ों ऐसे शब्द हैं, जिनका संस्कृत ग्रंथों में प्रयोग नहीं मिलता या बहुत कम मिलता है। याज्ञवल्क्यस्मृति और कौटिलीय अर्थशास्त्र की बहुत बातें परस्पर मिलती हैं। याज्ञवल्क्य का समय तीसरी सदी माना जाता है। उसने कौटिल्य के दिए हुए नियमों को, जिनसे वह सहमत था, चाणक्य के शब्दों में यथासंभव कम परिवर्तन करते हुए पद्यबद्ध किया। इसके लिये हम यहाँ दो तीन उदाहरण देते हैं।

अर्थशास्त्र	याज्ञवल्क्यस्मृति
संदिष्टमर्थमप्रयच्छतो, ... भ्रातृ-	भ्रातृभार्याप्रहारदः ।
भार्यां हस्तेन लंघयतो,	संदिष्टश्चाप्रदाता च
समुद्रगृहमुद्भिदंतः; ... (३-२०)	समुद्रगृहभेदकृत् ॥ (२.२३२)

अर्थशास्त्र

याज्ञवल्क्यस्मृति

पुरुषमवधनीय वध्नतो
वधयतो वध वा मोक्षयतो
वालमप्राप्तव्यवहार वध्नतो
वधयतो वा सहस्रदण्डा ।

(३२०)

शूद्रस्य ब्राह्मणवादिनो
राजद्विष्टमादिशतो द्विनेत्रभेदि-
नश्च अष्टशतो वा दण्ड ।
(४१०)

अवध्य यश्च वध्नाति
वद्ध यश्च प्रमुञ्चति ।
अप्राप्तव्यवहार च ।
स दाप्यो दममुत्तमम् ॥

(२२४३)

द्विनेत्रभेदिनो राजद्विष्टादेश-
कृतस्तथा ।
विप्रत्वेन च शूद्रस्य जीवतोऽष्ट-
शतो दम ॥

(२३०४)

यह मानना कठिन है कि कौटिल्य ने याज्ञवल्क्यस्मृति से उपर्युक्त बातें लीं जैसा कि डाकूर जौली का विचार है । यदि उसे याज्ञवल्क्य-स्मृति से सब बातें लेनी थीं, तो वह पद्यों को सूत्ररूप में परिणत करने का कठिन प्रयत्न करता, जब कि वह स्वयं स्थल स्थल पर पद्य देता है ।

परन्तु कौटिल्य याज्ञवल्क्य से इतना पूर्व हो चुका था कि कौटिल्य के प्रयुक्त किए हुए शब्द उस (याज्ञवल्क्य) के समय प्रचलित नहीं रहे थे । इसलिये याज्ञवल्क्य उन स्थलों पर कौटिल्य के अभिप्राय को ठीक ठीक न समझ सका । अर्थशास्त्र में आया हुआ 'युक्त' शब्द ऐसा ही है । इसका अर्थ होता है अधिकारी (अफसर) । अशोक के शिलालेख में भी 'युत' शब्द इसी अर्थ में प्रयुक्त हुआ है । अर्थशास्त्र में लिखा है—'युक्तकर्म चायुक्तस्य' । इसका अर्थ यह है, जो व्यक्ति अधिकारी नहीं है, उसका किया हुआ ऐसा काम जो किसी अफसर को करना चाहिए । याज्ञवल्क्य ने इस 'युक्त' का अर्थ न समझकर इसे पत्रबद्ध करते हुए लिखा है अयोग्यो योग्यकर्मकृत् (२-२३५) अर्थात् अयोग्य (शूद्रादि) यदि योग्य कर्म (वेदादि का अध्ययन) करे । इस तरह स्पष्ट हो गया कि अर्थशास्त्र याज्ञवल्क्य स्मृति से बहुत पूर्व लिखा जा चुका था ।

अब हम अन्य ग्रंथों से कुछ ऐसे प्रमाण देंगे, जिनसे यह स्पष्ट सिद्ध हो जायगा कि नंदों का नाश करनेवाले कौटिल्य ने ही अर्थशास्त्र बनाया है।

कामंदक नीतिसार के लेखक ने नंद को नष्ट करनेवाले विष्णुगुप्त के अर्थशास्त्र बनाने का उल्लेख स्पष्ट रूप से किया है। वह लिखता है—

यस्याभिचारवज्रेण वज्रज्वलनतेजसः ।
 पपात मूलतः श्रीमान् सुपर्वा नंदपर्वतः ॥ ४ ॥
 एकाकी मंत्रशक्त्या यः शक्त्या शक्तिधरोपमः ।
 आजहार नृचंद्राय चंद्रगुप्ताय मेदिनीम् ॥ ५ ॥
 नीतिशास्त्रामृतं धीमानर्थशास्त्रमहोदधेः ।
 समुद्ध्रे नमस्तस्मै विष्णुगुप्ताय वेधसे ॥ ६ ॥
 दर्शनान्तस्य सदृशो विद्यानां पारदृश्वनः ।
 राजविद्याप्रियतया संचितप्रग्रंथमर्थवत् ॥ ७ ॥
 उपार्जने पालने च भूमेर्भूमीश्वरं प्रति ।
 यत्किंचिदुपदेद्यामो राजविद्याविदां मतम् ॥ ८ ॥

अर्थात् कामंदकनीति उसी विद्वान् के ग्रंथ के आधार पर लिखी गई है, जिसने नंद को नष्ट कर चंद्रगुप्त को पृथ्वी का राजा बनाया और अर्थशास्त्ररूपी समुद्र में से नीतिशास्त्ररूपी अमृत को निकाला। उस विष्णुगुप्त को नमस्कार है।

दण्डो ने भी अर्थशास्त्र के लेखक का नाम विष्णुगुप्त दिया है और उसका मौर्य चंद्रगुप्त के लिये बनाया जाना लिखा है। वह लिखता है—

अधीष्व तावदण्डनीतिम् । इयमिदानीमाचार्यविष्णुगुप्तेन मौर्यार्यै पद्भिः श्लोकसहस्रैः संचिता । सैवेयमधीत्य सम्यगनुष्ठीयमाना यथोक्तकार्यक्षमेति ।

अर्थात् दण्डनीति को पढ़ो। आचार्य विष्णुगुप्त ने मौर्य के लिये इसे ६००० श्लोकों से संचित किया है।

इसी तरह वाण*, पचतत्रकार† और रघुवश के टीकाकार मल्लिनाथ‡ ने कौटिल्य या चाणक्य के अर्थशास्त्र का निर्देश किया है। नदिसूत्र नामक जैन ग्रंथ में भी कौटिलीय अर्थशास्त्र का उल्लेख है§। सोमदेव सूरि ने भी, जो यशोधर के समय विद्यमान था, चाणक्य के नदनाश का वर्णन किया है¶। उसका नीतिवाक्यामृत अर्थशास्त्र के आधार पर लिखा गया है+।

इस प्रकार अत साची और बाह्यसाची दोनों से सिद्ध हो गया कि अर्थशास्त्र का कर्ता चंद्रगुप्तकालीन कौटिल्य है।

प्रोफेसर मैकडानल प्रभृति कतिपय विद्वानों का विचार है कि कौटिलीय अर्थशास्त्र किसी एक कर्ता की कृति नहीं है। बहुत

कि वा तेषां साप्रत येपामतिनृशसप्रायोपदेशे निर्घृण कौटिल्य-शास्त्र प्रमाणम्। अभिचारक्रियानुरेकप्रकृतयः पुरोधसो गुरवः। पराति-संधानपरा मन्त्रिण उपदेष्टारः। नरपतिसहस्रोज्ज्विताया लक्ष्म्यामासक्तिः। मरणात्मकेषु शास्त्रेष्वभियोगः। सहजप्रेमाद्गृह्यता आतरे उच्छेद्या। (कादंबरी)

† ततो धर्मशास्त्राणि मन्वादीनि। अर्थशास्त्राणि चाणक्यादीनि। कामशास्त्राणि वात्स्यायनादीनि। (पचतत्र)

‡ क—अत्र कौटिल्य—भूतपूर्वमभूतपूर्व वा जनपद परदेशप्रवाहेण स्वदेशाभिप्यन्दवमनेन वा निरेणयेत्। (रघु० १२—२६)

ख—अत्र कौटिल्य—

क्षीणा प्रकृतयो लोभं लुब्धा यान्ति विरागताम्।

विरक्ता यान्त्यमित्रं वा भतारं घ्नन्ति वा स्वयम्॥ (रघु० १७—२२)

इसी तरह १७ वं सर्ग के ४६, २६, ७६ और ८१ तथा १८ वें सर्ग के २० श्लोकों की टीका में मल्लिनाथ ने अर्थशास्त्र से उद्धृत कर कौटिल्य का मत दिया है।

§ खगः अमचपुत्ते चाणक्ये चैव धूलवद्देय (१३३) और “भारत रामायण भीमासुख कौटिलियम्” (३६१ सू०) में क्रमशः चाणक्य और कौटिलीय अर्थशास्त्र का उल्लेख है।

¶ भूयते हि किल चाणक्यस्तीक्ष्णदूतप्रयोगेणैकं नष्टं जघानेति। (पृ० २०)

+ परस्पर समानता के उदाहरणों के लिये देखो प्राणनाथ विद्यालंकार द्वारा अनुवादित कौटिल्य अर्थशास्त्र की प्रस्तावना। (पृ० ११)

संभवतः उसमें कई अध्याय पीछे से जोड़े गए हैं और विंशंप कर वे, जिनमें ग्रंथकर्ता का नाम कौटिल्य दिया है।

अर्थशास्त्र को पढ़ने से उक्त धारणा के लिये कोई कारण नहीं मिलता। डाकूर जौली लिखते हैं कि इस समस्त ग्रंथ में प्रारंभ से अंत तक रचना और विषययोजना का ऐसा उत्तम संकलन है, जो और कहीं देखने में नहीं आता। वस्तुतः उनका यह कथन बहुत ठीक है। शुरू में विषयसूची है और अंत में ग्रंथ की रचना-प्रणाली के संबंध में टिप्पणियाँ हैं। इनके कारण संपूर्ण पुस्तक में एकता और सामंजस्य आ जाता है और सारे ग्रंथ में अन्यान्य प्रकरणों तथा आलोच्य विषयों का उल्लेख है, जिससे यह स्पष्ट ज्ञात होता है कि यह ग्रंथ किसी एक लेखक का लिखा हुआ है। डाकूर जौली भी यह स्वीकार करते हैं कि जिस रूप में आजकल यह ग्रंथ हम लोगों को प्राप्त है, ठीक उसी रूप में है, जिसमें इसे लेखक ने लिखा था। अर्थशास्त्र के अंतिम श्लोक 'दृष्ट्वा विप्रतिपत्ति'..... इत्यादि में यह स्पष्ट रूप से लिखा है कि सूत्र और भाष्य दोनों एक लेखक के बनाए हुए हैं। इसलिये अब इस बात का विवाद नहीं रह जाता कि यह ग्रंथ अनेक लेखकों की कृति है या एक की।

अर्थशास्त्र के रचनाकाल के उपर्युक्त पक्ष (चौथी शताब्दी ई० पू०) पर आक्षेप करनेवाले विद्वानों में डाकूर जौली*, प्रोफेसर ए० ए० मैकडोनल† और प्रोफेसर विंटरनिट्ज़‡ मुख्य हैं। इनके प्रायः सब आक्षेप परस्पर मिलते जुलते हैं। श्रीयुक्त काशीप्रसाद जायसवाल§, डाकूर नरेंद्रनाथ ला॥ और नंदलाल डे॥ प्रभृति भारतीय

* Arthashastra of Kautilya, [१९२३ प्रकाशित, लाहोर] की प्रस्तावना पृष्ठ १—४७।

† India's Past. आक्सफोर्ड पृ० १६८—७०।

‡ Calcutta Review, अप्रैल १९२४।

§ Hindu Polity परिशिष्ट तृतीय।

॥ Studies in Indian History and Culture. पृ०

२०६—६६।

¶ Asian Indian Hindu Polity.

विद्वानों ने इन आक्षेपों का समुचित उत्तर दिया है। इन आक्षेपों में कई आक्षेप तो इतने हास्यास्पद हैं, जिन्हें सुनकर विश्वास नहीं होता कि ये आक्षेप उनके सदृश विद्वानों ने किए होंगे। हम यहाँ सत्तप से कुछ मुख्य आक्षेपों का विवेचन करेंगे।

(१) अर्थशास्त्र में लेखक ने जहाँ अन्य आचार्यों से सहमति या असहमति दिखाई है, वहाँ 'इति कौटिल्य' या 'नेति कौटिल्य' लिखकर। ऐसे प्रयोग संपूर्ण ग्रंथ में ७२ दफ आये हैं और एक दफ 'एतत् कौटिल्यदर्शनम् (पृ० १७)' लिखा गया है। इन प्रयोगों को देखकर डार्वर जैली, प्रोफेसर विंटरनिट्ज और श्रीयुत ए० हिलब्रैंड (A Hillbrandt)* प्रभृति विद्वानों का विचार है कि यदि कौटिल्य इस ग्रंथ का लेखक होता, तो वह अपनी सम्मति के लिये प्रथम पुरुष (अंगरेजी में Third person) का रूप देकर अपना नाम न लिखता। अपनी सम्मति के लिये वह उत्तम पुरुष (First person) का प्रयोग करता। किसी दूसरे विद्वान् ने, जो बहुत संभवतः उसी के राजनीति-संप्रदाय (School of politics) का था, कौटिल्य की सम्मति दिखाते हुए इति कौटिल्य या नेति कौटिल्य लिखा है।

वस्तुतः यह यूरोपियन विद्वानों का भ्रम है। भारत में लेखक का अपना नाम देने की प्रथा प्राचीन काल से अब तक प्रचलित है। कामशास्त्र के कर्ता वात्स्यायन ने भी इसी तरह अपना मत प्रकट किया है—

स चोपायप्रतिपत्ति कामसूत्रादिति वात्स्यायन ।

कवि राजशेखर ने भी काव्यमीमांसा में इति यायावरीय 'नेति यायावरीय' लिखकर अपनी सम्मति प्रकट की है। प्रोफेसर विंटरनिट्ज ने यह आक्षेप करते हुए यह तो स्वीकार कर लिया है कि

* Das Kautilyashastra and Verwantes

† अंगरेजी के First person, Second person और Third person के संस्कृत में उत्तम, मध्यम और प्रथम पुरुष कहते हैं।

एक संप्रदाय (school) से संबंध रखनेवाला व्यक्ति अपना नाम प्रथम पुरुष में दे सकता है। तो क्यों न यही धान अर्थशास्त्र के लेखक के साथ मानी जाय? ए० क्लिन्टन द्वारा कृत Das Kautilya-sastra and Verwandtes के विद्वान् संपादक ने उसकी भूमिका में इस आक्षेप का उत्तर देते हुए लिखा है—“प्राचीन भारतीय विद्वानों की लेख-पद्धति से अनभिज्ञता ही इस प्रकार के आक्षेप का कारण है। जब कोई लेखक दूसरों के मत का खंडन करता हुआ अपना मत रखता है, तब उसे प्रथम पुरुष का प्रयोग करना चाहिए या अपना नाम देना चाहिए। आज भी भारतीय विद्वान् उत्तम पुरुष (First person) का प्रयोग करते हुए द्विचकिचाते हैं, क्योंकि ‘मैं’ के प्रयोग से लेखक का गर्व सूचित होता है। भारतीय लेखक अपने व्यक्तित्व को छिपाने की चेष्टा करते हैं। स्वभावतः वे अपना मत दिखाते हुए अपना नाम ही दे देते हैं। इसी लिये अर्थशास्त्र के संबंध में यह संदेह करना ठीक नहीं है कि उसे कौटिल्य ने नहीं लिखा।” हिंदी के प्राचीन और अर्वाचीन कवि भी अपनी कविताओं में अपना नाम देते चले आए हैं।

प्रसिद्ध जर्मन विद्वान् हर्मन याकोबी (Hermann Jacobi) ने भी इस आक्षेप का युक्तियुक्त उत्तर देते हुए एक लेख लिखा है—। उसमें वे लिखते हैं—“यदि कौटिल्य की मृत्यु के बहुत समय बाद उसी के राजनीति-संप्रदाय के किसी विद्वान् ने अर्थशास्त्र लिखा होता तो उस समय जब कि कौटिल्य के नियम साधारणतया स्वीकृत समझे जाते थे, ग्रंथ का लेखक कभी इतने ध्यान से उन सभी सुद्धम बातों का वर्णन न कर सकता, जिनमें कौटिल्य का पिछले आचार्यों से मतभेद था और न वह कौटिल्य का नाम और उसके विरोधियों को आचार्य लिखता। उसके लिये तो उसी संप्रदाय का प्रवर्तक (कौटिल्य) ही आचार्य था।”

∴ इस उपयोगी लेख का पूर्ण अनुवाद इंडियन एंटिक्वेरी १९१८ में १२७—६१ और १८७—६५ पृष्ठों में हो चुका है।

(२) डाक्टर जैली, प्रोफेसर विटरनिट्ज़ और प्रो० मैकडानल का दूसरा बड़ा आक्षेप यह है कि यदि कौटिल्य चंद्रगुप्त का सम-कालीन था, तो चंद्रगुप्त का वर्णन करते हुए महाभाष्यकार पतंजलि और मैगस्थनीज आदि ग्रीक लेखकों ने कौटिल्य का नाम क्यों नहीं दिया।

श्रीयुक्त जायसवाल ने इस प्रश्न का बहुत अच्छा उत्तर दिया है कि मैगस्थनीज के लिखे हुए संपूर्ण ग्रंथ का तो पता लगाइए, क्योंकि जो ग्रंथ अभी तक पूरा मिला ही नहीं, उसमें किसी घटना का वर्णन न होना के आधार पर हम कोई सिद्धांत स्थिर नहीं कर सकते। इसी तरह महाभाष्य में कौटिल्य या उसके अर्थशास्त्र का उल्लेख न होने से यह सिद्ध नहीं हुआ कि वह हुआ ही नहीं। उसमें तो विदु-सार, अशोक और बुद्ध तथा बहुत से वैदिक ग्रंथों का उल्लेख नहीं है, तो इससे यह सिद्ध नहीं होता कि वे थे ही नहीं। महाभाष्य व्याकरण का ग्रंथ है, इतिहास का नहीं।

(३) उपर्युक्त तीनों यूरोपियन विद्वान् अपने पक्ष की पुष्टि में एक विचित्र तर्क पेश करते हैं। कौटिल्य शब्द का अर्थ है कुटिलता। सम्राट् चंद्रगुप्त का प्रधान मंत्री अपना ऐसा नाम रखे, यह संभव प्रतीत नहीं होता।

कौटिल्य तो उसका गोत्रीय नाम है। कामदकीय (१, ६) की व्याख्या करते हुए शंकराचार्य ने लिखा है कि उसका वास्तविक नाम विष्णुगुप्त था और उसके जन्मस्थान तथा गोत्र के कारण उसे चाणक्य तथा कौटिल्य भी कहते थे। महामहोपाध्याय गणपति शास्त्री ने अर्थशास्त्र के अपने संस्करण में लिखा है कि शुद्ध नाम कौटल्य है, जिसका अर्थ 'कुटल गोत्र में उत्पन्न' होता है, न कि कौटिल्य। फोशवस्वामी ने भी 'नानार्थावसत्तेषु' में एक गोत्रपि का नाम कुटल बताया है। सबसे बड़ी बात यह है कि अर्थशास्त्र की सब दस्तलिखित प्रतियां में 'कौटल्य' ही पाया जाता है*।

और फिर यदि उसका नाम कुटिलतार्थक कौटिल्य ही हो, तो भी इससे उसके प्रधान मंत्री बनने से कोई बाधा नहीं पानी। इससे भी अधिक ग्वराव अर्थवाने नाम तो भारतीय और यूरोपीय विद्वानों के रखे जाते रहे हैं। शुनःगेफ, कौणपदेत, पिशुन, वातव्याधि, Fox, Lamb और Savage आदि। तुरे नाम रखने के उत्तरदायी माता पिता हैं, न कि वे खुद।

(४) प्रोफेसर विंटरनिट्ज एक और विचित्र युक्ति देते हैं कि कोई मंत्री राजा की उपस्थिति में शत्रुओं को नष्ट करने का सम्पूर्ण श्रेय अपने को देते हुए यह नहीं लिख सकता—

येन शास्त्रं च शस्त्रं च नन्दराजगता च भूः ।

अमर्षेणोद्धृतान्याशु तेन शास्त्रमिदं कृतम् ॥

ऐसा लिखने से सम्राट् चंद्रगुप्त उससे जम्बर नाराज होता। इसलिये यह ग्रंथ किसी अन्य पश्चात्कालीन लेखक का लिखा हुआ है।

इस युक्ति से भी कोई सार नहीं है। सभी जानते हैं कि चंद्रगुप्त कौटिल्य में कितनी भक्ति रखता था। वह उसे गुरु मानता था, जैसा कि विशाखदत्त ने दिखाया है। विस्मार्क का जो स्थान जर्मनी में है, वही स्थान कौटिल्य का मौर्य-भारत में था। कौटिल्य के उपर्युक्त श्लोक लिखने से चंद्रगुप्त कभी नाराज नहीं हो सकता था।

(५) डाक्टर जैली लिखते हैं कि निम्नलिखित श्लोक कौटिल्य ने, उद्धरण के रूप में, दिया है और यह श्लोक भास में मिलता है, जिसका समय तीसरी शताब्दी है। इससे यह सिद्ध होता है कि यह अर्थशास्त्र भास के बाद लिखा गया। वह श्लोक यह है—

नवं शरावं सलिलस्य पूर्णं सुसंस्कृतं दर्भकृतोत्तरीयम् ।

तत्तस्य माभून्नरकं च गच्छेद्यो भर्तृपिंडस्य कृते न युध्येत् । (१०, ३)

यह श्लोक वस्तुतः भास से अर्थशास्त्र में नहीं लिया गया। अर्थशास्त्र में इस स्थल पर बताया गया है कि सेना को क्या कहकर उत्साहित करना चाहिए। यहाँ कौटिल्य ने एक वेदमंत्र लिख-

कर 'अपोह श्लोकौ' लिखते हुए एक साथ दो श्लोक उद्धृत किए हैं, जो इस प्रकार हैं—

यान्यन्नसर्पैस्तपसा च विप्रा स्वर्गेषिण पात्रचयैश्च चान्ति ।
 चणेन तानप्यतियान्ति शूरा प्राणान् सुयुद्धेषु परित्यजन्त ॥
 नव शराव सलिलस्य पृथ्वीं सुसंस्कृत दर्भकृतोत्तरीयम् ।
 तत्तस्य माभून्नरकच गच्छेद्यो भर्तृपिण्डस्य कृते न युध्येत्* ॥

इनमें पिछला श्लोक यदि अर्थशास्त्रकार ने भास से लिया, तो प्रथम श्लोक कहाँ से लिया ? वस्तुतः ये दो श्लोक पहले से ही प्रसिद्ध होंगे । सैनिकों को इस तरह उत्साहित करने की प्रथा बहुत प्राचीन है । यह समझ है कि भास ने कौटिल्य से उद्धृत किया हो ।

(६) डाक्टर जौली अपने आक्षेप की पुष्टि में कहते हैं कि बहुत सी बातों में याज्ञवल्क्य और कौटिल्य एकमत हैं, उनमें किसी प्रकार का मतभेद नहीं है । इसलिये मानना पड़ता है कि कौटिल्य ने याज्ञवल्क्य की बातों को सूत्ररूप दे दिया है अर्थात् कौटिल्य याज्ञवल्क्य (३री सदा) के बाद हुआ है ।

हम यह क्या न मान लें कि याज्ञवल्क्य ने कौटिल्य से ले लिया है, जैसा कि अधिक संभव है । पद्य को सूत्र में परिणत करना अधिक कठिन और व्यर्थ प्रयत्न है, जब कि कौटिल्य को पद्य देने में कोई एतराज नहीं और वह स्थल स्थल पर पद्य लिखता है । यही अधिक संभव है कि याज्ञवल्क्य ने सूत्रों का पद्यबद्ध किया, क्योंकि वह सारा ग्रंथ पद्यमय है उसमें सूत्र काम नहीं दे सकते थे ।

(७) डाक्टर जौली अपनी स्थापना की पुष्टि में एक और युक्ति देते हैं कि अर्थशास्त्रक पढ़ने से यह पाया जाता है कि उसका कर्ता पुराणों तथा पाणिनि से परिचित था और उसने काम-विज्ञान

भार्यार्थ—याज्ञिक याज्ञिक यज्ञादि के द्वारा जिन लोकों को प्राप्त होते हैं, शूर वीर युद्ध में प्राण त्याग करते ही वहाँ पहुँच जाते हैं । जो आदमी स्वामी का शत्रु याकर युद्ध नहीं करता, वह नरक में जाता है और उसे नष्ट गार पवित्र सफेदरे में भरा जड़ तथा उसी मरणा कुशा नहीं मिलता ।

के वैशिक प्रकरण का उल्लेख किया है। इससे यह सिद्ध है कि अर्थशास्त्र की रचना पुराण, अष्टाध्यायी और कामशास्त्र* के बनने के बाद हुई और क्योंकि ये ग्रंथ ३०० ई० पू० के बाद बने हैं, इसलिए अर्थशास्त्र चंद्रगुप्त के समय नहीं लिखा गया।

वस्तुतः पुराण और अष्टाध्यायी के निर्माणकाल का डाक्टर जौली को ज्ञान नहीं। सबसे प्राचीन धर्मसूत्र के कर्ता को भी पुराणों का ज्ञान था। आपस्तंब (२. २४. ६) और छांदोग्य उपनिषद् में पुराण का उल्लेख है। श्री काशीप्रसाद जायसवाल ने अपने प्रसिद्ध ग्रंथ Hindu Polity के पाँचवें अध्याय के प्रारंभ में पाणिनि का काल ५०० ई० पू० सिद्ध किया है। कामशास्त्र का वैशिक प्रकरण आने से भी अर्थशास्त्र पीछे का बना हुआ नहीं माना जा सकता। दत्तक ने पाटलिपुत्र में वात्स्यायन से भी पहले वैशिक प्रकरण लिखा था। अभी तक यह भी निश्चितरूप से कहा नहीं जा सकता कि चौथी सदी ई० पू० में कोई वैशिक प्रकरण लिखा ही नहीं गया था।

(८) प्रोफेसर विंटरनिट्ज, प्रोफेसर मैकडोनल और डाक्टर जौली को एक बड़ी दलील यह है कि अर्थशास्त्र शास्त्रीय वर्गीकरण और पारिभाषिक लक्षणों की पेचीदगियों से इतना अधिक भरा हुआ और विद्वत्तापूर्ण ग्रंथ है कि उसके किसी क्रियार्थी राजनीतिज्ञ (Practical statesman) व्यक्ति द्वारा लिखे जाने में संदेह होता है।

यह युक्ति बहुत विचित्र है। क्या राजमंत्री गंभीर विद्वान् नहीं हो सकते ! भारत में तो पहले विद्वान् ब्राह्मण ही मंत्री नियुक्त किए जाते थे। पराशरसंहिता में लिखा है।

इंद्रस्याङ्गिरसो नलस्य सुमतिः शैव्यस्य मेधातिथि-

धौम्यो धर्मसुतस्य वैष्ण्वनृपतेः स्वौजा निमेर्गौतमः।

* कीथ प्रभृति अनेक विद्वानों का यह मत है कि कौटिल्य और वात्स्यायन भिन्न नहीं हैं। इस विषय पर पं० जयदेवजी विद्यालंकार ने अजमेर से प्रकाशित कामसूत्र [भाषाभाष्य] की प्रस्तावना में अच्छा प्रकाश डाला है। इस कल्पना की अवस्था में तो यह आक्षेप उठ ही नहीं सकता।

प्रत्यगृष्टिरुन्धतीसहचरो रामस्य पुण्यात्मनो

यद्वत्तस्य विभोरभूत कुलगुरुर्मन्त्रो तथा माधव ॥

यह तो बहुत साधारण बात है कि विद्वान् पंडित बड़े भारी राजनीतिज्ञ हो। राजा भोज की विद्वत्ता प्रसिद्ध है। लोकमान्य तिलक की अगाध विद्वत्ता और राजनीतिज्ञता में किसी का सदेह नहीं है। फिर अर्थशास्त्र तो किसी राजनीतिज्ञ की कृति है, जैसा कि डा० जैली ने स्वयं माना है कि इस ग्रंथ का रचयिता संभवतः राज्य का कोई ऐसा अधिकारी था, जो शासन कार्य से परिचित था। अर्थ-शास्त्र में वर्णित कूटनीतियाँ हमें इटली के मैकियावेली का स्मरण कराती हैं।

(८) डाक्टर जैली ने एक और बहुत ही अद्भुत दलील दी है कि अर्थशास्त्रकार ज्योतिष, रत्नजिज्ञासा, वास्तुविद्या, रत्नपरीक्षा, कीमिया आदि सत्रों अनेक प्रामाणिक ग्रंथों से परिचित था। इन विषयों के साहित्य बनने में बहुत समय लगा होगा इसलिये अर्थ-शास्त्र ३०० ई० पू० के बाद बना होगा।

सूत्र, उक्त विषयों के ग्रंथ ३०० ई० पू० से पूर्व नहीं बन चुके थे, इसका क्या प्रमाण ? सभी विषय प्राचीन के आने के बाद ही विकसित हुए, इस धारणा की पुष्टि के लिये प्रबल प्रमाणों की आवश्यकता है।

(१०) डाक्टर जैली एक विचित्र तर्क पेश करते हैं कि अर्थ-शास्त्र में जो दूसरे आचार्यों या विद्वानों का सम्मतियाँ दी हैं, वे कल्पित हैं और उनके नाम महाभारत से लिए गए हैं।

यदि यह बात ठीक होती, तो निस्संदेह जैली के पक्ष में बड़ी जोरवाली दलील थी, परंतु वैसा है नहीं। महामहोपाध्याय गणपति शर्मा ने अर्थशास्त्र की प्रस्तावना में बताया है कि निशालाक्ष और बृहस्पति के उद्धरण साहित्य में अब तक कहीं कहीं मिलते हैं। नीतिवाक्यामृत में शुक्र और बृहस्पति के उद्धरण वर्तमान हैं। इन उद्धरणों से स्पष्ट है कि ये आचार्य कल्पित नहीं हैं।

(११) यूरोपियन विद्वान् अपने मत की पुष्टि में एक और प्रबल युक्ति देते हैं कि यदि अर्थशास्त्र चंद्रगुप्त के समय लिखा गया होना,

ता उसमें और मैगस्थनीज आदि ग्रीक यात्रियों के लिखे हुए भारत-वर्णन में अंतर नहीं होना चाहिए। परंतु बहुत सी ऐसी बातें दोनों में हैं, जो एक दूसरे में नहीं पाई जाती और कं० जगह विरोध भी पाया जाता है। इससे यह निश्चित है कि अर्थशास्त्र चंद्रगुप्त के समय नहीं लिखा गया।

पारस्परिक विरोध के उदाहरणों पर विचार करने से पूर्व निम्न-लिखित चार बातों का खयाल कर लेना चाहिए।

(क) मैगस्थनीज का भारत-वर्णन हमें खण्डशः मिला है। इसलिये उसमें बहुत सी आवश्यक बातें नहीं मिल सकती।

(ख) मैगस्थनीज आदि ग्रीक यात्रियों के विवरण पूर्णतः सत्य नहीं हैं, जैसा कि प्रो० विण्टरनिट्ज स्वयं स्वीकार करते हैं। प्रो० मैकडोनल और कीथ भी लिखते हैं कि ग्रीक लेखकों पर पूर्ण विश्वास कर लेना घातक होगा, क्योंकि वे केवल दर्शक थे और उनकी लिखी बातें पूरी सूचना के आधार पर नहीं लिखी गई।

(ग) जिन ग्रंथों से मैगस्थनीज के उद्धरण लिए गए हैं, उन ग्रंथों के लेखकों ने मैगस्थनीज के शब्दों का नहीं बदला, इस बात का कोई निश्चित प्रमाण नहीं है।

(घ) डाकूर शानवैक (Schwanbeck) ने लिखा है कि यद्यपि मैगस्थनीज ने भारत-वर्णन के कुछ भाग प्रत्यक्ष दर्शन करके लिखे हैं, परंतु शेष भागों के लिये वह सुनी सुनाई बातों पर आश्रित रहा है।

अब हम यहाँ दोनों लेखकों के परस्पर के कुछ उन मतभेदों पर विचार करेंगे जिन्हें डाकूर जौली या प्रो० विण्टरनिट्ज ने बताया है।

(अ) मैगस्थनीज मीलप्रदर्शक पत्थरों (Mile stones) का वर्णन करता है, चाणक्य इस विषय में चुप है।

यह कोई परस्पर विरोध नहीं है।

(आ) मैगस्थनीज सिंचाई के लिये पानी के वितरण का वर्णन करता है, परंतु कौटिल्य ने इस संबंध में कुछ नहीं लिखा।

अर्थशास्त्र में पितरण का स्पष्ट विधान न होने का यह अर्थ नहीं कि मैगस्थनीज से वह असहमत है। कौटिल्य भी नहरो का वर्णन करता है (कुल्यावापानां च कालत) ।

(६) मैगस्थनीज लकड़ी के भवनों का उल्लेख करता है और चाणक्य पत्थरो के ।

पहले तो मैगस्थनीज का कथन पूर्ण सत्य नहीं मालूम होता, क्योंकि पाटलिपुत्र के खोदने से वहाँ से ईंट पत्थरो का सामान भी बहुत मिला है । दूसरे जिस प्रकरण (प्रष्ट ५२) का अर्थ पितर-निट्ज ने पत्थर के मकान किया है, वह प्रकरण डाकूर शामशास्त्री की सम्मति में सड़को के सवध में है, भवनों के नहीं । फिर कौटिल्य काष्ठभवनों का विरोधी भी नहीं है । उसने भूमिगृह के काष्ठ के वननाप जाने का उल्लेख किया है (पृ० ५८) ।

(६) मैगस्थनीज ने दास-प्रथा के सवध में लिखा है कि वह नहीं था और अर्थशास्त्र से उसका होना पाया जाता है ।

भारतवर्ष में दासों के साथ एक परिवार-सदस्य का सा व्यवहार होता था, इसलिये विदेशी यात्रो उसे प्रत्यक्ष अनुभव नहीं कर सकते थे । डाकूर जैली जिस याज्ञवल्क्य स्मृति के आधार पर अर्थशास्त्र का बनना मानते हैं, उसी में दास-प्रथा का स्पष्ट वर्णन है ।

(७) ग्रीक यात्रियों के वर्णनों और अशोक के शिलालेखों से उस उन्नत भारत का ज्ञान नहीं होता, जिसका ज्ञान अर्थशास्त्र के पढ़ने से होता है । मैगस्थनीज ने केवल पाँच धातुओं का वर्णन किया है और स्ट्रैबो लिखता है कि भारतीयों को खान खोदने और धातु गलाने का ज्ञान नहीं है । परन्तु अर्थशास्त्र का लेखक खान पर राज्य के अधिकार, टकराल में सिक्के बनाने, धातुओं के आभूषण आदि बनाने से परिचित था । प्रो० विंटरनिट्ज लिखते हैं कि अर्थशास्त्रकार पारे का प्रयोग कर रासायनिक रीति से कृत्रिम सोने के बनाने का भी वर्णन करता है ।

यहाँ भी ग्रीक यात्रियों के वर्णन सत्य नहीं जान पड़ते । मौर्य-काल और उससे पूर्व के सिक्के, गढ़ने (पाटलिपुत्र से मिली नदिया

सोने की ऋंगूठी), ढले हुए लोहे और शीश की मोहरें मिल चुकी हैं। स्वयं ग्रीक लेखकों ने लिखा है कि चंद्रगुप्त के महुल में सोने का वृत्त रहता था। इसी तरह पाँच धातुओं के ज्ञान की बात भी अशुद्ध है। सात धातुओं का उल्लेख तो यजुर्वेद में है*। पारे का प्रयोग उस समय (३०० ई० प०) तक ज्ञात नहीं था, जब तक इसका कोई निश्चित प्रमाण न मिले, इस युक्ति में कोई बल नहीं है। यदि चरक में सबसे पहले पारे का प्रयोग मिलता है, तो यह भी ध्यान में रखना चाहिए कि दृढ़बल ने अग्निवेश की मूल चरक-संहिता से संचित कर वर्तमान रूप दिया। इस संबंध में डाकूर नरेंद्रनाथ ला ने विस्तार से विचार किया है। अशोक के शिलालेखों में यदि अर्थशास्त्र की बातें नहीं हैं, तो क्या हुआ। वे लेख तो भारत के गैजेटियर नहीं हैं।

(ऊ) मैगस्थनीज कहता है कि भारतीय लिखना नहीं जानते थे, परंतु अर्थशास्त्र में लेखों का विधान है।

यह लिखने से ही ग्रीक यात्रियों के वर्णनों की प्रामाणिकता का ज्ञान हो जाता है। यदि भारतीय लिखना नहीं जानते थे, तो अशोक ने वे धर्मलेख किस तरह खुदवाए? यदि ग्रीक यात्रियों ने आकर लिखना सिखा दिया, तो क्या वे साधारण जनता को भी पढ़कर सुनाया करते थे, जिनके लिये वे आजाएँ थीं। यह कहना नितांत भ्रम है कि प्राचीन भारतीय लेखनकला से अनभिज्ञ थे। महामहोपाध्याय पं० गौरीशंकर हीराचंद ओझा ने अपने प्रसिद्ध ग्रंथ “प्राचीन भारतीय लिपिमाला” में इस धारणा का बहुत विद्वत्तापूर्वक खंडन किया है।†

* अश्मा च मे हिरण्यं च मेऽयश्च मे श्यामञ्च मे लोहञ्च मे मीसञ्च मे त्रपु च मे यज्ञेन कल्पन्ताम् ॥ (१८—१३)

† रजता हरिणीः सीसा युजो युज्यन्ते कर्मभिः।

अश्वस्य वाजिनस्त्वचि सिमाः शम्यन्तु शम्यन्तीः ॥ (२३—३७)।

जो इस विषय के संबंध में कुछ विस्तार से जानना चाहते हों, वे इस लेख को अवश्य पढ़ें। लिपिमाला, पृ० १—१६

(ए) मैगस्थनीज ने सिको, जुए, मादक द्रव्यों के कर तथा सड़कों पर लगनेवाले कर का उल्लेख नहीं किया, परंतु अर्थशास्त्र में इन सब बातों का वर्णन है ।

मैगस्थनीज ने विक्रो की चीजों पर कर लगने का उल्लेख किया है । इसमें वे सब कर, जिनका वर्णन अर्थशास्त्र में किया गया है, आ जाते हैं ।

(ऐ) मैगस्थनीज ने शिकार के समय राजा के साथ स्त्री पहरेदारों का उल्लेख किया है, परंतु चाणक्य ने नहीं ।

यह कहना भी ठीक नहीं है । अर्थशास्त्र में स्पष्ट लिखा है स्त्रीगणैर्धन्विभिः परिगृह्येत (१-२१) । स्त्रियों के छत्र लिए हुए राजा के साथ रथों पर जाने का उल्लेख (१-१७) भी है । शिकार तथा युद्ध के समय राजा का 'दशवर्ग' से घिरा होना लिखा है । इस दशवर्ग में स्त्रियाँ भी सम्मिलित थीं ।

इस तरह कुछ उदाहरणों पर विचार करने से यह प्रतीत हो जाता है कि सब स्थलों पर दोनों में विरोध नहीं है और जहाँ विरोध पाया जाता है, वहाँ भी यात्रियों के वर्णनों की अपूर्णता और अप्रामाणिकता के कारण । यदि ध्यान से श्रीक यात्रियों के वर्णनों और अर्थशास्त्र का स्वाध्याय किया जाय तो अनेक बातों में परस्पर समानता भी मिलेगी । यह देखते हुए एक बात हर समय स्मरण में रखनी चाहिए कि यात्री तो ऊपर की बातों को देखकर सतुष्ट हो जाता है, अदर गहराई तक पहुँचने का यत्न नहीं करता ।

डाकूर जैलरी प्रभृति विद्वानों की सभा मुख्य युक्तियों का विचार-कर हमने देखा कि उन युक्तियों के आधार पर अर्थशास्त्र को पीछे का बना हुआ नहीं मान सकते । अर्थशास्त्र वस्तुतः चंद्रगुप्त के समय का ही बना हुआ है और उसे आचार्य चाणक्य ने लिखा है ।

(२३) ककुत्स्थ

[लेखक—राय कृष्णदास]

ऐदवानो की उस शाखा का, जिसमें हरिश्चद्र, रघु, राम इत्यादि का प्रादुर्भाव हुआ था, एक नाम “काकुत्स्थ” भी है ।

पुराण इस नाम की कथा यो देते हैं कि त्रेता में देवगण असुरों से, समग्र में, हार गए । तब उन्होंने इक्ष्वाकु के पौत्र पुरजय की सहायता चाही । राजा ने कहा कि यदि इंद्र मेर वाहन बने तो मैं लड़ सकता हूँ । इंद्र ने उनकी सवारी के लिये वृषभ का रूप धारण किया और उन्होंने उस वृषभ के ककुद् (डोल) पर स्थित होकर असुरों को पराजित किया । विष्णुपुराण का लेख है—

पुरा हि त्रेताया देवासुरयुद्धमतिभीषणमभवत् । तत्र चाति-
बलिभिरसुरैरमरा पराजिता । पुरजयो नाम
राजर्षेशशादस्य तनय । अमरा पुरजयसकाश
माजगमुखुश्चैनम् । भो भो क्षत्रियवर्यास्माभिरभ्यर्थितेन भवताऽ
स्माकमरातिनधोद्यतानां कर्तव्य साहाय्यमिच्छाम तद्भवताऽस्माकम-
भ्यागतानां प्रणयभगो न कार्य इत्युक्त पुरजय प्राह—त्रैलोक्यनाथो
योऽय युष्माकमिन्द्र शतक्रनुरस्य यत्तह स्कधाधिरूढो युष्माकमराति-
भिस्सह योत्स्ये तदह भवतां सहाय स्याम् । इत्याकर्ण्य समस्त-
देवैरिन्द्रेण च वाढमन्येव नमन्निष्ठम् । ततश्च शतक्रतोर्धृष रूपधा-
रिण ककुदि स्थितोऽतिरोपसमन्वितो देवासुरसंग्रामे समस्तानेन
असुरान्निजघान । यतश्च वृषभककुदि स्थितेन राज्ञा दैतेयजल
निपूदितमतश्चासौ ककुत्स्थसङ्ग्रामवाप ॥

—विष्णु अ० ४ अ० २, २२—३० ।

अर्थात्—पुराने जमाने में, त्रेता में, देव और असुरों का बड़ा भीषण युद्ध हुआ था । उसमें दैत्यों ने अपने विशेष बल के कारण देवताओं को हरा दिया । उस समय राजर्षि शशाद का पुत्र पुरजय

राज्य करता था। देवता उसके पास गए और बोले—हे क्षत्रियप्रवर ! हम आपकी अभ्यर्थना करते हैं—हम अपने शत्रुओं के नाश में उद्यत हैं और आपकी सहायता के इच्छुक हैं। सो, हम आपके पास आए हैं, आप हमारा जी न तोड़िए। यह सुनकर पुरंजय ने उत्तर दिया—वह जो तीनों लोकों का स्वामी सौ यज्ञों का करनेवाला तुम लोगों का इंद्र है, यदि मैं उसके कंधे पर सवार होकर लडूँ तो मैं तुम्हारा सहायक हो सकता हूँ। यह सुनकर शीघ्र ही देवताओं ने इंद्र को इसके लिये तैयार किया। इंद्र ने वृषभ का रूप लिया और उनके डील पर स्थित होकर अत्यंत रोप से संग्राम में पुरंजय ने समस्त असुरों का वध कर डाला। यतः (चूँकि) वृषभ को ककुद् पर स्थित होकर राजा ने दैत्यसेना का नाश किया था अतः उन्होंने ककुत्स्थ संज्ञा पाई।

अन्य पुराणों में भी यही कथा कुछ कुछ हेर-फेर से मिलती है। अस्तु, 'ककुद्' और 'स्थ' के समास से यह ककुत्स्थ शब्द बना है—(ककुदि तिष्ठतीति ककुत्स्थः) जो पुरंजय का दूसरा नाम पड़ा था। और, उन्हीं ककुत्स्थ के अपत्य काकुत्स्थ कहलाए (ककुत्स्थस्यापत्यं पुमान् काकुत्स्थः)।

वैदिक साहित्य को देखने से इस ककुत्स्थ नाम के इतिहास पर एक नया प्रकाश पड़ता है। वही इस नोट का विषय है—

वेदों में इंद्र को राष्ट्र का अधिष्ठातृदेवता माना है। वैदिक साहित्य के उन मंत्रों अथवा स्थलों में जिनका संबंध राजशास्त्र से है इस बात का बार बार संकेत है। ऋग्वेद १०, १७३ में राज्याभिषेक संबंधी मंत्रों की ये आचाएँ देखिए—

इंद्रइवेह ध्रुवस्तिष्ठेह राष्ट्रमुपधारय। इंद्र एतमदीधरद् ध्रुवं ध्रुवेण हविषा।

अर्थात्—इंद्र की ही भाँति यहाँ ध्रुव (स्थिर) होकर बैठा। इस राष्ट्र का ध्रुव धारण करो जैसे ध्रुव हवि (आहुति) से इसको इंद्र ने धारण किया है।

इन्हीं सूक्तों की अन्य ऋचाग्रो में भी यही बात ध्वनित है। अथर्ववेद ५, ८७—८८ में भी ये मंत्र कुछ भेद से आए हैं। 'अथर्व ३, ४६ में भी इंद्र राष्ट्र का अधिष्ठाता कहा गया है। इसी से राजा के अभिषेक को ऐंद्र महाभिषेक कहते थे (ऐतरेय ८, १५)।

पौराणिक काल में भी लोग यह बात न भूलें थे। वायु पुराण के निम्नलिखित वाक्य में इसी की ध्वनि है—

स्थानमैन्द्र चत्रियाणां सधामेष्वपलायिनाम्—

—वायु पृथर्व ८, १६६।

पुराणों से ऐसे दर्जनों अवतरण दिए जा सकते हैं। अस्तु, कालिदास के समय तक भी इस तत्त्व का परिज्ञान था। उन्होंने स्पष्ट लिखा है—

ऋद्ध हि राज्य पदमैद्रमाहु ।

—रघु० २, ५०।

तो, ऐसे राष्ट्र पर राज्य करने के लिये जब राजा का वरण होता था तब उससे कहा जाता था—

त्वा विशो वृणतां राज्याय त्वामिमा प्रदिश पच देवी ।

वर्ष्मन् राष्ट्रस्य ककुद्दिश्रयस्व ततो न उग्रो विभजा वसूनि ॥

—अथर्व ३, ४, २।

अर्थात्—तुम्हें विष् (= जनता, राष्ट्र) राज्य करने के लिये वरण करें (चुनें)। ये पांच देदीप्यमान दिशाएँ, तुम्हें राज्य के लिये वरण करे। राष्ट्र कककुद्—डील—पर (अर्थात् ऊँचे स्थान पर, 'आला मुकाम' पर) पैठो और ऊर्जस्वितापूर्वक विभव का वितरण करे।

इस मंत्र में प्रयुक्त 'ककुद्' शब्द उच्च पद के लिये आया है, इसमें तो कोई सदेह ही नहीं। आगे, संहृत में भी यह वराधर इसी अर्थ में व्यवहृत हुआ है—

८ दिशाओं की संख्या चार (पूर, पश्चिम, उत्तर, दक्षिण) से आठ (चार दिशाएँ और चार कोण) और फिर दस तक (पूर्वाक्त आठ दिशाएँ और अंतरिक्ष तथा भूमि,—ऊपर, नीचे,—) पहुँची है। यहाँ पाँच दिशाओं से संभवतः चार दिशाएँ और पाँचों अंतरिक्ष विवक्षित हैं।

ककुदं सर्वभूतानां धनस्थो नात्र संशयः ।

—भारत, शांतिपर्व ८६, ३०।

ककुदं वेद-विदाम्

—मृच्छकटिक १ प्रस्तावना।

इक्ष्वाकुवंश्यः ककुदं नृपाणाम्

—रघुवंश ६, ७१ * ।

अस्तु, यह—‘राष्ट्रस्य ककुदि’ पद हमारे बड़े काम का है क्योंकि इससे ककुत्स्थ शब्द का प्रकृत अर्थ लग जाता है—ऐन्द्रवाकों का जब से राष्ट्र (= उसके अधिष्ठातृदेवता इंद्र) का अधिपति होने के लिये, राज्य पर बैठने के लिये, उसके ककुद् पर सवार होने के लिये (मिलाइए हिंदी मुहाविरा—‘सिर पर सवार होना’) वरण हुआ तब से वे ककुत्स्थ पद से अभिहित हुए। और, उन्हीं के वंशधर काकुत्स्थ कहे जाने लगे।

ऐन्द्रवाकों की योग्यता, अथच हाथ में राज-सत्ता आ जाने, के कारण यह वरण वंशगत हो गया था। रामायण देखने से मालूम होता है कि रामचंद्र के समय में भी चुनाव की प्रथा रूढ़िरूप में कायम थी।

पौराणिकों की रीति थी कि वे ऐसी बातों का उल्लेख रूपकमय शैली में करते थे। अतएव उन्होंने उक्त इंद्रवाली कथा की रचना की है जिसका आधार उक्त मंत्रों में उल्लिखित राज्यशास्त्र के मुहावरे हैं। सो, इस पौराणिक ऐतिह्य का समन्वय उक्त मंत्रों से हो जाता है।

अब रही देवासुर-संग्रामवाली बात; उसका समन्वय भी वैदिक साहित्य से ही होता है क्योंकि ऐतरेय ब्राह्मण के अनुसार देवों में (अर्थात् देव-संस्कृति के अनुयायियों में) पहले राजा न होते थे। असुरों† से युद्ध में जब देव बार-बार हारने लगे तब वे इस

* कालिदास की सरस्वती सिद्ध थी। उन्होंने ककुत्स्थ की प्रशंसा करते हुए ककुत्स्थ की ठीक व्याख्या-सी कर दी है। सच है—वाचमर्थोऽनुधावति।

† असुरों से तात्पर्य है, अस्तीरिया (उन्हीं की भाषा में असूरिया) वालों का जिनके राजा वहीं की भाषा में असूर कहे जाते थे।

निष्कर्ष पर पहुँचे कि असुरों का राजा उनका नेतृत्व करता है अतएव वं जीतते हैं। हमारा कोई नेता नहीं है इसलिये हमारी हार होती है। सो, हमें भी उनका अनुकरण करना चाहिए— राजा चुनना चाहिए—

देवासुरा वा एषु लोकेषु समयतन्त तांस्ततोऽसुरा अजयन्

देवा अद्भुवन्नराजतया वै नो जयन्ति राजान करवागद्वा इति ।

—ऐतरेय ब्रा० ३, १४ ।

जान पड़ता है कि यह उम कल्प की चर्चा है जय आर्यों में कौटुम्बिक जत्थे और उनके अध्यक्ष, प्रजापति, होते थे। राष्ट्रीय विकास के आरम्भ में युद्ध के लिये राजा की आवश्यकता और उसका नियोजन राज्यशास्त्र का एक माना हुआ सिद्धांत है और आज भी आदिम जातियों में यही बात पाई जाती है। जातकों में भी युद्ध के लिये ही राजा की रचना मानी गई है। पौराणिकों ने भी इस ककुत्स्थ पद के इतिहास में उसी स्थिति का उल्लेख किया है।

जिस मंत्र में ककुत् शब्द आया है यद्यपि वह राज धर्म के बहुत विकसित काल का द्योतक है किंतु यह बहुत पुराना, बँधा हुआ, मुद्गाविरा मान्य होता है। यह संभवतः उसी समय का मुद्गाविरा है जय युद्ध के लिये अनेक कौटुम्बिक जत्थों को मिलाकर एक नेता (= राजा) नियत करने की जल्दतर पड़ी थी। अतएव उक्त पौराणिक कथा, पौराणिकों के ऐतिहासिक रवायतों (= श्रुतियों, राजस्थानी 'व्यातों') की रचित रायों का अच्छा उदाहरण है।

सूचना

निसलिलखित नई पुस्तकें छपकर प्रकाशित हो गई—

- १—पुराण—ले० स्वर्गवासी बाबू जगन्मोहन वर्मा ।
- २—तर्कशास्त्र २ भाग—ले० बाबू गुलाबराय ।
- ३—हिंदी शब्दमाग, अंक ४३, ४४ ।
- ४—हिंदी व्याकरण (बृहत्)—लेखक प० कामतामसाह गुप्त ।
- ५—प्राचीन आर्य-वीरता—लेखक प० द्वारकाप्रसाद शर्मा ।
- ६—पारवेट प्रशस्ति—लेखक श्रीयुत काशीप्रसाद जायसवाल ।
- ७—हिंदू राज्य तंत्र—अनुवादक बाबू रामचंद्र वर्मा ।
- ८—महादेव गोविंद रानडे (स्कूल-संस्करण)—लेखक पंडित राम-नारायण मिश्र बी० ए०
- ९—मौर्यकालीन भारत—लेखक पंडित कमलहंसि त्रिपाठी ।
- १०—कबीर प्रथावली—संपादक बाबू श्यामसुंदरदास ।

नवीन संस्करण

- १—मितव्यय ।
- २—संक्षिप्त हिंदी व्याकरण ।
- ३—मध्य हिंदी व्याकरण ।
- ४—हिंदी निरुधमाला भाग १, २ ।
- ५—प्रथम हिंदी व्याकरण ।
- ६—वीरमणि ।
- ७—महापिं मुकरात ।
- ८—आदर्श जीवन ।
- ९—हरिश्चंद्र काव्य ।
- १०—आत्मेक्षार ।
- ११—सुंदरमार ।
- १२—कृपिकौमुदी ।
- १३—कालचोप ।
- १४—प्रवेशिका पद्यावली ।
- १५—सुषुप्त दर्जिन ।
- १६—आदर्श हिंदू (२) और (३) ।
- १७—ज्योतिषिभाष्य ।
- १८—राज्यप्रबंध शिक्षा ।
- १९—भक्तानामावली ।
- २०—दम्मीरदठ ।

छप रही हैं

- १—शिखर-वसोत्तसि ।
- २—कीर्तिलता ।
- ३—मुँहगोत गैणमी की कथा (दूसरा भाग) ।
- ४—अकपरी दुर्बत (दूसरा भाग) ।
- ५—रम-गीतापर ।
- ६—दम्मीर रातो ।
- ७—तर्कशास्त्र (तीसरा भाग) ।

प्रकाशन-मंत्रो

नागरीप्रचारिणी सभा,
काशी

Printed by A. Bose,
at the Indian Press, Ltd.,
Benares-Branch.

नागरीप्रचारिणी पत्रिका

अर्थात्

प्राचीन शोधसंबंधी वैज्ञानिक पत्रिका

[नवीन संस्करण]

भाग १०—अंक ३



संपादक

महानहोपाध्याय रायबहादुर गौरीशंकर हीराचंद ओझा

काशी-नागरीप्रचारिणी सभा द्वारा प्रकाशित

कार्तिक संवत् १९८६]

[मूल्य प्रतिरुपया ३॥]

विषय-सूची

विषय	पृष्ठ
२४—बिहारी-सनसई-संबंधी साहित्य [लेखक—श्री जगन्नाथदास 'रत्नाकर', बी० ए०]	४०३
२५—श्री खारवेल प्रशस्ति और जैनधर्म की प्राचीनता [लेखक—श्री काशीप्रसाद जायसवाल]	४६३
२६—हाड़ा वंश के विकास पर विचार [लेखक—श्री हरिचरण सिंह चौहान]	४०३
२७—कालिदास की प्रतिष्ठा और उनके समय तथा ग्रंथरचनाक्रम-संबंधिनी विवेचना पर एक दृष्टि [लेखक—श्री रामकुमार चौबे, एम० ए०, एल० टी० (काशी), एम० ए० (कलकत्ता), एम० आर० ए० एस० (लंदन)]	४११
२८—स्त्रीशिक्षा [लेखिका—श्रीमती अन्नपूर्णा देवी]	४३३
२९—लंका की स्थिति पर विचार [लेखक—श्री हरिचरणसिंह चौहान]	४२३
३०—आधुनिक हिंदी नाटक [लेखक—श्री देवेन्द्रनाथ शुक्ल एम० ए०]	४६७

(२४) विहारी-सतसई-संवंधी साहित्य

[लेखक—श्री जगन्नाथदास रत्नाकर, बी० ए०]

(पत्रिका भाग ६, पृष्ठ ३६० के आगे)

(४७)

एक अन्य संस्कृत गद्य टीका

सैंतालिसवीं टीका एक अन्य गद्य संस्कृत टीका है। हमारे पास इसकी एक आद्यत तथा बीच बीच में से खंडित प्रति है, जिससे इसके रचयिता तथा रचना-काल इत्यादि का कुछ पता नहीं चलता। टीका बड़ी सुंदर तथा बहुत ही सरल संस्कृत गद्य में है। दोहों के भावार्थ प्रकाश करने की इसमें पूर्ण चेष्टा की गई है। इसमें प्रति दोहे का एक छोटा सा अवतरण लिखकर उसके वक्ता, बोधव्य तथा नायिका-भेद बतलाए गए हैं। वास्तव में यह टीका देवकीनन्दन-टीका का एक प्रकार का अनुवाद मात्र है। कहीं कहीं इसके कर्त्ता ने देवकीनन्दन टीका की अपेक्षा कुछ न्यूनाधिक्य भी कर दिया है। इस टीका के निदर्शनार्थ इसमें से एक दोहे की टीका नीचे लिखी जाती है—

दोहा

पारयो सोर सोहाग को इन बिन हीं पिय नेह ।

उन दोही अँखियानि कै, कै अलसोहीं देह ॥ २३१ ॥

टीका

इय नायिका राजौ पत्या सह प्रेमवार्ता कृत्वा सुरतस्पृहया जाग-
रण कृतवती । तेनालसा प्रेमगर्वयुता चेति दृष्ट्वा सपत्न्या दुःख
जातम् । तद्दुःख दूरीकर्तुं तस्या सखी तां वक्ति—

“उन” तथा “इन” अनया च (?) “दोहों” उभाभ्यामपि । नेत्रयोरालस्ययुक्तं कृत्वा तथा “देह” शरीरस्यापि आलस्ययुक्तं कृत्वा प्रियस्य स्नेहं विनैव सौभाग्यस्य कोलाहलः पातितः कृतः । प्रेमाभावेऽपि प्रेमाऽस्तीत्युक्तम् । सखी चतुरा, प्रियेण साकं विरसो माभूदित्युक्तमेतत् । अथवा “इन” अनया उन्निद्रे नेत्रे कृत्वा देहे चालस्यं कृत्वा विनैव प्रियस्नेहं सौभाग्यस्य निनादः कृतः । अन्यत्पूर्ववत् । दुःखमपनयतु, प्रियेण साकं स्नेहोस्तु इत्येव तात्पर्यं सख्युः (?) । पतिस्नेहदर्शनार्थमागतोयं यदि पतिरेवायं तदा स्वकीयाऽन्यथा परकीया । मित्रमयमुभयोः । यया दृष्ट्वा दुःखं कृतं सैवान्यसम्भोगदुःखितेति ज्ञेयम् ॥ २३१ ॥

इस टीका के विषय में हमारी पहले दो धारणाएँ थीं—एक तो यह कि कदाचित् यह टीका वही हो जिस संस्कृत गद्य टीका का विवरण पंडित अम्बिकादत्त जी व्यास ने किया है, और दूसरी यह कि देवकीनंदन टीका इस संस्कृत टीका के सहारे बनी है । पर इस टीका को उलट पुलटकर देखने पर हमारी ये दोनों भावनाएँ जाती रहीं, क्योंकि इसमें “तन भूपन अंजन दगनु इत्यादि” दोहे की टीका के अंत में यह लिखा है—“अन्योप्यर्थः श्री देवकीनंदन-टीकातोऽवगंतव्यः” । इससे स्पष्ट ही प्रमाणित होता है कि यह टीका देवकीनंदन टीका के पश्चात् बनी है, और जो इस टीका तथा देवकीनंदन टीका में साम्य है उसका कारण यह है कि यह देवकीनंदन टीका का एक प्रकार का अनुवादमात्र है जैसा कि ऊपर कहा गया है । देवकीनंदन टीका संवत् १८६१ में बनी, और व्यासजी ने जो संस्कृत गद्य टीका की प्रति देखी थी वह संवत् १८४४ की लिखी हुई थी, अतः “यह टीका और व्यासजी की कथित टीका एक नहीं हो सकती” । इसके अतिरिक्त विहारी-विहार के अंत में दी हुई दोहों की सूची में जो व्यास जी कथित संस्कृत गद्य टीका के दोहों के अंक दिए हैं वे इस टीका के दोहों के अंकों से नहीं मिलते ।

इस टीका में क्रम दैवकीनदन टीका का रखा गया है जिसका विवरण दसवें क्रम में किया गया है ।

(४८)

शृंगार सप्तशती टीका

अडतालीसवीं टीका शृंगार सप्तशती नाम की विहारी के दोहों का दोहों ही में सस्कृतानुवाद है । इसके रचयिता पंडित परमानन्द भट्ट ने सवत् १८२५ मे इसको बनाकर भारतेन्दु बाबू हरिश्चन्द्र तथा उनके मित्र रघुनाथ पंडित को समर्पित किया था । ये चाते ग्रथारम्भ के कुछ श्लोकों तथा अंत के एक सस्कृत दोहे से विदित होती हैं । ग्रथारम्भ में कुछ श्लोक ग्रथकार ने श्री भारतेन्दुजी तथा उनके मित्र रघुनाथ पंडित जी के वशवर्णन के दिए हैं, पर अपने विषय में इतना छोड़कर और कुछ नहीं लिखा है—

“अनुमतिमथाऽऽसाद्य प्रीत्यै तयोर्गुणशालिनो-

विबुधपरमानन्दो नन्दमुकुदगुणानुगाम ।

मधुरसरलां देहाच्छन्दोमयीं रसपूरिता-

मनुपमगुणां पुण्यां चक्रे कृतिं सुमन प्रियाम् ॥ १३ ॥

पात्रश्चैव मुकुदभट्टविदुषः श्रांतश्चिर सस्कृते

पुत्र श्रीव्रजचन्द्रशर्मसुधियः प्रीत्या महत्या तनोत् ।

देहासप्तशतीं समर्चितगुणो बुद्धेलवश्याधिर्प

जय्या प्राप्य विहार्यभित्यकृतिनो भाषामृताया कृते ॥१४॥

इन श्लोकों से इतना ही विदित होता है कि ग्रथकार का नाम परमानन्द, उसके पिता का नाम व्रजचन्द्र एवं पितामह का नाम मुकुद भट्ट था, और इन दोनों गुणशालियों (श्रीभारतेन्दुजी तथा श्रीरघुनाथ पंडित) के प्रीत्यर्थ विहारी के दोहों पर सस्कृत दोहे बनाए गए । अंत का सवन् वाला दोहा यह है—

शरद्गुणवचत्रैर्युतो (?) वैक्रमार्दगणनेन ।

चैत्रकृष्णविष्णोस्तिथौ पूर्णाकृति सुखेन ॥ ७०१ ॥

पंडित अंबिकादत्त जी व्यास ने विहारी-विहार की भूमिका में पादटिप्पणी में इनके विषय में यह लिखा है—

“मैंने दस ग्यारह वर्ष के वय में इनका देखा था। मुझे ठीक स्मरण है कि दशाश्वमेध की संगत में महंत बाबा सुमेरसिंह शाह-जादा साहेब के यहाँ मेरे पिता जी के साथ मैं बैठा था, साहित्य की कोई बात महंत जी ने पूछी थी, मेरे पिता जी कह रहे थे इसी समय अकस्मात् बाबू हरिश्चंद्रजी और उनके साथ पंडित परमानंद आए। पंडित परमानंद साँवले से थे। लगदग तीस वर्ष का वय था। मैली सी धोती पहिरे मैली छोट की दोहर की मिर्जई पहने बनाती कंटोप ओढ़े एक सड़ी सी दोहर शरीर पर डाले थे। बाबू साहब ने पिता जी से उनके गुण कहे। सुनके सब उनकी ओर देखने लगे। उनने अपनी हाथ की लिखी पोथी बगल से निकाली और थोड़ी बाँच सुनाई और अपनी दशा कह सुनाई कि “मुझे—(कन्या-विवाह अथवा और कोई कारण कहा ठीक स्मरण नहीं) इस समय कुछ द्रव्य की आवश्यकता है इसी लिये चिर परिश्रम में यह ग्रंथ बनाया कि किसी से व्यर्थ भिन्ना न माँगनी पड़े। अब मैं इस ग्रंथ को लिए कितने ही राजा बाबुओं के यहाँ घूम चुका। कोई तो कविता के विषय में महादेव के वाहन मिले, कहीं के सभा-पंडित घुसने नहीं देते, कहीं संस्कृत के नाम से चिढ़, कोई रोझे तो भी पचा गए। कोई कोई वाह वाह की भरती कर रह गए और कोई ‘अतिप्रसन्नो दमड़ी ददाति’ अब बाबू साहब का आश्रय लिया है।” थोड़े ही दिनों के अनंतर बाबू साहब ने ५००) मुद्रा और उनके मित्र रघुनाथ पंडित प्रभृति ने २००) यों दोहे पीछे १) इनकी विदाई की। जो अनेक चँवर छत्रधारी राजा बाबू न कर सके, सो वैश्य बाबू हरिश्चंद्र ने किया। हा ! अब वह आसरा भी कविजन का दूट गया।”

इस ग्रंथ में विहारी के दोहों का अनुवाद संस्कृत दोहों में करके नीचे अपने रचित दोहों की टीका संस्कृत गद्य में लिखी है।

अनुवाद सामान्यतः अच्छा और सरस है। प्रथकार ने एक यह विलक्षण बात की है कि अनुवादित दोहे पहले रखकर तब विहारी के दोहे रखे हैं, जिससे अनभिज्ञ पाठकों को यह भासित हो सकता है कि मूल दोहे सस्कृत के हैं और विहारी के दोहे उनका अनुवाद। निदर्शनार्थ एक दोहे के अनुवाद तथा टीका नीचे दिए जाते हैं—

सस्कृत अनुवाद

सहजालसवपुपाऽनया सालसलोचनयापि ।

दध्रे प्राणसमाभिधा पत्यु प्रेम विनापि । १६ ॥

मूल दोहा

पार्यौ सौरु सुहाग कौ इन बिन ही पियनेह ।

उनदौहौं अरियाँ ककै कै अलसौहीं देह ॥ १६ ॥

टीका

पुनरपि स्वीया वर्णयति । सहजालस च तद्वपु' तेन करणभूते नापि सालसे आलसवलिते लोचने यस्या सा तथा अनया विनापि पत्यु प्रेम प्राणसमाभिधा दध्रे धारिता । एतेनान्यनायिकासु यादृक् पतिप्रेम तादृक् मयि नास्तीति दोषानुद्धाटनात् सालसलोचनकरणाच्च पातिव्रत्यशीलसरक्षणविनयार्जवादिधर्मा अवगतास्तेनास्या स्वीया-त्वम् । अत्र च पतिप्रेमाऽभावरूपप्रतिवधके सत्यपि प्राणसमा-भिधाधारणरूपकार्यस्योत्पन्नत्वात् तृतीया विभावना । कार्योत्पत्ति-स्तृतीया स्यात् सत्यपि प्रतिवधके इति लक्षणात् । यद्वा चमत्कारार्थम-र्थान्तरमाह । स्वपतिसभोगचिह्नितां सखीं दूतीं वा दृष्ट्वा अपरामत्-रगाम् सखीं प्रति नायिकाया उक्तिः ।- सहजालसवपुपापि हेतुभूतेन सालसलोचनया अनया सख्या मम पत्यु सकाशात् प्रेम विनापि प्राणसमाभिधा दध्रे । सालसलोचनयेत्यनेन रात्रिजागर सूचित । सहजालसवपुपेत्यनेन गाढतरालिगनगोपमर्दं सूचित । सर्वासु सखीषु इयं पत्यु प्राणममेतिभावः । मम प्राणसमाभिधा अनया गृहीतेति कोपोत्तिर्व्यज्यते । प्रियसभोगचिह्नेन दूतीं वान्यां विलोक्य या उपालभेत

स्वयंकोपात् सान्यमंभोगदुःखितेति तद्वचनात् । यद्वा सपत्नी संभोगचिह्नितां दृष्ट्वा सखां प्रति सालसलोचनत्वादि तत्तद्रतिचिद्वर्णनादेतस्याश्च प्राण्यममाभिधात्ववर्णनाच्च स्वस्यातिदुःखितत्वं वर्णितमिति सपत्नीसंभोगदुःखितेति वा ॥ १६ ॥

इस टीका में दोहों का पूर्वापर क्रम लालचंद्रिका के अतिरिक्त आजमशाही क्रम की अन्य किसी प्रति के अनुसार रखा गया है । इसमें ६-६६ दोहों के पश्चात् दो दोहों अर्थात् “जद्यपि है सोभा इत्यादि तथा नंद नंद गोविन्द इत्यादि”, हरिप्रकाश टीका से लेकर रखे हैं । ६-६७ दोहे तो इसमें आजमशाही क्रम की किसी प्रति से लिए गए हैं और एक दोहा अर्थात् “ताहि देखि इत्यादि”, किसी अन्य पुस्तक से है । बीच बीच में से २१ दोहे आजमशाही क्रम के इसमें छोड़ दिए गए हैं ।

(४६)

सवितानारायण कवि की भावार्थ- प्रकाशिका गुजराती टीका

उनचारवीं टीका गुजराती भाषा में भावार्थ-प्रकाशिका नाम की है । इसको संवत् १८६८ में गुजराती भाषा के सुप्रसिद्ध लेखक तथा कवि श्रीयुत सवितानारायण गणपतिनारायण जी ने रचा है । इस ग्रंथ के नाम से एकाएक यह भासित होता है कि कदाचित् यह विद्यावारिधि स्वर्गीय पंडित ज्वालाप्रसाद जी मिश्र की भावार्थ-प्रकाशिका का गुजराती अनुवाद होगी । पर वास्तव में यह बात नहीं है, यह एक स्वतंत्र टीका है । इसको स्वयं ग्रंथकार ने अपने श्रम तथा पांडित्य से अनेक टीकाओं को देखकर संपादित किया है । पंडित ज्वाला-प्रसाद जी की टीका तो ज्ञात होता है कि इन टीकाकार महाशय ने कदाचित् भली भौति देखी भी नहीं क्योंकि अपनी भूमिका के ग्यारहवें पृष्ठ में उसका नाम भ्रम से भावार्थदीपिका कहते हैं । प्रतीत होता है कि नाम में यही भ्रम होने के कारण ही इन्होंने अपनी टीका का नाम भावार्थ-प्रकाशिका रखने में कुछ हिचक नहीं की ।

इस ग्रन्थकार ने सतसई के दोहों के समझने तथा समझाने में हार्दिक प्रयत्न किया है और जो अभिप्राय वह स्वयं समझा है, उसको सरल गुजराती भाषा में बहुत अच्छी रीति पर, वत्ता बोधव्य का कथन करके, समझाया है। प्रत्येक दोहे के अलंकार भी टीका में अच्छे ढंग से बतलाए और समझाए गए हैं। भूमिका में भी ग्रन्थकार ने बड़ा श्रम करके अपनी योग्यता का परिचय दिया है, यद्यपि उसका एक बड़ा अश विहारी-विहार की भूमिका के आधार पर निर्भर है। गुजराती भाषा जाननेवाले विहारी के पाठकों के निमित्त यह ग्रन्थ बड़ा उपयोगी है।

इस टीकाकार का जन्म सवत् १८६६ में हुआ था। इनके बनाए हुए इतने ग्रन्थ और हैं—(१) अलंकारचट्टिका, (२) सविताकृत कविता, (३) नीतिसुधातरंगिणी तथा (४) तत्त्वासवरण।

इस टीका में दोहों का क्रम कृष्ण कवि की कवित्तोंवाली टीका के अनुसार है, जिसका विवरण छोटे क्रम में हो चुका है। पर बीच बीच में से ११ दोहे इसमें छोड़ दिए हैं, और ३० दोहे अधिक रखे हैं। इन अधिक दोहों में एक तो सवत्वाला है और ६ कृष्ण कवि के रचे हुए हैं। शेष २३ अधिक दोहों में से २ दोहे “एरी देरी श्रवन इत्यादि” तथा “बधू अघर की इत्यादि” तो विहारी-विहार के अंत में सचित दोहों में से लिए गए हैं और २१ दोहे विहारी-विहार तथा अन्य ग्रंथों से।

यह टीका गुजराती प्रिंटिंग प्रेस, बंबई से सवत् १८६८ में छपकर प्रकाशित हुई है।

ऊपर कही हुई उनचाम टीकाओं के विवरण की समाप्ति पर ३ और टीकाएँ हमारे हाथ आईं, जिनमें से एक टीका तो पुराने ढंग की ब्रजभाषा में है, एक नए ढंग की प्रचलित भाषा में और एक फारसी भाषा में। इन तीनों टीकाओं का विवरण नीचे दे दिया जाता है। ब्रजभाषा वाली टीका का स्थान यद्यपि समयानुक्रम से सजीवन भाष्य के पूर्व अर्थात् ४० वाँ होना चाहिए क्योंकि इसका

रचनाकाल वि० सं० १८६१ है, पर संजीवन भाष्य का विवरण ४० वे स्थान पर छप चुका था और संस्कृत टीकाओं का विवरण आरंभ हो चुका था अतः उसको ५० वाँ स्थान दिया जाता है । पुस्तकाकार संस्करण में उसका स्थान ठीक कर दिया जायगा तथा और टीकाओं के स्थानों में भी यथोचित परिवर्तन हो जायगा ।

(५०)

पचासवीं टीका ईश्वर कवि कृत 'सवैया छंद' नाम की है । ईश्वर कवि जाति के सनाढ्य थे । उनके पिता का नाम मानिकराम था । वे धवलपुर के रहनेवाले थे और वहीं के एक धनाढ्य ब्राह्मण मनोहरसिंह के कहने से यह टीका उन्होंने संवत् १८६१ में बनाई, जैसा कि ग्रंथ के इन दोहों से विदित होता है —

लसत धवलपुर नगर महुँ दुजवंसी सुखलाल ।

भजनसिंघ तिनके तनय सब विधि बुद्धि-विसाल ॥ ३ ॥

पुत्र मनोहरसिंघ तिहिँ भे कवित्त-रस-लीन ।

सुकवि बिहारी-दास की पढ़ि सतसई प्रवीन ॥ ४ ॥

दुज सनाढ्य दीक्षित-सुकुल गोत्र सु भारद्वाज ।

रहत धवलपुर नगर महुँ भागीरथि सुख-साज ॥ ५ ॥

तिहिँ सुत मानिकराम भे तिहिँ सुत इस्वरनाम ।

कह्यौ मनोहरसिंघ नै तिनसौँ वचन ललाम ॥ ६ ॥

अति हित अति आदर सहित अति मन मोद बढ़ाइ ।

करहु सतसई के सरस कवित सरस रस छाड़ ॥ ७ ॥

संवत आतम रितु भगति सूरज-रथ कौ चक्र ।

भादव सुदि^१ नवमी^२ दिने^३ अर्कवारवर नक्र^४ ॥ ८ ॥

ग्रंथांत में ईश्वर कवि ने ये १४ दोहे लिखे हैं—

सुकवि बिहारीदास नै करी सतसई गाइ ।

ताके सँग मैं कृस्तकवि दीने कवित लगाइ ॥ १ ॥

सोई लखि ईश्वर सुकवि मन मैं किछौ विचार ।

तवइ मनोहरसिंघ नै अति आदर-विस्तार ॥ २ ॥

ईश्वर कवि सौं यौ कही जो उनके मन माँह ।
करे सवैया सब रचे दोहा प्रति निज राह ॥ ३ ॥
चतुर याहि समुझै सुनै गुनै रसिक मतिवत ।
देखै दूपन घर कुकवि मृगय देखि हँसत ॥ ४ ॥
उनसठि वरस मँभार में करे ग्रथ सुनि लेहु ।
सत्रत् विक्रम तीनि तै इकसठि लौ गुनि लेहु ॥ ५ ॥
प्रथम ममर सागर^१ कियौ साम्प्रयुद्ध^२ सुखकद ।
फिरि अनिरुद्ध-विलास^३ हम कही सवै निधि सुद्ध ॥ ६ ॥
कोक कलानिधि^४ जानियै प्रेम-पयोनिधि^५ फेरि ।
काम-कलतरु^६ लै बहुरि भावअब्धि^७ कौं हेरि ॥ ७ ॥
रितु-प्रबोध^८ मन बोध कहि वैद्य-सुजीवन^९ जानि ।
कालज्ञान^{१०} भाषा कियो अमरकोष^{११} मन मानि ॥ ८ ॥
भक्ति-रत्नमाला^{१२} करी ध्यान कौमुदी^{१३} जानि ।
नलसिख^{१४} अहि-लीला^{१५} ललित कीनी बुद्धि प्रमानि ॥ ९ ॥
ध्वनि-व्यग्यारध-चट्टिका^{१६} चित्र-कौमुदी^{१७} जोग ।
भारधसार^{१८} बनाइया मेटन सकल प्रयोग ॥ १० ॥
जमरु-सतसई^{१९} करि करी क्रमचट्टिका^{२०} विसंषि ।
कृष्ण-चट्टिका^{२१} सरम करि कृष्ण-सुहृदयमप^{२२} लेषि ॥ ११ ॥
बहु-पुरान मत पाइ किय राधा-रहस^{२३} बनाइ ।
बालमीकि^{२४} भाषा कियौ आदिउपांत सुभाइ ॥ १२ ॥
रामचट्टिका कौ कियौ टीका^{२५} सरम बनाइ ।
रसिकप्रिया^{२६} कौ तैमही कही सरम मन लाइ ॥ १३ ॥
करे विद्यारीदास को सतमइ पर रस-भोइ ।
नाग सवैया छंद किय आन छंद नहि छोइ ॥ १४ ॥

इन दोहों से ज्ञात होता है कि ईश्वर कवि अनेक विषयो के ज्ञाता और गहुरचनाप्रिय थे । सबत् १६०३ से सबत् १६६१ तक अर्थात् ५८ वर्ष के समय में उन्होंने २७ ग्रंथ रचे जिनमें कोई-कोई ग्रंथ बहुत बड़े बड़े भी हैं जैसे भारत-मार तथा पान्नीकि का भाषा-

नुवाद । सतसई के दोहों पर सवैया का ग्रंथ उनकी अंतिम रचना है । उनका रचनाकाल संवत् १६०३ से आरंभ होता है । यदि उस समय उनकी अवस्था १८ वर्ष की मानी जाय तो उनका जन्म संवत् १८८५ के आसपास का ठहरता है । संवत् १६६१ में उनकी सतसई टीका बनी । यदि उससे पश्चात् उनका ८—६ वर्ष तक जीवित रहना अनुमानित किया जाय तो संवत् १६७० के निकट तक उनका इस संसार में रहना अर्थात् ८५ वर्ष की आयु प्राप्त करना ठहरता है ।

उनका और कोई ग्रंथ हमारे देखने में नहीं आया है, अतः उनकी कविताशक्ति का अनुमान केवल इसी टीका के सहारे करना पड़ता है । इस टीका में दो एक दोहों पर तो टीकाकार ने कुछ संक्षिप्त सी टिप्पणी भी लिख दी है पर शेष दोहों पर केवल एक एक सवैया लिखकर संतोष कर लिया है । सवैया सामान्यतः अच्छे हैं पर कृष्ण कवि के सवैया तथा कवित्तों को नहीं पाते । यह ग्रंथ कृष्ण कवि के ग्रंथ को देखकर उसी के जोड़ पर बनाया गया है । इसमें दोहों की संख्या तथा क्रम भी उसी ग्रंथ के अनुसार ही रखे गए हैं । दोहों की संख्या में दो चार का न्यूनाधिक्य पाया जाता है और क्रम में भी कुछ दोहे आगे पीछे कर दिए गए हैं । इसके क्रम तथा संख्या के विषय में कुछ विशेष लिखने की आवश्यकता नहीं प्रतीत होती ।

इसके सवैयाओं के निदर्शनार्थ विहारी का एक दोहा और उस पर लगाया हुआ सवैया नीचे दिया जाता है—

दोहा

पारगौ सोइ सुहाग कौ इन विनुहीं पिय-नेह ।

उनदौहीं अखिया ककै कै अलसौंही देह ॥

सवैया

देखि कै आवत वाल बधू वतरानी सवै करि आप सनेह है ।
ईस्वर देखौ करै मिस कैसे हरै मन मारुत यौं नम मेह है ॥

पीतम ही बिन पारयौ सुहाग कौ यानै अरो अबही करि नेह है ।
कीनी उनींदी भली अँखियाँ अरु सौहैं करी अलसाही सी देह है ॥

इस टीका से दोहों के अर्थों के स्पष्टीकरण में कुछ सहायता नहीं मिलती। इसमें केवल टीकाकार ने अपनी समझ के अनुसार दोहों के भावों का सबैयों में विस्तार किया है। पर उससे अर्थयोध में कुछ विशेष सहायता नहीं मिलती, प्रत्युत कहीं कहीं तो और भी उलझन बढ़ जाती है।

(५१)

इक्यावनवीं टीका श्रीरामधृत्तजी शर्मा वेनीपुरी की की हुई है। इस टीका का प्रथम संस्करण सवत् १८८२ की रामनवमी पर गुर्जर प्रेस बनारस में छपकर हिंदी-पुस्तक-भंडार, लहरिया सराय से प्रकाशित हुआ है। इसमें रचयिता ने दोहों के अर्थ सुगम प्रचलित भाषा में बड़े अच्छे ढंग से दे दिए हैं और कठिन शब्दों के अर्थ भी नीचे जता दिए हैं। विद्यार्थियों को सतसई में प्रवेश करा देने के निमित्त यह टीका बहुत अच्छी है। इसमें अल-कार इत्यादि का झगडा नहीं उठाया गया है। अर्थ के स्पष्टीकरण मात्र की चेष्टा की गई है। निदर्शनार्थ एक दोहे की टीका नीचे दी जाती है—

पारयौ सोरु सुहाग कौ इन बिनहीं पिय-नेह ।

उनिदौहीं अँखियाँ कनै कै अलसाहीं देह ॥ ६११ ॥

ऊँची हुई आँखें या अलसाई हुई देह बना बनाकर इस स्त्री ने बिना प्रियतम के प्रेम के ही अपने सुहाग की ख्याति फैला दी है (यद्यपि प्रियतम इस पर अनुरक्त नहीं तो भी इसकी उपर्युक्त चेष्टा देखकर लोग समझते हैं कि यह मदा नायक के साथ जगी हुई रहती है ।)

सोर पारयौ = ख्याति फैला दी। सुहाग = सौभाग्य। उनि-
दौहीं = उनींदी, ऊँची हुई। कनै = करके। कै = या। अल-
साहीं = अलसाई हुई।

यह टीकाकार महाशय विहार प्रांत के वंनीपुर नामक स्थान के रहनेवाले हैं। हिंदी भाषा के ये बड़े प्रेमी और सुलेखक हैं। कई हिंदी पत्र पत्रिकाओं के संपादकीय विभाग में काम कर चुके हैं। इनकी अवस्था अभी ३० वर्ष के अनुमान होगी। जाति के ये भूमिहार ब्राह्मण हैं। इनके स्वर्गीय पिता का नाम पं० फूलवंत-सिंहजी शर्मा था। उन्हीं का यह टीका समर्पित की गई है।

श्री रामलोचन-शरणजी विहारी के अनुरोध से यह टीका रची गई है और उन्हीं के द्वारा संपादित भी हुई है। इन महाशय के विषय में विशेष लिखने की आवश्यकता नहीं है। इतना ही कह देना अलम् है कि आप हिंदी-पुस्तक-भंडार, लहरिया सराय के अध्यक्ष हैं।

(५२)

बावनवां टीका श्रोजोशी आनंदीलालजी शर्मा की रची हुई फारसी भाषा में है। इस टीका का निर्माणकाल इसके अंत में सन् १३१४ हिजरी बताया गया है जो सन् १८९६ होता है। श्री आनंदीलालजी के पूर्वज ६ पीढ़ी से अलवर की राज्यसभा के सभासद रहते आए और उर्दू फारसी की शायरी करते थे। ये महाशय भी उक्त सभा में उसी काम पर रहे। यह टीका उन्होंने अलवर के श्री महाराज जयसिंह सवाई के समय में बनाई और इसका नाम सफ़रंगे सतसई रखा।

इस टीका में जोशीजी ने दोहों का फारसी भाषा में अपनी समझ के अनुसार अनुवाद मात्र करने की चेष्टा की है। इससे विहारी के दोहों के भावों के स्पष्टीकरण में विशेष सहायता नहीं मिल सकती; पर तो भी अनुवाद बहुत समझ बूझकर किया गया है। निदर्शनार्थ एक दोहे का अनुवाद नीचे दिया जाता है—

मेरी भव बाधा हरौ राधा नागरि सोइ।

जा तन की भाँई परें स्यामु हरित दुति होइ ॥ १ ॥

تمام تصديقات دساری مرا دور کیند—ای رادها هوسمند
آنکه از آسائن عکس تن او که میل رعفرانست رنگ سیاه کاشه
سرسر مسود یعنی از ملاقات او کاشه حوسرت می سون

(तमामे तस्दीकते दुनियावी मरा दूर कुनेद—ऐ राधा होशमद
आंकि अज उफतादने अक्से तन ऊ कि मिस्ते जाफरानस्त, रगे
सियाहे कान्ह सरसब्ज मीशवद याने अज मुलाकाते ऊ कान्ह
खुशवक्त मीशवद)

(मेरे सब सासारिक दु खों को दूर करो ए वही चतुर राधा—
जिसके तन (जो केसरिया रंग का है) की छाया पडने से कान्ह
जो श्याम रंग के हैं हरे-भरे हो जाते हैं अर्थात् जिसके भेट होने से
कान्ह प्रसन्न हो जाते हैं)

इस पुस्तक में ६४० दोहे रचे गए हैं और दोहों का पूर्वापर
क्रम इसमें विहारी के निज क्रम के अनुसार है । इसके क्रम तथा
संख्या के विषय में विहारी की निज क्रम की पुस्तकों के विवरण के
अंतर्गत लिखा जा चुका है ।

(५३)

तिरपनवीं टीका विहारी-रत्नाकर नाम की स्वयं इस दीन लेखक
की की हुई है । इसका प्रथम संस्करण नवलकिशोर प्रेस लखनऊ में
छपकर पंडित दुलारलालजी भार्गव द्वारा प्रकाशित हुआ है । इसके
विषय में कुछ विशेष वक्तव्य नहीं है । इसमें दोहों के पूर्वापर क्रम
तथा संख्या अनेक प्राचीन हस्तलिखित प्रतियों के आधार पर वही
रचे गए हैं जो स्वयं विहारी के समझे गए । दोहों के पाठ भी
इसमें प्राचीन प्रतियों के सहारे यथासंभव शुद्ध किए गए हैं । इस
संस्करण में अलंकारादि का घरेलू नहीं उठाया गया है । केवल
दोहों के यथार्थ भावों के स्पष्ट करने की चेष्टा की गई है । इसमें
टीकाकार कहां तक सफल हुआ है यह विद्वान् पाठकों की अनुमति
पर निर्भर है ।

टीकाकार का परिचय प्रकाशक ने इस टीका में ही दे दिया है। अतः उसके दोहराने की आवश्यकता यहाँ नहीं है।

बिहारी सतसई के ऊपर कहे हुए टीकाकारों, अनुवादकों तथा कुंडलिकादि में दोहों का विस्तार करनेवालों के अतिरिक्त और भी कई महाशयों ने इस पर टीका अथवा कुंडलियादि रचने की चेष्टा की, पर उनके ग्रंथ पूरे न हो पाए। उनमें से दो महाशयों अर्थात् स्वर्गवासी भारतेन्दु बाबू हरिश्चंद्र और श्री पंडा जोखूरामजी के नाम तथा उनकी रचना के कुछ आदर्श बिहारी-विहार की भूमिका में दिए हैं।

श्रीभारतेन्दुजी के विषय में कुछ विशेष कहने की आवश्यकता नहीं है। उनसे हिंदी साहित्य के प्रेमी अलो भाँति परिचित हैं। अतः बिहारी के दोहों पर उनकी पाँच कुंडलियाँ नीचे लिखी जाती हैं—

मेरी भवबाधा हरो राधा नागरि सोय ।
जा तन की भाँई परे स्याम हरित दुति होय ॥
स्याम हरित दुति होय परे जा तन की भाँई ।
पाँय पलोटत लाल लखत साँवरे कन्हाई ॥
श्रीहरिचंद वियोग पीतपट मिलि दुति हेरी ।
नित हरि जा रँग रँगो हरौ बाधा सोइ मेरी ॥ १ ॥

सीस मुकुट कटि काछनी कर मुरली उर माल ।
एहि वानिक मो मन बसौ सदा बिहारी लाल ॥
सदा बिहारीलाल बसो बाँके उर मेरे ।
कानन कुंडल लटकि निकट अलकावलि घेरे ॥
श्रीहरिचंद त्रिभंग ललित मूरति नटवर सी ।
टरौ न उर तैं नेकु आज कुंजनि जो दरसी ॥ २ ॥

मोहन मूरति स्याम की अति अद्भुत गति जोइ ।
बसत सुचित अंतर तऊ प्रतिबिंबित जग होइ ॥
प्रतिबिंबित जग होइ कृष्णमय ही सब सूझै ।
इक संयोग वियोग भेद कछु प्रकट न बूझै ॥

श्रीहरिचद्र न रहत फेर बाकी कछु जोहन ।
 होत नैन मन एक जगत दरसत जव मोहन ॥ ३ ॥
 तजि तीरथ हरि राधिका तनदुति करि अनुराग ।
 जिहि ब्रज केलि निकुज मग पग पग होत प्रयाग ॥
 पग पग होत प्रयाग सरस्वति पग की छाया ।
 नख की आभा गग छाँह सम दिन कर जाया ॥
 छनछनि लखि हरिचद्र कलप कोटिन नवमम लजि ।
 भजु मकरध्वज मनमोहन मोहन तीरथ तजि ॥ ४ ॥
 सघन कुज छाया सुखद सीतल मद समीर ।
 मन ह्वै जात अजौ बहै वा जमुना के तीर ॥
 वा जमुना के तीर सोई धुनि अँखियनि आवै ।
 कान बेन धुनि आन कोऊ औचक जिमि नावै ॥
 सुधि भूलत हरिचद्र लखत अजहु वृदावन ।
 भावन चाहत अवहिँ निरुसि मनु स्याम मरस घन ॥ ५ ॥

आपकी कुडलियों का समूह सतसई शृंगार नाम से भाषासार नामक पुस्तक में रङ्गविलास प्रेम, बाँकापुर में छपा है ।

श्रीजोखूराम जी पडा के विषय में पटित अणिकादत्तजी व्यास ने यह लिखा है—

“सुना है कि इनने भी थोड़ी सी कुडलियाएँ बनाई थीं । ये काशीवासी थे । बड़े हनुमान जी के पडे थे । कुछ फारसी जानते थे । यूनानी दवा भी करते थे । इनका कवित्त पढ़ना बड़ा हल्ले धूम का था । बाबू हरिश्चंद्र की कवि-सभा के मन्थों में एक ये भी थे । विद्या बहुत गहिरी न थी पर डोलडौल बड़ा था । सन् १८३८ में ये लगभग ४५ वर्ष के थे । इनका नाम मेरी समझ में पहले पहल श्रीराधाचरण गोस्वामी ने निज भारतेन्दु में कुडलिया-फारों में लिखा और कदाचित् यही देखके श्री प्रियर्सन साह्य और पंडित प्रभुदयाल ने निज ग्रंथों में लिखा । इनका तत्त्व यों है । एक

वेर काशी में भारतेन्दु बाबू हरिश्चंद्र जी के यहाँ मैं, बाबू रामकृष्ण वर्मा, द्विज कवि मन्नालाल और द्विज बेनी कवि प्रभृति बैठे थे और पठान की कुंडलिया की प्रशंसा की बात चली। एक कोने से जोखूरामजी बोल उठे “क्या बड़ी बात है, हुकुम हो तो मैं इससे उत्तम कुंडलिया बना लाऊँ।” बाबू हरिश्चंद्र ने कहा “अच्छा लाइए, अच्छी होंगी तो फी कुंडलिया एक रुपया मैं दूँगा।” अनंतर उनने पाँच सात कुंडलियाँ बनाई और लाए परंतु वे कुंडलियाएँ न तो बाबू साहब ही को अच्छी लगीं और न जिने जिने उनने दिखलाई सरदार, द्विज मन्नालाल प्रभृति को ही अच्छी लगीं। वस किस्सा तमाम।”

श्री जोखूराम जी को स्वयं हमने देखा है। ये संवत् १८६५ के आस पास तक जीवित थे। उस समय उनकी अवस्था ७५ वर्ष के अनुमान रही होगी। ये सरदार कवि के शिष्य थे और भाषा साहित्य का अच्छा ज्ञान रखते थे। भाषा ग्रंथों का संग्रह भी इनके पास अच्छा था। ये कविता में अपना नाम नागर रखते थे।

जहाँ तक क्रमों तथा टीका इत्यादि का पता हमको मिल सका उनका कुछ विवरण हमने ऊपर कर दिया। आशा है कि यदि विशेष अनुसंधान किया जाय तो सतसई के और भी कितने ही क्रम, टीकाएँ तथा अनुवाद इत्यादि प्राप्त हों।

बिहारी पर स्फुट लेख

ऊपर कहे हुए क्रमों तथा टीकाओं के अतिरिक्त कई एक महाशयों ने बिहारी पर उनके जीवनचरित्र संबंधी अथवा उनके गुण-दोष-निदर्शनार्थ कुछ लेख इत्यादि भी समय समय पर लिखे हैं। उनका भी कुछ विवरण नीचे लिखा जाता है—

ऐसे लेखों के विवरण से हमारा अभिप्राय उनमें कही हुई बातों के उचित अथवा अनुचित कहने का नहीं है। क्योंकि इस कार्य के निमित्त तो एक बृहत् स्वतंत्र ग्रंथ की आवश्यकता है, और यहाँ उसका विशेष रूप से कहना अतिप्रसंग भी हो जायगा। हमारा तात्पर्य यहाँ ऐसे लेखों के संक्षिप्त विवरण द्वारा उनका तथा उनके

लेखकों का परिचय दे देना मात्र है जिसमें विहारी के पाठको को तद्विषयक सब साहित्य का पता, जहाँ तक हमको ज्ञात है, मिल जाय और वे स्वयं उन लेखों के औचित्यानौचित्य पर विवेचना कर सकें ।

(१)

पहले पहल सवत् १७४२ में जो मतमई का क्रम कोविद कवि ने बाँधा, उसके अंत में यह दोहा विहारी की प्रशंसा का लिखा है—

किए सात सौ दोहरा सुकवि विहारीदास ।

त्रिनुहिँ अनुक्रम ये भए महि महल सु प्रकास ॥ १ ॥

इस दोहे में विहारी के दोहों की लोकप्रियता तथा शीघ्र ही जगत् में विख्यात हो जाने के गुण की प्रशंसा की गई है ।

(२)

सवत् १७५० के आस पास पुरुषोत्तमदामजी ने मतमई का जो क्रम बाँधा उसके अंत में ये दो दोहे विहारी की प्रशंसा के लिखे हैं—

रससुरदायक भक्तिमय जामैं नवरस-स्वाद ।

करी विहारी सतसई गद्याकृष्ण-प्रसाद ॥ १ ॥

जद्यपि है शोभा महित मुक्तनि तऊ सुदेखि ।

गुहँ ठौर की ठौर तैँ लर मैं होति प्रियेपि ॥ २ ॥

इनमें से दूसरा दोहा आजमशाही क्रम, धर्मरचट्टिका टीका तथा हरिप्रकाश टीका के अंत में भी उद्धृत किया गया है ।

(३)

सवत् १७८२ में कृष्णदत्त कवि ने अपने कवित्तोंवाली मतमई की टीका में ये छ दोहे विहारी की प्रशंसा के लिखे हैं—

गजभाषा धरनी कपिन उहु प्रियि बुद्धि-प्रियाम ।

सबको भूपण मतमई करी विहारीदास ॥

जो फोऊ रमरीति को मसुझौ चार्ह मार ।

पढ़ै विहारी मतमई करिता को शृंगार ॥

उदै अस्त लौ अवनि पै सबके बाकी चाह ।

सुनत विहारी मतमई मयहौ करत मराह ॥

भाँति भाँति के अरथ बहु चामें गूढ़ अगूढ़ ।
 जाहि सुने रस रीति को सग ससभत अति मूढ़ ॥
 विविध नायिका-भेद अरु अलंकार नृप नीति ।
 पढ़ै विहारी सतसई जानै कवि रस रीति ॥
 करे सात सै दोहरा सुकवि विहारीदास ।
 सब कोऊ तिनको पढ़ै गुनै सुनै सखिलास ॥

(४)

संवत् १७६४ में सूरत मिश्र ने अपनी अमरचंद्रिका टीका में पुरुषोत्तमदासजी का 'यद्यपि है सोभा घनी इत्यादि' दोहा विहारी की प्रशंसा करने के निमित्त उद्धृत किया ।

(५)

संवत् १८०८ में ईसवी खाँ ने अपनी रसचंद्रिका टीका के अंत में ये दो दोहे सतसई की प्रशंसा में लिखे—

किय प्रसंग नरवर-नृपति छत्रसिंह भुव-भान ।

पढ़त विहारी सतसई सब जग करत प्रमान ॥ १ ॥

कविनि किए टीका प्रगट अर्थ न काहू कीन ।

अपनी कविता के लिये और कठिन करि दीन ॥ २ ॥

इन दोहों से सतसई का लोकप्रिय, प्रामाणिक तथा कठिन होना कहा गया है ।

(६)

संवत् १८३४ में हरिचरणदासजी ने ये दो दोहे विहारी की प्रशंसा के लिखे—

यद्यपि है सोभा घनी मुक्ताफल मैं देख ।

गुहै ठौर की ठौर मैं लर मैं होति विसेष ॥ १ ॥

ब्रजभाषा वरनी सबै कविवरबुद्धि विसाल ।

सबकी भूपन सतसई करी विहारीलाल ॥ २ ॥

इनमें से पहिला दोहा तो कुछ हेर फेर के साथ पुरुषोत्तमदास जी ही का है, जिसके बांधे क्रम पर यह टीका की गई है, और

दूसरा दोहा कुछ पाठांतर के साथ कृष्ण कवि का । हरिचरण-
दाम जी ने अपनी टोका में किसी किसी दोहे में कुछ स्वल्प दोष भी
दिखाए हैं और फिर सन् १८३६ में मिहारी के ५०, ६० दोहों
को अनेक प्रकार के दूषणों के उदाहरण में उद्धृत किया है ।

(७)

पंडित अचिकादत्त व्यासजी ने जिस संस्कृत गद्य टोका का
उल्लेख मिहारी-विहार की भूमिका में किया है उसमें यह एक दोहा
सतसई की प्रशंसा का है—

सतसैया के दोहरा ज्यों नावक के तीर ।

देखत अति छोटे लगै घाय करै गभीर ॥

यह दोहा पहले पहल उक्त टोका ही में देखने में आता है, इसके पूर्व
के किसी ग्रंथ में इसका पता नहीं है, यद्यपि मुसाम यह बहुत सुनने में
आता है और पिछले लेखकों ने इसको अपने लेखों में भी स्थान दिया है ।

(८)

सन् १८६१ में ठाकुर कवि ने देवकीनन्दन की सतसैयावर्णार्थ
नामक टोका के आदि में मिहारी का कुछ विशेष घृत्तात वर्णन किया
है तथा सतसई की कुछ प्रशंसा भी की है । उन्होंने सतसई को
मिहारी की स्त्री की बनाई हुई माना है । उनके लग्न का विशेष वर्णन
मिहारी की जीवनी में द्रष्टव्य है ।

(९)

श्रीराधाचरणजी गोस्वामी ने भी अपने भारतेन्दु पत्र में मिहारी की
जाति इत्यादि के विषय में कुछ लिखा था और उनकी कविता की पूर्ण
प्रशंसा भी की थी । उन्होंने तो यहाँ तक कह दिया है कि सूर, तुलसी
तथा केशवदाम के काव्य मिहारी के दोहों के आगे मड़ जाते हैं ।

(१०)

भाषाकाव्यसमूह के कर्त्ता सरयूपारीय पंडित महेशदत्तजी ने
भी उक्त ग्रंथ में मिहारी के विषय में कुछ लिखा है । उनके मत
से मिहारी गृदाघनवासी कान्यकुब्जवासी थे ।

(११)

भापातरंगिणीकार ने भी बिहारी के विषय में कुछ अपने अनुमान लगाए हैं । उनके मत से बिहारी माथुर चौबे ठहरते हैं ।

(१२)

स्वर्गवासी बाबू शिवसिंहजी खेगल ने संवत् १८३४ में अपने सरोज में बिहारी की बड़ी प्रशंसा की है, और उनको ब्रजवासी चौबे कहा है ।

(१३)

खर्गीय बाबू राधाकृष्णदासजी ने संवत् १८५२ में कविवर बिहारीलाल नामक एक छोटा सा प्रबंध नागरीप्रचारिणी सभा में पढ़ा, जिसमें बिहारी के अनेक दोहों से उनका प्रसिद्ध कवि कंशव-दास के पुत्र होना सिद्ध करने की चेष्टा की, और बिहारी की कविता की बहुत प्रशंसा की ।

(१४)

संवत् १८५३ में डाक्टर सर, जी० ए० ग्रियर्सन, के० सी० एस० आई०, सी० आई० ने, जो कि भापा के बड़े विद्वान् तथा अनुसंधान-कर्त्ता थे, अपनी लालचंद्रिका के संस्करण की भूमिका में, अंगरेजी भापा में, बिहारी पर एक बृहत् लेख लिखा है । उसमें उन्होंने बिहारी के विषय में तथा सतसई की टीकाओं इत्यादि के विषय में, जहाँ तक उनको अनुसंधान से ज्ञात हो सका, बहुत कुछ लिखा है और बिहारी की रचना की बड़ी प्रशंसा की है । उन्होंने यहाँ तक कहा है कि, अंगरेजी भापा का कोई मुक्तक काव्य करनेवाला बिहारी की समता नहीं कर सका है; बिहारी के दोहों की रचना कुछ ऐसी है कि उनको अन्य भापा में यथेष्ट रीति पर अनुवादित करने की चेष्टा करना सर्वथा व्यर्थ है ।

(१५)

संवत् १८५३ ही में श्रीपंडित प्रभुदयाल जी पांडे ने जो बिहारी सतसई की टीका की उसकी भूमिका में उन्होंने बिहारी को ब्रजभापा

के कवियों में शिरोभूषण तथा उनकी मतसई की कविता की अपूर्व कला से भरी हुई कहा है, और अनेक प्रकार के तर्क वितर्क करके उनको माथुर ब्राह्मण, तथा कृष्णदत्त को उनका पुत्र अथवा पुत्रवत् शिष्य माना है। उन्होंने इन दो दांष्टों को विहारी के समझकर इनको उनकी आत्मश्लाघा के उदाहरण में दिया है—

सतसैया के दाहरे ज्यों नावक के तीर ।

देखत के छोटे लगेँ वेधैँ सकल सरीर ॥ १ ॥

जो कोऊ रस रीति को समझ्यौ चाहै सार ।

पढे विहारी सतसई कविता को शृंगार ॥ २ ॥

पर वास्तव में ये दो दांष्ट विहारी के नहीं हैं। कदाचित् पाँडे जी की लिखने से घोरान् स्थाकर मिश्रवधु महाशयो ने हिंदी नवरत्न में विहारी का मानकर इन्हें उद्धृत किया है।

(१६)

संवत् १८५४ में स्वर्गवासी साहित्याचार्य श्रीपंडित अविकादत्त जी व्यास ने विहारी-विहार की भूमिका में विहारी पर एक बृहत् लेख लिखा। उसमें उन्होंने विहारी के भाव, शब्द, रचना-प्रणाली इत्यादि सभी की प्रशंसा की है, और विहारी की जीवनी तथा उनकी जाति इत्यादि पर विशेष तर्क करके उनको माथुर चोप माना है। बड़ी रसज करके उन्होंने २६ टीकाओं का भी उल्लेख किया है। यह भूमिका बड़े अनुसंधान से लिखी गई है, और एक स्वतंत्र प्रबंध के रूप में पाठकों के निमित्त उपयुगी है। विहारी के किसी किसी दांष्ट पर टिप्पणी करके व्यासजी ने कुछ दोष भी दिखलाए हैं।

(१७)

संवत् १८६० में स्वर्गवासी विद्यावारिधि श्रीयुत पंडित ज्वाना-प्रसाद जी मिश्र ने मतसई की भावार्थप्रकाशिका नामक टीका की भूमिका में विहारी की बहुत प्रशंसा की और उनकी प्रशंसा के तीन प्राचीन दांष्ट, अर्थात् 'सतसैया के दाहरे इत्यादि', 'व्रजभाषा बरनी इत्यादि', तथा 'कर मात सै दाहरे इत्यादि' भी उद्धृत किए।

इस भूमिका में उन्होंने बिहारी की कुछ जीवनी भी लिखी है और बिहारी को माथुर चौबे माना है।

(१८)

संवत् १८६७ में मिश्रबंधु महाशयों ने बिहारी को हिंदी-नवरत्न नामक ग्रंथ में चौथा स्थान देने का गौरव प्रदान किया। उक्त प्रबंध में उन्होंने बिहारी की जीवनी भी लिखी है और बिहारी को चौबे माना है। सतसई की कविता की हिंदी-नवरत्न में व्याप्त प्रशंसा की गई है, और उसके शब्द, अर्थ, भाव, उक्ति, युक्ति, सूक्त, वृक्त सभी श्रेष्ठ बतलाए गए हैं; कुछ विशेष दोहों के संबंध में विशेष गुणों का कथन भी किया गया है। उक्त महाशयों ने, अपने अर्थ-बोध तथा मत के अनुसार, बिहारी के कुछ शब्दों, भावों इत्यादि में कुछ दोष भी बतलाए हैं, जो बिहारी के प्रेमी पाठक स्वयं उस ग्रंथ में देख सकते हैं। चाहे मिश्रबंधु महाशयों का बिहारी तथा देव में तारतम्य करना एवं उनके गुणों तथा दोषों के आरोप यथार्थ समझे जायें अथवा अन्यथा, पर उनके उस समय तक की लेखप्रणाली से कोई आग्रह अथवा पक्षपात लक्षित नहीं होता।

उक्त प्रबंध में जो ७ दोहे सतसई की प्रशंसा के बिहारीरचित कहकर रखे गए हैं वे वास्तव में बिहारी के नहीं हैं। मिश्रबंधु महाशयों ने प्रभुदयाल पांडे जी की टीका के दोहांक इत्यादि अपने प्रबंध में आहत किए हैं पर उस टीका में भी इन ७ दोहों में से केवल २ दोहों को एक स्थान पर भूमिका में बिहारीकृत कहा है। पर फिर अंत में ये सातों दोहे सतसई की प्रशंसा में एकत्र रखे हैं जिससे यह स्पष्ट विदित हो जाता है कि पांडे जी भी इन दोहों को बिहारीकृत नहीं समझते थे, और भूमिका में केवल २ दोहों के विषय में उनको भ्रम हो गया था।

मिश्रबंधु महाशयों का सतसई को भली भाँति जी लगाकर न देखना ही इस असावधानी का कारण प्रतीत होता है। उक्त महाशयों के बतलाए हुए सतसई के दोषों में से अधिकांश दोषारोप

भी इसी असावधानी के परिणाम कहे जा सकते हैं, जैसे “दुसह विरह दारुण दसा इत्यादि” (प्रभुदयाल अंक ४२१) दोहे में ‘ज्यौ’ शब्द का पाठ पाँडे जी के अनुसार उन्होंने ‘ज्यो’ मानकर और उसका अर्थ ‘ज्यों त्यों’ समझकर बिना अन्य किसी टोका के देरो ही दोपारोप कर दिया है। यदि उक्त महाशय हरिप्रकाश अथवा लालचन्द्रिका इत्यादि किसी टोका में इस दोहे को देखने का कष्ट उठाते अथवा स्वयं ही कुछ विचारते तो ऐसा कदापि न करते।

(१८)

सन् १८६८ में गुजराती प्रसिद्ध कवि श्रोसवितानारायण गण-पतिनारायणजी ने सतसई की एक भाग्य-प्रकाशिका नाम की टोका जो गुजराती भाषा में रची, उसकी वृद्ध भूमिका में अनेक टोकाकारों विशेषतः सर जी० ए० त्रियर्सन तथा स्वर्गीय पंडित अधिकादत्त जी व्यास के मतानुसार तथा अपनी बुद्धि से तर्क वितर्क करके विहारी की जीवनी, सतसई के निर्माण का कारण, जयसिंह का वृत्तांत इत्यादि अनेक उपयोगी विषय लिखे हैं। उनमें उन्होंने विहारी की प्रशंसा व्याप्त रूप से भी की है और कितने विशेष दोहों के गुण लक्षित कराकर भी। इन्होंने विहारी की भाषा, शब्द-विन्यास तथा अनुप्रासादि की प्रशंसा भी विशेष रूप से की है, और सामान्यतः ब्रजभाषा की प्रशंसा में भक्तराज कवि दयाराम के ये दोहे उद्धृत किए हैं—

श्लोक पुरानी ससृष्ट बाँचत सब इतराय ।

फुल्य सुफल गिरधान जन श्राता ले समुजाय ॥ ७०६ ॥

बुध कहि भाषा वाद जो सुर बानी इरु साँच ।

नो हम कहि वे मूर्ख हे साँच न लावे आँच ॥ ७०७ ॥

वेद बहे गिरधान ते नारायन की धानि ।

ब्रजभाषा भल ताहि ते ब्रजपति भपि मग्य जानि ॥ ७०८ ॥

यह भूमिका बड़ी विद्वत्ता से लिखी गई है और पाठकों के देखने योग्य है।

(२०)

संवत् १६७५ में साहित्याचार्य श्रीयुत पंडित पद्मसिंहजी शर्मा ने अपने संजीवन भाष्य की भूमिका में, जो कि बृहदाकार होने के कारण एक पृथक् भाग में मुद्रित हुई है, बिहारी के दोहों की तुलना अन्य संस्कृत, भाषा, उर्दू इत्यादि के कवियों से करके बिहारी-का सर्वोत्कृष्ट कवि होना सिद्ध किया है, और जिन जिन दोहों की तुलना के निमित्त उद्धृत किया है उनके गुणों को बड़ी अच्छी रीति पर दिखलाया है। शर्माजी ने व्यासजी तथा मिश्रबंधु महाशयों के आरोपित कतिपय दोहों को अर्थार्थ भी बतलाया है। इस भूमिका में बहुत सी बातें पाठकों के बड़े काम की हैं। शर्माजी ने यह भूमिका बड़े अनुसंधान तथा योग्यता से बड़ी चटपटी भाषा में लिखी है। सामयिक शिक्षित समाज का ध्यान बिहारी सतसई की ओर आकर्षित करने में यह भूमिका बहुत उपयोगी हुई है। भाषा में तुलनात्मक समालोचना के ढंग का यह पहला ग्रंथ कहा जा सकता है। बिहारी के प्रेमियों को इसे अवश्य पढ़ना चाहिए।

(२१)

शर्माजी का बिहारी को सर्वोत्कृष्ट कवि बतलाना पंडित कृष्ण-बिहारीजी मिश्र बी० ए०, एल-एल० बी० के मत के विरुद्ध पड़ा। उनके हृदय में यह मान देव कवि के लिये सुरक्षित था, अतः उन्होंने संवत् १६७७ में देवबिहारी नाम की स्वतंत्र पुस्तक ही निर्मित की। इसमें मिश्रजी ने देव तथा बिहारी के अनेक छंदों की तुलनात्मक समालोचना करके देव को बिहारी से श्रेष्ठ कवि ठहराने का प्रयत्न किया है, और शर्माजी ने जो मिश्रबंधु महाशयों के कथन का खंडन किया है उसका यथामति खंडन करके मिश्रबंधु महाशयों के मत का मंडन किया है। अपनी लेखनी की सुचालता मिश्रजी महोदय ने इस छोटे से ग्रंथ में बड़ी योग्यता से दिखलाई है। इसमें यद्यपि बिहारी की भी बड़ी प्रशंसा की गई है तथापि इससे यह अवश्य

ललित हो जाता है कि यह पुस्तक देव को विहारी से श्रेष्ठ ठहराने की अभिप्राय से निर्मित हुई है ।

इस पुस्तक में शर्माजी के ऊपर विहारी के साथ अनुचित पक्षपात करने का आक्षेप किया गया है और यह कहा गया है कि और कवियों के काव्यों से तो शर्माजी ने विहारी के दोहों की तुलना की है पर देव कवि के काव्यों से पक्षपात के कारण नहीं की । पर हमारी समझ में इससे देवजी की उपेक्षा ललित नहीं होती । शर्माजी ने तो विहारी के दोहों की तुलना महात्मा सूरदासजी तथा भक्तशिरोमणि तुलसीदासजी की कविताओं से भी नहीं की है ।

(२२)

श्रीयुत पंडित कृष्णविहारीजी का विहारी तथा देव में यह तार-तम्यकरण श्रीयुत लाला भगवानदीनजी को, जो कि विहारीबोधिनी नामक टीका के रचयिता हैं, बुरा लगा । उन्होंने उत्तेजित होकर श्रीशारदा नामक मासिक पत्रिका में श्रीकृष्णविहारीजी तथा मिश्रबन्धु महाशयों के कथन का खंडन करने के अभिप्राय से एक लेखावली प्रकाशित की, और सन् १९७८ में जो अपनी विहारीबोधिनी टीका प्रकाशित की, उसके वक्तव्य शीर्षक के नीचे भी मिश्रबन्धु महाशयों पर कुछ आक्षेप किए । लालाजी ने उक्त वक्तव्य में तथा श्रीयुत रामदासजी गौड ने विहारीबोधिनी की भूमिका में विहारी की बड़ी प्रशंसा की है ।

लालाजी महाशय के लेखों के उत्तर में मिश्रबन्धु महाशयों ने भी कई एक लेख अभ्युदय नामक पत्र में छपवाए और 'नवरत्न' के दूसरे संस्करण में श्रीयुत लाला भगवानदीनजी पर अमर्ष करके और भी कई दोष विहारी की सतसई पर आरोपित कर दिए ।

(२३)

सन् १९८० में मुशी देवीप्रसादजी (प्रीतम) के गुलइस्तए विहारी नामक छतमई के उर्दू पद्यात्मक अनुवाद की भूमिका में

श्रीयुत भट्ट पुरुषोत्तमजी शर्मा तैलंग ने भी बिहारी की कविता की व्याप्त रूप से बड़ी प्रशंसा की है ।

इन मुख्य महाशयों के अतिरिक्त कुछ और सज्जनों ने भी कभी कभी माधुरी इत्यादि पत्रिकाओं में—किसी ने देव और किसी ने बिहारी को श्रेष्ठ मानकर—कृतिपय दोहों पर अपने अपने मत प्रकाशित किए हैं ।

अब बिहारी पर लिखनेवालों के दो दल हो गए हैं । एक दल तो देव को बिहारी से अच्छा बतलाता है, और दूसरा बिहारी को देव से, और दोनों दलों के लेखक कभी कभी, अपना अपना पक्ष समर्थन करने की उमंग में विरुद्ध पक्षवाले की कविता में हठात् भी दोषारोप करने लगे हैं । खेद का विषय है कि बिहारी तथा देव ऐसे महान् कवि पक्षपात के भगड़े में डालकर यों भकभोरे जायँ । हमारी तो यह भावना है कि यदि बिहारी तथा देवजी एक ही समय में होते तो अपनी अपनी श्रेष्ठता बढ़ाने के निमित्त एक दूसरे पर इस रीति से आक्रमण न करते ।

प्रत्येक समालोचक को यह अधिकार तो अवश्य है कि वह अपने मान्य कवि को अत्युच्च आसन पर सुशोभित करे । ऐसा करने के निमित्त उसका उचित कर्तव्य यह है कि वह अपने मान्य कवि के निमित्त किसी परम उच्च स्थान का अनुसंधान करे । पर अपने मान्य कवि को किसी उच्च स्थान पर स्थापित करने के निमित्त किसी अन्य कवि को उस स्थान से च्युत करने की चेष्टा करना एक बड़ी भद्दी बात है ।

(२५) श्री खारवेल प्रशस्ति और जैनधर्म की प्राचीनता

[लेखक—श्री काशीप्रसाद जायसवाल]

चक्रवर्ती अशोक मौर्य के शिलालेख में जैन भिक्षुओं की चर्चा (निगठ अर्थात्) निर्ग्रन्थ नाम से आई है। पर वह उल्लेख मात्र है। वस्तुतः सबसे पहला जैन शिलालेख वह है जो उड़ीसा के भुवनेश्वर-समीपवर्ती खडगिरि-उदयगिरि नामक पहाड़ की हाथी-गुफा नामधेय गुहा पर खुदा हुआ है। यह कलिंगाधिपति चेदि-वश-वर्द्धन महाराज खारवेल का लिखाया हुआ है। इस राजा का प्रताप एक बार चद्रगुप्त और अशोक का सा चमका। सारे भारत-वर्ष में, पांड्य देश के राजा से लेकर उत्तरापथ, तथा मगध से लेकर महाराष्ट्र देश तक इसकी विजय-वैजयती फहराई। मौर्य साम्राज्य के पतन के साथ ही भारतवर्ष के साम्राज्य सिंहासन पर चढ़ने की कामना चार आदमियों को हुई। एक तो पटने के मौर्य सेनापति पुण्य-मित्र शुंगवशीय ब्राह्मण थे जो नालंदा में पैदा हुए थे। दूसरे सातवाह-नीय शातकर्ण जो दक्षिणापथ के राजा कहलाते थे, तथा महाराष्ट्र देश और अन्न देश के बीच पश्चिम देश में राज्य करते थे। इनका भी एक ही पुत्र का नया राज्य था, ये भी ब्राह्मण थे। दोनों ने अर्थात् सेनापति पुण्यमित्र ने और शातकर्ण सातवाहन ने दो दो बार अश्वमेध किया यह शिलालेखों से साबित है। तीसरे, श्री खारवेल कलिंगवाले को भी भारत में चक्रवर्ती पद प्राप्त करने की लालसा हुई। मगध के राजा नन्दवर्द्धन और अशोक ने कलिंग जीता था, इसका बदला भी इन्होंने चुकाया और कलिंग से नन्द राजा द्वारा आई हुई जिन मूर्तियाँ वे मगध से वापस ले गए तथा मगध के तोशक-खाने से अग मगध के रत्न प्रतिहारों समेत उठा ले गए। इसी समय दमेत्रिय नामक यवनराज, जो अफगानिस्तान और बाल्टीक का राजा था, भारत पर दूट पड़ा और मथुरा, पंचाल, साकेत को जो मगध

साम्राज्य के सूबे थे, लेता हुआ पटने तक पहुँच गया। इसने भी मौर्य सिंहासन पर बैठने का पूरा मंसूबा किया था। यह अपनी कामना में प्रायः सिद्धार्थ हो चुका था कि उधर से खारवेल भार-खंड-गया से होते हुए मगध पहुँचे और उन्होंने राजगृह तथा वरावर (गोरथगिरि) के गिरिदुर्गों के चारों ओर घेरा डाला। उन्होंने गोरथ-गिरि सर किया। दमेत्रिय पटने की किलावंदी तोड़ न सका और खारवेल की चढ़ाई का हाल सुन तथा अपने खास राज्य में विद्रोह का उपद्रव उठते देख पटना, साकेत, पंचाल आदि छोड़ता हुआ* मथुरा भागा और मध्यदेश मात्र छोड़ वहाँ से निकल गया। मैदान में खार-वेल और पुष्यमित्र तथा शातकर्णि रह गए। पुष्यमित्र ने फिर से अश्वमेध मनाया। अपने लड़कों द्वारा उन्होंने वैराज्य स्थापित किया, अर्थात् स्वयं सम्राट् न हुए, उपराजाओं या गवर्नरों द्वारा मुल्क और धर्म के नाम में स्वयं अपने को सिर्फ सेनापति कहते हुए राज्य करने लगे। यहाँ भी चढ़ाई के चार वर्ष बाद खारवेल ने अपने घर से निकलकर फिर मगध पर धावा किया और पटने में पहुँच हाथियों सहित सुगांगप्रासाद में डेरा डाला और मगध के प्रांतिक शासक बृहस्पतिमित्र से, जो पुष्यमित्र के आठ बेटों में मालूम होता है, अपने पैर की वंदना कराई। इस महाविजय के बाद जब कि शुंग और सातवाहन तथा उत्तरापथ के यवन सब दब गए, खारवेल ने, जो राजसूय पहले ही कर चुके थे, एक नए प्रकार का पूर्त्त ठाना। उसे जैन धर्म का महाधर्मानुष्ठान कहना चाहिए।

उन्होंने भारतवर्ष भर के जैन यतियों, जैन तपस्वियों, जैन ऋषियों और पंडितों को बुलाकर एक धर्मसम्मेलन किया। इसमें इन्होंने

* यह गर्गसंहिता, हाथीशु'फा और महाभाष्य से साबित है।

† पुष्यमित्रस्तु, सेनानीरुद्धल्य सवृहद्रथम्।

कारयिष्यति वैराज्यं समाः पट्टिं सचैव तु ॥ (वायु०—किंतु दूसरे पुराणों में (यथा मत्स्य०) पट् त्रिंशति समा है)

पुष्यमित्रसुताश्चाष्टौ भविष्यन्ति समा नृपाः। (वायु०)

जैन आगम को अगों में विभक्त करा पुनरुत्पादित कराया। ये अग मौर्य काल में कलिंग देश तथा और देशों में लुप्त हो गए थे। अग सप्तिक और तुरीय अर्थात् ११ अग प्राकृत में, जिसमें ६४ अक्षर को वर्णमाला मानी जाती थी, सम्मेलन में सकलित किए गए। सारवेल को 'महाविजयी' की पदवी के साथ 'रेमराजा' 'मिखुराजा' 'धर्म-राजा' की पदवी अखिल भारतवर्षीय जैन सघ ने मानो दी क्योंकि शिलालेख में सबसे बड़ा और अंतिम चरम कार्य राजा का यही माना गया है और जैन सघयन और अग सप्तिक तुरीय संपादन के बाद ये पदवियाँ जैन-लेखक ने उनके नाम के साथ जोड़ी हैं। लिखने-वाला भी जैन था। यह लेख के श्रोगणेश नमो अरहतानं नमो सबसिधानं से सावित है।

इस लेख की १४ वीं पंक्ति में लिखा है कि राजा ने कुछ जैन साधुओं को रेशमी कपड़े और उजले कपड़े नजर किए—अरहयते पखीनसं-सितेहि कायनिषीदीयाय यापजावकेहि राजभित्तिनि चिन वतानि वासासितानि अर्थात् अर्घयते प्रचीणससृतिभ्य कायनिषीद्या यापज्ञापकेभ्य राजभृतीध्वोनवस्त्राणि वासांसि सितानि।

इससे यह विदित होता है कि श्वेतांबर वस्त्र धारण करनेवाले जैन साधु, जो कदाचित् यापज्ञापक कहलाते थे, सारवेल के समय में अर्घान् प्राय १७० ई० पू० (११० विक्रमान्द पूर्व) भारत में वर्तमान थे, मानो श्वेतांबर जैन शाखा के वे पूर्वरूप थे। चीन गिलगिट की एक जाति को कहते थे। इन्हें अब शीन कहते हैं। ये सदा से रेशम बनाते हैं। सारवेल ने कुमारी पर्वत पर, जहाँ पहल महावीर स्वामी या कोई दूसरे जिन उपदेश दे चुके थे क्योंकि उस पर्वत को सुपवतविजय-चक्र (सुप्रवृत्त विजयचक्र) कहा है, स्वयं कुछ दिन तपस्या, घृत, उपासक रूप से किया और लिखा है कि जीव-देह का भेद उन्होंने समझा। इससे यह सिद्ध हुआ कि तपस्या, जीवदेह का दार्शनिक विचार आदि उसी समय से अथवा उसके आगे से जैन धर्म में चला आता है।

नंदराज अर्थात् नंदवर्द्धन कलिंग से “कालिंगा जिन” ले आए थे। इससे जिन विंशों का होना तथा जैन धर्म का पौने तीन सौ वर्ष खारवेल के भी पहले कलिंग में प्रचलित रहना और जैनधर्म की प्राचीनता प्रतिष्ठित होती है।

खारवेल के पूर्व पुरुष का नाम महामेघवाहन और वंश का नाम ऐल चेदि वंश था। इनकी दो रानियों का नाम लेख में है— एक वजिरघरवाली थीं, वजिरघर अब वैरागढ़ (मध्यप्रदेश) कहा जाता है और दूसरी सिंहपथ या सिंहप्रस्थ की सिंधुडा नामक थीं जिनके नाम पर एक गिरिगुहाप्रासाद, जो हाथीगुंफा के पास है, उन्होंने बनवाया। इसे अब रानी नौर कहते हैं। इन नामों का पता किसी जैनग्रंथ में मिले तो मुझे उसकी सूचना कृपा कर दी जावे।

(२६) हाड़ा वंश के विकास पर विचार

[लेखक—श्री हरिचरणमिह चौहान]

चौहान वंश की भाँति हाड़ा वंश की उत्पत्ति के विषय में भी लोगों के पृथक् पृथक् मत पाए जाते हैं। वंशभास्कर और वंश-प्रकाश आदि पुस्तकों में हाड़ा वंश की उत्पत्ति भानूराज अर्थात् अस्थिपालजी से मानी गई है। मूता नैनसी की ख्याति में जो उसने सन् १७२१ वि० के ज्येष्ठ मास में राव जगन्नाथ के वंशधर राव रामचन्द्र से लियी है, उसमें उसने सौनगरा चौहानों के विषय में लिखते हुए नाडोल के राव लालण के ५ पुत्र—(१) बीसल (२) आसल (३) जोजल (४) जैवल और (५) बलि—लिखे हैं, जिनमें से “बीसल के (वंशज) हाढौती में हैं” ऐसा लिखा है।

लेकिन जहाँ उसने हाड़ाओं की पीढ़ियों दी हैं वहाँ उसने राव लालण के पाँचवें पुत्र बलि से हाड़ाओं की वंशावली चलाई है, जो इस प्रकार है—

राव लालण नाडोल का स्वामी, बली, सोहि, महदराव, अणहल, जिंदराव, आसराव, माणकराव, (सभारण) जैतराव, अनगराव, कुत-सिंह, विजयपाल, हाड़ा, बाघा, और देवा बाघा का, जो परम्पर एक दूसरी के विरुद्ध हैं—इस आधार को लेकर आजकल के विद्वान् इस हाड़ा नाम को हरराज का अपभ्रंश मानकर इसी हाड़ा से हाड़ावंश का विकास मानने लग गए हैं। यह एक विचारणीय बात है।

उदयपुर-निवासी बाबू रामनारायणजी दूगड ने उक्त ख्याति का हिंदी अनुवाद किया है जो नागरीपचारिणी सभा द्वारा छप चुका है, उसमें उन्होंने उक्त ख्याति को १०४ पृष्ठ पर अपनी दूसरी टिप्पणी में लिखा है कि “भामराज विक्रम की तेरहवीं शताब्दि के आरंभ में नाडोल की गद्दी पर बैठा था”। “इसका बड़ा पुत्र आल्दण

तो नाडौल की गद्दी पर बैठा और छोटे माणकराज के वंश में बूँदी के चौहान हैं।”

संवत् १४४६ वि० वाले मैनाल के लेख की वंशावली को, जिसका टाड साहब ने अपने भ्रमण-वृत्तांत में उल्लेख किया है, बाबू साहब ने अपने नोट में उद्धृत करते समय, (उसमें) मनमाने नाम बढ़ा दिए हैं जो टाड साहब की लिखी हुई वंशावली में नहीं हैं— हम दोनों को पाठकों के अवलोकनार्थ यहाँ पर उद्धृत करते हैं, जिससे मालूम हो जायगा कि, एक गलत बात को सच्ची सिद्ध करने के लिये किस प्रकार प्रयत्न किया गया है।

टाड साहब द्वारा उल्लेख की हुई मैनाल के शिलालेख की वंशावली	टाड साहब के नाम से बाबू रामनारायणजी दूगड़ द्वारा दी हुई वंशावली
१ भँवरधन	माणकराज
२ कोलन	संभारण
३ जयपाल	जैतराव
४ देवराज	अनंगराव
५ हरराज	कुंतसिंह
रितुपाल	जयपाल
६ कोल्हण	हरराज (हाड़ा)
७ कुंतल देदा	वाघा (वंगदेव)
८ महादेव	देवा (देवसिंह)
९ दुर्जन	

बाबू साहब की उपर्युक्त दी हुई वंशावली के अनंगराव तथा

कुतसिंह को यदि टाड साहब की वशावली का भँवरधन तथा कोलन भी समझ लिया जाय तो भी माणकराज सभारण और जैतराव तथा हरराज और बाघा नाम टाड साहब की दी हुई मैनाल की वशावली से इसमें अधिक हैं जो मूता नैनसी की वशावली से लेकर ही मैनाल की वशावली में बाबू साहब ने अपनी इच्छा से मिला दिए हैं।

मूता नैनसी माणकराव को आसराव का पहला पुत्र और आल्हण को तीसरा लिखता है जैसा कि हम ऊपर दिखला चुके हैं—परन्तु बाबू रामनारायण दूगड जी आल्हण को प्रथम और माणकराव को छोटा पुत्र लिखते हैं, केवल यही नहीं किन्तु बाबू साहब आसराव का गद्दी पर बैठना विक्रम की १३वीं शताब्दि का आरम्भ लिखते हैं। १३वीं शताब्दि का आरम्भ काल सवत् १२०० की समाप्ति के ऊपर समझा जाता है, लेकिन आसराव के समय के तीन शिलालेख मिल चुके हैं जो सवत् ११६७, ११७२ और १२०० के हैं, जिनसे पता चलता है कि, सवत् ११६७ वि० से पहले वह नाडोल की गद्दी पर बैठ चुका था, अतः १३वीं शताब्दि के आरम्भकाल में उसका गद्दी पर बैठना मानने लायक बात नहीं है। इन्हीं लेखों में आसराव के ज्येष्ठ पुत्र का नाम कटुकराव और छोटे पुत्र का नाम आल्हण लिखा है। आल्हण, कटुकराव के देवलोक हो जाने पर ही नाडोल की गद्दी पर बैठा हो, माणकराव का उसमें कहीं नाम-निशान भी नहीं है, तब मूताजी का लिखा हुआ माणकराव, आसराव का पुत्र किस प्रकार माना जाय ? इस पर अभी तक किसी विद्वान् ने विचार नहीं किया। रावभाटों ने मूता नैनसी को जैसा लिखवाया वैसा लिख लिया, और उन्होंने उसको शोधा नहीं। अतः जब रावभाटों की वशावलियाँ विश्वास योग्य नहीं समझी जातीं, तब रावभाटों से ली हुई मूता नैनसी की लिखित वशावलियाँ विश्वास योग्य मानना भूल ही है।

न तो बूँदी वशपरपरा में हाडा या हरराज का नाम है और न मैनाल की प्रशस्ति में ही कि जिसे टाड साहब ने अपने बनाए हुए

राजस्थान एनल के भ्रमणवृत्तांत में उद्धृत किया है। फिर न मालूम आजकल के विद्वान् लोग सूता नैनसी की ख्यात की वंशावली को क्यों विश्वासयोग्य मानते हैं ?

सुर्जनचरित्र नामक संस्कृत काव्य, जिसे संवत् १६५२ विक्रमी (जो सूता नैनसी की ख्यात से ६६ वर्ष पूर्व का बना हुआ है) में पंडित रामचंद्र कवि ने राव राजा भोज के आश्रित रहकर बनाया था और जो २५-३० वर्ष पहले चुनार के किले से मिल चुका है, उसमें चाहुमान वंश की वंशावली, चाहुमानजी के वंशधर वासुदेवजी से लेकर राव राजा सुर्जनजी के पुत्र राव राजा भोज तक दी है। उसमें बूंदी नरेशों के पूर्वज माणिकराज को भारतेश्वर सम्राट् पृथ्वीराज का छोटा भाई और सोमेश्वर देव का द्वितीय पुत्र लिखा है, परंतु शिलालेखों तथा अन्य कई एक ग्रंथों में सोमेश्वर के छोटे पुत्र का नाम हरिराज मिलता है, जो पृथ्वीराज के पीछे संवत् १२५० तक अजमेर का स्वामी रहा और कुतुबुद्दीन एबक से लड़कर अजमेर में मारा गया। संभव है माणिकराज हरिराज का पुत्र और पृथ्वीराज का भतीजा तथा सोमेश्वर का पौत्र हो, जिसे सुर्जनचरित्र में पुत्र लिख दिया हो, क्योंकि उसमें जैसे वरसिंह के पुत्र वैरीसाल का नाम छूट गया है और वैरीसाल के पुत्र भारमल (सुभांडदेव) को वरसिंह का पुत्र लिख दिया है, संभव है उसी प्रकार हरिराज का नाम छोड़कर माणिकराज को पृथ्वीराज का भाई और सोमेश्वरदेव का पुत्र लिख दिया हो और उसने अपने पिता हरिराज के युद्ध में वीर-गति पाने पर अजमेर छोड़कर इस प्रांत में आकर अपना बचाव किया हो तथा इसी हरिराज से हाड़ा वंश प्रसिद्ध हुआ हो और यही संभव भी है, क्योंकि उस समय तक मैनाल, मोराकुरो, विजेल्या, मांडलगढ़, जहाजपुर, आमलदा, लोहारी आदि समस्त प्रांत अजमेर के चौहानों के अधिकार में थे, जहाँ उनके कितने ही शिलालेख पाए जाते हैं। अतः हरिराज से हाड़ा वंश की प्रसिद्धि मानी जाय तो वह हरिराज पृथ्वीराज का छोटा भाई और संभव है माणिकराज का

पिता हो, जिनके वीर-गति पाने पर माणिकराज ने इस प्रात में आश्रय लिया हो, जिसके वश में वचावदा, वूँदी और कोटा के हाडा चौहान हैं जिनकी उपाधि अब तक सभरधनी और सभरेश है अतः वूँदी नरेश साभर और अजमेर के चौहानों के वशधर हैं न कि नाडोल के चौहानों के ।

यदि मृता नैनसी की सगृहीत ख्यात की वशावली को ही ठीक मान लिया जाय (जो वास्तव में ठीक नहीं है) तो हाडा से देवसिंहजी का नजर तीसरा है और देवसिंह को महामहोपाध्याय पंडित गौरीशंकर हीराचंदजी ओझा ने खेता (चेत्रसिंह) राणा के पिता राणा हमीर का समकालीन लिखा है तथा कुमलगढ की सन्त १५१७ की प्रशस्ति* और सन्त १५४५ के एकलिंग-माहात्म्य† में लिखा है कि राणा चेत्रसिंह ने हाडा मडल के मुड को खडन कर हाडावटी देश के पति को जीता और उसके मडल को अपने अधीन किया । इसमें मांडलगढ को हाडावटी का मस्तक वयान किया गया है, जिससे साबित होता है कि राणा चेत्रसिंह के समय में हाडावटी देश का विस्तार बहुत बड़ा था कि जिसका मस्तक मांडलगढ वयान किया गया है, तब उसके हाथ पाँव और घड का अंदाजा किया जाय तो कम से कम तीन चार हजार वर्ग मील से तो कम में हो ही नहीं सकता । फिर यदि सूक्ष्म विचार से विचार जाय तो मेवाडवालों ने खेता का बढप्पन बखानने के लिये ही खेता से लगभग १०० वर्ष पीछे ये श्लोक गढे हैं—फिर इतने श्लोक रचने पर भी हाडावटी के देशपति का कहीं नाम ही नहीं है, तब ये श्लोक कल्पित ही सिद्ध होते हैं, तो भी मुद्दखोत नैनसी के लेखानुसार विजयपाल के पुत्र हरराज (हाडा) से देवसिंह (जिसे खेता के पिता हमीर का समकालीन कहा जाता है) पुत्र तक केवल चार पीढी ही होती हैं । इन चार पीढियों में मृता नैनसी

* हाडावटीदेशपतीन् स लिखा त मडल चामरशीचकार ।

† हाडामडलमुडगडनधतरपूजैत्यधोदरम् ।

लिखित हाड़ा के वंश का इतना विस्तार कहाँ बढ़ गया जो इतने बड़े मुल्क में फैले हों कि जिससे इतने बड़े विस्तृत देश का नाम हाड़ावटी पड़ सके कि जिसका सिर मांडलगढ़ हो और खेता ने उसका मुंड खंडन किया हो; परंतु इसके विरुद्ध संवत् १४४६ की मैनाल की प्रशस्ति में—जिसका अनुवाद टाड साहब ने अपने बनाए हुए राजस्थान एनल के दूसरे भाग के भ्रमण-वृत्तांत में दिया है, जो ठीक खेता के समकालीन नरेश महादेव के समय की है, और एकलिंग-माहात्म्य से ठीक १०० वर्ष पहले की है—उसमें देवराज के वंशधर महादेव ने अमीशाह का मान मर्दन कर राणा खेता की रक्षा की थी। इस स्पष्ट लेख से राणा खेता की जैसी वीरता थी उसका पता चल जाता है और उसके हाड़ावटी विजय करने का घोषापन भी जाहिर हो जाता है। चाहे इस समय के विद्वान् लोग सहायक नरेश को सहायता करने के कारण मातहत समझ लें, परंतु वास्तव में जो जबर्दस्त होता है वही सहायक बनता है; मातहत कभी सहायक नहीं बन सकता। इसके सिवाय मित्रता, रिश्तेदारी अथवा अपने जातीय संबंध के कारण भी सहायक नरेश परस्पर एक दूसरे की सहायता करने में, और मुख्यकर विधर्मियों के विरुद्ध, अपना कर्तव्य समझते थे, जिसके बहुत से प्रमाण मिल सकते हैं। उस मैनाल के लेख से तो महादेव का स्वतंत्र नरेश होना ही साबित होता है, अतः कुंभलगढ़ तथा एकलिंग-माहात्म्य के लेख पीछे से रचे जाने के कारण विश्वासयोग्य नहीं समझे जा सकते।

यह सब लिखने का मतलब यही है कि मूता नैनसी की ख्यात में जो हाड़ाओं की वंशावली दी है उसमें लिखा हुआ, माणिकराव न तो नाडोल के आसराव के समय के शिलालेखों से आसराव का पुत्र सिद्ध होता है, न टाड साहब की दी हुई मैनाल की वंशावली से ही और न बूंदी वंशपरंपरा में माणिकराव के वंशज विजयपाल के पुत्र का ही नाम हाड़ा है कि जिससे हाड़ा वंश का विकास माना जाय। अतः मूता नैनसी की ख्यात के लिखे अनुसार हरराज

(हाडा) से हाडा वंश का होना मान लेना भूल ही है और यदि उस समय मांडलगढ़ को हाडावटो का मुड़ समझा जाय तो हाडा वंश का विकास बहुत पहले हो जाना चाहिए । वह पृथ्वीराज के भाई हरिराज से मान लेने में युक्तियुक्त भी है, क्योंकि सुर्जन-चरित्र नामक काव्य में माणिकराज को पृथ्वीराज का भाई और सोमेश्वर का पुत्र लिखा है, जो संभव है सोमेश्वरदेव का पौत्र और हरराज का पुत्र हो और अजमेर छूटने पर इस प्रांत में आ बसा हो, जैसा कि ऊपर लिखा जा चुका है । अतः यदि हाडा वंश का विकास हरराज से ही माना जाय तो पृथ्वीराज के भाई हरिराज से ही मानना ठीक हो सकता है—मूला नैनसी की ख्यात के हाडा से नहीं ।

(२७) कालिदास की प्रतिष्ठा और उनके समय तथा ग्रंथरचनाक्रमसंबंधिनी विवेचना पर एक नवीन दृष्टि*

[लेखक—श्री रामकुमार चौधे एम० ए०, एल० टी० (काशी), एम० ए०
(कलकत्ता), एम० आर० ए० एस० (लंदन)]

पुष्पेषु जाती नगरेषु कांची नारीषु रभा पुरुषेषु विष्णु ।
नदीषु गगा नृपतौ च राम काव्येषु माघ कवि कालिदास ॥
—घटसर्पर ।

“जो स्थान पुष्पों में मालती का, नगरों में काची तथा अग-
नाश्यों में रभा का, पुरुषों में विष्णु भगवान् का, नदियों में श्रीभागी-
रथों का नरेन्द्रों में महाराज रामचन्द्र और काव्यों में माघ काव्य
का है, वैसा ही श्रेष्ठ स्थान कवियों में श्रीकालिदास का है ।”

पुरा कवीना गणनाप्रसंगे
कनिष्ठिकाधिष्ठितकालिदास ।
अद्यापि तत्तुल्यकवेरभावाद्
अनामिका सार्थवती बभूव ॥

—सुभाषितरत्नावला ।

“प्राचीन कवियों की गणना के प्रसंग में श्रीकालिदास का
स्थान सबसे प्रथम तो ठहरता ही है और कनिष्ठिका जिस पर से
गिनना आरम्भ किया जाता है, वह तो उनके भाग में आ ही जाती है
परंतु आज तक उनके सदृश कवि के अभाव से दूसरा स्थान भी

* यह निबंध इन्हीं विषय पर लिखे हुए एक उद्धृत अप्रकाशित निबंध
के कुछ अंशों का संक्षिप्त सार रूप है ।—लेखक ।

उनके अतिरिक्त किसी दूसरे को देना असंभव है। अतः कनिष्ठिका के समीप की उँगली, जो आज तक अनामिका (बिना नामवाली) कही जाती थी, श्रीकालिदास की गणना मात्र में प्रयुक्त होने की गौरव-प्राप्ति से अब अर्थान्वित हो जाती है।”

यस्याश्चोरश्चिकुरनिकुरः कर्णपूरो मयूरो

भासो हासः कविकुलगुरुः कालिदासो विलासः ।

हर्षो हर्षो हृदयवसतिः पञ्चबाणस्तु बाणः,

कैपा नैपा कथय कविताकामिनी कैतुकाय ॥

—प्रसन्नराघव ।

“जिस कविता रूप कामिनी के ‘चोर’ कवि केशपाश तथा ‘मयूर’ कवि कर्णपूर हैं, महाकवि ‘भास’ जिसका हास और कविकुलशिरोमणि ‘श्रीकालिदास’ जिसका विलास हैं, कवियों में अग्रगण्य ‘श्रीहर्ष’ जिसका उल्लास और कविवर ‘बाण’ जिसके हृदय में निवास करनेवाले कामदेव हैं, वह किस मनुष्य को कैतुकास्पद न होगी।”

निर्गतासु न वा कस्य कालिदासस्य सूक्तिषु ।

प्रोतिर्मधुरसांद्रासु मंजरीष्विव जायते ।

—हर्षचरित ।

“कालिदास की कविता सुंदर, रसीली, मधुर तथा मनोहर मंजरी के समान है। उसके विकसित होने पर किसका हृदय प्रेम से द्रवीभूत नहीं हो जाता।”

“Wouldst thou the earth and heaven itself in one name combine?
I name thee, Sakoontala, and all at once is said.”

(Goethe.)

(Translated by E. B. Eastwick)

“यदि भूलोक और स्वर्गलोक के अखिल सौंदर्य, लावण्य तथा रमणीयता को एक ही नाम से व्यक्त करना हो तो ‘शकुंतला’ कहने ही से सब कुछ स्पष्ट हो जाता है।”

—गोटे, जर्मनी के सर्वश्रेष्ठ नाटककार ।

"Description of the influence which Nature exercises upon the minds of lovers, tenderness in the expression of feeling and richness of creative fancy have assigned to Kalidasa his lofty place among the poets of all nations"

(Alexander von Humboldt)

"प्रकृति का जो प्रभाव प्रेमी जनों के हृदय पर पड़ता है उसको व्यक्त करने से तथा मानव-हृदय के भावों को सुकुमारता के साथ चित्रित करने से और उनकी कल्पना-शक्ति में प्रकर्ष और बाहुल्य होने से श्री कालिदास सब जातियों के कवियों में उच्च स्थान पाने योग्य हैं।"

—एलेग्जेंडर फान हमबोल्ट ।

"Kalidasa's Meghduta is without a rival in the whole elegiac literature of the world"

(M Hippolyte Fauche)

"कालिदास के मेघदूत काव्य के जोड़ का कोई भी ग्रन्थ मारे सत्तार के करुणरसप्रधान साहित्य में नहीं है।"

—हिपोलिट फोशे (फ्रेंच विद्वान्) ।

"Kalidasa is the brightest star in the firmament of Indian Artificial Poetry"

(Prof Lassen)

"श्री कालिदास भारतीय कवितारूपी गगनमण्डल के अत्यन्त उज्ज्वल नक्षत्र हैं।"

—सुप्रसिद्ध प्रोफेसर लासेन ।

"Kalidasa's love-poetry rings as true in our ears as it did in his countrymen's ears fifteen hundred years ago I know of no poet, unless it be Shakespeare, who has given the group of heroines so individual and yet so universal, heroines as true, as tender, as brave as are Indumatī, Sita, Parvatī, the Yaksha's bride, and Sakuntalā . Poetical fluency is not rare, intellectual grasp is not very uncommon, but the combination has not been found perhaps more than a dozen times since the world

began. Because Kalidasa possessed this harmonious combination, he ranks not with Anacreon, and Horace, and Shelley, but with Sophocles, Vergil, and Milton."

(Prof. A. W. Ryder)

“कालिदास की शृंगाररस की कविता हमारे कानों में आज भी उसी प्रकार गूँजती है जिस प्रकार वह अपने देशवासियों के कानों में पंद्रह सौ वर्ष पहले गूँजती थी ।.....मुझे कविवर शेक्सपियर को छोड़कर और कोई कवि ऐसा ज्ञात नहीं है जिसने कि ऐसी नायिकाओं के समुदाय की सृष्टि की हो जो कि अपना व्यक्तित्व रखते हुए भी सर्वकालीन तथा सार्वदेशिक कही जा सकें । इंदुमती, सीता, पार्वती, यक्ष की प्रेमिका तथा शकुंतला, सती साध्वी, सुकुमार तथा साहसी नायिकाओं का आदर्श हैं ।... . सब ही देशों के कवियों में कविता का प्रवाह भी मिल सकेगा और बुद्धि की प्रखरता तथा सर्वव्यापकता का भी अभाव न मिलेगा; परंतु इन दोनों गुणों का एक ही कवि में समावेश संसार ही सृष्टि से अब तक बारह वेर से अधिक न मिलेगा । कालिदास में इन दोनों गुणों का संमिश्रण होने ही से उनकी गणना एनेक्रियोन, होरेस और शेली से भी बढ़कर कवियों—सोफोकलीज, वर्जिल और मिल्टन—में होती है ।”

—प्रोफेसर ए० डब्ल्यू० राइडर ।

“Le nom de Kalidasa domine la poesie Indienne et la resume brillamment..... Les applaudissements qui saluerent la naissance de Cakuntala Ujjayini ont apres de longs siecles eclate d'un bout du monde a l'autre, quand William Jones l'eut revelee a l'Occident. Kalidasa a marque sa place dans cette pleiade etincelante ou chaque nom resume une periode de l'esprit humain. Le serie de ces noms forme l'histoire.”

(Prof. Sylvain Levi in his “Le Theatre Indien”)

“भारतीय कवियों में श्रीकालिदास का स्थान सबसे उच्च है और उनकी कविता सुंदर से सुंदर कविता का उज्ज्वल निष्कर्ष है ।

शकुंतला नाटक की सृष्टि पर जिम आवेग तथा उत्कठा से उसका स्वागत उज्जयिनी नगरी मे हुआ होगा उसी आवेग से, अनेक शताब्दियाँ बीतने पर, विलियम जोस द्वारा अनुवादित शकुंतला के पाश्चात्य देशों में प्रचार होने से सारे ससार में एक सिरे से दूसरे सिरे तक आज उसकी कीर्ति फैल गई है और श्री कालिदास का नाम कवियों की कीर्तिरूपी उम आकाशगंगा में अंकित हो गया है जिसमें का प्रत्येक नाम उत्कृष्ट से उत्कृष्ट मानवी बुद्धि का सारभूत है। इन्हीं नामों की माला से इतिहास बनता है।'

—सुप्रसिद्ध फ्रेंच प्रोफेसर सिल्वे लेवी के फरासीसी भाषा में लिखित ले थियेतेरे इदियें (भारतीय नाट्यशास्त्र) से अनुवादित।

विरला ही कोई साहित्यप्रेमी ऐसा होगा जिमके हृदय को इस बात के विचारमात्र ही से आघात न पहुँचता हो कि एक ओर तो पश्चिमी देश हैं जिनके सामान्य से सामान्य कवियों की प्रतिदिन की साधारण बातों तक का पता लग चुका है, दूसरी ओर हमारा देश भान्तवर्ष है जिमकी रत्नगर्भा वसुधरा को देवी वागीश्वरी के अग्रगण्य उपासक कविगिरोमणि श्रीकालिदास की जन्मदात्री होने का गौरव प्राप्त तो अवश्य है, जिनकी स्मरणायी अमल कीर्ति-ध्वजा शताब्दियों तक अनेक आक्रमणकारियों के नैष्ठुर्य को बलपूर्वक सहन करते हुए आज पंद्रह सौ वर्ष पश्चात् ससार के विद्वन्मंडल के मस्तिष्क पर पदारोपण कर दिग्दिगत-व्यापिनी हो रही है। आमजन और मिसिस्पी, रायन और टेम्स नदियों के तटों पर भी आज उनके रचे हुए ग्रंथों का अध्ययन उसी आनंद तथा उसी आदर के साथ होता है जिम प्रकार गंगा, सिंधु, गोदावरी और कृष्णा के किनारों पर होता रहा है। पाश्चात्य पंडितसमाज उनको ससार के उत्तमोत्तम कवियों—शेक्सपियर, गेटे, डीटे, सोफाक्लीज और मिल्टन—के बराबर आसन देकर अपने का धन्य ममभक्ता है। परंतु ऐसे गहान कवि और नाट्यकार के विषय में छोटी छोटी बातों का जानना तो दूर रहा, यह भी श्रात नहीं है कि उन्होंने भारतवर्ष

के कौन से प्रदेश में और किस काल में जन्म लिया। कालिदास-संबंधी खोज का बहुत कुछ श्रेय पाश्चात्य विद्वानों का है। शायद ही विलायत का संस्कृतज्ञ विद्वान् ऐसा मिलेगा जिसने कालिदास के विषय में कुछ न कुछ विचार न किया हो और उनके विषय में कुछ न कुछ न लिखा हो। भारतवर्ष के कुछ संस्कृत विद्वानों की दृष्टि इस ओर गई है और कालिदाससंबंधी खोज में उन्होंने भी पश्चिमी पंडितों का हाथ बँटाया है। कालिदास के विषय में जो खोज उस समय तक हुई थी उसका सारांश सुप्रसिद्ध हिंदी लेखक श्रीमहावीरप्रसाद द्विवेदी, भूतपूर्व संपादक 'सरस्वती', कालिदास के विषय में लिखी हुई एक पुस्तक में कर चुके हैं।

कालिदास के समय के विषय में पहले तो अनेक मत थे पर अब मुख्यतः तीन ही मत हैं।

(१) हज़रत ईसा से ५७ वर्ष पूर्व, जैसा कि भारतवर्ष में प्राचीन कविदंती है कि, कालिदास उन विक्रमादित्य के नवरत्नों में से थे जिन्होंने विक्रमी संवत् चलाया।

(२) कालिदास अंतिम कालीन गुप्त राजाओं के समय यानी महाराज स्कंदगुप्त के पश्चात् सन् ४८० ईसवी के लगभग हुए।

(३) कालिदास पूर्व गुप्त राजाओं यानी समुद्रगुप्त, चंद्रगुप्त विक्रमादित्य, कुमारगुप्त तथा स्कंदगुप्त में से किसी एक अथवा दो के समय सन् ३७५ से ४६० के बीच में रहे हों।

नं० (२) के मत को माननेवाले भी अब बहुत नहीं हैं। भारतवर्ष में मुख्यतः वयोवृद्ध तथा विद्यावृद्ध महामहोपाध्याय पं० हरप्रसाद शास्त्री (बंगप्रान्तवासी) हैं। नं० (१) के मत को माननेवाले प्राचीन पंडित ही नहीं वरन् कुछ आधुनिक भारतीय विशेषतः महाराष्ट्र व कुछ बंगवासी विद्वान् हैं। नं० (३) मत को माननेवाले पश्चिम के अनेक धुरंधर विद्वान् तथा भारतीय विद्वान् हैं। पूर्व गुप्त राजाओं का काल भारत का स्वर्ण-युग समझा जाता है और इसी लिये अधिक विद्वान् कालिदास को पूर्व गुप्त वंशीय राजाओं का समकालीन मानते हैं।

• भारतीय इतिहास के धुरधर आचार्य विंसेंट स्मिथ महोदय ने अपनी 'मर्ली हिस्ट्री आफ इंडिया' में अपना मतव्य इस प्रकार प्रकाशित किया है कि "इसमें कोई सदेह नहा कि कालिदास पाँचवीं शताब्दी में, जब कि गुप्त राजाओं की शक्ति उच्चतम शिखर पर थी, हुए।" उनके मत में वह महाराज कुमारगुप्त (४१३-४५५) के समकालीन हैं परंतु वे कहते हैं कि यह भी संभव है कि वे महाराज चंद्रगुप्त विक्रमादित्य के अंतिम समय और महाराज कुमारगुप्त के समय में अथवा महाराज कुमारगुप्त के समय और स्कंदगुप्त के आरंभिक समय में विद्यमान रहे हों।

प्रस्तुत लेखक ने अपने वृद्ध लेख में, जिसके कुछ अंगों का सार निम्नलिखित है, यह दिखलाने की चेष्टा की है कि यह संभव है कि कालिदास की अवस्था ८० वर्ष या ७० वर्ष मानी जाय और उनकी कविता का काल ६० वर्ष माना जाय तो सम्राट् चंद्रगुप्त विक्रमादित्य, कुमारगुप्त तथा स्कंदगुप्त तीनों के संयुक्त समय में भी उनका विद्यमान रहना असंभव नहीं। बड़े बड़े कवि सूरदास, तुलसीदास, शेख सादी, बर्हमवर्य, टैनिमन कितने ऐसे हुए हैं जो दीर्घजीवी थे और ८० वर्ष पर्यंत जीवित रहे। एक बड़े कवि का ८० वर्ष जीवित रहना संभव मानकर लेखक ने उनके ग्रंथों के उन स्थलों के आधार पर, जिन पर कि पहले दृष्टि नहीं गई थी, यह सिद्ध करने की चेष्टा की है कि उनकी कविता का काल उपर्युक्त तीनों सम्राटों के समय में इस प्रकार विभक्त हो सकता है।

- | | | |
|--|---------------|-----------|
| (१) चंद्रगुप्त विक्रमादित्य के समय में | ३६६ से ४१३ तक | { १४ वर्ष |
| (२) कुमारगुप्त के समस्त राज्यकाल में | ४१३ से ४५५ तक | |
| (३) स्कंदगुप्त के आरंभिक समय में | ४५५ से ४६० तक | { ५ वर्ष |

जोड़ ६१ वर्ष

पुराणमित्येव न साधु सर्व

न चापि काव्यं नवमित्यवद्यम् ।

पारिपार्श्वक—“सुप्रसिद्ध यशवाले भाससौमिल्लक कविपुत्रादि की रचनाओं का अतिक्रमण कर परिपद वर्तमान कवि कालिदास की रचना का बहुमान क्यों करती है ?”

सूत्रधार—“ऐसा कहना तो विवेकसंगत नहीं है । देखिए !”

“केवल पुराण होना से वस्तु श्रेष्ठ नहीं होती और केवल नवीन होने से कोई काव्य दूषित नहीं होता ।”

कालिदास अपनी रचना को वर्तमान तथा भाससौमिल्लक कवि-पुत्र आदिक की रचनाओं को ‘पुराण’ कहते हैं । किसी कथा को ‘पुराण’ कहने के लिये दो बातें आवश्यक हैं—(१) वह जनसमुदाय में प्रथित अथवा सुप्रसिद्ध होनी चाहिए (२) इतना समय भी उसको व्यतीत हो जाना चाहिए कि घटनाओं का साधारण रूप ही ज्ञात रह सके और विस्तृत आकार विस्मृत हो जाय । इन दोनों बातों का संमिश्रण होने से २०० या १७५ वर्ष व्यतीत होने पर ही कोई कथा पुराण कही जा सकती है ।

भास किस समय में हुए यह अनिश्चित है—उनके तो ग्रंथ भी मिले हैं पर सौमिल्लक कविपुत्रादि के कोई ग्रंथ भी विद्यमान नहीं हैं । ‘केम्ब्रिज हिस्ट्री आफ इंडिया’ (पहली जिल्द पृष्ठ ४८३) में लिखा है “मौर्य काल में संस्कृत काव्यों के लिखे जाने का कोई सम्यक् प्रमाण नहीं है । मौर्य काल के लगभग तीन ग्रंथ लिखे गए हैं (१) कौटिल्य का अर्थशास्त्र (२) पतंजलि का महाभाष्य (३) पाली कथावस्तु । यह कथन ठीक भी प्रतीत होता है क्योंकि जब पालो भापा का आधिपत्य था तब संस्कृत काव्यों की प्रख्याति कैसे हो सकती थी ? सबसे प्राचीन संस्कृत लेख कनिष्क के समय का सन् १४४ ई० का है । वह लेख तथा रुद्रदमन का सन् १५२ ई० का लेख दोनों बहुत ही गिरी हुई संस्कृत में हैं और कालिदास की प्रौढ़ शैली और उस संस्कृत में आकाश पाताल का अंतर है ।

सन् ५७ पू० ई० में कालिदास की २५ वर्ष की आयु यदि मानी जाय तो वे अपने को वर्तमान कह सकें और भास-सौमित्र-कवि-पुत्रादि को पुराण कह सकें इसलिये ५७ में कालिदास की आयु के २५ वर्ष और १७५ पुराणकाल जोड़ने से उन नाटककारों का समय मौर्य काल में जा पड़ता है जो उपर्युक्त केंब्रिज हिस्ट्री के तर्कानुसार काव्यकाल नहीं ठहरता ।

शुंग काल में बौद्धों का हास तथा ब्राह्मणों की अवश्य उन्नति हुई । इस वश ने सन् १८४-७२ पूर्व ईसा राज्य किया । उन नाटककारों को उस समय में रखने से कालिदास के जन्म और भास आदि में लगभग ६५ वर्ष ही का अंतर पड़ेगा जो कि कालिदास के भास को पुराण कहने के लिये बहुत न्यून है । अतः कालिदास को ५७ वर्ष पू० ईसा मानने से भासादि को 'पुराण' होने के लिये मौर्यकाल से पीछे करीब ५०० वर्ष पूर्व ईसा ले जाना पड़ेगा । और यदि ऐसा होगा तो पुराने ग्रंथों का सब रचनातिथिक्रम बदलना पड़ेगा जिसके लिये विद्वान् लोग कदाचित् ही तैयार हों ।

उपर्युक्त विचार की पुष्टि एक और प्रमाण से भी हो सकती है । स्वर्गीय सर रामकृष्ण भांडारकर ने अपनी पुस्तक "शैविज्म वैष्णव-विज्म एटसेटा" में 'स्कद' अथवा 'स्वामी कार्तिकेय' का विकास दिखाया है और डाक्टर डी० आर० भांडारकर ने 'कारमाइकेल लेकचर्स आन न्यूनिस्मेटिक्स सन् १८२१' (पृष्ठ २२) में दिखाया है कि 'महाभाष्य' में पतंजलि ने 'जीविकार्थे चापण्ये' पाणिनीय सूत्र की व्याख्या करते हुए मूर्तियों के तीन दृष्टांत दिए हैं—शिव, स्कद, विशाख, जिससे उन्होंने यह प्रमाणित किया है कि स्कद और विशाख दोनों देवताओं की मूर्तियाँ भिन्न भिन्न थीं । कनिष्क और हुविष्क के समय में सन् १००-२०० ई० के सिक्कों पर भी चार मूर्तियाँ, स्कद, कुमार, विशाख और महासेन भिन्न भिन्न हैं । अमर-कोश में स्वामिकार्तिकेय के पर्यायवाची शब्द ये हैं—

कार्तिकेयो महासेनः शरजन्मा पडाननः ।

पार्वतीनंदनः स्कंदः सेनानीरभिभूर्गुहः ॥

बाहुल्यस्तारकजिद् विशाखः शिखिवाहनः ।

षाण्मातुरः शक्तिधरः कुमारः क्रौंचदारणः ॥

अमरकोश के लिखे जाने की तिथि चौथी शताब्दी मानी जाती है और उपर्युक्त श्लोक में महासेन, स्कंद, कुमार और विशाख के पर्यायवाची शब्द भिन्न भिन्न चार चरणों में विभक्त हैं अतः सब १७ शब्दों को पर्यायवाची मानने की अपेक्षा चारों चरणों के शब्दों को अलग अलग महासेन, स्कंद, कुमार अथवा विशाख का पर्यायवाचक मानना संगत होगा ।

कादंबरी सातवीं शताब्दी के आरंभ में लिखी गई । उसमें दो स्थलों पर 'कार्तिकेयो विडंबयति कुमारशब्दम्' और 'कुमारस्तु ' तारकोद्धरणम्' ये शब्द आए हैं जिनसे स्पष्ट है कि वाण के समय में कुमार, कार्तिकेय और तारकजित् पर्यायवाची हो गए थे और अमर-सिंह के समय तक, चौथी शताब्दी तक, भिन्न भिन्न ही थे और 'कार्तिकेय' 'महासेन' का पर्यायवाची था न कि 'कुमार' का ।

अब प्रश्न यह है कि कालिदास ने इन शब्दों को पर्यायवाची माना है अथवा भिन्न भिन्न । लेखक ने अपने बृहत् निबंध में यह प्रमाणित किया है कि कालिदास के ग्रंथों में यह शब्द पर्यायवाची है । अतः इस कसौटी के अनुसार भी कालिदास का समय चौथी तथा आरंभिक सातवीं शताब्दी में पड़ेगा । ३०० वर्ष के अंतर को आधा करने से भी वही समय सन् ३६६ से ४६० तक पड़ेगा जो कि लेखक ने माना है ।

ऊपर और नीचे की सीमा ठीक हो जाने के पश्चात् कालिदास का कविताकाल ६० वर्ष मानने से चंद्रगुप्त विक्रमादित्य, कुमारगुप्त तथा स्कंद गुप्त तीनों सम्राटों के समय में (३६६ से ४६० तक) उनका विद्यमान होना असंभव नहीं हो सकता—यह ऊपर दिखाया जा चुका है ।

कालिदास इन्हीं राजाओं के समय में हुए । इसकी पुष्टि में लेखक का मत इस प्रकार है ।

डाक्टर हार्नले ने कालिदास के ग्रंथों में 'आसमुद्रचितीशानाम्' तथा 'आकुमारकथोद्धात' दिखाते हुए और इंपोरियल लाइब्रेरी के पुस्तकाध्यक्ष प्रसिद्ध विद्वान् स्वर्गीय हरिनाथ डे ने "गोप्त गोप्तमै-द्रिया" और साहित्याचार्य्य प० रामावतार शर्मा एम० ए० ने "चंद्रमसेव रात्रि, स्ववीर्यगुप्ता हि मनो प्रसूति", दिखाते हुए और एस० सी० चटर्जी ने "भानु, भास्वान्, विक्रम प्रताप" दिखाते हुए तथा महामहोपाध्याय हरप्रसाद शास्त्री ने मेघदूत में 'तत्र स्कद नियतवसतिम्' दिखाते हुए यह बतलाने की चेष्टा की थी कि इन शब्दों का गुप्त राजाओं की ओर संकेत प्रतीत होता है। पढ़ली बात तो यह है कि इन शब्दों का लेकर किसी विद्वान् ने अत्र तत्र विस्तारपूर्वक छानबीन करने तथा लेख लिखने की कृपा नहीं की। दूसरे गुप्त, गोप्ता, गोप्तरि, भानु, भास्वान् इत्यादि शब्दों के प्रयोग मात्र से कि जग उनको अर्थ, रत्ना, रत्नक, सूर्य आदि ठीक ठीक बैठते हैं यह नवीजा निकालना कि उनका संकेत गुप्त राजाओं की ही ओर है सर्वत सगत नहीं जान पड़ता।

कालिदास-लिखित सात ग्रंथ माने जाते हैं,—

(१) ऋतुसंहार, (२) मालविकाग्निमित्र, (३) कुमारसंभव, (४) विक्रमोर्वशी, (५) रघुवंश, (६) शकुंतला, (७) मेघदूत।

'उपमा कालिदासस्य', श्री कालिदास की उपमा जगद्विख्यात है। उनके ग्रंथ सैकड़ों उपमाओं से भरे पड़े हैं। उनकी उपमाएँ असाधारण तथा सारगर्भित होती हैं। स्वामी फार्चिजेय की उपमा कालिदास के ग्रंथों में अनेक बार आई है और उन्होंने इसके पर्याय-वाचक बहुत से शब्द प्रयुक्त किए हैं। केवल इस एक ही उपमा के विकास पर मनोवैज्ञानिक दृष्टि डालने से कालिदास के समय तथा ग्रंथरचना क्रम पर जो प्रकाश पड़ सकता है उसका पूरा व्योरा तो लेखक ने अपने दृष्टि लेख में दिया है पर उसमें से दो चार बातों का सार निम्नलिखित है—

स्वामी कार्तिकेय की उपमा का प्रयोग कालिदास उस स्थल पर करते हैं जहाँ या तो (१) किसी की शैशव अवस्था का वर्णन करना हो अथवा (२) किसी का शौर्य या पराक्रम दिखाना हो या (३) स्वामी कार्तिकेय की कथा का प्रसंग हो । इन पर्यायवाचक शब्दों को एकत्र करके ग्रंथानुसार विभक्त किया जाय तो निम्नलिखित क्रम प्रतीत होगा :

(क) ऋतुसंहार में कोई भी शब्द स्वामी कार्तिकेय का पर्यायवाची प्रयुक्त नहीं हुआ है ।

(ख) मालविकाग्निमित्र में भी स्वामी कार्तिकेय का कोई पर्यायवाची शब्द प्रयुक्त नहीं है ।

(ग) कुमारसंभव —

(१) सेनानी—दो बार—सर्ग ३ श्लोक १५ और सर्ग २ श्लोक ५१ ।

(२) सेनापत्य—एक बार—सर्ग २ श्लोक ६१ ।

(३) गुह—एक बार—सर्ग ५ श्लोक १४ ।

(घ) विक्रमोर्वशी—

(१) कुमार—चार बार—चौथे अंक की प्रवेशिका, चौथे अंक के अंत में, फिर चौथे अंक के अंत में; और पाँचवें अंक के श्लो० ७ में ।

(२) महासेन {
(३) सेनापत्य { एक एक बार—अंक ५ श्लोक २३ ।

(ङ) रघुवंश—

(१) स्कंद—दो बार—सर्ग २ श्लो० ३६ और सर्ग ७ श्लो० १ ।

(२) कुमार—तीन बार—सर्ग ३ श्लो० १६, सर्ग ३ श्लो० ५५ और सर्ग ५ श्लो० ३६ ।

(३) शरजन्मा—एक बार—सर्ग ३ श्लो० २३ ।

(४) गुह—एक बार—सर्ग ६ श्लो० ४ ।

(५) तेजो वह्निनिष्ठयूतम्—एक बार—सर्ग २ श्लो० ७५ ।

(६) नगरधरू—एक बार—सर्ग ६ श्लो० २ ।

(७) हरसूनु—एक बार—सर्ग ११ श्लो० ८३ ।

(८) पढानन—एक बार—सर्ग १४ श्लो० २२ ।

(९) पण्मुल—एक बार—सर्ग १७ श्लो० ६७ ।

(१०) सेनानी—एक बार—सर्ग २ श्लो० ३७ ।

(च) शकुतला में स्वामी कार्तिकेय का कोई पर्यायवाचक शब्द नहीं है ।

(छ) मेघदूत—

(१) स्कन्द—एक बार—श्लोक ४५, पाठक का एडोशन ।

(२) पावनी—एक बार—श्लो० ४६ ।

(३) हुतवहसुखे सभृत तेज —एक बार श्लो० ४५ ।

(४) शरवणभव, एक बार—श्लो० ४७ ।

उपर्युक्त स्वामी कार्तिकेय के पर्यायवाची शब्दों की पूरी सूची है जो कालिदास के ग्रंथों में प्रयुक्त हुए हैं । पहले इनके विकास का अध्ययन कर फिर उन पर मनोवैज्ञानिक दृष्टि डालना चाहिए ।

(१) देखने ही से पहली बात जो दृष्टिगोचर होगी वह यह है कि तीन ग्रंथों—ऋतुसंहार, मालविकाग्निमित्र तथा शकुतला—में स्वामी कार्तिकेय के पर्यायवाची शब्दों का **नितान्त अभाव** है ।

(२) कुमारसंभव के केवल आठ सर्ग ही कालिदास-रचित माने जाते हैं । उनमें केवल **तीन शब्द** 'सेनानी,' 'सेनापत्य' और 'गुह' चार बार आए हैं जिनमें से 'सेनानी' दुहराया हुआ है । सबसे बड़ी बात जो विचारणीय है वह यह है कि यद्यपि पुस्तक का नाम 'कुमार-संभव' है तथापि 'कुमार' शब्द जो अत्यंत ललित है और रघुवंश में कालिदास को बहुत प्रिय है ('कुमारकल्प सुपुत्रे कुमारम्') वह आठ सर्गों में कहीं नहीं आया है और यदि पूरा कुमारसंभव भी कालिदास-रचित मान लिया जाय तो वहाँ भी उसका सर्वथा अभाव है ।

(३) विक्रमोर्वशी में भी तीन ही शब्द प्रयुक्त हुए हैं; 'सेना-पत्य' तो कुमारसंभव ही का है परंतु 'महासेन' और 'कुमार' नए हैं । शब्दों की संख्या में तो कोई विकास नहीं है जो दोनों ग्रंथों में तीन ही हैं, परंतु दुहराने में विकास है । 'कुमार' शब्द जो कुमारसंभव में प्रयुक्त न था, यहां चार बार दुहराया गया है ।

(४) रघुवंश पर जब हम दृष्टि डालते हैं तो वहां इन शब्दों का पूरा विकसित रूप पाते हैं । रघुवंश में दस शब्द आए हैं—'स्कंद', 'कुमार,' 'शरजन्मा,' 'गुह,' 'वह्निनिष्ठयूतम् तेजः,' 'नगरंधक,' 'हरसूनु,' 'पडानन,' 'पण्मुख,' और 'सेनानी,' ये शब्द जहां आए हैं वहां देखने से ऐसा प्रतीत होता है कि कालिदास यह समझते हैं कि बिना इन शब्दों के उन स्थलों पर वह सुंदरता लाना ही असंभव है जो इन शब्दों से आ गई है । देखिए राजा दिलीप और महारानी सुदक्षिणा शिशु रघु को गोद में लिए ऐसे शोभायमान मालूम होते थे जैसे "वमावृषाङ्गौ शरजन्मना यथा यथा जयंतेन शचीपुरंदरौ" या अज के जन्म का वर्णन लीजिए "ब्राह्मे मुहूर्ते किल तस्य देवी कुमारकल्पं सुपुत्रे कुमारम्," ये दस शब्द तेरह बार प्रयुक्त हुए हैं । 'स्कंद' एक बार दुहराया गया है और 'कुमार' तीन बार । दुहराए जानेवाले शब्दों की संख्या में विकास है । विक्रमोर्वशी में एक शब्द दुहराया गया था परंतु यहाँ दो शब्द दुहराए गए हैं । इस ग्रंथ में इन शब्दों का विकास सर्गक्रम से यह है । पहले सर्ग और अंतिम दो सर्गों में यह शब्द बिल्कुल नहीं है । दूसरे और तीसरे सर्ग में इन शब्दों के प्रयोग की पराकाष्ठा है । दोनों सर्गों में तीन शब्द आए हैं और वहाँ ऐसा होना है भी उचित, क्योंकि वे सर्वोत्तम सर्गों में से हैं । आगे के सर्गों में इनके प्रयोग का जोर कम होता चला गया है । उनका प्रयोग बाकी सर्गों में (सर्ग ५, ६, ७, ८, ११, १४, १७) केवल एक ही बार है । यहाँ पहले सात सर्गों के पीछे दो बार एक एक सर्ग का अवसान है और ११ सर्ग के पीछे दो बार दो दो सर्गों का अवसान है ।

एक बात यहाँ और ध्यान देने योग्य है। इन उपमाओं का प्रयोग कालिदाम उन्हीं राजाओं के लिये करते हैं जिनको वे महत्त्व की दृष्टि से देखते हैं। रघुवश में रघुकुल के १८ छोटे छोटे राजाओं का वर्णन भी किया गया है परन्तु उनके विषय में इन उपमाओं का सर्वथा अभाव है। यद्यपि श्री रामचन्द्र जो को वे भगवान् का अवतार मानते हैं, जैसा लिखा है 'रामाभिधानो हरि' (सर्ग १३ श्लोक १) परन्तु अपने काव्य की दृष्टि से कालिदास जितना महत्त्व रघु तथा अज को देते हैं उतना श्रीराम को नहीं देते, 'कुमार' 'शरजन्मा' 'वह्नि-निष्ठ ततेज' तीन उपमाएँ पाँच बार रघु के लिये प्रयुक्त हैं जिनमें कुमार तीन बार आया है। 'स्कन्द' और 'गुह' दो उपमाएँ केवल एक एक बार, परन्तु उत्कर्ष की पराकाष्ठा के सहित, अज के लिये प्रयुक्त हैं, श्रीरामचन्द्र के लिये केवल दो उपमाएँ 'हरसूनु' और 'पडानन' आई हैं जिनमें अज सर्वधी उत्कर्ष नहीं है।

एक बात और ध्यान देने योग्य यह है कि कालिदास उपर्युक्त उपमा का एक शब्द एक ही राजा के लिये नियमित रखते हैं, दूसरे राजा के लिये उसका प्रयोग कभी नहीं करते। कुमार शब्द में सदेह होता है। उसका निवारण यह है कि कुमार शब्द रघु के ही लिये है। अज के लिये कुमार नहीं वरन् 'कुमारकल्प' प्रयुक्त है। ईषत् समाप्तौ कल्पम् इम पाणिनीय सूत्र से कल्पम् प्रत्यय सदृश के अर्थ में नहीं आता वरन् सदृश होते हुए किञ्चित् न्यूनता प्रकाश करता है और ऐसा है भी उचित। जत्र पिता रघु को कुमार के समान ('हरे कुमारोपि कुमारविक्रम') कहा गया तब अज पुत्र को 'कुमारकल्प' कुमार से कुछ न्यून कहना युक्तिसंगत ही है।

मेघदूत में केवल १२० श्लोक हैं। उसमें चार शब्दों—'स्कन्द' 'हुतबहुमुने समृत्त तेज' 'पावकी' और 'शरवणभव'—का प्रयोग किया गया है। इतने थोड़े श्लोको में इतने अधिक शब्दों के प्रयोग के कारण इन उपमाओं के प्रयोग की पराकाष्ठा इसी काव्य में सम्भली चाहिए।

स्वामी कार्तिकेय के पर्यायवाची शब्दों का सामान्य विकास कालिदास के ग्रंथों में है। संभव है कि किसी को यह आपत्ति हो कि सब शब्दों के प्रयोग सब स्थलों में नहीं हो सकते। ऐसी शंका एक महान् कवि के विषय में वृथा है। उपमा का ठीक प्रयोग करने में कालिदास सिद्धहस्त हैं—यह देखना हो तो केवल एक अठारहवें सर्ग को देखिए। उसमें २१ राजाओं का वर्णन है और प्रत्येक राजा की उपमा उसके नाम में से निकालकर वहीं कालिदास ने बैठा दी है जैसे ध्रुवसंधि को ध्रुव की, पुष्य को पुष्य नक्षत्र की उपमा दी है। उपमाओं के प्रयोग में उनकी कल्पना-शक्ति के चमत्कार का यहो उदाहरण पर्याप्त होगा कि इंद्र के पर्यायवाचक ४६ शब्दों का कालिदास ने अपने ग्रंथों में प्रयोग किया है जो कि सब मिलाकर १३८ बार आए हैं (स्थानाभाव से उनकी सूची यहाँ नहीं दी जाती)। रघुवंश के केवल तीसरे सर्ग में ३१ स्थलों पर इंद्र के प्रयोग की आवश्यकता पड़ी है पर वहाँ इंद्र के पर्यायवाचक १६ शब्द प्रयुक्त हैं। अपने ग्रंथों में एक शब्द का उन्होंने ४ या ६ बार से अधिक सामान्यतः प्रयोग नहीं किया है, बहुत साधारण शब्द 'इंद्रि' 'हरि' (इंद्र के अर्थ में) सब ग्रंथों में ८ और १२ से अधिक बार प्रयुक्त नहीं है। केवल एक शब्द 'महेंद्र' एक ही ग्रंथ विक्रमोर्वशी में ११५ बार प्रयुक्त हुआ है और सब ग्रंथों में मिलाकर १८ बार आया है। इसके असाधारण आधिक्य के कारण पर लेखक ने अपना मत आगे दिया है।

कालिदास ने इन शब्दों का प्रयोग क्यों किया, इसको मनो-विज्ञान की दृष्टि से विचारना आवश्यक है।

कालिदास ने जितना प्रयोग स्वामी कार्तिकेय की उपमा का किया है उतना किसी भी संस्कृत तथा अन्य भारतीय भाषा के एक लेखक की रचनाओं में न मिलेगा। एक विशेष बात ध्यान देने की यह है कि गणेशजी यद्यपि बुद्धि के अधिष्ठाता देव हैं और सभी कवियों की रचनाओं में उनका वर्णन मिलेगा पर जैसा काली का

नाम कालिदास के ग्रंथों में कहीं नहीं है, गणेशजी के नाम का भी उनके ग्रंथों में सर्वथा अभाव है। श्री तुलसीदास जी ने उमा की स्तुति में दोनों देवताओं को लिखा है “जय गजवदन पट्टाननमाता”, इससे यह तो सिद्ध होता है कि कालिदास के हृदय पर स्वामी कार्तिकेय का प्रभाव अवश्य विद्यमान था। गुप्त काल के पीछे कार्तिकेय की उपासना बहुत कम हो गई और गणेशजी की उपासना सारे भारत-वर्ष में आज तक अच्छी तरह प्रचलित है। अतः दो ही बातें हो सकती हैं—या तो एक यह संभव है कि कालिदास स्वयं कार्तिकेय के बड़े भक्त रहे हों परंतु शकुंतला में जहाँ शैशव तथा पराक्रम दोनों के दिखाने के लिये अनेक स्थल हैं और जो उनकी सर्वोत्तम कृति है वहाँ उसका नितांत अभाव पाया जाता है, इसलिये यह तर्कना युक्त नहीं जान पड़ती इसलिये दूसरी बात यही ठीक मालूम होती है कि उनके कुछ ग्रंथ, जिनमें यह उपमा विद्यमान है, उस समय लिखे गए जब कार्तिकेय को कुछ विशेषत्व अवश्य प्राप्त था। भारत के इतिहास में दो ही राजा, कुमारगुप्त तथा स्कंदगुप्त पिता पुत्र ऐसे हैं जिनके सिक्कों पर स्वामी कार्तिकेय तथा उनके वाहन मयूर की मूर्ति है। गुप्तकाल में और विशेषतः उन दोनों के समय में कार्तिकेय की प्रधानता अवश्य रही। इन बातों पर विचार करने से यह निर्यय होता है कि—

(१) ऋतुसंहार या तो कालिदासकृत नहीं है, जैसा कुछ लोगो का मत है अथवा वह ऐसे समय में लिखा गया जब कि कालिदास के हृदय पर कार्तिकेय का प्रभाव न पड़ा था।

(२) विक्रमोर्वशी में पराक्रम के अनेक स्थल हैं पर उसमें भी कार्तिकेय का नितांत अभाव है। इससे यह सिद्ध हुआ कि यह ग्रंथ भी उसी समय लिखा गया जब कालिदास के लिये कार्तिकेय का कोई महत्त्व न था अतः ये दोनों ग्रंथ कालिदास की कविता के आरम्भिक काल की रचना हैं, जैसा कि बहुत विद्वान् मानते हैं। अतः ऋतुसंहार और मालविकाग्निमित्र दोनों सन् ४०० के लगभग, जब महाराज चंद्रगुप्त राज्य करते थे, लिखे गए।

(३) कुमारसंभव को बहुत से विद्वान् उपर्युक्त दोनों के पीछे का लिखा मानते हैं । यद्यपि पुस्तक के नाम में 'कुमार' है परन्तु पुस्तक में 'कुमार' शब्द कहीं नहीं आया इसलिये यह नाम कालिदास ने पीछे रखा होगा जब कि उनको कुमार का प्रयोग अच्छा मालूम होता होगा । ये तीनों पुस्तकें कालिदास के प्रारंभिक कविताकाल की हैं । इनका समय भी सन् ४०० के लगभग होना चाहिए । इस पुस्तक से कार्तिकेय की उपमा का प्रभाव कालिदास पर पड़ना प्रारंभ हुआ है ।

(४) विक्रमोर्वशी में उर्वशी के पुत्र को युवराज पदवी दी गई है और कुमार और कुमारवन तथा मयूर की चर्चा बहुत है । अतः ऐसा प्रतीत होता है कि यह पुस्तक सन् ४११ या ४१२ के लगभग लिखी गई होगी जब कुमारगुप्त युवराज बनाए गए होंगे ।

(५) रघुवंश इन उपमाओं से खचाखच भरा हुआ है । उसमें प्रथम बार 'कुमार' और 'स्कंद' दोनों शब्द साथ साथ अत्यंत उत्कृष्ट रीति से प्रयुक्त हैं । कुमार जिन श्लोकों में प्रयुक्त हुआ है वे पहले आ चुके हैं । स्कंद का लालित्य 'स्कंदस्य मातुः पयसां रसज्ञः' (सर्ग २ श्लो० ३६) और 'स्कंदेन साक्षादिव देवसेनाम्' (सर्ग ७ श्लो० १) में देखिए । अपने हृदय में विचार कीजिए कि क्या कालिदास मालविकाग्निमित्र, विक्रमोर्वशी, कुमारसंभव तथा शकुंतला में जहाँ दूसरे शब्दों का आश्रय लेते हैं, 'स्कंद' से ललित शब्द का प्रयोग नहीं कर सकते थे । बहुत संभव है कि रघुवंश लिखते समय 'कुमार' और 'स्कंद' दोनों के जीवित होने से कुमार और स्कंद कालिदास के लिए विशेषताप्रद हो गए हों । अतः लेखक की सम्मति में रघुवंश उस समय लिखा गया जब कुमारगुप्त तथा स्कंदगुप्त दोनों जीवित थे (४२०-४५५) ।

(६) इसी विचारधारानुसार हम मेघदूत में केवल स्कंद शब्द होने से और उनका वाहन मयूर (श्लो० ४५-४६) भी होने से यह समझते हैं कि वह स्कंदगुप्त के समय में सन् ४५५-४६० में लिखा गया होगा ।

(७) शकुतला में, जो कालिदास की सर्वोत्तम कृति है, इन शब्दों का नितांत अभाव होना एक बड़ी कठिनाई थी पर उसका निवारण इस प्रकार हो जाता है । वहाँ आवश्यकता होने पर भी, इन राजाओं की तरफ कोई संकेत न हो, इसलिये जानते हुए कालिदास ने इन शब्दों का प्रयोग नहीं किया । और ऐसा संभव भी है । शेक्सपियर का महारानी तथा छठे जेम्स से घनिष्ठ संबंध था । वे उनके दरबार में नाटक करते थे । उनके चार बड़े नाटक हैं 'मेकबेथ', 'ओथेलो', 'किंग लियर' और 'हैम्लेट' । स्पष्ट रीति से तो उन्होंने कहीं अपनी महारानी तथा सम्राट् का नाम नहीं लिखा परंतु पहले दोनों ग्रंथों में श्लेष में कई जगह साफ संकेत कर दिया है जैसा विद्वानों ने लिखा है । देखिए मेकबेथ (अंक ४ दृश्य १ पंक्ति १२०-१२१) और ओथेलो (But our heraldry is hand not hearts) परंतु किंग लियर और हैम्लेट जो उनके सर्वोत्तम नाटक हैं उनमें किंचिन्मात्र भी महारानी या सम्राट् की ओर संकेत नहीं है । अतः यही कालिदास ने किया है ऐसा प्रतीत होता है । लेख को अधिक बड़े हो जाने से इतने ही पर समाप्ति उचित जान पड़ती है । इन प्रमाणों की पुष्टि बृहत् लेख में एक एक ग्रंथ को लेकर बहुत से दूसरे प्रमाणों से की गई है । उदाहरणार्थ महेंद्र शब्द का असाधारण आधिक्य एक ही पुस्तक विक्रमोर्वशी में १५ बार है इस पर मनोवैज्ञानिक दृष्टि डालिए । इतना अधिक प्रयोग कालिदास के नियम के सर्वथा विरुद्ध है । प्रश्न यह है कि उन्होंने अपना नियम क्यों तोड़ा ?

कुमारगुप्त का पूरा नाम कुमारगुप्त महेंद्र आदित्य था जैसे उसके पिता का नाम चंद्रगुप्त विक्रमादित्य था । कुमारगुप्त के सिक्कों की कोई पुस्तक उठाइए । उसके अनेक प्रकार के सिक्के मिलेंगे परंतु उसके सिक्कों पर 'महेंद्र सिंहो जयति' या 'श्रीमहेंद्र' या 'महेंद्रादित्य' लिखा हुआ प्रायः मिलता है । 'विक्रमोर्वशी' में उर्वशीकुमार के युवराज पदवी धारण करने में कुमारगुप्त के युवराज्यप्राप्ति की ओर संकेत होना महेंद्र शब्द के विक्रमोर्वशी में असाधारण आधिक्य से प्रतीत होता है ।



(२८) स्त्रीशिक्षा

प्राचीन तथा अर्वाचीन शिक्षा-पद्धति का भेद

[लेखिका—श्रीमती अन्नपूर्णा देवी जी]

भारतवर्ष में वैदिक काल ही से शिक्षा की महिमा गाई जाती है, और वेद वेदांग इत्यादि ग्रंथों के प्रमाणों से यही विदित होता है कि उस समय स्त्री तथा पुरुषों को समान शिक्षा दी जाती थी ।

शिक्षा का क्षेत्र बहुत ही विस्तीर्ण है । पुरातन काल से लेकर आज तक बहुत से विद्वानों ने अपनी अपनी सम्मति इस विषय पर प्रकट की है और इस विषय में नित्य नए नए आविष्कार होते जा रहे हैं । नवीन प्रणाली के शिक्षकों का यही मत है कि जैसी शिक्षा प्रदान करनी चाहिए वैसी अभी तक पाठशालाओं में नहीं दी जाती । परंतु मेरा विषय प्राचीन तथा अर्वाचीन शिक्षा पद्धति के भेद का कुछ वर्णन करना है । यह विषय बहुत ही विस्तीर्ण है और इसके भिन्न भिन्न भागों पर विद्वानों ने कितनी ही विचारपूर्ण पुस्तकों की रचना की है । यहाँ मैं यथाशक्ति सूक्ष्म रूप से हर एक प्रणाली का वर्णन करूँगी ।

मैं प्राचीन शिक्षा-पद्धति के विषय पर विचार करने के लिये इतिहास की सहायता लूँगी क्योंकि भविष्य के कामों में सम्मति स्थिर करने के लिये इतिहास प्रधान सहायक है । ऐतिहासिक घटनाएँ ही विचारों को पुष्ट करती हैं । इसलिये प्राचीन शिक्षा के विषय में जहाँ तक प्राचीन से प्राचीन घटनाएँ मुझे मिलेंगी उन्हीं से मैं सचित्त प्रमाण दूँगी ।

सबसे प्रथम मैंने अपने विषय को तीन मुख्य कालों में विभाजित कर दिया है । (१) प्राचीन काल (२) मध्यम काल, जिस समय महात्मा तुलसीदासजी का जन्म हुआ था और भारत पर उनके पूर्व मुसलमानी राजाओं का राज्य था (३) अर्वाचीन काल अथवा बीसवीं शताब्दी ।

प्राचीन काल के भी तीन ऐतिहासिक विभाग हो सकते हैं ।
यथा (१) वैदिक और ऐतिहासिक काल (२) पौराणिक काल
(३) बौद्ध काल ।

मेरा मुख्य विषय शिक्षा-प्रणाली है परंतु इस विषय पर विचार करने के प्रथम देश की सामाजिक दशा की ओर दृष्टि डालनी होगी क्योंकि समाज तथा शिक्षा का परस्पर संबंध है । यदि किसी देश के स्त्री तथा पुरुष शिक्षित हैं तो वह देश अवश्य ही सामाजिक उन्नति करेगा । इसलिये सर्वप्रथम मैं यही प्रमाण दिखलाऊँगी कि प्राचीन काल में भारतवर्ष की सामाजिक दशा क्या थी । इससे स्वयं ही विदित हो जायगा कि उस समय शिक्षा किस प्रकार की दी जाती थी । रमेशचंद्र दत्त ने अपने 'प्राचीन भारत की सभ्यता के इतिहास' में लिखा है कि वैदिक काल में स्त्रियों का स्थान पुरुषों से किसी प्रकार कम न था । जिस प्रकार बालक यज्ञोपवीत के पश्चात् विद्याभ्यास के लिये गुरुकुल में प्रवेश करते थे उसी प्रकार बालिकाएँ भी विद्याभ्यास के लिये गुरुकुल में जातीं और ब्रह्मचारिणी होने का अधिकार रखती थीं । एक स्थान पर तो यह भी मिलता है कि जिस प्रकार बालकों का यज्ञोपवीत संस्कार होता था उसी प्रकार कन्याओं का भी होता था । वैदिक काल में उन स्त्रियों का वर्णन भी मिलता है जो स्वयं ऋषि थीं और पुरुषों की नाईं सूक्त वनातीं तथा हवन करती थीं । उस समय की स्त्रियों को सामाजिक उन्नति में बाधा डालनेवाले बंधन नहीं थे और न उनको अशिक्षिता रखने की प्रथा ही थी । जिस प्रकार बालकों के गुरुकुल होते थे उसी प्रकार कन्याओं के लिये भी थे । हम लोगों को कुछ ऐसी स्त्रियों के नाम भी मिलते हैं जो धार्मिक सूक्त रचती थीं और ऋग्वेद की ऋषि थीं । उस समय कोई धर्म-संबंधी आवश्यकता भी न थी कि प्रत्येक कन्या का विवाह हो । इसके विपरीत हमें ऐसी अविवाहित कन्याओं के भी वर्णन मिलते हैं जिन्होंने आजन्म गुरुकुलों में रहकर दूसरों को शिक्षा प्रदान की है ।

प्राचीन काल में बालविवाह तथा पर्दे की कुरीति का उल्लेख कहीं भी नहीं मिलता परन्तु इसके विपरीत ये प्रमाण मिलते हैं कि स्त्रियाँ पुरुषों की सभाओं में जाती तथा उनसे शास्त्रार्थ भी करती थीं। याज्ञवल्क्य तथा मैत्रेयी की कथा से प्रतीत होता है कि स्त्रियों को ब्रह्मज्ञानी होने का भी पूर्ण अधिकार था। क्या महाराज जनरु की सभा में जो गार्गी ने याज्ञवल्क्य मुनि से प्रश्न किए थे वे इस बात की पुष्टि नहीं करते कि स्त्रियाँ बड़ी बड़ी सभाओं में पुरुषों से प्रश्न कर सकती थीं ?

वैदिक तथा ऐतिहासिक काल में स्त्रियों को सब प्रकार की विद्या सीखने का पूर्ण अधिकार था। महाराज मनु एक स्थान पर कहते हैं कि स्त्री नाना प्रकार के शिक्षण ग्रहण कर सकती है। इस बात की पुष्टि एक ऐतिहासिक घटना द्वारा होती है। जिस समय महाराज दशरथ युद्ध पर गए थे उस समय कैकेयी ही ने अपने बुद्धिबल से रथ को ठोक किया था। इन सब सामाजिक प्रमाणों से यही प्रकट होता है कि इन कालों में स्त्रियों तथा पुरुषों को विद्या सबधो समान अधिकार थे।

उस समय बालक तथा बालिकाओं को गुरुकुल में शिक्षा दी जाती थी। वे गुरुकुल नगर से दूर ऐसे स्थानों में निर्माण किए जाते थे जहाँ बालक तथा बालिकाएँ प्रकृति देवी की गोद में खेलते हुए सर्वोच्च शिक्षा प्राप्त कर सकें। गुरुकुलों के सचालक महान् ऋषि तथा ऋषि-पत्नियाँ होती थीं। उस समय अध्यापक धन को लिये विद्या की प्रीति नहीं करते थे। गुरुकुल राजाओं तथा धनवानों की सहायता से चलते थे। जिस प्रकार बालक अपने माता पिता के साथ प्रेम से रहते हैं उसी प्रकार गुरुकुलों में भी अध्यापक तथा उनकी पत्नियों के साथ रहते थे। गुरुकुल एक बड़े कुटुम्ब के समान होता था जिसमें बालक की शारीरिक, मानसिक तथा आध्यात्मिक शिक्षा की ओर ध्यान दिया जाता था, न कि केवल मानसिक शिक्षा की ओर। उस समय बालक को ताड़ना देने की भी प्रथा

थी और विद्यार्थी के चरित्र को सब प्रकार उत्तम बनाने की ओर विशेष ध्यान दिया जाता था। जब बालक की शिक्षा पूर्ण हो जाती थी तब वह गुरुदक्षिणा देकर अपने लालायित संबंधियों के पास लौट जाता था।

इन बड़े बड़े गुरुकुल तथा परिषदों के अतिरिक्त एक एक शिक्षक भी छोटी छोटी पाठशालाएँ स्थापित करते थे जिनकी तुलना आज-कल के प्राइवेट स्कूलों से दी जा सकती है, और इनमें बहुधा देश के भिन्न भिन्न भागों से विद्यार्थी एकत्र होते थे। जो विद्वान् वृद्धावस्था में वानप्रस्थ तथा संन्यास लेकर वनों तथा नदियों के किनारे एकांत स्थान में रहते थे उनके पास भी बालक शिक्षा ग्रहण करने के लिये एकत्र हो जाते थे। उस समय अधिक शिक्षा मौखिक दी जाती थी जिसको शिष्य गुरु के पश्चात् उच्चारण करते हुए कंठस्थ करते थे जिससे वेदों की शुद्धता बनी रहे। पुस्तकों की प्राप्ति के सरल साधन भी न थे। वेद, अष्टाध्यायी, महाभाष्य इत्यादि को कंठस्थ करने की रीति प्रचलित थी। इसी प्रकार आर्य लोगों द्वारा बहुत काल तक विद्या की उन्नति और वेदों की रक्षा हुई है। इन लोगों में जितना विद्या तथा ज्ञान का मान होता था उतना किसी दूसरी जाति में प्राचीन तथा नवीन समय में भी नहीं हुआ। शिक्षा की उन्नति की यह स्थिति वैदिक तथा ऐतिहासिक काल में थी। काव्यकाल में भी स्त्रियों की बड़ी प्रतिष्ठा थी और उस समय भी उनमें विद्या की उन्नति उच्च कोटि की थी।

उस काल में बालक तथा बालिकाओं को निःशुल्क तथा अनिवार्य शिक्षा दी जाती थी। मनु महाराज ने कहा है कि राजा को योग्य है कि सब कन्या तथा बालकों को उक्त समय से उक्त समय तक ब्रह्मचर्य में रखकर विद्वान् बनावे। राजा की आज्ञा से आठ वर्ष के पश्चात् बालक तथा बालिका किसी के घर में न रहने पावें परंतु आचार्यकुल में रहें। इससे पूर्णतया विदित हो जाता है कि देश के राजा का कर्तव्य था कि अपनी प्रजा को विद्यादान करावे।

अब मैं वैदिक तथा ऐतिहासिक काल की शिक्षापद्धति के विषय में अधिक उल्लेख न करूँगी, क्योंकि उक्त प्रमाणों से यह स्पष्टतया विदित हो गया कि उस काल में स्त्री तथा पुरुषों का शिक्षासंबन्धी समान पद था और दोनों ही विद्यारूपी निधि के समान अधिकारी थे। इन कालों में अर्थात् वेदों में अधिद्या की निंदा बहुत मिलती है और विद्यादान ही सब दानों से श्रेष्ठ माना गया है।

पौराणिक काल में भी शिक्षा की उन्नति कुछ कम न थी। उस समय भी बालक तथा बालिकाओं को समान शिक्षा ग्रहण करने का अधिकार था। स्त्रियाँ गानविद्या, चित्रकारी इत्यादि के साथ-साथ सस्कृत भी पढ़ती थीं जैसा कि पुरुष बहुधा और विद्याओं के साथ साथ गानविद्या सीखते थे। उस समय लिपि का प्रचार अधिक हो गया था इस कारण मुख्य शिक्षा न्यून होने लगी थी तो भी कठस्थ करने की प्रथा पूर्वकाल के समान प्रचलित थी और मनोरमा, सारस्वत, कौमुदी इत्यादि वेदों के साथ साथ मुख्य कराए जाते थे। वेदों के अर्थज्ञान की ओर विशेष ध्यान नहीं दिया जाता था। चित्रकारी की विद्या के पुरुषों तथा स्त्रियों दोनों के जानने का उल्लेख मिलता है।

पौराणिक काल में भी ऐसी स्त्रियों के उल्लेख मिलते हैं जो पुरुषों के समान विदुषी थीं। दिग्विजयी शंकराचार्य को महान मिश्र की स्त्री ही ने शास्त्रार्थ में परास्त किया था। दूसरा उदाहरण महाकवि कालिदाम की स्त्री विद्योत्तमा का मिलता है जिससे मध्विद्वानों ने डार मानी थी। इन प्रमाणों से भी यही प्रगट होता है कि उस काल में भी दोनों को शिक्षा उच्च श्रेणी की दी जाती थी।

बौद्ध काल की ओर दृष्टि डालने से भी यही प्रगट होता है कि उस समय भी बालक तथा बालिका को समान धार्मिक शिक्षा दी जाती थी। जिस प्रकार बौद्ध धर्म के भिक्षुक अपना जीवन सचों में रहकर व्यतीत करते थे उसी प्रकार स्त्रियों को भी भिक्षुणी होने

का पूर्ण अधिकार था। वे भी भिक्षुओं की नाईं संघों में रहकर अपना जीवन व्यतीत करती हुई बौद्ध धर्म का ज्ञान प्राप्त करती थीं। इसके उदाहरण भी मिलते हैं। जिस समय महात्मा गौतम बुद्ध अपने पिता के राज्य कपिलवस्तु में गए उस समय पुरुषों के साथ साथ उनकी विमाता प्रजापति गौतमी तथा उनकी पत्नी यशोधरा ने भी गौतम के स्थापित किए हुए मार्ग को ग्रहण करने का अनुरोध किया था। उस समय गौतम बुद्ध के शिष्य आनंद ने उनसे पूछा, “हे प्रभु, क्या स्त्रियाँ सब गृहस्थ धर्म को छोड़ दे और धर्म के परिवर्तन अथवा सुमुक्त होने का फल प्राप्त कर सकें ?” उस पर महात्मा बुद्ध ने यही उत्तर दिया, “हे आनंद, वे सब योग्य हैं।” उसके पश्चात् स्त्रियाँ भिक्षुओं के संप्रदाय में ले ली गईं और वे भी संघों में रहने लगीं। चाणक्य-नीति में लिखा है कि वे माता पिता जिन्होंने अपनी संतान को शिक्षा न दी, उनके पूर्ण वैरी हैं। दूसरा उदाहरण महाराज अशोक का मिलता है जिन्होंने अपने पुत्र महिंद तथा कन्या संहमिता को लंका में बौद्ध धर्म का प्रचार करने को भेजा। वहाँ उन्होंने अध्ययन के लिये एक बहुत बड़ी गुफा खुदवाई। इन प्रमाणों से भी इसी बात की पुष्टि होती है कि उस काल में भी स्त्री तथा पुरुषों का शिक्षा-संबंधी समान पद था और उनकी शिक्षा में भी कोई भिन्नता न थी।

ईसा मसीह के जन्म के पूर्व ही बौद्धों ने भारतवर्ष में बड़े बड़े विहार तथा विश्वविद्यालयों (युनिवर्सिटीज़) की भी स्थापना की जिनके नाम नालंद और तक्षशिला विश्वविद्यालय थे। उनकी स्थापना आजकल की युरोपियन युनिवर्सिटीज़ से कहीं पूर्व हुई थी। वहाँ हजारों विद्यार्थी साथ रहकर शिक्षा ग्रहण करते थे।

अब मैं प्राचीन काल की शिक्षापद्धति के विषय में अधिक न कहकर मध्य काल की ओर ध्यान आकर्षित करूँगी क्योंकि प्राचीन काल के शिक्षा संबंधी विषय में विद्वानों ने बृहद् ग्रंथ रचे हैं जो विद्वानों से छिपे नहीं हैं। इतिहास के मध्य काल से

मेरा तात्पर्य उस काल से है जिस समय भारतवर्ष पर मुगलों का आक्रमण तथा राज्य स्थापित हुआ। उसी काल में महाकवि तुलसीदासजी का जन्म हुआ था। यह बात सब को विदित है कि यवनो के भीषण अत्याचार ही के कारण उस समय देश की सामाजिक दशा शोचनीय हो गई और पर्दा बालविनाह इत्यादि कुरीतियों का पदार्पण समाज में हुआ। इतिहास में उम्र समय कहीं भी गुरुकुलों का उल्लेख नहीं मिलता। उस काल में पुरुषों की दृष्टि में स्त्रियों का पद निरुद्ध हो गया। महात्मा तुलसीदासजी ने रामायण में एक स्थान पर लिखा है “ढोल, गँवार, सूद्र, पसु, नारी। ये सब ताडन के अधिकारी।” इसमें तुलसीदासजी का कोई दोष नहीं है क्योंकि उस समय समाज की दशा ही ऐसी थी और उनके ऊपर उसका प्रभाव पड़े बिना न रहा। यवनो के अत्याचार के कारण शिक्षा-प्रणाली में परिवर्तन होने लगा और माता पिता स्वतंत्रतापूर्वक बालक तथा बालिकाओं को गुरुकुलों में शिक्षा न दे सकते थे और तभी से गुरुकुल-प्रणाली का भी पतन हुआ।

प्राचीन शिक्षा-प्रणाली पर विवेचन करने से यही विदित होता है कि बालक तथा बालिकाओं की शिक्षा उपनयन संस्कार के पश्चात् अथवा आठ वर्ष के पश्चात् आरम्भ होती थी और अधिकांश शिक्षा कठस्थ दी जाती थी। यद्यपि पुरातन काल में जन्म के पूर्व ही से शिक्षा सद्यधी संस्कार बालक के हृदय पर अंकित करने का नियम रहा है तथापि आठ वर्ष के पहले की समस्त शिक्षा गृह ही में माता पिता द्वारा होती थी। वर्तमान काल में पुरातन प्रणाली का लोप होने पर भा. आर्य समाज ने गुरुकुल इत्यादि की स्थापना करने का उद्योग किया है।

अर्वाचीन प्रणाली—आजकल विलायत तथा अमेरिका आदि देशों में नित्य नए शिक्षासंबंधी अनुसंधान तथा आविष्कार हो रहे हैं और विद्वान् शिक्षक नवोन पुस्तकें हर एक प्रणाली पर रच रहे हैं। उनकी सम्मति है कि बालक का दो या दस वर्ष की आयु से ही उचित शिक्षा देनी चाहिए।

लगभग अर्ध शताब्दी के पूर्व लोगों का यह विचार था कि बच्चे का मस्तिष्क एक मिट्टी के लोदे के समान है और जिस प्रकार कुम्हार मिट्टी से घड़े, खिलौने इत्यादि जो चाहें बना लेता है उसी प्रकार माता; पिता तथा अध्यापक भी अपने इच्छानुसार बच्चे के मस्तिष्क को मोड़ सकते हैं। परंतु आधुनिक अनुभवी विद्वान् शिक्षकों की सम्मति इसके विपरीत है। वे कहते हैं कि बच्चे की मानसिक शक्तियाँ उसके पूर्व जन्म के संस्कारों पर निर्भर हैं और वह प्रवृत्तियों के सहित उत्पन्न होता है। हमारे यहाँ अब यह सिद्धांत केवल नाम मात्र ही रह गया है। अध्यापक संसार में एक अनुभवी भाई के सदृश है और उसका केवल इतना ही कर्तव्य है कि बालक को उसकी शक्तियों का विकास करने में सहायता दे। इसी उद्देश्य पर मनन करते हुए छोटे छोटे बच्चों के लिये कई शिक्षा-प्रणालियों का आविष्कार हुआ है। अब भारतवर्ष में भी किसी किसी पाठशाला ने उन प्रणालियों पर ध्यान देना आरम्भ किया है और क्रमशः सफलता भी प्राप्त हुई है। उन मुख्य प्रणालियों के नाम ये हैं— (१) किंडरगार्टन अथवा प्रीबल प्रणाली, (२) मांटिसरी प्रणाली, (३) डेल्टन प्रणाली। तीनों प्रणालियों का उद्देश्य यही है कि बालक तथा बालिकाओं की शक्ति को जागृत करें और उनको इस प्रकार की शिक्षा दे जिसमें भविष्य में वे अपना व्यक्तित्व न खोवें। इन प्रणालियों द्वारा रटने के बोझ तथा ताड़न की रीति का विरोध किया जाता है।

हम लोगों की साधारण पाठशालाओं में बालकों को एक साथ समूह में शिक्षा दी जाती है। उसका परिणाम यह होता है कि वे अपनी व्यक्तित्व को जागृत करने के बदले उसको नष्ट कर देते हैं और बड़े होकर, कुछ प्रतिभाशालियों को छोड़कर, किसी भी कार्य में श्रेष्ठता नहीं पाते। वर्तमान शिक्षाविषयक विद्वानों की यह सम्मति है कि यदि किसी देश की शिक्षा की ओर उचित ध्यान दिया जाय तो जेल, न्यायालय इत्यादि की कठिन समस्याएँ आपही

सुलभ जायेंगी। इन्हीं सब उद्देश्यों को मनन करते हुए विद्वान् तथा विदुषियों ने नाना प्रकार के शिक्षासबधी नए नए आविष्कार किए हैं और वे अधिकांश सफलीभूत भी हुए हैं।

अब मैं इन तीनों प्रणालियों का वर्णन अलग अलग सूक्ष्म रीति से करूँगी क्योंकि प्रत्येक प्रणाली बहुत ही विस्तृत है और जब तक उसको प्रयोग करते समय अवलोकन न किया जाय तब तक पूर्ण ज्ञान प्राप्त करना असम्भव है।

किंडर-गार्टन अथवा फ्रीवल प्रणाली—शिक्षा की नवीन प्रणालियों के अन्वेषणों में सबसे प्रथम इस प्रणाली का आविष्कार एक जर्मन विद्वान् मि० फ्रीडरिक फ्रीवल द्वारा हुआ। यह प्रणाली तीन से लेकर सात वर्ष के बच्चों के लिये है। उनका मत था कि बालक का जीवन अलग अलग भागों में विभक्त है और उनका परस्पर संबंध है, इसलिये यदि आप उसे श्रेष्ठ बनाना चाहते हैं तो बाल्यकाल ही से उसे उचित शिक्षा देनी चाहिए। कुछ लोग कहते हैं कि बालक की प्रारम्भिक शिक्षा उसके माता पिता द्वारा ही देनी चाहिए, परन्तु उनकी सम्मति थी कि बच्चे को पूर्णतया शिक्षा विदुषो माता भी नहीं दे सकती, क्योंकि बच्चे को उसी के समकालीन बच्चों के साथ रखकर समाज के लिये तैयार करना है और उसी के उपयुक्त उसे शिक्षा देनी चाहिए।

बच्चे का विशेष लक्षण चंचलता है जैसे शारीरिक चंचलता जिसमें अंगों को हिलाने डुलाने में उसे प्रसन्नता होती है, और दूसरी मानसिक चंचलता जिसमें वह प्रत्येक वस्तु को स्पर्श करना चाहता है और उसी के द्वारा उस वस्तु का ज्ञान प्राप्त करता है। बच्चा केवल वस्तु को स्पर्श करने ही से सतुष्ट नहीं होता परन्तु वस्तु को तोड़कर उसकी सूरत बदलने में भी उसे विशेष आनन्द आता है। इस कार्य से यह प्रगट होता है कि वह वस्तु को एक स्थिति में नहीं रखना चाहता। इसी अवस्था में बच्चे में मित्रता, प्रेम, चरित्रगठन इत्यादि की उत्पत्ति होती है। इस कारण इसी अवस्था में ऐसी शिक्षा

देनी चाहिए जिसमें ये गुण दृढ़ तथा उत्तम हो सकें। इस अवस्था में उस बंदर का नहीं छोड़ देना चाहिए परंतु उसे खेल ही के द्वारा शिक्षा देनी उचित है। इसलिये फ्रीवुल साहब ने ऐसे खेलों का निर्माण किया जिसमें खेल के साथ ही साथ बच्चों को शिक्षा मिले। इस प्रणाली में सब कार्य बच्चे साथ साथ खेल ही द्वारा करते हैं और उनको व्यक्तिता पर अधिक ध्यान नहीं दिया जाता। वे बहुत से ऐसे छोटे छोटे खेल खेलते हैं जिनमें मनोरंजन के साथ साथ वे छोटी छोटी कविताएँ भी गाते तथा सीखते हैं। मिट्टी, कागज इत्यादि से खिलौने बनाने में उन्हें विशेष आनंद आता है।

जिस प्रकार माता पिता तथा परिवार का अधिकार बच्चे पर होता है उसी प्रकार समाज का भी उस पर स्वत्व है इस कारण वचपन ही से बालक को कुछ घंटे अपने समवयसी बच्चों के साथ खेलकर व्यवहार करना सीखना चाहिए। यह विचारकर उन्होंने ऐसी कक्षाओं की स्थापना की, और उनका नाम पाठशाला न रख किंडर-गार्टन रखा जिसके अर्थ बच्चों का 'उद्यान' है। जिस प्रकार किसी उद्यान में निपुण माली की सहायता से एक कोमल पौधा बढ़ता है उसी प्रकार एक निपुण अध्यापिका की सहायता से मानव पौधे की रक्षा इस बच्चों के उद्यान में होती है। मैंने यहाँ 'अध्यापिका' शब्द का प्रयोग इसलिये किया कि स्वभाव ही से स्त्रियों को बच्चों के ज्ञान का अनुभव प्राप्त है और वे ही बाल्यकाल में बच्चों को यथोचित तथा उपयुक्त शिक्षा दे सकती हैं। मैंने किंडर-गार्टन प्रणाली के मुख्य उद्देश्यों को ही यहाँ कहा है क्योंकि विषय बहुत ही गूढ़ है और बहुत विस्तार के साथ कहा जा सकता है।

मांटिसरी प्रणाली—इस प्रणाली का आविष्कार इटली की एक सुप्रसिद्ध विदुषी डाक्टर मांटिसेरी ने १८८८ ईसवी में किया था। वे एक अस्पताल में डाक्टर थीं और केवल ऐसे बच्चों की शुश्रूषा किया करती थीं जिनमें मानसिक विकार होता था। उन्होंने कुछ ऐसे

यत्र बनाए जिनके प्रयोग से उन बच्चों में मानसिक परिवर्तन होने लगा। यह देख उन्होंने विचार किया कि जब ये बालक इस प्रणाली से लाभ उठा सकते हैं तो साधारण बच्चों पर इसका प्रयोग क्यों न किया जाय ? पश्चात् उन्होंने इस वैज्ञानिक प्रणाली की उन्नति में तन, मन अर्पण किया और छोटे बच्चों की एक पाठशाला भी खोली। माटिसरी प्रणाली दो वर्ष की अवस्था से लेकर आठ या दस वर्ष के बालक और बालिका के लिये है। डाक्टर माटिसरी का मत यह है कि बालक एक व्यक्ति है और जिस प्रकार सात वर्ष के पश्चात् उसकी मानसिक शक्तियों का विकास होता है उसी प्रकार दो से सात वर्ष के भीतर उसकी चेतना शक्ति का विकास होता है। इसी प्रणाली द्वारा बालक की स्पर्श शक्ति, घ्राण शक्ति, रसना शक्ति, श्रवण शक्ति तथा दर्शन शक्ति के विकास में सहायता दी जाती है जिसमें बड़े होने पर बालक की सब शक्तियाँ सूक्ष्मदर्शी तथा निर्मल हो। इन शक्तियों के विकास के लिये भिन्न भिन्न सामग्रियाँ हैं जिनसे मनोविनोद के साथ साथ उसकी शक्तियों का विकास होता है। इस अवस्था में बालक की मानसिक शक्ति की उतनी जागृति नहीं होती जितनी चेतना-शक्ति की और यदि उसे एक पेंसिल देकर लिखवाया जाय तो जितनी कठिनाई उसे होगी उसका अनुभव हम नहीं कर सकते। इसी अवस्था में बालक की स्पर्श शक्ति की जागृति होती है और यही कारण है कि वह सब वस्तुओं को स्पर्श करने का प्रयत्न करता है परन्तु घर के बड़े लोग उसकी इस शक्ति की अवहेलना करते हुए सर्वदा यही कहते रहते हैं “यह मत छूओ, वह मत छूओ।” ऐसा सुनते सुनते बच्चा अपनी स्वाभाविकता को खो देता है।

इन शक्तियों के शिक्षण के लिये सदा बालक के चारों ओर सुंदर तथा उसकी शारीरिक शक्तियों के अनुसार वस्तुएँ रखनी चाहिए जिसमें वह अपने को नम गृह का स्वामी समझे और वस्तुओं को सुगमता से उठाकर उनका प्रयोग कर सके। पाठ-

शाला में ऐसी छोटी छोटी चौकियाँ, दरियाँ इत्यादि सामग्रियाँ होनी चाहिएँ जिनको बालक बिना किसी शारीरिक कठिनाई के इधर उधर कर सके। ऐसा करने से बालक उन वस्तुओं का ठीक तथा सुंदर उपयोग करना सीखेगा। इस प्रकार वह अपनी शक्तियों का विकास करता हुआ उनको स्वाभाविकता से प्रगट कर सकेगा। इसी विचार पर ध्यान देते हुए उन्होंने ऐसे यंत्र बनाए जिनका प्रयोग बालक सुगमता से कर सके और खेल के साथ साथ शिक्षा प्राप्त करे जिसमें बड़ा होकर अपने विचारों तथा शक्तियों को प्रगट करते हुए अपना शिक्षण अपने ही हाथों में ले लेवे। शिक्षक का कर्तव्य तो केवल इतना ही है कि बालक को अनुकूल सामग्री तथा स्थान देकर उसकी शक्ति के विकास का निरीक्षण करता रहे, और फिर बालक के व्यक्तित्व की उन्नति में सहायता दे न कि सर्वदा अपने विचारों का कोड़ा उस पर जमावे।

मांटिसरी सामग्रियों का निर्माण बालक की आयु के अनुसार हुआ है और उनका पारस्परिक संबंध है। दो या ढाई वर्ष के बालक में स्पर्श शक्ति की उत्तेजना अधिक होती है इसलिये उसके लिये ऐसे छोटे छोटे खिलौने रूपी यंत्र बनाए हैं जिनके द्वारा स्पर्श शक्ति की उन्नति हो। इस प्रकार आयु के अनुकूल जिस शक्ति के विकास की आवश्यकता हो उसी के लिये यंत्र बने हैं।

इस प्रणाली के तीन मुख्य उद्देश्य हैं—(१) स्वतंत्रता, (२) व्यक्तिगत कार्य (इंडिविजुअल वर्क) और (३) स्वकीय उद्योग।

यद्यपि बालक के व्यक्तित्व पर इतना अधिक ध्यान दिया जाता है तथापि शिक्षण में यह बात नहीं भुला दी जाती कि प्रत्येक स्त्री तथा पुरुष को संसार रूपी बृहद् परिवार में रहकर एक दूसरे की सहायता करना है। इसलिये व्यवस्थित बंधन की उत्पत्ति सर्वदा स्वतंत्रता से ही होनी उचित है। स्वतंत्रता के यह अर्थ नहीं हैं कि बालक कक्षा में जो चाहे करे। अध्यापक को उचित है कि बच्चे की स्वतंत्रता में तब बाधा डाले जब वह दूसरे बालक को हानि पहुँचाता

हो अथवा उसमें नम्रता तथा प्रेम का अभाव हो। बाल्यकाल से ही बालक तथा बालिकाओं को ऐसी शिक्षा देनी चाहिए कि जिस प्रकार वस्तुओं पर उनका अधिकार है उसी प्रकार उन्हीं वस्तुओं पर दूसरों का भी स्वत्व है इसलिए सर्वदा दूसरों का ध्यान तथा उनका मान करना चाहिए। यह विचार बालक में तभी उत्पन्न होगा जब अध्यापक तथा अध्यापिकागण उनके मान तथा मर्यादा की ओर ध्यान देंगे। जिस प्रकार प्रकृति में भगवान् भास्कर का आगमन कोमल उषा से प्रगट होता है और पुष्प का कार्य उस समय परिपूर्ण होता है जब उसकी सुकोमल पंखडियाँ प्रथम बार एक एक करके खुलती हैं, उसी प्रकार मानव समाज का विकास तथा उसके कार्य की पूर्ति बच्चे के नन्हें नन्हें तथा सुंदर कार्यों में प्रगट होती है, और बालक अपनी शक्तियों का प्रकाश तभी कर सकता है जब वह स्वतंत्र हो।

व्यक्तिगत कार्य का अर्थ यह है कि कच्चा में कार्य करने के समय बालक जो चाहे स्वतंत्रतापूर्वक करे। यदि आप किसी माँदिसरी कच्चा में प्रवेश करें तो आप आश्चर्यान्वित हो जायेंगे कि किस स्वतंत्रता तथा प्रसन्नता से प्रत्येक बालक तथा बालिका अपने अपने कार्य में लीन हैं और उनको आपकी आगमन की भी सुधि नहीं है। एक बालिका आपको चित्र बनाती दिखलाई देगी, तो कुछ बालक पौधों में पानी देते हुए, कुछ गणित करते तो कुछ पढ़ते या लिखते दिखलाई देंगे। पृथक् पृथक् अपना अपना कार्य करने पर भी संपूर्ण कच्चा में शांति प्रगट होगी, क्योंकि प्रत्येक बालक कच्चा की शांतिरक्षा की ओर ध्यान देगा। यहाँ एक प्रश्न उठ सकता है कि क्या कभी बालकों को एकत्र करके समूह में शिक्षा नहीं दी जाती? हाँ, दिवस में एक बार पूर्ण कच्चा के बालक तथा बालिकाओं को एकत्र करके शिक्षा दी जाती है जिसमें वे सप्ताह में परस्पर मिलकर भी कार्य करना सीखें।

स्वकीय उद्योग—इसके यह अर्थ है कि बच्चा स्वतंत्रतापूर्वक अपनी शक्ति के अनुसार कार्य करे जिसमें वह अपनी शक्तियों को प्रगट कर सके।

मांटिसरी पाठशाला किसी चित्रकार की चित्रशाला के सदृश है जहाँ बच्चे अपनी शक्ति के अनुसार परस्पर सलाह लेते हुए अथवा एक दूसरों के विचारों का आदर करते हुए अपनी चित्रशाला के स्वामी हैं। प्रत्येक माता पिता तथा अध्यापक और अध्यापिका को सर्वदा इस विचार पर ध्यान रखना चाहिए कि बच्चा उनकी पूर्णाधिकृत संपत्ति अथवा दास नहीं है कि आपने जिस समय चाहा उसे ताड़ना दी और जब चाहा प्यार किया। जिन प्रकार संसार में हमें अपना कर्तव्य पूर्ण करना है उसी प्रकार वह भी भविष्य का एक नागरिक है और उसे भी अपने छोटे छोटे कार्यों द्वारा अपना कर्तव्य करना है। इस प्रणाली में भी स्त्रियाँ ही अधिकांश अध्यापिका होती हैं और बालक तथा बालिकाओं को साथ साथ शिक्षा दी जाती है। इससे बालकों में जो कन्याओं को निरादर करने का भाव होता है वह दूर हो जाता है और वे एक दूसरे का आदर करना तथा उनके गुणों का मान करना सीख जाते हैं और कन्याओं की स्वाभाविक कोमलता का प्रभाव बालकों के हृदय पर पड़ता है।

मैंने मांटिसरी प्रणाली के मुख्य मुख्य उद्देश्य यहाँ कहे हैं क्योंकि यह विषय बहुत विस्तीर्ण है और बिना इसका अध्ययन किए पूर्ण ज्ञान प्राप्त नहीं हो सकता।

ये दो मुख्य प्रणालियाँ तो बालक तथा बालिकाओं के बाल्य काल में उनकी क्रीड़ाओं के अवलोकन के साथ साथ शिक्षा प्रदान करने की हुईं। अब जिस बालक तथा बालिका ने प्रारंभ से किंडरगार्टन अथवा मांटिसरी प्रणाली द्वारा शिक्षा प्राप्त की है, उसको उच्च शिक्षा के लिये साधारण कक्षा में, जहाँ पुरानी रीति के अनुसार शिक्षा दी जाती है, प्रवेश करना कठिन हो जायगा और उसको कष्ट भी प्राप्त होगा। इस विचार पर ध्यान देते हुए एक और प्रणाली की स्थापना हुई है जिसका नाम डाल्टन प्रणाली है। इस प्रणाली की स्थापना मिस हेलेन पैस्कर्ट नामक अमे-

रिक्त विदुषी के द्वारा हुई है। उनका भी यही विचार है कि विद्यार्थी को उसकी प्रवृत्ति के अनुसार शिक्षा देनी उचित है। जिनका कभी विद्यार्थियों से संपर्क रहा है उनके सम्मुख बहुधा विद्यार्थी सबधी ऐसी कठिनाइयाँ उपस्थित हो जाती हैं जिन पर निर्णय करना दुष्कर हो जाता है। उदाहरणार्थ—एक विद्यार्थी सत्र विषयों में परिपक्व तथा एक विषय में असमर्थ है, अथवा किसी विद्यार्थी ने अपने स्वास्थ्य अथवा कोई और कारणवश सब विषय समाप्त नहीं किए और कोई विद्यार्थी देर से पाठशाला में प्रविष्ट हुआ इत्यादि कितनी ही गूढ़ समस्याएँ अध्यापक के सम्मुख आ जाती हैं। हार्ल्डन प्रणाली ने इन कठिनाइयों को दूर कर दिया है। इस प्रणाली द्वारा विद्यार्थी अपनी शक्ति के अनुसार अध्ययन करता हुआ विषय में सफलता प्राप्त करता है। इस प्रणाली द्वारा ऐसी सुगमता से शिक्षा दी जाती है कि विद्यार्थी जिस विषय में असमर्थ हो उसमें अधिक समय व्यतीत करके सफलोभूत होता है।

प्रत्येक अध्यापक तथा अध्यापिका को पहली बात यह माननी ही पड़ेगी कि प्रत्येक विद्यार्थी की मानसिक योग्यता समान नहीं होती। कोई किसी विषय में निपुण होता है और कोई किसी में, इसी लिये सबको समान शिक्षा देना सर्वथा अनुचित है। दूसरी बात यह माननी होगी कि एक समय पर समस्त कक्षा एक विषय में ध्यान नहीं लगा सकती। कोई विद्यार्थी पाठशाला खुलने के प्रथम घंटे में कठिन विषय करना चाहता है और कोई सरल करना चाहता है। तीसरी बात यह है कि कुछ विद्यार्थी नित्य का कार्य तो बड़ी योग्यता से करते हैं परंतु परीक्षा में अनुत्तीर्ण हो जाते हैं और कोई इसके विपरीत होते हैं। ये समस्त कठिनाइयाँ इस प्रणाली द्वारा दूर हो गई हैं।

हार्ल्डन प्रणाली से शिक्षक प्रत्येक विद्यार्थी की उन्नति की ओर ध्यान दे सकता है और विद्यार्थी भी अपनी शक्ति के अनुसार अपनी उन्नति में आनंद लेता हुआ अध्ययन का मूल्य समझता है।

अब मैं कुछ इस प्रणाली के कार्यक्रम के विषय में कहूँगी। इस पद्धति के संचालन के पूर्व पाठशाला में प्रत्येक विषय में उत्तम पुस्तकालय तथा हर विषय के विशेषज्ञ भी होने चाहिए। पश्चात् प्रत्येक विषय के अनुसार "सब्जेक्ट रूम" अर्थात् विषय-गृह भी नियुक्त कर देना चाहिए, जहाँ विद्यार्थी जाकर पुस्तकालय और विशेषज्ञ दोनों की सहायता से उन्नति कर सके।

दूसरे विद्यार्थी को पूर्ण स्वतंत्रता देनी चाहिए कि अध्ययन के वंटों में वह अपने इच्छानुसार जो काम चाहे प्रथम करे। इससे यह लाभ होगा कि वह अपने समय का कार्य-विभाग आप करना सीखेगा और जिस जिस विषय में उसे कठिनता होगी उसमें अधिक समय व्यतीत कर सकेगा। विद्यार्थी को अपने नित्य के कार्य की डायरी अर्थात् दिनचर्या रखनी होती है और प्रत्येक सप्ताह में वह उसे अपने शिक्षक को दिखलाता है जिससे दोनों को ज्ञात हो जाता है कि कितनी उन्नति हो रही है। साथ ही साथ अध्यापक को भी एक दिनचर्या रखनी होती है जिसमें वह प्रत्येक विद्यार्थी के विषय में निरीक्षण संबंधी अनुमति लिखता है। इससे दोनों में संबंध हो जाता है।

डाल्टन प्रणाली में कक्षाएँ नहीं होती—परंतु बालकों की उन्नति के अनुसार प्रत्येक विषय में श्रेणियाँ होती हैं जिससे जो विद्यार्थी जिस श्रेणी के योग्य है वह उसी का कार्य करेगा। जैसे यदि एक विद्यार्थी गणित में असमर्थ हो तो वह तीसरी श्रेणी का कार्य करेगा और मातृभाषा में निपुण हो तो छठी श्रेणी का कार्य कर सकता है।

हर एक विषय-श्रेणी आठ मास के कार्य में विभक्त की जाती है जिन्हें असाइनमेंट (अर्थात् पाठ्य-क्रमावधि) कहते हैं। पश्चात् वे प्रत्येक सप्ताह के कार्य में विभाजित कर दिए जाते हैं, जिससे प्रत्येक विद्यार्थी जानता है कि उसको दूसरी उच्च श्रेणी में पदार्पण करने के पहले इतना कार्य समाप्त करना है। उसको पूर्ण अधिकार है कि वह

जितनी शीघ्रता से चाहे अपनी शक्ति के अनुसार पाठ्य-क्रम समाप्त कर सकता है। यहाँ यह प्रश्न उठ सकता है कि इतनी स्वतंत्रता देने से विद्यार्थी को जिस विषय में रुचि होगी वही वह सीखेगा, परन्तु यह बात नहीं है। हर एक मास की पाठ्य-क्रमावधि को समाप्त तथा नए पाठ्यक्रम को लेने के प्रथम उसे अपने शिक्षक के पास जाकर प्रत्येक विषय की सूचना देनी पड़ती है। यहाँ अध्यापक को देखना चाहिए कि उसने सध विषय पूर्णतया समाप्त किए अथवा नहीं। यदि न किए हों तो उसे समाप्त किए विषय में दूसरा पाठ्य-क्रम नहीं मिलता। इससे यह लाभ है कि वह जिस विषय में निपुण है उसे शीघ्रता से समाप्त कर दूसरे कठिन विषयों में अपना समय व्यतीत करता है।

डाल्टन-प्रणाली में नित्य कुछ घंटे तो स्वाध्ययन के लिये बाँट दिए जाते हैं और कुछ घंटे सपूर्ण कक्षा को साथ शिक्षा दी जाती है जिसे कान्फरेंस पोरियड अथवा ग्रुप वर्क अर्थात् “समूह-कार्य” कहते हैं। इनमें अध्यापक विद्यार्थी की कठिनाइयों को सुल-भाते तथा आगामी पाठ पढ़ाते हैं।

अब आप लोग समझ ही गए होंगे कि इस प्रणाली द्वारा वार्षिक परीक्षा की कोई आवश्यकता नहीं है। जैसे ही विद्यार्थी जिस विषय की पाठ्यक्रमावधि को समाप्त कर लेता है, उसे दूसरी उच्च श्रेणी में प्रवेश करने का अधिकार है।

वर्तमान काल में शिक्षा देने की ये तीन मुख्य पद्धतियाँ प्रचलित हैं। यूरोप तथा अमेरिका में तो इन प्रणालियों का प्रचार बहुतायत से हो रहा है परन्तु भारतवर्ष में गिनती की पाठशालाओं तथा शिक्षकों ने अभी इस ओर ध्यान दिया है। आशा है कि वे भी इन प्रणालियों में अनुभूति प्राप्त करते हुए नए नए शिक्षा सबंधी आविष्कार करेंगे। जिन बालक तथा बालिकाओं को इन पद्धतियों द्वारा शिक्षा दी जायगी वे विद्यारूपी निधि को ग्रहण करने में आनंद प्राप्त करते हुए यथाशक्ति उद्योग करेंगे और भविष्य में अपने व्यक्तित्व को न खोते हुए विचारवान् बनेंगे।

पद्धति-भेद—प्राचीन काल में प्रारंभ ही से बालक तथा बालिकाओं को भिन्न भिन्न संस्थाओं में शिचा दी जाती थी और आजकल नवीन पद्धतियों द्वारा उनकी “को-एडुकेशन” अर्थात् साथ साथ शिचा देने का प्रयत्न हो रहा है। यह विषय बड़ा ही जटिल है और इसमें अनुभवी विशेषज्ञ ही अपनी अनुमति दे सकते हैं। प्राचीन काल में कंठस्थ कराने की ओर विशेष ध्यान दिया जाता था। इसकी पुष्टि में विद्वानों की सम्मति थी कि वैदिक काल में लिपि का निर्माण नहीं हुआ था। वेदों का ज्ञान प्रारंभ में बिना लिपि के ऋषियों को प्राप्त हुआ और इसी कारण समस्त शिचा मुखस्थ दी जाती थी, परंतु श्रीमान् रायबहादुर गौरीशंकर हीराचंद ओभाजी ने अपने अनुसंधान तथा अनेक प्रमाणों से पुरातत्त्ववेत्ताओं को चकित कर दिया है। उनकी सम्मति है कि वैदिक काल ही में लिपि का निर्माण हो गया था, तब भी वेदों को सुरक्षित रखने तथा उच्चारण को शुद्ध रखने के लिये कंठस्थ करने की प्रथा प्रचलित थी; परंतु नवीन पद्धति के अनुसार इस रीति का विरोध किया जाता है। परंतु बिना समझे रटाने से बुद्धि के विकास में न्यूनता आ जाती है अर्थात् मुखस्थ किए विषय का ज्ञाता तो वह अवश्य हो जाता है परंतु संसार में उसकी बुद्धि की तीव्रता तथा उसके विस्तीर्ण ज्ञान में न्यूनता आ जाती है।

प्राचीन काल में बालक तथा बालिकाओं की आठ वर्ष से पूर्व की प्रारंभिक शिचा गृहों में माता पिता ही द्वारा होती थी। उपनयन संस्कार के पश्चात् गुरुकुलों में प्रवेश करने पर छात्र की रुचि के अनुसार शिचा नहीं दी जाती थी, वरंच निश्चित पद्धति के अनुसार ही प्रत्येक विद्यार्थी को अध्ययन करना पड़ता था, परंतु छात्र को योग्यता प्राप्त करने के पश्चात् रुचि के अनुसार गुरु ब्रह्म-ज्ञान तथा शस्त्रविद्या की शिचा देते थे। अब वर्तमान काल में दो या ढाई वर्ष की अवस्था ही से बच्चे की शिचा पाठशालाओं में आरंभ होती है और बालक के सम्मुख ऐसे साधन रखे जाते हैं

जिसमें वह अपनी स्वाभाविक प्रवृत्तियों को प्रगट कर सके । पश्चात् उसकी रुचि के अनुसार उसे शिक्षा दी जाती है ।

पुरातन काल में बच्चे को ताड़ना देने की प्रथा भी प्रचलित थी, परन्तु वर्तमान काल में बालक की मानसिक उन्नति के लिये शारीरिक दंड न देकर ऐसी रीतियों का प्रयोग किया जाता है जिसमें वे स्वयं अपनी भूलों का ज्ञान प्राप्त कर सकें । शारीरिक दंड देने से यह प्रमाणित हुआ है कि बच्चे तुतलाते, डरपोक तथा इठी हो जाते हैं, और उनकी प्राकृतिक बाढ में बाधा पड़ती है जिससे उनकी स्वाभाविकता भी नष्ट हो जाती है ।

जिस प्रकार प्राचीन काल में बालक तथा बालिकाओं की शिक्षा में कोई अंतर नहीं था उसी प्रकार वर्तमान काल में भी उसमें कोई विशेष भेद नहीं है ।

भारतवर्ष में आजकल सामाजिक क्रूरियों के कारण स्त्रियों का शिक्षा सन्धी पद पुरुषों से कम हो गया है परन्तु आशा है कि शीघ्र ही भविष्य में वे दोनों समान पद के अधिकारी होंगे, और प्राचीन तथा अर्वाचीन पद्धतियों पर मनन करते हुए विशेषज्ञ गण राष्ट्र की सत्तानों की उन्नति के लिये उपयुक्त शिक्षापद्धतियों का अनुसंधान करेंगे ।

(२६) लंका की स्थिति पर विचार

[लेखक—श्री हरिचरणसिंह चौहान]

आजकल भारतवर्ष के कुछ विद्वानों को अधिक विद्या पढ़ने से अजीर्ण सा होता जा रहा है । वे बिना समीच और बिना विचारे प्राच्यविद्याविशारदों की लोक पर चलने लग गए हैं । प्राच्य-विद्याविशारद जो कुछ खोज हमारे देश में करते हैं, वे अपनी प्राच्य बुद्धि से करते हैं—हिंदुस्थानियों को अपने देश की खोज अपनी हिंदु-स्थानी बुद्धि और हिंदुस्थानी सिद्धांत के अनुसार करनी चाहिए ।

कुछ काल से प्राचीन इतिहास और प्राचीन नगरों की खोज का सिलसिला जारी है । बहुतेरे लोग तो अपने गुरु युरोपीय प्राच्यविद्या-विशारदों की लोक व लोक चलने में अपना सौभाग्य समझते हैं और कुछ लोग वास्तविक खोज प्राचीन लेखों, सिक्कों (मुद्राओं) और प्राचीन चिह्नों (भूगर्भ से प्राप्त) के आधार पर करते हैं । और यही खोज, खोज समझी जा सकती है । अतः इसी विषय पर आज हम अपने कुछ विचार प्रगट करते हैं ।

कुछ वर्ष पूर्व किसी महाशय ने मानव द्वीप का वर्णन करने में अपने पांडित्य का परिचय दिया था । उन महाशय ने आर्य्यावर्त को भारतवर्ष से खँचकर पारस देश में जा पटका है । इसी प्रकार सुमेरु पर्वत को अरब देश में, खाँडव वन को बसरा में, मथुरा को पारम की खाड़ी के पास उमान प्रांत में, और गिरिग्रज (मगध की राजधानी) को उसके पश्चिमोत्तर में जा फँका है । उक्त महाशय ने जैसे उमान प्रांत को उमा (पार्वती) के नाम में परिवर्तन करके तोड़ मरोड़ की है वैसे ही पाश्चात्य विद्वानों के आधार पर प्रत्येक स्थान के नाम में भी खँचातानी की है । मथुरा को गोकुल से इतनी दूर पहुँचाने में जो उन्होंने स्वामी दयानंद सर-

स्वती के भागवत के नाम से नवीन गद्यंत श्लोक* का सहारा लिया है, कि अक्रूर का रथ वायुवेग से सबेर का चक्का शाम को गोकुल पहुँचा, ठीक नहीं है, क्योंकि, रथ का नाम वायुवेग था जैसे आजकल मोटरों के नंबर उनके नाम हैं। भागवत में वर्णित कृष्ण-जन्म की कथा में स्पष्ट लिखा है कि, वसुदेवजी आधी रात के समय कृष्ण को लेकर गोकुल गए और उन्हें यशोदा की खाट पर सुलाकर और उनकी सद्यःप्रसूता कन्या को लेकर छले पैर मथुरा चले आए, और दिन निकलने से पहले अपने बंदीगृह में पहुँच गए। इससे गोकुल की दूरी का पता अच्छे प्रकार लग सकता है पर विचार करे कौन ? खैर इस विषय को यहाँ ही छोड़ना उचित है।

अब कुछ दिनों से कुछ विद्वानों को लंका की खोज की भी जरूरत पड़ो है। वे भी इसी प्रकार खोजतानी कर अपनी अटकलपच्चू दलोलों के आधार पर लंका को समुद्र में से घसीटकर भारतवर्ष के विविध प्रांतों में बताने लगे हैं। यही नहीं बल्कि वाल्मीकि रामायण के कुछ असंबद्ध श्लोकों का सहारा लेकर अपने सिद्धांत की पुष्टि भी करने लगे हैं।

स्मरण रहे कि वाल्मीकिजी ने जो रामायण बनाई वह श्री रघुनाथजी के साथ साथ स्वयं भ्रमण करके नहीं बनाई थी कि, जिससे सब स्थानों का ठीक ठीक पता लग सके। इसी लिये श्रीरामचंद्र आदि के भ्रमण के स्थानों में दिन रात का फरक आता है। यदि उसे विचार के साथ देखा जाय तो वे स्थान क्रमबद्ध कहीं न मिलेंगे—विश्वामित्र के यज्ञ की पूर्ति कराकर श्रीराम लक्ष्मण को मिथिला पहुँचाने में पहले गंगा को और फिर सोननद को पार उतारा गया है; जो बिल्कुल विपरीत मार्ग है। इसी प्रकार भरतजी का उनके नाना के वहाँ केकय देश में आने जाने का मार्ग भी है। हमारे शोधकों को हिंदुस्थान का नकशा सामने रखकर रामायण के मार्गों का विचार करना चाहिए, तब सहज ही पता लग जायगा कि वे मार्ग ठीक नहीं हैं।

* रथेन वायुवेगेन जगाम गोकुलं प्रति ।—भागवत ।

इसके सिवाय रामायण एक काव्य ग्रंथ है जो रामरावण-युद्ध के रूप में घनाया गया है। हम आस्तिक लोग भगवान् राम को ईश्वर का अवतार और रामायण को अपने पूर्वजों की कीर्ति मानकर अभिमान कर सकते हैं, और उसके अनुसार आचरण कर सन्मार्ग प्राप्त कर सकते हैं—परन्तु ऐतिहासिक दृष्टि से देखा जाय तो राम और रावण का समय एक नहीं माना जा सकता, क्योंकि, रावण ब्रह्मा जी की चौथी पीढ़ी में हुआ था अर्थात् ब्रह्मा का पुत्र पुलस्त्य, इसका विश्रवा और विश्रवा का पुत्र रावण हुआ, इधर ब्रह्मा का पौत्र कश्यप और कश्यप के पुत्र सूर्य से लगभग ६० पीढ़ी में श्री रघुनाथ-जी हुए। इसलिये दोनों के समय में दिन रात का अन्तर है। अतः हमारे शोधक लोगों को चाहिए कि लंका का पता लगाने के बनिस्तरत पहले राम और रावण की उम्र का तो पता लगा लें। वे कहाँ तक समकालीन सिद्ध होते हैं।

रामायण के आधार पर राम रावण के युद्ध का समय निश्चय किया जाय और राय बहादुर बाबू हीरालालजी के लिखे अनुसार त्रेता युग का अन्तिम समय भी मान लिया जाय, तो भी युगमान के अनुसार द्वापर युग के ८६४००० वर्ष और कलियुग के आज तक ५०२६ वर्ष और दोनों का योग हुआ ८६६०२६ वर्ष। इतने वर्षों के बने हुए स्थानों का पता लगाना आकाश-पुष्प के समान है। तब सहसा यह अनुमान कर लेना कि अमरकंटक के पहाड़ पर लंका गढ़ के खँडहर तथा लक्ष्मणेश्वर का मंदिर मौजूद है, केवल कल्पना मात्र ही है। यदि लक्ष्मणेश्वर का मंदिर और अमरकंटक के पहाड़ पर लंका गढ़ के खँडहर मौजूद हैं तो सूखे हुए समुद्र के दलदल पर श्रीरामचंद्र जी का बनवाया हुआ सेतु का चिह्न भी अवश्य होना चाहिए, और रामेश्वर जिसकी स्थापना का रामायण में वर्णन है, उसके होने में तो शका करना व्यर्थ ही है—वह तो होना ही चाहिए। क्या इन्हें वहाँ शोधकों ने शोध निकाला है अथवा नहीं ?

इसी प्रकार गोंडों को रावण के वंशधर मान लेना भी भूल ही है, क्योंकि बालकपन से सुनते चने आते हैं कि—“इक लख पूत सवा लख नाती । वा रावण घर दिया न वाती ।” कवि गंग ने भी लिखा है कि “दूट गई लंका फूट मिलो विभीषण आय रावण समेत वंश आसमान को गयो ।” फिर रामायण से यह भी पता चलता है कि रावण का कुटुंब सहित नाश हो गया, उसका और उसके वंशजों का अंत्येष्टि कर्म भी श्रीरामचंद्रजी की आज्ञा से विभीषण ने किया था, तब उसका वंश कहाँ से चला ? संभव है रावण नाम का कोई व्यक्ति गोंडों के पूर्वजों में भी हुआ हो, और गोंड उसके वंशज हों, परंतु जिस रावण का रामायण में वर्णन है वह रावण अपने सब बेटे पोते का नाश कराकर अंत में रामचंद्रजी के हाथ से मारा गया था, ऐसी अवस्था में गोंडों को उसका वंशज मानना भूल ही है ।

याकोबी साहब किसी महेंद्र पर्वत को आधार पर लंका को आसाम में ले गए हैं । अलवर इतिहास कार्यालय के भूतपूर्व स्वर्गवासी हाकिम राजरत्न मुंशी जगमोहनलालजी साहब अलवर गिरदुर्ग के पीछे रावण देवरा नामक एक खंडहर खेड़े की रावण का जन्मस्थान मानते थे । वे वहाँ के रेणी नामक एक छोटे से कसबे को रेणुका आश्रम और उसकी पहाड़ी को रेणागिर, तथा परशुराम जी का जन्मस्थान बतलाते थे; और कहते थे कि राजपूताने में पहले समुद्र था जो सूख गया; यहीं पर लंका थी । अब भी स्वर्णगिर पर्वत सिरोही राज्य में है । कुछ लोग जावा, सुमात्रा, लंका (लंका) द्वीप, मालद्वीप, मलाया प्रायःद्वीप, आदि को लंका अनुमान करते हैं । राव बहादुर किवे महोदय ने अमरकंटक की चोटी पर लंका गढ़ का होना और वहाँ के एक बड़े दलदल को प्राचीन सागर मानकर छत्तीसगढ़ के जिले में लंका का अनुमान किया है । ऊपर लिखे हुए महाशयों के ये अनुमान ही अनुमान थे, पर अब राय-बहादुर बाबू हीरालालजी साहब ने छत्तीसगढ़ के जिले में लंका

का होना दृढ निश्चय कर नागरीप्रचारिणी सभा के 'कोशोत्पवस्मारक-समग्र' में अपना लेख छपाया है ।

वे लिखते हैं कि "इमके उत्तरी छोर पर अयोध्या और दक्षिणी छोर पर अमरकटक है जो बघेलखंड के अंतर्गत है । अमरकटक के परे छत्तीसगढ़ का प्रांत है जो प्राचीन काल में महाकोशल कहलाता था । त्रेतायुग में राम उत्तर कोशल के छोर से पैदल चलकर दक्षिण या महाकोशल की सीमा पर पहुँचे और उन्होंने उस सम्राट् को, जिसने उनकी प्रिय पत्नी का हरण कर लिया था, हराकर विजय का डका बजाया और उभय कोशलों का आधिपत्य प्राप्त कर प्रजापालन और शासन का वह नमूना दिखला दिया जो "राम-राज" शब्द के उच्चारण करते ही प्रत्येक हिंदू के हृदय में आदर्श का चित्र खड़ा कर देता है ।" "रावणीय लका के अमरकटक होने का दावा दृढतर है ।"

रायबहादुर धावू हीरालालजी के उपर्युक्त नोटों से साबित है कि, दक्षिण कोशल में रावण का राज्य था और वहीं लका थी । सामुद्रीय लका अर्थात् सीलोन (सिंहल द्वीप) को लका से पृथक् बतलाने में उन्होंने कवि राजशेखर* के जालरामायण नामक नाटक के आधार पर सीतास्वयंवर के समय राजशेखर नामक सिंहल के राजा का वहाँ उपस्थित होना मानकर रावण द्वारा राजशेखर को इस प्रकार ताना मारकर—"रावण, सिंहलपते किमिद सदित्थते । न च सदेहे वीरवृत्त निर्वाह ।" लका को सिंहल से पृथक् सिद्ध किया है । पर धावू साहब ने कवि राजशेखर के काव्य को तो इतना प्रामाणिक मान लिया कि जिसके आधार पर लका का सिंहल से पृथक् होते ही उसको समुद्र में से निकालकर दक्षिण कोशल में ला पटका, और रामायण बालकांड के पुत्रेष्टि यज्ञ के प्रकरण में राजा दशरथ द्वारा

निमंत्रण किए हुए नरेशों में कौशल देश और उसके राजा भानुमंत का स्पष्ट नाम रहते भी, उनका नाम उसके देश से मिटा दिया और रावण को लंका सहित कौशल का राजा बना डाला। अतः इस रासायण बालकांड के नीचे लिखे हुए श्लोक* से रावणीय लंका का अमरकंटक में होने का उनका माना हुआ दृढ़ दावा काया खा जाता है।

आपकी एक दलील यह भी है कि बड़े बड़े तालाब सागर कहलाते हैं और दंडकारण्य ऐसे सागरों से भरा हुआ था, वहाँ अभी तक बड़े बड़े तालाबों की बहुतायत है तथा वे दंडक शब्द का शावरी भाषा के अनुसार “जलमय” या “जलप्लावित” अर्थ करते हैं। परंतु देशकाल-भेद से दंडक के कई अर्थ होते हैं। इधर ग्वालियर राज्य और कोटा राज्य के शाहवाड़ जिले में ढोंग है जो दंडक वन का हीरूप है। वहाँ पहाड़ी भूमि में बड़े बड़े खार और खड़े हैं जिनमें हाथी तक गायब हो जाते हैं। तब “दंडक” शब्द का जलमय भूमि का अर्थ कहाँ रहा? इसी प्रकार सागर और तालाबों का वर्णन हर एक प्रांत में आपको मिल सकता है। फिर आपने यह निश्चय कैसे कर लिया कि उस प्रांत के बड़े बड़े तालाब—जिनको आप सागर की पदवी से संबोधन करते हैं—राम और रावण के जमाने के ही कुदरती बने हुए हैं, कृत्रिम नहीं हैं, और सागर जिला क्या वास्तव में सागरों के कारण ही सागर कहलाया है अथवा दूसरा कारण किसी नामविशेष से है? कीर्तिसागर, लछमनसागर, आदि नामों से तो यही प्रतीत होता है कि ये सागर किसी विशेष मनुष्य के बनवाए हुए हैं, जैसे राजपूताने में आना सागर, जयसमुद्र, राजसमुद्र, जैतसागर, जोधसागर, आदि आदि। राम के जमाने में लंका-तटस्थ जलाशय का विस्तार सौ योजन बतलाया गया है परंतु आप शत योजन शब्द को अनुमान का संकेत मानते हैं और लिखते हैं कि

* “तथा कौशलराजानं भानुमंतं सुसंस्कृतम्। मगधाधिपतिं शूरं सर्वशास्त्रविशारदम् ॥”—श्लोक २६ सर्ग १३ बालकांड।

उससे इतना ही बोध होता है कि उसका विस्तार अन्य तालाबों से बड़ा था। इस बड़े शब्द से शायद आपका अनुमान दो चार मील से हो, क्योंकि, मामूली तालाब एक आध मील से अधिक नहीं हो सकते, और जन सागर का विस्तार दो चार मील माना जाय तो उसके बीच का टापू अधिक से अधिक एक मील हो सकता है, परन्तु रामायण में लका गढ़ का विस्तार १००×३० योजन लिखा है*। इसको भी आपके लिखे अनुसार दुर्गों (गढ़ों, किलों) से बड़ा मान लें तो भी अमरकटक के दलदलवाले गढ़ से कहीं अधिक बड़ा हो सकता है। शत योजन शब्द से तो आपने अन्य से बड़ा मान लिया, परन्तु यहाँ साथ में ३० और सौ योजन का विस्तार है जो अनुमान का संकेत नहीं करता, सीमा बाँधता है—जिसका समावेश अमरकटक के दलदल के बीच में नहीं माना जा सकता।

इसके सिवाय रामायण में लकापुर के निवासियों की संख्या विभीषण के कथन से इस प्रकार मालूम होती है कि मांस रुधिर भक्षण करनेवाले दश करोड़ हजार राक्षस लकापुर में निवास करते थे†। रामायण के इस कथन की पूर्ति वे अमरकटकी लका में किस प्रकार बैठाल सकेंगे? विभीषण के अलावा हनुमानजी ने भी लकागढ़ के उत्तर द्वार के राक्षसों की संख्या दश अर्बुद बतलाई है‡। इन संख्याओं को भी आपके पूर्व लिखे अनुसार अनुमान का ही संकेत मान लें, तब भी लारों की संख्या तो माननी ही पड़ेगी। क्या अमरकटकवाले लकागढ़ में इन लारों की संख्या का समावेश हो सकता है? चाहे दो चार १० लाख जनसंख्या इस समय उक्त प्रांतों की हो सकती है सही, पर न तो उसका समावेश दल

* शकुनैरपि दुष्प्रापे टंकच्छिन्नचतुर्विंशः । त्रिंशद्योजनविस्तीर्णां शतयो जनमायता ॥ २४ ॥—उत्तरकांड ५ सर्ग ।

† दशकोटिसहस्राणि रक्षसां कामरूपिण्याम् । मांसशोणितभक्ष्याणां लकापुरनिवासिनाम् ॥

‡ न्ययुद्धं रक्षसामस्त उत्तरद्वारमाश्रितम् ॥ २७ ॥—युद्धकांड तीसरा सर्ग ।

दली लंका में ही हो सकता है और न अमरकंटक के पहाड़ी किनारे के खँडहरों पर ही ।

प्राचीन लेखों में लंका की स्थिति लवणसागर में बतलाई गई है ।

लवणसागर का अर्थ ही खारा समुद्र है जो सिन्धु समुद्र के और कहीं नहीं हो सकता, पर राम की दैवी शक्तियों का मनन करके रायबहादुर बाबू हीरालालजी साहब ने अमरकंटक के दक्षिण में लवण नामक परगना भी ढूँढ़ ही निकाला जिसकी भूमि आस पास की भूमि से कुछ नीची होने के कारण प्राचीन काल में पानी भर रहने की उसमें उनको संभावना करनी पड़ी । भरतपुर राज्य की भूमि अभी तक इतनी नीची है कि कोसों तक पानी ही पानी दृष्टिगत होता है, और यदि किसी पहाड़ या ऊँचे स्थान से देखा जाय तो, वास्तव में वह समुद्र ही जान पड़ता है, और केवल यही नहीं उस जमीन में खार भी इतना है कि जिसके कारण लाखों मन खारी नमक बनता था जो अब बंद है और जिसके हर्जाने के पाँच सौ मन नमक के सिन्धु (१५००००) डेढ़ लाख रुपए भारत गवर्मेंट भरतपुर राज्य को प्रति वर्ष देती है । ऐसी दशा में तो भरतपुर राज्य के भी उस भूभाग में लवणसागर मानकर वहाँ भी लंका को ला पटका जा सकता है, क्योंकि यहाँ भी लक्ष्मणजी के मंदिर मौजूद हैं और साँभर नामक झील है और उसके बीच का टापू जिस पर शाकंभरी देवी का मंदिर है लंका मानी जा सकती है ।

रायबहादुर बाबू हीरालालजी साहब खरोद गाँव के लक्ष्मणेश्वर के मंदिर का आधार लेकर रामेश्वर के मंदिर के वहाँ होने की भी भावना उत्पन्न करके लिखते हैं कि “उसके आस पास रामेश्वर मंदिर भी कहीं रहा होगा । उसको उस स्थल पर होना चाहिए जहाँ पर से राम ने सेतु बाँधने का काम आरंभ किया था—कालांतर में सेतु तथा जलाशय आदि के मिट जाने पर क्या मंदिर का मिट जाना कोई आश्चर्य की बात है, हम कहते हैं कोई नहीं । पर आश्चर्य की बात तो लक्ष्मणेश्वर जी के मंदिर के अब तक विद्यमान

रहने की है, क्योंकि कालांतर में सेतु तथा जलाशय और राम के मंदिर मिट जा सकते हैं पर लक्ष्मणेश्वर का मंदिर नहीं।”

राय बहादुर साहब की एक दलील यह भी है कि “आर्य लोगों ने वायव्य की ओर से इस देश में प्रवेश किया और ज्यों ज्यों वे आगे बढ़ते गए, त्यों त्यों वे जंगली मूल निवासियों को हटाते गए।” “जान पड़ता है कि रामचंद्र के होने तक उन्होंने विंध्य के उत्तरीय प्रांतों में अधिकार जमा लिया था। इसके पश्चात् उन्होंने आगे बढ़ने का विचार किया, और मार्ग खोलने के लिये विंध्य के पार निविड जंगल में ऋषि मुनियों की मिशनरियों की भाँति पठ-वाना आरंभ किया, परंतु मूल-निवासियों ने इसको अपने अधिकार पर आक्रमण समझा, बहुतेरा को उन्होंने मार भी डाला आदि।” राय बहादुर साहब का इससे तात्पर्य यही है कि आर्य लोग वायव्य कोण से भारतवर्ष में आए और रामचंद्रजी के समय तक विंध्य के आगे नहीं बढ़ सकते थे, क्योंकि उनको वे राक्षस (मूल-निवासी) खा जाते थे। गेदर इम बात का है कि आजकल के विद्वान् लोग अपने पश्चात्य गुरुओं के वाक्यों के आधार पर आर्यों को वायव्य कोण से आया हुआ विदेशी सिद्ध करते हैं और यहाँ के मूल-निवासियों को शूद्र राक्षस दैत्य आदि बतलाने में सकोच नहीं करते, पर आज तक किसी विद्वान् ने यह सिद्ध नहीं किया कि, अमुक अमुक नामधारी आर्यों ने सबसे प्रथम भारतवर्ष में प्रवेश किया था। जैसे कि यवनों में सिकंदर, मुसलमानों में खलीफाओं के सेनापतियों के नाम पाए जाते हैं, वैसे ही किसी आर्य का नाम भी तो होना चाहिए—पर कोई बतलाना नहीं सकता। इसके विपरीत हमारे यहाँ पुराणों, स्मृतियों और काव्यों आदि में सृष्टि के विकास का इतिहास भरा पड़ा है। उससे तो यही प्रकट होता है कि आर्यों के अमुक अमुक नरशो की अमुक अमुक सतान ने उदीच्यादि देशों में अपना वशविस्तार कर वहाँ अपना आधिपत्य जमाया। तब वायव्य कोण से भारतवर्ष में लाकर आर्यों को धमना केवल

पाश्चात्य विद्वानों का आर्यों को अपने माफिक विदेशा बताकर उन (आर्यों) के मौरूसी अधिकारों को अपहरण करना है और बिना विचारे हम लोग भी उन्हीं की लकीर के फकीर बनते जाते हैं।

राय बहादुर साहब को स्मरण रखना चाहिए कि सबसे पहले अगस्त्यजी ने विंध्य पर्वत को उल्लंघन कर दक्षिण समुद्र के तट पर अपना धर्मकृत्य किया था, और ये मित्रावरुण के पुत्र थे और श्रीरामचंद्रजी से दीर्घ काल पहले हुए थे। रावण स्वयं बड़ा पंडित और ब्रह्मा के पुत्र पुलस्त्य का पोता था, जिसने दक्षिण समुद्र में अपना राज्य स्थापित किया था। फिर जिनको दक्षिण के मूल-निवासी बतलाकर बहुधा लोग अनार्य्य की पदवी देते हैं, उनकी उत्पत्ति भी किसी ने आर्यों से पहले सिद्ध नहीं की है, तब सृष्टि की उत्पत्ति से पहले ये अनार्य्य लोग कहाँ से पैदा हो गए? पहले आर्य्य शब्द है फिर इस आर्य्य शब्द में अन् प्रत्यय लगने से अनार्य्य शब्द बनता है। तब यही सिद्ध होता है कि सृष्टि के आदि में आर्यों की सृष्टि हुई थी। जैसे जैसे सृष्टि बढ़ती गई वैसे वैसे ही पूर्वजों ने अपनी तीक्ष्ण बुद्धि से वर्णव्यवस्था नामक एक व्यवस्था बाँध दी। आचार-विचार-भेद के कारण देवता, राक्षस, दानव आदि और फिर कर्मभेद से उन्हीं के वंशजों की अनेक जातियाँ बनीं जो आज समस्त पृथ्वी पर विद्यमान हैं, अतः भारतवर्ष के मूल-निवासी आर्य्य हैं, न कि अनार्य्य। आज जिनको अनार्य्य कहा जाता है, वे भी आर्य्य ही हैं—जैसे आजकल दक्षिण भारत में ब्राह्मण और अब्राह्मण भेद बन गया है वैसे ही पूर्व काल में आर्य्य और अनार्य्य दो भेद बन गए थे; अतः आर्य्य लोग सृष्टि की उत्पत्ति से ही भारतवर्ष में बसते चले आ रहे हैं और दक्षिण के निवासी भी आर्य्य थे और रामचंद्रजी से पूर्व विंध्याचल के दक्षिण में उनका आना जाना बराबर बना था।

राय बहादुर बाबू हीरालालजी साहब ने फिर लिखा है कि राम ने गोंडों के विपत्तो उरावों और शवरों को अपने पक्ष में मिला

लिया और उनकी सहायता से विजय पाई। "यही उराव प्राचीन काल में वानर कहलाते थे, शवरो की कदाचित् रीछ सझा रही हो।" आजकल उनके हिसाब से शवरो की संख्या ६ लाख और उरावों की ८ लाख है। रामायण में उराव शब्द का प्रयोग कहीं नहीं आया है, तिस पर भी बाबू साहब ने उराव शब्द को बनराव में खींचकर उसका वानर बना डाला, और शवर जाति को, जिसकी एक स्त्री शवरी का वर्णन रामायण में मौजूद है, रीछ जाति अनुमान कर लिया। आजकल के इस मनुष्यदेहधारी जनसमुदाय को रीछ वानर करार देकर राम की सेना मान लेना शोधक विद्वानों का ही काम है।

बाबू साहब ने मनुष्यजाति के उराव तथा शवरो को तो वानर तथा रीछ स्वीकार कर जानवर बना डाला और गोंडों को राक्षस—पर बिचारे जटायु ने क्या बिगाड़ किया कि उसे पक्षी (जानवर) जाति से मनुष्यजाति में परिवर्तन नहीं किया और उसे पक्षी ही रहने दिया कि, जिमने सीता के रोदन करने पर रावण जैसे बलशाली से घटों युद्ध कर उसे मूर्च्छित तक कर दिया, और अंत में वीरगति पाई कि जिमका अंतिम संस्कार श्री रघुनाथजी ने अपने कर-कमलों से किया था।

रामायण में लिखा है और सब हिंदू मानते भी हैं कि राम ने समार में अवतार लेकर नरलीला की। बाबू हीरालाल जी साहब के लिखे अनुसार राम ने प्रतिदिन १५, २० मील ही चलकर मुकाम किया सही, पर १४ वर्ष उन्होंने केवल चित्रकूट और पचवटों के ओर पाम में ही (जिन्हें आप रावण के राज्य में बतलाते हैं) नहीं बिताए। आज जिस स्थान पर चित्रकूट है क्या उस समय भी इसी स्थान पर था? उसका क्या प्रमाण? जैसे आपने लंका को समुद्र में से निकालकर छत्तीसगढ़ के जिले में, कि जहाँ पर उस समय में भानुमत राजा का राज्य था, ला बसाया तो कोई दूसरा मनुष्य चित्रकूट को और कहीं घसीट ले जाकर कोई नवीन

कल्पना कर सकती है। चाहे आप जंगली द्रविड़ लोगों की भाषा के आधार पर प्रत्येक गोदारि (नदीवाचक) का गोदावरी मानकर प्रत्येक गोदारि पर पृथक् पृथक् पंचवटी बना लें पर राम की पंचवटी दक्षिण द्वेदरावाद में ही मानी जायगी।

आपकी प्रत्येक दलील पर विचार करने की जब आवश्यकता होगी तब आप दक्षिण कोसल के राजा भानुमंत का, कि जिसका वर्णन रामायण बालकांड के पुत्रेष्टि यज्ञ के संबंध में आया है, अस्तित्व मिटा देंगे।

यह पहले वर्णन कर आए हैं कि, वाल्मीकि जी ने राम के साथ दौड़कर रामायण नहीं लिखी थी कि जिसके कारण सब स्थानों का ठीक ठीक पता लगाया जा सके। लंका के विषय में भी वही बात है। उसकी लंबाई, चौड़ाई तथा समुद्र की दूरी केवल अनुमान मात्र हैं, रामावतार के समय रावण की राजधानी लंका थी। इसी लंका को वैद्यों के समय में सिंहल, और अब अंगरेजों के जमाने में, सीलोन कहने लगे पर लंका नाम उसका सदैव अमिट रहा। राजशेखर के काव्य तथा पुराणों के आधार पर लंका से पृथक् सिंहल का अस्तित्व सिद्ध कर लंका को समुद्र से हटाना किसी प्रकार ठीक नहीं माना जा सकता; क्योंकि ये ग्रंथ रामावतार के बहुत वर्ष पीछे के बने हैं, फिर दक्षिण समुद्र में नल-नील के बनाए हुए पाषाण-सेतु के चिह्न अभी तक वर्तमान हैं और वे उसी जमाने के माने जा सकते हैं। संभव है, रामेश्वर का मंदिर वैद्यों के समय के और पास का बना हो, रामावतार के समय का नहीं, क्योंकि इतना पुराना मंदिर कोई भी पृथ्वी पर रह नहीं सकता।

कुछ लोगों के सिद्धांत से लंका (सिंहल = सीलोन) में रावण और राघव की जितनी सेना का वर्णन आया है उतनी इस लंका में समा नहीं सकती। वास्तव में उनका कहना ठीक ही है क्योंकि एक उत्तर द्वार पर ही रामायण के अनुसार दश अर्बुद रत्नक और

कुल रावण की सैन्य सख्या दश कोटि सहस्र थी । इसके सिवाय राघव के रीछ बदरी की सैन्य-सख्या का अनुमान लगाया जाय तो विचारे लफा, सिंहल और छत्तीसगढ़ की तो क्या चले, समस्त भारतवर्ष में भी उसका समा जाना मानने के लिये कोई तैयार न होगा, अतः रामायण प्रथवा पुराणों में कथित विस्तार तथा सख्या बहुसख्यावाची होने से बहुत अधिक का बोध कराते हैं— और काव्यों में इस प्रकार की अत्युक्ति बहुधा बनी रहती है ।

(३०) आधुनिक हिंदी नाटक

[लेखक—श्री देवेंद्रनाथ शुक्ल एम० ए०]

हर्ष का विषय है कि हिंदी ससार के विद्वानों का ध्यान अब नाटकों की ओर भी जाने लगा है। नाटक समाज के कल्याण के लिये अत्यंत लाभकर साधन है। कविता मनोरजन की एक उत्कृष्ट सामग्री है। वही कविता अधिक रोचक तथा हृदयग्राही होगी जो कल्पना से अधिक ओतप्रोत होगी। उपदेशमूलक कविता को काव्य कला-कौशल की दृष्टि से अधिक ऊँचा स्थान नहीं दिया जा सकता। क्योंकि उसमें कवि की कल्पना का तथा उसके रसों का, जो कविता के दो प्रधान अंग हैं, उतना अधिक समावेश नहीं हो सकता जितना स्वच्छंद काल्पनिक तथा भावमयी कविता में हो सकता है। हम यह कह सकते हैं कि कविता मनोरजन की सामग्री है। सामाजिक सुधार उसका प्रत्यक्ष लक्ष्य नहीं है। अनधिकारचेष्टा करने से वह स्वयं अपने उच्च आसन से च्युत हो जाती है। हमारा अभिप्राय यह कदापि नहीं है कि उपदेशमूलक रचना अच्छी हो ही नहीं सकती। वह अच्छी हो सकती है और यदि उसका लेखक विशेष प्रतिभावान् हुआ तो उसकी रचना में विशेष चमत्कार भी आ सकता है। परंतु वह मनोरजन के साथ साथ अपना काम अभी भली भाँति निभाह मकेगी जब वह उपदेश देने के लिये न लिखी गई हो। यद्यपि यह कथन देखने में असंगत सा प्रतीत होता है, परंतु वास्तव में बात ऐसी नहीं है। गोस्वामीजी का रामचरितमानस कविता का सर्वोत्तम ग्रंथ माना जाता है। उसमें उपदेश भी कूट कूटकर भरे हुए हैं। परंतु क्या हम उस ग्रंथ की श्रेष्ठता का एक मात्र कारण उसके उपदेशों को ही बता सकते हैं? एक अच्छे काव्य से उपदेश प्राप्त हो सकता है, और अवश्य प्राप्त होगा यदि काव्य अच्छा है, परंतु उपदेश की

दृष्टि से लिखी हुई रचना सर्वथा अच्छा काव्य नहीं हो सकती है। “कवीर-ग्रंथावली” भले ही उपदेश का एक अच्छा ग्रंथ हो परंतु उसे एक उत्कृष्ट काव्य गाने के लिये सब कोई प्रातुन नहीं है। अँगरेजी साहित्य में विलियम वर्ड्सवर्थ का बहुत ऊँचा स्थान है। वे रोमैंटिक स्कूल के आदि प्रवर्तक गाने जाते हैं। उनके पहलें टामसन तथा यंग और कूपर की कविता में भी रोमैंटिक साहित्य के गुण आंशिक मात्रा में वर्तमान हैं फिर भी समुचित रूप से उसका आकार प्रकार निर्धारित करनेवाले कोनरिज तथा वर्ड्सवर्थ ही माने जाते हैं। इन लोगों ने १७८८ में जब अपनी स्फुट कविताएँ “लिरिक लवैलेड” के नाम से प्रकाशित करवाईं तब उमकी भूमिका में उन्होंने कविता का यथार्थ स्वरूप जैसा समझा था, प्रकट किया। इसी भूमिका में अपने कविता के स्कूल-विशेष की घोषणा करते हुए वर्ड्सवर्थ ने लिखा है कि “कवि का प्रथम कर्तव्य उपदेशक होना है।” परंतु आश्चर्य इस बात का है कि वर्ड्सवर्थ उसी स्थान पर सफल हुए जहाँ उन्होंने अपने इस नियम की प्रत्यक्ष अवहेलना की है। अँगरेजी के नाटकाचार्य जार्ज बर्नेड शा इस समय अँगरेजी साहित्यज्ञों में शीर्षस्थान प्राप्त कर चुके हैं। परंतु आपकी रचनाओं में भी प्रत्यक्ष डाइडैक्टिसिज्म (उपदेश) का दोष प्रचुरता से भरा है और यही कारण है कि गैल्सवर्थ तथा अन्य रियलिस्ट नाटककारों की तुलना में इस दोषविशेष के कारण बर्नेड शा महोदय को कुछ अप्रतिभ भी होना पड़ता है। हमारे इस कथन का अभिप्राय केवल इतना ही है कि उपदेश देने का लक्ष्य करके लिखी हुई कविता सर्वथा प्रशंसनीय नहीं हो सकती।

परंतु उपदेश और मनोरंजन दोनों को एक साथ ही प्राप्त करने के लिये साहित्य में अन्य मार्ग भी हैं। वे हैं नाटक और उपन्यास। दोनों का प्रधानतः एक ही उद्देश्य है—समाज के उस चित्र को मनुष्यों के सामने रखना जिसको यद्यपि वह नित्य देखता है तथापि जिससे वह प्रभावान्वित नहीं हो सकता। इस

कर्तव्य को जितनी सफलता तथा प्रभावोत्पादकता से नाटक संपादित करता है उतनी ही मात्रा में उपन्यास नहीं कर सकता। रंगमंच की मजाबट तथा अन्य उपकरणों के प्रभाव के अभाव को यद्यपि उपन्यासकार अपने वर्णनकौशल से पूरा करने का प्रयत्न कर सकता है तथापि वह बात उसमें कदापि नहीं आ सकती जो उन वस्तुओं की उपस्थिति से मनुष्य के विचारों में उत्पन्न होती है। वह सहज प्रभाव जो बाल्य चक्षु द्वारा प्राप्त हो सकता है कल्पना द्वारा उतनी सुंदरता तथा सफलता से नहीं प्रकट किया जा सकता। इस बात पर विचार करते समय हमें इसका भी ध्यान रखना चाहिए कि उपन्यासकार का क्षेत्र जितना विस्तृत है उतना विस्तृत नाटककार का नहीं है। जो नाटक अभिनय की दृष्टि से लिखे जाते हैं—और “जो नाटक” ही क्यों सभी नाटकों को अभिनीत किए जाने के ही विचार से लिखा जाना चाहिए—उनके लिये यह नियंत्रण बड़े महत्व का है। वे नाटक के नायक के जीवन भर का इतिहास कुछ नियमित समय अर्थात् ३-४ घंटों में भली भाँति नहीं अभिव्यक्त कर सकते। इस नियम के पालन की शिथिलता हमें प्राचीन संस्कृत नाटकों में बहुधा दिगवाई देती है। हिंदी के नाटकों में भी यह दोष प्रत्यक्ष है।

अंगरेजी के प्रसिद्ध उपन्यासकार टॉमस हार्डी का, जिनका अवसान अभी गत वर्ष ही हुआ है, “छाइनैस्ट” नाटक भी इसी श्रेणी का है। उसका नाटक कहा जाय अथवा महाकाव्य इसमें भी लोगों को संदेह है। इसमें नाटक की सुंदरता बहुत कुछ घट जाती है, क्योंकि पहली बात नाटक के सन्ध में जो कही जा सकती है वह यह है कि “नाटक दृश्य काव्य है न कि श्रव्य।” नाटकरूपक बहुत सी ऐसी बातों का समावेश अपनी रचना में नहीं कर सकता जिनकी पूर्ति बाह्य साधनों द्वारा ही की जा सकती है। अतएव नाटक की सफलता रंगमंच की सफलता तथा अभिनय-कौशल पर निर्भर है। नाटक के सवश का दूसरा प्रतिपक्ष उसका

आकार है। नाटक के लिये यह आवश्यक है कि वह नियमित समय में ही अभिनीत हो सके। इस नियम के कारण नाटककार नाटक के वस्तुविन्यास को घटाने बढ़ाने में स्वतंत्र नहीं है।

समाज के जीते जागते चित्र के प्रत्यक्षीकरण में ही नाटक अपने अस्तित्व की उपयोगिता प्रमाणित कर सकता है। यदि वह इसी काम में सफल न हो सका तो उसका महत्त्व ही क्या रह जायगा ? आज-कल लोगों की यह बड़ी पुकार है कि वर्तमान समाज के ही चित्र का दर्शन हमें रंगमंच पर होना चाहिए। बात ठीक है, और यह आवश्यक भी है कि ऐसे नाटक अभिनीत किए जायें। पाश्चात्य साहित्य में आधुनिक काल के नाटकों के प्रवर्तक इब्सन माने जाते हैं। इनका इस बात का प्रयत्न, कि नाटकों में “रियलिज्म” यथार्थवाद की परिपुष्टि हो, बड़े महत्त्व का है। इंग्लैंड में नाटकाचार्यशिरोमणि शा महेदय ने इनका अनुकरण किया है।

वर्तमान समाज की अनेक कुरीतियाँ आपके नाटकों के वस्तु-विन्यास की सामग्री बनी हैं। “गैलतवर्दी” महेदय का रियलिज्म तो और भी ऊँचे दर्जे का है। डेढ़ डेढ़ अथवा दो दो पन्ने की भूमिका तो रंगमंच की सजावट की बारीकियों के ही संबंध की प्रति अंक के साथ लगाई जाती है। कितने ही अनपेक्षित नियम जो अभी तक नाटकों के लेखकों के सुरक्षित अधिकार समझे जाते थे अब नाटक के लिये दोष समझे जाते हैं। इसी ‘रियलिज्म’ की माँग हमारा हिंदी नाटक का प्रेमी समाज लेखकों के सम्मुख उपस्थित करता है। अँगरेजी नाटकों को देखकर ही हमारे साहित्य में भी इसकी आवश्यकता प्रतीत हुई है। परंतु इस सुधार के लिये यही आवश्यक नहीं है कि हम सामयिक सामाजिक नाटकों की ही रचना करें। पौराणिक तथा ऐतिहासिक घटनाचक्र नाटक के वस्तुविन्यास के लिये उतने ही उपयुक्त हो सकते हैं जितना वीसवीं शताब्दी का भारत। सामयिक घटनाओं पर यदि किसी

नाटक का आधार है तो संभव है २० वर्ष में उसका महत्त्व घट जाने से वह रही की टोकरी में डाल देने के योग्य हो जाय। अमर-रचना ध्रुव सत्य पर अवलंबित होनी चाहिए, न कि क्षणिक काल पर। रामलीलाएँ तथा कृष्णलीलाएँ किसी कालविशेष की घटनाएँ नहीं हैं। वे तो हिंदू सस्कृति तथा उसके जीवन से संबध रखती हैं। वे कभी पुरानी नहीं हो सकतीं।

नाटक का स्थान तथा उसका कर्तव्यसत्तेप में देखकर यदि हम आधुनिक-हिंदी नाटकों पर सरसरी निगाह डालें तो कदाचित् अनुचित न होगा। आधुनिक हिंदी नाटकों के प्रधान आचार्य हैं भारतभूषण भारतेन्दु बाबू हरिश्चंद्र। आपने अन्य भाषाओं के नाटकों का अनुवाद करते हुए सुंदर मौलिक नाटकों का भी पर्याप्त संख्या में निर्माण किया है। भारतेन्दुजी की रचनाएँ काव्यमयी तो हैं ही, कहीं कहीं पर तो वे उसके अतिरिक्त और कुछ रह ही नहीं जातीं। वे पढ़ने की सामग्री हैं न कि देखने की। यह दोष उनके किसी रचना-विशेष का नहीं है, प्रायः उनके समस्त नाटक तथा नाटिकाएँ चाहे वे अनुवादित ही चाहे मौलिक इस दोष के प्रत्यक्ष उदाहरण हैं। उनकी कृतियों को रंगमंच पर अभिनीत करने का न तो कोई व्यावसायिक कंपनी ही साहस करती है और न कोई अव्यावसायिक मंडली ही इनके खेलने की क्षमता दिखाती है? इसमें इन दोनों में से किसी का दोष नहीं है, दोष है स्वयं इन नाटकों का। अभी तक इन नाटकों का कोई ऐसा संस्करण नहीं निकला जो अभिनय के उपयुक्त हो? संभव है, इस क्षेत्र में हिंदी साहित्य के किसी महारथी के अब तक अवतीर्ण न होना का कारण स्वाभाविक संकोच हो, अथवा इतने बड़े मस्तिष्क की कृति में हस्तक्षेप करने के लिये साहस का अभाव हो। कारण चाहे जो कुछ भी क्यों न हो, अभाव आपके मन्मुख है। उसकी पूर्ति करना आपका कार्य है।

भारतेन्दुजी की रचनाओं में सत्यहरिश्चंद्र नाटक का विशेष स्थान है। नाटक में आया हुआ यह दोष कि—

चंद्र टरै सूरज टरै, टरै जगत् व्यवहार ।

पै दृढ़व्रत हरिचंद को, टरै न सत्य विचार ॥

उनके आत्मजीवन पर भी कुछ प्रकाश डालता है ।

इसमें करुण रस का ऐसा स्रोत बहा है कि कदाचित् ही कोई पाठक ऐसा होगा जिसने शैव्या के विलापस्थल अथवा राजा हरिश्चंद्र के मर्घट के कर्तव्यपालनवाले अंक को पढ़कर दो आंसू न निकालें हों ! चंद्रावली नाटिका सुंदर ब्रजभाषा का एक काव्य है । वास्तव में यही ज्ञात होता है कि चंद्रावली के लिखते समय भारतेन्दुजी की काव्यश्री का विशेष विकास हुआ था । “जिन आँखिन में तव रूप बस्यो तिन आँखिन से अव देखिय का” अथवा “रावरे विरह में ये आँखियाँ खुली ही रह जायँगी” आदि पंक्तियाँ किसी साहित्य के कोशागार को प्रकाशित करने में समर्थ हैं । इस नाटिका में तो हरिश्चंद्र ने अपना हृदय ही खोलकर रख दिया है । भावुकता का इससे अधिक परिचय कदाचित् ही कहीं और मिल सकता है । मुद्राराक्षस नाटक यद्यपि अनुवाद है फिर भी भाषासौष्ठव का श्रेय हरिश्चंद्र का ही है और ऐसा सुंदर अवतरण हिंदी भाषा में तो कदाचित् ही और कोई कर सकता है । “अंधेर-नगरी” प्रहसन तो अत्यंत लोकप्रिय हुआ । परंतु हरिश्चंद्रजी के नाटकों के संबंध में सर्वदा इस बात का स्मरण रखना चाहिए कि ये नाटक अभिनयों में सफलता कभी नहीं पा सकते । इनकी अस्वाभाविकता या लंबी चौड़ी बातचीत कभी किसी दर्शक को प्रिय हो ही नहीं सकती । फिर भी सत्य हरिश्चंद्र का अभिनय तो काशी की भारतेन्दु नाटक-मंडली ने कुछ काट छोट के साथ किया ही था । भारतेन्दुजी की रचनाओं का एक संस्करण अष्ट्रेय गुरुवर बाबू श्यामसुंदरदासजी ने अभी हाल में प्रयाग के इंडियन प्रेस से निकलवाया है । अब एक ऐसे संस्करण की आवश्यकता है जिससे उन नाटकों के अभिनय उपस्थित करने में मंडलियाँ क्षमताशील हों ।

भारतेन्दु जी ने अपने “नाटक” नामक ग्रन्थ को-जत में एक तालिका उन नाटकों की दी है जो उस ग्रन्थ के लिखे जाने के काल तक हिंदी भाषा में लिखे जा चुके थे। उस तालिका को देखने से यह पता लग सकता है कि उस समय तक हमारे नाटक साहित्य की क्या अवस्था थी।

१ नहुष नाटक	श्रीगिरधरदास
२ शकुन्तला	राजा लक्ष्मणसिंह
३ ”	श्रीफ्रेडरिक पिंकाट
४ बूटे मुँह मुहासे लोग चले तमासे “बूढ़ा शालिकेर” का अनुवाद	वायू गोकुलचंद
५ अद्भुत चरित्र वा गृहचूडा	श्रीमती (?)
६ तमा सवरण	ला० श्रीनिवासदास
७ रणधार प्रेममोहिनी	” ” ”
८ कंदो कृतांत	श्रीतोताराम भारतवधु संपादक
९ सज्जादसनुल	श्रीकेशोराम भट्ट विहार ” ”
१० शमसाद सौसन	” ” ” ” ”
११ जय नारसिंहकी	५० देवकीनदन तिवारी (प्रयाग समाचार संपा०)
१२ दोली खगेश	” ”
१३ चक्षुदान	” ”
१४ पद्मावती	५० बालकृष्ण भट्ट हिंदी प्रदीप स०
१५ शर्मिष्ठा	” ”
१६ चद्रसेन	” ”
१७ मरोजिती	५० गणेशदत्त
१८ ”	५० राधाचरण गोस्वामी भार- तेन्दु संपादक
१९ मृच्छकटिक	५० गदाधर भट्ट मालवीय

२० मृच्छकटिक—	पं० दामोदर शास्त्री
२१ ”	वा० ठाकुरदयालसिंह
२२ वारांगना-रहस्य	पं० बदरीनारायण चौधरी, संपादक अनंद-कादंबिनी
२३ विज्ञान विभाकर	पं० जानी विहारीलाल
२४ ललिता नाटिका	} साहित्याचार्य पं० अंबिका- दत्त व्यास, वैष्णवपत्रिका और पीयूषप्रवाह के संपादक
२५ देवपुरुष दृश्य	
२६ वेणीसंहार नाटक	
२७ गो संकट	
२८ जानकी-मंगल	पं० शीतलप्रसाद त्रिपाठी
२९ दुःखिनी बाला	वा० राधाकृष्णदास
३० पद्मावती	” ”
३१ महाराणा प्रताप	” ”
३२ महारास	म० कु० खड्गबहादुरमल युवराज मैथिली
३३ रामलीला सात कांड	पं० दामोदर शास्त्री
३४ बाल खेल	} विद्यार्थी संपादक
३५ राधा-माधव	
३६ वेनिस नगर का सौदागर	
३७ ” ”	
	वा० बालेश्वरप्रसाद “काशी” पत्रिका के संपादक
	वा० ठाकुरदयालसिंह

इन नाटकों के अतिरिक्त इस तालिका में भारतेन्दुजी के स्वरचित ग्रंथों का भी नामोल्लेख है । यही कुल निधि हम हिंदी-वालों की ग्यारह सौ वर्ष की साहित्यसेवा के उपरांत नाटकागार में थी । वास्तव में इनमें उज्ज्वल रत्न भी हैं और उनकी ज्योति सर्वदा अपना प्रकाश फैलाया करेगी, परंतु इन रत्नों का उपयोग हम लोग सब स्थान पर और सब काल में नहीं कर सकते । इनमें

से अधिकांश ही क्या प्रायः सबके सब उन्हीं दोषों से भरे हैं जिनका उल्लेख भारतेन्दुजी की कतिपय रचनाओं के सवध में निर्दिष्ट किया जा चुका है।

कालिदासकृत अभिज्ञान शाकुन्तल का अनुवाद कर राजा लक्ष्मण-सिंह ने हिंदी-साहित्याकाश में अपना एक अमर स्थान प्राप्त कर लिया है। अनुवाद तो यह कहने भर का है। इससे अधिक मौलिकता क्या हो सकती है? नाटक मजीब है। संस्कृत श्लोकों का जो अनुवाद इस नाटक में राजा साहब ने हिंदी के छंदों में किया उससे आपकी अपूर्व काव्य शक्ति का परिचय मिलता है। प्रायः सभी हिंदी के विद्वान् मुक्तकण्ठ से इसकी प्रशंसा करते हैं और राजा साहब के लिये हिंदी साहित्य के इतिहास में एक सुरक्षित स्थान रखते हैं।

बाबू राधाकृष्णदास का नाम भी आज हिंदी साहित्यसेवियों में श्रद्धा के साथ लिया जाता है। इनकी प्रसिद्धि में इनके नाटक महाराणा प्रताप ने कुछ कम भाग नहीं लिया है। बहुत दिनों तक हिंदी रंगमंच के सामने सत्यहरिश्चंद्र तथा राणा प्रताप की छोड़कर और कोई नाटक ही अभिनय के लिये नहीं था। न जाने कितनी अव्यावसायिक मंचलियों तथा स्कूल और कालेज की छात्रसमितियों ने कितने ही दर्शकों का मनोरंजन इन्हीं अभिनयों से किया है। मुझे स्मरण है कि पुराने सेंट्रल हिंदू स्कूल तथा कालेज की छात्रसमिति के लिये राणा प्रताप का एक परिष्कृत संस्करण अभिनय की दृष्टि से स्वयं बाबू श्यामसुंदरदासजी ने तैयार किया था। इस नाटक में हिंदुत्व की भावना को जागृत करने के लिये यथेष्ट सामग्री है। राणा प्रताप का चरित्र हिंदू जनता के लिये गौरव का विषय है। जिस प्रकार प्रिंस आर्थर के चरित्र को अंगरेजी साहित्य में अनेक रूपों में प्रदर्शित किया गया है उसी प्रकार राणा प्रताप के चरित्र ने हिंदीवालों को अनेक ग्रंथों का मसाला दिया है। एक समय तो ऐसा आ गया था जब “राणा प्रताप” के अभिनीत किए जाने के लिये जिलाधीश की आज्ञा की अपेक्षा करनी पड़ती थी।

सूक्ष्म दृष्टि से विवेचन किया जाय तो यह नाटक भी निर्दोष नहीं है। परंतु इतना अवश्य कहना पड़ेगा कि औरों की अपेक्षा इसमें रंगमंच की दृष्टि से कम दोष है।

पंडित सत्यनारायण कविरत्न जी ने भवभूति पर कृपा की है। 'मालतीमाधव' तथा 'उत्तररामचरित' के अनुवाद भी हिंदी नाटकों के विकास के इतिहास में अपना विशेष स्थान रखते हैं। 'मालतीमाधव' में भवभूति ने जिस समाज का चित्र खींचा है उसमें तांत्रिक माहात्म्य के प्राबल्य तथा वैद्व सत्ता के हास का परिचय मिलता है। विदूषक का नाटक में स्थान नहीं दिया गया है परंतु इससे नाटककार की हास्यप्रियता पर कोई आक्षेप नहीं पड़ता। इस अभाव की पूर्ति उन्होंने अन्य रूप से कर दी है। शृंगार, वीभत्स तथा करुण ही रसों का प्राधान्य इसमें है। भार-तेंदुजी के ज्येष्ठ भ्रातृपुत्र श्रीकृष्णचंद्रजी ने भी उत्तररामचरित का एक अच्छा अनुवाद किया है। ऊपर की तालिका में शेक्सपियर कृत 'मर्चेट आव् वेनिस' के दो अनुवादों का उल्लेख है। तीसरा अनुवाद स्वयं भारतेंदुजी ने 'दुर्लभ बंधु' के नाम से किया है। इनके अतिरिक्त शेक्सपियर के अन्य नाटकों के भी अनुवाद अब हिंदी में प्राप्त हैं। "टू जेंटलमेन आव् वेरोना" "हैम्लेट" तथा "मैकबेथ" और "किंग लियर" के अनुवाद तो मैंने भी देखे हैं। "हैम्लेट" का अनुवाद जयंत, अथवा "बलभद्रदेश का राजकुमार" नाम से पं० गणपतिकृष्ण गुर्जर ने किया है और "मैकबेथ" का "साहसेंद्र साहस" नाम से मिर्जापुर के चौधरी मथुराप्रसाद उपाध्याय ने किया है। इन नाटकों में पात्रों तथा स्थानों के नाम बदलकर उनको भारतीय परिधान पहनाने का प्रयत्न किया गया है। परंतु इस दृष्टि से ये नाटक सफल नहीं हुए। इन नाटकों में दूसरे ही समाज का चित्र है जो केवल नामपरिवर्तन से ही पूर्ण रूप से दूसरे ढाँचे के उपयुक्त नहीं हो सकता। इनका वातावरण ही बिना बदले इनका भारतीयकरण कठिन है।

आजकल के उच्च कोटि के नाटककारों में श्रीयुत जयशंकर प्रसाद, प्रोफेसर धंदरीनाथ भट्ट तथा श्रीयुत जी० पी० श्रीवास्तव हैं। बाबू जयशंकर प्रसाद हिंदी 'संसार के चिर सुपरिचित कवि तथा काशी के प्रसिद्ध रईस हैं। आपने "अज्ञातशत्रु", "जनमेजय का नागयज्ञ", "कामना" इत्यादि नाटक लिखकर हिंदी नाट्य साहित्य की अच्छी सेवा की है। हाल में आपने "स्कंदगुप्त" लिखकर उपर्युक्त नामावली में एक और वृद्धि की है। आपके नाटक ऐतिहासिक हैं। प्राचीन भारत का इतिहास हिंदुओं के उत्कर्ष का इतिहास है। आधुनिक काल के इतिहासकार प्राचीन भारत का नियमित इतिहास शिशुनाग वंश से आरंभ करते हैं। इस शिशुनाग वंश के ही छठे राजा महाराज अज्ञातशत्रु हुए। इन्हीं का वर्णन इस नाटक में हुआ है। अज्ञातशत्रु के राजकाल के आठवें वर्ष में भगवान् बुद्ध के निर्वाण पद प्राप्त करने की बात प्रसिद्ध है। अतएव इस नाटक का चित्र ईसा के पूर्व छठों शताब्दी का ही समझना चाहिए। जनमेजय के नागयज्ञ की कथा पौराणिक आधारों पर अवलंबित है। स्कंदगुप्त नाटक के नायक तो परमवैष्णव परमभट्टारक महाप्रबल गुप्तवंश के पंचम सम्राट् कुमारगुप्त के पुत्र सम्राट् स्कंदगुप्त विक्रमादित्य हैं। "प्रसाद" जी ने उस काल की रहन-सहन वेष-भूषा तथा उस समय के वायुमंडल का विशेष रूप से अध्ययन किया है और उसके स्पष्ट चित्रण में आप भले प्रकार सफल भी हुए हैं। प्रसिद्ध पुरातत्त्ववेत्ता विद्वद्भ्यः आचार्य रामलालदास वयोपाध्याय के "करुणा" तथा "शशांक" उपन्यासों की स्पष्ट झलक से बाबू साहब का "स्कंदगुप्त" अंकित है। यथार्थतया आचार्य महोदय के दोनों ही उपन्यास अद्वितीय कृतियाँ हैं और उक्त काल के इतिहास का उपयोग करके जो कोई भी साहित्यसेवी कुछ लिखेगा वह अवश्य आपका श्रेणी रहेगा, चाहे वह स्वीकार करे अथवा नहीं। बाबू जयशंकर प्रसादजी के नाटकों की भाषा नाटकों के उपयुक्त नहीं होती। नाटक की भाषा सर्वथा बोलचाल की होनी

चाहिए। साहित्यिक वनावटों शैली नाटकों के लिये सर्वथा अनुपयुक्त है। समझ में नहीं आता कि नाट्यशास्त्र के ऐसे उत्कृष्ट विद्वान् होते हुए भी प्रसादजी निरंतर वही शैली क्यों पसंद करते हैं। यह सब होते हुए भी ये नाटक साहित्यिक हैं और इतना गुण ही इन्हें अमरत्व प्राप्त कराने के लिये पर्याप्त है।

लखनऊ विश्वविद्यालय के हिंदी के अध्यापक पंडित बदरीनाथ भट्ट भी हिंदी नाटकों के सुलेखकों में से हैं। आपकी रचनाएँ भावपूर्ण तथा सुंदर हैं। भाषा भी श्री जयशंकर प्रसाद की भाषा की अपेक्षा सरलतर है। लेखकजी के उद्योग से आपके कुछ छात्रों ने आपके संतोषार्थ आपकी “दुर्गावती” का अभिनय किया था, परंतु “नाटक के कुछ अंतर्हित दोषों के कारण” वह सफल न हो सका। अभिनय की दृष्टि से “प्रसादजी” अथवा “भट्टजी” किसी की रचना दोषमुक्त नहीं है।

हास्यरस के प्रसिद्ध लेखक श्रीयुक्त जी० पी० श्रीवास्तव के प्रहसन बड़े ही मनोरंजक हैं। आपने प्रसिद्ध फ्रेंच कमीडियन मोलियर का ही अनुकरण करने का प्रयत्न किया है परंतु आपके प्रहसनों तथा मोलियर की कामेडियों में बड़ा अंतर है। उस अंतर का कारण है दृष्टिकोण का पार्थक्य। युरोपीय साहित्य में “कामेडी” का स्थान “ट्रैजिडी” से किसी भाँति कम नहीं है परंतु भारतीय साहित्य में कोरी “ट्रैजेडी” के अभाव में “कामेडी” ही एकमात्र नाटक का स्वरूप बन बैठी। ये “कामेडियाँ” (सुखांत नाटक) जीवन की गंभीर समस्याओं पर भी जब प्रकाश डालने लगीं तो स्वभावतः साधारण कोटि के संस्कारों के व्यक्तियों के मनोरंजनार्थ उनसे कुछ उतरकर प्रहसनों की सृष्टि की गई। अँगरेजी में इन्हीं प्रहसनों के रूप को फार्स कहते हैं। हमारे श्रीवास्तवजी भी प्रायः इसी प्रकार के हास्य का अवतारण करते हैं। आपका हास्य, विषय तथा भाव को विद्रूप करने में उतना समर्थ नहीं है जितना कि भाषा को विद्रूप करने में। आपके हास्यरस के विषय

में एक बात और विचारणीय है। आपके हास्यरस का विषय आपको प्रायः जीवन की कुछ विशेष परिस्थितियों में ही प्राप्त हो सकता है। उदाहरणार्थ आपका स्कूल जीवन का चित्र रखा जा सकता है। जैसे सफल आप इस जीवन के चित्रण में हुए हैं उतना, मेरे विचार से तो, दादाचित्र ही कहीं और आप सफल हुए हैं।

परन्तु उच्च क्रीटि का साहित्यिक नाटक जो अभिनय की दृष्टि से भी सफल हुआ हो मेरे विचार में तो प्रयाग के पंडित माधव शुक्ल का “महाभारत” ही अब तक प्रकाशित हुआ है। भाषा चलती, मुहावरेदार तथा गठी हुई, भाव उच्च तथा गभीर, कविता मनो-हारिणी और विनोद शिष्ट सौम्य तथा मुस्क्यान लानेवाला है। अभिनय में भी यह सर्वथा सफल रहा है। वास्तव में इस समय हिंदी में हमें ऐसे ही नाटकों की आवश्यकता है। कुछ लोगों का विचार है कि पौराणिक काल के नाटकों से हमारा क्या लाभ हो सकता है, हमें तो इस युग में रहना है और इसी समाज का चित्र हमें सुधारने में समर्थ हो सकता है। इनके इस कथन में सार अवश्य है परन्तु क्या हम उनसे यह पूछ सकते हैं कि क्या पतित-पावन भगवान् रामचंद्र तथा कृष्णचंद्र की जीवनियों से कुछ भी प्रभाव इस देश में उनके काल के बाद नहीं पड़ा? क्या कृष्ण और राम किसी काल-विशेषकी ही निधियाँ हैं? ये हमारे चरित्र को शुद्ध बनाने तथा उसको शक्ति प्रदान करने में समर्थ हैं। उनका आदर्श हमें अपने जीवन के आदर्श पर दृढतापूर्वक आरुढ़ रहने का साहस प्रदान करता है। उन्हीं के आधार पर हम आज अपना जीवन चला रहे हैं। भला ऐसे पावन चरित्र का अभिनय हमारे चित्त को कभी उठा सकता है?

इन नाटकों के अतिरिक्त लाला भगवानदीनजी का “सोनारानी” तथा प्रसिद्ध उपन्यासकार श्रायुक्त प्रेमचंदजी का “कर्नला” भी आधुनिक नाटकावली में अपना स्थान रखते हैं। परन्तु खेद के साथ कहना पड़ता है कि ये दोनों ही कृतियाँ इन घुरघर आचार्यों की

लेखनी के उपयुक्त नहीं हैं। अध्यापक रामदास गौड़ का “ईश्वरीय न्याय” तथा पंडित गोविंद शास्त्री दुग्गेकर का “सुभद्राहरण” तथा “हर हर महादेव” भी अच्छी कृतियाँ हैं। भारतेन्दुजी के ही सम-कालीन पटनावाले पंडित विजयानंदजी त्रिपाठी ने महाकवि भास-प्रणीत “स्वप्न-वासवदत्ता” का हिंदी में अच्छा गद्यात्मक अनुवाद किया है। पांडेय वेचन शर्मा उग्र ने इधर कुछ क्रांतिकारी उपन्यास निकाले हैं परंतु इस ख्यातिलाभ के पूर्व आपने ‘महात्मा ईसा’ लिखकर शहीदों में अपना नाम लिखा लिया। आपने अभी अपना “चुवन” देने की घोषणा की है परंतु अभी तक वह प्राप्त नहीं हुआ है।

इन साहित्यिक नाटकों के अतिरिक्त आजकल कुछ नाटक-लेखक स्टेज के उपयुक्त नाटक लिखा करते हैं। ऐसे नाटककारों में निम्नलिखित सज्जनों ने यथेष्ट प्रशंसा प्राप्त की है। श्री राधे-श्याम कथावाचक, आगा हश्र, श्री तुलसीदत्त शैदा, श्री हरिकृष्ण जौहर तथा श्री नारायणप्रसाद वेताव। इन्हीं महानुभावों के अध्यवसाय का यह फल है कि आज दिन पारसी स्टेज पर भी हम हिंदी नाटकों का अभिनय देख सकते हैं। परंतु यहाँ पर कदाचित् एक बात कहना अनुचित न होगा। वह यह कि यद्यपि इन लोगों ने नाटकों को हिंदी का रूप तो दे दिया है परंतु उसकी वह “पारसी” आदत नहीं दूर कर सके। इससे जहाँ पर मातृभाषा के लिये हम इनके कृतज्ञ होते हैं वहाँ उसी के उस विद्रूप पर हमें लज्जित होना पड़ता है। इस समय पारसी स्टेज पर हिंदी के नाटक वैसे ही जँचते हैं जैसे किसी मुसलमान के सर पर चंदन का त्रिपुंड्र। पारसी स्टेजों के अभिनेता उर्दू के नाटकों का तो जैसा तैसा अभिनय कर भी लेते थे परंतु इनके नाटकों के लिये तो ये सर्वथा अनुपयुक्त हैं। इन नाटकों में न तो वह विशद चरित्र-चित्रण है, न मानसिक भावों के घात प्रतिघात ही हैं जो किसी ग्रंथ को साहित्य में ऊँचा स्थान दिला सकते हैं। ये नाटक स्थायी साहित्य का निर्माण कदापि नहीं कर सकते।

आधुनिक हिंदी नाटकों का यह सचित्त परिचय देने के बाद वर्तमान स्टेज पर भी एक दृष्टि डालना कदाचित् अनुचित न होगा। उत्तर भारत में हिंदी नाटकों के अभिनय करनेवाली जितनी कम्पनियाँ हैं वे सभी पारसी महानुभावों द्वारा संचालित तथा पारसी अभिनेताओं से ही भरी हुई हैं। इनकी विशेषता इनके कृत्रिम अभिनय में ही लक्षित होती है। “पारसी ऐक्टिंग” का अर्थ ही आज कृत्रिमतापूर्ण ऐक्टिंग है। अभिनय-कला का मुख्य उद्देश्य किसी कालविशेष के कुछ व्यक्तिविशेषों के घटनाचक्र का चित्र उपस्थित करना है। इस काम में वही सफलता प्राप्त कर सकता है जो स्टेज पर उन पात्रों के भावों की यथार्थ अभिव्यजना कर सके। यद्यपि अभिनेता में उस व्यक्ति के यथार्थ भावों का, जिसका वह अभिनय करता है, उद्रेक नहीं हो सकता किंतु उसका वनावटी प्रदर्शन तो हो सकता है। इसी प्रदर्शन की सफलता पर अभिनय की सफलता निर्भर है। दर्शकों को जब यह धोखा हो जाय कि क्या वास्तव में यह वही व्यक्ति है जिसका यह अभिनय करता है तभी अभिनय की यथार्थ सफलता प्रतीत हो सकती है। परंतु दुर्भाग्य से आधुनिक भारतीय अभिनय कला में अभिनेताओं को केवल इस बात की शिक्षा दी जाती है कि सुगंभी भाँति वे अपना पार्ट रट डालें और स्टेज पर आकर कुछ विशेष प्रकार से हाथ पैर फटकारें। यही उनका अभिनय कौशल है। पुत्र शोक का संवाद लाते हुए भी ये उतने ही जोर से गर्जते हैं जितना युद्धक्षेत्र में बैरी को सामने देखकर। अपनी प्रेमिका से प्रेमालाप करते हुए भी यही ज्ञात होता है मानो साल्ट टैक्स का विरोध करते हुए ये राष्ट्रसभा में व्याख्यान दे रहे हैं। यही सत्र कृत्रिमता नाटक को घृणास्पद बना देती है।

आधुनिक अभिनयों का दूसरा मुख्य दोष है संगीत बाहुल्य। पति वियोग-कावरा विधवा दुःख प्रकाश करते हुए पहले तो गद्य में ही एक लघी स्पीच दे डालती हैं जो स्वयं ही कुछ कम

अस्वाभाविक नहीं है, तदुपरांत हारमोनियम बजने लगता है और संगीत का रोना प्रारंभ होता है। एक व्यक्ति पहले दूसरे व्यक्ति से जूती पैजार करता है और बाद में दोनों गाने लगते हैं। कितना उपहासास्पद अभिनय हो जाता है? हम यह मानते हैं कि अभिनय में कृत्रिमता का एक प्रधान भाग है परंतु भारतीय नाट्यकला में ही इसकी इतनी अधिक प्रचुरता क्यों? भावों का प्रदर्शन करते समय स्पष्टता पर अधिक ध्यान देना चाहिए, आवश्यकता हो तो काव्यमय भावुक रचनाओं का भी समावेश किया जाय किंतु इसकी क्या आवश्यकता है कि वे वाद्ययंत्रों द्वारा ही व्यक्त किए जायें। इनसे स्वाभाविकता नष्ट हो जाती है। शेक्सपियर के नाटकों में कुसमय गायन का आयोजन कभी नहीं होता। शा या गैल्सवर्दी भी कभी इस बात की आवश्यकता नहीं प्रतीत करते कि बिना बेअंदाज गायनों को भरे उनका नाटक अच्छा न हो सकेगा। या तो कभी आमोद प्रमोद का कोई विशेष सीन होता है जहाँ गाना रखा जाता है अथवा जब विदूषक आदि से गाने का आदेश किया जाता है तब हारमोनियम बजता है। हमें दूर जाने की आवश्यकता नहीं। हमें यही देखना चाहिए कि हम जीवन के किस अवसर पर स्वयं गाते हैं और किस समय पर औरों को गाते हुए देखते हैं। वहाँ यह नहीं है कि जब कभी नाटककार को सनक आ गई, उसने तुरंत रख दिया एक गाना।

इन अभिनयों में एक दोष जो सबसे अधिक खलता है, वह है इन लोगों का अस्वाभाविक बोलचाल का ढंग। राधेश्यामजी ने इस तुकबंदी बोलचाल की हद ही कर दी है। अन्य लोग भी कुछ इससे बचे नहीं हैं। आजकल के पाश्चात्य रियलिस्ट स्कूल के नाटककारों ने “खगल भाषण” की तो एक प्रकार से प्रथा ही उठा दी और यह सर्वथा उचित भी है। इससे अस्वाभाविक और क्या हो सकता है कि हम इस बात की कल्पना कर सकें कि जो कुछ हम कहते हैं वह हमारे बिलकुल पास खड़ा हुआ व्यक्ति नहीं सुन रहा

है। आजकल की पारसी कपनियों ने तो नाटकों को तय्यार करने का खर्च इतना बढ़ा दिया है कि साधारण पैसेवाली समितियाँ इस काम को उठा ही नहीं सकतीं।

इन दोषों की लोग उपेक्षा भी कर देते यदि ये दोष निकट श्रेणों की कुछ ऐसी कपनियों में पाए जाते जो अशिक्षित तथा मूर्ख दर्शकों के सामने अपना अभिनय करती होतीं, परंतु जब हम देखते हैं कि यह दोष शिक्षित मंडलियों में भी उसी मात्रा में है तो लज्जा से आँख नीची हो जाती है। इस बात की आवश्यकता है कि शिक्षित समुदाय द्वारा एक आंदोलन किया जाय जिससे इन त्रुटियों का सशोधन हो और हिंदी साहित्य में भी नाटकों को वह स्थान प्राप्त हो जो अन्य साहित्यों में उसको प्राप्त है।

सूचना

निम्नलिखित नई पुस्तकें छपकर प्रकाशित हो गई—

१—तर्कशास्त्र ३ भाग—ले० बाबू गुलामनराय ।

२—कोशोष्मव-स्मारक-संग्रह ।

३—शिवर वंशोत्पत्ति ।

नवीन संस्करण

छप रही हैं

१—बालशिक्षा ।

१—कीर्तिलता ।

२—कालबाध ।

२—मुह्योत नेणमी की कथात (दूसरा भाग)

३—राज्यप्रवेश शिक्षा ।

३—रसगंगाधर ।

४—भक्तनामावली ।

४—वाक्यविद्या प्रयावली (दूसरा भाग) ।

५—इस्मीरहट ।

५—अकबरी दरबार (दूसरा भाग) ।

प्रकाशन-सूत्री

नागरीप्रचारिणी सभा,

काशी

आवश्यक सूचना

हिंदी भाषा को उत्तमात्तम अर्थों से अलंकृत करने के लिए तथा अशकारों का प्रोत्साहित और सम्मानित करने के अभिप्राय से काशी नागरीप्रचारिणी सभा द्वारा भिन्न-भिन्न विषयों के अर्थों के लिये दो दो सौ रुपये के निम्नलिखित पुरस्कार प्रति तीसरे वर्ष अशकारों को दिए जाते हैं । इन पुरस्कारों के लिये जो अर्थ सभा में आते हैं उन्हीं पर विचार किया जाता है । अतः अशकारों से प्रार्थना है कि वे अपने अर्थ सभा में अवश्य भेजने की कृपा करें । प्रत्येक पुरस्कार के साथ एक सौव्य पदक भी दिया जाता है ।

(१) बटुकप्रसाद पुरस्कार—यह पुरस्कार शिक्षाप्रद मौलिक नाटक या उपन्यास के लिये दिया जाता है । माघ १९८१ से ३१ पौष १९८८ तक जो उपन्यास वा नाटक शिक्त होंगे उन्हीं पर विचारकर यह पुरस्कार दिया जायगा ।

(२) मेहता जोधसिंह पुरस्कार—यह सर्वोत्तम ऐतिहासिक ग्रंथ के लिये दिया जाता है । १ माघ १९८५ से ३१ १९८८ तक जो ऐतिहासिक ग्रंथ प्रकाशित होंगे उनके लिये पुरस्कार दिया जायगा ।

(३) डाक्टर छन्नूलाल पुरस्कार—यह सर्वोत्तम ग्रंथ के लिये दिया जाता है । इस विषय के जो ग्रंथ माघ १९८३ से ३१ पौष १९८६ तक प्रकाशित होंगे उनके लिये पुरस्कार दिया जायगा ।

(४) रत्नाकर-पुरस्कार—यह ब्रजभाषा के सर्वोत्तम ग्रंथ के लिये दिया जाता है । १ माघ १९८४ से ३१ पौष १९८७ जो ग्रंथ प्रकाशित होंगे उनके लिये यह पुरस्कार दिया जायगा ।

द्विवेदी पदक

ऊपर लिखे हुए पुरस्कारों के अतिरिक्त हिंदी के प्रसिद्ध विद्वान् तथा सभा के भूतपूर्व संभाषति पंडित सहावीरप्रसाद द्विवेदीजी की उदार सहायता से प्रति वर्ष एक स्वर्ण पदक "द्विवेदी पदक" के नाम से हिंदी के सर्वोत्तम ग्रंथ की रचयिता को सभा द्वारा दिया १ माघ से ३१ पौष के बीच में प्रकाशित ग्रंथों पर यह दिया

माधवप्रसाद

प्रधान मंत्री, नागरीप्रचारिणी सभा काशी

नागरीप्रचारिणी पत्रिका

अर्थात्

प्राचीन शोधसंबंधी वैसासिक-पत्रिका

[नवीन संस्करण]

भाग १०—अंक



संपादक

महामहापाध्याय रायबहादुर गौरीशंकर हीराचंद श्रोता

— ० —

काशी-नागरीप्रचारिणी सभा द्वारा प्रकाशित

माघ संवत् १९२३

[मूल्य प्रतिसेख्य २॥] रुपया

विषय-सूची

विषय

३१—वीर निर्वाण भवन और जैन काल-गणना [लेखक श्री मुनि कल्याणविजय] ... १६१

नियम परिवर्तन

सभा की प्रबंध समिति ने १ भाद्रपद १८८६ के अधिवेशन में यह प्रस्ताव स्वीकार किया है कि सहायक और शाखा सभाओं को नागरीप्रचारिणी पत्रिका १॥) वार्षिक मूल्य में दी जाया करे और इसके नवीन संस्करण की प्रत्येक संख्या का मूल्य उनसे ॥) लिया जाय । यह प्रस्ताव साधारण सभा के १० फाल्गुन १८८६ के अधिवेशन में भी स्वीकृत हो चुका है और अब यह अन्तिम स्वीकृति के लिये सभा के अगामी वार्षिक अधिवेशन में उपस्थित किया जायगा ।

माधवप्रसाद

प्रधान मंत्री, नागरीप्रचारिणी सभा, काशी ।

(३१) वीर निर्वाण संवत् और जैन काल-गणना

[लेखक—श्री मुनि कल्याणविजय]

महावीर जिन निर्वाण संवत् और जैन कालगणना का अभेद्य सवध है। निर्वाणसंवत् के सवध में विचार करते समय विचारक जैन काल-गणना-पद्धतियों को अछूता नहीं छोड़ सकता, इसलिये हम इन दोनों बातों का साथ में विचार करेंगे।

समकालीन व्यक्ति

महावीर के समय-विचार में इनके समकालीन व्यक्तियों की चर्चा करना प्रासंगिक ही नहीं, आवश्यक भी है, क्योंकि इस प्रकार एक दूसरे के सत्तामय का समन्वय किए बिना हम अपने इष्ट विषय को पुष्ट और सर्वग्राह्य नहीं बना सकते।

यो तो महावीर के समय में अनेक उल्लेखनीय व्यक्ति हो गए हैं, पर हमें यहाँ पर राजा विंशसार (विंशसार), कूणिक (अजात-शत्रु), महात्मा गौतम बुद्ध और मगलि गोशालक के उल्लेख से ही प्रयोजन है, इनका समय-विचार ही प्रस्तुत विवेचन का समर्थक हो सकता है।

बौद्धों के पाली और संस्कृत साहित्य में हमें इस प्रकार वर्णन मिलता है—

‘मगध का राजा विंशसार और भगवान् बुद्ध समवयस्क थे।’

‘बुद्ध के उपदेश में विंशसार बौद्ध धर्म का अनुयायी हुआ।’

‘बुद्ध की वृद्धावस्था में विंशसार को मारकर उसका पुत्र अजात-शत्रु मगध का राजा हुआ।’

‘पितृहत्या से सतप्त हो अजातशत्रु बुद्ध के पास गया और उनका उपदेश सुनकर वह बौद्ध हो गया।’

‘अजातशत्रु के राज्याभिषेक के आठवें वर्ष में महात्मा बुद्ध का निर्वाण हुआ।’

श्रेणिक के साथ महावीर का वयोविषयक क्या संबंध था इस विषय का कोई भी उल्लेख जैन ग्रंथों में हमारे देखने में नहीं आया, पर कितने ही प्रसंगों से ज्ञात होता है कि महावीर से अवस्था में श्रेणिक अधिक थे।

जैनग्रंथकार लिखते हैं कि 'श्रेणिक का पहले नंदा नामक एक श्रेष्ठिपुत्री से पाणिग्रहण हुआ था और उस रानी से उसके अभय-कुमार नामक एक पुत्र भी हुआ था।'

'जिस समय राजकुमार अभय अपने पिता श्रेणिक के प्रधान मंत्री के पद पर था उस वक्त राजा श्रेणिक ने अपने लिये वैशाली के राजा चेटक से उनकी पुत्री की माँग की, पर चेटक ने उसको स्वीकार नहीं किया जिससे श्रेणिक निराश हो उदासीन रहने लगा।

'मंत्री अभय ने राजा को धीरज दिया और वह खुद इस कार्य के लिये कोशिश करने लगा। व्यापारी के वेष में वह वैशाली में जाकर रहा और अनेक प्रपंचों के बाद उसने चेटक की सबसे छोटी राजकुमारी चेन्नना का अपहरण किया और श्रेणिक के साथ उसका विवाह करा दिया।'

'चेटकपुत्री चेन्नना जैन थी और श्रेणिक बौद्ध। अपने पति को जैन धर्म में ले जाने के लिये चेन्नना अनेक उपाय करती थी पर राजा बौद्ध धर्म को छोड़कर जैन होने को तैयार नहीं हुआ।'

'एक बार श्रेणिक उद्यान यात्रार्थ बाहर गया, जहाँ एक युवक जैन श्रमण का तप और त्याग देखकर वह जैन धर्म का श्रद्धालु हो गया।'

इन सब प्रसंगों के बाद 'श्रेणिक को भगवान् महावीर का उपदेश मिला और वह दृढ़ जैनधर्मी हो गया।'

राजा श्रेणिक विषयक उपर्युक्त जैन कथाओं का सारांश यही बताता है कि श्रेणिक को पहले बुद्ध का उपदेश मिला था और अपनी पिछली अवस्था में महावीर के उपदेश से वह जैन हुआ था।

यदि उपर्युक्त घटना के सत्य होने में कोई भी बाधक प्रमाण नहीं है तो इसका अर्थ यही हो सकता है कि करीब ४२

वर्ष की प्रवस्था में केवल ज्ञान प्राप्त कर भगवान् महावीर जय राजगृह नगर में गए उस समय राजा श्रेणिक वृद्धावस्था को पहुँच चुका था ।

जैन सूत्रों में महावीर के साथ श्रेणिक-विषयक जितने प्रसंग उपलब्ध होते हैं उनसे कहीं अधिक उल्लेख अभयकुमार और कूणिक सबंधी मिलते हैं, इससे भी यही ध्वनित होता है कि महावीर का केजली जीवन श्रेणिक ने अधिक समय तक नहीं देखा ।

इसी के संबंध में अब हम बौद्धग्रंथों के उल्लेखों पर विचार करेंगे ।

बौद्ध साहित्य में बुद्ध के प्रतिस्पर्द्धी तीर्थंकरों का जहाँ जहाँ उल्लेख हुआ है वहाँ वहाँ सर्वत्र निर्ग्रथ ज्ञातपुत्र का नाम सबके पीछे लिखा गया है^१ । इसका शायद यही कारण हो सकता है कि उनके प्रतिस्पर्द्धियों में ज्ञातपुत्र—महावीर सबसे पीछे के प्रतिस्पर्द्धी थे ।

१ निम्न लिखित नाम के ६ तीर्थंकर बुद्ध के प्रतिस्पर्द्धी थे, ऐसा मोक्ष लेखक लिखते हैं—१ पूरणकाश्यप, २ मशकरी गोशालक, ३ संजय वैरही पुत्र, ४ अजित केशकम्बल, ५ ककुद कात्यायन और ६ निर्ग्रथ ज्ञातपुत्र ।

दिव्यावदान में इस विषय का उल्लेख इस प्रकार है—

“तेन खलु समयेन राजगृहे नगरे पट् पूर्णाद्या शास्तारोऽसर्धजा सर्वज-मानिन प्रतिवसन्ति स्म । तद्यथा—पूरण काश्यपो मशकरी गोशालिपुत्र संजयी वैरहीपुत्रोऽजित केशकम्बल ककुद कात्यायनो निर्ग्रथो ज्ञातपुत्र ।”

—दिव्यावदान १२—१४३—१४४ ।

यही बात जेमैन्द्र ने “अवदानकल्पलता” में इस प्रकार कही है—

“पुरे राजगृहाभिगम्ये, विम्बसारेण भूभुजा ।

पूज्यमानं जिनें दृष्ट्वा, स्थित वेणुवाध्रमे ॥ २ ॥

मात्सर्यविपसंतसा मूर्खा सज्जमानिन ।

न सेहिरे तदुत्कर्षे, प्रकाशमिव कोणिका ॥ ३ ॥

×

×

×

×

मशकरी संजयी वैररजित ककुदस्तथा ।

पूरणज्ञातिपुत्राद्या मूर्खा चण्डका परे ॥ ५ ॥”

—अवदानकल्पलता, पृष्ठ १३, ४११ ।

अजातशत्रु से जिन तीर्थकरों की मुलाकात हुई थी उनके वर्णन में पालि ग्रंथ 'दीघनिकाय' में महावीर के संबंध में अजातशत्रु के अमात्य के मुख से इस प्रकार वर्णन कराया गया है—

“अन्नतरो पि खो राजामच्चो राजानं मागधं अजातसत्तुं वेदेहीपुत्तं एतद्देवोच ‘अर्यं देव निगंठो नातपुत्तो संघो चेव गणी च गणाचारियो च जातो यसस्सी तित्थकरो साधुसंसतो बहुजनस्स रत्तस्सू (?) चिरपव्वजितो अद्दगतो वयो अनुपत्ता ति२ ।”

अर्थात् ‘उनमें से एक मंत्री वैदेहीपुत्र मगधपति राजा अजातशत्रु से बोला—महाराज ! ये निर्ग्रथ ज्ञातपुत्र आ गए, ये संघ और गण के मालिक हैं, गण के आचार्य और प्रख्यात कीर्तिमान तीर्थकर हैं, सज्जनमान्य और बहुत लोगों के श्रद्धास्पद (?) होने के उपरांत ये चिरदीक्षित और अवस्था में अघेड़ हैं ।’

यदि यह मान लिया जाय कि उपर्युक्त तीर्थकरों की मुलाकात का प्रसंग अजातशत्रु के राज्य के प्रथम वर्ष में हुआ तो उस समय महात्मा बुद्ध की उम्र ७२ वर्ष से कम नहीं हो सकती, क्योंकि अजातशत्रु के राजत्वकाल के आठवें वर्ष में वे अस्सी वर्ष की अवस्था में निर्वाण को प्राप्त हुए थे ।

इसी प्रसंग पर महावीर को “अर्धगतवयाः” लिखा है, इस उल्लेख से उस समय भगवान् महावीर की अवस्था ५० वर्ष के आसपास होने की सूचना मिलती है ।

यदि अनंतरोक्त बौद्ध-उल्लेख और हमारा अनुमान ठीक मान लिया जाय तो यह सिद्ध होगा कि अजातशत्रु के राज्य के बाईसवें वर्ष में भगवान् महावीर का निर्वाण हुआ क्योंकि महावीर की संपूर्ण आयु ७२ वर्ष की थी और अजातशत्रु के राज्यारंभ के वर्ष में वे ५० वर्ष से ज्यादा उमर के नहीं थे । इस हिसाब से महात्मा बुद्ध के निर्वाण से लगभग १४ वर्ष पीछे महावीर का निर्वाण हुआ होगा ।

ऊपर कहा गया है कि बौद्ध लेखकों ने ऐसा लिखा है कि अजातशत्रु के आठवें वर्ष में भगवान् बुद्ध का निर्वाण हुआ तो अब यह देखना चाहिए कि अजातशत्रु के राज्यकाल के साथ महावीर निर्वाण का संबंध भी जैन सूत्रों से सूचित होता है या नहीं, और यदि होता है तो कब ।

जैनसूत्रों में लिखा है कि श्रेणिक की मृत्यु के बाद कूणिक और उसके भाई हल्ल और विहल्ल का आपस में, चनक नामक हाथी की मालिकी के बारे में, झगडा हुआ । तब हल्ल और विहल्ल हाथी को लेकर अपने नाना राजा चेटक के पास चले गए । कूणिक ने अपने भाइयों को हाथी के साथ वापिस भेज देने का सदेश देकर चेटक के पास दूत भेजा, पर वैशालीपति ने मगधराज की प्रार्थना स्वीकृत नहीं की । परिणाम-स्वरूप कूणिक ने चेटक पर धावा बोल दिया और घमासान युद्ध करके वैशाली को वरबाद कर दिया । इस युद्ध का जैनसूत्र भगवती, निर्याली आदि में “महाशिला कटक” नाम से वर्णन है ३ ।

अब महावीर और गोशालक के उस झगडे की ओर ध्यान दीजिए, जिसका भगवती सूत्र के १५ वें शतक में विस्तृत वर्णन दिया है ।

‘गोशालक श्रावस्ती के उद्यान में तप कर रहा है, उसी अवसर पर महावीर भी श्रावस्ती के कोष्ठक चैत्य में जाते हैं । उपदेश सुनने के लिये सभा एकत्र होती है और महावीर धर्मोपदेश करते हैं । उपदेश की समाप्ति पर महावीर के मुख्य शिष्य इंद्रभूति गौतम गोशालक की सर्वज्ञता के संबंध में महावीर से प्रश्न करते हैं, जिसके उत्तर में महावीर गोशालक की सर्वज्ञता का सुछमसुछा सदन करते हैं । बात गोशालक के कानों तक पहुँचती है और वह अपने भिन्नुसध के

३ भगवती सूत्र के ७ वें शतक के ६ वें उद्देश में (पत्र ३१५—३२१) “महाशिला कटक” और “रथ मूसल” नामक दो संग्रामों का वर्णन है । इन संग्रामों में कोणिक और इसके सहायक वृजिक लोगो का जय और चेटक तथा उनके मददगार काशी कोशल के गणराजाओं का पराजय हुआ था ।

साथ महावीर के पास आकर अपनी तरफ से सफाई देता है पर महावीर उसकी एक नहीं सुनते। गोशालक क्रुद्ध होकर महावीर को जलाकर भस्म कर देने के लिये अपनी तेजःशक्ति का प्रयोग करता है, पर इसमें वह सफल नहीं होता। उसकी तैजसशक्ति महावीर के चारों ओर चक्कर लगाकर पीछे उसी के शरीर में प्रवेश करती है। इससे गोशालक व्याकुल होता है और झुँझलाकर महावीर को कहता है “मृत्युप्रार्थी काश्यप मेरे इस तपस्तैज से ग्रस्त हो छः मास में ही तू पित्तज्वर से मर जायगा”^४ ।

इस आक्रोश के उत्तर में महावीर उसे कहते हैं—“गोशाल ! मैं तेरी इस शक्ति से नहीं मरूँगा, मैं अभी १६ वर्ष तक इस पृथ्वी पर विचरूँगा, पर गोशालक ! तू खुद ही अपनी इस तेजोलेश्या से दग्ध होकर आज से सात दिन के भीतर मरणवश होगा।”^५ इसके बाद गोशालक बीमार हो जाता है और सातवें दिन वह सख्त बीमार होकर सान्निपातिक अवस्था के निकट पहुँच जाता है। उस अवस्था में गोशालक अपने शिष्यों को कुछ नई बातें कहता है जिनमें आठ चरिमों की प्ररूपणा मुख्य है। इन आठ चरिमों में गोशालक “महाशिलाकण्डक” युद्ध को सातवें नम्बर पर रखता है^६ ।

४ भगवती के मूल शब्द ये हैं—

“तुमं णं आउसो कासवा ! ममं तवेणं तेणं अन्नाइट्ठे समाणे अंतो छण्हं मासाणं पित्तज्जरपरिगयसरीरे दाहवकंतीरा छउमत्थे चेव कालं करेस्ससि ।”

—भगवती श० १५, ६७८—६७९ ।

५ मूल शब्द इस प्रकार हैं—

“तो खलु अहं गोसाला तव तवेणं तेणं अन्नाइट्ठे समाणे अंतो छण्हं जाव कालं करेस्सामि, अहन्नं अन्नाइं सोलसवासाइं जिणे सुहत्थी विहरिस्सामि, तुमं णं गोसाला अप्पणा चेव सण्णं तेणं अन्नाइट्ठे समाणे अंतो सत्त रत्तस्स पित्तज्जरपरिगयसरीरे जाव छउमत्थे चेव कालं करेस्ससि ।”

—भगवती श० १५, ६७८—६७९ ।

६ आठ चरिमों (अंतिम पदार्थों) के प्ररूपण संबंधी भगवती के शब्द इस प्रकार हैं—

हमारे इस विवेचन का प्रयोजन यह है कि अज्ञातशत्रु के मगध का राज्यसिंहासन प्राप्त करने के बाद 'महाशिला कटक' युद्ध हुआ और उसके बाद गोशालक का मरण हुआ, क्योंकि मरते समय कहे हुए आठ चरिमों में वह इस युद्ध को भी गिनाता है, और गोशालक के मरण के उपरांत करीब १६ वर्ष तक महावीर जीवित रहे। इसका तात्पर्य यह निकला कि भगवान् महावीर अज्ञात-शत्रु की राज्यप्राप्ति के १६ वर्ष से भी अधिक समय तक जीवित रहे थे और बुद्ध उसके राज्यकाल के ८ वें वर्ष में ही देहमुक्त हो चुके थे।

बुद्ध की जीवित अवस्था में ज्ञातपुत्र के कालधर्म-सूचक बौद्ध उल्लेख भी मिलते हैं। उन्हें भी देखना चाहिए।

ऊपर देखा गया है कि महावीर का निर्वाण बुद्ध निर्वाण के पीछे हुआ था, परन्तु बौद्धों के "दीघनिकाय" और "मज्झिमनिकाय" में कुछ ऐसे उल्लेख भी पाए जाते हैं, जो बुद्ध के जीवित समय में ही ज्ञातपुत्र महावीर के निर्वाण की ओर संकेत करते हैं। हम उन पाली शब्दों को यहाँ उद्धृत करके देखेंगे कि इनका तात्पर्य क्या है।

मज्झिमनिकाय में लिखा है—

“एक समय भगवा सक्केसु विहरति सामगामे । तेन सो पन समयेन निग्गन्थो नातपुत्तो पावाय अधुना कालकतो होति । तस्स कालकिरियाय भिन्ननिग्गयद्वेधिक जाता, भडनजाता, कलहजाता, विवादापन्ना, अण्णमण्ण मुखसत्तोहिं वितुदता विहरति ॥”

अर्थात् 'एक समय भगवान् (बुद्ध) शाक्य देश के सामगाम में थे तब (उन्होंने सुना कि) पावा में निर्मथ ज्ञातपुत्र ने काल

“ × × × इमाह् अठ्ठ चरिमाह् पत्रवेति, तजहा—चरिमे पाणे, चरिमे गोये, चरिमे नटे, चरिमे अंजलिकम्मे, चरिमे पोक्खलसंवट्टए महामेहे, चरिमे सेमण्ण गणहत्थी, चरिमे महासिल्ला कंटए संगामे अह च ण इमीसे ओमप्पीणीए चठवीमाए तित्थकराण चरिमे तित्थकरे सिज्झिम्सं जाव अत करेस्सति ।”

—भगवती १५, पृ० ६८० ।

७ मज्झिमनिकाय भाग २, पृष्ठ १४३ ।

किया और (उसके शिष्य) निर्ग्रंथों में दो दल हो गए हैं । यही नहीं, वे आपस में लड़ते-झगड़ते हैं, और मुँह से एक दूसरे को भला बुरा भी कहते फिरते हैं ।'

इसी आशय का पाठ 'दीघनिकाय' के पासाहिक सुत्त में भी है और वहाँ पर निर्ग्रंथ किस तरह एक दूसरे का खंडन करते हैं इसका वर्णन भी दिया है ।

इन उल्लेखों के ही आधार पर डा० विंसेंट स्मिथ आदि अनेक विद्वानों का कथन है कि महात्मा बुद्ध की जीवित दशा में ही महावीर का निर्वाण हो चुका था ।

डा० जेकोवी कहते हैं—बौद्ध लेखक जिस पावा में महावीर का काल प्राप्त होना लिखते हैं, वह स्थान महावीर की निर्वाणभूमि से भिन्न है, इसलिये इस विषय में यह उल्लेख प्रामाणिक नहीं हो सकता ।

डा० जेकोवी जिस कारण से इन उल्लेखों को गलत समझते हैं उसी कारण से मैं इन्हें ठीक समझता हूँ । बौद्धों के ये गलत उल्लेख ही बुद्ध और महावीर के निर्वाण समय के वास्तविक अंतर को प्रदर्शित करने में सहायक हो रहे हैं । क्योंकि उक्त उल्लेखों का संबंध महावीर के निर्वाण के साथ नहीं पर उस बीमारी के साथ है जो गोशालक के साथ झगड़ा होने के बाद शुरू हुई थी और छः मास तक रही थी । महावीर की इस बीमारी का अंतिम स्वरूप बड़ा भयंकर था । लोगों को उनके बचने की आशा कम हो गई थी । जो कोई उनकी बीमारी की हालत देखता और सुनता वह गोशालक के भविष्य कथन को याद करता और कहता "सचमुच ही श्रमण भगवान् महावीर मंखलि गोशालक के तपस्तेज से व्याप्त हुए हैं, और छः मास के भीतर हा पित्तज्वर से काल कर जायेंगे ।"

८ महावीर की इस बीमारी के हाल और जनप्रवाद का भगवती में नीचे लिखा वर्णन दिया है—

एक बार मेंढियगाम-निवासी प्रजा इस प्रकार कल्पना करती हुई महावीर के पास से अपने स्थान की ओर जा रही थी। मार्ग के निकट मालुका कच्छ के पास तप करते हुए महावीर-शिष्य सिंहमुनि ने यह जन-सवाद सुना और उनका ध्यान विचलित हो गया। इतना ही नहीं, तपोभूमि से निकलकर वे वृद्धों की भाँति जोर से रो पड़े। गाँव की ओर जाते हुए जन समवाय ने सिंहमुनि के इस रुदन को सुनकर “महावीर कालप्राप्त हो गए” यह मान लिया हो, और आगे से आगे उड़ती हुई यह अफवाह बुद्ध के कानों तक पहुँच गई हो तो इसमें आश्चर्य क्या है। मेंढियगाम पावा के पास ही होगा इस कारण से मेंढियगाम को लोगों ने पावा मान लिया हो, अथवा

“तएण समणस्स भगवओ महावीरस्स सरीरगसि विवले रोगायके पाउग्भूए उज्जले जाव दुरहियासे पित्तज्जरपरिगयसरीरे दाहवक्कंतीए याविहोत्था। अविद्याह लोहियउच्चाइ पकरेइ। चालुवत्त वागरेति एव खलु समणे भगव महावीरे गोशालस्स मखलिपुत्तस्स तवेण तेणए ञ्जाइहे समणो ँतो छण्ह मामाण पित्तज्जर परिगयसरीरे दाहउक्कंतीए छउमत्थे चेव काल करेस्सति।”

—भगवती १५, ६८६।

६ महावीर के शिष्य सिंह अनगार को महावीर की अंतिम बीमारी कैसी भयकर जान पड़ी थी और वे इसकी चिन्ता से वृद्धों की तरह किस तरह रो पड़े थे इसका वर्णन भी दर्शनीय है—

“तेण कालेण तेण समणए समणस्स भगवओ महावीरस्स अतेवासी सीहे नाम अणगारे पगइभइए जाव विणीए मालुया कच्छस्स अदूरसामते छट्ठ छट्ठेण अनिक्खित्तेण २ तवो कम्मेण उट्ठ वाहा जाव विहरति। तएण तस्स सीहस्स अणगारस्स काण्ठेरियाए वट्ठमाणस्स अयमेयारूपे जावसमुप्पज्जित्था— एव खलु मम म्मावरियस्स धम्मोउदेसगस्स समणस्स भगवओ महावीरस्स सरीरगसि विवले रोगायके पाउग्भूए उज्जले जाव छउमत्थे चेव काल करिस्सति, वदिस्सति य ए अत्तत्तिथिया छउमत्थे चेव काल गए, इमेण प्यारूवेण महया मणोमाणसिणए दुक्खेण अभिभूए समणो आयावणभूमीओ पच्चोदमह आया० जेणेउ मालुयारूद्धए तेणेव उवा २ मालुयारूद्धग ँतो २ अणुपविमइ मालुया० २ महया २ सहेण कुहुकुहुस्स पस्से।”

—भगवती १५, ६८६।

महावीर का पावा में निर्वाण होने से पिछले बौद्ध लेखकों ने इन उल्लेखों में 'पावा' शब्द लिख दिया हो तो आश्चर्य नहीं है। कुछ भी हो, उक्त उल्लेखों का कारण-विषय महावीर का निर्वाण नहीं पर उनकी सख्त वीमारी के समय की इस प्रकार की कोई अफवाह ही है।

हमारे इस अनुमान के समर्थक इन्हीं उल्लेखों के पिछले वे शब्द हैं जो महावीर के शिष्यों में भगड़ा होने की सूचना देते हैं।

महावीर की विद्यमानता से लेकर आज तक जैन श्रमणसंघ में जो जो छोटे बड़े मतभेद हुए हैं, उन सबका इतिहास और स्मृतियाँ जैन सूत्रग्रंथों में दी हुई मिलती हैं^{१०}।

महावीर को केवल ज्ञान हुए १४ वर्ष बीत चुके थे तब सबके पहले निर्गंथ जमालि ने महावीर के साथ विरोध खड़ा किया और वह उनसे अलग हो गया था, जिसका जैनग्रंथों में विस्तृत वर्णन है।

महावीर के केवलि जीवन के सोलहवें वर्ष में भी तिष्यगुप्त नामक एक साधु ने कुछ मतभेद खड़ा किया था, जिसका सविस्तर वर्णन जैन लेखकों ने किया है।

महावीर की जीवित अवस्था में उपर्युक्त दो साधु उनसे विरुद्ध हुए थे, और इनके निर्वाण के बाद भी २१४, २२०, २२८, ५४४, ५८४ इन वर्षों में क्रमशः आपाढ़, अश्वमित्र, गांगेय, रोहगुप्त और गोष्ठामाहिल ये पाँच पुरुष जैन प्रवचन में भेद करनेवाले हुए जिन्हें जैन शास्त्रकारों ने "निहव" नाम से उद्धोषित किया है।

यदि महावीर के निर्वाण के अनंतर ही निर्गंथ श्रमणसंघ में जवरदस्त मतभेद पड़ा होता—जैसा कि बौद्धों ने लिखा है—तो जैन ग्रंथों में इसका अवश्य ही उल्लेख होता, पर जैन ग्रंथों में इस

१० जमालि संबंधी संपूर्ण वृत्तांत भगवती सूत्र के नवें शतक के ३३ वे उद्देश में दिया है और आवश्यक निर्युक्ति विशेषावश्यक भाष्य, आवश्यक चूर्णि तथा उत्तराध्ययनवृत्ति आदि प्राचीन ग्रंथों में जमालि से लेकर गोष्ठामाहिल पर्यंत के ७ निहवों की उत्पत्ति लिखी है। स्थानांग और औपपातिक मूल सूत्र में भी इन सात निहवों के नाम लिखे मिलते हैं।

विषय की सूचना तरु नहीं है, इससे विपरीत जैन साहित्य में निर्वाण से १६० वर्ष पर्यंत महावीर की निर्ग्रन्थ-परंपरा में परम-शांति और सुलह रहने के उल्लेख मिलते हैं,^{११} इसलिये हम वैद्यों

११ स्थविर यशोभद्र पर्यंत महावीर का धर्मशासन एकाचार्य की सत्ता में ही रहा। स्थविर यशोभद्र निर्वाण संवत् १४८ में संभूतिविजय और भद्रबाहु-नामक अपने दो शिष्यों को उत्तराधिकारी बनाकर स्वर्गवासी हुए। तब में कभी कभी एक पाट पर दो दो आचार्य होने की प्रवृत्ति चली, पर इसका अर्थ यह नहीं समझना चाहिए कि वे दोनों उत्तराधिकारी आपस में निरपेक्ष हो जाते थे। बात यह थी कि जब तक बड़ा पट्टधर जीवित रहता, छोटे पट्टधर का संघ के कार्य में हस्तक्षेप नहीं होता था। यशोभद्र के दो पट्टधरों में संभूतिविजय जब तक जीते थे, भद्रबाहु का संघ के कार्य में कुछ भी अधिकार नहीं था। नि० सं० १२६ में जब संभूतिविजयजी स्वर्गवासी हुए तभी भद्रबाहु को सप्तस्थविर का पद प्राप्त हुआ। नि० सं० १६० के आसपास पाटलिपुत्र में संघ एकत्र हुआ और भद्रबाहु को संघ समवसरण में बुलाया गया, पर उन्होंने इनकार कर दिया। इस पर संघ ने भद्रबाहु को न केवल धमकी ही दी बल्कि उनका अल्प समय के लिये प्रतिहार तरु कर दिया, पर स्थविरजी जल्दी सम्हल गए और संघ से समझौता हो गया। इसके सिवा भद्रबाहु के समय में जैन धर्मण संघ में कोई झगड़ा नहा हुआ। इस समय में दक्षिण के ओर उत्तर के जैन साधुओं में भिन्नता पड़ने की बात कही जाती है पर इसका कोई प्रमाण नहीं है। दिग-धरीय साहित्य में भद्रबाहु के दक्षिण में जाने और स्कूलभद्रादि कतिपय साधुओं के न जाने की जो कथाएँ लिखी गई हैं वे केवल अर्वाचीन कल्पनाएँ हैं। इस विषय में आधारभूत मानी जाती दिगम्बरीय बातें कैसी अव्यवस्थित और लचर हैं यह नीचे के विवरण से ज्ञात होगा।

श्रवण बेलगोल की पार्श्वपाथ बस्ती के शक संवत् ५२२ के आसपास लिगे हुए एक शिलालेख में भद्रबाहु के वचन से उत्तरापथ से दक्षिणापथ की ओर जैनसंघ के जाने का उल्लेख मिलता है, पर उससे यह स्पष्ट नहीं होता कि भविष्यवेदी भद्रबाहु भी उसके साथ दक्षिण में गए थे। इसके उपरान्त उस लेख में रामल्य, स्कूलभद्र या भद्राचार्य का उल्लेख भी नहीं है।

इसके बाद इस प्रसंग का उल्लेख शक सं० ८५३ में रचे हुए हरियेण के 'बृहत्कथाकोष' में इस प्रकार मिलता है—'एक समय विहार करते हुए भद्र-बाहु वज्जैनी नगरी में पहुँचे और शिशा नदी के तीर उपजा में ठहरे। इस समय वज्जैनी में जैन धर्मागमनी राजा चर्द्धगुप्त अपनी राणी सुप्रभा सहित राज्य करता था। जब भद्रबाहु स्वामी आहार के निमित्त नगरी में गए तब

के प्रस्तुत उल्लेख महावीर के निर्वाण से नहीं पर उनकी उक्त बीमारी और जमालीवाली तकरार से संबंधित मानते हैं। निर्ग्रथों

एक गृह में झूले में झूलते हुए बालक ने चिलाकर उन्हें निकल जाने का कहा। इस निमित्त से आचार्य ने जाना कि बारह वर्ष का भयंकर दुर्भिक्ष पड़नेवाला है। इस पर उन्होंने संघ को बुलाकर सब हाल निवेदन किया और कहा कि अब तुम लोगों को दक्षिण देश को चले जाना चाहिए, मैं स्वयं यहीं ठहरूँगा, क्योंकि मेरी आयु अब क्षीण हो चुकी है (अहमत्रैव तिष्ठामि, क्षीणमायुर्ममाऽधुना)।

इसी कथाकोप में चंद्रगुप्त का भद्रबाहु के पास दीक्षा लेकर विशाखा-चार्य के नाम से प्रसिद्ध होना और गुरु के आज्ञानुसार संघ को लेकर दक्षिण के पुच्छाट देश में जाना लिखा है। साथ ही रामिल, स्थूलबुद्ध और भद्रा-चार्य को अपने अपने संघों सहित सिंधु आदि देशों में भेजने का वर्णन है। और इसके बाद भद्रबाहु के अवन्ती के भाद्रपद नामक स्थान पर समाधि-मरण करने का उल्लेख किया गया है।

“प्राप्य भाद्रपदं देशं श्रीमदुज्जयनीभवम् ।

चकाराऽनशनं धीरः स दिनानि बहून्यलम् ॥

रामाधिमरणं प्राप्य भद्रबाहुर्दिवं ययौ ॥”

भट्टारक रत्नमंदि-निर्मित भद्रबाहुचरित्र में, जो अनुमानतः विक्रम की पंद्रहवीं या सोलहवीं सदी का ग्रंथ है, लिखा है कि ‘निमित्त ज्ञान से भावी द्वादशवर्षीय दुर्भिक्ष को जानकर भद्रबाहु अपने बारह हजार संघ के साथ दक्षिण देश में चले गए, पर रामल्य, स्थूलभद्रादि बारह हजार साधु उज्जैनी के श्रावक संघ के आग्रह से दुर्भिक्ष के समय वहीं ठहर गए। दुर्भिक्ष के अंत में दक्षिण देश से भद्रबाहु के पट्टधर विशाखाचार्य कान्यकुब्ज के उद्यान में आए, तब रामल्य स्थूलभद्रादि ने अपने साधुओं को उनके पास भेजा। साधुओं ने उनकी भक्तिपूर्वक वंदना की, पर विशाखाचार्य ने उनको वस्त्रधारी देखकर प्रति-वंदना नहीं की। साधु लज्जित हो अपने स्थान पर गए। रामल्य, स्थूलभद्र और स्थूलाचार्य इकट्ठे होकर विचार करने लगे कि अब क्या करना चाहिए। बुद्धस्थूलाचार्य ने कहा—“दुर्भिक्ष के वश जो आचार में शिथिलता आ गई है उसे अब छोड़ देना चाहिए और मूल मार्ग को स्वीकार कर लेना चाहिए।” इस पर कितनेक भग्न्यात्माओं ने तो मूल मार्ग स्वीकार कर लिया पर कितनेक युवा साधुओं को बुद्ध की यह सलाह अच्छी नहीं लगी, और वे कहने लगे कि इस पंचम काल में अब चौथे काल की दुष्कर क्रिया नहीं पाली जा सकती। इसलिये जो मार्ग स्वीकार किया है वही योग्य है। स्थूलाचार्य के ज्यादा

के द्वैधीभाव और एक दूसरे की खटपट का बौद्धों ने जो वर्णन दिया है वह भगवती सूत्र में वर्णित जमालि और गौतम इंद्र-भूति के विवाद का विकृत स्वरूप है।^{१२}

कहने पर वे उन स्थिर पर एकदम मुड़ हुए और दड़ों से मारकर उन्होंने स्थूलाचार्य को फेंक दिया।

शक सं० १७५१ में बने हुए देवचंद्र के राजावली कथा नामक कन्नड ग्रंथ में भी भद्रबाहु और चंद्रगुप्त की कथा है, जो कि उपर्युक्त भद्रबाहुचरित्र के समान ही है। हाँ, इसमें कुछ कुछ नए संस्कार भी हैं, जैसे—भद्रबाहुचरित्र में वज्जैनी के राजा चंद्रगुप्त को सोलह स्वप्न होते हैं, पर राजावली कथा के लेखक ने वे ही सोलह स्वप्न पाटलिपुत्र के राजा चंद्रगुप्त को दिखाए हैं। इन एक दूसरे से भिन्न कथानकों को देगते हुए हमें यही कहना पड़ता है कि भद्रबाहु की प्रमुखता में दक्षिण में जाने के बाद स्थानिक श्रमणसंघ के वस्त्र धारण कर लेने से दोनों पार्टियों के भिन्न हो जाने की जो विद्वानों की सम्मति है वह केवल आधुनिक दत्तकथाओं के ऊपर अवलंबित है। जैन संघ के दक्षिण में जाने का सबसे पुराना उल्लेख पाण्डेनाथ उस्ती के उक्त लेख में है, पर उसमें भद्रबाहु के दक्षिण में जाने का कोई उल्लेख नहीं है। और उसमें उल्लिखित भद्रबाहु श्रुतकेवली नहीं पर उनके परंपराभासी दूसरे नैमित्तिक भद्रबाहु हैं।

ग्रिम की दशम सदी के बृहत्कथाकोष के ग्रंथकार भद्रबाहु को श्रुतकेवली तो लिखते हैं पर उनके दक्षिण में जान से साफ इनकार कर देते हैं और चंद्रगुप्त को ही विशाखाचार्य के नाम से भद्रबाहु के संघ का मुखिया बनाकर दक्षिण में और रामिल्ल, स्थूलबृद्ध तथा भद्राचार्य को अपने अपने संघ के साथ सिंधु आदि देशों में भेजवाते हैं।

भद्रबाहु चरित्रकार इससे भी आगे बढ़कर स्थूलबृद्ध को स्थूलभद्र और भद्राचार्य को स्थूलाचार्य बना लेते हैं और भद्रबाहु को दक्षिण में पहुँचाकर अनशन कराते हैं।

राजावली कथाकार रत्ननेदि की मय यातों को स्वीकार कर लेने के उपरांत चंद्रगुप्त को पाटलिपुत्र का राजा ठहराने की चेष्टा करता है। इस प्रकार आगे से आगे बढ़ाई हुई यातों को हम 'प्रमाण' न कहकर दत्तकथा मान या मनगढ़त फसपा ही कह सकते हैं।

१२ चपा के पूर्णभद्र धैर्य ने महावीर के सामने आकर जिस समय जमालि आप बेचली होने की खेरी हाँक रहा था उस समय महावीर के मुख्य शिष्य

गोशालक की तैजस शक्ति-जनित महावीर की सख्त घीमारी, जमालि का महावीर से विरुद्ध होकर जुदा होना, जमालि के ५०० शिष्यों में दो मत होकर आधे का जमालि को छोड़कर महावीर के पास जाना,^{१३} जमालि का महावीर के पास जाकर आत्मश्लाघा

इंद्रभूति-गोतम ने उससे जो प्रश्नोत्तर किए थे उनका वर्णन भगवती में इस प्रकार है—

“तएणं भगवं गोयमे जमालिं अणगारं पुवं वयासीणो खलु जमाली ! केवलिस्स णाणे वा दंसणे वा सेलंसि वा थंभंसि वा थूमंसि वा आवरिजइ वा णिवारिजइ वा जइ णं तुमं जमाली उपण्णणाणदंसणधरे अरहा जिणे केवली भवित्ता केवलीअवक्कमणेणं अवक्कंते ता णं इमाहं देा वागरणाहं वागरेहि सासए लोए जमाली, असासए लोए जमाली ?, सासए जीवे जमाली, असासए जीवे जमाली ? । तएणं से जमाली अणगारे भगवया गोयमेषं एवं युत्ते समणे संकिए कंखिए ० जाव कलुससमावण्णे जाएयाविहोत्था, णो संचाएइ भगवओ गोयमस्स किंचिवि पामोक्खमाइक्खित्तए तुसणीए, संचिट्ठइ ।”

बौद्ध लेखकों ने निर्ग्रंथों के विषय में जो लिखा है कि वे एक दूसरे के साथ लड़ते भिड़ते हैं, वह इसी विवाद की विकृत सूचना है ।

१३ जमालि की नवीन मतकल्पना को कितनेक साधुओं ने तो स्वीकार कर लिया पर कितनेकों ने उसे स्वीकार नहीं किया । जिन्होंने जमालि के नए मत को मंजूर नहीं किया था वे जमालि को छोड़कर महावीर के पास चले गए थे । इस विषय का भगवती का उल्लेख इस प्रकार है—

“तएणं तस्स जमालिस्स अणगारस्स एवमाइक्खमाणस्स ० जाव परुवे-माणस्स अत्थे गइया समणा णिग्गंधा एयमट्ठं सद्वहंति पत्तिर्यंति रोयंति अत्थे गइया समणा णिग्गंधा एयमट्ठं णो सद्वहंति णो पत्तिर्यंति णो रोयंति, तत्थ णं जे समणा णिग्गंधा जमालिस्स अणगारस्स एयमट्ठं सद्वहंति पत्तिर्यंति रोयंति ते णं जमालिं चेव अणगारं उपसंपज्जिता णं विहरंति । तत्थ णं जे ते समणा णिग्गंधा जमालिस्स अणगारस्स एयमट्ठं णो सद्वहंति णो पत्तिर्यंति णो रोयंति ते णं जमालिस्स अणगारस्स अंतियाओ कोट्ठयाओ चेइयाओ पडिण्णिकखमंति पडिण्णिकखमइत्ता पुब्बाणुपुब्बिं चरमाणे गामाणुगामं दुइज्जमाणे जेणेव चंपाणयरी जेणेव पुण्णभहे चेइए जेणेव समणे भगवं महावीरे तेणेव उवागच्छंति उवागच्छइत्ता समणं भगवं महावीं तिकखुत्तो आयाहिणं पयाहिणं वंदंति णमंसंति वंदित्ता णमंसित्ता समणं भगवं महावीरं उवसंपज्जित्ता णं विहरंति ।”

करना और इंद्रभूति गौतम का उसके साथ विवाद ये सब भगवान् महावीर के केवलजीवन के १४ वे वर्ष के अंत में बनी हुई कल्पनाएँ हैं, और इन्हीं सब कल्पनाओं की विरुद्ध सूचना पालिग्रन्थों के उक्त उल्लेखों में संगृहीत है ।

‘जिस वर्ष में ज्ञातपुत्र के मरण (मरण की अफवाह) के समाचार सुने उसके दूसरे ही वर्ष बुद्ध का निर्वाण हुआ’ वाद्यों के इस आशय के लोग से हम बुद्ध और महावीर के निर्वाण समय के अंतर को ठीक तौर से समझ सकते हैं ।

केवल ज्ञान के चौदहवें वर्ष के मार्गशीर्ष मास में श्रावस्ती के सालकोष्क उद्यान में महावीर और गोशालक के बीच झगडा हुआ और वैशाख मास में जब महावीर मेंढियगाम के सालकोष्क चैत्य में थे तब सख्त घोमार होकर उनके मरण की अफवाह उड़ी, और करीब इसी अर्से में शिष्य जमालि ने श्रावस्ती के कोष्क चैत्य में महावीर

इसी संरंध में आवश्यक नियुक्तिकार ने लिखा है कि आखिर में वह श्रावक के समझने पर जमालीमतावाली सब साधु-साध्वी जमालि को छोड़कर महावीर के पास चले गए थे, इस विषय की संग्रह गाया यह है—

‘जिह्वा सुदमण जमालिणोऽत्र भावव्यतिदुग्गजाणे ।

पचसया य सहस्रं वकेण जमालि भोत्तणम् ॥ २३०७ ॥’

सुद जमालि के लिये भगवती में लिखा है कि जमालि मिथ्या आग्रह और असंगत कल्पनाओं से अपनी आत्मा को आर दूसरों को पड़काता हुआ बहुत वर्षों तक धामण्य पाटता रहा । (यहूहि अमग्भावुग्भावणादि मिच्छताभिणि-वेमेहि य अप्पाण च पर च तदुभय च वुग्गाहेमाणे वुप्पाणमाणे यहूह वामाई सामण्यपरियाग पावणह्)—भगवती ६—३३ ।

एक जगह लिखा है, ‘जमालि अनगार अपने आचार्य और वपाध्याय का प्रणतीरु-शत्रु-दुष्ठा, वह अपने आचार्य वपाध्याय का अपमान करनेवाला हुआ । (जमाली ण अनगारे आवरियपडिणीण् ववम्भावपडिणीण् आवरियववम्भावण् अपसकारण्)—भगवती ६, ४८६ ।

इन तीनों उल्लेखों से यह बात सिद्ध है कि जमालि के मतभेद से निर्मय संप्र में एक अनिष्ट-चर्चा खड़ी हो गई थी । इसी चर्चा और भिन्नता के लक्ष्य करके निर्मयों के विषय में “भिन्नानिगमद्वेषितं जाता” ये शब्द बौद्ध पिटकों में खिगे गए हैं जो त्याग करके जमालि के शिष्यों पर घटित होते हैं ।

के वचन का उत्थापन किया^{१४} और उसके साधुओं में दो पाटियाँ हुईं। इसके बाद ठीक एक वर्ष में वैशाख सुदि १५ के दिन महात्मा बुद्ध ने देह छोड़ा। अब तक महावीर को केवल ज्ञान हुए पंद्रह वर्ष संपूर्ण होकर सोलहवें वर्ष के ५ दिन व्यतीत हुए थे। इसके बाद

१४ जैन मत में भेद डालनेवाले जो सात निहव हुए उन सब में पहला 'जमालि' था, यह बात पहले ही कह दी है। जमालि ने जो मत निकाला था उसका नाम 'बहुरत' था। इस बहुरत मत की उत्पत्ति का निरूपण करते हुए आवश्यक नियुक्तिकार लिखते हैं—'महावीर को केवल ज्ञान उत्पन्न हुए १४ वर्ष हुए तब श्रावस्ती में 'बहुरत' दर्शन की उत्पत्ति हुई।' देखो गाथा—

“चोदस वासाणि तया, जिणेण उप्पाडियस्स नाणरस ।

तो 'बहुरयाण' दिठ्ठी, सावत्थीए समुप्पन्ना ॥ २४१ ॥”

महावीर का केवली जीवन सौरगणनानुसार २६ वर्ष ५ मास और २७ दिन का था। इस हिसाब से जमालि के मतभेद के बाद महावीर १५ वर्ष ५ मास २७ दिन तक जीवित रहे। उधर भयंकर बीमारी से अनिष्ट कल्पना करते और रोते हुए सिंह अनंगार को अपने पास बुलाकर आश्वासन देते हुए महावीर कहते हैं 'हे सिंह ! तू मेरे मरण की कल्पना कर क्यों दुःख करता है ? मैं इस समय नहीं मरूँगा, अभी मैं साढ़े पंद्रह वर्ष तक इस पृथिवी पर विचरूँगा।' (“तंनो खलु अहं सीहा ! गोसालस्स मंखलिपुत्तस्स तवेणं तेणुणं अन्नाइठ्ठे समाणे अंतो छण्हं मासाणं कालं जावं कालं करेस्सं, अहंनं अन्नाइं अद्धसोलसवासाइं जिणे सुहत्थी विहरिस्सामि ।”)

—भगवती १५, ६८६ ।

इन शास्त्रीय लेखों से सिद्ध होता है कि जमालि का मतभेद और महावीर की भयंकर बीमारी ये दोनों घटनाएँ समकालीन थीं।

भगवान् महावीर गोशालक के साथ ऋगड़ा होने के बाद १६ वर्ष तक जीवित रहे। भगवती के इस सोलह वर्ष के उल्लेख का जो अर्थ 'बराबर सोलह' वर्ष किया जाय तो निर्वाण के पहले के सतरहवें वर्ष के कार्तिक मास में ऋगड़े वाला प्रसंग आता है, पर हम देखते हैं कि केवल ज्ञान होने के बाद महावीर ने श्रावस्ती में एक भी चातुर्मास्य नहीं किया था इसलिये यह प्रसंग चौमासे में तो नहीं बना, पर चौमासा उतरते ही महावीर मिथिला अथवा वैशाली से श्रावस्ती गए हैं और ऋगड़ा लगभग मार्गशीर्ष में ही हो गया है, इसी लिये महावीर उस समय अपना १६ वर्ष का जीवित रहना बताते हैं।

महावीर १४ वर्ष ५ मास और १५ दिन जीवित रहे^{११}। बुद्ध का ८० वर्ष की वय में निर्वाण हुआ और उसके बाद करीब साठे चौदह वर्ष में महावीर का ७२ वर्ष की उमर में निर्वाण हुआ। बुद्ध और महावीर, दोनों ने ३०-३० वर्ष की उमर में दीक्षा ली। बुद्ध ने अपनी ३६ वर्ष की अवस्था में बोधि प्राप्त करके धर्मप्रचार करना शुरू किया, तब महावीर ने अपनी ४२ वर्ष से भी अधिक अवस्था में केवल ज्ञान प्राप्त कर धर्मोपदेश देना प्रारम्भ किया। इन सब प्रसंगों से हम इस प्रकार निष्कर्ष निकाल सकते हैं—

बुद्ध २२ वर्ष के हुए तब महावीर का जन्म हुआ।

३० वर्ष की अवस्था में जब बुद्ध ने प्रव्रज्या ग्रहण की तब महावीर ८ वर्ष के होकर पाठशाला में अध्ययनार्थ गए।

३६ वर्ष की अवस्था में बोधि प्राप्त कर बुद्ध ने बौद्ध धर्म का प्रचार शुरू किया उस समय महावीर १४ वर्ष के थे।

बुद्ध ५२ वर्ष के हुए तब महावीर ने ३० वर्ष की अवस्था में दीक्षा ग्रहण की।

बुद्ध ६५वें वर्ष में थे तब महावीर को ४३ वें वर्ष में केवल ज्ञान प्राप्त हुआ।

बुद्ध को ८८वाँ वर्ष चलता था तब महावीर की अवस्था ५६ वर्ष और ६ मास के आसपास थी और इन्हे केवल ज्ञान हुए प्राय १३ वर्ष और ७ मास हुए थे। इस समय में महावीर और गोशालक के बीच झगडा हुआ और इसके बाद ५ मास के अर्से में जमाखि ने मतभेद सडा किया और गोशालक की तेजोलेश्या-जनित ताप के असर से महावीर सख्त बीमार हुए।

१२ वैशाख सुदी अशमी को महावीर को केवल ज्ञान हुआ और कार्तिक यदि अमावस्या को उनका निर्वाण हुआ, इस सामान्य गणना से महावीर का केवलीजीवन २६ वर्ष ५ मास और २० दिन का मानकर आयुष्य के संरंध में यहाँ उल्लेख किए गए हैं।

८० वर्ष की अवस्था में महात्मा बुद्ध का देहांत हुआ तब महा-वीर को ५८वाँ वर्ष चलता था। बुद्ध का देहांत वैशाख सुदि १५ पूर्णिमा को हुआ था और महावीर का कार्तिक वदि अमावस्या को। इस हिसाब से बुद्ध-निर्वाण के बाद बराबर १४ वर्ष ५ मास और १५ दिन में महावीर का निर्वाण हुआ।

बौद्ध और पौराणिक कालगणना

बुद्ध-निर्वाण-समय का प्रतिपादन करते हुए बौद्ध पालिग्रंथ 'महावंश' और 'दीपवंश' में मगध के शैशुनाग, नंद और मौर्य राजाओं के राजत्वकाल की अवधियाँ दी हैं और बुद्ध-निर्वाण के २१८ वें वर्ष में अशोक का राज्याभिषेक होना ठहराया है।

पुराणकारों ने भी शैशुनाग, नंद और मौर्य राजाओं के राजत्व-काल का वर्णन किया है। अजातशत्रु से अशोक के अभिषेक तक की उक्त अवधियाँ इस प्रकार हैं—

बौद्धगणना^{१६} —

अजातशत्रु	३२
उदायिभद्र	१६
अनुरुद्ध-मुंड	८
नागदासक	२४
सुसुनाग	१८
कालासोक	२८
कालासोकपुत्र	२२
नव नन्द	२२
चंद्रगुप्त	२४
विदुसार	२८
अनभिषिक्त अशोक	३

२२५

पुराणगणना—^{१७}

अजातशत्रु	३७
वंशक	२४
उदायी	३३
नंदिवर्द्धन	४२
महानंदी	४३
नव नंद	१००
चंद्रगुप्त	२४
विदुसार	२५

३२८

^{१६} बौद्ध ग्रंथों में अजातशत्रु

^{१७} ३२ वर्ष का लिखा है।

इससे मालूम होगा कि बौद्ध अवधियों के अनुसार अजातशत्रु के राज्याभिषेक से अशोक के राज्याभिषेक पर्यंत सिर्फ २२५ वर्ष व्यतीत और घाटी के मागध राजाओं के राजत्व काल का प्रतिपादन करनेवाली 'महा-वश' की निम्नलिखित गाथाएँ हैं—

“अजातसत्तुपुत्तो त, घातेत्वादायभद्रको ।
 रज्ज सोलसवस्सानि, कारेसि मित्तदुब्बिको ॥ १ ॥
 उदयभद्रपुत्तो त, घातेत्वा अनुरुद्धको ।
 अनुरुद्धस्स पुत्तो त, घातेत्वा मुण्डनामको ॥ २ ॥
 मित्तदुब्बेनो दुम्मतिनो, ते पि रज्ज अकारयु ।
 तेसं उभित्ठ रज्जेसु, अट्ठवस्सानतिक्कसु ॥ ३ ॥
 मुण्डस्स पुत्तो पितर, घातेत्वा नागदासको ।
 चतुवीसति वस्सानि, रज्ज कारेसि पापको ॥ ४ ॥
 पितुघातकरसोय, इति कुद्वाध नागरा ।
 नागदासकराजानं, अपनेत्वा समागता ॥ ५ ॥
 सुसुनागोति पज्जात, अमच्च साधुसंमत ।
 रज्जे समभिसिद्धि सु, सग्गेसं हितमानसा ॥ ६ ॥
 सो अट्ठारस वस्सानि, राजा रज्ज अकारयि ।
 कालासोको तस्स पुत्तो, अट्ठवीसति कारयि ॥ ७ ॥
 अतीते दसमे वस्से, कालासोक्कस्स राजिनो ।
 संतुद्ध परिनिग्गणा, एव वस्ससत अहु ॥ ८ ॥

—महावश परिच्छेद ४ ।

कालासोक्कस्स पुत्ता तु, अहेसु दस मातुका ।
 द्वावीसति ते वस्सानि, रज्ज समनुसासिसु ॥ १४ ॥
 नव नंदा ततो आसु, कमेनेव नराधिपा ।
 ते पि द्वावीस वस्सानि, रज्ज समनुसासिसु ॥ १५ ॥
 मेरियानं खत्तियानं वसे जात सिरीधर ।
 चदगुत्तोति पज्जात, चाण्णको ब्राह्मणो ततो ॥ १६ ॥
 नयम धननंद त, घातेत्वा चड्ढकोधवा ।
 सकले जउदीपस्मि, रज्जे समभिसिद्धि सो ॥ १७ ॥
 सो चतुवीस वस्सानि, राजा रज्ज अकारयि ।
 तस्स पुत्तो धिदुसारो, अट्ठवीसति कारयि ॥ १८ ॥
 धिदुसारसुत्ता आसु, सत पको च विस्सुत्ता ।
 असोको आसि तेसं तु, पुग्गतेजोवलिद्धियो ॥ १९ ॥

हुए थे, और पुराणों की गणना अजातशत्रु के अभिषेक से ३२६ वर्ष बीतने पर अशोक का राज्याभिषेक ठहराती है। इस प्रकार १००

वेमाति के भातरो सो, हत्त्वा एकनकं सतं ।

सकले जंतुदीपस्मिं, एकरज्जं अपापुणि ॥ २० ॥

जिननिव्वाणतो पच्छा, पुरे तस्साभिसेकतो ।

साट्ठारसं वस्तसत-द्वयं एवं विजानियं ॥ २१ ॥

पत्वा चतुहि वस्सेहि, एकरज्जं महायसो ।

पुरे पाटलिपुत्तस्मिं, अत्तानं अभिसेचयि ॥ २२ ॥

—महावंश परिच्छेद ५ ।

१७ विष्णु, मत्स्य, ब्रह्माण्ड, वायु और श्रीमद्भागवत इन ५ पुराणों में यह कालगणना दी हुई है, जिसमें विष्णुपुराण और भागवत में प्रत्येक राजा का 'राजत्व काल' नहीं दिया, सिर्फ उनके नाम और उनके वंश का राजत्व काल मात्र बताया है। बाकी के ३ पुराणों में प्रत्येक व्यक्ति के नाम के साथ उनके राजत्व काल के वर्ष भी दिए हैं, पर इनमें भी अनेक नामों में और राज्य-काल के वर्षों में एक दूसरे के साथ भिन्नता हो गई है, इसलिये हमने किसी एक ही पुराण के अनुसार कालगणना न देकर सबके ऊपर से अवतारित करके यह सूची दी है। पुराणों के मूलश्लोक इस प्रकार हैं—

“अजातशत्रुर्भविता, सप्तत्रिंशत् समा नृपः ।

चतुर्विंशत्समा राजा, वंशकस्तु भविष्यति ॥ ६ ॥

—मत्स्यपुराण अध्याय २७२ ।

“उदायी भविता तस्मात्त्रयस्त्रिंशत्समा नृपः ।

स वै पुस्वरं रम्यं, पृथिव्यां कुसुमाह्वयम् ॥

गङ्गाया दक्षिणे कृत्वा, चतुर्थेऽब्दे करिष्यति ॥ ३१३ ॥

द्वाचत्वारिंशत्समा भाव्यो, राजा वै नन्दिवर्द्धनः ।

चत्वारिंशत्त्रयं चैव, महानन्दी भविष्यति ॥ ३१४ ॥”

—वायुपुराण उत्तरखंड अध्याय ३७ पं० १७५, १७६ ।

“महानन्दिसुतश्चापि, शूद्रायाः कालसंवृतः ।

उत्पत्स्यते महापशः, सर्वचक्रान्तकृन्नृपः ॥ १३६ ॥

ततःप्रभृति राजानो, भविष्याः शूद्रयेनयः ।

एकराट् स महापद्म, एकच्छत्रो भविष्यति ॥ १४० ॥

अष्टाशीतिं तु वर्षाणि, पृथिवीं पालयिष्यति ।

सर्वचक्रं समुद्धृत्य, भाविनोऽर्थस्य वै बलात् ॥ १४१ ॥

से भी अधिक वर्ष के अंतर के कारण ये स्मृतियाँ कितनी अव्यवस्थित हैं यह बात स्वयं सिद्ध हो जाती है।

जैन ग्रंथों से मालूम होता है कि राजा कूणिक (अजातशत्रु) ने चपा को अपनी राजधानी बनाया था,^{१८} तो अजातशत्रु जन चपा में गया होगा, अवश्य ही अपने किसी भाई भतीजे को राज-

तत्परचात्तसुता द्यष्टो, समा द्वादश ते नृपा ।

महापद्मस्य पर्याये, भविष्यन्ति नृपा क्रमात् ॥ १४२ ॥

वद्वरिष्यति तान्सर्वान्, कौटिल्यो वै द्विजपंभ ।

भुक्त्वा महौ वर्षशत, नरेन्द्र स भविष्यति ॥ १४३ ॥

चन्द्रगुप्त नृप राज्ये, कौटिल्य स्यापयिष्यति ।

चतुर्विंशत्समा राजा, चन्द्रगुप्तो भविष्यति ॥ १४४ ॥

भविता भद्रमार (वि० पु० बिन्दुसार) स्तु पञ्चविंशत्समा नृप ।

पटत्रिंशत्तु समा राजा, अशोकाना च तृप्तिद ॥ १४५ ॥”

—ग्रन्थाडपुराण म० भा० उपोऽन्या० ३ अ० ७४ प० १८५ ।

१८ कोणिक राजगृह से चपा में अपना राज्यकार्य छोड़ ले गया इसका विस्तृत वर्णन आवश्यक वृत्ति में दिया है, उसका सारांश यह है कि—‘एक बार कोणिक ने अपनी माता से पूछा कि जितना मुझे अपने पुत्र से स्नेह है उतना और किसी को होगा ? माता ने कहा—तेरे पिता को तेरे ऊपर इतना स्नेह था कि वे तेरी सड़ी गली दुर्गन्धित अँगुली को मुँह में रखकर तुझे रोने से फुसलाते थे । कोणिक को यह सुनकर बहुत पश्चात्ताप हुआ और कुटहाड़ी लेकर पिजरे से श्रेणिक को निकालने के लिये दौड़ा, पर श्रेणिक ने समझा कि यह मेरा वध करने को आ रहा है, इसमें वह आत्मघात करके मर गया । कोणिक को इस घटना से बड़ा दुःख हुआ और वह श्रेणिक के स्मारको को देग देगकर सदा उदासीन रहने लगा । आखिर उसने इस चिन्ता से मुक्त होने के लिये राजगृह को छोड़कर चपा में जाकर निवास किया ।’

आवश्यक वृत्ति के इस विषय के प्राथमिक शब्द इस प्रकार हैं—

“अण्णया तस्स (कोणियस्स) पठभावईण् देवीण् पुत्तो उदायितकुमारो जेम-तस्स उच्चगे ठिओ, सो थाले मुत्तेति, न चालेइ, मा दुमिजिहिस्ति । (जत्तिण्) मुत्तिय तत्तिय कूर अवणेइ, माय भण्ति—अम्मो अण्णस्सवि कस्मवि पुत्तो पप्पिओ अत्थि ? मायाण् सो भण्तिओ—दुरात्मन् । तव अणुली किमिण् वमती पिया मुहे वाज्ज अच्चियाइओ, इयरहा तुम रोउतो अच्चियाइओ ।”

आवश्यक वृत्ति, प० ६८३ ।

गृह में वहाँ के शासक के तौर पर रखकर गया होगा, जैसा कि उसने अपने वैमातृक भाइयों से श्रेणिक को पदच्युत करने के पहले स्वीकार किया था।^{१९}

अजातशत्रु का उत्तराधिकारी उदायी भी पाटलिपुत्र नगर बसाकर अपना राज्यकार्य वहाँ ले गया था, इस आशय का जैन ग्रंथों और पुराणों में लेख है।^{२०} इससे संभव है कि अजातशत्रु के

१९ श्रेणिक (विंजसार) को कैद करने के पहले कोणिक (अजातशत्रु) ने अपने वैमातृक दश भाइयों को यह कहकर उभाड़ा था कि 'श्रेणिक हम लोगों की स्वतंत्रता का बाधक है इस वास्ते हम सब मिलकर इसको कैद कर दें और राज्य को ११ हिस्सों में बांट लें।' भाइयों ने कोणिक की सलाह मान ली और श्रेणिक को कैद करके राज्य को बांट लिया। इस बात का निर्यावली में इस प्रकार वर्णन किया है—

“अभयंमिगहियव्वए अन्नया कोणिश्रो कालाईहिं दसहिं कुमारेहिं समं संतेइ—सेणियं सेच्छाविग्घकारयं वंधित्ता एक्कारसभारा रज्जं करेमेत्ति । तेहिं पडिस्सुयं । सेणिश्रो वद्धो । पुव्वन्हे अवरन्हे य कससयं दवावेइ ।”

—निर्यावली वर्ग १ अध्याय १ पृ० ६ ।

“ततेणं कूणिए राया अन्नया कयाइ कालादीए दस कुमारे सद्दावेत्ति २ रज्जं च जाव जणवयं च एक्कारसभाए विरिंचति २। सयमेव रज्जसिरिं करेमाणे पालेमाणे विहरति ।”

—निर्यावली वर्ग १ अध्याय १ पेज १४ ।

२० पाटलिपुत्र की उत्पत्ति का सविस्तर वर्णन 'आवश्यक चूर्णि' (लिखित पत्र २४८) और आवश्यक वृत्ति (पत्र ६८६) में दिया है। आवश्यक वृत्ति के थोड़े से अवतरण हम नीचे देते हैं—

“ताहे रायाणो उदाई ठावंति । उदाइस्स चिंता जायाएत्थ णयरे मम पिया आसि, अद्धितीए अण्णं नयरं कारावेमि, मग्गह वत्थुंति पेसिया × × × ×

—आवश्यक वृ० पृ० ६८७ ।

“तं.किर वीयणगसंठियं नयरं, णयराभिए य (?)

उदाइणा चेइहरं कारावियं, एसा पाडलिपुत्तस्स उप्पत्ती ।”

—आ० वृ० पृ० ६८६ ।

“ सो उदाई तत्थठिओ रज्जं भुंजइ ।”

—आ० वृ० पृ० ६९०

इस बात का पुराणों से भी समर्थन होता है। ब्रह्मांड और वायुपुराण

समय से ही राजगृह में इस वंश की कोई छोटी राज्य-शाखा कायम हो गई हो और उसमें वौद्धों के नागदासक और पौराणिकों के दर्शक वा हर्षक वगैरह राजा पैदा हुए हों^१ और इन दोनों शाखाओं के राजाओं के राजत्व काल को गड़बड़ करके वौद्धों और पौराणिकों ने गलत वशावलियाँ तैयार कर ली हों। इन दोनों सूचियों में निश्चित भूल कहाँ है यह जानना कठिन है, पर जहाँ तक मैं समझता हूँ, पुराणों की सूची में दर्शक के २४ वर्ष अधिक हैं।

मे उदायी ने कुसुमपुर (पाटलिपुत्र) प्रमाया इस बात के समर्थक निम्नलिखित श्लोक मिलते हैं—

“उदायी भविता तस्मात्त्रयस्त्रिंशत्समा नृप ।

स वै पुरवर राजा, पृथिव्या कुसुमाह्वयम् ॥ १३२ ॥

गगाया दक्षिणे कूले, चतुर्थेऽङ्घ्रि करिष्यति ।”

—ब्रह्माड० म० भा० उपो० ३ अध्याय ७४ ।

“उदायी भविता तस्मात्त्रयस्त्रिंशत्समा नृप ।

स वै पुरवर राजा, पृथिव्या कुसुमाह्वयम् ॥

गगाया दक्षिणे कूले, चतुर्थेऽङ्घ्रि करिष्यति ॥ ३१३ ॥”

• —चायुपुराण उक्त० अ० ३७ ।

२१ ऊपर देख आएं हैं कि उदायी ने पाटलिपुत्र को अपनी राजधानी बनाया था, उदायी जैनों और बौद्धों के कथनानुसार अजातशत्रु, कोणिक का पुत्र था, जैन उल्लेखों के अनुसार उदायी के बाद मगध की राजधानी नंद के हाथ में गई थी, पुराण उदायी के बाद नंदिवर्द्धन और महानंदि का मगध पर राज्याधिकार बताते हैं, जो वास्तव में नंद ही हैं। परन्तु पुराणकार अजातशत्रु और उदायी के बीच में वंशक अथवा दर्शक के मगध का राजा बताते हैं जो स्पष्ट भूल है। यद्यपि दर्शक शैशुनाग वंश का ही राजवंशी पुरण था, पर वह मगध का मुख्य राजा नहीं किंतु मगध की पुरानी राजधानी राजगृह की शाखा का माडलिक था।

महाकवि भास के ‘स्वप्नवासवदत्त नाटक’ के निम्न उद्धृत उल्लेखों से भी दर्शक राजगृह का राजा था यही ध्वनित होता है। देखें—

“काञ्चुकीप —मो ध्रुवताम् । पपा खलु गुरभिरभिहितनामधेयास्माकं महाराजदशकस्य भगिनी पद्मावती । सैया नो महाराजमातर महादेवीमाश्रमस्यामभिगम्यानुज्ञाता तत्रभवत्या राजगृहमेव यास्यति ।”

—स्वप्नवासवदत्त, अंक १ पृष्ठ १४ ।

यही बात मत्स्यपुराण के २७२वें अध्याय के १७वें और १८वें श्लोकों में, ब्रह्मांडपुराण म० भा० उपो० पा० ३ के अध्याय ७४ के ३६वें और ४०वें श्लोकों में और वायुपुराण उत्त० अध्याय ३७ के ३२०वें तथा ३२१वें श्लोकों में दुहराई है।

श्रीमद्भागवत द्वादश स्कंध के १ अध्याय के ८वें श्लोक में लिखा है—
क्षत्रियों का नाश करनेवाला महापद्मपति नाम का कोई नंद होगा और तब से
शूद्रप्राय अधार्मिक राजा होंगे—

“महापद्मपतिः कश्चिन्नंदः क्षत्रविनाशकृत् ।

ततो नृपा भविष्यन्ति, शूद्रप्रायास्त्वधार्मिकाः ॥”

भागवत द्वादश स्कंध के २ अध्याय के ३२वें श्लोक में लिखा है—‘जब
मघा से पूर्वापाढ़ा तक सप्तर्षि पहुँचेंगे तब नंद का समय होगा और तब से
कलियुग का प्रभाव बढ़ेगा ।’

“यदा मघाभ्यो यास्यन्ति, पूर्वापाढां महर्षयः ।

तदा नन्दात्प्रभृत्येप, कलिर्वृद्धिं गमिष्यति ॥”

पुराणों के इन उल्लेखों से यह पाया जाता है कि नंद राजा के समय में
ब्राह्मण धर्म, ‘राज्यधर्म’ इस विरुद्ध को खो चुका था। यों तो प्रद्योतों और
शैशुनागों के समय में ही जैन और बौद्ध धर्म की उन्नति के साथ वैदिक धर्म
पिछड़ने लग गया था पर फिर भी कभी कभी उसे राज्यसत्ता का सहारा मिल
जाता था। पर मालूम होता है, नंद और मौर्य साम्राज्यकाल में वह सर्वथा
राज्यसहाय से रहित हो गया था। यही कारण है कि ब्राह्मणों ने नंद के समय
से कलियुग के प्रभाव की वृद्धि बताई है और राजाओं को शूद्र लिखा है।
इससे यह बात तो निश्चित है कि नंद राजा और उसके उत्तराधिकारी वैदिक
धर्म के अनुयायी नहीं थे। तो अब यह देखना रहा कि नंद जैन था या बौद्ध ?

जहाँ तक हमने देखा है, बौद्ध लेखक नंदों से बिल्कुल अपरिचित हैं।
दीपवंश में जहाँ सीलोन के राजाओं के साथ साथ मगध के राजाओं का समय
बताया है, वहाँ नंदों का नामोल्लेख ही नहीं किया, और महावंश में नंदों
का उल्लेख तो है, पर वहाँ सिर्फ २२ वर्ष ही उनके राजत्वकाल के दिए हैं।
इससे ज्ञात होता है, बौद्ध लेखकों को नंदों का वास्तविक परिचय नहीं था।
अगर नंद बौद्ध धर्मी होते तो बौद्ध लेखक उनसे इतने अनभिज्ञ नहीं रहते।
इससे जाना जाता है कि नंद और उसके वंशज जैन धर्म के अनुयायी होंगे।

‘तित्योगाली पद्मयम’ और ‘दीपमाला-कल्प’ आदि में लिखा है कि ‘एक
वार नगरचर्या करते हुए कल्की (पुण्यमित्र) ने पाँच स्तूप देखे और उनके
संबंध में पूछा तब उत्तर में मनुष्यों ने कहा—नंद राजा ने जो बड़ा धनवान्,

मन्त्रिवश भी जैन था,^{२५} मौर्य राजा भी जैन धर्म के पोषक और

रूपवान् और यशस्वी था यहाँ बहुत काल तक राज्य किया था। उसी न ये स्तूप बनवाए हैं और इनमें अपार सुवर्णराशि गाढ़ी है जिसे अन्य कोई राजा ग्रहण नहीं कर सकता। यह सुनकर कल्की ने उन स्तूपों को सुदवाया और नंद राजा का वह सुवर्ण ले लिया। देखो नीचे की गाथाएँ—

“सो अविण्यपज्जत्तो, अण्णनरि दे तण्ण पिव गण्णतो ।

नगर आहि डतो, पेच्छीहि पच्च्यूमे उ ॥ ६३६ ॥

पुट्ठा य वेत्ति मणुआ, नंदो राया चिरं इह आसि ।

बलितो अरथसमिद्धो, रूप्पसमिद्धो जमसमिद्धो ॥ ६३७ ॥

तेण उ इह हिरण्ण निस्सिक्त, सि बहु (?) बल्लभत्तेण न् ।

न य थ तरति अण्णे, रायाणो दाणि वित्त जे ॥ ६३८ ॥

त वयण सोऊण सण्णेहीति समततो ततो यूमे ।

नंदस्स सतिय त पडिवज्जइ सो अह हिरण्ण ॥ ६३९ ॥”

यही हाल दीपमाला कद्यों में भी लिखा है जिसका यहाँ उद्धरण करने की जरूरत नहीं है। बौद्धों को इन नंदकारित सुवर्णस्तूपों का परिचय न होने से यही कहना उपयुक्त होगा कि पाटलिपुत्र के उक्त स्तूप जैन धर्म के स्मारक होंगे। हाथीगुफा के कलि'गराज खारजेल के लेख के एक उद्धरण भी नंद राजा का जैन धर्मानुयायी होना साबित होता है।

खारजेल अपने राज्याभिषेक के बारहवें वर्ष के कामों का उद्धरण करता हुआ लिखता है कि ‘बारहवें वर्ष में से उत्तर देश के राजाओं को भयभीत किया, मगध के निवासियों पर धाक जमाते हुए उसने अपने हाथियों को गंगा में जलपान कराया, मगधराज वृहस्पति मित्र को अपने पैरों में गिराया और राजा नंद द्वारा ले जाई गई कलि'ग की जिन मूर्ति को और गृहरत्नों को लेकर प्रतिहारों द्वारा अग-मगध का धन ले आया।’ देखो नीचे का अवतरण—

“—बारसमे च वसे .. सेहि वितासयति उत्तरापथराजानो मगधानं च विपुठ भय जनेतो इधिसु गगाय पाययति [१] मागध च राजानं वहसतिमित पादे च दापयति [१] । दराजनीत च कालि'ग-जिन सनिवेसं गहरत्तनान पडिहारेहि अगमागध-वसु च नेयाति [१] ।”

इस प्रकार नंद द्वारा जिन मूर्ति का ले जाना भी यही सूचित करता है कि वह जैन धर्म का अनुयायी होगा अन्यथा उसे जिन मूर्ति ले जाने का कोई प्रयोजन नहीं था।

२५ प्रथम नंद का मंत्री कल्पक ब्राह्मण था, जो कट्टर जैन धर्मा था। इसके वश में नवम नंद के मंत्री शकटाल तक के समय पुरुष जैन धर्मी ही हुए।

इन्हें निकाल देने से पौराणिक और जैन गणनाएँ मौर्य राज्य के अंत में जाकर मेल खा जाती हैं ।

बौद्ध ग्रंथ 'दीपवंश' में नंदों का नामोल्लेख तक नहीं है और 'महावंश' में नव नंदों का राज्यकाल सिर्फ २२ वर्ष लिखा है, यह स्पष्ट भूल है । नंदों के समय में बौद्ध लेखकों ने बहुत गड़बड़ कर दिया है और इसी कारण से इनकी सूचियों में सं नंदसंबंधी अधिक समय छूट गया है । पुराणकार नंदों का राजत्व काल १०० वर्ष का लिखते हैं और जैन ग्रंथकार १५० वर्ष तक मगध पर नंदों का शासन हुआ बताते हैं । हमारी समझ में जैनों का कथन ही इस विषय में ठीक प्रतीत होता है, क्योंकि पुराणकारों ने नंदिवर्धन और महानंदि को शैशुनागवंश्य मानकर इनका राजत्व-काल शैशुनाग की वंशावली में गिन लिया है, पर वस्तुतः नंदिवर्धन और महानंदि नव नंदों से भिन्न नहीं हैं । इसलिये इनका राजत्वकाल नंदकाल में लेना चाहिए और ऐसा करने पर पौराणिक गणना से नंदों के १८५ वर्ष आएँगे जो कि जैन गणना से ३५ अधिक हैं । जैन गणना मौर्यकाल १६० वर्ष का मानती है और पुराणकार इसको १३७ वर्ष से अधिक नहीं मानते । उधर नंदिवर्धन और महानंदि के वर्ष नंदों के काल में ले लेने से पौराणिक गणना में शैशुनागों के ८४ वर्ष बचेंगे, इनमें से दर्शक को राजगृह शाखा का मान के इसको २४ वर्ष भी निकाल दिए जायँ तो शैशुनागों के राजत्वकाल के वर्ष ७० बचेंगे और मौर्यांत समय $70 + 185 + 137 = 392$ वर्ष का होगा । जैन गणनानुसार भी मौर्यांत समय $22 + 150 + 120 = 392$ वर्ष के बराबर ही होता है ।

ऐसा मालूम होता है कि बौद्धों ने बहुत समय तक राजगृहवाली सत्ताहीन राज्य-परंपरा को ही पकड़ रक्खा था, अन्यथा वे क्यों नंदों का नामोल्लेख न करें और नव नंदों का सिर्फ २२ वर्ष का अल्प समय बतावें । इसका और क्या कारण हो सकता है ?

हमने ऊपर देखा कि जैन और पौराणिक गणनाएँ किसी तरह मौर्यकाल के अंत में जाकर मिल जाती हैं, पर बौद्ध गणना किसी तरह मेल नहीं खाती। संभवतः इसमें से नदों के राजत्व काल के बहुत वर्ष छूट गए हैं, और शायद इसी कमी को ठीक करने के इरादे से पिछले बौद्ध लेखकों ने उदायिभद्र मुह और अनुरुद्ध इनमें से प्रत्येक का १८-१८ वर्ष का राजत्व काल गिनकर और बिंदुसार के ५८ वर्ष मानकर उक्त गणना में करीब ६० वर्ष बढ़ाने की चेष्टा की होगी। कुछ भी हो, बौद्धों की कालगणना दूषित अवश्य है। इस अव्यवस्थित गणना के आधार पर महावीर के निर्वाण समय का विचार करना उचित नहीं है।

अजातशत्रु अत तक महावीर का अनुयायी था,^{२२} उदायी भी परम जैन था।^{२३} उदायो के उत्तराधिकारी नद^{२४} और उनका

२२ अजातशत्रु (कोणिक) महावीर का परम अनुयायी था, यह बात औपपातिक आदि जैनसूत्रों से सिद्ध होती है ।

२३ उदायी महावीर का परम भक्त प्रतधारी श्रावक था । इसने अपनी राजधानी पाटलिपुत्र में जैन चैत्य बनवाया था और यह अष्टमी चतुर्दशी आदि पर्व तिथियों में पोषध-उपवास भी करता था—ऐसा आवश्यक चूर्ण और श्रावक श्रम वृत्ति में लिखा है । देखो आवश्यक वृत्तिपर ६८६—६९० ।

२४ राजा पद्मनन्द और इसके उत्तराधिकारी दूसरे नद किस धार्मिक मत को माननेवाले थे इसका कहीं स्पष्ट उल्लेख नहीं मिलता तथापि कतिपय पुराणों और इतर ग्रंथों के लेखों से नदों का जैन धर्मानुयायी होना सिद्ध होता है।

विष्णुपुराणकार नंद के संग्रह में लिखते हैं 'महानंदि।का पुत्र शूद्रा-गर्भ-जात अति लोभी और अति बली परशुराम की तरह सब क्षत्रियों का नाश करनेवाला महापद्म नामक नंद होगा और तब से इस भारत-भूमि पर शूद्र राजा होंगे।'

“महानंदिनस्ततश्शूद्रागमोर्द्भवोऽतिलुब्धोऽतिबलो महापद्मनामा नंदः
परशुराम इवाऽपरोऽसिंहचक्रान्तकारी भविष्यति ॥ २० ॥ ततः प्रसूति शूद्रा
भूपाला भविष्यन्ति ॥ २१ ॥

—विष्णुपुराण ।

कितनेक कट्टर जैन थे, इस परिस्थिति को ध्यान में रखकर यह कहा

शकटाल के पुत्र स्थूलभद्र, श्रीयक और यज्ञा आदि सात पुत्रियों ने जैनधर्म की दीक्षा श्रंगीकार की थी। शकटाल खुद भी परम जैन श्रावक था और इसी कारण से वह ब्राह्मणों के द्वेष का पात्र हुआ था। देखो आवश्यक चूर्णि परिशिष्ट पर्व आदि जैन ग्रंथ।

२६ परिशिष्ट पर्व में आचार्य्य हेमचंद्र ने लिखा है—‘ब्राह्मण चाणक्य परम जैन श्रावक था और वह चंद्रगुप्त को भी जैन-धर्मी बनाना चाहता था। यद्यपि राजा उसके हरएक वचन को स्वीकार करता था, पर चाणक्य ने राजा को युक्तिपुरस्सर जैन धर्म में दृढ़ करने का विचार किया और जैनेतर सब दर्शन के साधुओं को राजा को धर्म सुनाने के लिये आने का आमंत्रण दिया। सब दर्शनी नियत समय के पहले ही नियत स्थान पर आ डटे, पर राजा उनके पास समय पर नहीं गया। दर्शनी लोग जब तक राजा नहीं आया उस एकांत स्थान में इधर से उधर घूमते फिरते रहे, कोई कहीं चढ़ता उतरता तो कोई महलों की जालियों से जनाने में ही नजर झुकाता।’

अंत में सबको विदा करने के बाद चाणक्य ने राजा से कहा—‘ये कैसे चंचल-प्रकृति और विषयों के लोलुप हैं, जालियों से आपके अंतःपुर तक को देखना नहीं चूके। देखिए इनके रेती में पड़े हुए ये पदचिह्न।’ यह कहकर उसने उनके इधर उधर भटकने और चढ़ने उतरने के सूक्ष्म रज में पड़े हुए पदचिह्न दिखाए।

इस दृश्य से चंद्रगुप्त की सब दर्शनियों पर से श्रद्धा कम हो गई।

उसी प्रकार दूसरे दिन जैन साधुओं को भी उसने बुलाया। साधु समय पर आकर नियत स्थान पर बैठ गए और जब तक राजा नहीं आया उसी स्थान पर बैठे रहे। राजा ने उनसे भी धर्म सुना और उन्हें विदा किया। पीछे से चाणक्य ने कहा—‘देखिए ये कैसे शांत और जितेंद्रिय साधु हैं? अपना स्थान और ध्यान छोड़कर इन्होंने कहीं भी पैर नहीं रखा। चंद्रगुप्त की भक्ति जैन साधुओं की ओर झुकी। इतना ही नहीं बल्कि वह जैन धर्म का पक्का अनुयायी हो गया।’ इससे ज्ञात होता है कि चाणक्य की प्रेरणा और जैन साधुओं के उपदेश से चंद्रगुप्त आखिर में जैन हो गया था।

चंद्रगुप्त जैन था इस विषय में जैनेतर विद्वानों के मत भी देखने योग्य हैं। टामस साहव अपनी एक पुस्तक (जैनिज्म और दी अर्ली लाइफ आफ अशोक—पेज २३) में लिखते हैं कि ‘चंद्रगुप्त जैन समाज का व्यक्ति था यह जैन ग्रंथकारों ने एक स्वयंसिद्ध और सर्वप्रसिद्ध बात के रूप से लिखा है, जिसके लिये कोई अनुमान प्रमाण देने की आवश्यकता ही नहीं थी। इस

जाय कि बौद्ध और पौराणिक गणनाओं की अपत्ता जैन कालगणना ही इस विषय में ठीक हो सकती है तो कुछ भी अनुचित नहीं होगा ।

जैन कालगणना

जैनों में कालगणना की दो पद्धतियाँ बनी हुई हैं—पहली प्रसिद्ध राजाओं के राजत्वकाल की गणना से और दूसरी स्वविरों के युगप्रधानत्व काल की गणना पर । इन दोनों पद्धतियों का प्रारम्भ भगवान् महावीर के निर्वाणकाल से होता है ।

विषय में लेखों के प्रमाण बहुत प्राचीन और साधारणतः सन्देह रहित हैं । मैगास्थनीज के कथनों से भी कलकता है कि चन्द्रगुप्त ने ब्राह्मणों के सिद्धांतों के विपक्ष में श्रमणों (जैन मुनियों) के धर्मापदेशों को अंगीकार किया था ।

इसके उपरांत टामस साहय यह भी सिद्ध करते हैं कि चन्द्रगुप्त मौर्य के पुत्र विदुसार और पौत्र अशोक भी जैन धर्मावलम्बी थे । इसके लिये उन्होंने सुदाराचम, राजतरंगिणी तथा आइने अकबरी के प्रमाण दिए हैं ।

इनके अतिरिक्त डा० ल्यूमन, हानले, स्मिथ, मि० राइम और श्रीयुक्त जायसवाल भी चन्द्रगुप्त को जैन धर्मावलम्बी मानते हैं, लेकिन ये सभी विद्वान् चन्द्रगुप्त को श्रुत-केवली भद्रबाहु का शिष्य मानते हैं, इसके साथ हम सहमत नहीं हो सकते । हमने जहाँ तक इस विषय का अन्वेषण किया है, चन्द्रगुप्त के समय में भद्रबाहु का अस्तित्व सिद्ध नहीं होता । चन्द्रगुप्त के राज्यकाल में जब दुर्गिष पदा उस समय पाटलिपुत्र में सुदृष्टि (सुस्थित) नामक बृद्ध आचार्य के होने के प्राचीन लेख तो मिलते हैं, पर भद्रबाहु-चन्द्रगुप्त का गुरुशिष्य संबंध यथानेवाला उल्लेख विम्वर की दशवाँ सदी के पहले के किसी भी लेख या ग्रन्थ में हमारे देखने में नहीं आया ।

हमका पुत्र विदुसार किस धर्म का अनुयायी था, इस बात का अभी तक कोई निश्चय नहीं है । चन्द्रगुप्त का उत्तराधिकारी होने से, टामस साहय के कथानुसार, यह जैन हो तो कोई आश्चर्य नहीं है । पर बौद्धों के कुछ पंथ भी दखले हैं जिनमें इसका ब्राह्मणमत्त होना भी ध्वनित होता है ।

अशोक बौद्ध होने के पहले जैन था ऐसा कतिपय विद्वानों का कथन है । अशोक का उत्तराधिकारी संप्रति अथवा संपदी कट्टर जैन था इस प्रसिद्ध बात के लिये शायद ही प्रमाण देन की जरूरत होगी ।

संप्रति के बाद के मौर्य राजाओं का जैन प्रयासों को अधिक परिचय नहीं है, हमका कारण संभवतः उनकी धार्मिक मद्धता हो सकती है ।

पहले हम राजत्व कालगणना पर ही विचार करेंगे ।

“तित्थोगाली पइन्नय” नामक प्राचीन जैन प्रकरण ग्रंथ में^{२१} महावीर-निर्वाण से शक संवत्सर के प्रारंभ तक के ६०५ वर्ष और ५ मास की कालगणना नीचे अनुसार गाथाबद्ध की है—

“जं रयणिं सिद्धिगधो, अरहा तित्थं करो महावीरो ।

तं रयणिमवंतीए, अभिसित्तो पालओ राया ॥ ६२० ॥

पालगरणो सट्ठी, पुण पण्णसयं वियाणि गंदाणम् ।

सुरियाणं सट्ठिसयं, पण्णतीसा पूसमित्ताणम् (तत्सल) ॥ ६२१ ॥

२७ ‘तित्थोगाली’ प्रकरण के कर्त्ता का अथवा इसके रचना-समय का इस ग्रंथ में कहीं भी उल्लेख नहीं है । वैसे ही कहीं भी इसके संबंध में विशेष उल्लेख न होने से इसका वास्तविक निर्माणकाल बताना कठिन है तो भी कुछ ऐसे उल्लेख इसमें मौजूद हैं जिनके आधार पर हम इस ग्रंथ को विक्रम की पाँचवीं सदी के आसपास पाटलिपुत्र में बना हुआ अनुमान कर सकते हैं ।

कल्की राजा की उत्पत्ति के संबंध में इसमें एक गाथा इस प्रकार है—

“जं एयं वरनगरं, पाडलिपुत्तं तु विस्सुअं लोए ।

एत्थ होही राया, चउसुहो नाम नामेण ॥ ६३५ ॥”

—तित्थोगाली पइन्नय पृ० २८

इस गाथा के ‘एयं’ और ‘एत्थ’ शब्द-प्रयोगों से जाना जाता है कि लेखक ने पाटलिपुत्र में रहते हुए ही यह प्रकरण बनाया होगा ।

राजवंशों की समाप्ति-सूचक एक गाथा इसमें इस प्रकार है—

“ता एवं सगवंसो य नंदवंसो य मल्लवंसो य ।

सयराहेण पण्डा, समयं सज्झाणवंसेण ॥ ७०५ ॥”

—तित्थोगाली पृ० २३ ।

इसमें नंद, मौर्य और शक वंश के अंत का निर्देश है । विक्रम की चौथी सदी के पूर्वार्ध में ही शक साम्राज्य का अंत और गुप्त साम्राज्य का उदय हो चुका था । प्रकरणकार शक वंश के नाश का उल्लेख तो करते हैं, पर उसके नाशक गुप्त राजवंश के बारे में कुछ भी इशारा नहीं करते । इससे मालूम होता है कि उनके समय में गुप्तवंश तरक्की कर रहा होगा । दूसरे भी कितनेक ऐसे आंतर प्रमाण हैं जिनसे विक्रम की चौथी सदी के अंत में और पाँचवीं के आदि में इस ग्रंथ की रचना होने का अनुमान किया जा सकता है ।

बलमित्र-भाणुमित्रा, सट्टा चत्ताय होंति नहसेणो

गहभसयमेग पुण, पडिवन्नो तो सगो राया ॥ ६२२ ॥

पच य मासा पच य, वासा छच्चेव होंति वाससया ।

परिनिव्वुअस्मऽरिहत्तो, तो उत्पन्नो (पडिवन्नो) सगो राया ६२३”

अर्थात् ‘जिम रात में अर्हन् महावीर तीर्थकर निर्वाण हुए उसी

रात (या दिन ?) में अवति में पालक का राज्याभिषेक हुआ ।

६० वर्ष पालक के, १५० नदों के, १६० मौर्यों के, ३५ पुष्य-

मित्र के, ६० बलमित्र-भानुमित्र के, ४० नभ सेन के और १००

वर्ष गर्दभिल्लों के बीतने पर शक राजा का शासन हुआ ।

अर्हन् महावीर को निर्वाण हुए ६०५ वर्ष और ५ मास बीतने

पर शक राजा उत्पन्न हुआ^{१८} ।

२८ हमारे पास एक पुस्तक है, जिसे दु पिमगडिका और युगप्रधान गडिका का ‘सार’ कह सकते हैं इसके प्रथम पत्र के दूसरे पृष्ठ में जैन काल-गणना-संबंधी वे गाथाएँ हैं जिनकी आचार्य मेरतु ग ने ‘विचारभेणि’ नामक टीका लिखी है । उसमें पालक का राज्य २० वर्ष का लिखा है और नदों का १५८ वर्ष का, मौर्यों का १०८, पुष्यमित्रों का ३०, बलमित्र-भानुमित्र का ६०, दधिवाहन का ४०, गर्दभिल्लों का ४४, शको का ५०, विक्रम का ६७ वर्षों का और ३८ वर्ष शून्य वश का राज्यकाल प्रताकर ६०५ में शक संवत्सर का प्रारंभ प्रताया है । पाठकों के अवलोकनार्थ हम उन मूल पक्तियों को नीचे उद्धृत करते हैं—

“श्रीवीरनिर्वाणात् विशालाया पालकराज्यं २० वर्षाणि । एतेन सहितं सर्वनंदराज्यं १७८ । १०८ वर्षाणि मौर्यराज्यं, वर्षं ३० पुष्य मित्राणां, बलमित्र भानुमित्रराज्यं ६० वर्षाणि । दधिवाहनराज्यं ४० । तदा ४१६ । तदा च देवपत्तने चंद्रप्रभजिनभुवनं भविष्यति । अथ गर्दभिल्ल-राज्यं वर्षं ४४, तदनु वर्षं ५० ५० शकवशा राजानो जीवद्वारता जिनभक्ताश्च भविष्यति । श्री वीरात् । पृ० ४७० ।

कालतरेण केणवि, उप्पाडित्ता सगाण त वसं ।

हो ही मालवराया नामेण विहमाइच्चो ॥ १ ॥

तो सत्त नवह वामा ६७ पालेही विवमो रज्ज (?) ।

अरिणत्तणेण सो विहु, विहण संवच्चर नियय ॥ २ ॥

संवच्चर तु लत्त (?) तमि समयमि गणनाह ॥

कोई कोई विद्वान् इस राजत्व कालगणना के अर्थ होने में यह कहकर संदेह करते हैं कि यह किसी एक ही स्थान के राजाओं की वंशावली नहीं है, किंतु अनेक स्थानों के अनेक राजाओं के राजत्व-काल का संमिश्रण है ।

हम मानते हैं कि इस पद्धति में अन्यान्य स्थानीय राजाओं का राजत्वकाल जोड़ा हुआ है, और इसी कारण से इस परंपरा को “राज्यवंशावली” अथवा “राज्यपदावली” न कहकर हम ‘राजत्व-कालगणना’ कहते हैं ।

एक राजवंश का विच्छेद होने पर उस वंश का राजत्वकाल नए राजवंश के साथ जुड़ सकता है, अथवा, स्थान-परिवर्तन में प्रथम स्थानीय समयगणना नए स्थान के राजत्वकाल के साथ ली जा सकती है,^{२६} तब क्या कारण है कि भ्रमणशील जैन साधुओं की इस प्रकार की राजत्वकाल-शृंखला की सत्यता में संदेह किया जाय ?

श्री वीरनिर्वाणात् ५५० विक्रमवंशस्तदनु वर्ष ३८ शून्यो वंशः । श्री वीरात् ६०५ शक संवत्सरः ॥”

२६ पुराणों में परीक्षित के जन्म से महापद्मनंद के अभिषेक पर्यंत के १०५० वर्षों की गणना दी है, जिसमें न एक स्थान का पता है और न एक राजवंश का ही । गणना परीक्षित के जन्म-स्थान से शुरू होकर अवन्ति, गिरिज होती हुई पाटलिपुत्र में समाप्त होती है । इसमें एक राजवंश का भी कुछ हिसाब नहीं है, परीक्षित, बार्हद्रथ, प्रद्योत, शैशुनाग प्रभृति अनेक राज-वंशों के राजत्वकाल को एकत्र जोड़कर पुराणकारों ने—

“यावत् परीक्षितो जन्म, यावन्नन्दाभिषेचनम् ।

एतद्वर्षसहस्रं तु, ज्ञेयं पञ्चाशदुत्तरम् ॥ १०४ ॥”

—वि० पु० अंश ४ अध्या० २४ पृ० १६६-२०२ ।

यह १०५० वर्ष का लेखा दिया है । और जहाँ तक मैं जानता हूँ एक स्थान और एक राजवंश से संबंधित न होने के कारण मात्र से इस गणना की सत्यता के विषय में आज तक किसी ने शंका प्रकट नहीं की । जैन गणना भी करीब इसी ढंग पर ऐतिहासिक व्यक्तियों के समय के आधार पर की गई है । उसकी सत्यता में संदेह करने का कोई कारण नहीं है ।

जिस रात में भगवान् महावीर का निर्वाण हुआ उसी दिन अवन्ति में राजा पालक का राज्याभिषेक हुआ था इसलिये निर्वाण के साथ बराबर सबध जुड़ जाने से इस राजत्व काल को जैनाचार्यों ने अपनी गणना-शृंखला का पहला आँकड़ा बना लिया।

पालक वंश के राज्य-काल के सात वर्ष पूरे होते ही उदायी का मरण हुआ, इसके साथ ही मगध के प्रख्यात शैशुनाग वंश का अंत हुआ। मगध के राज्य पर संद का राज्याभिषेक^{१०} हुआ और नव पीढ़ी तक नंद के वंशजों ने १५० वर्ष पर्यंत मगध का साम्राज्य भोगा। जैनो ने इस दीर्घ काल को अपनी गणना-शृंखला का दूसरा आँकड़ा बना लिया।

वीर निर्वाण को २१० वर्ष पूरे हुए ही थे कि नंदों का राज-सिंहासन डोला, चाणक्य ब्राह्मण ने अंतिम नंद को पदच्युत करके चंद्रगुप्त मौर्य को मगध का महाराजा बना लिया।

मगध और आसपास के प्रदेशों में विचरते हुए जैनाचार्य इस मौर्य साम्राज्य काल को स्मरण में रखते गए और मौर्य काल के १६० वर्षों से अपनी गणना-शृंखला का तीसरा आँकड़ा पूरा कर वीर निर्वाण से ३७० वर्ष तक आ पहुँचे।

अंतिम मौर्य राजा बृहद्रथ को मारकर उसके सेनानी पुण्य-मित्र ने मगध की राज्य-धुरा अपने कंधे पर ले ली।

३० युगप्रधानस्तोत्रयत्र के पत्र में एक गाथा लिखी हुई मिलती है जिसका भाव यह है कि 'महावीर निर्वाण की रात में अराति में पालक राजा होगा, जो अपुत्र उदायी का मरण होने पर पाटलिपुत्र का स्वामी होगा।'।

मूल गाथा यह है—

“मह निग्राणनिमाए, गोयम पालयनियो श्वघतीण ।

होदीइ पाडलीय पट्ट, सो असुयउदाय (इ) निउ मरणे ॥१॥”

इसके आगे “पालगरण्यो सट्ठी” इत्यादि प्रसिद्ध गाथाएँ दी हैं। पर हम इस गाथा के उत्तरार्ध के वक्षेत्र पर विस्वाम तर्कों कर सकते हैं कि उदायी की मृत्यु से बाद पालक पाटलिपुत्र का राजा हुआ हो, क्योंकि अन्य सब जैन वक्षेत्र नंद को ही उदायी का उत्तराधिकारी बताते हैं।

पुण्यमित्र केवल वैदिक धर्मानुयायी ही नहीं, अपने दृष्ट धर्म की वृद्धि के लिये अन्यधर्म-नाशक धर्मांध राजा था। नंद और मौर्य वंश्य राजाओं की तरह अपने मान्य धर्म के पोषण के साथ साथ अन्य धर्मों का उचित सत्कार करने की जगह उनका विनाश करना ही इसने ठीक समझा। अशोक और संप्रति सरीखे धार्मिक मौर्य राजाओं की छत्रछाया में फूले फले बौद्ध और जैन धर्मारामों के लिये पुण्यमित्र प्रचंड दावानल रूप साबित हुआ। नंदकालीन कीमती जैन स्तूपों और बौद्धों के संघारामों (विहारों) का नाश कर हजारों बौद्ध भिक्षुओं और जैन निर्ग्रंथों के वेष इसने जबरदस्ती उतरवा लिए^{३१}।

३१ महायानिक बौद्धों के 'दिव्यावदान' ग्रंथ के २६ वे अवदान में लिखा है कि पुण्यधर्मा के पुत्र पुण्यमित्र ने अपने मंत्रियों से पूछा—ऐसा कौन उपाय है जिससे हमारा नाम हो ? मंत्रियों ने कहा—महाराज ! आपके वंश में राजा अशोक हुआ जिसने ८४००० धर्मराजिका स्थापित करके अपनी कीर्ति अचल की जो जहाँ तक भगवान् (बुद्ध) का शासन रहेगा वहाँ तक रहेगी। आप भी ऐसा कीजिए ताकि आपका नाम अमर हो जाय। पुण्यमित्र ने कहा—राजा अशोक तो बड़ा था। हमारे लिये कोई दूसरा उपाय है ? यह सुनकर उसके एक अश्रद्धावान् ब्राह्मण ने कहा—देव ! दो कारणों से नाम अमर होगा X X X X राजा पुण्यमित्र चतुरंग सेना को सज्जित न करके भगवच्छासन का नाश करने की बुद्धि से कुर्कुटाराम की ओर गया, पर द्वार पर जाते ही घोर सिंहनाद हुआ जिससे भयभीत होकर राजा वापिस पाटलिपुत्र को चला आया। दूसरी और तीसरी बार भी यही बात हुई। आखिर में राजा ने भिक्षु और संघ को अपने निकट बुलाकर कहा—मैं बुद्धशासन का नाश करूँगा। तुम क्या चाहते हो, स्तूप या संघाराम ? भिक्षुओं ने (स्तूपों को ?) ग्रहण किया। पुण्यमित्र संघाराम और भिक्षुओं का नाश करता हुआ शाकल तक पहुँच गया। उसने यह घोषणा कर दी कि जो मुझे श्रमण (साधु) का सत्कार देगा उसको मैं सोने की सौ मुहर दूँगा। X X X बड़ी संख्या में शिर देना आरंभ किया सुनकर वह अर्हत् (अर्हत् प्रतिमा ?) का घात करने लगा, पर वहाँ उसका कोई प्रयत्न सफल नहीं हुआ। सब प्रयत्न छोड़कर वह कोष्टक में गया। उस समय दंष्ट्राविनाशी यत्न सोचता है कि यह भगवच्छासन का नाश हो रहा है, पर मैंने यह शिष्टा ग्रहण की हुई है कि 'मैं किसी का शत्रु नहीं

कल्ला'। उस यज्ञ की पुत्री की कृमीसेन यज्ञ याचना करता था पर उसे पापकर्मी समझकर वह अपनी पुत्री को नहीं देता था, पर उस समय उसने भगवच्छासन की रक्षा के निमित्त अपनी पुत्री कृमीसेन को दे दी।

पुण्यमित्र को एक बड़े यज्ञ की मदद थी, जिससे वह किसी से मारा नहीं जाता था।

द्वष्टाविनाशी यज्ञ पुण्यमित्र संग्रही यज्ञ को लेकर पहाड़ों में फिरने को चला गया। वधर कृमीसेन यज्ञ ने एक बड़ा पहाड़ लाकर सेना सहित पुण्यमित्र को रोक लिया।

उस (पुण्यमित्र) का 'मुनिहत' ऐसा नाम स्थापित किया।

जब पुण्यमित्र मारा गया तब मौर्यवंश का अंत हुआ।

जिसका आशय ऊपर दिया गया है वह दिव्यावदान का मूल पाठ नीचे दिया जाता है—

“× × × पुण्यधर्मण पुण्यमित्र, सोऽमात्यानामत्रयते क उपाय स्याद् यद् अस्माक नाम चिर तिष्ठते। तैरभिहित देवस्य च वशादशोको नाम्ना राजा अभूरेति, तेन चतुरशीतिधर्मराजिज्ञासहस्र प्रतिष्ठापित यावद्-भगवच्छासनं प्राप्यते तावदस्य यथा स्थास्यति, देवोऽपि चतुरशीतिधर्मराजिका-सहस्र प्रतिष्ठापयतु। राजाह। महेशाख्यो राजाऽशोको बभूव, अन्य कश्चिदुपाय इति। तस्य ब्राह्मणपुरोहित पृथगजनेऽश्राद्ध, तेनाभिहित देव! द्वाभ्या कारणाभ्या नाम चिर स्थास्यति × × × यावद्राजा पुण्यमित्र चतुरगवलाकाय संनाहयित्वा भगवच्छासनं विनाशयिष्यामीति कुकुंटाराम निर्गत। द्वारे चसि ह-नादो मुक्त, यावत्स राजा भीत पाटलिपुत्र प्रविष्ट, एव द्विरपि त्रिरपि, यावद् भिक्षूश्च संवमहाहूय कथयति भगवच्छासनं नाशयिष्यामीति किमिच्छथ स्तूप संवारामान् वा? भिक्षुभिः परिगृहीता यावत्पुण्यमित्रो यावत्संवाराम भिक्षूश्च प्रचातयन् प्रस्थित स यावत् शाकलमनुप्राप्त। तेनाभिहित यो मे श्रमणशिरो दास्यति तस्याऽह दोनारशत दास्यामि। धर्मराजिका बाह्यदृष्ट्या शिरो दातुमा-रुन्ध श्रुत्वा च राजाऽहं प्रचातयितुमारुन्ध, स च निरोध संपन्न, तस्य परोपक्रमो न क्रमते, स यत्नमुत्सृज्य यावत् कोष्ठक गत, द्वष्टाविनाशी यज्ञश्चिन्तयति इदं भगवच्छासनं विनश्यति, अहं च शिवा धारयामि 'न मया शक्य कस्यचिदप्रिय कर्तुं', तस्य दुहिता कृमिसेन यज्ञेण याच्यते न चानुपर्यच्छति एव पापकर्मकारीति, यावत्सा दुहिता कृमिसेनस्य दत्ता, भगवच्छासनपरित्राणार्थं परिग्रहपरिपालनार्थं च, पुण्यमित्रस्य रान पृष्ठत यज्ञो महान् प्रमाणे यूय (?) तस्यानुभावात् स राजा न प्रतिहन्यते यावद् द्वष्टाविनाशी यज्ञस्त पुण्यमित्रानुबन्धयज्ञं ग्रहाय परंतचर्येऽचरत् यावद्विष्णुमहासमुद्र गत, कृमिसेनेन च यज्ञेण महान्त पर्यंत

ग्रानयित्वा पुण्यमित्रो राजा सप्रलवाहनाऽवष्टब्धः, तस्य 'मुनिहन' इति संज्ञा व्यवस्थापिता, यदा पुण्यमित्रो राजा प्रघातितस्तदा मौर्यवंशः समुच्छिन्नः ।”

—दिव्यावदान २६ पृ० ४६०—४६४ ।

बौद्धों के इस लेख से ज्ञात होता है कि धर्मांध पुण्यमित्र ने पाटलिपुत्र से साकल (स्यालकोट—पंजाब) तक के बौद्ध विहारों का नाश कर दिया था और बौद्ध भिक्षुओं को मरवाया था ।

जैन धर्म और जैन श्रमणों के ऊपर पुण्यमित्र ने क्या अत्याचार किया था इसका स्पष्ट लेख यद्यपि जैन ग्रंथों में नहीं मिलता तथापि महानिशीध, तित्थोगाली पइत्रय आदि जैन ग्रंथों में जो कल्की राजा के अत्याचारों का वर्णन उपलब्ध होता है, वह मेरे खयाल से पुण्यमित्र के कर्तव्यों का ही अन्योन्यिक वर्णन है । इस बात को समझने के लिये यहाँ हमको कल्की संबंधी पुराणों तथा जैन ग्रंथों के लेख विचारने होंगे ।

कल्कि के संबंध में 'पुराणकार' इस प्रकार लिखते हैं—

‘जत्र कलियुग पूरा होने लगोगा तब धर्मरक्षण के लिये शंभल ग्राम के मुखिया विष्णुयश ब्राह्मण के यहाँ भगवान् विष्णु कल्कि के रूप में अवतार लेंगे ।

‘कल्कि देवदत्त नामक तेज घोड़े पर सवार हो के खड्ग से दुष्टों और राज-वेश में रहते हुए सब लुटेरों का नाश करेगा । जो स्लेच्छ हैं, जो अधार्मिक और पापंढी हैं वे सब कल्कि से नष्ट किए जायँगे ।’

पाठकों के अवलोकनार्थ हम पुराणों के उन श्लोकों को यहाँ उद्धृत करते हैं जिनमें कल्कि के कर्तव्यों का वर्णन है ।

“इत्थं कलौ गतप्राये, जनेषु खरधर्मिणि ।

धर्मत्राणाय सत्वेन, भगवानवतरिष्यति ॥ १६ ॥

चराचरगुरोर्विष्णोरीश्वरस्याखिलात्मनः ।

धर्मत्राणाय साधूनां, जन्मकर्मापनुत्तये ॥ १७ ॥

शंभलग्राममुख्यस्य, ब्राह्मणस्य महात्मनः ।

भवने विष्णुयशसः, कल्किः प्रादुर्भविष्यति ॥ १८ ॥

अश्वमाशुगमारुह्य, देवदत्तं जगत्पतिः ।

असिनाऽसाधुदमनमष्टैश्वर्यसमन्वितः ॥ १९ ॥

विचरन्नाशुना क्षोण्यां, हयेनाऽप्रतिमद्युतिः ।

नृपलिंगच्छेदो दस्यून्कोटिशो निहनिष्यति ॥ २० ॥”

—श्रीमद्भागवत १२ स्कंध, अ० २, पृ० १०३०—१०३४ ।

“कल्किना व्याहताः सर्वे, स्लेच्छा यास्यन्ति संक्षयम् ॥ २०६ ॥

अधार्मिकाश्च येऽत्यर्थं पाखण्डाश्चैव सर्वशः ॥”

—ब्रह्माण्डपुराण म० भा० उपो० पा० ३ अ० ७४ पृ० १८५—१८८ ।

पुराणों के इन लेखों से यह तो स्पष्ट है कि कल्कि वैदिक धर्म का उद्धारक होगा। इतना ही नहीं बल्कि वह अधर्मी और पापडियो (अन्य दार्शनिकों) का नाश करनेवाला होगा।

अब इसी कल्कि के संग्रह में जैनों की क्या मान्यता है सो भी देखिए—

(१) तिल्योगाली में लिखा है—

‘शक से १३२३ (वीर निर्वाण १६२८) वर्ष व्यतीत होंगे तब कुसुमपुर (पाटलिपुत्र) में दुष्टबुद्धि कल्कि का जन्म होगा।’

(२) कालसप्ततिका प्रकरण में लिखा है—

‘वीर निर्वाण से १६१२ वर्ष और ५ मास बीतने पर पाटलिपुत्र नगर में चंडाल के कुल में चैत्र की अष्टमी के दिन श्रमणों (माधुश्रों) का विरोधी जन्मेगा जिसके तीन नाम होंगे—१ कल्की, २ रुद्र और ३ चतुर्मुख।’

(३) दीपमाला कल्प में जिनसुन्दर सूरि लिखते हैं—

‘वीर निर्वाण के १६१४ वर्ष व्यतीत होंगे तब पाटलिपुत्र में म्लेच्छ कुल में यश की स्त्री यशोदा की कुक्षि से चैत्र शुक्ल ८ की रात में कल्कि का जन्म होगा।’

(४) उपाध्याय जमाकल्याण अपने दीपमाला कल्प (पृष्ठ ४६) में लिखते हैं—

‘मुक्तसे (वीर निर्वाण से) चार सौ पचहत्तर (४७५) वर्ष बीतने पर विक्रमादित्य नाम का राजा होगा। उसके बाद करीब १२४ वर्ष के भीतर (निर्वाण संवत् ५६६ में) पाटलिपुत्र नामक नगर में × × × चतुर्मुख (कल्कि) का जन्म होगा।’

(५) दिग्वराचार्य नेमिचंद्र अपने ‘तिलोयसार’ नामक ग्रंथ में लिखते हैं—

‘वीर निर्वाण से ६०५ वर्ष और ५ मास बीतने पर ‘शक राजा’ होगा और उसके बाद ३६४ वर्ष और ७ मास में अर्थात् निर्वाण संवत् १००० में कल्की होगा।’

कल्की के समय के संग्रह में जैन आचार्यों की जो भिन्न भिन्न मान्यताएँ हैं उनका निर्देश ऊपर कर दिया। अब हम कल्की के समय में घनी हुई घटनाओं का संक्षिप्त वर्णन करेंगे जो ‘इम विषय के सबसे प्राचीन ग्रंथ तिल्योगाली पद्धत्य तथा महानिशीय सूत्र में दिया हुआ है।’

(६) तिल्योगाली पद्धत्य में लिखा है—

‘कल्कि का जन्म होगा तब मथुरा में राम और कृष्ण के मंदिर गिरे थे और विष्णु के उत्थान (कार्तिक शुद्धि ११) के दिन वहाँ जनसंहारक घटना होगी।’

(७) इस जगत्प्रसिद्ध पाटलिपुत्र नगर में ही 'चतुर्मुख' नाम का राजा होगा। वह इतना अभिमानी होगा कि दूसरे राजाओं को तृण समान गिनेगा। नगरचर्या में निकला हुआ वह नदों के पाँच स्तूपों को देखेगा और उनके संबंध में पूछताछ करेगा, तब उसे उत्तर में कहा जायगा कि यहाँ पर बल, रूप, धन और यश से समृद्ध नंद राजा बहुत समय तक राज कर गया है, उसी के बनवाए हुए ये स्तूप हैं। इनमें उसने सुवर्ण गाड़ा है जिसे दूसरा कोई राजा ग्रहण नहीं कर सकता। यह सुन कल्की उन स्तूपों को खुदवाएगा और उनमें का तमाम सुवर्ण ग्रहण कर लेगा। इस द्रव्य-प्राप्ति से उसकी लालच बढ़ेगी और द्रव्यप्राप्ति की आशा से वह सारे नगर को खुदवा देगा। तब जमीन में से एक पत्थर की गौ निकलेगी जो 'लोणदेवी' कहलाएगी।

लोणदेवी ग्राम रास्ते में खड़ी रहेगी और भिक्षा निमित्त जाते आते साधुओं को मार गिरावेगी, जिससे उनके भिक्षा-पात्र टूट जायँगे, तथा हाथ पैर और शिर भी फूटेंगे और उनको नगर में चलना फिरना मुश्किल हो जायगा।

तब महत्तर (साधुओं के मुखिया) कहेंगे—श्रमणों ! यह अनागत दोष की—जिसे भगवान् वर्द्धमान स्वामी ने अपने ज्ञान से पहले ही देखा था—अग्र सूचना है। साधुओं ! यह गौ वास्तव में अपनी हितचिन्तिका है। भावी संकट की सूचना करती है, इस वास्ते चलिए, जल्दी हम दूसरे देशों में चले जायँ !

गौ के उपसर्ग से जिन्होंने जिन-वचन सत्य होने की संभावना की वे पाटलिपुत्र को छोड़कर अन्य देश को चल गए। पर बहुतेरे नहीं भी गए।

गंगाशोण के उपद्रव विषयक जिन-वचन को जिन्होंने सुना वे वहाँ से अन्य देश को चले गए और कई एक नहीं भी गए।

'भिक्षा यथेच्छ मिल रही है, फिर हमें भागने की क्या जरूरत है ?' यह कहते हुए कई साधु वहाँ से नहीं गए।

दूर गए भी पूर्वभविष्य कर्मों के तो निकट ही हैं। नियमित काल में फलनेवाले कर्मों से कौन दूर भाग सकता है ? मनुष्य समझता है, मैं भाग जाऊँ ताकि शांति प्राप्त हो, पर उसे मालूम नहीं कि उसके भी पहले कर्म वहाँ पहुँचकर उसकी राह देखते हैं।

वह दुर्मुख और अधर्म्यमुख राजा चतुर्मुख (कल्की) साधुओं को इकट्ठा करके उनसे कर माँगेगा और न देने पर श्रमणसंघ तथा अन्य मत के साधुओं को कैद करेगा। तब जो सोना चाँदी आदि परिग्रह रखनेवाले साधु होंगे वे सब 'कर' देकर छूटेंगे। कल्की उन पाखंडियों का जवरन् वेष छिन्नवा लेगा।

लोभग्रस्त होकर वह साधुओं को भी तंग करेगा। तब साधुओं का मुखिया कहेगा—‘हे राजन् ! हम अकिंचन हैं, हमारे पास क्या चीज है जो तुम्हें कर स्वरूप दी जाय ?’ इस पर भी कलकी बन्हे नहीं छोटेगा और श्रमण संघ कई दिनों तक वैसे ही रोका हुआ रहेगा। तब नगरदेवता आकर कहेगा—‘अये निर्दय राजन् ! तू श्रमण-संघ को हैरान करके क्यों मरने की जल्दी तैयारी करता है, जरा सन्न कर। तेरी इस अनीति का आखिरी परिणाम तैयार है।’ नगरदेवता की इस धमकी से कलकी घबरा जायगा और आर्द्र, वस्त्र पहिनकर श्रमणसंघ के पैरों में पड़कर कहेगा ‘हे भगवन् ! कोप देख लिया अब प्रसाद चाहता हूँ।’ इस प्रकार कलकी का उत्पात मिट जाने पर भी अधिकतर साधु वहाँ रहना नहीं चाहेंगे, क्योंकि उन्हें मालूम हो जायगा कि यहाँ पर निरंतर घोर वृष्टि से जलप्रलय होनेवाला है।

तब वहाँ नगर के नाश की सूचना करनेवाले दिव्य आतिरिच और भौम उत्पात होने शुरू होंगे कि जिनसे साधु साध्वियों को पीड़ा होगी। इन उत्पातों से और अतिगायी ज्ञान से यह जानकर कि—‘सावत्सरिक पारणा के दिन भयकर उपद्रव होनेवाला है’—साधु वहाँ से विहार कर चले जायेंगे। पर उपकरण मराने और श्रावको का प्रतिबंध रखनेवाले तथा भविष्य पर भरोसा रखनेवाले साधु वहाँ से जा नहीं सकेगे।

तब सत्रह रात दिन तक निरंतर वृष्टि होगी जिससे गंगा और शोण में बाढ़ आएँगी। गंगा की बाढ़ और शोण के दुर्धर वेग से यह रमणीय पाटलि पुत्र नगर चारों ओर से यह जायगा। साधु जो घीर होंगे वे आलोचना प्रायश्चित्त करते हुए और जो श्रावक तथा धमति के मोह में फँसे हुए होंगे वे सकल दृष्टि से देखते हुए मकानों के साथ ही गंगा के प्रवाह में उह जायेंगे। जल में बहते हुए वे कहेंगे—‘हे स्वामि सनत्कुमार ! तू श्रमणसंघ का शरण हो, यह वैयावृत्य करने का समय है।’ इसी प्रकार साध्वियाँ भी सनत्कुमार की सहायता माँगती हुई मकानों के साथ उह जायेंगी। इनमें कोई कोई आचार्य्य और साधु साध्वियाँ फलक आदि के सहारे तैरते हुए गंगा के दूसरे तट पर उतर जायेंगे। यही दशा नगरनिरासियों की भी होगी। जिनको नाव फलक आदि की मदद मिलेगी वे बच जायेंगे, बाकी मर जायेंगे। राजा का खनाना पांडित्य आचार्य्य और कलकी राजा आदि किसी तरह बचेंगे पर अधिकतर उह जायेंगे। अन्य दर्शन के साधु भी इस प्रलय में बहकर मर जायेंगे। बहुत कम मनुष्य ही इस प्रलय से बचने पायेंगे।

इस प्रकार पाटलिपुत्र के यह जाने पर घन और कीर्ति का लोभी कलकी दूसरा नगर प्रसापगा और याग यगीचे लगवाकर उसे देवनगर-मुख्य रमणीय

वना देगा। फिर वहाँ देवमंदिर बनंगे और साधुओं का विहार शुरू होगा। अनुकूल वृष्टि होगी और अनाज बगैर हतना उपजेगा कि उसे खरीदनेवाला नहीं मिलेगा। इस प्रकार ५० वर्ष सुमित्र से प्रजा अमन चैन में रहेगी।

इसके बाद फिर कल्की उत्पात मचाएगा, पापंडियों के वेप धिक्करा लेगा और श्रमणों पर भी अत्याचार करेगा। उस समय कल्पव्यवहारधारी तपस्वी युगप्रधान आचार्य पांडित्य तथा दूसरे साधु दुःख की निवृत्ति के लिये छट्ठ अष्टम का तप करेंगे। तब कुछ समय के बाद नगरदेवता कल्की से कहेगा—
‘अये निर्दयी ! तू श्रमणसंघ को तकलीफ देकर क्यों जल्दी मरने की तैयारी कर रहा है ? जरा सवर कर, तेरे पापों का घड़ा भर गया है।’ नगर-देवता की इस धमकी की कुछ भी परवाह न करता हुआ वह साधुओं से भिक्षा का पण्डांश वसूल करने के लिये उन्हें बाड़े में कैद करेगा। साधुगण सहायतार्थ इंद्र का ध्यान करेंगे तब अथा और यज्ञ कल्की को चेताएँगे, पर वह किसी की नहीं सुनेगा। आखिर में संघ के कायोत्सर्ग ध्यान के प्रभाव से इंद्र का आसन कँपेगा और वह ज्ञान से संघ का उपसर्ग देखकर जल्दी वहाँ आएगा। धर्म की बुद्धिवाला और अधर्म का विरोधी वह दक्षिण लोकपति (इंद्र) जिन-प्रवचन के विरोधी कल्की का तत्काल नाश करेगा।

उग्रकर्मा कल्की उग्र नीति से राज करके ८६ वर्ष की उमर में निर्वाण से २००० वर्ष बीतने पर इंद्र के हाथ से मृत्यु पाएगा। तब इंद्र कल्की के पुत्र दत्त को हित शिक्षा दे श्रमण-संघ की पूजा करके अपने स्थान पर चला जायगा।

(८) दीपालिका कल्प में जिनसुंदर सूरि लिखते हैं—

‘निर्वाण से २००० वर्ष पूरे होंगे तब भाद्रपद शुद्धि ८ के दिन इंद्र के चपेट-प्रहार से ८६ वर्ष की उमर में मरकर कल्की नरक में जायगा।’

(९) ‘महानिशीथ’ सूत्र के ५वें अध्यायन में कल्की के संबंध में गौतम स्वामी का प्रश्नोत्तर है, जिसका सार इस प्रकार है—

गौतम—‘भगवन् ! श्रीप्रभ नामक अनगर किस समय होगा ?’

महावीर—‘हे गौतम ! जिस वक्त निकृष्ट लक्षणवाला, अद्रष्टव्य, रौद्र, उग्र और क्रोधी प्रकृतिवाला, उग्र दंड देनेवाला, मर्यादा और दयाहीन, अति क्रूर और पापबुद्धि-वाला, अनार्य, मिथ्यादृष्टि ऐसा कल्की नाम का राजा होगा, जो पापी श्रीश्रमणसंघ की भिक्षा के निमित्त कदर्थना करेगा, और उस वक्त जो शीलसमृद्ध और सत्ववंत, तपस्वी साधु होंगे उनकी ऐरावतगामी वज्रपाणि इंद्र आकर सहायता करेगा। उस समय श्रीप्रभ नामक अनगर होगा।’

जिनका सारांश ऊपर दिया गया है, वे तिर्योगाली आदि ग्रंथों के मूल-
क्रमशः नीचे दिए जाते हैं। पाठक महोदय देखेंगे कि कल्की के संघ में
न ग्रंथकारों की मान्यता क्या है।

(१) “सगचमस्स य तेरस—सयाइ तेजीसइ होंति वासाइ ।

होरी जम्म तस्स उ कुसुमपुरे दुट्टुडुडिस्स ॥ ६२४ ॥”

—तिर्योगाली पद्यत्रय ।

(२) “वीर जिणा गुणगीस सण्हि पणमासशरवरिमेहि ।

चडालकुले होही, पाडलपुरि समण पडिक्खलो ॥ ४४ ॥

चित्तुठमि विट्ठिभवो, कक्की १ रुद्धो २ चउमुह ३ तिनामा” ॥

—धर्मघोषसूरि कृत कालसप्ततिका ।

(३) “भस्त्रितृतेर्गतेष्वब्द शतेऽत्रैकोनविंशतो ।

चतुर्दशसु चान्देपु, चैत्रशुक्लाष्टमीदिने ॥ २३१ ॥

विष्टो म्लेच्छाकुले कल्की, पाटलीपुरपत्तने ।

रुद्रश्चतुर्मुखश्चेति धृताऽपराह्वयद्वयः ॥ २३२ ॥

ययोगृहे यशोदाया, कुक्षौ स्थित्वा त्रयोदश ।

मासान् मधौ सिताष्टम्या, जयश्रीवासरे निशि ॥ २३३ ॥

पण्डे मकरलग्नांशे, वहमाने महीसुते ।

वारे षर्कस्थिते चन्द्रे, चन्द्रयोगे शुभावहे ॥ २३४ ॥

प्रथमे पादेऽश्लेषाया, कल्किजन्म भविष्यति ।”

—जिनसुन्दरसूरि कृत दीपालिकल्प ।

(४) “मत्त पचसत्तयधिकचतु शता (४७५) व्दव्यतीते सति विक्रमा-
देत्यनामकौ राजा भविष्यति । तत किंचिद्नचतुर्विंशत्यधिकशतवर्षान्तर
पाटलिपुरनाम्नि नगरे x x x चतुर्मुखस्य जन्म भविष्यति ।”

—चमाकल्याण कृत दीपमालाकल्प ।

(५) “पणच्छस्सय चस्स पण मास जुद्द गमिय वीरणिव्वुइदो ।

मगराजो तो कक्की, तिचदुणवतिमहियसगमासं ॥”

—नेमिचद्रोप त्रिलोकसार ।

(६) “तइया भुवण पडणस्स (तइया य भुवण पडण ?)

जमनगरीण रामकण्हाण ।

घोर जण घ(स)य कर, पडिबोहदिण्णे य विण्हुम्मा ॥ ६२८ ॥”

—तिर्योगाली पद्यत्रय ।

(७) “ज पय रर नगर, पाडलिपुत्त तु विसुण (विसु अ) लोण ।

एत्थ होही राया, चउमुहो नाम नामेण ॥ ३१ ॥

सो अचिण्णयपज्जत्तो, अपण्णनरिंदे तणं पिव गणंनो ।
 नगरं ग्राहिंहुंतो, पेच्छीहि पंच धूमेद ॥ ३६ ॥
 पुट्ठा य वेति मण्णया, नंदो ! राया चिरं इहं आमि ।
 वलितो अत्थसमिद्धो, रुवसमिद्धो, जससमिद्धो ॥ ३७ ॥
 तेण उइहं हिरण्णं निक्खित्तंमि (?) बहुलपमत्तेणं ।
 नय णं तरंति अण्णो रायाणो दाणि वित्तुंजे ॥ ३८ ॥
 तं वयणं सोऊणं, खणोहीति समंततो ततो धूमे ।
 नंदस्स संतियं तं परि (डि) वज्जइ सो अह हिरण्णं ॥ ३९ ॥
 सो अत्थपडिबद्धो अण्णनरिंदे तणेवि अगणितो ।
 अह सव्वभोगणह तं (?) खणाविही पुरवरं सव्वं ॥ ४० ॥
 नामेण लोणदेवी, गावीरूवेण नाम अहिउत्था ।
 धरणि य लाउ जूया, दीसिही सिलामयी गावी ॥ ४१ ॥
 सा किर त्थया गावी, होऊणं राय मग्गमोतिण्णा ॥
 साहुज्जणं हिंउंतं, पाहिट्ठी (?) सुसुयायंती ॥ ४२ ॥
 ते भिण्णभिखूभायण—विलोलिया भिण्णक्कोप्परनिडाला ।
 भिक्खं पि हुसमणगणा न चयंति हु हिं डिउं नगरे ॥ ४३ ॥
 वोच्छति य मय हरगा, आयरिय परंपरागयं तच्चं ।
 एस अणागय दोसो, चिरदिट्ठो बद्धमायेण ॥ ४४ ॥
 अण्णेवि अत्थि देसा, लहुं लहुं ता इतो अवक्कमिसो ।
 एसा विहु अणुकंपइ, गावीरूवेण अहिउत्था ॥ ४५ ॥
 गावीए उवसग्गा, जिणवरवयणं च जे सुणेहिंति ।
 गच्छंति अण्णदेसं, तहवि य ब्रह्मे न गच्छंति ॥ ४६ ॥
 गंगा सोणुवसग्गं, जिणवर वयणं च जे सुणेहिंति ।
 गच्छंति अण्णदेसं, तहवि य बहुया न गच्छंति ॥ ४७ ॥
 किं अस्स पलाणुणं, भिरकस्स किमिच्छियाइ लब्भंते ।
 एवंति जंपमाणा, तहवि य बहुया न गच्छंति ॥ ४८ ॥
 पुव्वभव निम्मियाणं, दूरे नियडे व्व अलियवत्ताणं ।
 कम्माण कोपलायइ, कालतुलासंविभत्ताणं ॥ ४९ ॥
 दूरं वच्चइ पुरिसो, तत्थ गतो निव्वुइ लभिस्सामि ।
 तत्थवि पुव्वकयाइं, पुव्वगयाइं पडिक्खंति ॥ ५० ॥
 अह दाणि सो नरिंदो, चउस्सुहो दुस्सुहो अधम्मसुहो ।
 पासंडे पिंडेउं, भणिही सव्वे करं देहा ॥ ५१ ॥

रुढो य समणसंघो, अचिह्नीति संसया य पासंडा ।
 सन्ने दाहि ति कर, सहिरण्य सुगणिया जथा ॥ ५२ ॥
 सव्वे य कुपासंडे, मोयायेहि बला सल्लिगाइ ।
 अइतिव्व लोह घट्यो, समणेवि अभिह्वेसी य ॥ ५३ ॥
 वोच्छ ति य मय हरगा, अम्ह दायव्वय किच्चिय ।
 ज नाम तुब्भ लब्भा, करेहि त दायसी राय ॥ ५४ ॥
 रोसेण सूसयतो, सो कइवि दिग्गा तहेव अचिह्नी ।
 अह नगरदेवया त, अप्पणिया भणिही राय ॥ ५५ ॥
 कि तूरसि मरिउ जे, निर्मस कि बाहसे समणसंघ ।
 सज्जते पज्जत्त, नणु कइदीह पडिच्छाहि ॥ ५६ ॥
 उल्लपडसाडओ सो, पडिओ घाणहि (पाएसु) समणसंघस्स ।
 कोपो दिट्ठो भयव, कुणह पसाय पमाप्पमि ॥ ५७ ॥
 कि अह पसाण्य, तइवि य बहुया तहि' न इच्छति ।
 घोरनिरतरवासं, अह वासं दाइ वासिइति ॥ ५८ ॥
 दिव्व तरिक्खभोमा, तइया होहि ति नगरनामाय ।
 वप्पाया उ महत्ता, सुसमणसमणीण पीडकरा ॥ ५९ ॥
 संप्रच्छरपारणप, होहि असिउति तो ततो नि ति ।
 सुत्तथ कुच्चता, अइमयमादीहि नऊण ॥ ६० ॥
 गतु पि न चायति, केइ उचगरणवमहिपडिपदा ।
 केइ सावगगिस्सा, केइ पुण जभविस्सा उ ॥ ६१ ॥
 तं दाणि समणुपद, सतरमराति दिपाइं वासिहीति ।
 गगा मोणा य सरो, उचत्तइ तेण घेगेण ॥ ६२ ॥
 गगाए घेगेण य, सोणस्स य दुद्धरेण सोतेण ।
 अह सव्वतो महत्ता, पुग्गिही पुरवर रम्म ॥ ६३ ॥
 आलोइय मयमल्ला, पचरकायेसु धणियमुज्जुत्ता ।
 उच्छप्पिहि नि साहु, गगाए अगगेगेण ॥ ६४ ॥
 केइथ साहुयगा, उचगरणे धणियरागपडिपदा ।
 यलुणाई पलोइंता, वसहीमहिया तो पुग्गति ॥ ६५ ॥
 सामिय सण कुमारा मरण ता होहि समणसंघस्स ।
 इण्णमो वेयावण, भणमाणाण त (न) पट्ठिहीति ॥ ६६ ॥
 आलोइयतिमरटा, परपरकाणेसु धणिय मुज्जता ।
 उच्छप्पिहि नि समणी, गगाए अगगेगेण ॥ ६७ ॥

काओवि साहुणीओ, उवगरणधणियरागपडिवद्धा ।
 कलुण पलोयणियातो, वसही सहीयातो बुज्झंति ॥ ६८ ॥
 सामियसणकुमारा, सरणं ता होहि समणसंवस्स ।
 इणमो वेयविच्चं, भणमाणीणं न वट्ठिहीति ॥ ६९ ॥
 आलोइय तिसल्ला, समणीउ पच्चरकाइऊण उज्जुत्ता ।
 उच्छिप्पिहिंति धणियं, गंगाए अग्गवेगेणं ॥ ७० ॥
 केई फलगविलग्गा, वच्चंति समणसमणीण संघाया ।
 आयरियादी य तथा, उतिन्ना वीय कूलंमि ॥ ७१ ॥
 नगरजणो वियवूढो, केई लहूण फलगखंडाई ।
 समुत्तिन्नो वीय तडं, केई पुण तत्थ निहणगतो ॥ ७२ ॥
 रणणो य अत्थजायं, पाडिववतो चेव कक्किराया य ।
 एवं हवइ हुबुट्ठं, वहुयं वूढं जभोहणा (?) ॥ ७३ ॥
 पासंडा विय वण्हा (?) वूढा वेगेण कालसंपत्ता ।
 चोइवरंतिज्जे (?) वा पविरलमणु पंचसंजाया (?) ॥ ७४ ॥
 सो अत्थ पडिवद्धो, मज्झं होही जसो य किन्ती य ।
 तंमि य नगरे वूढे, अण्णं नगरं निविसिहीति ॥ ७५ ॥
 अह सव्वतो समंता, कारेही पुरवरं महारंमं ।
 आरा मुज्जाणजुयं, विरायते देवनगरं व ॥ ७६ ॥
 पुणरवि आयतणाइं, पुणरवि साहू य तत्थ विहरंति ।
 सम्मं च बुट्ठिकाओ, वासिहिति संती य वट्ठिहिति ॥ ७७ ॥
 पडिण्णवि कुंभेणं, किणंतया य तहिं न होंति ।
 पण्णासंवासाइ, होही य समुव्वमवो कालो ॥ ७८ ॥
 पुणरवि य कुपासंडे, मेल्लाविहिति बला सलिंगाई ।
 अइतिव्व लोहवत्थो, समणेवि अभिह्वेसी य ॥ ७९ ॥
 तइया वि कप्पवहार, धारओ संजतो तवाउत्तो ।
 आणादिट्ठी समणो, भावियसुत्तो पसंतमणो ॥ ८० ॥
 वीरेण समाइट्ठो, तित्थोगालीए जुगप्पहाणोत्ति ।
 सासणउण्णतिजणणो, आयरितो होहिति धीरो ॥ ८१ ॥
 पाडिवतो नामेरं, अणगारो तह य सुवेहिया समणा ।
 दुक्कपपरिमोयणट्ठा, छट्ठमत्तवे काहिंति ॥ ८२ ॥
 रोसेण मिसिमिसंतो, सो कइ दीहं तहेव अच्छी य ।
 नगरदेवयाउ, अप्पणिया वेति वेसीया ॥ ८३ ॥

किं तूरसि भारिउ जे, निस्संत किं बाहसे समणसंघ ।
 सव्व त पज्जत्त, नणु कइदीह पडिच्छाहि ॥ ८४ ॥
 तासि पि य असुणतो, उट्ठ भिक्खस्स मग्गए भाग ।
 काउसग्ग चिट्ठिय, सक्कम्माराहणट्ठारा ॥ ८५ ॥
 गोवाडमि निरुद्धा, समणा रोसण मिसमिसाय ता ।
 अश्वा जक्खो य भणति, राय कट्ठेहि सप्पति ॥ ८६ ॥
 काउसग्गडिणसु, सक्कस्साकपिय तवट्ठाण ।
 आभोइय ओहीए, सिप्प ति दसाहि वो राइ ॥ ८७ ॥
 सो दाहिणलोगपती, धम्ममाण्वती अहम्मदुट्ठमती ।
 जिणवयणपडिक्कट्ठ, नासिहिति खिप्पमेव तय ॥ ८८ ॥
 छासीतीव समाव, उग्गो उग्गाइ दडनीतीए ।
 भोद्धु गच्छति निहण, निव्याणसहस्स दो पुन्ने ॥ ८९ ॥
 तस्स य पुत्त दत्त, इदो अणुसासिक्कण जणमग्गे ।
 काउण पाडिहेर, गच्छइ समणे पणमिउण ॥ ९० ॥”

- (८) “ ह्युदित्वा स शक्रेण, मम निर्वाणतो गते ।
 वर्षसहस्रद्वितये, भाद्र शुक्लाष्टमीदिने ॥ २८४ ॥
 ज्येष्ठ चरिवारे च, चपेटाग्रहतो रूपा ।
 पडशीतिसमायुष्क, कल्कीराड् नरक गमी ॥ २८५ ॥”

—जिनसुन्दरीय दीपालिकल्प ।

- (९) “ से भयव केवइएण कालेण से सिरिप्यभे अणगारे भवज्जा ?,
 गोयमा होही दुरतपत लक्खण्णे अट्ठव्वे रोहे चटे पयडे उग्ग-
 पयइइडे निम्भरे निक्खिने निग्घिणे नित्ति से कूरपरपावमई
 अणारियमिच्छदिट्ठी कफी नाम रायाणे से ए पावे पाहुडिय
 भमाटिक्काये सिरिसमणसघक्कयथेज्जा जाव ए कयथे ताव ए
 गोयमा जे केइ तत्थ सीलट्ठे महाणुभागे अचलियसत्ते तवोइएण
 अणगारे तेसि च पाडिहरिय कुज्जा सोहम्मे कुलिसपाणी एरावण-
 गामी सुरवरि दे ।”

—महानिशीथ ५ । ४६ ।

उपयुक्त पौराणिक और जैन वर्णनों से यह बात तो प्रायः निश्चित है कि दोनों मतवालों का कथन एक ही व्यक्ति के संघ में है ।

यद्यपि पुराणकार कल्कि का जन्म कलियुग के अंत में शम्भल गाम में बताया है और जैन निर्वाण की बीसवीं सदी में पाटलिपुत्र में, तब भी हमें इन बातों की ओर खयाल न करके यही कहना चाहिए कि दोनों धर्मवालों का

कल्कि एक ही है। क्योंकि जो कल्कि का वर्णन पुराणों में है, वही जैन ग्रंथों में भी है। भेद इतना ही है कि पुराणकार उसके कामों को अवतारी पुरुषों के कार्यों में गिनते हैं और जैन एक अन्यायी और अत्याचारी राजा के नाम से उसकी निंदा करते हैं। दोनों का कथन सापेक्ष है, और उसका कारण स्पष्ट है।

अब हम इन कथनों की समालोचना करके देखेंगे कि इनमें कुछ ऐतिहासिक अंश भी है या कल्कि विषयक वर्णन निराधार कल्पना ही है।

पुराणकार प्रद्योतों के समय से ही धार्मिकता की अपेक्षा से राजाओं की शिकायत करते मालूम होते हैं। प्रद्योत के लिये तो वे स्पष्ट कहते हैं कि—
‘वह सामंतों से पूजित होगा, धर्म से नहीं।’

“स वै प्रणतसामन्तो भविष्यो न च धर्मतः।”

—मत्स्यपुराण, अ० २७२।

शैशुनाग वंश के मगध राजाओं को भी पुराणकार ‘क्षत्रबंधु’ अर्थात् पतित क्षत्रिय कहते हैं—

“शिशुनाका भविष्यन्ति राजानः क्षत्रबंधवः ॥ १२ ॥”

—मत्स्यपुराण, अ० २७२।

“शिशुनागा दशैवैते राजानः क्षत्रबंधवः।”

—ब्र० म० भा० उ० पा० ३ अ० ७४।

वायुपुराण में तो शैशुनागों के अतिरिक्त दूसरे राजाओं को भी पतित क्षत्रिय कहा है। देखो नीचे का श्लोक—

“शैशुनाका भविष्यन्ति तावत्कालं नृपाः परे।

एतैः सार्द्धं भविष्यन्ति, राजानः क्षत्रबंधवाः ॥ ३१६ ॥”

—वायु० पु० उ० अ० ३७।

शैशुनागों के पीछे भारतवर्ष का राजमुकुट नंद के शिर चढ़ता है। नंद को तो पुराणकार शूद्रा का पुत्र कहते ही हैं, परंतु इसके साथ ही वे भविष्य के राजाओं की जाति का भी खुलासा कर देते हैं कि ‘तब से शूद्र राजा होंगे।’

पुराणों के इन उल्लेखों का यदि कोई कारण हो सकता है तो यही कि प्रद्योत, शैशुनाग, नंद और मौर्यों के समय में ब्राह्मणों को राज्याश्रय नहीं मिलता था। प्रद्योत और शैशुनाग राजा जैन और बौद्ध धर्म के अनुयायी थे, और लगभग यही बात नंद और मौर्यों के संबंध में भी थी। इस कारण से ब्राह्मण साम्राज्य कमजोर हो चला था। ठीक इसी समय में शुंग पुष्यमित्र ने मगध की राजगद्दी अपने अधिकार में की और चिर काल से राज्याश्रय से वंचित वैदिक धर्म की एकदम उन्नति करने के लिये उसने अपनी राजशक्ति का यथाशक्य प्रयोग किया। बौद्धों के मठ-मंदिर तोड़े, बौद्ध जैन और इतरधर्मी साधुओं के वेष

छीन छीन बन्दे ब्राह्मण धर्म में जोड़ा। जिन्होंने न माना उनके शिर उड़ाए, और अश्वमेधादि यज्ञ करके कुछ समय से विस्मृत हुई वैदिक क्रियाओं का पुनरुद्धार किया।

पुण्यमित्र के उक्त कामों ने ब्राह्मण समाज को संतुष्ट कर दिया। इतना ही नहीं बल्कि उनके मन में ऐसी भावना का बीज बो दिया जो आगे जाकर अवतार की कल्पना के रूप में प्रगट हुआ। सचमुच ही कल्की का वर्णन एक सत्य घटना का कल्पना मिश्र इतिहास है।

जैन वर्णने में तो कतिपय बातें प्रकटतया इस घटना की ऐतिहासिकता के प्रमाण हैं।

गंगा और शोण की तटों से पाटलिपुत्र के यह जाने की बात हमारी समझ में सत्य घटना है। चंद्रगुप्त के दरबार में रहनेवाले ग्रीक वकील मेगास्थनीज के अपनी 'टा इंडिका' में दिए हुए पाटलिपुत्र के वर्णन और वर्तमान समय में उसके कथनानुसार पाटलिपुत्र के प्राचीन अवशेषों के मिलने से यही अनुमान होता है कि मेगास्थनीज वर्णित पाटलिपुत्र किसी विशेष घटना के परिणामस्वरूप भूमिशायी हो गया था जो खोदने पर अब प्रकट हो रहा है। हमारी राय में चंद्रगुप्त के पाटलिपुत्र को नष्ट करनेवाली यदि कोई घटना हो सकती है तो वह कल्की के समय में होनेवाला जल-प्रलय ही है।

कल्की संबंधी जैन वर्णने में ध्यान खींचनेवाली दूसरी बात यह है कि कल्कि नंदकारित स्तूपों को देखता है और उसके मनुष्य नंद की समृद्धि का उसके सामने बयान करते हैं। इससे हम यह मान लेने में कुछ भी अनुचित नहीं करते कि कल्कीवाली घटना नंदों के पीछे परंतु उनकी घनवाई हुई इमारतों की मौजूदगी में हो गई थी। यह घटना-काल यदि वीर निर्वाण से ३७५ वर्ष पीछे मान लिया जाय तो वह समय पुण्यमित्र का हो सकता है।

पुराणकार स्पष्ट कह रहे हैं कि कल्की पारंगडियों (अन्य दार्शनिक साधुओं) का नाश करेगा, जैन भी कहते हैं कि कल्की जरदस्त्री साधुओं के वेप छीनगा और उनके पीडा देगा और बौद्ध भी यही पुनरुक्त है कि पुण्यमित्र ने बौद्ध धर्म को नष्ट करने का संकल्प करके बौद्ध मतों और भिक्षुओं का नाश किया। इन तीनों मतों के भिन्न भिन्न परंतु एक ही वस्तु का प्रतिपादन करनेवाले वर्णने को देखकर हमें यही कहना पड़ना है कि पौराणिकों का 'कल्कि अवतार' 'जैनों का कल्की-राज' और बौद्धों का 'पुण्यमित्र' ये तीनों एक ही व्यक्ति के भिन्न भिन्न नाम हैं।

यहाँ प्रश्न हो सकता है कि जब पौराणिक और जैनप्रवक्तारों का वर्णन भी पुण्यमित्र को ही लक्ष्य कर रहा है तो वह पुण्यमित्र के ही नाम से क्यों न किया गया ? अथवा क्या कल्कि और पुण्यमित्र शब्द एकाधिक हैं ? उत्तर यह

है कि 'कल्कि' और 'पुण्यमित्र' शब्द एकार्थक तो नहीं हैं, पर 'कल्कि' यह नाम पुण्यमित्र का विशेषण हो सकता है। दोनों संप्रदायवाले कल्कि का वाहन घोड़ा बताते हैं। पौराणिक उसे 'देवदत्त' और 'आशुग' कहते हैं। जिनसुंदर सूरि प्रमुख जैन लेखक कल्कि के घोड़े को 'अदंत तुरग' कहते हैं।

संभव है कल्कि का यह घोड़ा 'कर्क' (श्वेत) होगा (सितः कर्को, रथ्यो वोढा रथस्य यः—अमरकोश २ कांड क्षत्रिय वर्ग ८)। और कर्क वाहन से उसका सवार 'कर्की' कहलाता होगा। कर्की को प्राकृत में 'कक्की' के रूप में लिखा होगा और पीछे से 'कक्की' का संस्कृत भाषा में 'कल्की' हो गया होगा। इस प्रकार धीरे धीरे विशेष नाम 'पुण्यमित्र' का स्थान 'कर्की' अथवा 'कल्की' ने ले लिया हो तो कुछ भी आश्चर्य नहीं है।

खारवेल के हाथीगुंफा के लेख से ज्ञात होता है कि उसने दो बार मगध के राजा पर चढ़ाई की थी। कल्की भी दो बार धार्मिक विप्लव मचाता है और साधुओं को सताता है। कहने की जरूरत नहीं है कि पुण्यमित्र जैन धर्म का परम विरोधी था और खारवेल परम पोपक, इसलिये कल्की-पुण्यमित्र के दोनों उत्पातों के समय खारवेल ने मगध पर चढ़ाई करके जैन श्रमणों का रक्षण किया था। जैन लेखकों का यह कथन कि 'दक्षिण लोक के स्वामी इंद्र ने आकर कल्की को सजा दी' पूरा पूरा खारवेल की ही ओर संकेत करता है। उस समय खारवेल जैन शासन में देव की योग्यता प्राप्त कर चुका था। हाथी-गुंफा के लेख से ज्ञात होता है कि 'महा मेघवाहन' यह खारवेल की उपाधि थी। 'महा मेघवाहन' कहो या 'महेन्द्र' बात एक ही है। लेखकों ने इंद्र को 'दक्षिण लोकाधिपति' ऐसा विशेषण दिया है, वह भी खारवेल पर ही बैठता है, क्योंकि मगध की अपेक्षा कलिंग करीब दक्षिण दिशा में होने से खारवेल दक्षिण लोक का स्वामी कहा जाता होगा। कल्की को सजा देनेवाले इंद्र को ऐरावतगामी कहा है और खारवेल भी हाथी की सवारी से ही मगध पर चढ़ाई करके आया था, ऐसा उसके लेख से ज्ञात होता है। कल्की के समय में मथुरा में बलदेव और कृष्ण के मंदिर टूटने का 'तित्थोगाली' में चित्रलेख मिलता है, खारवेल ने भी मथुरा पर चढ़ाई करके उत्तरापथ के राजाओं को भयभीत किया था यह बात हाथीगुंफा के लेख से ज्ञात होती है।

इन सादृश्यों से मैं इस निर्णय पर आया हूँ कि जैनों का 'कल्की' वास्तव में पुण्यमित्र था जिसने जैन श्रमणों को तकलीफ दी थी और उसको सजा देने के लिये आनेवाला 'इंद्र' या कलिंग चक्रवर्ती 'खारवेल श्री'।

व्यवहार सूत्र के छठे उद्देशे की चूर्णि में निम्नलिखित वाक्य उपलब्ध होता है—

पुष्यमित्र की इस धर्माधता के कारण कलिंग के सम्राट् खारवेल को दो बार मगध पर चढ़ाई करनी पड़ी थी। पहली चढ़ाई उसने मथुरा से लौटकर की। पुष्यमित्र को योग्य शिक्षा देकर वह लौट गया^{३२}, पर पुष्यमित्र अपनी धर्माधता से वाज नहीं आया।

“मुहुि वतो आयरितो सुहृज्जाणो तस्स पूममित्तेण भाण विग्घ कत ।”

अर्थात्—मुहुि वत नाम के शुभव्यानी आचार्य थे। उनके ध्यान का पुष्य मित्र ने भग किया। यदि यह ‘मुहुि वत’ आचार्य ही तिर्योगानीवाले ‘पाडि-वन’ आचार्य हों और ‘पुष्यमित्र’ को पाटलिपुत्र का राजा मान लिया जाय तो हमारी पूर्वोक्त मान्यता आगम प्रमाण से भी सिद्ध हो सकती है।

तिर्योगाली आदि ग्रंथों में ‘पाडिग्रय’ आचार्य को कल्की का समकालीन लिखा है, तब महानिशीय में ‘श्रीप्रभ’ अनगार को कल्की के समय का प्रमुख स्थविर बताया है। इससे या तो व्यग्रहार चूर्णियाला ‘मुहुि वत’ ‘पाडिवत’ का अशुद्ध रूप है, अथवा ‘पाडिवत’ ‘मुहुि वत’ का अशुद्ध रूप। अथवा ‘श्रीप्रभ’ ‘मुहुि वत’ और ‘पाडिवत’ ये तीनों ही भिन्न भिन्न स्थविर होंगे जिनको कि कल्की—पुष्यमित्र—ने सताया होगा।

खारवेल ने मगध पर की पहली चढ़ाई अपने राज्य के ८ वें वर्ष में की थी और दूसरी १२ वें वर्ष में। खारवेल अपने राज्य का १३ वर्ष का वृत्तान्त लिखाकर लोग को समाप्त करता है और अत में समय का निर्देश करता हुआ कहता है ‘मौर्य काल के १६४ वर्ष व्यतीत हो चुकने पर सब कार्य लिपि-युद्ध किए।’ (मुरिकाले वोच्छिन्ने च चोषठि अगसतकतरिये वपादयति।)

मेरे मत से मौर्य राज्यकाल १६० वर्ष का था और मौर्यकाल के अनन्तर ही पुष्यमित्र मगध का राजा हुआ था।

इस हिमाय से खारवेल के राज्याभिषेक का बारहवां वर्ष पुष्यमित्र के चौथे वर्ष में आयगा और खारवेल का द्वां वर्ष मौर्यकाल के १६०वें अथवा पुष्यमित्र के १ले वर्ष में निकलेगा।

मौर्य संवत् का १६०वां और १६५वां वर्ष वीर निर्वाण का ३००वां और ३०५वां वर्ष था जो ई० स० पू० १५८वें और १५३वें वर्ष में पड़ा था। इससे साधित हुआ कि ई० स० पू० १५८वें वर्ष में मौर्य राज्य का अंत करके पुष्यमित्र—कलसी—मगध की राजधानी पर बैठा और दसवीं वर्ष तथा उसने चौथे वर्ष में अपने उपरान्त मगध का जिसको मिटाते के लिये दो बार कलिंग महाराज खारवेल मगध पर चढ़ गया था।

३२ मगध की इस पहली चढ़ाई के त्रिपय में खारवेल के हाथीगुफावाले लोग में इस प्रकार दर्ज है—

चार वर्ष के बाद उसने दुबारा पाटलिपुत्र में धार्मिक विप्लव मचाया । वह साधुओं से कर वसूल करने और कर देने से इनकार करने-वाले साधुओं को कैद करके भूखों मारने लगा । जैन संघ ने किसी तरह इस उत्पात के समाचार कलिंग के जैन राजा खारवेल को पहुँचाए, तब वह पुण्यमित्र पर चढ़ आया^{३३}, और अपार हस्ति-

“अठमे च वसे महता सेना.....गोरधगिरिं घातापयिता राजगहं उप-पीडापयति [१] एतिनं च कंमापदान—संनादेन संवित—सेनवाहने विप-मुंचितु मधुरं अपयातो यवनराज डिमित.....”

यह लेख श्री० के० पी० जायसवाल के वाचनानुसार है, और इसका तात्पर्यार्थ यह है कि ‘आठवें वर्ष खारवेल बड़ी सेना से मगध पर चढ़ गया और गोरधगिरि नामक किले को तोड़कर राजगृह को घेर लिया । इस हाल को सुनकर यवनराज डिमित मथुरा को छोड़कर अपनी सेना के साथ पीछे हट गया ।

परंतु मैं इस लेखांश को इस प्रकार पढ़ता हूँ—

“अठमे च वसे मोरियं राजानं धर्मगुप्तं घातापेति पुशमितो घातापयिता राजगहं उपपीडापयति एतिना च कंमपदान—पनादेन संवीतसेनवाहिनिं विपमुंचिता मधुरं अपयातो येव बहसदि मितं..... ।”

अर्थात्—‘राज्याभिषेक के आठवें वर्ष में मौर्यराजा धर्मगुप्त को मरवाकर पुण्यमित्र राजगृह में आतंक मचा रहा है यह बात सुनकर सेना से घिरी हुई मथुरा को छोड़कर (खारवेल) बृहस्पति मित्र को (शिखा देने के लिये राजगृह पर चढ़ आया) ।’

इस फिकरे में जो मौर्य राजा का नाम धर्मगुप्त है वह मौर्यराज बृहद्रथ का नामांतर हो सकता है, और ‘बृहस्पति मित्र’ यह ‘पुण्यमित्र’ का नामांतर है । यह बात विद्वानों की मानी हुई है ।

इससे यही साबित होता है कि बृहद्रथ वा धर्मगुप्त मौर्य को मारकर पुण्यमित्र ने राजगृह में मार काट की । उस समय खारवेल मथुरा को घेरे हुए था । जब उसने राजगृह का उत्पात सुना तो एकदम अपनी विशेष सेना के साथ पुण्यमित्र पर चढ़ आया और वहाँ का उपद्रव शांत किया । खारवेल ने उत्तर हिंदुस्थान के देशों पर चढ़ाई की थी, इसकी सूचना खारवेल के लेख में भी है । बारहवें वर्ष के कर्तव्यों के निरूपण में वह लिखता है कि “...हजारों से उत्तरापथ के राजाओं को डराता है” (सहसे हिं वित्तासयति उत्तरापथ राजानो) ।

३३ खारवेल की इस दूसरी चढ़ाई के संबंध में उसके हाथीगुंफावाले लेख में इस प्रकार उल्लेख हुआ है—

सेना से कलिगराज ने पाटलिपुत्र को घेर लिया। पुण्यमित्र विवश हो सारवेल से सधि करने को तैयार हुआ। सारवेल ने इस जैन-द्वेषी राजा को, चरणों में वदन करवाके, बहुसंख्यक धन रत्न लेकर छोड़ दिया और आयदा ऐसा उत्पात होने पर पदच्युत करने की धमकी देकर नद के द्वारा लाई हुई जिन-मूर्ति को लेके वह अपने देश को लौट गया^{३४}।

इसके बाद सारवेल का देहांत हो गया^{३५}, पुण्यमित्र निरकुश होकर जैनों और बौद्धों पर उसी धर्मविरोधिनी नीति को बरतने लगा

“बारसमे च वसे सहसे हि
वितासयति उतरापधराजाने मगधानं च विपुल भय जनेतो हत्थी
सुगगीय पाययति [।] मागध च राजान गृहसदिमित पादे वदापयति नदरा
जनीत च कालि गजिनं संनिपेसं
गहरतनान पडिहारे हि अगमागधवसु च नेयाति [।]”

अर्थात्—‘बारहवें वर्ष’ में हजारों से उत्तरापथ के राजाओं को भयभीत किया और मगधवासियों को भयभीत करता हुआ वह अपने हाथी को सुगानेय (प्रासाद) तक ले गया और मगराज गृहस्पतिमित्र को पैरों में गिराया, तथा राजा नंद द्वारा ले जाई गई कलि ग की जिन मूर्ति को और गृहरत्ने को लेकर प्रतिहारों द्वारा अगम मगध की संपत्ति ले आया।’

३४ पुण्यमित्र ने मगध पर ३५—३६ वर्ष तक राज्य किया, ऐसे जैन और पौराणिक उल्लेख हैं। यदि सारवेल की पहली चढ़ाई पुण्यमित्र के पहले वर्ष में मान ली जाय तो यह उसकी दूसरी चढ़ाई उसके ४-५ वें वर्ष में हुई यह मानना जरूरी है। और इस हिसाब से इस चढ़ाई के बाद पुण्यमित्र ने कम से कम ३० वर्ष राज्य किया यह मानना भी अनिवार्य है। इसलिये हमने पुण्यमित्र को जीता छोड़कर सारवेल के जाने का इशारा किया है। सारवेल के लेख से भी यही ध्वनित होता है कि मगध के राजा को अपने चरणों में गिराकर जिन मूर्ति के उपरांत धनरत्न लेकर सारवेल अपने देश को चला गया था।

तियोगाली पहल्य आदि ग्रंथों में दूसरी चढ़ाई में महेंद्र—सारवेल—न कल्की—पुण्यमित्र—के मारकर उसके पुत्र ‘दत्त’ अथवा ‘धर्मदत्त’ को पाटलिपुत्र का राज्य दिया, ऐसा लेख है।

३५ सारवेल के राज्यकाल के १३ वर्षों का संक्षिप्त वर्णन उसके लिखा हुआ हाथीगुफा के लेख में दिया है, पर इसके आगे सारवेल के अस्तित्व का

जो उसने शुरू में अखितयार की थी। परिणाम यह हुआ कि कम से कम चार सौ वर्ष से महावीर के धर्मप्रचार की क्रीड़ास्थली बनी हुई मगध-भूमि से निर्ग्रंथ श्रमणों के पैर उखड़ने लगे। हजारों जैन साधु मगध देश की अति परिचित भूमि का परित्याग करके चारों ओर विचरने लगे। यों तो मौर्य संप्रति के समय से ही मध्य और पश्चिम हिंदुस्थान में जैन श्रमणों का जमाव होने लगा था^{३६}, पर पुष्यमित्र की इस धार्मिक क्रांति ने मगध के श्रमणगण को भी इधर खदेड़ दिया। परिणामतः मगध के राजवंश से जैनों का संबंध कम हो गया, परंतु मौर्य वंश के अंत और शुंग पुष्यमित्र के राज्यारंभ के काल को जैन आचार्य भूले नहीं थे। आजकल करते इस बात को ३५ वर्ष हो चुके थे। मगध पर अभी तक पुष्यमित्र का ही अमल था और संभवतः उसकी जिंदगी का यह अंतिम वर्ष था^{३७}। ठीक इसी अर्से में लाट देश की राजधानी भरुकक्ष (भरोच) में बलमित्र का राज्याभिषेक हुआ। जैनाचार्यों ने पुष्यमित्र के ३५ वर्षों से ही अपनी गणना-शृंखला का चौथा आँकड़ा पूरा कर लिया और आगे वे जैन राजा बलमित्र के राज्यकाल की गणना करने लगे।

कुछ भी पता न होने से विद्वानों का अनुमान है कि उसके बाद वह जीवित नहीं रहा।

३६ संप्रति के समय के पहले से ही आर्य महागिरि और आर्य सुहस्ती अनेक बार मालवे की तरफ विचरे थे और संप्रति के समय में तो उनके शिष्य साराष्ट्र (काठियावाड़) तक विचरने लगे थे। आर्य सुहस्ती के शिष्य ऋषि गुप्त से निकले हुए 'मानवगण' की ४ शाखाओं में एक शाखा का नाम 'सौरट्टिया' अर्थात् 'सौराष्ट्रिका' था जो सौरठ अथवा आजकल के काठियावाड़ से निकली थी। इससे यह बात तो निश्चित है कि संप्रति मौर्य के राजत्वकाल में जैन श्रमणों का विहार सौराष्ट्र तक होता था, इतना ही नहीं बल्कि वहाँ श्रमणों का अच्छा प्रभाव हो गया था।

३७ पुराणों में पुष्यमित्र का राजत्वकाल ३३ वर्ष का लिखा है और जैनाचार्यों ने इसके ३५ वर्ष लिखे हैं। मालूम होता है, जैनाचार्यों ने बृहद्रथ का अंतिम वर्ष और पुष्यमित्र का आदि वर्ष एक मान लिया है और पुराणकारों ने उन्हें जुदा जुदा मानके पुष्यमित्र के ३६ वर्ष मान लिए होंगे।

बलमित्र भानुमित्र के अमल के ४७ वे वर्ष के आसपास उज्जयिनी में एक अनिष्ट घटना हो गई। वहाँ के गर्दभिल्ल वशीय राजा दर्पण^{३८} ने कालकसूरि नाम के जैनाचार्य की बहन सरस्वती साध्वी को जररन् पडदे में डाल दिया। आचार्य कालक ने गर्दभिल्ल को बहुत समझाया, उज्जयिनी के जैन सघ ने भी साध्वी को छोड़ देने के लिये विविध प्रार्थनाएँ कीं, पर राजा ने एक भी न सुनी।

कालकसूरि ने निरुपाय हो राजसत्ता की मदद लेनी चाही पर उज्जयिनी के गर्दभिल्ल दर्पण से लोहा लेनेवाला कोई भी राज्य उस समय नहीं था। अरोच के बलमित्र भानुमित्र कालक और सरस्वती के भानजे थे पर वे भी दर्पण के सामन उँगली ऊँची करने का साहस नहीं कर सके। अतः मे कालक ने परदेश जाकर किसी राजसत्ता की सहायता लेने की ठानी और वे पारिमकुल जा पहुँचे।

३८ जन लेखको का कथन है कि जिस राजा ने कालकाचार्य की बहन सरस्वती का अपहरण किया था उसका नाम 'दर्पण' (दर्पण) था और किमी योगी की तरफ से गर्भभी प्रिया प्राप्त करने से वह 'गर्दभिल्ल' कहलाता था।

तुल्यकल्प भाष्य और चूषि में भी राजा गर्दभ संबंधी कुछ बातें हैं, जिनका सार यह है कि 'उज्जयिनी नगरी में अनिलपुत्र यव नामक राजा और उसका पुत्र गदभ युवराज था। गदभ के अडोलिया नाम की बहन थी। योयनप्राप्त अडोलिया का रूप सौंदर्य देखकर युवराज गर्दभ उस पर मोहित हो गया। उसके मंत्री दीर्घपृष्ठ को यह बात मालूम हुई और उसने अडोलिया को सातवें भूमिधर में रग्न दिया और गदभ उसके पास जाने आने लगा।'

चूषि का मूल लेख इस प्रकार है—

“उज्जयिणी नगरी, तत्थ अणिलसुतो जने नाम राया, तस्स पुत्तो गदभो याम जुवराया, तस्स रण्णो धूआ गदभस्स भइणी अडोलिया याम, सा य रूप वनी तस्स य जुवरण्णो दीहपट्ठो यान सच्चिवो (अमात्य इत्यर्थ) ताढे सो जुवराया त अडोलिय भइणि पासित्ता अज्जमोघरण्णो दुगली भवइ। अम च्चेण पुच्छित्ते णिअधे मिट्ठा अमच्चेण भण्णइ सागारिय भविस्सति तो मत्त भूमीधरे लुभव तत्थ सु जाहि ताण् सम भेण् लोमो जाणिस्सइ सा कहि पिण्ठा एव होवत्ति क्त।”

संभव है, साध्वी सरस्वती का अपहारक गर्दभिल्ल और अडोलिया का कामी यह गदभ दोनों एक ही हो।

पारिसकुल में जाकर कालक ने एक शकवंश्य शाह (मंडलिक राजा) के दरबार में जाना शुरू किया । निमित्त ज्ञान के बल से थोड़े ही दिनों में कालक ने शाह के मन को अपने वश में किया और मौका पाकर वह उसे और दूसरे अनेक शाहों को समुद्र-मार्ग से हिन्दुस्थान में ले आया । रास्ते में लाट देश के राजा बलमित्र-भानुमित्र आदि भी शाहों के साथ हो गए^{३९} ।

कोई ६६ शक मंडलिक और लाट के राजा बलमित्र की संयुक्त सेना ने उज्जयिनी को जा घेरा । घमासान लड़ाई के बाद शक शाहों ने उज्जयिनी पर अधिकार कर लिया और गर्दभिल्ल को कैद करके सरस्वती साध्वी को छोड़ाया । कालक सूरि की सलाह के अनुसार गर्दभिल्ल को पदच्युत करके जीवित छोड़ दिया गया और उज्जयिनी के राज्यासन पर उस शाह को बिठलाया गया जिसके यहाँ कालक ठहरे थे^{४०} ।

३६ निशीथ चूर्णि आदि प्राचीन ग्रंथकारों ने इनको वंश से 'सग' और उपाधि से 'साहि' लिखा है । इनका मुखिया 'साहानुसाही' कहलाता था । संस्कृत ग्रंथकार आचार्य हेमचंद्र सूरि आदि ने 'साहि' का अनुवाद 'शाखि' किया है । ये साहि अथवा शक सीथियन जाति के लोग थे और इनका निवासस्थान ईरान अथवा बलख था । आचार्य कालक ६६ साहियों को लेकर काठियावाड़ में उतरे और वर्षाऋतु वहाँ बिता कर लाट के राजा बलमित्र-भानुमित्र को भी साथ लेकर उज्जयिनी पर चढ़ गए थे । देखो निम्न-लिखित कथावली का उल्लेख—

“ताहे जे गद्दहिल्लेणावमाणिया लाडरायाणो अण्णेय ते मिलिउं सव्वेहि’ पि रोहिया उज्जेणी ।”

—कथावली २, २८५ ।

४० “सूरीजप्पासि ठिओ, आसीसोऽवतिसामिओ सेसा ।

तस्सेवगा य जाया, तओ पउत्तो अ सगवंसो ॥ ८० ॥”

—कालकाचार्य कथा ।

इसी प्रकार का उल्लेख निशीथ के १०वें उद्देश की चूर्णि में भी है—

“जं कालगज्जो समल्लीणो सो तत्थ भाया अधिवो ।

राया ठवितो, ताहे सगवंसो उप्पण्णो ॥”

—निशीथ चू० १० उ० पत्र २३६ ।

यद्यपि निशीथ चूर्णि के इस उल्लेख का पूर्व संबंध यह है कि ‘उन

उक्त घटना बलमित्र को ४८ वें वर्ष के अंत में घटी। यह समय वीर निर्वाण का ४५३ वाँ वर्ष था।

४ वर्ष तक शकों का अधिकार रहने के बाद बलमित्र-भानुमित्र ने उज्जयिनी पर अधिकार कर लिया^{४१} और ८ वर्ष तक वहाँ राज्य

साहियो ने काठियावाड को ६६ भागों में बाँट लिया और कालकाचार्य जिसके पास ठहरे थे उस साह को वहाँ का 'राजाधिराज' बनाया।^{४२} पर वस्तुतः इन दोनों उल्लेखों में कोई विरोध नहीं है, जो सौराष्ट्र का राजाधिराज हुआ होगा वह अवति का स्वामी तो हुआ ही होगा, क्योंकि चढाई का मुख्य उद्देश्य तो अवति को सर करके साध्वी को छोड़ने का ही था।

४१ मेरुतु ग की विचारश्रेणि में दी हुई गाथा में "सगस्स चञ्ज" अर्थात् उज्जयिनी में शक का ४ वर्ष तक राज्य रहा। इस उल्लेख से ज्ञात होता है कि उज्जयिनी का कब्जा शकों के हाथ में ४ वर्ष तक ही रहा था। कालकाचार्यकथा की—

"बलमित्त भाणुमिन्ता, आसि अवतीइ रायजुवराया।

निय भाणुज्जत्ति तथा तत्थ गग्गो कालगायरिओ ॥ ८४ ॥"

इस गाथा में और निशीथ चूर्णि के—

"कालगायरिओ विहरतो उज्जेणि गतो। तत्थ वासावासं ठितो। तत्थ णगरीरा बलमित्तो राया, तस्स कनिट्ठो भाया भाणुमित्तो जुवराया + +"

—इस उल्लेख में बलमित्र को उज्जयिनी का राजा लिखा है। इसमें यह निश्चित होता है कि जिस समय सरस्वती साध्वी के छुटकारे के लिये कालकाचार्य शकों की सेना उज्जयिनी पर ले आए उस समय उज्जयिनी को सर करने के बाद उन्होंने वहाँ के तख्त पर शक मंडलिक को बिठाया था, पर बाद में उसकी शक्ति कम हो गई थी। शक मंडलिक और उस जाति के अन्य अधिकारी पुरुषों ने अवति के तन्तनशीन शक राजा का पच छोड़ दिया था। देखो व्यवहार चूर्णि का निम्नलिखित पाठ—

"उज्जेणीए गाहा। यदा अज्ज कालण्ण सगा आणीता सो सगराया उज्जेणीए राय हाणीए तस्स गणिज्जगा 'अग्ग जाती ए सरिमो' ति काठ गग्गेण त राय ण सुट्ठु सेवति। राया तेसि वित्ति ण देति अविच्चीया तेण्ण आढत्त काठं ते याव यद्दुज्जेण विण्णविण्ण ते णिव्विसता क्ता, ते अण्ण राय ओल्लगण्णट्ठाए उवगता।"

—व्यवहार चूर्णि वह शक १० पत्र १७६।

उज्जयिनी के शक राजा की इस कमजोर हालत में करीब चार वर्ष के बाद भरोच के बलमित्र-भानुमित्र ने उज्जयिनी पर अपना अधिकार जमा लिया और उसे अपनी राजधानी बनाके वे वहाँ रहने लगे। बलमित्र-भानुमित्र कहीं भरोच के और कहीं उज्जयिनी के राजा कहे गए हैं, उसका कारण यही है कि वे पहले भरोच के राजा थे पर शक को हराकर उज्जयिनी को प्राप्त करने के बाद वे उज्जयिनी या अवन्ति के भी राजा बने थे। इस वस्तु-स्थिति को न समझकर मेरुतुंग ने अपनी विचारश्रेणि में लिखा है कि—

“बलमित्रभानुमित्रौ राजानौ (६०) वर्षाणि राज्यमकार्थम् । यौ तु कल्पचूर्णौ चतुर्थीपर्वकृतृकालकाचार्यनिर्वासकौ उज्जयिन्यां बलमित्र-भानुमित्रौ तावन्यावेव ।”

आचार्य के उपर्युक्त लेख का सार यह है कि ६० वर्ष राज्य करनेवाले बलमित्र-भानुमित्र से चतुर्थी के दिन सांवत्सरिक पर्व करनेवाले कालकाचार्य को निर्वासन करनेवाले उज्जयिनी के बलमित्र-भानुमित्र भिन्न थे।

मेरुतुंग सूरि के इस उल्लेख का कारण मेरे विचार से निम्नलिखित गाथा हो सकती है—

“तेणउअनवसएहिं, समइकं तेहिं वद्धमाणाओ ।

पज्जोसवणचउत्थी, कालगसूरीहिंतो ठविआ ॥”

इस गाथा में वीर निर्वाण से ६६३ में कालकाचार्य से चतुर्थी का पर्युपणा पर्व स्थापित होने का कथन है। मेरुतुंग की गणना में ६० वर्ष राज्य करनेवाले बलमित्र-भानुमित्र का समय निर्वाण से ३५४ से ४१३ तक था इसलिये ये राजा ६६३ में चतुर्थी को पर्युपणा करनेवाले कालकाचार्य के समकालीन नहीं हो सकते थे। इस असंगति के चक्र में पड़के आचार्य को कहना पड़ा कि ‘उज्जयिनी के बलमित्र-भानुमित्र अन्य थे।’

अब हमें इस गाथा की मीमांसा करनी चाहिए कि यह गाथा है कहाँ की, और इसका कथन विश्वासयोग्य है भी या नहीं।

आचार्य जिनप्रभ ‘संदेहविषोपधि’ नामक अपनी कल्पसूत्र टीका में कहते हैं कि यह गाथा ‘तित्थोगाली पइन्नय’ की है। परंतु वर्तमान ‘तित्थोगाली पइन्नय’ में यह गाथा उपलब्ध नहीं होती। हाँ, देवेंद्र सूरि शिष्य धर्मवोप सूरि कृत कालसप्तति में उक्त गाथा दृष्टिगत अवश्य होती है और वहाँ इसका गाथांक ४१ दिया हुआ है।

इसी गाथा के संबंध में टीका करते हुए उपाध्याय धर्मसागरजी ‘कल्प-किरणावली’ में लिखते हैं कि ‘तीर्थोद्धार में यह गाथा देखने में नहीं आती और ‘कालसप्तति’ में यद्यपि यह देखी जाती है, पर उसमें कई एक चेषक

गाथाएँ भी मौजूद हैं, और अवचूर्णिकार ने भी इसकी व्याख्या नहीं की, इससे मूल ग्रन्थकार की यह गाथा हो ऐसा संभव नहीं है।' धर्मसागरजी का यह अभिप्राय वही के शब्दों में नीचे दिया जाता है—

“इति गाथाचतुष्टय तीर्थोद्धारद्युक्तसम्मतितया प्रदर्शित तीर्थोद्धारं च न दृश्यते इत्यपि विचारणीयम् । यद्यपि “तेणवश्चनवसण्हि” इति गाथा ‘काल-सप्ततिकाया’ दृश्यते पर तत्र प्रक्षेपगाथानां त्रिचमानन्तेन तदवचूर्णाव्याख्यात-त्वेन चेय न सूत्रकृत्कृतुं केति संभाव्यते ।”

—कल्पकिरणावली ३३१ ।

आचार्य मेरतुग ने भी अपनी विचारश्रेणि में ‘तदुक्तम्’ कहकर ११३ में चतुर्थी पयुपणा होने के विषय में इस गाथा का प्रमाण की भाँति अन्तरण दिया है ।

कालकाचार्य कथा में इस गाथा का अवतरण देते हुए लिखा है—

“उक्तं च प्रथमानुयोगसारोद्धारं द्वितीयोदये—तेणवश्च०”

अर्थात् ‘प्रथमानुयोग के दूसरे उदय में ‘तेणवश्चनवसण्हि’ यह गाथा कही है’, परन्तु प्रथमानुयोगसारोद्धार का इस समय कहीं भी अस्तित्व न होने से यह कहना कठिन है कि प्रथमानुयोगसारोद्धार की ही यह गाथा है या दूसरे ग्रन्थ की । क्या आश्चर्य है कि जिनप्रभ ने जैसे इसको तिल्योगाली के नाम पर चढ़ाया वैसे ही कालकाचार्य कपालेखक ने इस पर प्रथमानुयोग सारोद्धार की मुहर लगा दी हो ? कुछ भी हो, इन भिन्न भिन्न उल्लेखों से इतना ही सिद्ध होता है कि विक्रम की तेरहवीं सदी के पहले की उक्त गाथा अवश्य है, पर यह किस मौलिक ग्रन्थ की है इसका कोई निश्चय नहीं होता ।

अब हमें यह देखना है कि ‘निराण से ११३ में चतुर्थी पयुपणा स्थापित हुई’ यह गाथोक्त बात वास्तव में सत्य है या नहीं ।

हम देखते हैं कि निराण चूषि आदि सब प्राचीन चूषियों और कथाओं में एक मत से यह बात मानी गई है कि ‘प्रतिष्ठानपुर के राजा सातवाहन के अनुरोध से कालकाचार्य ने चतुर्थी के दिन पयुपणा की।’ और जब हमने यह मान लिया कि सातवाहन के समय में ही हमारा पयुपणा पञ्च चतुर्थी का हुआ तो पीछे यह मानना असंभव है कि वह समय निराण का ११३ या वर्ष होगा, क्योंकि निराण का ११३वाँ वर्ष विक्रम का ५०३वाँ और इ० स० का ४६६वाँ वर्ष होगा जो सातवाहन के समय के माग बिजकुल नहीं मिल सकता । इतिहास से यह बात सिद्ध हो चुकी है कि ई० स० की सीसवी शताब्दी में ही चांधराज्य का अंत हो चुका था, इसलिए पयुपणा चतुर्थी का जो गाथोक्त समय है वह बिजकुल कल्पित है । मेरा तो अनुमान है कि जब से

किया; भरोच में ५२ वर्ष और उज्जैन में ८ वर्ष, सब मिलकर ६० वर्ष तक बलमित्र-भानुमित्र ने राज्य किया। यही जैनों का बलमित्र पिछले समय में 'विक्रमादित्य' के नाम से प्रसिद्ध हुआ। इसकी सत्ता के ६० वर्षों से ५वाँ आँकड़ा पूरा हुआ।

बलमित्र-भानुमित्र के बाद उज्जयिनी के राज्यसिंहासन पर नभः-सेन बैठा^{४२}।

नभःसेन के पाँचवें वर्ष में शक लोगों ने फिर मालवा पर दृष्टा किया जिसका मालव प्रजा ने बहादुरी के साथ सामना किया और विजय पाई। इस शानदार जीत की यादगार में मालव प्रजा ने 'मालव संवत्' नामक एक संवत्सर भी चलाया जो पीछे से 'विक्रम संवत्' के नाम से प्रसिद्ध हुआ^{४३}।

१२वीं सदी में चतुर्थी से फिर पंचमी में पर्युषणा करने की मान्यता होने लगी थी उसी समय में चतुर्थी पर्युषणा को अर्वाचीन ठहराने के इरादे से किसी ने उक्त गाथा रच डाली है और गतानुगतिकतया पिछले समय में ग्रंथकारों ने अपने ग्रंथों में उसे उद्धृत कर लिया है। चतुर्थी पर्युषणा का समय हमारी मान्यतानुसार निर्वाण से ४५३ और ४६५ के बीच में है, क्योंकि ४५३ के बाद बलमित्र-भानुमित्र का उज्जयिनी में राज्य हुआ और ४६५ के अंत में उसका अंत, इसलिये इस समय के बीच में किसी समय बलमित्र के कारण से कालकाचार्य उज्जैन से निकले और प्रतिष्ठान में जाकर सातवाहन के कहने से पंचमी से चतुर्थी में पर्युषणा की। सातवाहन का समय भी इस घटना के साथ ठीक मिल जाता है।

४२ विचारश्रेणि आदि में जो संशोधित गाथाएँ हैं उनमें इसका नाम 'नहवाहन' लिखा है जो गलत है। तिथ्यागाली में बलमित्र-भानुमित्र के बाद उज्जयिनी का राजा नभःसेन लिखा है। नहवाहन, जिसके नामांतर 'नरवाहन' और 'दधिवाहन' भी मिलते हैं, भरोच का राजा था। सिक्कों पर इसका नाम 'नहपान' भी मिलता है। प्रतिष्ठान के सातवाहन ने इसके ऊपर अनेक बार चढ़ाई की थीं। संभव है, बलमित्र-भानुमित्र के उज्जैन में चले जाने के बाद यह नहवाहन भरोच का मंडलिक राजा रहा होगा।

४३ 'मालव संवत्' अथवा 'मालवगण संवत्' का नामांतर 'कृतसंवत्' भी है। यह संवत् किस कारण से प्रचलित हुआ इसका स्पष्ट खुलासा अभी तक देखने में नहीं आया परंतु हमारे मत से इसका कारण विदेशियों को जीत-

कर मालवगण की स्वतन्त्रता-प्राप्ति के मित्राय और कुछ नहीं हो सकता ।
इस संवत् संबंधी निम्नलिखित वल्लेख विद्वानो ने ढूँढ़ निकाले हैं—

(१) मदसौर से मिले हुए नरवर्मन् के समय के लेख में—

“श्रीमालवगणाम्नाते, प्रशस्ते कृतमञ्जिते ।

परुषष्टयधिके प्राप्ते, समाशनचतुष्टये [॥]

प्रावृक्षा (टूका) ले शुभे प्राप्ते ।”

(२) राजपूताना म्यूजियम (अजमेर) में रखे हुए नगरी (मध्य-
मिका, उदयपुर राज्य में) के शिलालेख में—

“कृतेषु चतुर्षु वर्षशतेष्वेकाशीत्युत्तरेष्वस्यां मालवपूर्वाया [४००] ८०१
कार्तिकशुक्लपचम्याम् ।”

(३) मदसौर से मिले हुए कुमारगुप्त (प्रथम) के समय के
शिलालेख में—

“मालवाना गणस्थित्या याते शतचतुष्टये ।

त्रिनवत्यधिकेब्दानान्नि (मृ) ते। सेव्यधनस्त (स्व) ने ॥

सहस्यमासशुक्लस्य प्रशस्तेहि त्रयोदशे ॥”

(४) मदसौर से मिले हुए यशोधर्मन् (विष्णुधर्मान) के समय के
शिलालेख में—

“पचसु शतेषु शरदां यातेष्वेकादशवतिसहितेषु

मालवगणस्थितिवशात्कालज्ञाय लिखितेषु ।”

(५) कोटा के पास कणस्वा के शिवमंदिर में लगे हुए शिलालेख में—

“संवत्सरशतैर्वातै सपञ्चनखर्गलै [॥]

सप्तभिर्मालवेशानां ।”

—भारतीय प्राग लिपिमाला १६६ ।

(६) “कृतेषु चतुर्षु वर्षशतेष्वष्टाविंशेषु ४०० २०८

फाल्गुण (न) षडुलस्या पञ्चदश्यामेतस्यां पूर्वायां ।”

—पंजी; गु० ६, पृ० २५३ ।

(७) “यातेषु चतुर्षु क्रि (कृ) तेषु शतेषु सौम्ये (म्यै)

प्या (टा) शीतमोत्तरपदेप्यिह वस [रेपु]

शुक्ले त्रयोदशदिने भुवि कार्तिकस्य

मासस्य सर्वत्राचितमुत्सावहस्य ।”

—टी; गु० ६, पृ० ७४ ।

इन वल्लेखों में कहीं भी विजय के नाम का निर्देश नहीं है । धौलपुर
में मिले हुए चाहमान (चौहान) चट्ट महादेव के विजय संवत् ८६८ (६०

इस तरह वीर निर्वाणाब्द ४५३ के अंत में उज्जयिनी में शक राज्य हुआ। निर्वाणाब्द ४५७ के अंत में वलमित्र (प्रसिद्ध नाम विक्रमादित्य) ने उज्जयिनी से शकों को निकालकर अपना अधिकार जमाया और इसके बाद १३वें वर्ष के अंत में अर्थात् वीर निर्वाणाब्द ४७० के अंत में मालव संवत् प्रचलित हुआ। यही बात निम्नलिखित प्राचीन गाथा से प्रतिध्वनित होती है।

“विक्रमरज्जाणंतर, तेरसवासेसु वच्छरपवित्तो ।

सुत्रमुणिवेयजुत्तो, विक्रमकालाग्नो जिणकालो ॥”

नभःसेन के राज्य के ४० वर्षों से गणना-शृंखला का छठा आँकड़ा पूरा हुआ और इसके साथ ही वीर निर्वाणाब्द ५०५ पूरे हुए।

इसके बाद उज्जयिनी में पूरी एक शताब्दी तक गर्दभिल्लोय राज्यवंश की सत्ता रही। जैनाचार्यों की गणना-शृंखला का यह ७वाँ और अंतिम आँकड़ा था। इस शताब्दि की पूर्णता के साथ निर्वाण संवत् ६०५ तक आ पहुँचा।

इसी अर्से में मालवा पर फिर शकों का आक्रमण हुआ। डेढ़ सौ वर्ष से भी अधिक समय तक भारतवर्ष की सभ्यता और शिक्षा का अनुभव करने के बाद का शकों का यह आक्रमण मालवी सेना से नहीं रोका जा सका। परिणामस्वरूप गर्दभिल्ल साम्राज्य का अंत करके शकों ने मालवा पर पूर्ण अधिकार जमा लिया और इस महत्त्वपूर्ण विजय के उपलक्ष्य में उन्होंने भी एक संवत् प्रचलित किया जो आज तक शक संवत् अथवा शालिवाहन शाका के नाम से प्रचलित है^{४४}।

स० ८४१) के शिलालेख में पहले पहल इस संवत् के साथ विक्रम का नाम जुड़ा हुआ मिलता है। वह लेख-खंड इस प्रकार है—

“वसु नव [अ] ष्ठी वर्षागतस्य कालस्य विक्रमाख्यस्य ।

वैशाखस्य सिताया (यां) रविवारयुतद्वितीयायाम् ॥”

—भारतीय प्राचीन लिपिमाला ।

४४ इस दूसरी बार के आक्रमण के समय शकों का मुखिया कौन था, इस बात का यद्यपि पूर्ण निश्चय नहीं हुआ तो भी संभवतः सत्रप चण्टन इस लड़ाई का सूत्रधार हो सकता है। चण्टन के शक संवत् ४६—७२ तक के

युगप्रधानत्व काल-गणना-पद्धति

युगप्रधानत्व काल-गणना से तात्पर्य उन सघस्थविरो के काल-निरूपण से है, जो अपने समय में सर्वश्रेष्ठ और जैन श्रमण सघ के प्रमुख हो गए हैं।

भगवान् महावीर के निर्वाण से शक सवत्सर पर्यंत ६०५ वर्ष में क्रमशः सघस्थविर-पद-प्राप्त २० महापुरुष हुए हैं जिनके गार्हस्थ्य, सामान्य श्रमणत्व और युगप्रधानत्व पर्याय काल का निरूपण “स्थविरावली” अथवा “युगप्रधानपट्टावली” में किया है। यहाँ पर हम स्थविरावली की उन गाथाओं को अवतरित करेंगे, जिनमें क्रमशः युगप्रधानों के नाम और उनके युगप्रधानत्व पर्याय का समय-निरूपण है।

वे गाथाएँ इस प्रकार हैं—

“सिरि वीराठ सुहम्मो, वीस चउचत्तवासजवुस्स ।
 पभवेगारस सिज्ज-भवस्स तेवीस वासाणि ॥
 पन्नास जसोभदे, सभूइस्सट्ठ भद्दनाट्ठस्स ।
 चउदस य थूलभदे, पणयालेव दुपन्नरस ॥
 अज्जमहागिरि तीस, अज्जसुहत्थीण वरिस छायाला ।
 गुणसुदर चउआला, एव तिसया पणत्तोसा ॥
 तत्तो इगवालोस, निगोय वक्काय कालिगायरिओ ।
 अट्ठत्तोस रदिल (सविल), एव चउसय चउदस य ॥
 रेवइमित्ते छत्तोस, अज्जमगू अ वीस एव तु ।
 चउसय सत्तरि चउसय, तिपन्ने कालगो जाओ ॥
 चउवीस अज्ज धम्मे, ए गुणवालीस भद्दगुत्ते अ ।
 सिरिगुत्ति पनर वइरे, छत्तोस एव पणचुलसी ॥

मिश्रों से ज्ञात होता है कि उसने गुजरात काठियावाड़ के उपरांत मालवा पर भी अपना अधिकार जमाया था और उज्जयिनी को अपनी राजधानी बनाया था, जो अंत तक इसके चरजों की भी राजधानी रही। विशेष संभव है कि चएन के इस विजय के उपलक्ष्य में ही ‘शक संवत्’ चलाया गया हो।

तेरस वासा सिरि अज्ज-रक्खिए वीस पूसमित्तस्स ।

इत्थय पणहिअ छसरासु सागसंवच्छरूपत्तो ॥”

अर्थात् ‘श्रोमहावीर के निर्वाण के बाद सुधर्मा २०, जंबू ४४, प्रभव ११, शठ्यंभव २३, यशोभद्र ५०, संभूतिविजय ८, भद्रबाहु १४ और स्थूलभद्र ४५ वर्ष तक क्रमशः युगप्रधान पद पर रहे, यहाँ तक वीर निर्वाण को २१५ वर्ष हुए^{४५} ।’

४५ निर्वाण से २१५ वर्ष के अंत में स्थूलभद्र का युगप्रधानत्व पर्याप्त काल पूरा होता है और इसी समय में पट्टावलिकार उनका स्वर्ग-वास भी बताते हैं, परंतु मेरी समझ में युगप्रधानत्व की समाप्ति के साथ ही उनके आयुष्य की समाप्ति मान लेना ठीक नहीं है। जहाँ तक मैं समझता हूँ, आर्य्य स्थूलभद्र ने निर्वाण संवत् २१५ में ८६ वर्ष की वृद्धावस्था में युगप्रधानत्व पद अपने मुख्य शिष्य आर्य्य महागिरि को सुपुर्द कर दिया होगा और इसके बाद १० वर्ष तक जीकर २२५ में ९६ वर्ष की अवस्था में वे स्वर्गवासी हुए होंगे। मेरे इस अनुमान के कारण निम्नलिखित हैं—

(१) यदि २१५ वर्ष में स्थूलभद्र का स्वर्गवास माना जायगा तो उनकी दीक्षा १४६ में माननी पड़ेगी, क्योंकि उन्होंने ३० वर्ष की अवस्था में दीक्षा ली थी और ९६ वर्ष तक वे जीए थे। इस प्रकार यदि १४६ में स्थूलभद्र दीक्षित हो गए होते तो करीब १० वर्ष तक ये संभूतविजय के पास अध्ययन कर सकते थे, परंतु पठन पाठन के संबंध में सर्वत्र भद्रबाहु-स्थूलभद्र का ही गुरु शिष्यभाव देखा जाता है। इससे मालूम होता है कि स्थूलभद्र की दीक्षा के बाद आर्य्य संभूतविजय अधिक समय नहीं जीए होंगे। १५६ वे वर्ष के अंत में आर्य्य संभूतविजयजी का स्वर्गवास हुआ था, और संभवतः इसी वर्ष में स्थूलभद्र की दीक्षा भी हुई होगी।

(२) आर्य्य सुहस्ती स्थूलभद्र के हस्त-दीक्षित शिष्य थे। उन्होंने ३० वर्ष की उमर में स्थूलभद्र के पास दीक्षा ली थी और १०० वर्ष की अवस्था में निर्वाण से २६१ वे वर्ष के अंत में उनका स्वर्ग-वास हुआ था। इससे यह सिद्ध होता है कि आर्य्य सुहस्ती की दीक्षा निर्वाण से २२१ वे वर्ष में हुई। सोचने की बात यह है कि यदि २१५ में ही स्थूलभद्र स्वर्गवासी हो गए होते तो २२१ में उनके पास आर्य्य सुहस्ती की दीक्षा कैसे हो सकती थी? इससे मानना होगा कि स्थूलभद्र का स्वर्गवास २१५ में नहीं पर २२१ के बाद हुआ था। स्थूलभद्र ने आर्य्य सुहस्ती को जुदा गण दिया था, ऐसा निशीथ चूर्णि आदि में लेख है। इससे ज्ञात होता है कि स्थूलभद्र के स्वर्गवास के समय

मे सुहस्ती का कम से कम ४-५ वर्ष का तो दीक्षा पर्याय होगा ही, अन्यथा स्थूलभद्र उनको पृथक् गण प्रदान नहीं करते, हा सब बातों के पर्यालोचन मे यही सिद्ध होता है कि स्थूलभद्र का २१५ मे नहीं पर २२५ मे स्वर्ग-चास हुआ था ।

इसी प्रकार आर्य्य महागिरि का युगप्रधानत्व काल निर्वाण संवत् २४५ मे पूरा होता है और कतिपय पट्टावली लेखको ने इसी असे में आर्य्य महागिरिजी का स्वर्ग चास होना भी लिखा है पर मेरे विचारानुसार युगप्रधानत्व काल के बाद भी वे अधिक समय तक जीवित रहे ।

आर्य्य महागिरिजी के संघ मे यह बात सुप्रसिद्ध है कि उन्होंने पिछले समय में अपना साधु समुदाय आर्य्य सुहस्ती को सुपुर्द कर दिया था और आप गच्छ की निश्चा में रहते हुए भी जिनकल्प का अनुकरण करते थे । इससे यह अवश्य मानना पड़ेगा कि उन्होंने गण समर्पण के साथ ही अपना युगप्रधान-पद भी आर्य्य सुहस्ती को समर्पित किया होगा । क्योंकि ऐसा किए वगैरे वे किसी तरह जिनकल्प की तुलना कर ही नहीं सकते थे ।

आवश्यक चूणि आदि ग्रंथो मे जो आर्य्य महागिरिजी के जीवन के प्रसंग उल्लिखित हैं उनसे भी आर्य्य महागिरि के पिछले जीवन की केवल नि संगता ही टपकती है । इसमे यह बात अवश्य मानने योग्य है कि आर्य्य महागिरिजी ने पिछले समय में गच्छ और संघ के कार्यों से अपना संघ छोड़ दिया था, और गच्छ-संघ के कामों का प्रपच छोड़कर वे किसी हालत में संघस्थित के पद पर नहीं रह सकते थे । इससे सिद्ध होता है कि आर्य्य महागिरि ने पिछले समय में युगप्रधान पद छोड़ दिया होगा ।

संप्रति के जीवद्रमरु को कोशयाहार मे आर्य्य सुहस्ती ने दीक्षा दी उस समय आर्य्य महागिरिजी जीवित थे, और उस समय मगध की राज-गद्दी पर मौर्य्य अशोक था, क्योंकि द्रमरु साधु उसी दिन मरकर राज-कुँवर कुनाल का पुत्र संप्रति हुआ माना गया है । अशोक का राजत्व काल निर्वाण से २५६ से शुरू होकर २६५ में पूरा हुआ था, इससे यह बात अत्यय विचारणीय है कि आर्य्य महागिरि यदि २४५ में ही स्वर्गचासी हो गए होते तो अशोक के समय में द्रमरु के दीक्षा प्रसंग पर उनकी विद्यमानता के उल्लेख नहीं मिलते । हममे यह तो प्राय निश्चित है कि आर्य्य महागिरिजी का २४५ में नहीं पर २५६ के बाद स्वर्गचास हुआ था, पर २५६ के बाद वे कय स्वर्ग-चासी हुए इसका कोई स्पष्ट उल्लेख नहीं है ।

मेरे पास के एक युगप्रधान यन्त्र में स्थूलभद्र के अनंतर के युगप्रधान का पर्याय काल ४६ वर्ष का लिखा हुआ है । इससे यदि यह अनुमान कर लिया

आगे आर्य महागिरि ३०, आर्य सुहस्ती ४६ और गुणसुंदर ४४ वर्ष तक युगप्रधान रहे, एवं निर्वाण को ३३४ वर्ष व्यतीत हुए।

उसके बाद निगोद व्याख्याता कालकाचार्य^{१६} ४१ वर्ष और सांडिल्य ३८ वर्ष युगप्रधान रहे और निर्वाण को ४१४ वर्ष पूरे हुए।

जाय कि ये २४६ वर्ष स्थूलभद्र के पीछे उनके शिष्य महागिरि की जीवन दशा के सूचक हैं तो हमारा अर्थ यह होगा कि आर्य महागिरि का स्वर्गवान निर्वाण संवत् २६१ के अंत में हुआ था। मेरी इस मान्यता के अनुसार आर्य स्थूलभद्र, महागिरि और सुहस्ती के भिन्न भिन्न प्रसंगों का काल-सूचक कोष्टक नीचे लिखे अनुसार बन सकता है—

निर्वाण से (गतवर्ष) जन्म दीक्षा यु० प्र० पद यु० प्र० पद निक्षेप स्वर्ग०

१	स्थूलभद्र	१२६	१२६	१००	२१२	२२५
२	आर्य महागिरि	१६१	१६१	२१५	२४५	२६१
३	आर्य सुहस्ती	१६१	२२१	२४५	०	२६१

४६ कहते हैं कि ये कालकाचार्य निगोद के जीवों के संबंध में अच्छा व्याख्यान कर सकते थे, जिससे एक बार इंद्र ने ब्राह्मण के वेश में इनके पास आकर निगोद का व्याख्यान सुना था और इनकी स्तुति की थी। निगोद के व्याख्यान में कुशल होने से ये निगोद-व्याख्याता के नाम से प्रसिद्ध थे। कालकाचार्य नाम के अनेक आचार्यों के हो जाने से व्यवच्छेदार्थ यहाँ पर “निगोदवक्त्राय” यह विशेषण प्रदण किया है। इनको निर्वाण से ३३५ वर्ष के अंत में युगप्रधान पद मिला और ४१ वर्ष तक ये इस पद पर रहे, जैसा कि स्थविरावली की गाथा में कहा है। परंतु विचारध्रेणि के परिशिष्ट में एक गाथा है जो इनका ३२० में होना प्रतिपादित करती है। पाठकों के विलोकनार्थ वह गाथा नीचे उद्धृत की जाती है—

“सिरिवीरजिणिंदाओ, वरिससया तिन्रिवीस (३२०) अहियाओ।

कालयसूरी जाओ, सको पडिवोहिओ जेण ॥ १ ॥”

मालूम होता है, इस गाथा का आशय कालक सूरि के दीक्षा समय को निरूपण करने का होगा।

“उज्जेणिकालखमणा, सागरखमणा सुवन्नभूभीण्ण ।

पुच्छा अउय सेसं, इंदो सादिव्वकरणं च ॥”

—उत्तराध्ययन नियुक्ति ।

इस गाथा में सागर के दादागुरु कालकाचार्य के साथ इंद्र का प्रश्न आदि होना लिखा है, गर्दभिलोच्छेदक, चतुर्थी पयुपणाकारक और अविनीत शिष्य परिहारक एक ही कालकाचार्य थे, जो ४५३ में विद्यमान थे और श्यामाचार्य

रेवतीमित्र ३६ वर्ष और आर्यमगू २० वर्ष तक युगप्रधान रहे । तब तक निर्वाण को ४७० वर्ष हो गए ।

की अपेक्षा दूसरे थे । प्रस्तुत स्थविरावलि की गाथा में प्रथम कालकाचार्य को निगोद व्याख्याता लिखा है जो कि इस विषय का एक स्पष्ट मतभेद है ।

रवसंचय में ४ संगृहीत गाथाएँ हैं, जिनमें निर्वाण से ३३५, ४५४, ७२०, और ६६३ में कालकाचार्य नामक आचार्यों के होने का निर्देश है । इनमें से पहले और दूसरे समय में होनेवाले कालकाचार्य क्रमशः निगोद व्याख्याता और गर्दभिलोच्छेदक कालकाचार्य थे । इसमें तो कोई संदेह नहीं है पर ७२० वर्षवाले कालकाचार्य के अस्तित्व के संबंध में अभी तक दूसरा कोई प्रमाण नहीं मिला ।

दूसरे इस गाथोक्त कालकाचार्य को शक्र संस्तुत लिखा है जो ठीक नहीं, क्योंकि शक्र-संस्तुत और निगोद-व्याख्याता कालकाचार्य तो एक ही थे, जो पत्रपञ्चाकता और शमाचार्य के नाम से भी प्रसिद्ध थे, और उनका समय ३३५ से ३७६ तक निश्चित है । इससे इस गाथोक्त समय के कालकाचार्य के विषय में पूर्ण संदेह है ।

६६३ में कालकाचार्य होने और चतुर्था को पयुपणा करने के संबंध में लिखी हुई यह गाथा अनेक जगह मिलती है पर उस समय में सांवत्सरिक पर्व संबंधी घटना बनी नहीं थी । इसलिये ये गाथावाले कालकाचार्य भी वास्तव में हुए या नहीं यह निश्चयपूर्वक नहीं कहा सकते । पर हाँ, युगप्रधान पट्टावलिओं में एक 'कालक' नाम के युगप्रधान का उल्लेख है, और ठीक युगप्रधानत्व समय भी उन पट्टावलिओं की प्रचलित गणनानुसार वीर संवत् ६८३ से ६६३ पर्यंत का है । यदि ६६३ वाले कालक ये ही मान लिए जायें तो कोई विरोध नहीं है । निम्न गाथाओं का ऊपर निर्देश किया है, वे नीचे दी जाती हैं—

“सिखीराघो गण्णु, पण्णतीमहिण्णु तिमय (३३५) वरिसंणु ।

पढमो काल्मसूरी, जाघो सामज्जनामुत्ति ॥ ५५ ॥

चउमयनिपत्त (४५३) वरिमे, काल्मसूरी मरम्मरी गदिआ ।

चउमयमत्तरि वरिम, धीराघो पिण्णो जाघो ॥ ५६ ॥

पवेर य वरिममण, निदमेणो दिपायरो जाघो ।

मत्तमयसीम (७२०) गहिण, काल्मसूरी, सवसेधुणिघो ॥ ५७ ॥

नरमयणेण उण्हि (६६३), समद्वयसहि वदमाणाघो ।

पज्जोमयण्णवदणी, काल्मसूरीहिता दविआ ॥ ५८ ॥

—रवसंचयप्रकरण पत्र ३२ ।

इसी बीच में ४५३ में कालकाचार्य हुए^{११} ।

इसके बाद आर्यधर्म २५, गद्रगुप्त २८, आगुप्त १५ और वज्र ३६ वर्ष युगप्रधान पद पर रहे । इस नव-वर्ष निर्वाण का ५८४ वर्ष हुए ।

वज्र के बाद आर्यगणित १३ और पुण्यमित्र २० वर्ष युगप्रधान रहे । इसी प्रसंग में वीर निर्वाण से ६०५ वर्ष बीतने पर शक संवत्सर की उत्पत्ति हुई ।

संगत-

चाहें हमें यह देखना है कि एक-दोनों जैन गणना-पद्धतियाँ परस्पर संगत हैं या नहीं, तथा अन्य ऐतिहासिक जैन परंपराओं से उनका मेल खाता है या नहीं ?

४७ '४५३ में कालकाचार्य हुए' यह उल्लेख कालकाचार्य द्वारा किए गए गर्दभिल्ल के उच्छेदवाली घटना का स्मारक है । मेरुतुंग सूरि का यह कथन कि 'इस वर्ष में कालकाचार्य की आचार्य पद-स्थापना हुई (अस्मिंश्च वर्षे गर्दभिल्लोच्छेदकस्य श्रीकालकाचार्यस्य सूरिपदप्रतिष्ठाऽभूत् ।' विचार-श्रेणि प० ३) ठीक नहीं है । गर्दभिल्लवाली घटना के बहुत पहले ही कालक को आचार्य पद प्राप्त हो गया था । आचार्य कालक के संबंध में लिखा गया है कि पारिस कुल में जाकर उन्होंने निमित्त के बल से साहि राजा को वश किया था । कालक के निमित्त अध्ययन के संबंध में पंचकल्प चूर्णि में लिखा है कि 'वे (कालक) ऐसे विद्वान् होने पर भी ऐसा सुहृत् नहीं जान सके कि जिसमें दीक्षा देने से शिष्य स्थिर हों । इस निर्वेद से उन्होंने आजीवकों के पाम निमित्त पड़ा ।'

चूर्णि का निम्नलिखित उल्लेख देखिए—

“लो गणुओने अज्जकाल गा । सज्जेतवासिणा (?) एत्तिउं पठिउं सो न नाओ सुहुत्तो जत्थ पच्चाविओ थिरो होज्जा । तेण निव्वेएण आजीवगाण सगासे निमित्तं पठियं ।”

—पञ्चकल्पचूर्णि, प० २४ ।

इससे यह बात स्पष्ट होती है कि आचार्य होने के बाद अपने शिष्यों का अस्थैर्य देखकर उन्होंने निमित्त पड़ा, फिर वे पारिस में गए और उसके बाद ४५३ में गर्दभिल्ल का उच्छेदन कराया । इस प्रकार ४५३ के बहुत पहले ही कालक की आचार्य पद स्थापना हो चुकी थी ।

जहाँ तब मेरा अनुमान है, इन दोनों गणनाओं में पारस्परिक कोई विरोध नहीं है। दोनों का विषय भिन्न भिन्न होने से इनमें विरोध होने का कारण भी नहीं है।

स्थविर गणनानुसार स्थविर भद्रबाहु का स्वर्गवास निर्वाण से १७० वर्षों में आता है और राजत्वकाल गणना का प्रतिपादक “तित्थोगाली पइत्तय” भी भद्रबाहु का स्वर्गवास निर्वाणाब्द १७० में ही बताता है^{४८}। इससे १७० तक तो ये दोनों पद्धतियाँ बराबर सगत हैं।

दोनों पद्धतियाँ निर्वाण और शक सवत्सर का अंतर ६०५ वर्ष प्रतिपादित करती हैं। इससे भी इनका आपस का मेल स्पष्ट हो जाता है।

परन्तु हाँ, कतिपय ऐतिहासिक जैन परंपराएँ ऐसी भी हैं, जिनका प्रथम गणना से ठीक मेल नहीं खाता, और जब तक इन वेमेल परंपराओं से उपस्थित होते हुए विरोध का परिहार न होगा तब तक उक्त गणना की निर्दोषता का सिद्ध होना कठिन है, और इस प्रकार शक्ति गणना के आधार पर की गई निर्वाण सवत्सर-गणना का भी निश्चित होना असंभव है।

भद्रबाहु और चद्रगुप्त

सूचित जैन परंपराओं में एक परंपरा स्थविर भद्रबाहु और मौर्य सम्राट् चद्रगुप्त की समानकालीनता सप्रवी है।

(१) चद्रगुप्त के राजत्वकाल में जब बारह वर्ष का दुर्भिक्ष पड़ा उस समय और उसके पीछे भी बहुत दिनों तक भद्रबाहु जीवित रहे।

४८ यद्यपि तित्थोगाली में भद्रबाहु का १७० में स्वर्गवास होने का नाम-पूर्ण उल्लेख नहीं है, तथापि १७० में स्थूलभद्र की विद्यमानता में चौदहवीं के विच्छेद होने का उल्लेख स्पष्ट है, इसलिये वास्तव में यह उल्लेख चौदहवीं का विच्छेद बताने के बहाने भद्रबाहु के स्वर्गगमन के समय की ही सूचना देता है। इस वस्तुस्थिति की प्रतिपादिका गाथा यह है—

“चौदसपुण्यच्छेदो, वरिससते सत्तरे विणिहिट्ठो ।

साहुम्मि धूलभट्ठे, अन्ने य इमे भवे भावा ॥ ७०१ ॥”

—तित्थोगाली पइत्तय ।

(२) चंद्रगुप्त को एक समय १६ अग्निष्ट स्वप्न आए । राजा ने स्थविर भद्रबाहु के पास जाकर उनका फल पृछा । इसके उत्तर में स्थविरजी ने दुष्पमाकाल के भावी अनर्थों का वर्णन किया ।

(३) चंद्रगुप्त भद्रबाहु से जैन-दीक्षा ग्रहण कर उनके साथ दक्षिण देश की ओर चला गया ।

ऊपर की दंतकथाएँ भद्रबाहु और चंद्रगुप्त की समकालीनता की द्योतक हैं । यदि इन प्रवादों को ठीक मान लिया जाय तो चंद्रगुप्त का सत्ता-समय जिन-निर्वाण से १७० वर्ष के अनंतर नहीं हो सकता ।

अब राजत्वकाल-गणना का हिसाब देखिए । वह चंद्रगुप्त के समय का प्रारंभ निर्वाण से २१० (६० + १५० = २१०) वर्ष पीछे बताती है । यह बात इस गणना में शंका उत्पन्न करनेवाली है । संभव है, उक्त दंतकथाओं को सत्य मानकर ही आचार्य हेमचंद्रजी ने परिशिष्ट पर्व में विचारपूर्वक ही निर्वाण के १५५वें वर्ष में चंद्रगुप्त का राजा होना लिखा होगा^{४६} ।

परंतु, जहाँ तक मैंने देखा है, भद्रबाहु-चंद्रगुप्तवाली उक्त कथाओं के लिये प्राचीन जैनसाहित्य में कोई स्थान नहीं है । प्रथम कथा-निर्माण का कोई भी कारण हो तो यही हो सकता है कि भद्रबाहु और चंद्रगुप्त—इन दोनों के समय में भिन्न भिन्न दुर्भिक्ष पड़े थे, जिनको पिछले लेखकों ने एक मान लिया । इसके परिणाम स्वरूप भद्रबाहु और चंद्रगुप्त के समसामयिक होने की किवदंतियाँ प्रचलित हो चलीं ।

आवश्यक चूर्ण, तिथ्योगाली पड़न्नय प्रमुख प्राचीन जैन ग्रंथों से प्रमाणित होता है कि भद्रबाहु के समय में जब दुर्भिक्ष पड़ा और उसके अंत में पाटलिपुत्र नगर में श्रमण संघ ने एकत्र हो ग्यारह अंगों की व्यवस्था की तथा बारहवाँ अंग पढ़ने के लिये स्थूलभद्र प्रमुख साधुओं को भद्रबाहु के समीप भेजा तब तक पाटलिपुत्र में

४६ “एवं च श्रीमहावीर-मुक्तेर्वर्षशते गते ।

पंचपंचाशदधिके, चंद्रगुप्तेऽभवन्नृपः ॥ ३३६ ॥”

—हेमचंद्र सूरि कृत, परिशिष्ट पर्व सर्ग ८ पृ० ८२ ।

नंद का ही राज्य था। चंद्रगुप्त का इस घटना के साथ कहीं भी नामोल्लेख तक नहीं है^{१०}।

हाँ, निशीथचूर्ण आदि ग्रंथों में चंद्रगुप्त के समय में दुष्काल पड़ने का उल्लेख अवश्य मिलता है, पर इससे यह कैसे मान लिया जाय कि भद्रबाहु के समय का और यह दुर्भिक्ष एक ही था ?

भद्रबाहु से स्वप्नो का फल पूछनेवाली कथा का भी किसी प्राचीन जैन ग्रंथ में उल्लेख नहीं है। षोडशस्वप्नाधिकार, भद्रबाहु-चरित और इसी कोटि के अर्वाचीन ग्रंथों में यह कथा अवश्य उपलब्ध होती है। पर अर्वाचीन दत्तकथाओं के^{११} आधार पर भद्रबाहु और चंद्रगुप्त को समकालीन मानना युक्तिसंगत नहीं है।

१० यद्यपि संघ एकत्र होने के संभव में नंदराज्य का स्पष्टोल्लेख नहीं है, पर अनुवृत्ति से अधिकार नंद का ही चल रहा है, चंद्रगुप्त का प्रसंग उसके बहुत पीछे आता है, इससे सिद्ध है कि पाटलिपुत्र में जत्र जैन संघ की पहली सभा हुई उस समय वहाँ नंद का ही राज्य था।

११ सोलह स्वप्न संग्रही कथा की नूतनता उसकी भाषा से तो सिद्ध होती ही है प्रत्युत उसके अन्य तर तथ्य में भी यह बात कल्पित मानित होती है। यहाँ पर उसमें से कुछ वृत्तों के अंश टिपे जाते हैं, जिनसे पाठकगण को विश्वास हो जायगा कि वस्तुतः स्वप्न संग्रही कथा आधुनिक कल्पना है।

(१) “संभूतविजयस्स सीसे जुगप्पहाणे भद्रबाहुनाम अणगारे ।”

(२) “अज्जपभइ कोवि राया संजम न गिण्हस्सइ ।”

(३) “केउलनाण नेच्छिजिस्सइ” ।

(४) “चेइद्वग्गआहारियो मुणी भविस्संति । लोभेण मालारोवणवग्गहाणाइमाईणि उहये तथ पभाया पयाइस्संति ।”

(५) “वइस्स हस्ये मे (१) भविस्सइ तेण वाणीयगा थणेगम्मो गिण्हस्संति ।”

(६) “अत्तिवकुमारा राय भट्टा भविस्संति जग्गा सव्व गिण्हिस्संति ।”

(७) “त सुधा राया निविन्नकामो पुत्त रज्जे ठविज्जण विरागभावे चारित्त पाणिज्जण देवलोप गग्गे ।”

पहले अथतरण में भद्रबाहु को संभूतविजयजी का शिष्य लिखा है जो कि जैन ग्रंथों से सम्मत नहीं है। भद्रबाहु यशोभद्र के शिष्य और संभूतविजयजी के गुरुभाई थे।

अब रही भद्रबाहु के पास मौर्य चंद्रगुप्त के दीक्षा लेने की बात, सो यह बात भी दंतकथा से बढ़कर अधिक मूल्य की नहीं है। इस कथा का श्वेतांबर जैन साहित्य में तो उल्लेख नहीं है, पर प्राचीन

दूसरे में कहा गया है कि 'अब से कोई राजा दीक्षा नहीं लेगा।' परंतु आगे जाकर चंद्रगुप्त को ही दीक्षा दिलाई गई है, जो कि 'वदतो व्याघात' है। दूसरे श्वेतांबर साहित्य में यह भविष्यवाणी महावीर के मुख से ही प्रकाशित कराई गई है। अभयकुमार के पृष्ठने पर महावीर ने फरमाया था कि राजा उदायन के बाद कोई मुकुटधारी राजा संयम नहीं लेगा। देखो आवश्यक चूर्णि का निम्नलिखित पाठ—

‘अभयो किर सामिं पुच्छति ‘को अपच्छिमो रायरिसिति’ सामिणा भणितं उदायणो, अतो परं वद्धमउडो न पव्वयति ।’

इससे स्पष्ट है कि भद्रबाहु की यह भविष्यवाणी वास्तव में जैन मान्यता से विरुद्ध अर्वाचीन कल्पना है।

तीसरे अवतरण में भद्रबाहु के मुख से कहलाया है कि ‘अब से केवल ज्ञान का विच्छेद होगा’ परंतु जैन सिद्धांत में जंबुस्वामी के साथ ही केवल ज्ञान का विच्छेद होना लिखा है। इसलिये भद्रबाहु के मुख से केवल ज्ञान का विच्छेद कहलाना अर्थशून्य कल्पना है।

चौथे अवतरण में कहा है कि ‘देवद्रव्य खानेवाले साधु होंगे। वे लोभ से मालारोपण उपधान आदि अनेक बातें प्रकाशित करेंगे।’

इस उक्ति से स्पष्ट होता है कि यह कथन चैत्यवास की उत्पत्ति के बाद की स्थिति की सूचना देता है।

पाँचवें अवतरण में कहा गया है कि ‘अब से धर्म वैश्य जाति के हाथ में जायगा। बनिष् अनेक मार्ग ग्रहण करेंगे।’

इस वाक्य से मालूम होता है कि जैन धर्म के जाति-धर्म बनने के बाद का यह उल्लेख है।

छठे अवतरण में कहा गया है कि ‘क्षत्रिय कुमार राज्यभ्रष्ट होंगे और सब यवनो के हाथ में चला जायगा।’ इससे भी यह ध्वनित होता है कि हिंदुस्तान में मुसलमानों की सत्ता होने के बाद की यह रचना होनी चाहिए।

सातवें अवतरण में चंद्रगुप्त के दीक्षा लेने की बात है, जो कि श्वेतांबर ग्रंथों के विरुद्ध है। परिशिष्ट पर्व आदि में चंद्रगुप्त के जैन होने की बात अवश्य है, पर वहाँ गृहस्थधर्म में रहते हुए उसका अंतकाल होना लिखा है। दीक्षा लेने की कोई बात नहीं है।

दिगंबर जैन साहित्य भी इसका समर्थन नहीं करता। इस कथा का दिगंबरीय ग्रंथों में जिस ढंग से वर्णन किया है उसे देखकर यही कहना पड़ता है कि श्रुतकेवली भद्रबाहु और मौर्य चद्रगुप्त का इसको साथ कुछ भी संबंध नहीं है। प्राचीन लेखों में इस कथा के नायक भद्रबाहु को कहीं भी श्रुतकेवली नहीं लिखा है, प्रत्युत उन्हें निमित्त-वेत्ता लिखा है, जो कि दिगंबरों के ही कथनानुसार दूसरे ज्योतिषी भद्रबाहु हो सकते^{१३} हैं।

५२ श्रवण बेहगोल के चद्रगिरि पर्वत पर एक शिलालेख में भद्रबाहु और चद्रगुप्त का उल्लेख है। इस लेख के शक संवत् ५०२ के ग्राम पाम के होने का अनुमान किया जाता है। यदि यह अनुमान ठीक मान लिया जाय तो यह कहना अनुचित नहीं होगा कि विक्रम की आठवीं सदी के प्रारंभ में ही चद्रगुप्त के भद्रबाहु का दीक्षित शिष्य होने की मान्यता दिगंबर संप्रदाय में हो चली थी। परंतु यह बात भी भूलने योग्य नहीं है कि इस लेख में न तो भद्रबाहु को श्रुतकेवली लिखा है और न चद्रगुप्त को मौर्य।

दिगंबर साहित्य में इस विषय का सबसे प्राचीन उल्लेख हरिपेण कृत 'बृहत्कथा कोष' में पाया जाता है। यह ग्रंथ शक संवत् ८५३ का रचा हुआ है। इसमें श्रुतकेवली भद्रबाहु के मुख से दुर्भिक्ष संग्रही भविष्यवाणी सुनकर उज्जयिनी के राजा चद्रगुप्त के दीक्षा लेने का उल्लेख है। आगे चलकर चद्रगुप्त के दशपूर्वधर विशाखाचार्य के नाम से संघ का नायक बनने का उल्लेख भी इस कथा ग्रंथ में किया है। यह सब होते हुए भी चद्रगुप्त को उज्जयिनी का राजा कहकर कथाकार ने इस कथा की वास्तविकता की सूचना तो कर ही दी। भद्रबाहु के दक्षिण देश में जाने संग्रही और चद्रगुप्त के उज्जयिनी का राजा होने संग्रही तथ्य से ही यह बात स्पष्ट हो जाती है कि ये भद्रबाहु श्रुतकेवली-भद्रबाहु से भिन्न थे, और चद्रगुप्त भी पाटलिपुत्र के मौर्य चद्रगुप्त से भिन्न था।

पार्षनाथ वस्त्रि में लगभग शक संवत् ५२२ के ग्रामपाम का लिखा हुआ एक शिलालेख है। उसमें भद्रबाहु की सूचना में संघ के दक्षिण में जाने का उल्लेख है, पर उस लेख में यह बात स्पष्ट सिद्ध होती है कि जिनकी दुर्भिक्षसंग्रही भविष्यवाणी से जैन संघ दक्षिणापथ को गया था वे भद्रबाहु श्रुतकेवली नहीं पर श्रुतकेवली की शिष्य परंपरा में होनेवाले दूसरे भद्रबाहु थे जिनकी निमित्तवेत्ता के नाम से प्रसिद्धि हुई थी। देखा वग लेख का एक संड—

चंद्रगुप्त को भी मौर्य अथवा पाटलिपुत्र का राजा न लिखकर उसे उज्जयिनी का राजा लिखा है^{५३} ।

इस घटना का समय भी विक्रम की पहली या दूसरी शताब्दी के आसपास लिखा है^{५४} ।

“+ + + महावीरसवितरि परिनिर्घृते भगवत्परमर्षिगौतमगणधरसाक्षा-
च्छिष्यलोहार्य- जम्बु-विष्णुदेवापराजित-गोवर्द्धन-भद्रबाहु-विशाख-प्राष्ठिल-कृत्ति-
कार्य- जयनाम-सिद्धार्थ-धृतिपेण-बुद्धिलादि-गुरु-परम्परीणवक्र(क)माभ्यागत-
महापुरुषसंततिसमवद्योतितान्वय-भद्रबाहुस्वामिना उज्जयिन्यामष्टांगमहानिमि-
त्ततत्त्वज्ञेन त्रैकाल्यदर्शिना निमित्तेन द्वादशसंवत्सरकालवैषम्यमुपलभ्य कथिते
सर्वसंघ उत्तरांपथाद्विष्णुपथं प्रस्थितः ।”

५३ देखो भद्रबाहुचरित्र का निम्नलिखित पाठ—

“अवंतीविषयेऽत्राथ, विजिताखिलमंडले ।

विवेकविनयानेक-धनधान्यादिसंपदा ॥ ५ ॥

अभादुज्जयिनी नाम्ना, पुरी प्राकारवेष्टिता ।

श्रीजिनागारसागार-मुनिसद्धर्ममंडिता ॥ ६ ॥

चंद्रावदातसत्कीर्त्तिश्चंद्रवन्मोदकवृत्(कृन्तु)णाम् ।

चंद्रगुप्तिवृत्पुस्तत्राऽचक्रचारुगुणोदयः ॥ ७ ॥

—भट्टारक रत्नानंदि कृत भद्रबाहुचरित्र २ परिच्छेद ।

५४ दिगंबरार्चार्यों के लेखों के आधार पर द्वितीय भद्रबाहु का सत्ता-समय विक्रम की दूसरी सदी के आसपास प्रमाणित होता है । ‘अंगपन्नत्ति’ के कर्त्ता भट्टारक शुभचंद्र इन द्वितीय भद्रबाहु को प्रथमांगधर (आचारांगवेत्ता) लिखते हैं । देखो पन्नत्ति की यह गाथा—

“अंगिम अंगि सुभदो, जसभदो भद्रबाहुपरमगणी ।

आयरियपरंपराइ, एवं सुदणायमावहदि ॥ ४७ ॥”

—अंगपन्नत्ति ।

परंतु ब्रह्म हेमचंद्र ने अपने श्रुतस्कंध में अंगश्रुत की परंपरा विच्छिन्न होने के बाद में द्वितीय भद्रबाहु की सत्ता का निर्देश किया है । जिन-निर्वाण पीछेकेवली वर्ष ६२, श्रुतकेवली वर्ष १००, दश पूर्वधर वर्ष, १८३ एकादशांग-धर वर्ष २२०, एकांगधर और अंगदेशधर वर्ष ११८ तक रहे । इस प्रकार अंग-श्रुत की प्रवृत्ति निर्वाण से ६८३ वर्ष पर्यंत रहकर विच्छिन्न हुई । यह ६८३ वर्ष का इतिहास लिखने के बाद हेमचंद्र द्वितीय भद्रबाहु के संबंध में ‘श्रुतस्कंध’ में नीचे सुजब उल्लेख करते हैं—

“शायरियो भद्रबाहु, श्रद्ध गमहणिमित्तजाणयो ।

णिण्णासह कालवसे, स चरिमो हु णिमित्तियो होदि ॥८०॥”

—अत्र शुभचन्द्र के कथनानुसार यदि भद्रबाहु को प्रथमागधर मान लिया जाय तब तो उनका अस्तित्व विक्रम की प्रथम शताब्दी में मानना ही संगत हो सकता है, परन्तु ग्रह्य हेमचन्द्र आदि का कथन ठीक मानकर यदि भद्रबाहु का समय अगस्त्य के विच्छेद होने के बाद का मान लें तो इसका अर्थ यही होगा कि वीरनिर्माण ६८३ (विक्रम २१०) के बाद ये नेमिस्तिक भद्रबाहु हुए, परन्तु दिगम्बर विद्वानों के लेखों से पाया जाता है कि द्वितीय भद्रबाहु—जिनसे सरम्बती गच्छ की नदि आम्नाय की पट्टावली प्रारम्भ होती है—ईसवी सन् से १३ वर्ष और शक संवत् से १३१ वर्ष पूर्ण हुए । पट्टावली में इनके शिष्य का नाम गुप्तिगुप्त लिखा है । डा० पलीट का मत है कि दक्षिण की यात्रा करनेवाले ये ही द्वितीय भद्रबाहु थे और ‘चन्द्रगुप्त’ उनके शिष्य गुप्तिगुप्त का ही नामांतर है । हमारा भी यही मत है कि यदि भद्रबाहु ने दक्षिण की यात्रा की हो तो वे द्वितीय भद्रबाहु ही हो सकते हैं, परन्तु द्वितीय भद्रबाहु का जो अस्तित्व-समय माना गया है वह ठीक नहीं जँचता । हेमचन्द्र के उक्त लेख के अनुसार भद्रबाहु का समय विक्रम की तीसरी सदी का प्रारम्भकाल मान लिया जा सकता है परन्तु उसमें यह स्पष्ट नहीं लिखा है कि अगस्त्य का विच्छेद होने के बाद तुरन्त ही भद्रबाहु हुए थे । उस उल्लेख का तात्पर्य इतना ही हो सकता है कि अगस्त्य का श्रत होने के बाद के प्रसिद्ध आचार्यों में प्रथम पुरुष भद्रबाहु थे, पर इससे यह मानने में क्या बाधक है कि ये भद्रबाहु अगस्त्य की प्रवृत्ति विच्छेद होने के बाद करीब ढाढ़ तीन सौ वर्ष के बाद हुए हों ? इनके नदि आम्नाय के आदि पुरुष होने की मान्यता से भी यही सिद्ध होता है कि ये भद्रबाहु विक्रम की छठी सदी के पहले के नहीं हो सकते । यद्यपि इन भद्रबाहु को नदिसंघ की पट्टावली में आचार्य कुंदकुंद का पुत्रगामी लिखा है, परन्तु इस पट्टावली-लेख को प्रामाणिक मानने के पहले बहुत सोचों की जरूरत है, क्योंकि प्राचीन लेखों में आचार्य कुंदकुंद को ही मूल संघ का नायक लिखा है । देवो अथर्व बेलगोल की वृत्तिने चम्पती के एक स्तम्भ पर के शिलालेख का निम्नलिखित श्लोक—

“श्रीमतां चद्रमानस्य, चद्रमानस्य शासते ।

श्री कोडकु द तामाभून्मूलसंघाप्रणीर्गण्य ॥३॥”

अर्थात् “श्रीमान् चद्रमान स्वामी के शासन में मूल संघ के नायक कोडकु द नामक आचार्य हुए ।”

इन सब बातों को ध्यान में लेने पर यही कहना होगा कि इस कथा का श्रुतकेवली भद्रबाहु और मौर्य चंद्रगुप्त के साथ कोई संबंध नहीं हो सकता। संभव है, गुप्तों के समय में चंद्रगुप्त नामक किसी गुप्तवंशीय व्यक्ति ने वराहमिहिर के भाई भद्रबाहु नामक जैन आचार्य से जैन दीक्षा ली हो जिसे पिछले लेखकों ने अविवेक से श्रुतकेवली भद्रबाहु और मौर्य चंद्रगुप्त के नाम के साथ लगा दिया।

चंद्रगुप्त को लेकर भद्रबाहु का दक्षिणापथ की तरफ जाना भी यही बतलाता है कि ये भद्रबाहु प्रतिष्ठानपुर के ज्योतिषी वराहमिहिर के भाई दूसरे भद्रबाहु ही थे^{५५}, क्योंकि श्रुतकेवली भद्रबाहु के

और, दूसरे दिगंबरिय संघ गण गच्छ और शाखाणु^{५६} इसी मूल संघ का विस्तार होने से नंदि शाखा भी इस मूलसंघ और इसके अग्रणी आचार्य कोंड-कुंद के पीछे की ही हो सकती है। और जब नंदि शाखा कुंदकुंद के बाद के समय की है तब इससे प्रवर्तक भद्रबाहु भी कुंदकुंद से अर्वाचीन ही हो सकते हैं। इसलिये हमारे विचार से ये द्वितीय भद्रबाहु विक्रम की छठी या पाँचवीं शताब्दी के पहले के नहीं हो सकते। श्वेतांबर ग्रंथकार जिन भद्रबाहु को वराहमिहिर का भाई लिखते हैं वे ये ही द्वितीय भद्रबाहु हो सकते हैं।

५५ श्वेतांबर जैन ग्रंथों में भद्रबाहु को ज्योतिषी वराहमिहिर का भाई लिखा है। देखो नीचे लिखा हुआ उल्लेख—

“प्रतिष्ठानपुरे वराहमिहिरभद्रबाहुद्विजौ बांधवौ प्रव्रजितौ। भद्र-बाहोराचार्यपददाने रुष्टः सन् वराहो द्विजवेपमाहत्य वाराहीसंहितां कृत्वा निमित्तैर्जीवति।”

—कल्पकिरणावली १६३।

परंतु इन्हीं भद्रबाहु को श्वेतांबर लेखक श्रुतकेवली कहते हैं। यह ठीक नहीं है, क्योंकि ज्योतिषी वराहमिहिर शक संवत् ४२७ में विद्यमान था ऐसा पंचसिद्धान्तिका की निम्नलिखित आर्या से निश्चित है—

“सप्तशिववेदसंख्यं, शककालमपास्य चैत्रशुक्लादौ।

अर्द्धास्तमिते भानौ, यवनपुरे सौम्यदिवसाद्ये ॥ ८ ॥”

—पञ्चसिद्धान्तिका।

जब वराहमिहिर का अस्तित्व शक संवत् ४२७ (निर्वाण १०३२) में निश्चित है तब उसके भाई भद्रबाहु श्रुतकेवली नहीं हो सकते। वस्तुतः

दक्षिण देश में विहार करने का कोई प्रमाण नहीं है। इससे उल्टा दुर्भिक्ष के अतः भद्रबाहु का नेपाल के मार्ग में होना^{१६} और इनके शिष्यों का ताम्रलिप्ति और पुद्गवर्धन में चिरकाल रहना^{१७} यह बताता

श्रुतकेवली-भद्रबाहु और वराहमिहिर के भाई ज्योतिषी भद्रबाहु भिन्न व्यक्ति थे। दिगम्बराचार्यों ने इन दोनों को भिन्न ही माना है, परन्तु ज्योतिषी भद्रबाहु को वे विक्रम की पहली शताब्दी में हुआ मानते हैं। यह गलती है। हमारे विचार में वराहमिहिर का जो समय है वही इन भद्रबाहु का भी अस्तित्व समय होना चाहिए। जैसे दिगम्बर जैन ग्रंथों में द्वितीय भद्रबाहु को 'चरम-निमित्तधर' लिखा है, वैसे ही श्वेताम्बर जैन ग्रंथों में भी भद्रबाहु को 'निमित्त-वेत्ता और भद्रबाहु संहिता नामक ग्रंथ का प्रणेता' लिखा है, पर इन प्रतिष्ठान-निवासी वराहमिहिर के भाई भद्रबाहु को श्रुतकेवली भद्रबाहु से भिन्न नहीं माना—यह एक चिरकालीन भूल कही जा सकती है। संभवतः वराहमिहिर के भाई भद्रबाहु छठीं सदी के विद्वान् होंगे। इसी समय के लगभग हरिगुप्त नामक किसी गुप्तराजवश्य व्यक्ति ने जैसे श्वेताम्बर संप्रदाय में दीक्षा ली थी वैसे ही चन्द्रगुप्त नामक राजवंश पुरुष ने भी इन भद्रबाहु के पास दीक्षा अंगीकार की होगी और नवदीक्षित चन्द्रगुप्त को लेकर वक्त आचार्य दक्षिणापथ की तरफ गए होंगे।

१६ देखो निम्नलिखित आवश्यक चूर्ण^१ का लेख—“तमि य काले चारमवरिसं दुकालो वरटितो संजताइतो य समुहतीरे अरुद्धिता पुणरवि पाडलिपुत्ते मिलिता अण्णस्सवद्देसओ अण्णस्स खड पय संघाडितेहि तेहि एवारस अगाणि संघातितानि, दिट्ठिवादो नरिय, नेपाळवत्तणी भयव भद्रबाहु-स्वामी अरुद्धि चोइसपुग्गी।”

—आवश्यक चूर्ण^१ २१२

१७ म्यग्गिर भद्रबाहु के शिष्य गोदास से निकले हुए गोदासगण की ४ शाखाएँ थीं, पैमा कल्पसूत्र की ‘भैरावली’ में लिखा है। देखो नीचे लिखी, दुई कल्पसूत्र की पंक्तियाँ—

“थेरेहि तो गोदासेहि तो कासयुत्तेहि तो इत्थण गोदासगणे ताम गणे निगए, तस्म ए इमाओ चत्तारि साहाओ एवमाहिज्जति, सज्जा—ताम लिच्छिया कोडीवरिमिया, पुटयदणिया, दामीगमुडिया।”

इनमें पहली शाखा ‘तामलिच्छिया’ की उत्पत्ति धन देना की उस समय की राजधानी तामलिच्छी या ताम्रलिप्ति में थी, जो दक्षिणी बंगाल का एक प्रसिद्ध बंदर था। दूसरी शाखा ‘कोडीवरिमिया’ की उत्पत्ति कोटिपर नगर

है कि श्रुतकेवली भद्रबाहु और उनका समुदाय दुर्भिक्ष के समय पूर्व देश को छोड़कर कहीं नहीं गया था^८ ।

से थी। यह नगर भी राठ देश (आजकल के सुर्शिदाबाद जिला—पश्चिमी बंगाल) की राजधानी थी। तीसरी शाखा 'पुंड्रवद्वनिया' थी, जो 'पुंड्र-वर्द्धन' (उत्तरी बंगाल की राजधानी) से उत्पन्न हुई थी। इन तीनों शाखाओं के उत्पत्तिस्थान पूर्व समुद्र और गंगा नदी के निकट बंगाल में थे, इनमें अधिक समय तक निवास करने के कारण गोदावरी के साधु-समुदाय की शाखाएँ इन स्थानों के नाम से प्रसिद्ध हुई थीं। इससे यह बात निश्चित है कि दुर्भिक्ष के समय में भद्रबाहु और उनका साधु-समुदाय बंगाल में, जहाँ सज-लता के कारण दुष्काल का अधिक असर न था वहाँ ही, ठहरा था।

१८ टिप्पणी नंबर १६ में दिए हुए आवश्यक चूर्ण के पाठ में यह भी सूचित किया है कि दुर्भिक्ष के समय में साधु-समुदाय समुद्र के तट पर की बस्तियों में चला गया था। आचार्य हेमचंद्र भी परिशिष्ट पर्व में यही बात कहते हैं। देखो निम्नलिखित श्लोक—

“इतश्च तस्मिन् दुष्काले, कराले कालरात्रिवत् ।

निर्वाहार्थं साधुसंघस्तीरं नीरनिर्धेयं ॥ ११ ॥”

—परिशिष्ट पर्व सर्ग ६ ।

श्वेतांबर संघ के मान्य विद्यमान आगमों में निशीथ, बृहत्कल्प और व्यवहार नामक सूत्रों का बड़ा महत्त्व है। ये तीनों छंदसूत्र हैं और इनके कर्ता भगवान् भद्रबाहु श्रुतकेवली हैं। यद्यपि इनमें से व्यवहार सूत्र की भाषा कुछ अर्वाचीन प्रतीत होती है, तथापि हम इसे अभद्रबाहुकर्तृक नहीं कह सकते। हो सकता है कि पिछले समय में इसमें कुछ संस्कार हुए हों और भाषा और कहीं कहीं भाव भी बदल दिए गए हों, पर इतने ही कारण से इसे अभद्रबाहु कर्तृक कहना योग्य नहीं है। इन तीनों सूत्रों में जो जो साधुओं के आचार विचार बताए हैं वे एकदम प्राचीन हैं। इनमें जो अपवाद मार्गों का निरूपण है वह अवश्य ही किसी समय-विशेष का सूचक है। जहाँ तक मेरा विचार है, ये तीनों अध्ययन (और कम से कम कल्पाध्ययन तो अवश्य ही) विषम समय की कृति है। इनका आंतर स्वरूप देखने से ये तीन बातें तो स्पष्ट हो जाती हैं कि इन सूत्रों की रचना कलिंग या बंगाल में हुई है। सूत्रकार के समय में कालसंबन्धी विषम स्थिति थी; और साधुओं का समुदाय अधिक था।

कल्पाध्ययन के प्रारंभ के प्रलम्ब सूत्र और इसके भाष्य से तो यह बात और भी स्पष्ट हो जाती है कि इस सूत्र की रचना दुर्भिक्ष के समय में तोसलि

हमारे इस विस्तृत विवेचन का तात्पर्य यही है कि श्रुतकेवली भद्रबाहु और चद्रगुप्त को समकालीन बतानेवाली आख्यायिकाएँ विल्कुल निराधार हैं। इन निराधार दत्तकथाओं के भरोसे चद्रगुप्त को भद्रबाहु के समय में खींच लाना और प्रस्तुत गणना-पद्धति को अविश्वसनीय कहना योग्य नहीं है।

आर्य सुहस्ती और राजा सप्रति

निशीथ, बृहत्कल्प, व्यवहार और पचकल्प जैसे प्राचीन और प्रामाणिक जैन सूत्रों के भाष्यों और चूण्डियों में सप्रति के सवध में यह कथा दी गई है कि 'राजा अशोक के पौत्र उज्जयिनी के राजा मौर्य सप्रति को जैन आचार्य आर्य सुहस्तीजी ने जैन बनाया और जैन उपामक बनकर सप्रति ने जैन धर्म की बहुत ही उन्नति की।'।

युगप्रधानत्व काल गणना में हम देख आए हैं कि निर्वाण से २८१० वर्ष में आर्य सुहस्ती का स्वर्गवास हो जाता है, उवर 'राजत्व-काल गणना' में निर्वाण से २१० वर्ष के बाद मौर्य राज्य का प्रारम्भ होता है। पुराण और बौद्ध लेखों के अनुसार चद्रगुप्त का २४, बिदु-सार का २५ और अशोक का ३६ वर्ष परिमित राजत्वकाल मान लिया जाय तो सप्रति का राज्य २८५ (२१० + २४ + २५ + ३६ = २८५) के पहले नहीं आ सकता^{१६}। यह गणना उपर्युक्त कथा

देश (कलि ग के एक प्रात) में हुई है। इससे यदि हम यह मान लें कि दुर्भिक्ष के पहले भद्रबाहु ने 'निशीथाध्ययन' की रचना की, दुर्भिक्ष के समय में उन्होंने तोसलि देश में रहते हुए 'कटपाध्ययन' का निर्माण किया, और दुर्भिक्ष के बाद 'बृहत्कल्प' का संकलन किया तो कुछ भी अनुचित नहीं है। कुछ भी हो, पर एक बात तो निश्चित है कि दुर्भिक्ष के समय में श्रुत केवली भद्रबाहु पूर्व देश में ही विचरते थे।

५६ आचार्य जिनसु दर सूरि दीपाली-रूप में सप्रति का निर्वाण संवत् ३०० में राजा होना बताते हैं। देखो निम्नलिखित श्लोक—

“दिनतो मम मोक्षस्य, गते वर्षशतत्रये।

उज्जयिन्या महापुर्या, भारी सप्रति भूपति ॥ १०७ ॥”

—दीपाली कल्प, पृ० ११

के साथ जरा असंगत सी मालूम होती है। इस असंगति को मिटाने के लिये हमें संप्रति-चरित्र के विरोध अंशों पर दृष्टिपात करना होगा।

अशोक अपने बड़े पुत्र कुनाल को युवराज बनाकर उज्जयिनी का शासन देकर वहाँ भेज देता है, कारण-विशेष से कुनाल अंधा हो जाता^{६०} है। लाचार हो अशोक उसे दूसरा गाँव देकर वहाँ भेजता

६० युवराज कुनाल अंध हो गया था, यह बात जैन और बौद्ध ग्रंथों से जानी जाती है। दोनों मतवाले कुनाल की अपर माता के द्वेष के कारण कुनाल का अंधा होना बताते हैं, पर उनके प्रकार भिन्न भिन्न हैं।

बौद्ध लेखकों ने इस विषय का 'दिव्यावदान' और 'अवदानकल्पलता' में बहुत विस्तार के साथ वर्णन किया है, पर उसका सारांश इतना ही है कि राज-कुँवर कुनाल की आँखें बहुत सुंदर थीं। अशोक की तिष्यरक्षिता नामक रानी ने इन सुंदर आँखों पर मोहित होकर कुनाल से अनुचित प्रार्थना की, पर कुनाल बड़ा सुशील था। उसने तिष्यरक्षिता की प्रार्थना का भंग कर दिया, इससे वह कुनाल पर बहुत ही नाराज हुई और अवसर मिलने पर इसका बदला लेने का उसने निश्चय कर लिया। उसके बाद राजा अशोक एक बार बीमार पड़ा और वैद्यों के अनेक उपचार करने पर भी वह अच्छा नहीं हुआ, तब रानी तिष्यरक्षिता ने अपनी कुशल बुद्धि से राजा को नीरोग किया। राजा रानी पर बहुत प्रसन्न हुआ और उसे सात दिन का राज्याधिकार दिया। रानी ने कुनाल का वैर लेने के लिये अशोक के नाम से एक आज्ञा-पत्र तक्षशिला के अधिकारी-वर्ग के पास भेजा जिसमें लिखा कि 'कुनाल हमारे कुल में कलंकरूप है, इसलिये इसकी आँखें निकाल दी जायँ।' राजाज्ञा-भंग की कठोरता का विचार करते हुए तक्षशिला-निवासियों ने आँखें निकालने के लिये चांडालों को बुलाया पर उनको इस दुष्टकार्य के करने का साहस नहीं हुआ, तब कुनाल ने स्वयं ही शलाका से अपनी आँखें निकालकर उस आज्ञा का पालन किया।

जैन लेखकों का इस संबंध में जो कथन है उसका सारांश यह है कि 'एक बार राजा अशोक ने अवंति के अधिकारियों को पत्र लिखा जिसमें लिखा गया कि 'अब कुमार विद्याध्ययन करे,' (अधीयउ कुमारो) उस समय अशोक की दूसरी रानी पास में बैठी हुई थी। राजा के कहीं जाने पर उसने पत्र को पढ़ा और सोचा कि यदि कुनाल पढ़ लिखकर होशियार हो गया तो मेरे पुत्र को राज्याधिकार नहीं मिलेगा, इस विचार से उसने कुनाल को अपांग बनाने के इरादे से "अधीयउ" के "अ" के ऊपर कज्जल का बिंदु लगाकर "अधीयउ कुमारो" बना लिया। राजा ने बिना पढ़े ही पत्र बन्द करके उज्जयिनी भेज

है और उज्जयिनी का शासन दूसरे कुमार को दे देता है। पीछे से अपने गाँव में रहते हुए कुनाल के एक पुत्र होता है और कुनाल अपने पुत्र को अशोक के राज्य का उत्तराधिकारी बनाने की तरकीब सोचता^{११} है। गान-कला में प्रवीण कुनाल अपने पुत्र को साथ लेकर, गायक के वेष में, पाटलिपुत्र पहुँचता है और सामंत मंडलिकों

दिया। उज्जयिनी के अधिकारी पत्र को आँचकर अवाक रह गए, और कुनाल के पूछने पर उन्होंने राजा की क्रूरता का कुमार से निवेदन किया। कुनाल ने प्रसन्नतापूर्वक राजा का पालन करने को कहा लेकिन किसी को यह दुष्ट कार्य करने का साहस नहीं हुआ। तब कुनाल स्वयं अपनी आँखों में शलाका आँजकर अंधा हो गया।^{१२}

इस प्रकार दोनों ही धर्मवालों के लेखों से यह बात साबित होती है कि युवराज कुनाल के अंधापे का ग्रास कारण उसकी अपर माता का प्रपच ही था।

पर एक बात यहाँ पर अवश्य विचारणीय है। वह यह कि बौद्धों के लेखानुसार कुनाल तक्षशिला का शासक था और वहीं वह अंधा हुआ, परंतु जैन लेखों को देखते वह तक्षशिला का नहीं पर उज्जयिनी (अवन्ति) का शासक था, और उज्जयिनी में ही उसकी आँखें गईं। यह एक असाधारण मत भेद मालूम होता है, पर उस्तुत इसमें कुछ भी मतभेद नहीं है। बौद्धों की तक्षशिला और जैनों की अवन्ति वास्तव में भिन्न नगरी नहीं थी। 'तक्षशिला' शब्द बौद्धों ने अवन्ति के ही पर्यायार्थ में लिखा मालूम होता है। प्राचीन समय में तक्षशिला नाम अवन्ति का भी नामांतर था, यह बात वैजयंती कोश के निम्नलिखित वचन से भी सिद्ध होती है—

“अवन्ती स्यात्तक्षशिला।”

—वैजयंती, पृ० १२६।

६१ कुनाल अशोक का उत्तराधिकारी था, इसलिये कुनाल के पुत्र संप्रति को उसका उत्तराधिकार मिलना कठिन नहीं था, फिर कुनाल उसे उत्तराधिकार दिलाने के लिये यह तरकीब क्यों सोचता है? यह शका यहाँ पर अग्रह हो सकती है और इसका परिहार ये हो सकता है कि, कुनाल के अंधा होने के बाद अशोक ने उज्जयिनी दूसरे राजकुमार को दे दी थी—यह बात पल्पचूर्णि में लिखी है। (परितप्पिता उज्जयिणी अण्णम्म्य कुमारस्स दिण्णा।) इस प्रकार अन्य कुमार को प्रदत्त उज्जयिनी का अधिकार पीछे कुनाल के पुत्र को मिलना जरा कठिन था, इसलिये बुद्धिमान् कुनाल ने तरकीब से राजा को यत्नायुक्त करके उज्जयिनी का अधिकार प्राप्त किया।

के यहाँ अपनी संगीत-कला का परिचय देता हुआ अशोक के दर-बार तक पहुँचता है। इस अंध गायक के गान में राजा खूब प्रसन्न होता है और सहसा बोल उठता है 'तुझे क्या दूँ ?'

राजा का वचन सुल से निकलते ही यवनिका के भीतर बैठा हुआ गायक कुनाल कहता है—

“पुत्तो चंद्रगुत्तस्स, विटुसारस्स नत्तुथो ।

असोगसिरिणो पुत्तो, अंधो जायड कागिणिं ॥”

राजा चौंककर पर्दा दूर करवाके कुनाल को गले लगाता है, और कागिणि मात्र माँगने का कारण पूछता है, जिसके उत्तर में मंत्री कहते हैं “राजपुत्रों की परिभाषा में काकिणी का अर्थ राज्य” है। कुनाल की माँग का तात्पर्य समझकर राजा उसे अंधदशा में राज्य माँगने का कारण पूछता है। तब कुनाल अशोक को पौत्रजन्म की बधाई सुनाता है। राजा उसी समय कुनाल के पुत्र को अपनी गोद में लेकर उसे उज्जयिनी का शासक और अपना उत्तराधिकारी युवराज बनाता है और उज्जयिनी भेज देता है^{६१} ।

६२ संप्रति को उज्जयिनी का अधिकार देने के संबंध में जैन लेखकों के दो तरह के लेख मिलते हैं। बृहत्कल्प चूणि^{६२}, कल्पकिरणावली आदि में लिखा है कि जब कुनाल अशोक से मिला और अपने पुत्र संप्रति के लिये राज्य माँगा उसी समय अशोक ने संप्रति को राज्य दे दिया। देखो निम्न-लिखित उल्लेख—

“किं काहिसि अंधओ रज्जेणं, कुणालो भणति—मम पुत्तोत्थि संपती नाम कुमारो, दिन्नं रज्जं ।”

—बृहत्कल्प चूणि^{६२} २२ ।

“+ + तस्य सुतः कुणालस्तन्नंदनखिखंडभोक्ता संप्रतिनामा भूपति-रभूत्, स च जातमात्र एव पितामहदत्तराज्यः ।”

—कल्पकिरणावली १६५ ।

निशीथ चूणि^{६३} का विधान इससे भिन्न है। वहाँ संप्रति को कुमार-भुक्ति में उज्जयिनी देने का उल्लेख है। देखो नीचे की पंक्ति—

“उज्जेणी से कुमारभोक्ती दिण्णा ।”

उज्जयिनी में रहता हुआ संप्रति अवति के अतिरिक्त सारे दक्षिणापथ और काठियावाड़ को अपने वश में कर लेता है^{६३} ।

आचार्य आर्य सुहृस्ती जीवत स्वामी को वदन करने के लिये उज्जयिनी में आते हैं । रथयात्रा में चलते हुए आचार्य को संप्रति देखता है और उनके मुकाम पर जाकर वह जैन श्रावक हो जाता है^{६४} ।

पर इन दोनों तरह के लेखों का तात्पर्यार्थ एक भी हो सकता है । कल्पचूर्ण के 'राज्य' शब्द का अर्थ 'योवराज्य' कर लेने पर संगति हो जाती है कि संप्रति को वचन में ही अपने राज्य का उत्तराधिकारी युवराज ननाकर अशोक ने अवति प्रदेश उसे कुमारभुक्ति में दे दिया था ।

६३ संप्रति ने काठियावाड़ और दक्षिणापथ को स्वाधीन किया ऐसा निशीथचूर्ण में लिखा है, देखो निम्नलिखित उल्लेख—

“तेण सुरट्टविसयो अघा दमिल्ला य शोयविया ।”

इसी विषय में कल्पचूर्णिकार का मत इस प्रकार का है—

“ताहे तेण संपट्टणा उज्जेणीआहु काउ दविसणावहो सब्बो तत्थ ठिण्ण वि अज्जावितो ।”

काठियावाड़ और दक्षिणापथ को जीतने से संप्रति के संबंध में यह अनुमान हो सकता है कि पश्चिम और दक्षिण हिंदुस्थान में उसने युवराज अवस्था में ही अपनी स्वतंत्र सत्ता स्थापित कर दी होगी । अशोक के मरण के बाद वह मगध के राजसिंहासन पर अभिषिक्त हुआ था यह बात भी बौद्ध-ग्रंथों से जानी जाती है, पर आखिर तक पूर्व हिंदुस्थान में संप्रति की सत्ता कहीं तक रही यह निश्चित नहीं कह सकते । पूर्वाय प्रदेश से जो दशरथ मौर्य के शिलालेख मिले हैं उनसे यह भी ध्वनित होता है कि 'देवाना प्रिय के बाद मौर्य दशरथ का राज्याभिषेक हुआ था' । यदि 'देवाना प्रिय' केवल अशोक का ही विरुद्ध है तो इससे यह मानना पड़ेगा कि अशोक के बाद पूर्वाय हिंदुस्थान के कुछ प्रदेश पर अशोक के दूसरे पुत्र दशरथ का अधिकार था । आश्चर्य नहीं अथ अवस्था में कुनाल का अधिकार रह करके अशोक ने जिसे उज्जयिनी का राज्य दिया और संप्रति का जन्म होने पर उससे लेकर वापिस संप्रति को दिया वह अशोक का दूसरा पुत्र यही दशरथ हो ।

६४ यद्यपि निशीथचूर्ण और उसके पीछे के ग्रंथों में रथयात्रा में जाते हुए आर्य सुहृस्ती को देखकर संप्रति को जातिरमरण ज्ञान होने और वही समय अवलोकन से नीचे उतरके आचार्य को गुरु धारण करने का उल्लेख

उपर्युक्त कथांश हमें स्पष्ट बताते हैं कि आर्य सुहस्ती और संप्रति का समागम तथा संप्रति का जैन धर्म स्वीकार करना ये सब बातें उज्जयिनी में उम समय की हैं जब संप्रति युवराजपद पर था।

बौद्ध और पौराणिक लेखों से यह बात तो निश्चित है कि संप्रति अशोक का उत्तराधिकारी था^{६५} और अशोक की अंतिम बीमारी

है, तथापि कल्पचूर्णि के मत से आचार्य के मकान पर जाकर धर्म चर्चा कर संप्रति ने जैन धर्म को स्वीकार किया था। देखो कल्पचूर्णि का पाठ—

“इतो य अज्जसुहस्ती उज्जेणिं जियसामिं वंद्यो आगयो रहाणुज्जाणे य हि उंतो राउलंगणपदेसे रत्ता आलोयणगतेण दिट्ठो, ताहे रत्तो ईहपोहं करेत्तस्स जातं (जाइसरणं जातं) तहा तेण मणुस्सा भण्णिता-पडिचरह आयरिण् कहिं ठितत्ति तेहिं पडिचरिउं कहितं सिरिंघरे टिता । ताहे तत्थ गंतुं धम्मो णेण सुत्थो, पुच्छितं धम्मस्स किं फलं ?, भणितं अव्यक्तस्य तु सामा-इयस्स राजाति फलं, सो संमत्तो हानि (होति ?) सच्चं भणसि अहं मे कहिं चिदिट्ठे ल्लुत्थो, आयरिण्हि उववज्जितं दिट्ठे ल्लुत्थो त्ति ताहे सो सावत्थो जात्थो पंचाणुज्जयधारी तसजीवपडिक्कमत्थो पभावत्थो समणसंवरस ।”

अर्थात् ‘इधर आर्य सुहस्ती जीवित स्वामी को वंदन करने के लिये उज्जयिनी को आए, और रथयात्रा में चलते हुए वे राजमहल के आंगन में आए। अवलोकन (झरोखे) में बैठे हुए राजा संप्रति को उन्हें देखते ही ईहापोहपूर्वक जातिस्मरण ज्ञान उत्पन्न हुआ, तब राजा ने अपने आदमियों को कहा—‘तलाश करो, आचार्य कहीं पर ठहरे हैं।’ आदमियों ने पता लगाकर राजा से निवेदन किया कि आचार्य का मुकाम श्रीघर में है। राजा उनके पास गया और धर्मोपदेश सुनने के बाद उसने प्रश्न किया कि ‘धर्म का फल क्या है?’ आचार्य ने कहा ‘अव्यक्त सामायिक धर्म का फल राजपद-प्राप्ति आदि है’ यह सुनकर राजा ने आश्चर्य प्रकट करते हुए कहा—सत्य कहते हो, महाराज ! आप मुझे पहिचानते हैं ? भुतज्ञान का उपयोग देकर आचार्य ने कहा—हाँ, तुम हमारे परिचित (पूर्व भव के शिष्य) हो। तब राजा श्रावक हो गया। वह पंचाणु-व्रतधारी त्रस जीवों की हिंसा का त्यागी और श्रमण-संघ की उन्नति करनेवाला श्रावक हो गया।’

६५ पुराणों में मौर्य राजाओं के नामों में बहुत गड़बड़ है। अशोक मौर्य वंश का तीसरा राजा है, यह बात तो प्रायः सब पुराणों से निर्विवाद सिद्ध है, पर अशोक के बाद के राजाओं का क्रम और नाम दोनों ठीक नहीं मिलते। विष्णुपुराण और भागवत में अशोक के उत्तराधिकारी का नाम

के समय में वह पाटलिपुत्र में था तथा अशोक की मृत्यु के बाद पाटलिपुत्र के राज्यसिंहासन पर उसका राज्याभिषेक हुआ था^{११} ।

‘सुयशा’ है, तब उसी स्थान पर वायुपुराण में ‘कुनाल’ और ब्रह्माण्डपुराण में ‘कुशाल’ ये नाम उपलब्ध होते हैं। इन सुयशा, कुनाल या कुशाल के पीछे विष्णुपुराण में ‘दशरथ’ का नाम है तथा वायु और ब्रह्माण्ड में ‘बंधुपालित’ नाम मिलता है। भागवतभार इसी स्थान में ‘संगत’ यह नाम लिखते हैं, और मत्स्यपुराण में अशोक के पीछे इसके पोते ‘सप्तति’ (संप्रति) का राज्याधिकार लिखा है। मत्स्यपुराण का यह ‘सप्तति’ ही अशोक का पोता जैना का ‘संप्रति’ है।

इस प्रकार मत्स्यपुराण में अशोक के पीछे उसके पोते ‘संप्रति’ का और उसके बाद दशरथ का राजा होना लिखा है, पर भागवत, ब्रह्माण्ड और वायुपुराण में ‘दशरथ’ का नाम ही नहीं है। वायु के कुनाल और ब्रह्माण्ड के कुशाल के बाद दोनों में ‘बंधुपालित’ का नाम है। विष्णुपुराण में सुयशा के पीछे दशरथ और उसके बाद ‘संयुत’ नाम लिखा है जो ‘संप्रति’ का ही विकृत रूप है। इन विकृतियों से एक बात निश्चित हो जाती है कि अशोक के पिछले मौर्य राजाओं की पुराणकारों को ठीक ठीक जानकारी नहीं थी। फिर भी मत्स्यपुराण—जो कि इस सं ग्रंथ में सबसे प्रामाणिक माना गया है—अशोक के बाद उसके पोते ‘संप्रति’ के राजा होने और दश वर्ष तक राज्य करने का उल्लेख करता है। यह बात हम विषय के जैन इतिहास की सत्यता साबित करती है। पाठकगण के विलोकनार्थ हम मत्स्यपुराण के उस अंश को नीचे उद्धृत करते हैं—

“पट् त्रिंशत्तु समा राजा, भविताऽशोक एव च ।

सप्तति (संप्रति) दशवर्षाणि, तस्य नप्ता भविष्यति ॥ २३ ॥

राजा दशवर्षोऽष्टौ तु, तस्य पुत्रो भविष्यति ।”

—मत्स्यपुराण अध्याय २७२ ।

६६ अशोक की बीमारी के समय उसका पोता युवराज संप्रति पाटलिपुत्र में था, और अशोक के मरण के बाद उसका वहीं राज्याभिषेक हुआ था, यह बात दिव्यावदान नामक बौद्ध ग्रंथ के २६ वें अध्याय में दिए हुए निम्नलिखित वृत्तांत से सिद्ध होती है।

दिव्यावदान में लिखा है कि ‘राजा अशोक को बौद्ध संघ को सौ करोड़ सुवर्ण का दान देने की इच्छा हुई, और अपने दान देना शुरू किया। ३६ वर्षों में उसने ६६ करोड़ सुवर्ण तो दे दिया पर अभी ४ करोड़ देना बाकी था, तब वह बीमार पड़ गया, जि दगी का भरोसा न समझकर उसने चार करोड़ पूरा करने के लिये स्वर्ण से कुकुंठाराम में निष्ठुओं के लिये द्रव्य भेजना शुरू किया ।’

उस समय अशोक के पुत्र कुनाल का पुत्र 'संपदी' नामक राजकुमार युव-राज पद पर था। अशोक की दानप्रवृत्ति की बात संपदी को कहकर मंत्रियों ने कहा—राजन् ! राजा अशोक थोड़ी देर का महमान है, वह जो द्रव्य कुक्कुटाराम भेज रहा है, उससे उसे रोकना चाहिए, क्योंकि खजाना ही राजाओं का बल है। मंत्रियों के कहने पर युवराज संपदी ने खजानची को धन देने से रोक दिया। इस पर अशोक अपने सुवर्णमय भोजन-पात्र ही कुक्कुटाराम को भेजने लगा, तब अशोक के भोजन के लिये क्रमशः रौप्य, लोह और मार्तिक पात्र भेजे गए, जिनका भी उसने दान कर दिया। उस समय राजा अशोक के हाथ में सिर्फ आधा आँचला बाकी रहा था। राजा बहुत विरक्त हुआ, मंत्रिगण और प्रजागण को इकट्ठा करके वह बोला—'बोले इस समय पृथिवी में सत्ताधारी कौन है ?' मंत्रियों ने कहा—'आप ही पृथिवी में ईश्वर-सत्ताधारी राजा हैं।' आँखों से आँसू बहाते हुए अशोक ने कहा—तुम दाक्षिण्य से झूठ क्यों बोलते हो ? हम तो राज्यभ्रष्ट हैं। इस समय हमारा प्रभुत्व मात्र इस अर्धामलक पर है। पास में खड़े आदमी को बुलाकर अशोक ने वह अर्धामलक उसे दिया और कहा—भद्र ! मेरा यह थोड़ा सा काम कर, कुक्कुटाराम जाकर मेरे वन्दन के साथ यह अर्धामलक संघ को भेंट कर।

मिच्छु-संघ ने अशोक का वह आखिरी दान उसकी इच्छा के अनुसार यूप में मिला करके सारे संघ में बाँट दिया।

राजा ने अमात्य राधगुप्त को बुलाकर कहा—'बोल राधगुप्त ! इस समय पृथिवी में ईश्वर कौन है ?' विनय के साथ उत्तर देते हुए राधगुप्त ने कहा—'आप ही तो पृथिवी में ईश्वर हैं।' यह सुनकर अशोक किसी तरह उठा और चारों ओर नजर फिराकर संघ को नमस्कार कर बोला—'महाकोश को छोड़कर इस समुद्रपर्यंत महापृथिवी को संघ के लिये अर्पण करता हूँ' इस प्रकार पृथिवी का दान करके राजा कालशरण हो गया। अमात्या ने जलसे के साथ अशोक के शरीर का अग्निसंस्कार किया और वे मगध के सिंहासन पर संपदी को बिठाने की तैयारी करने लगे, तब राधगुप्त ने कहा—चार करोड़ सुवर्ण के बदले यह पृथिवी अशोक ने संघ को दान कर दी है, इस वास्ते जब तक संघ से यह पृथिवी छोड़ाई नहीं जाती, तब तक इस पर दूसरा राजा नहीं हो सकता। अमात्या के पूछने पर उसने बताया कि क्यों अशोक ने संघ को पृथिवी दी। तब अमात्या ने भगवच्छासन में ४ करोड़ सुवर्ण देकर पृथिवी को छोड़ाया और बाद में संपदी का राज्याभिषेक किया।

पाठकगण के दर्शनार्थ हम दिव्यावदान के उन अंशों को यहाँ उद्धृत करेंगे जिनका कि सार-भाग ऊपर लिखा है।

“अपिच राधगुप्त, अथ मे मनोरथो बभूव कोटीशत भगवच्छासने दान दास्यामीति, स च मेऽभिप्रायो न परिपूर्ण । ततो राज्ञाऽशोकैः चत्वार कोटय परिपूरयिष्यामीति हिरण्यसुवर्णं कुक्कुटाराम प्रेषयितुमारब्ध ।

तस्मिन् च समये कुनोलस्य सपत्नी नाम पुत्रो युवराज्ये प्रवर्तते । तस्या-
मात्यैरभिहित — कुमार । अशोको राजा स्वल्पकालावस्थायी इदं च द्रव्य
कुक्कुटाराम प्रेषयते कोशवलिनश्च राजानो निवारयितव्य । यावत् कुमारेण
भाडागारिक प्रतिपिद्ध । यदा राज्ञोऽशोकस्याप्रतिपिद्धा (?) तस्य
सुवर्णभाजने आहारमुपनाम्यते, भुक्त्वा तानि सुवर्णभाजनानि कुक्कुटाराम
प्रेषयति । तस्य सुवर्णभाजन प्रतिपिद्ध रूप्यभाजने आहारमुपनाम्यते,
तान्यपि कुक्कुटाराम प्रेषयति । ततो रूप्यभाजनमपि प्रतिपिद्ध यावत्लोह-
भाजन आहारमुपनाम्यते । तान्यपि राजा अशोक कुक्कुटाराम प्रेषयति ।
तस्य यावन्मृद्भाजन आहारमुपनाम्यते । तस्मिन् च समये राज्ञोऽशोकस्या-
र्द्धमलकं करातर्गतम् । अथ राजाऽशोक संविग्नेऽमात्यान् पौरांश्च संनिपात्य
कथयति क साम्प्रत पृथिव्यामीश्वर । ततोऽमात्य उवाचाऽऽसनाद् येन राजा-
शोकस्तेनाजलि प्रणम्योवाच—देव पृथिव्यामीश्वर । अथ राजाऽशोक
साश्चुदुर्दिननयनवदनेऽमात्यानुवाच—

दाक्षिण्यात् अनृत हि किं कथयथ, अष्टाधिराज्या वयम्,

शेष त्वामलकार्धमित्यवसित यत्र प्रभुत्व मम ।

प्रेष्यर्धं धिगनार्यमुद्धतनदीतोयप्रवेशोपमम्,

मर्त्येन्द्रस्य ममापि यत् प्रतिभय दारिद्र्यमभ्यागतम् ॥१॥

× × × × × ×

ततो राजाऽशोक समीपगत पुरूपमाहूयोवाच—भद्रमुत्त । पूर्वगुणानु-
रागाद् अष्टैश्वर्यस्यापि मम इमं तावदपश्चिम व्यापार कुरु—इदं ममाऽ-
र्धमलकं ग्रहाय कुक्कुटाराम गत्वा संघे निपातय, मद्बचनाच्च संग्रह्य पादाभि
वन्दनं कृत्वा उत्तम्य जम्बूद्वीपेऽश्वर्यस्य राज्ञ पय साम्प्रत विभय इति । इदं
तावद् अपश्चिम दानं तथा प्रति भोक्तव्यं यथा मे संवगता दक्षिणा
विस्तीर्णा स्यादिति ।

× × × × × ×

यावत्तदधर्मलकं चूर्णयित्वा धूपे प्रक्षिप्य संघे चारितम् । ततो राजाऽशोको
राधगुप्तमुवाच—कथय राधगुप्त । क साम्प्रत पृथिव्यामीश्वर । अथ राधगुप्तेऽ
शोकस्य पादयोनिं पश्य कृताञ्जलिः उवाच—देव पृथिव्यामीश्वर । अथ राजाऽ
शोक कथञ्चिदुवाच यतुर्दिशमवलोक्य संघायाञ्जलि कृत्वा ‘एष इदानीं महत्कोश
स्थापयित्वा इमां समुद्रपर्यन्ता महापृथिवीं भगवच्छावस्संघे निपातयामि ।’

यदि आर्य सुहस्ती के समय में संप्रति सम्राट् होता तो जैन लेखक उसे पाटलिपुत्र का राजा लिखकर उज्जयिनी का राजा अथवा युवराज नहीं लिखते । इससे हम इस नतीजे पर पहुँचते हैं कि जिस समय संप्रति को आर्य सुहस्ती ने जैन बनाया उस समय वह युवराज पद पर स्थित होकर अवंति का शासक था, इसलिये सुहस्ती और संप्रति की समकालीनता में कोई असंगति नहीं है ।

यावत्पत्राभिलिखितं कृत्वा दत्तं (दन्त) मुद्रया मुद्रितम् । ततो राजा महापृथिवीं संवे दत्त्वा कालगतः । यावदमात्यैर्नीलपीताभिः शिविकाभिर्निर्हर्त्स्वा शरीरपूजां कृत्वा राजानं प्रतिष्ठापयिष्याम इति यावद् राधगुप्तेनाभिहितं राज्ञाऽशोकेन महापृथिवी संवे निर्यातिता इति । ततोऽमात्यैरभिहितं किमर्थमिति, राधगुप्त उवाच—एष राज्ञोऽशोकस्य मनोरथो बभूव कोटिशतं भगवच्छासने दानं दास्यामीति तेन पण्णवतिकोट्यो दत्ता यावद् राज्ञा प्रतिपिद्धाः, तदभिप्रायेण राज्ञा पृथिवी संवे दत्ता यावदमात्यैश्चतस्रः कोट्यो भगवच्छासने दत्त्वा पृथिवीं निष्क्रीय संपदी राज्ये प्रतिष्ठापितः ।”

—दिव्यावदान २६ ।

अवदानकल्पलता के ७४ वें पल्लव में जेमेन्द्र ने भी संपदी को अशोक का पौत्र और उत्तराधिकारी लिखा है । देखो नीचे का उल्लेख—

“तत्पौत्रः संपदी नाम, लोभान्धस्तस्य शासनम् ।

दानपुण्यप्रवृत्तस्य, कोशाध्यक्षैरवारयत् ॥ ८ ॥

दाने निपिद्धे पौत्रेण, संघाय पृथिवीपतिः ।

भैषज्यामलकसार्धं, ददौ सर्वस्वतां गतम् ॥ ९ ॥

धीमतः सम्मतेनाऽथ, राधगुप्तस्य मन्त्रिणः ।

ददौ संघाय निखिलां, पृथिवीं पृथिवीपतिः ॥ १० ॥

गङ्गाम्बुभाररुचिरां चतुरम्बुराशि-

वेलाविलासवसनां मलयवर्तसाम् ।

दत्त्वाऽखिलां वसुमतीं स समाससाद,

पुण्यं प्रमाणकलनारहितं हिताय ॥ ११ ॥

प्रत्यातपण्णवतिकोटिसुवर्णदाने,

याते दिवं नरपतावथ तस्य पौत्रः ।

शेषेण मन्त्रिवचसा चित्तिमाजहार,

स्पष्टं क्रीयी कनककोटिचतुष्टयेन ॥ १२ ॥”

—बोधिसत्त्वावदानकल्पलता प० ७४ पृ० ५६७ ॥

संप्रति के राज्य में आर्य महागिरि की विप्रमानता के उल्लेख

उपर्युक्त विवेचन से आर्य सुहस्ती और संप्रति के समय की संगति करने में तो हम लगभग सफल-प्रयत्न हो सकते हैं, पर अब भी एक विकट समस्या हमारे सामने खड़ी है, कि जिसकी चर्चा किए बिना हम आगे नहीं बढ़ सकते।

पूर्वोक्त निशीथादि सूत्रों के भाव्यों और चूर्णिकारों ने जैन श्रमणों में असाभोगिकता-व्यवहार की उत्पत्ति कैसे हुई इसका वर्णन करते हुए लिखा है कि 'श्रौद्धरिक मृत्यु को याद करते हुए राजा ने नगर के चारों दरवाजों पर रसोड़े बनवा रखे थे, जहाँ पर वह बाहर भीतर जाता आता भोजन किया करता था। ऐसा किसी का कथन है, पर हम कहते हैं कि वे 'सत्र' थे और जाते आते लोग उसमें भोजन पाते थे। लोगों के भोजन कर लेने के बाद उन रसोड़ों में जो भोज्य पदार्थ बचते उनके मालिक रसोड़े ठहराए गए थे, और राजा ने रसोड़ियों को कह रखा था कि जो तुम्हारे भाग में भोज्य पेय पदार्थ आवें उन्हें तुम साधुओं को दिया करो और उनकी जो कीमत हो, राजभंडार से ले लिया करो। सिर्फ रसोड़ियों को ही नहीं, कढ़ाई, तेली, धीया, दोसी आदि सब व्यापारियों को अपनी अपनी चीजें साधुओं को देने और उनकी कीमत के दाम राजखजाने से लेने के लिये राजा ने आज्ञा दे रखी थी। इस राज-संकेत के कारण साधुओं को बड़ी सुलभता से भिच्चा मिलने लगी। आर्य महागिरिजी को इस भिच्चा सुगमता के विषय में शका उत्पन्न हुई और आर्य सुहस्ती को चेताते हुए उन्होंने कहा—आर्य! आहारोपधि प्राप्ति में कुछ अपूर्वता दीप्त होती है, जाँच करो, कहीं राजाज्ञा का तो परिणाम न हो? आर्य सुहस्ती ने कुछ भी जाँच न करके कह दिया—इसमें और कारण क्या हो सकता है? राजा की ओर से सत्कार देखकर "यथा राजा तथा प्रजा" इस न्याय से प्रजा भी हमारी भक्ति करती है। पर आर्य सुहस्ती की यह बात महागिरिजी को अच्छी न लगी। वे नाराज होकर बोले—'आर्य, तू ऐसा

समझदार होकर शिष्यों के राग से राजपिंड का सेवन करता है, तो बस आज से मैं तेरे साथ भोजनादि व्यवहार करना बंद करता हूँ।' अब आर्य महागिरि उनसे जुदा हो गए। पर बाद में राजपिंड न लेने की आर्य सुहस्ती की प्रतिज्ञा पर महागिरिजी ने फिर उनसे संबंध जोड़ लिया।^{१८}

उक्त कथानक से यह ज्ञात होता है कि जिस समय संप्रति उज्जयिनी का राजा था, उस समय आर्य महागिरि आचार्य जीवित थे।

परन्तु, ऊपर कहा गया है कि संप्रति का राज्याभिषेक निर्वाण से २८५ में आता है और युगप्रधान-पट्टावली के अनुसार आर्य महागिरिजी का स्वर्गवास निर्वाण संवत् २४५ में ही हो जाता है, जिस समय शायद संप्रति का जन्म भी नहीं हुआ होगा। तब संप्रति द्वारा साधुओं की भिक्षासुलभता और उसके निमित्त आर्य सुहस्ती से आर्य महागिरि का जुदा होना कैसे संभव है ?

६७ इस परंपरा के प्रतिपादक कल्पचूर्णि के शब्द इस प्रकार हैं—

“ताए (हे) दारत्ति (द्वि) एण रत्ता ओदरियमृत्युं स्मरता चउसु विणगरदारेसु महाणसा काराविता, तेसु सो राया कज्जेसु सुणंतो (णितो) अइंतो य भुंजइ, केइ एवं भणंति, वयं पुण एवं भणामो—ताणि सत्राणि, तेसु णितो अइंतो लोगो भुंजति । पुच्छति राया दिणे दिणे सूवगारे पुच्छति केवइयं सेसं भुत्तं लोगेणं तं च सूवगाराणं आभवति, ताहे राया ते सूवगारे भणति—साधुण देवगाहा कंठा । ए केवलं सूवगारा भणति एमेव तेहि गाहा कंठा । पणित्ति महल्लावणा, विपणित्ति दारिद्रावणा, एवं दाणे पुच्छाय महागिरिणो त्ति । महागिरिणा अज्जसुहत्थी पुच्छितो अज्जो ! पवरो आहारोवधी, जाणे-ज्जासि मा रत्ता लोगो पवुत्तयो होज्जा ताहे अज्ज सुहत्थिणा अगवेसित्ता चेव भणितं—अरुहं राया सम्मत्तं करेति तेण अणुराया जणो लोइयधम्ममणु यत्तमाणो देति । संभोइ त्ति । ताहे अज्जमहागिरिणा अज्जसुहत्थी भणितो अज्जो ! तुमं नाम एरिसो एवं भणसि । तत्ति संभोगपच्छदं कठं ।

—बृहत्कल्पचूर्णि उ० १ प० १३५ ।

६८ देखो निशीथ चूर्णि की निम्नलिखित पंक्ति—

“ततो अज्ज सुहत्थी पच्चाउट्ठो मिच्छामि दुक्कडं करोति । ‘एण पुणो गेण्हामो’ एवं भणिष् संभुत्तो ।”

—निशीथ चूर्णि उ० ८ प० १६१ ।

प्रश्न अवश्य विचारणीय है और इस समस्या को हल करने के लिये हमें इन तीन उपायों में से किसी एक को स्वीकृत करना होगा—

(१) सप्रति के राजत्वकाल को आर्य महागिरि के स्वर्गसमय (२४५) के आसपास रखना ।

(२) आर्य महागिरि के स्वर्गसमय को सप्रति के राजत्वकाल (२६५) के नजदीक ले जाना, अथवा

(३) आर्य महागिरि ने सप्रति का राज्य देखा ही नहीं यह मान लेना ।

इनमें से पहली बात मान लेने का अर्थ होगा निर्वाण और शक सवत्सर का अवतर बतानेवाली प्राचीन और व्यवस्थित गणना-पद्धति को ठुकराकर एक निराधार कल्पना को जन्म देना—कि जिसके परिणाम-स्वरूप गर्दभिल और यलमित्र भानुमित्र संधी कालकाचार्यवाली सत्र घटनाएँ बिल्कुल असंगत हो जायेंगी, जिनका कि ४५३ के निकट होना युगप्रधानत्व कालगणना-पद्धति से भी प्रमाणित होता है । इसलिये प्रथम उपाय हमारे लिये किसी काम का नहीं है ।

दूसरे उपाय के औचित्य में भी हमारे पास कोई प्रमाण नहीं है । यद्यपि पट्टावलिओं और स्थविरावलियों से जुदा पहकर मैं आर्य महागिरिजी का स्वर्गवाम निर्वाण सवत् २६१ में मानता हूँ पर इससे भी सप्रति के राज्य के साथ इनका संबंध नहीं जुड़ सकता, इसलिए अब यह तीसरा उपाय ही हमारे लिये म्योकार्य कल्पना है कि 'आर्य महागिरिजी ने सप्रति का राज्य देखा ही न था ।'

यद्यपि पूर्वाक्त सप्रति के राज्यकाल में अर्साभोगिकता का प्रारंभ होना निरा है, पर मेरी समझ में यह घटना सप्रति के समय की नहीं है, पर पिछले लेखकों ने इसको सप्रति-परित्र के साथ जोड़ दिया है । मेरी इस मान्यता के कारण ये हैं—

१—जहाँ जहाँ उक्त घटना का वर्णन है, वहाँ सर्वप्र विधेयता 'अर्साभोगिकता' की है, न कि सप्रति के परित्रास की ।

२—उक्त कथांश में कहीं भी संप्रति का स्पष्ट नामोल्लेख न होकर केवल अनुवृत्ति से उसका बोध किया जाता है।

३—कल्पचूर्णि के लेख से स्पष्ट है कि आर्य सुहस्तीजी जीवित स्वामी को वन्दन करने के लिये उज्जयिनी में आए; उसके बाद संप्रति जैन हुआ था।

निशीथ चूर्णि का भी यही भावार्थ है कि विदिशा में जीवत्स्वामि को वन्दन करने के लिये आर्य सुहस्ती गए। उसके बाद संप्रति को सुहस्ती का समागम हुआ और आचार्य के उपदेश से वह जैन हुआ।^{६६}

६६ कल्प चूर्णि और आवश्यकचूर्णि के लेखों से स्पष्ट है कि संप्रति को आर्य सुहस्ती का समागम उज्जयिनी में हुआ और वहीं उसे प्रतिबोध हुआ था, पर निशीथ चूर्णि का उल्लेख कुछ और ही बात की सूचना करता है। इस उल्लेख के शब्द यह सूचना देते हैं कि 'अन्य दिन आचार्य विदिशा में जीवितस्वामि की प्रतिमा के वन्दन करने को गए, वहाँ रथयात्रा निकली। राजा का मकान रथ के मार्ग पर ही था। रथ राजमहल के पास पहुँचा। गवाक्ष में बैठे हुए राजा संप्रति ने यात्रा में चलते हुए आर्य सुहस्ती को देखा, और देखते ही उसे पूर्वभव का ज्ञान हो गया। तुरंत महल से उतरकर राजा नीचे आया और आचार्य के पैरों में पड़कर उसने प्रश्न किया, 'भगवन्, आप मुझे जानते हैं?' आचार्य ने तनिक ध्यान लगाकर सोचा और वे बोले—हाँ, मैं जानता हूँ, तू मेरा पूर्वभव का शिष्य है।

विदिशा में संप्रति के जैन होने की सूचना करनेवाली यह नूतन परंपरा है, पर इसमें असंभव या आश्चर्य मानने का भी कोई कारण नहीं है, क्योंकि विदिशा भी उस समय की एक प्रसिद्ध नगरी थी। उसके अवन्ती के अधिकार में होने से वहाँ राजा का मकान और संप्रति का निवास होना भी स्वाभाविक है। विदिशा में रथावत नामक एक अतिप्रसिद्ध जैन-तीर्थ था और वहाँ जीवन्त-स्वामि की प्रतिमा भी थी ऐसा जैनसूत्रों से सिद्ध होता है। इस दशा में यदि यह मान लिया जाय कि संप्रति का प्रतिबोध विदिशा में हुआ तो कोई हानि नहीं है।

उक्त वदना के प्रतिपादक निशीथ चूर्णि के मूल शब्द नीचे दिए जाते हैं—

“अण्णया आयरिया वतीदिसं जियपडिमं दंदिया गता। तत्थ रहाणु-
उज्जाने रण्णे घरं रहोवरि अंचति। संपतिरण्णा ओलोयणगणुण अज्जसुहत्थी
दिट्ठो। जानीसरणं जातं। आगच्छो पापसु पडिओ पच्चुट्ठिओ विणओणओ

अब इसी विषय में आवश्यक चूर्णिकार का मत सुन लीजिए ।
वे लिखते हैं—

“X X X दो वि जणा वतिदिस्स गया, तत्थ जियपडिम वदिस्सा
अज्जमहागिरी एलकच्छ गया गयग्गपदवदया, तस्स एलकच्छ
नाम ? त पुव्व दसण्णपुरनगर मासी X X X ताहे दसण्णपुरस्स
एलगच्छ नाम जाय । तत्थ गयग्गपययो पव्वञ्चो । X X तत्थ
महागिरी भत्त पच्चक्खाय देवत्त गया । सुहत्थी वि उज्जेणि जिय-
पडिम वदया गया ।”

‘अर्थात् (पाटलिपुत्र से) विहार कर दोनों (आर्य महागिरि
और आर्य सुहस्ती) विदिशा (आजकल का भित्ता) गए और वहाँ
जीवित प्रतिमा का वन्दन कर आर्य महागिरि एडकाच्च (दशार्णपुर)
के गजाग्रपद तीर्थ की वन्दना करने गए और वहाँ (गजाग्रपद तीर्थ)
पर अनशन करके वे स्वर्गवासी हुए और आर्य सुहस्ती विदिशा से
उज्जयिनी में जीवितप्रतिमा को वन्दन करने को गए ।’

आवश्यक सूत्र के उपर्युक्त लेख से यह बात स्पष्ट हो जाती है
कि विदिशा से आर्य महागिरि गजाग्रपद पर जाके स्वर्गवासी हो
गए । उसके बाद आर्य सुहस्ती उज्जयिनी में जीवितस्वामी का वन्दन
करने को आए थे और उसके बाद उन्होंने सप्रति को जैन बनाया ।
इस अवस्था में सप्रति के सकेत से साधुओं को राजपिंड का मिलना
और उनके निमित्त आर्य सुहस्ती से आर्य महागिरि का जुदा होना
यह बात सत्य नहीं हो सकती ।

सभव है कि आर्य महागिरि और सुहस्ती के समय के
दुर्भिक्ष में राजा त्रिदुसार ने अपनी राजधानी में दानशालाएँ खोली
होंगी जिनसे कि साधु ब्राह्मणादि को भोजन मिलता रहे । उस

भण्ति—भगव अह त कहि दिट्ठो ? सुमरह । आयरिया उवदत्ता—शाम
दिट्ठो, तुम मम मीमो आसी । पुच्चभवो कहितो । आउट्ठो, धम्म पडिक्खणो ।
अतीउ परोप्पर शोहे जातो ।”

समय का युवराज अशोक उज्जयिनी का शासक होगा और उसने भी राजा का अनुसरण करके वहाँ दानशालायें बनवाई होंगी, जैसा कि बौद्ध उल्लेखों से सूचित होता है^{१०}। परन्तु जैन ग्रन्थ अपने आचार के विरुद्ध समझ उन राजकीय दानशालाओं से आहार पानी नहीं लेते होंगे, जिससे गुप्त राजसंकेत से रसोद्भूत और व्यापारियों की मार्फत जैन साधुओं को आहार वस्त्रादि पहुँचने लगा होगा। महागिरिजी को इस अस्वाभाविक भक्ति के विषय में शंका उत्पन्न हो गई होगी जिससे उन्होंने सुहस्ती से संबंध तोड़ दिया होगा।

इस घटना के वर्णन में दान-प्रवर्तक राजा के संबंध में आया हुए “अदरिक्क मृत्युं स्मरता” ये शब्द और आर्य महागिरि के मुख से निकलते “अज्जो ! इमं अपुव्वं दीसइ” ये शब्द ही उस समय की विपमता के द्योतक हैं। अच्छे समय की यह घटना होती तो दानगृह खोलनेवाले को “अदरिक्क मृत्यु” (दुर्भिक्षकृत मृत्यु) का स्मरण करने और आर्य सुहस्ती जैसे राजप्रतिबोधक युगप्रधान के शिष्यों को योग्य आहारोपधि की प्राप्ति में आर्य महागिरिजी को अपूर्वता दीखने का कोई कारण नहीं था।

मेरे खयाल से तो यह ‘असांभोगिकता’ वाली कथा उस दुष्काल के समय की कल्पना है जब कि संप्रति के जीव ने द्रमक के भव में आर्य सुहस्ती के समीप ‘कोसंबाहार’ से जैन दीक्षा ली थी। पर पिछले लेखकों ने विंदुसार की इस दुष्काल-प्रतिक्रिया को संप्रति की शासन-प्रभावना का अंग मान लिया।

७० बौद्धों के महावंश के ५ वे परिच्छेद के २३ वें श्लोक में कहा है कि ‘अशोक का पिता राजा विंदुसार नित्य ६०००० (साठ हजार) ब्राह्मणों को भोजन कराता था। उसी प्रकार अशोक भी तीन वर्ष तक ब्रह्मभोज कराता रहा।’ देखो महावंश का वह श्लोक—

‘पिता सद्विहस्सानि, ब्राह्मणे ब्रह्मपक्खिके ।

भोजंसे सो पिते येव, तीणि वस्सानि भोजयि ॥ २३ ॥

—महावंश प० ५ ।

भूल अवश्य हुई, पर इसके होने में आश्चर्य नहीं है । लेखकों की दृष्टि के आगे संप्रति ही घूम रहा था और उनके मन में संप्रति के शुभ कामों की स्मृति थी । इस दशा में बिदुसार के एकाध कार्य का संप्रति के कामों में मिल जाने में आश्चर्य क्या हो सकता है ?

ऊपर के विवेचनों में हमने दोनों जैन गणनाओं की पारस्परिक समतता सिद्ध करने की चेष्टा की है । इसकी सफलता के सबंध में कुछ भी कहना हमारे अधिकार के बाहर की बात है । फिर भी यह कहना अनुचित नहीं होगा कि पूर्वोक्त जैन गणनाओं में कुछ भी विरोध या पारस्परिक असंगति नहीं है ।

वाचनांतर का मतभेद

पूर्वोक्त गणनापद्धतियों से यह तो निश्चित है कि शक सवत्सर के प्रारंभ तक वीर निर्वाण की सवत्सरगणना में किसी तरह का मतभेद नहीं था, पर बाद में भिन्न भिन्न वाचनाओं के कारण निर्वाण सवत्सर-गणना में कुछ मतभेद अवश्य हो गया था कि जिसका उल्लेख देवर्द्धि-गणि चमाम्रमण ने कल्पसूत्रांतरगत वीरचरित्र के अंत में—

‘वायणतरे पुण अय तेणउण सवन्छरे काले गच्छइ इइ दोसइ’
—इस सूत्र में किया है ।

इस वाचनाविषयक मतभेद का समझने के लिये पहले हमें वाचनाओं का इतिहास समझ लेना बहुत जरूरी है ।

वाचना

वाचना का सामान्य अर्थ है “पढ़ाना” । आचार्य अपने शिष्यों को जो सूत्र और अर्थ पढ़ाते हैं उसे जैनपरिभाषा में “वाचना” कहते हैं । प्रत्येक श्रुतधर आचार्य अपने शिष्यों को वाचना देते हैं और वह वाचना उन्हीं आचार्य की कही जाती है । ऐसी वाचनाएँ महावीर की परंपरा में सैकड़ों हो गई हैं, पर उन सामान्य वाचनाओं के वर्णन का यह स्थल नहीं है । यहाँ पर तो उन्हीं विशेष वाचनाओं

का उल्लेख उपादेय है, जो जैन संघ में एक विशिष्ट घटना की भाँति प्रसिद्ध हैं, और जिनसे हमारी प्रस्तुत कालगणना का घनिष्ठ संबंध है। ऐसी विशिष्ट वाचनाएँ भगवान् महावीर के निर्वाण से एक हजार वर्ष के भीतर भीतर तीन हमारे जानने में आई हैं।

१—पाटलिपुत्री—स्थविर भद्रबाहुकालीन।

२—साधुरी—स्थविर स्कन्दिल कृत।

३—बालभी—वाचक नागार्जुन कृत।

पाटलिपुत्री की वाचना

यह वाचना वीरनिर्वाण से १६० के आस पास नंद राजा के राजत्वकाल में सर्व जैनश्रमणसंघ के समक्ष पाटलिपुत्र नगर में हुई थी इस कारण से यह 'पाटलिपुत्री' कहलाती है।

इस वाचना के समय दुर्भिक्षवश छिन्न भिन्न हुए जैन प्रवचन के श्यारह अंग फिर से व्यवस्थित किए गए और स्थविर भद्रबाहु के पास साधुओं को भेजकर बारहवाँ अंग दृष्टिवाद प्राप्त किया गया।

इस वाचना में शास्त्र मुखपाठ ही व्यवस्थित किया था या लिखा भी गया था इस बात का अभी तक निश्चय नहीं हुआ।

इस पाटलिपुत्री वाचना का हमारी प्रस्तुत गणना में विशेष उपयोग न होने पर भी यहाँ प्रसंगवश उल्लेख कर दिया है^{११}।

७१ पाटलिपुत्री वाचना का विस्तृत वर्णन तित्थोगाली पद्मत्रय, आवश्यक चूर्णि, परिशिष्ट पर्व आदि में उपलब्ध होता है। पाठकगण के ज्ञानार्थ हम तित्थोगाली की गाथाओं को सारांश के साथ देकर इस वाचना का स्पष्टीकरण करेंगे।

तित्थोगाली पद्मत्रय के कर्ता लिखते हैं—

भगवान् महावीर के बाद सातवें पुरुष चौदह पूर्वधर भद्रबाहु हुए जिन्होंने बारह वर्ष तक योगमार्ग का अवलंबन किया और सूत्रार्थ की निबंधों के रूप में रचना की।

उस समय मध्यदेश में प्रचल 'अनावृष्टि' हुई। इस दुर्भिक्ष के कारण साधु वहाँ से दूसरे देशों में चले गए। कोई वैताल्य पर्वत की गुफाओं में, कोई नदियों के तटों पर और कितनेक समुद्र के तट पर जाकर अपना निरवध जीवन

त्रिताने लगे । तब कतिपय साधुओं ने, जो विराधनाभीरु थे, अपनी सुरी से अन्न जल का त्याग कर दिया ।

बहुत वर्षों के बाद जब सुभिन्न हुआ तब परलोक जाते जाते जो बचे थे वे सब साधु फिर मगध देश में गा पहुँचे और चिरकाल से एक दूसरे को देख-कर वे अपना नया अवतार ही मानने लगे ।

तब वे साधु एक दूसरे को पूछने लगे कि किमको क्या याद है और क्या नहीं ? इस प्रकार पूछते हुए उन्होंने ग्यारह अंग संकलित कर लिए, पर दृष्टिवाद अंग का जाननेवाला वहाँ कोई नहीं रहा । वे कहने लगे—पूर्वभूत के योगै हम जिनप्रवचन का सार किस प्रकार धारण करेंगे ? पर हाँ, भ्रमण भद्रबाहु इस वक्त भी संपूर्ण चौदह पूर्व के जानकार है । उनके पास से हमें पूर्वभूत की प्राप्ति हो सकती है । परंतु वे इस वक्त बारह वर्ष का योग धारण किए हुए हैं, इस कारण से वाचना देंगे या नहीं यह संशय है । उसके बाद भ्रमण संघ ने अपने दो प्रतिनिधि भद्रबाहु के पास भेजकर कहा-लाया कि 'हे पूज्य चमाभ्रमण ! आप वर्तमान समय में जिन तुल्य हैं हम-लिये पाटलिपुत्र में एकत्र हुआ 'महावीर का संघ' प्रार्थना करता है कि आप वर्तमान भ्रमणगण को पूर्वभूत की वाचना दें ।'

भ्रमणसंघ के प्रमुख स्वचिरो की प्रार्थना का उत्तर देते हुए भद्रबाहु ने कहा—'भ्रमणो ! मैं इस समय तुमको वाचना देने में असमर्थ हूँ, और आत्मिक कार्य में लगे हुए मुझे वाचना का प्रयोजन भी क्या है ?'

भद्रबाहु के उत्तर से नाराज होकर स्वचिरो ने कहा—चमाभ्रमण ! इस प्रयोजनाभाव से संघ की प्रार्थना का अनादर करने हुए तुम्हें क्या दंड मिलेगा इसका विचार करो ।

भद्रबाहु ने कहा—'मैं जानता हूँ संघ इस प्रकार वचन बोलनेवाले का बहिष्कार कर सकता है ।'

स्वचिरो बोले—तुम यह जानते हुए संघ की प्रार्थना का अनादर करने हो । अब कहिए हम तुमको संघ में शामिल कैसे रख सकते हैं ? चमाभ्रमण ! हम तुममें विपत्ति करते हैं पर तुम वाचना देने के लिये तैयार नहीं हो, हम-लिये भ्रमणसंघ आज स तुम्हारे साथ बारहों प्रकार का व्यवहार रेंद करता है ।

भद्रबाहु यशस्वी पुरुष थे, वे अपयश में डूबते थे । इसमें जरूरी सम्मेलन कर बोले—भ्रमणो ! एक शर्त पर मैं वाचना दे सकता हूँ । शन यह है कि 'न वाचना लेनेवाले मुझे बोलावें और न मैं उनको बोलाऊँ ।' यदि यह शर्त हाँ सकती हो तो मैं पायोत्सर्गप्या पूरा करने के बाद, भोजन के समय में और मकान से बाहर जाने आने के समय में वाचना दे सकूँगा ।

भद्रबाहु की उक्त शर्त को मंजूर करते हुए श्रमणसंघ ने कहा—जमाश्रमण ! जैसा ही आप कहेंगे, जैसी ही आपकी मरजी होगी वैसा ही हम करेंगे । इस विषय में आप कुछ भी विचार न करें ।

इसके बाद बुद्धिशाली और ग्रहण-धारण में समर्थ ५०० साधु विद्यार्थी और प्रत्येक की वैयावृत्य-चाकरी के लिये दो दो नृमरे एवं १५०० साधु भद्र-बाहु के पास दृष्टिवाद के अध्ययन के निमित्त भेजे गए ।

वे साधु भद्रबाहु के पास वाचना के लिये गए सही; परंतु वहाँ उन्हें अनु-कूलता नहीं थी । आचार्य के साथ बोलने की सुमानियत तो थी ही, पर इसके उपरांत उन्हें संतोषजनक वाचना भी नहीं मिलती थी । अमुक अमुक खास प्रसंगों में जब आचार्य उठते तब उनको वाचना मिलती थी; पर बुद्धिमानों को इससे संतोष नहीं होता था । इस कारण से वाचना-प्रतीक्षक धीरे धीरे वहाँ से चले गए, और जाते जाते केवल स्थूलभद्र मुनि पीछे रह गए । पद, आधा पद जो कुछ मिला उसे ही वे पढ़ते रहे पर भद्रबाहु का पीछा नहीं छोड़ा । इस प्रकार रहते हुए स्थूलभद्र को न वर्ष हुए तब उन्होंने आठ वर्ष का अध्ययन पूरा किया । अब भद्रबाहु की योगसाधना भी पूरी हो गई और उन्होंने पहले पहल स्थूलभद्र के साथ संभाषण करते हुए पूछा—‘क्यों मुनि ! तुम्हें भिक्षा और स्वाध्याय योग में कुछ तकलीफ तो नहीं है ? स्थूलभद्र ने कहा—नहीं भगवन् ! मुझे कोई तकलीफ नहीं है, पर मैं आपसे एक प्रश्न करता हूँ कि अब तक मैंने कितना सीखा और कितना शेष है ? भद्रबाहु ने कहा—स्थूलभद्र ! अभी तक तैंने सर्प मात्र ग्रहण किया है और मेरु पर्वत शेष है । भद्रबाहु के इस वचन से स्थूलभद्र बिलकुल निरुत्साह नहीं होते हुए बोले—पूज्य ! मैं अध्ययन से नहीं थका हूँ, पर सिर्फ एक विचार अवश्य मुझे चिन्तित बनाता है कि अपनी इस अल्प जिंदगी में यह मेरुतुल्य श्रुतज्ञान मैं कैसे प्राप्त कर सकूँगा ?’

स्थूलभद्र का विचार सुनकर स्थविर भद्रबाहु ने कहा—वीर स्थूलभद्र ! अब तू इस विषय में कुछ भी फिकर मत कर । अब मेरा ध्यान समाप्त हो गया है और तू बुद्धिमान है, रात दिन मैं तुम्हें वाचना देता रहूँगा जिससे अब तू इस दृष्टिवाद का जल्दी ही पार पायगा ।

स्थूलभद्र प्रयत्नपूर्वक अध्ययन करने लगे और उन्होंने दशपूर्व सांगोपांग सीख लिए ।

एक दिन स्थूलभद्र एकांत स्थल में बैठकर ग्यारहवाँ पूर्व याद करते थे । उस समय उनकी ७ बहिनें भद्रबाहु के पास वंदनार्थ आईं और स्थूलभद्र को न देखकर उनके स्थान के संबंध में उन्होंने प्रश्न किया । भद्रबाहु ने स्थूलभद्र का स्थान

बताया और साध्वियां भाई के दर्शनार्थ उस तरफ चलीं। स्थूलभद्र ने अपनी शक्ति का परिचय साध्वियों को कराने के द्वारा दे मे निज रूप बदलकर सिंह का रूप धारण कर लिया। साध्वियां वहाँ पहुँचते ही सिंह को देखकर भयभीत होकर भद्रबाहु के पास लौट आईं और भयङ्गातर स्वर से कहने लगीं—जमा-श्रमण ! आपके निर्दिष्ट स्थान पर स्थूलभद्र तो नहीं पर एक विकराल सिंह बैठा हुआ है ! न जाने स्थूलभद्र का क्या हुआ ! भद्रबाहु ने कहा—आर्यागो ! वह सिंह और कोई नहीं तुम्हारा भाई स्थूलभद्र ही है। आचार्य के वचन से वे फिर उस स्थान पर गईं तब उन्हें स्थूलभद्र का दर्शन हुआ। आश्चर्य का अनुभव करती हुई साध्वियां उनको वदन करके बोलीं—भाई ! तुम सिंह को देखकर हम बहुत ही भयभीत हो गई थीं। स्थूलभद्र ने उत्तर दिया—यह मैंने श्रुतज्ञान की श्रद्धा बताई है।

बहिने को बिदा करके स्थूलभद्र भद्रबाहु के निकट वाचना लेने को गए तब भद्रबाहु ने कहा—‘हे अनगार ! जो तने पड़ा है वही बहुत है, अब तुम्हें पढ़ने की कोई जरूरत नहीं।’ गुरु के इस वचन से स्थूलभद्र को अपनी भूल का खयाल आया। वे बहुत पछतावा करने लगे और गुरु के चरणों में वदन करके अपने अपराध की माफी मांगते हुए कहने लगे—पूज्य जमाश्रमण ! यह मेरी पहली ही भूल है, कृपया जमा कीजिए, यद्यपि बाकी के पूर्व अब स्वयं विच्छिन्न होने को हैं फिर भी भविष्य के महत्तर स्थिति कहेंगे कि ‘स्थूलभद्र ने श्रुतमद किया इससे शेष पूर्वों का नाश हुआ।’

अपने गच्छ के साधुओं ने भी हाथ जोड़कर भद्रबाहु से प्रार्थना की कि अब आप इनको वाचना देने की कृपा करें, ये फिर अपराध न करने की प्रतिज्ञा के साथ आपसे जमा मांगते हैं।

स्थूलभद्र और शेष श्रमणगण की प्रार्थना का उत्तर देते हुए भद्रबाहु ने कहा—श्रमणो ! तुम अब इस विषय में ज्यादा आग्रह मत करो, मैं वाचना देने से इनकार क्या करता हूँ इसका कारण सुनो। मैं स्थूलभद्र के अपराध के कारण से नर्दा पर भविष्य का विचार करके शेष पूर्वों का प्रचार करना बंद करता हूँ। देखो, राजकुल जैसे शकटाल मन्त्रि के खानदान में जन्मा हुआ स्थूलभद्र जैसा गम्भीर पुरुष जिसने बारह वर्ष की संगिनी कोशा के प्रेम का खण्ड भर में त्याग कर दिया और नन्द राजा से दिए जाते मन्त्रि पद को ठुकराकर विरक्त-भाव से दीक्षा ग्रहण की, वह भी इस श्रुतज्ञान का दुरुपयोग करने में तत्पर हो गया तो दूसरों की यान ही क्या की जाय ? श्रमणो ! दिन दिन समय नाजुक आ रहा है, मनुष्यों की मानसिक शक्तियों का प्रति समय हास हो रहा है, उनकी समता और गम्भीरता नष्ट होती जाती है। इस दशा में अब शेष

पूर्वों का प्रचार करने में मैं कुशल नहीं देखता। आचार्य का यह अन्तिम उत्तर सुनकर स्थूलभद्र दीनतापूर्वक कहने लगे—भगवन्, अब कभी पर-रूप नहीं बनाऊँगा। आप कहें उन शर्तों पर चलकर भी मैं चार पूर्व जानना चाहता हूँ।

अति आग्रह के वश होकर भद्रबाहु ने कहा—स्थूलभद्र ! तू इतना आग्रह करता है तो तुझे ४ पूर्व बता दूँगा। पर उसकी अनुज्ञा (दूसरों को पढ़ाने की आज्ञा) नहीं दूँगा। तुझे अनुज्ञा मात्र दश पूर्वों की दूँगा, बाकी के चार पूर्व तेरे साथ ही नष्ट हुए समझ ले।

उक्त कारण से महावीर के पीछे आठवें पुरुष स्थूलभद्र के साथ चार पूर्वों का नाश हुआ।

पाटलिपुत्री वाचना के संबंध में जो जो मुख्य घटनाएँ घटी थीं उनका संक्षिप्त सार ऊपर लिख दिया है, इसी वस्तु का विस्तारपूर्वक वर्णन करने-वाली 'तित्थोगाली' की उन मूल गाथाओं को भी यहाँ अवतरित कर देते हैं, जिसमें प्राकृत भाषा के विद्वानों को इस विषय का मौलिक ग्रंथ देखने का भी सुभीता हो जाय।—

“सत्तमतो थिरवाहु जाणुयसीससुपडिच्छिय सुवाहु ।
 नामेण भद्रबाहु अविही साधम्म सद्दोत्ति (?) ॥ ७१४ ॥
 सो विय चोद्दस पुब्बि, वारसवासाइं जोगपडिच्चो ।
 सुतत्थेणं निबंघद्द, अत्थं अज्झयणवंधस्स ॥ ७१५ ॥
 पलियं (धणियं) च अणाकुट्ठी, तद्दया आसी य मज्झदेसस्स ।
 दुब्भिक्खविप्पणट्ठा, अण्णं विसयं गता साहु ॥ १६ ॥
 कहवि विराहणाभीरुएहिं, अइभीरुएहिं कम्माणम् ।
 समणेहिं संकलिट्ठं, पच्चक्खायाइं भत्ताइं ॥ १७ ॥
 वेयट्ठकंदरासु य, नदीसु सेढीसमुहकूलेसु ।
 इहलोगअपडिच्चद्वा य, तत्थ जयणाए वट्ठंति ॥ १८ ॥
 ते आगया सुकाले, सग्गगमणसेसया ततो साहु ।
 बहुयाणं वासाणं, मग्गहाविसयं अणुप्पत्ता ॥ १९ ॥
 ते दाइं एकमेक्कं, गयमयसेसा चिरं स दट्ठूणम् ।
 परलोगगमणपच्चागय व्व मण्णंति अप्पाणम् ॥ २० ॥
 ते विंति एकमेक्कं, सज्झाओ कस्स कित्तिओ धरति ।
 दि हु उकालेणं अम्हं नट्ठो हु सज्झातो ॥ २१ ॥
 जं जस्स घरइ कंठे, तं परियट्ठिकण सव्वेसिम् ।
 तो एहिं पिंढिं ताइं, तहियं एकारसंगाइम् ॥ २२ ॥

ते चित्ति सव्वसारस्स, दिट्ठिमायस्स नत्थि पडिसारे ।
 कह पुव्वगण्ण विणा य, पवयणसार धरेहामो ॥ २३ ॥
 समणस्स भद्वाहुस्स, नवरि चौहमवि अपरिसेसाह ।
 पुव्वाह अणत्थ य उ, न कहि णिवि (०हि वि) अत्थि पडिसारो ॥ २४ ॥
 सो विय चौहसपुग्गी बारसवासाह जोगपडिबत्तो ।
 देज्ज न व देज्ज वा वायणति वाहिप्पव ताव ॥ २५ ॥
 संघाहण्ण गत्तूण, आणितो (गत्तो) समणसंघवयणेण ।
 सो संघयेरपमुहेहि, गणसमुहेहि आभट्ठो ॥ २६ ॥
 त अज्जकालियजिणो, धीरसंघो त जायए सव्वो ।
 पुव्वसुयकम्म (कम) धारय पुव्वाण वायण देहि ॥ २७ ॥
 सो भणति एव भणिए, असिट्ठकिळिट्ठण वयणेण ।
 न हु ता अह समत्थो, इत्थि भे वायण दाव ॥ २८ ॥
 अप्पट्ठे आउत्तस्स, मज्झ कि वायणाए कायव्व ।
 एव च भणिय मेत्ता, रोसस्स वसे गया माहू ॥ २९ ॥
 अह विण्णविति साहू, हचेवसि (?) पाडिपुच्छय अग्ग ।
 एव भणतस्स तुह, को दडो होह त मुणसु ॥ ३० ॥
 सो भणति एव भणिए, अविसनो वीरवयणनियमेण ।
 वज्जेयव्वो सुयगिन्हतो (निन्हवो) त्ति अह सव्वसाहूहि ॥ ३१ ॥
 त एव जाणमाणो, नेच्छसि ने पाडिपुच्छय दाव ।
 त ठाण पत्त ते, कह त पासे ठवीहामो ॥ ३२ ॥
 बारसविहसंभोगे, वज्जए तो तय समणसंघो ।
 ज ने जाहज तो, नवि इच्छसि वायण दाव ॥ ३३ ॥
 सो भणति एव भणिए, जसभरितो अयसभीरुतो धीरो ।
 एकेण कारणेण, इच्छ भे वायण दाव ॥ ३४ ॥
 अप्पट्ठे आउत्तो, परमट्ठे सुट्ठु दाह उजुत्तो ।
 नविह पायरियव्वो, अहपि नधि पाहरिस्सामि ॥ ३५ ॥
 पारियकाउमग्गो, भत्तट्ठितो व अहव सेज्जाए ।
 नि तो व अहतो वा, एवं भे वायण दाह ॥ ३६ ॥
 यादति समणसंघो, अग्ग अणुयत्तिमो तुह छद ।
 देहि य धम्मायाद तुग्ग छदण धेच्छामो ॥ ३७ ॥
 जे आत्ती मेहावी, उज्जुत्ता गहणधारणसमत्था ।
 ताण पचसमाह, सिसवगमाहण गहियाह ॥ ३८ ॥

वेयावच्चगरा से, एक्केक्कस्सेव उट्ठिया दो दो ।
 भिक्खंमि अपडिवद्धा, दिया य रत्तिं च सिक्खंति ॥ ३६ ॥
 ते एग संव साहू, वायणपरिपुच्छंणाए परितंता ।
 वाहारं अलहंता, तत्थ य जं किंचि असुणंता ॥ ४० ॥
 उज्जुत्ता मे हादी, सद्धाए वायणं अलभमाणा ।
 अह ते थोवा थोवा, सव्वे समणा विनिस्सरिया ॥ ४१ ॥
 एको नवरि न सुंवति, सगडालकुलस्स जसकरो धीरो ।
 नामेण थूलभट्ठो, अविहीसाधम्मभट्ठोत्ति ॥ ४२ ॥
 सो नवरि अपरितंतो, पयमद्धपयं च तत्थ सिक्खंतो ।
 अन्नेइ भट्ठवाहुं, थिरवाहुं अठ्ठवरिसाहं ॥ ४३ ॥
 सुंदर अठ्ठपयाहं, अठ्ठहिं वासेहिं अठ्ठमं पुच्चं ।
 भिंदति अभिण्णहियतो, आमेलेउं अह पवत्तो ॥ ४४ ॥
 तस्स विदाहं समत्तो, तव नियमो एव भट्ठवाहुस्स ।
 सो पारिततवनियमो, वाहिरिउं जे अह पवत्तो ॥ ४५ ॥
 अह भणइ भट्ठवाहु, पढमं ता अठ्ठमस्स वासस्स ।
 अणगार न हु किलस्ससि, भिक्खे सज्झायजोगे य ॥ ४६ ॥
 सो अठ्ठमस्स वासस्स, तेण पढमित्तुयं समाभट्ठो ।
 कीस य परितंमीहं, धम्मावाए अहिज्जंतो ॥ ४७ ॥
 एक्कंती भे पुच्छं, केत्तियमेत्तंमि सिक्खितो होज्जा ।
 कत्तियमेत्तं च गयं, अठ्ठहिं वासेहिं किं लद्धं ॥ ४८ ॥
 मंदरगिरिस्स पासंमि, सरिसवं निक्खिवेज्ज जो पुरिसो ।
 सरिसवमेत्तं ति गयं मंदरमेत्तं च ते सेसं ॥ ४९ ॥
 सो भणइ एव भणिण, भीतो नवि ता अहं समत्थोमि ।
 अप्पं च महं आउ, बहुसुयं मंदरो सेसो ॥ ५० ॥
 मा भाहि नित्थरीहिसि, अप्पतरण्ण वीर कालेणं ।
 मज्झ नियमो समत्तो, पुच्छाहि दिवा य रत्तिं च ॥ ५१ ॥
 सो सिक्खउं पयत्तो, दठ्ठत्थो सुठ्ठु दिट्ठिवायंमि ।
 पुव्वक्खतोवसमियं, पुव्वगतं पुव्वनिहिट्ठं ॥ ५२ ॥
 संपत्ति (?) एकारसमं, पुच्चं अतिवयति वणदवो चेव ।
 भंतितथो भगिणीतो, सुठ्ठुमणा वंदणनिमित्तं ॥ ५३ ॥
 जरका य जक्खदिण्णा, भूया तह हवति भूयदिण्णा य ।
 सेणा वेणा रेणा, भगिणीतो थूलभट्ठस्स ॥ ५४ ॥

एया सत्त जणीओ, बह्नुस्सुया नाणचरणसंपण्णा ।
 सगडालपाणि (बालि) यातो, भाव अवलोइव ०ति ॥ ५५ ॥
 तो वदिकण पाएसु, भइवाहुस्म दीहवाहुस्स ।
 पुच्छति भावओ खे, कथगतो थूलभइो त्ति ॥ ५६ ॥
 अह भणइ भइवाहु, सो परियट्ठेति सिवघरे अंतो ।
 वच्चह तहि विदच्छिह, सज्जायज्जाणवज्जुत्त ॥ ५७ ॥
 इयरो विय भइणीओ, दइहण तत्थ थूलभइरिसी ।
 चि तिह गारवपाए सुयइट्ठि ताव दाएमि ॥ ५८ ॥
 सो धवलवसभमेत्तो, जातो विविगणकेसराजडालो ।
 वणमुक्कससिमरिच्छो, कुजरकुलभीसणो सीहो ॥ ५९ ॥
 त सीह दइहण भीमाव सिवघरा विनिस्सरिया ।
 भणितो य एगहि गुरु एत्थ हु सीहो अतिगतो त्ति ॥ ६० ॥
 तत्थेत्थ कोइ सीहो, सो चेव य एस भावओ तुब्भ ।
 इड्ढीपत्तो जातो, सुयस्स इट्ठि पथसेइ ॥ ६१ ॥
 त वमण सोऊण, तातो अचियतणुरइसरीरा ।
 संपत्तियाव तत्तो, जत्तो सो थूलभइरिमी ॥ ६२ ॥
 जह सागरो व्व उव्वेलमत्तिगतो पडिगतो सय गण ।
 संपलियकनिसनो, धमज्जाण पुणो माइ ॥ ६३ ॥
 दुपुट्ठमहुरकंठ, सो परियट्ठेह ताव पाठमय ।
 भणिय च नाहि भावग, सीह दइहण ते भीया ॥ ६४ ॥
 सो विय पागवदत्त, दरवियसियकमलसच्छइ हसित ।
 भणइ य गारवपाए, सुयइट्ठी दरिसिया य मए ॥ ६५ ॥
 त वयण, सोऊण, तातो अचियतणुरइसरीरा ।
 पुच्छति पज्जलियवडा, वागरणत्थे सुणिवणत्थे ॥ ६६ ॥
 इयरो विय भणिणीओ, वीसज्जेऊण थूलभइरिमी ।
 उवियमि देशकाले, सज्जायसुयट्ठिओ काव ॥ ६७ ॥
 अह भणइ भइवाहु, अणगार अत्ताहि एत्तिय तुग्ग ।
 परियट्ठ तो अट्ठ (एट्ठ) सु, एत्तियमेत्त वियत्त मे ॥ ६८ ॥
 अह भणइ थूलभइो, पच्छायावेण तावियमरीरो ।
 इट्ठी गारवपाए, सुयविसय जेण अवरु ॥ ६९ ॥
 नयि ताव मग्ग मण, जह मे य समाणियाइ पुग्गाइ ।
 अप्पा हु मए अपराहितो, त्ति पलिय गमं मणए ॥ ७० ॥

पुतेहिं नासियव्वं, सणुविणावि (?) जह सासणे भणियं ।
 जं पुण मे अवरद्दं पयं पुण उहति सव्वंगं ॥ ७१ ॥
 वोच्छंति य मयहरया, अणागता जेय संपती काले ।
 गारवियथूलभहंमि, नाम नट्ठाहं पुट्ठाहं ॥ ७२ ॥
 अह विण्णविंति साहू, सगच्छया करिय अंजलि मीसे ।
 भट्टस्स ता पसियह, इमस्स पुक्कावराहस्स ॥ ७३ ॥
 रागेण व दोसेण व, जं च पमाएण किंचि अवरद्दं ।
 तं भे सउत्तरगुणं, अपुणकारं खमावेति ॥ ७४ ॥
 अह सुरकरिकरउवमाणवाहुणा भट्टवाहुणा भणियं ।
 मा गच्छह निद्धंतं (?), कारणमेगं निसामेह ॥ ७५ ॥
 रायकुलसरिसभूते, सगडालकुलम्मि एस संभूतो ।
 दुहराव चेव पुण्णो, निम्मातो सव्वसत्थेसु ॥ ७६ ॥
 कोसा नामं गणिया, समिद्धकोसा य विठलकोसा व ।
 जीए घरे उवरट्ठो, रतिसंवेसें विवेसंमि ॥ ७७ ॥
 वारस वासा य उत्थो, कोसाए घरंमि सिरघरसमंमि ।
 सोऊण य पिउमरणं, रण्णो वयणं निगच्छी (?) ॥ ७८ ॥
 तिमिच्छिसरिसवण्णं, कोसं आपुच्छए तयं धणियं ।
 खिप्पं खु एह सामिय, अहमं नहु वायरासेहं (?) ॥ ७९ ॥
 भवणोरोह विमुक्को, छज्झह चंदो व सोमगंभीरो ।
 परिमलसिरिं वहंतो, जोण्हानिवहं सत्ती चेव ॥ ८० ॥
 भवणाउ निगगओ सो, सारंगे परियण्णे कट्ठिंतो ।
 मत्तवरवारणगओ, इह पत्तो राजलं दारं ॥ ८१ ॥
 अंतेउरं अहगतो, विणीयविणओ परित्तसंसारो ।
 काऊण य जयसहो, रत्तो पुरतो ठितो आसि ॥ ८२ ॥
 अह भणइ नंदराया, मंतिपयं गिण्ह थूलभह महं ।
 पडिवज्जसु तेवट्ठाहं, तिण्णि नगरागरसमाहं ॥ ८३ ॥
 रायकुलसरिसभूए, सगडालकुलंमि तं सि संभूओ ।
 सत्थेसु य निम्मातो, गिण्हसु पिउसंतियं एवं ॥ ८४ ॥
 अह भणइ थूलभहो, गणियापरिमलसमप्पियसरीरो ।
 सामी कयसामत्थो, पुणो अ भे विण्णवेसामि ॥ ८५ ॥
 अह भणति नंदराया, केण समं दाहं तुज्झ सामत्थं ।
 को अण्णो वरतरतो निम्मातो सव्वसत्थेसु ॥ ८६ ॥

कबलरयणेण ततो, अप्पाण सुट्ठु संवरित्ताण ।
 असूणि निण्हयतो, असोगवणिय अह पविट्ठो ॥ ८७ ॥
 जेत्तियमेत्त दिण्ण, तेत्तियमेत्त इमंमि भूतत्ति (?) ।
 एत्तो नवरि पडामो, सोव्व (सव्वे) मीणावलघरमि ॥ ८८ ॥
 आणा रज्ज भोगा, रण्णो पासमि आसण पढमं ।
 सव्वत्त इम न खम, खम तु अप्पसम काउ ॥ ८९ ॥
 केसं परिचित्तो, रायकुलाओ य जे परिकिलेसे ।
 नरएसु य जे केसे, ता लु चति अप्पण केसे ॥ ९० ॥
 त विय परिहियवत्थ जेत्तूण कुणइ अग्गतोआर ।
 कबल रणोय गुठि, काउ रण्णो ठिय पुरतो ॥ ९१ ॥
 एय मे सामत्थ, भणइ अवणेहि मय्येतोगुठि ।
 तो ण केसविट्ठण, केसेहि विण्णा पलोएत्ति ॥ ९२ ॥
 अह भणइ नंदराया, लाभो ते धीर नरिय रोहियण ।
 वाट ते भाणिकुण, अह सो संपत्थितो तत्तो ॥ ९३ ॥
 अह भणइ नंदराया, वच्चइ गणियाघर जइ कहि चि ।
 तोण असच्चवादि, तीसे पुरितो चियाएमि (?) ॥ ९४ ॥
 सो कुलघरिसामिद्धि, गणियघरसंतिय च सामिद्धि ।
 पाण्ण पणोछेउ, नीति णगरा अणवयक्खो ॥ ९५ ॥
 जो एवं पव्वइथो, एव सज्जायज्जाणवज्जुत्तो ।
 गारवकरणेण हिओ, सीलभरव्वहणधोरेओ ॥ ९६ ॥
 जह जह एही कालो, तह तह अप्पावराहसंरद्धा ।
 अणगारा पडणीते, निसंसय उव्वट्ठवेहि ति ॥ ९७ ॥
 उप्पायणीहि अवरं, केई विज्जा य उप्पइत्ताण ।
 विट्ठु विट्ठि विज्जाहि, दाइ काहिति उट्ठाह ॥ ९८ ॥
 मतेहि य चुन्नेहि य, कुच्छिय विज्जाहि तह निमित्तेण ।
 काऊण उव्वघाय, भमिहि ति अणतसंमारे ॥ ९९ ॥
 अह भणइ थूलभदो, अण्णं रघं न विचि काहामो ।
 इच्छामि जाणित्वं जे, अहम चत्तारि पुव्वाह ॥ १०० ॥
 नाहिसि त पुव्वाह, सुयमेत्ताई विभुग्गहा हि ति (?) ।
 दम पुण ते अणुजाणे, जाण पणट्ठाइ चत्तारि ॥ १०१ ॥
 एतेण कारणेण व पुरिसजुगे अट्ठम मि वीरस्स ।
 सयराहेण पणट्ठाई, जाण चत्तारि पुट्ठाह ॥ १०२ ॥

माथुरी वाचना

यह वाचना वीर निर्वाण से ८२७ और ८४० के बीच में किसी वर्ष में युगप्रधान आचार्य स्कंदिल सूरि की प्रमुखता में मथुरा नगरी में हुई थी,^१ इमलियं यह “माथुरी वाचना” कहलाती है।

७२ बालभी स्थविरावली के लेखानुसार ‘स्कंदिल’ नाम के आचार्य महा-वीर के बाद के प्रधान स्थविरों में १३. वे पुत्र्य थे, जो निर्वाण संवत् ३७७ से ४१४ तक युगप्रधान पद पर विद्यमान थे। इन्होंने २२ वर्ष की अवस्था में दीक्षा ली थी और ४८ वर्ष तक सामान्य श्रमण तथा ३८ वर्ष पर्यंत युगप्रधान पद पर रहकर ये १०८ वर्ष की अवस्था में वी० नि० संवत् ४१४ में स्वर्ग-वासी हुए थे।

माथुरी स्थविरावली के कथनानुसार उपर्युक्त समय भावी आचार्य का नाम ‘खंदिल’ (स्कंदिल) नहीं पर खंडिल्ल (सांडिल्य) था।

माथुरी का सांडिल्य (खंडिल्ल) या बालभी का खंदिल्ल अनुयोग-प्रवर्तक प्रकृत स्कंदिल से भिन्न होने से इनके संबंध में ज्यादा ऊहापोह करना अप्रस्तुत है।

अब हम अनुयोग-प्रवर्तक दूसरे स्कंदिलाचार्य के संबंध में यह देखेंगे कि ये आचार्य किस गच्छ और शाखा के थे और इनका अस्तित्व-समय क्या था ?

बृद्धवादि प्रबंध में आचार्य प्रभाचंद्र लिखते हैं कि विद्याधर आम्नाय में पादलिप्त सूरि के कुल में आचार्य स्कंदिल हुए जो जैन शासन रूपी नंदन वन में कल्पवृक्ष-समान सर्वश्रुत के अनुयोग को अंकुरित करने में मेघ-समान और विद्याधराम्नाय में चिंतामणि-तुल्य इष्ट देनेवाले थे। देखो उक्त प्रबंध के निम्नलिखित श्लोक—

“पारिजातोऽपारिजातो, जैनशासननन्दने।

सर्वश्रुतानुयोगार्ह-कन्दुकन्दलनाम्बुदः ॥ ४ ॥

विद्याधरवराम्नाये, चिन्तामणिरिवेष्टदः।

आसीच्छ्रीस्कन्दिलाचार्यः, पादलिप्तप्रभोः कुले ॥ ५ ॥”

—प्रभावकचरितबृद्धवादिप्रबंध ६१।

इस उल्लेख से ज्ञात होता है कि अनुयोगोद्धारक आर्य स्कंदिल विद्याधर आम्नाय के और पादलिप्त की परंपरा के स्थविर थे।

विद्याधर आम्नाय का अर्थ विद्याधर गच्छ है या शाखा अथवा कुल, इसका हम निश्चय नहीं कर सकते, परंतु यह अनुमान कर सकते हैं कि आर्य सुहस्ती के शिष्य सुस्थित सुप्रतिबुद्ध से चले हुए कोटिक गण की जो ४ शाखाएँ

थीं, उनमें की दूसरी शाखा का नाम विद्याधरी था। संभवतः सुस्थित-सुप्रति-
बुद्ध के दूसरे शिष्य विद्याधर गोपाल से यह शाखा प्रचलित हुई थी और
इसकी उत्पत्ति विक्रम पूर्व दूसरी शताब्दी में हुई थी। यही विद्याधरी शाखा
पिछले समय में विद्याधरकुल के नाम से प्रख्यात हो गई होगी, जैसा कि
'नाइली' शाखा के संग्रह में हुआ है, और यह विद्याधरकुल भी धीरे धीरे विद्या-
धर गच्छ के नाम से प्रख्यात हो गया होगा जैसा कि नाइल और निवृत्ति कुल
के विषय में हुआ है। हमलिये यहाँ पर हम 'विद्याधराम्नाय' का अर्थ
'विद्याधर गच्छ' करें चाहे 'विद्याधर कुल' बात एक ही होगी, क्योंकि इन
दोनों नामों की उत्पत्ति 'विद्याधरी' शाखा से है। इस दशा में आचार्य
स्कंदिल के संग्रह में यह कहा जाय कि 'ये विद्याधरी शाखा के स्वधिर थे'
तो कुछ भी अनुचित नहीं है।

आचार्य मलयगिरिजी नंदीटीका में स्कंदिलाचार्य को सिद्धवाचकसूरि
शिष्य लिखते हैं—(तान् स्कंदिलाचार्यान् सिंहवाचकसूरिशिष्यान्) परंतु
हम इस विषय में इस उल्लेख पर ज्यादा जोर नहीं दे सकते, क्योंकि मलय-
गिरिजी का उक्त उल्लेख नंदी की स्वविरावली को देवधिगणि की गुरुपरं-
परा समझ लेने का परिणाम मात्र है। हम आगे किसी प्रसंग पर इस बात
को स्पष्ट करके बताएँगे कि नंदी की स्वविरावली देवधि की गुरुपरपरा नहीं
किंतु युगप्रधान पट्टावली है। इसलिये स्कंदिल को सिद्धसूरि का शिष्य
मानने के लिये हम इस उल्लेख मात्र से तैयार नहीं हो सकते हैं।

दूसरी बात यह भी है कि नंदी की धेरावली में ही इन सिंहवाचक को
'महाद्वीपक' कहा है, इससे यह बात तो निर्विवाद है कि ये सिद्धसूरि 'यक्ष
द्वीपिका' शाखा के स्वधिर थे। स्कंदिलाचार्य विद्याधरी शाखा की परपरा
के स्वधिर थे यह बात पहले ही कह दी गई है, इसलिये स्कंदिल को सिं-
हसूरि का शिष्य मानना संशय-रहित नहीं होगा।

पूरांक प्रभावक चरित्र के उल्लेख में स्कंदिलाचार्य का पादलिप्त के कुल
में होना लिखा है, इससे यह बात तो निश्चित है कि इनका मत्ता समय
पादलिप्त का पिछला समय ही हो सकता है।

प्रभावकचरित्र आदि ग्रंथों के कथन में जाना जाता है कि पादलिप्त सूरि
विक्रम की प्रथम शताब्दी के व्यक्ति होने चाहिये, क्योंकि ये सप्तदाचार्य के
विद्यार्थी थे और उन्हीं ग्रंथों के अनुसार सप्तदाचार्य का स्वर्गवास धीरे
निर्वाण से ४८४ में हुआ था। 'पादलिप्त के कुल में स्कंदिल हुए' इस उक्ति
में तात्पर्य यह निश्चयता है कि पादलिप्त के पीछे बारी परपरा में स्कंदिल हुए,
पर ये कितने धर पर हुए इसका गुणासा वक्त उल्लेख से नहीं हो सकता।

जिस प्रकार भद्रबाहु के समय में दुर्भिक्ष के कारण श्रुत-परंपरा छिन्न भिन्न हो गई थी, उसी तरह आचार्य स्कंदिल के समय में भी दुष्काल के कारण आगमश्रुत अव्यवस्थित हो गया था, कितने ही श्रुतधर स्थविर परलोकवासी हो चुके थे, विद्यमान श्रमणगण में भी पठन पाठन की प्रवृत्तियाँ बंद हो चली थीं। उस समय उस प्रदेश में आचार्य स्कंदिल ही एक विशेष श्रुतधर रहने पाए थे। दुर्भिक्ष का संकट दूर होते ही आचार्य स्कंदिलजी की प्रमुखता में मथुरा में

आचार्य मेरुतुंग की विचारश्रेणि में इस विषय में नीचे लिखे अनुसार उल्लेख है—

“श्रीविक्रमात् ११४ वर्षैर्वज्रस्वामी, तदनु २३६ वर्षैः स्कन्दिलः।”

अर्थात्—विक्रम से ११४ वर्ष में वज्रस्वामी (स्वर्गवासी हुए) और उनके बाद २३६ वर्ष व्यतीत होने पर स्कंदिलाचार्य हुए।

इस हिसाब से आचार्य स्कंदिल का समय विक्रम संवत् ३५३ में आता है, पर हम देखते हैं कि इस गणना में ३ वर्ष की स्पष्ट भूल है। आचार्य मेरुतुंग ने इस गणना में आर्यवज्र के बाद वज्रसेन के अस्तित्व के ३३ वर्ष ही गिने हैं पर चाहिए थे ३६ वर्ष, क्योंकि वज्र के बाद १३ वर्ष आर्यरक्षित, २० वर्ष पुण्यमित्र और उनके बाद ३ वर्ष तक वज्रसेन युगप्रधान रहे थे, इसलिये वज्र के बाद वज्रसेन ३६ वर्ष तक जीवित रहे। उनके बाद नागहस्ति ६६, रेवतिमित्र ५६ और ब्रह्मद्वीपकसिंह ७८ वर्ष तक युगप्रधान रहे। कुल विक्रम वर्ष ३५६ (११४ + ३६ + ६६ + ५६ + ७८ = ३५६) सिंहसूरि के स्वर्गवास तक हुए, इसके बाद आचार्य स्कंदिल का युगप्रधानत्वपर्याय शुरू हुआ।

आचार्य मेरुतुंग ने स्कंदिल, हिमवत्, नागार्जुन इन तीनों स्थविरों के युगप्रधानत्व पर्याय के एकत्र ७८ वर्ष लिखे हैं, पर यह नहीं बताया कि इनमें से किनके कितने वर्ष लेने चाहिए।

गाँव मुंडारा के यतिजी पं० यशस्वंतसागरजी के पुस्तकभंडार में दुष्पमा संव-स्तोत्र की प्रति के अंत में देवर्द्धिगणि पर्यंत के स्थविरों की पट्टावली दी हुई है, उसमें स्कंदिलाचार्य का युगप्रधानत्व समय वीर संवत् ८०० से ८१४ तक १४ वर्ष का लिखा है। बहुत प्राचीन न होने के कारण हम इस पट्टावली पर ज्यादा विश्वास नहीं कर सकते तब भी इसमें लिखे अनुसार स्कंदिल के युगप्रधानत्व के १४ वर्ष ठीक मान लें तो अनुयोगप्रवर्तक स्कंदिलाचार्य का समय विक्रम संवत् ३५७ से ३७० (वी० नि० ८२७ से ८४०) तक मानना कुछ भी अनुचित नहीं है।

श्वेतांबर श्रमणसंघ एकत्र हुआ और आगमों को व्यवस्थित करने में लग गया। जिसे जो आगमसूत्र था उसका खूब याद था वह लिख लिया गया। इस तरह आगम और उनका अनुयोग लिखके व्यवस्थित करने के बाद श्वविर स्कंदिलजी ने उसके अनुसार साधुओं को वाचना दी, इसी कारण से यह वाचना "स्कादिली वाचना" नाम से भी प्रसिद्ध है^१।

७३ माधुरी वाचना के विषय में अनेक जैन ग्रंथों में उल्लेख तो मिलते हैं, पर पाटलिपुत्री वाचना का जितना विस्तृत और विशद वर्णन मिलता है उतना वर्णन हमका कहीं भी नहीं मिलता, फिर भी यह वाचना कम महत्त्व की नहीं है। आचार्य मलयगिरिजी की नंदीटीका और ज्योतिषकरडकटीका में, भद्रेश्वर की कथावली में और हेमचंद्राचार्य की योगशास्त्र वृत्ति में इस वाचना के संबंध में महत्त्वपूर्ण उल्लेख मिलते हैं, जिनका हम यथास्थान उल्लेख करके पाठकगण की जिज्ञासा पूर्ण करेंगे।

आचार्य मलयगिरिजी ने नंदीटीकावली की—

“जेसिमिमे अणुओगो, पमरह अज्जा चि अद्दुबभरहम्मि ।

बहुनवर निग्गयज्जे, ते वदे एदिलायरिण् ॥ ३३ ॥”

—इस गाथा पर टीका करते हुए लिखा है कि 'वर्तमान अनुयोग स्कंदिलाचार्य का क्यों कहलाता है ? इस प्रश्न का उत्तर यह है कि आचार्य स्कंदिल के युगप्रधानत्व समय में बारह वर्ष का दुर्भिक्ष पड़ा, इस विकट दुर्भिक्ष के समय में साधुओं को भिक्षा मिलना भी असंभव हो गया जिससे न तो वे शास्त्र पढ़ सके और न पठित आगमों को याद ही रख सकें। इस कारण से कितना ही अलौकिक श्रुत नष्ट हो गया, परावर्तन न होने से अगोपांगमा भी भाव से नष्ट हो गया। बारह वर्ष के बाद जब दुर्भिक्ष मिटकर सुकाल हुआ तब मथुरा नगरी में स्कंदिलाचार्य की प्रसंग्यता में श्रमणसंघ इकट्ठा हुआ। उस समय जिसको जो याद था वह कहता गया, इस प्रकार बालिक श्रुत और घोड़े से पूषध्रुत की वहाँ संघटना की गई। मथुरा में संपन्न होने के समय से यह वाचना 'माधुरी' कही जाती है। उस समय के युगप्रधान स्कंदिलाचार्य ने इसे प्रमाण किया और उसका अनुयोग किया इसमें यह अनुयोग स्कंदिल संबंधी कहाता है।

'अभ्य आचार्य इस संबंध में कहते हैं कि दुर्भिक्ष के घग कुछ भी श्रुत नष्ट नहीं हुआ पर स्कंदिलाचार्य को छोड़कर दूसरे अनुयोगधर सुकाल के मलय से मृत्यु का प्राप्त हो चुके थे, इसलिये दुर्भिक्ष के श्रुत में स्कंदिला-

चार्य ने मथुरा में अनुयोग किया, इस कारण से इस वाचना का नाम 'माथुरी' पड़ा और अनुयोग स्कंदिल संबंधी कहलाया ।'

विद्वानों के अवलोकनार्थ हम नंदी टीका का वह पाठ कि जिसका आशय ऊपर लिख दिया है, नीचे उद्धृत करते हैं—

“अधायमनुयोगोर्द्धभरते व्याप्रियमाणः कथं तेषां स्कन्दिलनाम्नामाचार्याणां संबंधी ? उच्यते—इह स्कन्दिलाचार्यप्रतिपत्तो दुष्पमसुपमाप्रतिपन्थिन्याः तद्गतसकलशुभभावप्रसन्नैकसमारंभायाः दुष्पमायाः साहायकमाघातुं परम-सुहृदिव द्वादशवार्षिकं दुर्भिक्षमुदपादि, तत्र चैवं रूपे महति दुर्भिक्षे भिचालाभ-स्याऽसम्भवादवसीदतां साधूनामपूर्वार्थदृश्यपूर्वार्थस्मरणश्रुतपरावर्तनानि मूलत एवापजग्मुः । श्रुतमपि चातिशयिप्रभूतमनेशत् । अङ्गोपाङ्गादिगतमपि भावतो विप्रनष्टम् । तत्परावर्तनादेरभावात्, ततो द्वादशवर्षानन्तरमुत्पन्ने सुभिक्षे मथुरापुरि स्कन्दिलाचार्यप्रमुखश्रमणसंघेनैकत्र मिलित्वा यो यत् स्मरति स तत्कथयतीत्येवं कालिकश्रुतं पूर्वगतं च किंचिदनुसन्धाय घटितं, यतश्चैतन्म-थुरापुरि संघटितमत इयं वाचना 'माथुरी'त्यभिधीयते, सा च तत्कालयुगप्रधानानां स्कन्दिलाचार्याणामभिमता तैरेव चार्थतः शिष्यबुद्धिं प्रापितेति तदनुयोगः तेषामाचार्याणां सम्बन्धीति व्यपदिश्यते । अपरे पुनरेवमाहुः—न किमपि श्रुतं दुर्भिक्षवशात् अनशत्, किन्तु तावदेव तत्काले श्रुतमनुवर्तते स्म । केवल-मन्ये प्रधाना येनुयोगधराः ते सर्वेपि दुर्भिक्षकालकवलीकृताः, एक एव स्कंदिल सूरयो विद्यन्ते स्म । ततस्तैर्दुर्भिक्षापगमे मथुरापुरि पुनरनुयोगः प्रवर्तित इति वाचना माथुरीति व्यपदिश्यते, अनुयोगश्च तेषामाचार्याणामिति ।”

—नन्दी ५१ ।

इस वाचना के वर्णन में हमने 'जिसे जो आगमसूत्र या उसका खंड याद था वह उससे लिख लिया गया' यह जो उल्लेख किया है इसके संबंध में जरा स्पष्टीकरण आवश्यक है । हम लोगों की सामान्य मान्यता यह है कि हमारे आगम-शास्त्र देवर्द्धिगणि क्षमाश्रमण के समय वीर निर्वाण संवत् १८० में ही पुस्तकों पर लिखे गए थे, उसके पहले तमाम आगम आचार्यों और साधुओं के मुखपाठ होते थे ।

“वलहिपुरम्मि नयरे, देवट्ठिपसुहेण समणसंघेण ।

पुत्थइ आगमु लिहिओ, नवसयअसीआओ वीराओ ॥”

—इत्यादि परंपरागत गाथाओं का हम यही अर्थ मान लेते हैं कि पहले पहल हमारा शास्त्र देवर्द्धिगणि के समय में लिखा गया, परन्तु वस्तु-स्थिति इससे भिन्न है । देवर्द्धिगणि के समय में शास्त्र लिखा गया इस बात से हम इनकार नहीं करते, पर हम यह भी नहीं कह सकते कि उसके पहले हमारे आगम-शास्त्र लिखे नहीं गए थे ।

अनुयोगद्वारसूत्र में पत्र पुस्तक पर लिखे हुए श्रुत को द्रव्यश्रुत कहा है । देखो अनुयोगद्वार का निम्नलिखित वाक्य—

“से कि त जाणयसरीरभविशसरीरवहरित दव्वसुअ ? पत्तयपोत्थय लिहिअ ”

—अनुयोगद्वारसूत्र ३४ ।

यदि देवर्द्धिगणि के पहले आगम लिखे हुए नहीं होते तो अनुयोगद्वार में द्रव्यश्रुत के वर्णन में पुस्तकलिखित श्रुत का उल्लेख नहीं होता । इससे यह बात तो निश्चित है कि देवर्द्धिगणि के समय से बहुत पहले जैन शास्त्र लिखे जाने की प्रवृत्ति हो चली थी । छदसूत्रों में साधुओं को कालिकश्रुत और कालिकश्रुत नियुक्ति के लिये पांच प्रकार की पुस्तकें रखने का अधिकार दिया गया है । देखो निशीथचूर्णि का निम्नलिखित पाठ—

“सेहवगहवधारणादिपरिहाणिं जाणियज्ज कालियसुयद्वा, कालियसुय-
ण्णिज्जुत्तिनिमित्त वा पोत्थगपण्ण घेप्पति ॥”

—निशीथचूर्णि उद्देशक १२ पत्र ३२१ ।

यदि पूर्वकाल में सूत्रों की पुस्तकें लिखी नहीं जाती होतीं तो निशीथ भाष्यकार वगैरह इनकी चर्चा और विधान नहीं करते ।

इससे यह मानने में तो कोई विरोध ही नहीं है कि देवर्द्धिगणि के पुस्तक-लेखन के पहले भी जैन शास्त्र लिखे जाते थे, परन्तु यह लेखनप्रवृत्ति कब से शुरू हुई इसका निर्णय होना मुश्किल है । जहाँ तक मेरा ज्ञान है, आर्य-रक्षितजी के समय से ही पूर्वश्रुत के अतिरिक्त जैन आगम-ग्रन्थ ग्रन्थ प्रमाण में लिखे जाने शुरू हुए होंगे । भगवान् आर्यरक्षितजी ने देश काल का विचार करके प्राचीन कालीन अनेक आचार-परंपराओं का बदला था, इसी सिलसिले में उन्होंने विद्यार्थियों के सुभीते के लिये चारों अनुयोगों को भी पृथक् पृथक् किया था । कोई आश्चर्य नहीं है, यदि वहाँ उसी समय मदबुद्धि साधुओं के अनुग्रहार्थ अपवाद मार्ग से आगम लिखन की भी आज्ञा दे दी हो । इनके अभिमत अनुयोगद्वार में ‘पुस्तक लिखित श्रुत’ शब्द का प्रयोग भी हमारे इस अनुमान का समर्थक है ।

प्रस्तुत माधुरी वाचना के समय आगम लिखे गए थे इसके तो हमें स्पष्ट उल्लेख भी मिलते हैं ।

आचार्य हेमचन्द्र योगशास्त्र वृत्ति में लिखते हैं कि ‘दुष्पमा कालवश जिन वचन को नष्टप्राय समझकर भगवान् नागार्जुन स्कंदिलाचार्य प्रमुख ने उसे पुस्तकों में लिखा’ । देखो निम्नलिखित पंक्तियाँ—

वालभी वाचना

जिस काल में मथुरा में आर्य स्कंदिल ने आगमोंद्वारा करके उनकी वाचना शुरू की उसी काल में वालभी नगरी में नागार्जुन सूरि ने भी श्रमणसंघ इकट्ठा किया और दुर्भिक्षवश नष्टावशेष आगम सिद्धांतों का उद्धार शुरू किया। वाचक नागार्जुन और एकत्रित संघ को जो जो आगम और उनके अनुयोगों के उपरान्त प्रकरण ग्रंथ याद थे वे लिख लिए गए और विस्तृत स्थलों को पूर्वापर संबंध के अनुसार ठीक करके उसके अनुसार वाचना दी गई।^{१०} इस सिद्धांतो-

“जिनवचनं च दुष्पमाकालवशादुच्छिन्नप्रायमिति मत्वा भगवद्भिर्नागार्जुन-स्कंदिलाचार्य्यप्रभृतिभिः पुस्तकेषु न्यस्तम् ।”

—योगशास्त्रप्रकाश ३ पत्र २०७।

ऊपर के विवेचन से पाठक महोदय समझ सकेंगे कि माथुरी और वालभी वाचना के समय में स्कंदिलाचार्य्य और नागार्जुन वाचकों ने आगमों को पुस्तकों में लिखाया था, इसमें तो कोई शक नहीं है, पर संभवतः उसके पहले भी आगम लिखे जाते थे और कारण योग से साधु उन पुस्तकों को अपने पास भी रखते थे।

७४ कथावली में माथुरी और वालभी वाचना के संबंध में एकत्र उल्लेख करते हुए आचार्य्य भद्रेश्वर सूरि लिखते हैं कि—

‘मथुरा में स्कंदिल नामक श्रुतसमृद्ध आचार्य्य थे और वालभीपुर में नागार्जुन। उस समय में दुष्काल पड़ने पर उन्होंने अपने साधुओं को भिन्न भिन्न दिशाओं में भेज दिया। किसी तरह दुष्काल का समय व्यतीत करके सुभिक्ष के समय में फिर वे इकट्ठे हुए और अभ्यस्त शाखों का परावर्तन करने लगे, तो उन्हें मालूम हुआ कि प्रायः वे पड़े हुए शाखों को भूल चुके हैं। यह दशा देख कर आचार्यों ने श्रुत का विच्छेद रोकने के लिये सिद्धांत का उद्धार करना शुरू किया। जो जो आगम पाठ याद था वह वैसे ही स्थापन किया गया और जो भूला जा चुका था वह स्थल पूर्वापर संबंध देखकर व्यवस्थित किया गया।’

देखो कथावली का मूललेख—

“अथि महुराउरीए सुयसमिद्धो खंदिलो नाम सूरि, तहा वलहिनयरीए नागज्जुणो नाम सूरि। तेहि य जाए वरिसिए दुक्काले निव्वड भावओवि फुट्ठिं (?) काऊण पेसिया दिसोदिसिं साहवो गमिडं च कहवि दुत्थं ते पुणो मिलिया सुगाले, जाव सज्झायंति ताव खंडुखुड्डीहूयं पुग्वाहियं। तथो मा सुय-

द्वार और वाचना में आचार्य नागार्जुन प्रमुख स्थविर थे इस कारण से इसे “नागार्जुनी वाचना” भी कह सकते हैं ।

ऊपर लिखा जा चुका है कि माथुरी और बालभी—ये दोनों वाचनाएँ करीब एक ही काल में संपन्न हुई थीं, और इससे यह कहने की आवश्यकता ही नहीं रहती कि आचार्य स्कंदिल और नागार्जुन समकालीन स्थविर थे । परंतु दुर्भाग्य की बात यह है कि उक्त वाचनाओं का महान् कार्य संपन्न होने के बाद इन सिद्धांतों-द्वारा दोनों महास्थविरों का आपस में मिलना नहीं हुआ, इससे उक्त दोनों वाचनाओं में जहाँ कहीं कुछ भिन्नता रह गई थी वह वैसे ही रह गई, जिसका आज तक टीकाओं में उल्लेख पाया जाता है ।^{१५}

वोच्छ्रितां होइ (४) त्ति पारदो सूरिहि मिद्वतुदारो । तस्थवि ज न वीसरिय त तहेव संघविय । पम्हुट्ठट्ठाणे षण पुम्मारारावतसुत्तयाणुसारो कया संघवणा ।”

—कथावली २६८ ।

इसी से मिलता जुलता इस विषय का उल्लेख मलयगिरि सूरि कृत ज्योतिषकरण्डक टीका में भी उपलब्ध होता है, जिसका सार यह है कि ‘दुष्पमाना-काल के प्रभाव से आचार्य स्कंदिल के समय में दुष्काल पड़ा जिससे साधुओं का पठन गुणनादि बंद हो गया था, इसलिये सुभिच होने पर ‘बलभी’ और ‘मथुरा’ इन दो जगहों में संघ का सम्मेलन हुआ । वहाँ सूत्र और अर्थ के संघटन में परस्पर कुछ वाचना भेद हो गया, और भूले हुए सूत्र अर्थ को याद करके व्यवस्थित करने में वाचना भेद का होना था भी अवश्य भावी ।’

देतो मूल पाठ—“इह हि स्कंदिलाचार्यप्रवृत्तौ दुष्पमानुभावतो दुर्भिच-प्रवृत्त्या साधूना पठनगुणनादिक सर्वमप्यनेशत् । ततो दुर्भिचातिक्रमे सुभिच-प्रवृत्तौ द्वयोः संघयोर्मेलापकोऽभवत् । तद्यथा—एको बलभ्यामेको मथुरायाम् । तत्र च सूत्रार्थसंघटने परस्परवाचनाभेदो जातः । विस्मृतयोर्हि सूत्रार्थयोः स्मृत्वा संघटने भवत्यवश्यं वाचनाभेदो न काचिदनुपपत्तिः ।”

—ज्योतिषकरण्डक टीका ।

७५ इस विषय में कथावलीकार कहते हैं कि ‘सिद्धांतों का बदल करने के बाद स्कंदिल और नागार्जुन सूरि परस्पर मिल नहीं सके, इस कारण से इनके बदल किए हुए सिद्धांत तुल्य होने पर भी उनमें कहीं कहीं वाचना-भेद रह गया, जिसके पिछले आचार्यों ने नहीं बदला और टीकाकारों ने अपनी

‘देवर्द्धिगणि का पुस्तक लेखन’

उपर्युक्त वाचनाश्रों का संपन्न हुए करीब डेढ़ सौ वर्ष से अधिक समय व्यतीत हो चुका था, उन समय फिर वलभी नगर में देवर्द्धि टीकाश्रों में ‘नागार्जुनीय नेमा पठने हैं’ इत्यादि उल्लेख करके ‘उन वाचना भेदों को सूचित किया है।’

देवर्द्धि इस विषय का प्रतिपादक कथावली का मूल लेख—

“परोप्परमसंपण्णमेलाया य तग्गमयाश्रो खंदिहनागज्जुणायरिया कालं कावं देवलोगं गया । नेण तुल्लयाण वि तदुद्धरियसिद्धंताणं जो संजाश्रो कथय (कथमवि) वायणाभेयो सो य न चालिणो पच्छिमेहिं । तश्रो विवरण-कारेहिं पि नागज्जुणीया उण एवं पढन्ति त्ति ममुल्लिगिया नहे वायाराइसु ।”

—कथावली २६८ ।

७६ कतिपय जैन विद्वानों की यह मान्यता है कि स्थविर देवर्द्धिगणिजी ने वलभीपुर में सिद्धांतों को पुस्तकों में लिखाया, उसी घटना का नाम ‘वालभी वाचना’ है, और इस कारण से वे स्कंदिल और देवर्द्धि को प्रायः समकालीन भी मान लेते हैं । इस मान्यता के उदाहरण के तौर पर हम उपाध्याय विनय-विजयजी के लोकप्रकाश का एक अंश पाठकगण को भेंट करते हैं ।

“दुर्भिच्छे स्कंदिलाचार्यदेवर्द्धिगणिवार के ।

गणनाभावतः साधुसाध्वीनां विस्मृतं श्रुतम् ॥

ततः सुभिच्छे संजाते संघस्य मेलकोऽभवत् ।

वलभ्यां मथुरायां च सूत्रार्थवटनाकृते ॥

वलभ्यां संगते संघे देवर्द्धिगणिरग्रणीः ।

मथुरायां संगते च स्कंदिलाचार्योऽग्रणीरभूत् ॥

ततश्च वाचनाभेदस्तत्र जातः कचित् कचित् ।

विस्मृतस्मरणे भेदो जातु स्यादुभयोरपि ॥

तत्तैस्ततोऽर्वाचीनैश्च गीतार्थैः पापभीरुभिः ।

मतद्वयं तुल्यतया कचीकृतमनिर्यात् ॥”

—लोकप्रकाश ।

उपाध्यायजी के कथन का तात्पर्य वही है जो कथावली में भद्रेश्वर सूरि ने और ज्योतिष्करण्डक टीका में मलयगिरिजी ने कहा है, पर उपाध्यायजी का यह कथन कि ‘वालभ्य संघ के अग्रेसर देवर्द्धिगणि थे’ बिल्कुल निराधार है । उपर्युक्त ग्रंथों के कथन से यह बात निर्विवाद सिद्ध है कि स्कंदिलाचार्य के समय में वलभी में मिले हुए संघ के प्रमुख आचार्य नागार्जुन थे और उनकी

गणि चमाश्रमण की अध्यक्षता में श्रमणसंघ इकट्ठा हुआ, और पूर्वोक्त दोनों वाचनाओं के समय लिखे गए सिद्धांतों के उपरांत जो जो ग्रंथ, प्रकरण मौजूद थे उन सबको लिखाकर सुरक्षित करने का निश्चय किया।

इस श्रमण समवसरण में दोनों वाचनाओं के सिद्धांतों का परस्पर समन्वय किया गया, और जहाँ तक हो सका भेद-भाव मिटाकर उन्हें एक रूप कर दिया, और जो जो महत्त्वपूर्ण भेद थे उन्हें पाठांतर के रूप में टीका-चूर्णियों में सगृहीत किया। कितनेक प्रकीर्णक ग्रंथ जो केवल एक ही वाचना में थे वैसे के वैसे प्रमाण माने गए।^{११}

दी हुई वाचना ही 'वालभी वाचना' कहलाती है। देवद्विगणि की प्रमुखता में भी वालभी में जैन श्रमणसंघ इकट्ठा हुआ था यह बात सही है, पर उस समय वाचना नहीं हुई, पर पूर्वोक्त दोनों वाचनागत सिद्धांतों का समन्वय करने के उपरांत वे लिखे गए थे, इसी लिये हम इस कार्य को देवद्विगणि की वाचना न कहकर 'पुस्तकलेखन' कहते हैं। इस विषय का विशेष स्पष्टीकरण आगे किसी टिप्पणी में किया जायगा।

७७ वर्तमान जैन आगमों का मुख्य भाग माधुरी वाचनानुगत है, पर उनमें कोई कोई सूत्र वालभी वाचनानुगत भी होने चाहिए। सूत्रों में कहीं कहीं विसवाद और विरोध तथा विरोधाभाससूचक जो उल्लेख मिलते हैं उनका कारण भी वाचनाओं का भेद ही समझना चाहिए।

आचार्य मलयगिरिजी ज्योतिष्करडक-टीका में कहते हैं कि 'अनुयोग-द्वार आदिक वर्तमान धृत माधुरी वाचनानुगत है और ज्योतिष्करडक सूत्र के कर्ता वाल्म्य आचार्य हैं, इसलिये अनुयोगद्वार के साथ इसकी संख्या-विषयक शैली की भिन्नता को देखकर संशय नहीं करना चाहिए।'

देखो आचार्य के मूल शब्द—

“तत्रानुयोगद्वारादिकमिदानीं वर्तमानं माधुरवाचनानुगतं ज्योतिष्करडकसूत्रकर्ता आचार्या वाल्म्य, तत इदं संख्यास्थानप्रतिपादनं वाल्म्य-वचनानुगतमिति नास्यानुयोगद्वारप्रतिपादितसंख्याग्यानैः नहं विसदृशवमुपलभ्य विचिक्रिसितम्पमिति।”

ज्योतिष्करडक टीका।

इसमें यह बात तो निश्चिन्ना है कि वर्तमान धृत माधुरी वाचनानुसार है, केवल ज्योतिष्करड के वालभी वाचना का ग्रंथ होने का उल्लेख है और हमारे

उपर्युक्त व्यवस्था को वाद स्कंदिल की माथुरी वाचना के अनुसार सब सिद्धांत लिखे गए,^{१८} जहाँ जहाँ नागार्जुनी वाचना का विचारानुसार कतिपय युगप्रधान थेरावलियाँ थीं वालभी वाचनानुगत हो सकती हैं, पर इसके सिवा कौन कौन सूत्र प्रकरण वालभी वाचनानुगत होंगे इसका निश्चय होना कठिन है।

७८ 'भगवान् देवर्द्धिगणि ने माथुरी वाचनानुगत आगमों को लिखाया और वालभी वाचनानुसारी पाठों को पाठांतर रूप में रखा' इस प्रकार की हमारी मान्यता के लिये निम्नलिखित प्रमाण दिए जा सकते हैं—

(१) देवर्द्धिगणि नंदी की युगप्रधान स्थविरावली में स्कंदिल और नागार्जुन दोनों आचार्यों का वंदन करते हैं, पर नागार्जुन की अपेक्षा स्कंदिल के प्रति किया गया वंदन कुछ विशिष्टतासूचक है, नागार्जुन को किए हुए वंदन में उनके गुण और पद का ही स्मरण है, पर स्कंदिल के वंदन में उनके अनुयोग की भी सूचना है, इतना ही नहीं बल्कि यहाँ तक कहा गया है कि 'आज तक भारतवर्ष में स्कंदिलाचार्य के अनुयोग का प्रचार हो रहा है।' देखो नंदी की निम्न लिखित गाथा—

“जेसि इमो अणुओगो, पयरइ अज्जावि अट्ठभरहस्मि ।

बहुनयरनिगयजसे, ते वंदे खंदिलायरिए ॥ ३७ ॥”

इस गाथा में गणिजी ने स्पष्ट स्वीकार किया है कि आजकल स्कंदिलाचार्य का अनुयोग प्रचलित है।

यदि देवर्द्धिजी ने नागार्जुनकृत वालभी वाचना को मुख्य मानकर उसके अनुसार सिद्धांत लिखाए होते तो 'स्कंदिलाचार्य का अनुयोग प्रचलित है' ऐसा वे कभी नहीं कहते। वालभी वाचनानुयायी दूसरे थेरावलिकारों ने अपनी थेरावलियों में अनुयोग-प्रवर्तक स्कंदिलाचार्य का नामोल्लेख तक नहीं किया जैसे ही देवर्द्धिगणि भी यदि नागार्जुनानुयायी होते तो स्कंदिलाचार्य के संबंध में उपर्युक्त उल्लेख कभी नहीं करते।

(२) पूर्वोक्त ज्योतिष्करंडक टीका में आचार्य मलयगिरि जी भी यही कहते हैं कि अनुयोग द्वारा प्रभृति वर्तमानकालीन जैन श्रुत माथुरी वाचनानुगत है।

(३) जैन आगमों में सर्वत्र पूर्णांत मास माना गया है इससे भी यही अनुमान हो सकता है कि इन सूत्रों की संकलना पूर्व या उत्तर हिंदुस्तान में हुई होगी।

(४) जैन सूत्रों में जो दो हजार धनुष का कोश माना गया है वह शौरसेन देश की परिभाषा है।

मगध देश की प्राचीन परिभाषा के अनुसार एक कोश एक हजार धनुष का होता था । देखो नीचे के उल्लेख—

“धनुस्सहस्र मागधकोश ।”

—ललितविस्तर १७०—१२ ।

कौटिलीय अर्थशास्त्र में एक हजार धनुष का गोस्त (गाव) और ‘चार’ गोस्त का योजन लिखा है । (धनुस्सहस्र गोस्तम् । चतुर्गोस्त योजनम् ।) कौटिल्य मगध के मौर्यराजा चद्रगुप्त का प्रधान मंत्री था इससे इसने जो ४ हजार धनुष का योजन लिखा है वह मागध परिभाषा ही होनी चाहिए । जैन आगमों में जो २ हजार धनुष का १ कोश अथवा गव्यूत और ८ हजार धनुष का एक योजन माना है वह स्पष्ट ही शौरसेनी परिभाषा है ।

वैजयंतीकोश के निम्नलिखित श्लोको में भी मगध में ४ हजार धनुष का ही योजन होना लिखा है । देखो—

“चतुर्हस्तो धनुदण्डो धनुर्धन्वन्तर युगम् ।”

“धन्वन्तरसहस्र तु क्रोशो गव्या तु तद्वयम् ।

स्त्री गव्यूतिश्च गव्यूत गोस्त गोमत च तत् ॥

गव्यूतानि च चत्वारि योजना कोशलादिषु ।

गव्यूतिद्वयमेव स्याद्योजनं मगधादिषु ॥ ६३ ॥”

वैजयंती—दशाध्याय ४० ।

तात्पर्य्य इसका यह है कि ‘चार हस्त प्रमाण १ धनुर्दंड, हजार धन्वन्तर (धनुर्दंड) का एक कोश, दो कोश का १ गव्यूत, ४ गव्यूत का कोशल आदि देशों का १ योजन । मगध आदि में दो गव्यूत (४ कोश) का ही १ योजन होता है’ ।

ऊपर के उल्लेखों से यही यांत्रित होता है कि जैनसूत्रों में कोश और योजनों की जो परिभाषा है वह मगध की नहीं पर दूसरे देश की है, और वह दूसरा देश और कोई नहीं पर शौरसेनी (मथुरा के आस पास का प्रदेश) ही होना चाहिए, क्योंकि वहीं इन सूत्रों का पुनरुद्धार और संकलन हुआ था ।

(५) प्राचीन जैन सूत्रों की भाषा में मागधी के साथ ही शौरसेनी प्राकृत की बहुलता भी उपयुक्त धनुमान का ही समर्थन करती है ।

(६) सूत्रों में जहाँ जहाँ वाचनाकृत पाठभेद था उन सभी स्थलों में मागाहुन के बालभी वाचनानुगत पाठा को ही टीकाओं में पाठांतरों के रूप में लिखा है । पर कहीं भी स्कान्दिनीय वाचनानुगत पाठों का पाठांतर तथा उल्लेख नहीं मिलता । देगो आचारारंग तथा सूत्रकृतांग टीका और कथावली के निम्नोक्त अक्षर—

मतभेद और पाठभेद था वह टीका में लिख दिया गया, पर जिन पाठांतरों को नागार्जुनानुयायी किसी तरह छोड़ने को तैयार न थे,

“नागार्जुनीयास्तु पठन्ति—एवं ननु० ।”

—आचारांग टीका २४५ ।

“नागार्जुनीयास्तु पठन्ति—नमन्ता भविन्मामो०”

—आचारांग टीका २४३ ।

“नागार्जुनीयास्तु पठन्ति—जे ननु० ।”

—आचारांग टीका २४६ ।

“नागार्जुनीयास्तु पठन्ति—पुट्टो वा०”

—आचारांग टीका ३०३ ।

“अत्रांतरे नागार्जुनीयास्तु पठन्ति—सो ऊण नयं उवट्टियं० ।”

—सूत्रकृतांग टीका ६४ ।

“नागार्जुनीयास्तु पठन्ति—पलिसंश्रमहं विद्यायिया० ।”

—सूत्रकृतांग टीका ६४ ।

“तत्रो विवरणकारेहिं पि नागज्जुणीया उण एव पठन्तिस्सि समुद्धिं गिया त-
हेवायाराइसु ।”

—कथावली २६८ ।

इन पाठांतर-उल्लेखों से यह बात स्वतः सिद्ध हो जाती है कि पुस्तकलेखन के समय में माथुरी वाचनानुगत स्कंदिलाचार्य के अनुयोग को मुख्य मान लेने से ही गण्णिजी को नागार्जुनीय वाचनागत पाठों को पाठांतर मानना पड़ा होगा ।

(७) इसी लेख में हम आगे जाकर देखेंगे कि पूर्वकाल में जैनों में दो युगप्रधान परंपराएँ प्रचलित थीं, एक माथुरी और दूसरी बालभी । वीर निर्वाण संवत् के विषय में दोनों परंपराओं की मान्यता भिन्न भिन्न थी । देवर्द्धिगणि के सिद्धांत-लेखनकाल में माथुरी परंपरा के कथनानुसार निर्वाण का ६८० वां वर्ष चलता था, तब बालभी-वाचनानुयायियों की मान्यता के अनुसार वह ६६३ वां वर्ष था । इन दोनों मान्यताओं को देवर्द्धिजी ने कल्पसूत्र में उल्लिखित किया है, जिसमें माथुरी वाचनानुगत समय विषयक मान्यता को उन्होंने सैद्धांतिक मानकर क्रमप्राप्त स्थान में लिखा और १३ वर्ष के अंतरवाली बालभी वाचनानुगत मान्यता को वाचनांतर की मान्यता कहकर पाठांतर के ढंग से लिखा है ।

इन सब बातों का विचार करने पर यही कहना पड़ता है कि देवर्द्धिगणिजी ने माथुरी वाचना को मुख्य मानकर तदनुसार आगमों को लिखाया था ।

उनका मूलसूत्र में भी “वायणतरे पुण” इन शब्दों के साथ उल्लेख कर दिया।^{१६} कल्पसूत्र का—

७१ यद्यपि देवर्द्धि के पुस्तकलेपन के कार्य का विशेष प्रकाश करनेवाला कोई स्पष्ट उल्लेख नहीं मिलता तथापि कार्य की गुरुता देखते हुए यह कहना कुछ भी असंभावित नहीं होगा कि इस कार्य-संघटन-समय में दोनों वाचनानुयायी संघों में अवश्य ही संवर्षण हुआ होगा। अपनी अपनी परंपरागत वाचना को ठीक मनवाने के लिये अनेक कोशिशें हुई होंगी और अनेक काट छांट होने के उपरांत ही दोनों संघों में समझौता हुआ होगा। हमारे इस अनुमान की पुष्टि में निम्नलिखित गाथा उपस्थित की जा सकती है—

“वाल्भ्यसंघकज्जे, उज्जमिथं जुगपहाणतुल्लेहि”।

गधन्ववाइवेयाल-संतिसूरीहि लहीए ॥ २ ॥”

यह गाथा एक दुर्गमार्सघ स्तोत्रयत्र की प्रति के हाशिये पर लिखी हुई है। इसका भाव यह है कि ‘युगप्रधान तुल्य गधर्व वादि वेताल शातिसूरि ने वाल्भ्य संघ के कार्य के लिये बलभी नगरी में उद्यम किया।’

जहाँ तक मैं समझता हूँ, गाथोक्त ‘वाल्भ्य संघ’ का तात्पर्य बालभी वाचनानुयायी श्रमणसंघ से है और ‘इसके कार्य के लिये शातिसूरि ने उद्यम किया’ इस उल्लेख में ‘देवर्द्धिगणि को आगम लेखन कार्य के अवसर पर बालभी वाचना के प्रति न्याय दिखाने के लिये किए हुए गधर्व वादि वेतालशातिसूरि के उद्यम की सूचना है। यदि मेरा यह अनुमान ठीक हो तो इससे यह सिद्ध हो सकता है कि निवाण से ६८० के अरु में देवर्द्धिगणि की प्रमुखता में बलभी में जो श्वेतांबर श्रमणसंघ एकत्र हुआ था वह माथुरी और बालभी इन दोनों परंपराओं का संमिलित संघ था। माथुरी परंपरा के मुखिया युगप्रधान देवर्द्धिगणि चमाश्रमण थे और बालभी परंपरा के प्रमुख कालकाचार्य और उपप्रमुख युगप्रधान तुल्य गधर्ववादि वेताल शातिसूरि।

इन्हीं शातिसूरि के संग्रह में तपागच्छ की एक जीर्ण पट्टावली में नीचे लिखे अनुसार उल्लेख दृष्टिगोचर होता है—

“श्री वीरात् ८४५ श्री विक्रमात् ३७५ बलभीनगरीभग क्वचिदेव श्रीवीरात् ६०४ गधर्ववादिवेतालश्रीशातिसूरिणा बलभीभगे श्रीसंघरक्षा कृता।”

—अज्ञातकर्तृक तपागच्छीय पट्टावली।

अर्थात् ‘वीरनिर्वाण स ८४५ आर विक्रम से ३७५ में बलभी नगरी का भग हुआ। कहीं कहीं ऐसा भी है कि वीरनिर्वाण से ६०४ में बलभी का भग हुआ और उस अवसर पर गधर्व वादि वेताल शातिसूरि ने श्रीसंघ की रक्षा की।’

“वायणंतरे पुण अयं तेणउए संवच्छरे काले गच्छइ इइ दीसइ।”
—यह पाठांतर-उल्लेख इसी विषय का एक उदाहरण समझना चाहिए।

ऊपर कहा गया है कि देवर्द्धिगणि जमाश्रमण ने माथुरी वाचना को मुख्य मानकर उसके अनुसार सिद्धांत पुस्तकारूढ़ किया था। गणिजी ने अपने इस कार्य के साथ भगवान् महावीर के निर्वाण समय का संबंध दिखाते हुए कल्पसूत्रांतर्गत महावीरचरित्र के अंत में लिखा है—

“समणस्स भगवणो महावीरस्स जाव सव्वदुक्खप्पहीणस्स नव वाससयाइं वइकंताइं, दसमस्स वाससयस्स अयं असी इमे संवच्छरे काले गच्छइ।”

अर्थात् ‘श्रमण भगवान् महावीर को मुक्त हुए नव सदियाँ बीत गईं’ और दसवीं सदी का यह अस्सीवाँ वर्ष चलता है।

इसी सूत्र के अनंतर वे लिखते हैं—

“वायणंतरे पुण अयं तेणउए संवच्छरे काले गच्छइ।”

अर्थात् ‘दूसरी वाचना में देखा जाता है, दसवीं सदी का यह तेरानवेवाँ वर्ष चलता है।’

गणिजी को इन उल्लेखों से यह बात स्पष्ट होती है कि उनके समय में महावीर निर्वाण संवत् के विषय में दो मत थे। माथुरी

पट्टावलीकार गंधर्ववादि वेताल के उद्यम का अर्थ ‘परचक्र भय से संघरक्षा’ ऐसा करते हैं और इस घटना को निर्वाण संवत् ६०४ में हुआ बताते हैं; पर ६०४ के आस पास बलभी भंग बतानेवाले इस उल्लेख का इतिहास से समर्थन नहीं होता। पूर्वोक्त गाथा- में भी इस बात का कुछ जिक्र नहीं है। राज्यविप्लव में एक आचार्य से संघरक्षा का संभव भी नहीं माना जा सकता—इसलिये मेरा खयाल तो यह है कि बलभी-भंग-सूचक उल्लेख के साथ होने से ही इस उल्लेख में भी बलभी भंग शब्द जुड़ गया मालूम होता है। वस्तुतः यह उल्लेख देवर्द्धिगणि के पुस्तकोद्धारकार्य में बालभ्यसंघ की ओर से शांति-सूरि द्वारा दिए गए सहयोग का स्मारक है। इसमें संवत् सूचक जो ६०४ का अंक है वह, मेरे विचार में, ठीक नहीं है। मूल में ६८४ अथवा ६६४ संवत् होगा जो पीछे से गलती से ६०४ हो गया है।

वाचनानुयायी कहते यह अस्सीवाँ वर्ष है, तब वालभी वाचनावालों का कहना था, यह अस्सीवाँ नहीं, तेरानवेवाँ वर्ष है।

यह मत-भेद कब और कैसे खड़ा हुआ इसका कहीं भी स्पष्ट उल्लेख नहीं मिलता, पर प्राचीन स्थविरावलियों का सूक्ष्म पर्यालोचन करने पर इस मत-भेद का बोज हमारी समझ में आ सकता है।

इस समय हमें दो तरह की जैन स्थविरावलियाँ मिलती हैं। पहिली माधुरी—जो नदि सूत्र के प्रारम्भ में भगवान् देवर्द्धिगणि ने दी^{८०}

८० नदी सूत्र के प्रारम्भ में भगवान् देवर्द्धिगणिजी ने जो स्थविरावली दी है वह हमारे मत से माधुरी वाचनानुगत युगप्रधान स्थविरावली है, पर आचार्य मलयगिरिजी मेस्तुंगसूरि प्रभृति आचार्यों का कथन है कि नदी की धेरावली महागिरि शास्त्रीय देवर्द्धिगणि की गुरुपरपरा मात्र है। इस विषय का मलयगिरिसूरि का उल्लेख इस प्रकार है—

“तत्र सुहस्तिन आरभ्य सुस्थितसुप्रतिबुद्धादिक्रमेण।वलिका विनिर्गता सा यथा दशाभुतस्वर्धे तथैव द्रष्टव्या, न च तथेहाधिकार, तस्यामवलिकाया प्रस्तु-
ताप्यपनकारकस्य देवनाचक्रम्याभावात्, तत इह महागिर्यावलिकयाऽधिकार।”

नदीसूत्र टीकापत्र ४६।

अर्थात् ‘सुहस्ती से शुरू होकर सुस्थित सुप्रतिबुद्धादि क्रम से जो परपरा निकली है वह दशाभुत स्वर्ध (कल्प की धेरावली) में लिखी गई है, पर उस का यहाँ अधिकार नहीं है, क्योंकि देववाचक (देवर्द्धिगणि) उस परपरा के नहीं हैं। यहाँ अधिकार महागिरि की परपरा का है।’

इसी संबंध में धेरावली टीका में आचार्य मेस्तुंग इस प्रकार लिखते हैं—

अत्र चाप वृद्धसंप्रदाय —स्थूलमद्रस्य शिष्यद्वयम्—आर्यमहागिरि आर्य-
सुहस्ती च। तत्र आर्यमहागिरिणा शाखा सा मुख्या। सा चैव स्थविरा-
वल्यामुक्ता —

सूरि वलिस्पह साई, नामज्जं खंडिलो य जीयधरो।

अज्जसमुहो मग्गु, नंदिलो नागहत्थी य॥

रेवहसिहो खंडिल, हिमव नागज्जुणा य गोवि दा।

सिरिभूहविघ्न—लोहिध—दूसगणियो य देवड्ढी॥

“अथौ च श्री धीरादनु मसविद्यतम पुत्तो न्देवर्द्धिगणि सिद्धांतान् अव्य-
यच्छेदाय पुस्तकाधिरुदानकार्पात्॥”

मेस्तुंगीया धेरावली टीका ५।

अर्थात्—‘इम विषय में वृद्ध संप्रदाय है कि स्थूलमद्र के दो शिष्य थे

१—आर्यमहागिरि और २—आर्य सुहस्ती । उनमें आर्य महागिरि की शाखा मुख्य थी, वह शाखा स्थविरावली में इस प्रकार कही है—वलिसहसूरि, स्वाति, श्यामाचार्य, सांडिल्य, आर्यसमुद्र, संगू, नंदिल, नागहस्ती, रंवति, सिंह, खंदिल, हिमवान्, नागार्जुन, गोविंद, भूतदिल, लौहिल्य, दुष्यगणि और देवर्द्धि ।

इन देवर्द्धिगणि ने, जो महावीर के पीछे के स्थविरों में सत्ताइसवें पुरुष थे, आगमों का विच्छेद न हो जाय इसलिये आगमों को पुरतकों पर लिखा लिया ।'

नंदी टीका के उक्त उल्लेख से हमको दो बातों की सूचना मिलती है, एक तो यह कि देवर्द्धिगणि—जिनका नामांतर देववाचक भी है—आर्यमहागिरिजी की शाखा के स्थविर थे और दूसरे, नंदी में जिस स्थविरावली का वर्णन किया है वह वस्तुतः देवर्द्धिगणि की गुरु-परम्परा है ।

मेरुतुंग के लेख में इन बातों के उपरांत एक यह बात भी कही गई है कि देवर्द्धिगणि महावीर के पिछले स्थविरों में सत्ताइसवें पुरुष थे ।

अब हम इन सूचनाओं की समालोचना करके देखेंगे कि वस्तुतः उक्त सूचनाएँ कहाँ तक ठीक हैं, और इनकी सत्यता में कुछ प्रमाण भी है या नहीं ?

मलयगिरिजी ने नंदी की थेरावली को किस आधार से गुरुशिष्य-परंपरा माना होगा इसकी उन्होंने कुछ भी सूचना नहीं की, पर मेरुतुंग ने इस मान्यता का स्पष्ट खुलासा कर दिया है कि 'इस प्रकार का वृद्धसंप्रदाय है ।'

यदि सचमुच ही मेरुतुंग के कथन के अनुसार देवर्द्धिगणि को आर्यमहागिरि की शाखा का स्थविर माननेवाला प्राचीन वृद्धसंप्रदाय था, तो मुझे कहना पड़ेगा कि इस संप्रदाय का सत्य होना कठिन है । आज पर्यंत जो जो उल्लेख हमारे दृष्टिगत हुए हैं उनसे तो यही साबित होता है कि देवर्द्धिगणि आर्यमहागिरि की शाखा के नहीं, किंतु आर्यसुहस्ती की परंपरागत जयंती शाखा के स्थविर थे, और नंदी के आदि में उन्होंने जिन जिन स्थविरों का उल्लेख किया है वे सब गुरुशिष्यपरंपरागत नहीं परंतु युगप्रधान-परंपरागत स्थविर थे । उनके भिन्न भिन्न गच्छ और गुरुओं के शिष्य होने पर भी एक दूसरे के पीछे युगप्रधान-पद प्राप्त होने से देवर्द्धि ने उनको क्रमशः एक-अवलिबद्ध किया है ।

हमारी इस मान्यता के समर्थक अनेक कारणों में निम्नलिखित कारण मुख्य हैं—

(१) दशाश्रुतस्कंध के अष्टमाध्याय में वर्णित वीरचरित्र के अंत में वीरनिर्वाण ६८० का उल्लेख होने से मालूम होता है कि यह ग्रंथ देवर्द्धि-

गणि संकलित अथवा इनके द्वारा संस्कृत है, क्योंकि उक्त समय में ही गणिजी ने आगसों को पुस्तकारूढ किया था, इस स्थिति में हम अध्ययन में सगृहीत थेरावली भी देवर्द्धिगणि की गुरुपरपरा ही हो सकती है। यद्यपि इस थेरावली के गद्यभाग में देवर्द्धि का नामनिर्देश नहीं है, पर इसी गद्य के पीछे जो इसका पद्यानुवाद दिया हुआ है उसमें—

“सुत्तपरयणभरिण, समदममद्वगुणेहिं संपन्ने ।

देविद्विसमासमणे, कामवगुत्ते पणिवयामि ॥ १४ ॥”

यह देवर्द्धि का निर्देश करनेवाली गाथा विद्यमान है। हो सकता है कि यह गाथा देवर्द्धिगणि की रचना न हो, पर इस थेरावली के अंत में इस गाथा का न्यास होने से यह बात तो निश्चित हो जाती है कि यह थेरावली देवर्द्धिगणि की गुरु परपरा है। और इस प्रकार जब देवर्द्धिगणि कल्पसूत्रोक्त थेरावली की आर्यसुहस्ती की परपरा के स्थविर सिद्ध हो गए तो उन्हें आर्य-महागिरीय शाखा का स्थविर कहनेवाला वृद्ध संप्रदाय मत्स्य कैसे हो सकता है ?

(२) नंदी थेरावली गुरु शिष्य-परपरा न होने का कारण यह भी है कि उसमें संभूतविजय के बाद भद्रबाहु का और महागिरि के बाद सुहस्ती का वर्णन किया गया है, यदि हमसे गुरु शिष्य क्रम से स्थविरों का वर्णन होता तो यहाँ संभूतविजय के पीछे उनके शिष्य स्थूलभद्र का और महागिरि के बाद उन्हीं के पट्टधर शिष्य बलिस्सह का उल्लेख होता। क्योंकि जहाँ गुरु शिष्यों की पट्ट परम्परा की दृष्टि से पट्टावलियाँ लिखी गई हैं वहाँ संभूतविजय के पीछे उनके पट्टधर स्थूलभद्र का ही नाम लिखा गया है, महागिरि की शाखा में स्थूलभद्र के पीछे महागिरि और उनके बाद उनके शिष्य बलिस्सह का स्थान है। ऐसे ही सुहस्ती की शाखा में स्थूलभद्र, सुहस्ती, सुस्थित-सुप्रतिबुद्ध इस क्रम से गुरु-परम्परा लिखी जाती थी, पर जहाँ युगप्रधानों की पट्टपरपरा दिखाने का उद्देश होता वहाँ संभूतविजय के बाद भद्रबाहु और महागिरि के पीछे सुहस्ती का नंबर आता। हम नंदी थेरावली में देखते हैं कि देवर्द्धि ने संभूतविजय के बाद भद्रबाहु और महागिरि के बाद सुहस्ती को स्थविर माना है, इससे ज्ञात होता है कि यह थेरावली गुरु-क्रमवाली थेरावली नहीं पर युग प्रधान क्रमवाली है।

(३) किसी भी ग्रन्थ या प्रकरण के प्रारम्भ में अपनी गुरु परपरा लिखने का और उसे पढ़ने करने का रिवाज नहीं था, पर ग्रन्थ के अंत में ऐसी परपरा प्रशस्तियाँ लिखने मात्र का रिवाज था और अथ भी है, ग्रन्थ के प्रारम्भ में उन्हीं पुरुषों का स्मरण-यदन किया जाता था जो प्रकृत विषय के अधिक

विद्वान् और मार्गदर्शक हो गए हों, गण्णिजी ने नंदी में ऐसे पुरुषों की परंपरा का ही वर्णन-वंदन किया है जो अपने अपने समय में आगम के अनुयोग में सर्वश्रेष्ठ होकर युगप्रधान पद भोग चुके थे। गण्णिजी के अपने शब्दों से भी यही साबित हो रहा है कि नंदी में उन्होंने अपनी गुरु-परंपरा का नहीं परंतु अनुयोगधर युगप्रधान परंपरा का ही वंदन किया है। देवो धेरावली के अंतिम शब्द—

“जे अन्ने भगवन्ते, कालिअनुअघ्राणुग्रेगिरा धीरे ।

ते पणमिजण सिरसा, नाणस्स पख्खणं चुच्छं ॥ ५० ॥”

(४) नंदी-थेरावली में स्वाति सूरि के बाद श्यामाख्य, और नंदिल के अनंतर नागहरती का वर्णन है। ये दोनों आचार्य विद्याधर गच्छ के थे ऐसा प्रभावकचरित्र के निम्नलिखित उल्लेख से ज्ञात होता है—

“आसीत्कालिकसूरिः श्री श्रुताम्भोनिधिपारगः ।

गच्छे विद्याधराख्ये आख्यनागहस्तिस्सूरयः ॥ १५ ॥”

—प्रभावकचरित्र पादलिप्त प्रबंध ४८ ।

यह विद्याधर गच्छ आख्य सुहस्तीशिष्य सुस्थित—सुप्रतिबुद्ध के शिष्य विद्याधर गोपाल से निकली हुई ‘विद्याधरी’ शाखा का ही पश्चान्नाची नाम है। यदि प्रकृत थेरावली आख्यमहागिरीय शाखा की गुरुक्रमावली होती तो इसमें सुहस्ती की शाखा के इन दोनों स्थविरों के उल्लेख नहीं होते।

(५) इसी थेरावली में आख्य मंगू के अनंतर आख्य आनंदिल का निर्देश है। युगप्रधान पट्टावलियों के लेखानुसार आख्य मंगू का युगप्रधानत्व पर्याय वीर संवत् ४५१ से ४७० तक था। परन्तु आख्य आनंदिल का समय मंगू से बहुत पीछे का है, क्योंकि ये आख्यरक्षित के पश्चाद्भावी स्थविर थे। आख्यरक्षित का स्वर्गवास वीर संवत् ५६७ में हुआ था इसलिये आख्यानंदिल ५६७ के पीछे के स्थविर हो सकते हैं। इस प्रकार दूर समय में होनेवाले आख्य आनंदिल आख्य मंगू के शिष्य नहीं हो सकते। इसके अतिरिक्त प्रभावकचरित्र में आख्य आनंदिल को आख्य रक्षितजी का वंशज भी कहा है, देखो नीचे का श्लोक—

“आख्यरक्षितवंशीयः, स श्रीमानाख्यनन्दिलः ।

संसाराण्यनिर्वाहसार्थवाहः पुनातु वः ॥ १ ॥”

—प्रभावकचरित्र ।

यदि यह कथन सत्य मान लिया जाय तो आनंदिल सुहस्ती की परंपरा के स्थविर होने से भी आख्य मंगू के शिष्य नहीं हो सकते।

(६) थेरावली में रेवती नक्षत्र के बाद ब्रह्मदीपिक सिंह का उल्लेख है। पर यह कहने की शायद ही जरूरत होगी कि ब्रह्मदीपिका शाखा सुहस्ती की

परपरा के स्थविर आर्यसमित से निकली थी, और सिंह इसी ग्रहद्वीपिका शाखा के स्थविर थे—ऐसा स्वयं देवर्द्धि के लेख से ही सिद्ध है, तो अब यह देखना चाहिए कि यदि देवर्द्धि की थेरावली महागिरि शाखा की गुवावली होती तो उसमें अन्य शाखा के स्थविर सिंह का उल्लेख क्यों किया जाता ?

(७) सिंह के अनंतर थेरावली में स्कदिल का वर्णन है, परंतु ये स्कदिल भी प्रभावकचरित्र आदि ग्रंथों के लेखों से विद्याधर गच्छ के स्थविर थे ऐसा सिद्ध होता है । (देखो टिप्पण न० ७२)

विद्याधर गच्छ सुहृस्ती की शाखा में था यह बात पहले ही कह दी गई है, यदि नंदी थेरावली महागिरिशाखीय स्थविरों की गुरु-परपरा होती तो उसमें स्कदिल को स्थान नहीं मिलता ।

(८) प्रस्तुत थेरावली में ही देवर्द्धिगणि भूतदिक्ष स्थविर के वर्णन में लिखते हैं कि 'भूतदिक्ष सूरि नागाजु'न अपि के शिष्य और नाइल कुल वंश की वृद्धि करनेवाले हैं' देखो थेरावली की निम्नलिखित गाथा में—

“अब्दभरहपहाणे, बहुविहसज्जायसुमुणियपहाणे ।

अणुअणियवरवसभे, नाइलकुलयसनंदिकरे ॥ ४४ ॥

जगभूयहि (हिय) पगम्भे, वदेऽह भूयदित्रमायरिण् ।

भवभयवुच्छेयकरे, सीसे नागज्जुणरिसीण ॥ ४५ ॥”

—नंदी थेरावली सूत्र २ ।

उपर्युक्त नाइल कुल हमारे विचार में नाइली शाखा का ही नाम है । कतिपय लेखकों ने नाइल कुल का तर्जुमा 'नागेंद्र कुल' भी किया है, पर 'नाइल' का रूढ़ 'नागेंद्र' होने के लिये कोई लाक्षणिक नियम नहीं है । कहीं कहीं 'नाइल' के स्थान में 'नागिल' शब्द प्रयुक्त हुआ देखा गया है और यह ठीक भी है । वस्तुतः 'नाइला' शाखा के लिये, जो कि आर्य वज्रमेन के शिष्य आर्य नाइल से निकली थी, पीछे से नाइलकुल, नाइलगच्छ आदि नाम प्रचलित हुए थे । इसलिये स्थविरावली में जो 'नाइलकुल' का उल्लेख है वसथा तात्पर्य सुहृस्ती शाखानुगत 'नाइला' शाखा से ही है और नाइलकुल को नागेंद्र कुल मान लिया जाय तब भी बात वही है, क्योंकि नागेंद्रकुल भी सुहृस्ती शाखानुगत ही है, इसलिये नाइलकुल या नागेंद्रकुल के स्थविर भूतदिक्ष और उनके गुरु नागाजु'न सूरि देवर्द्धि के वचन से ही सुहृस्ती की परंपरा के सिद्ध होते हैं, यदि देवर्द्धि महागिरि शाखा के स्थविर होते और उन्होंने नंदी में अपनी गुवावली का ही वर्णन किया होता तो नागाजु'न और भूतदिक्ष आपार्य का पदा उद्धृत नहीं किया जाता ।

ऊपर के विवेचन से यह बात स्पष्ट हो जायगी कि नंदी की थेरावली देवर्द्धि की गुर्वावली नहीं है, किंतु भिन्न भिन्न शाखा और कुल के आचार्यों की युगप्रधानावली हैं। इसलिये इस थेरावली के आधार पर देवर्द्धिगणि को आर्यमहागिरि की शाखा में मानने और इस थेरावली को देवर्द्धि की गुर्वावली मानने का जो वृद्ध संप्रदाय है वह किसी अवस्था में सत्य नहीं हो सकता।

देवर्द्धिगणि को सत्ताईसवां पुरुष कहना भी हमारी समझ में कुछ ग्रामाणिकता नहीं रखता। क्योंकि युगप्रधान-क्रम से देवर्द्धिगणि ३२ वें युगप्रधान और गुरुशिष्यक्रम में ३४ वें पुरुष थे। यद्यपि मलयगिरि-व्याख्यात नंदी-थेरावली में वलिस्सह के पहले सुहस्ती का नाम शामिल रख और 'गोविंद' का नाम कम करके देवर्द्धि को सत्ताईसवां पुरुष ठहराया है, और मेरुतुंग संगृहीत थेरावली गाथाओं में सुहस्ती को कम करके गोविंद का नाम कायम रखकर देवर्द्धि को सत्ताईसवां संवर दिया है, पर हम देखते हैं कि इन दोनों पद्धतियों में एक महत्त्वपूर्ण भूल छुसी हुई है। दोनों थेरावलीकार आर्यमंगू के अनंतर आनंदिल का उल्लेख करते हैं—यह एक स्पष्ट भूल है, क्योंकि मंगू का युगप्रधानत्वकाल तो निर्वाण संवत् ४७० में ही पूरा हो गया था, तब आनंदिल का युगप्रधानत्व पर्याय निर्वाण से ५१७ वर्ष के बाद किसी समय में शुरू हुआ था। अब देखना चाहिए कि मंगू से कम से कम १२७ वर्ष पीछे होनेवाले आर्य आनंदिल मंगू के उत्तराधिकारी युगप्रधान कैसे हो सकते हैं? इस गड़बड़ का अर्थ हम यही करेंगे कि आर्य मंगू और आनंदिल के बीच के कतिपय युगप्रधानों के नाम इन सूचियों में से छूट गए हैं, इन छूटे हुए नामों का पता भी हम आसानी से लगा सकते हैं। हमारे पास एक सुटीक और एक मूल मात्र नंदी की थेरावली है। इन दोनों में आर्य मंगू के पीछे आर्यधर्म, भद्रगुप्त, वज्र और आर्यरचित के वर्णन की नीचे लिखित गाथाएँ उपलब्ध होती हैं—

“वंदामि अज्जधम्मं, वंदे तत्तो अ भद्गुत्तं च ।

तत्तो अ अज्जवयरं, तवनियमगुणेहिं वयरसमं ॥ ३१ ॥

वंदामि अज्जरक्खिय-खमणे रक्खियअचरित्त सच्चस्से ।

स्यणकरंडगभूओ, अणुओगो रक्खियओ जेहिं ॥ ३२ ॥”

—मूल नंदी थेरावली २ ।

आचार्य मेरुतुंग के एक उल्लेख से भी ज्ञात होता है कि उनके समय में उक्त गाथाएँ नंदी की थेरावली में मौजूद थीं, देखो निम्नलिखित उल्लेख—

“स्यविराजत्या तु आर्यमगो परोऽनु आर्यधर्म-भद्रगुप्त वज्रस्वामि
आर्यरचिताभिज्ञशान्तेन्द्रा अपि तस्मिन् समये प्रधानपुरुषा इत्युपात्ता ।”

—विचारश्रेणि पत्र ५ ।

आर्य गोविन्द के वर्णन की निम्नलिखित गाथा भी हमारी थेरावली में
दृष्टिगत होती है—

“गोविदाण पि नमो, अणुओगे विठ्ठधारिणिदाण ।

निच्च संतिदयाण, परूवणादुल्लभिदाण ॥ ४१ ॥”

—मूल नंदी थेरावली २ ।

मलयगिरि की व्याख्यात नंदी थेरावली में उक्त तीनों गाथाएँ नहीं हैं और
संभव है दूसरी टीकाओं में भी ये न हों, पर ये गाथाएँ है देवर्द्धिकृत । जिस
प्रकार वाल्मी वाचना के अनुयायियों ने युगप्रधान गडिका प्रभृति प्रकीर्णक
ग्रंथों में अपनी परंपरागत युगप्रधानावली का क्रम दिया है उसी प्रकार देवर्द्धि
जी ने भी इस थेरावली में माधुरी वाचनानुयायी युगप्रधान-थेरावली का वर्णन
किया है, इसमें कुल ३१ युगप्रधानों का क्रम वर्णित है, पर जब से देवर्द्धि को
२७ वाँ पुरुष मानने की दतकथा प्रचलित हुई तब से इस थेरावली में धर्म,
भद्रगुप्त, वज्र, आर्यरचित और गोविन्द के वर्णन की गाथाएँ प्रचिप्त समझी
जाकर निकाल दी गईं । वस्तुतः उक्त गाथाएँ नंदी की ही हैं और इस
हिमाय से देवर्द्धि २७ वें नहीं पर ३२ वें युगप्रधान ठहरते हैं ।

दशश्रुतस्कंधोक्त थेरावली में आर्यसुहस्ती की परंपरा में देवर्द्धि का
नाम आने से वे इसी शाखा के स्यविर थे यह बात मान लेने में कुछ भी
विरोध नहीं है, और इस थेरावली की गणना के अनुसार देवर्द्धिगणि २७ वे
नहीं किंतु ३४ वे पुरुष प्रतीत होते हैं । पाठकगण के दर्शनार्थ हम दशश्रुत-
स्कंधोक्त देवर्द्धिगणि की गुरु परंपरा नीचे लिख देते हैं—

देवर्द्धिगणि चमाश्रमण की गुर्वावली

श्री महावीर

१	आर्य सुधर्मा	६	आर्य सुस्थित सुप्रतिपुद्ग
२	„ जघू	१०	„ इन्द्रदिग्ग
३	„ प्रभव	११	„ दिग्ग
४	„ शय्यभव	१२	„ सिद्धगिरि
५	„ यशोभद्र	१३	„ वज्र
६	„ संभूतविजय भद्रपाटु	१४	„ रघ
७	„ मूलभद्र	१५	„ पुष्यगिरि
८	„ सुहस्ती	१६	„ फल्गुमित्र

१७	आर्य	धनगिरि	२६	आर्य	संपलित-भद्र
१८	,,	शिवभूति	२७	,,	बुद्ध
१९	,,	भद्र	२८	,,	मंघपालित
२०	,,	नक्षत्र	२९	,,	हस्ती
२१	,,	रक्ष	३०	,,	धर्म
२२	,,	नाग	३१	,,	सिंह
२३	,,	जेहिल	३२	,,	धर्म
२४	,,	विष्णु	३३	,,	सांडिल्य
२५	,,	कालक	३४	,,	देवर्द्धिगणि

इस गुरुक्रमावली से ज्ञात होगा कि देवर्द्धिगणि ३४ वें पुरुष थे और वे आर्य सांडिल्य के शिष्य थे। आचार्य मलयगिरिजी इनको दूष्यगणि के शिष्य लिखते हैं (दूष्यगणि शिष्यो देववाचकः)। प्रसिद्धि में भी देवर्द्धिगणि दूष्यगणि के ही शिष्य कहलाते हैं पर हम समझ सकते हैं कि मलयगिरिजी का उल्लेख और उक्त प्रसिद्धि नंदी थेरावली को देवर्द्धि की गुरुक्रमावली मान लेने का ही फल है और जब हम यह देख चुके हैं कि नंदी थेरावली देवर्द्धि की गुरुपट्टावली नहीं है, तब उसके आधार पर यह कैसे मान लें कि देवर्द्धिगणि दूष्यगणि के शिष्य थे। कल्प थेरावली में भी दूष्यगणि का नामनिर्देश नहीं है, पर यहाँ अंत्यनाम सांडिल्य का है, इससे जाना जाता है कि देवर्द्धिगणि के दीक्षागुरु आर्य सांडिल्य ही होने चाहिये। नंदी में देवर्द्धि के पहले दूष्यगणि का नाम होने का अर्थ यह हो सकता है कि वे देवर्द्धिगणि के पुरो-गामी युगप्रधान होंगे।

देवर्द्धिगणि की गुर्वावली का कोष्ठक ऊपर दिया जा चुका है, अब हम नंदी थेरावली में दी हुई माथुरी वाचनानुसारिणी युगप्रधान पट्टावली को अवतरित करेंगे जिसमें पाठकगण देख सकेंगे कि देवर्द्धिगणि को हम ३२ वां युगप्रधान किस प्रकार मानते हैं।

माथुरी युगप्रधान पट्टावली

भगवान् महावीर

१	आर्य सुधर्मा	७	आर्य भद्रबाहु
२	,, जंबू	८	,, स्थूलभद्र
३	,, प्रचव	९	,, महागिरि
४	,, शर्य्यभव	१०	,, सुहस्ती
५	,, यशोभद्र	११	,, बलिस्सह
६	,, संभूतविजय	१२	,, स्वाति

है, और दूसरी वालभी—जो युगप्रधान पट्टावलि के नाम से प्रसिद्ध है।^{८१}

१३ आर्य ज्यामाय	२३ आर्य रेवतिनक्षत्र
१४ ,, सांडिल्य	२४ ,, ब्रह्मद्वीपक सिंह
१५ ,, समुद्र	२५ ,, स्कंदिलाचार्य
१६ ,, मगु	२६ ,, हिमवत
१७ ,, आर्यधर्म	२७ ,, नागार्जुन
१८ ,, भद्रगुप्त	२८ ,, गोविंद
१९ ,, वज्र	२९ ,, भूतदिक्ष
२० ,, रचित	३० ,, लौहित्य
२१ ,, आनंदिल	३१ ,, दूष्यगणि
२२ ,, नागहस्ती	३२ ,, देवद्विगणि

८१ युगप्रधान पट्टावलि के नाम से प्रसिद्ध जो जो स्थविरावलियाँ आज-कल उपलब्ध होती हैं वे सब वालभी वाचनानुयायी युगप्रधान स्थविरावलियाँ हैं, इनमें माथुरी वाचना के प्रवर्तक स्कंदिलाचार्य का नामोखिले तक नहीं है। इसमें स्कंदिल और हिमवत के युगप्रधानत्व समय को भी नागार्जुन के समय में मान लिया मालूम होता है, क्योंकि मेरुतुंग के कथन के अनुसार स्कंदिल-हिमवत और नागार्जुन के मिलकर ७८ वर्ष होते हैं पर इन पट्टावलियों में स्कंदिलहिमवत का कुछ भी निर्देश न करके ७८ वर्ष अकेले नागार्जुन के पर्याय के मान लिए गए हैं।

माथुरी वाचना का अनुसरण करनेवाले देवद्विगणि का भी इसमें बखलेख नहीं है तथा इस स्थविरावलि में आर्य रचितजी का युगप्रधानत्व काल निर्वाण संवत् १८१ से १९७ तक माना गया है। इन सब बातों का विचार करने के बाद हमने यह निश्चय किया है कि युगप्रधान गडिका दुष्यमा संघ-स्तोत्र आदि में भी युगप्रधान पट्टावलियों का निरूपण किया गया है वे सब नागार्जुनीय-वालभी वाचनानुगत स्थविरावलियाँ हैं। आर्य सुदम्नी पर्यंत माथुरी घेरावली के साथ इस पट्टावलि का कोई मतभेद नहीं है पर उसके बाद कहीं कहीं भिन्नता आ गई है और आर्य रचित के पीछे तो इनकी भिन्नता और भी बढ़ गई है। माथुरी की गणना के अनुसार आर्य रचित जी २० वें स्वविर थे, ये निर्वाण संवत् १८४ में स्वर्गवासी हुए और इनके पीछे ३१६ वर्ष में देवर्दि सहित १२ युगप्रधान हुए और देवर्दि ने १८० में पुस्तकोद्धार किया, पर वालभी परंपरानुसार आर्य रचित ११ वें युगप्रधान थे और निर्वाण संवत् १९७ में वे स्वर्गवासी हुए थे, इनके पीछे ३१६ वर्ष में कालकपर्यंत ८ युग-

प्रधान हुए और कालकाचार्य के अंतिम वर्ष निर्वाण संवत् ६६३ में वालभी में पुस्तकोद्धार हुआ। माथुरी और वालभी गणना में निर्वाण संवत् विषयक १३ वर्ष का सतभेद था यह बात इसी लेख में आगे जाकर कही जायगी। इसलिये उपर्युक्त माथुरी के ६८० और वालभी के ६६३ वर्ष वरतुतः एक ही समय के सूचक भिन्न भिन्न अंक हैं। इससे एक बात स्पष्ट होती है, वह यह कि माथुरी वाचनानुयायी देवर्द्धिगणि और वालभी वाचनानुसारी कालकाचार्य एक ही समय में दो व्यक्ति थे, पर विशेषता यह है कि देवर्द्धि माथुरी थेरावली के ३२ वें पुरुष थे तब कालकाचार्य वालभी युगप्रधानावली के २७ वें युगप्रधान पुरुष थे। क्या आश्चर्य है, कालक के २७ वें पुरुष होने से ही इनके सम-कालीन देवर्द्धिगणि के संबंध में भी २७ वें पुरुष होने की प्रसिद्धि चल पड़ी हो।

माथुरी युगप्रधानावली का क्रम ऊपर दिया जा चुका है, अब हम वालभी युग-प्रधान थेरावली के देवर्द्धिगणि के समय तक के युगप्रधानों का क्रम लिखेंगे जिसमें जिज्ञासु गण देख सकें कि इन दोनों परंपराओं में एकता और भिन्नता कहाँ कहाँ है।

वालभी युगप्रधान पट्टावली

	भगवान् महावीर		१५	आर्य मंगू	२०
१	आर्य सुधर्मा	२०	१६	,, धर्म	२४
२	,, जम्बू	४४	१७	,, भद्रगुप्त	४१
३	,, प्रभव	११	१८	,, वज्र	३६
४	,, शय्यभव	२३	१९	,, रचित	१३
५	,, यशोभद्र	५०	२०	,, पुण्यमित्र	२०
६	,, संभूतविजय	८	२१	,, वज्रसेन	३
७	,, भद्रबाहु	१४	२२	,, नागहस्ती	६६
८	,, स्थूलभद्र	४६	२३	,, रेवति मित्र	५६
९	,, महागिरि	३०	२४	,, सिंहसूरि	७८
१०	,, सुहस्ती	४५	२५	,, नागाजुन	७८
११	,, गुणसुंदर	४४	२६	,, भूतदिन	७६
१२	,, कालकाचार्य	४१	२७	,, कालकाचार्य	११
१३	,, स्कंदिलाचार्य	३८			
१४	,, रेवतिमित्र	३६			६८१

उपर्युक्त पट्टावली के संबंध में हमें दो चार बातों का खुलासा करना जरूरी है, क्योंकि यह हमारी संशोधित पट्टावली है। प्रचलित अधिकतर पट्टावलियों में आर्य मंगू का नाम नहीं मिलता और आर्य धर्म का युग-

आर्य सुहस्ती तक ये दोनों स्थविरावलियाँ एक मार्ग पर चलती हैं, पर इसके आगे कहीं कहीं भिन्न मार्ग भी पकड़ लेती हैं ।

आर्य रक्षित सूरि पर्यंत इन दोनों स्थविरावलियों का विधान इस प्रकार है—

माथुरी आर्य सुहस्ती के पीछे आर्य महागिरि के शिष्य बलिसह और इनके बाद स्वाति नामक आचार्य को सघ स्थविर स्वीकार करती है, पर वाल्मी इन दोनों की जगह गुणसुंदर नामक किसी अप्रसिद्ध श्रुतस्थविर को यह पद देती है । इन गुणसुंदर का वाल्मी स्थविरावली के सिवाय कहीं भी नामोल्लेख नहीं मिलता । संभव है, राजा संप्रति की प्रेरणा से दक्षिण में सुदूर तक धर्मप्रचारार्थ जानेवाले आर्य सुहस्ती के किसी शिष्य समुदाय ने ये गुणसुंदर मुखिया होंगे ।^२

प्रधानत्व काल ४४ वर्ष प्रमाण लिया जाता है, तब हमने इसमें मगु और धर्म दोनों को स्वतंत्र युगप्रधान माना है और भद्रगुप्त का युगप्रधानत्व ४१ वर्ष का मानकर इनके पीछे जो धीगुप्त का नाम लिया मिलता है उसे निकाल कर वाल्मी गणना में से १३ वर्ष कम कर दिए हैं इस कारण ने कालकाचार्य का स्वर्गवास ६८१ म बनाया है, अन्यथा प्रचलित वाल्मी गणनानुसार कालक का अंतिम वर्ष ६६४ में आता । इन सब बातों की चर्चा ऊपर मूल खंड में कर दी गई है इसलिये यहाँ विशेष चर्चा नहीं की जाती ।

मगु आचार्य मेरुगु गुणसुंदर के संबंध में टीका करते हुए लिखते हैं कि 'दोनों शाखाओं में चाय' सुहस्ती के बाद गुणसुंदर और श्यामाचार्य के बाद स्कंदिष्ट दृष्टिगोचर नहीं होते तो भी संप्रदाय हमी तरह का होने से हमका यहाँ निर्देश किया गया है ।' देखो मेरुगु के इस विषय के शब्द—

“यथाऽप्य शाखाद्वयेऽन्या सुहस्तिनोऽगुणसुंदरः श्यामाचार्यद्वय स्कंदिष्टाचार्यश्च न ह्यप्येते, तथाऽप्यग संप्रदाये दृष्टायतन्मात्रेय प्रोक्ते ।”

—विचारधेति पत्र ५ ।

मेरुगु के इस उल्लेख से ज्ञान होता है कि ये माथुरी धरावती के चाय महागिरि की शाखा और पाण्डी धरावती के चाय सुहस्ती की शाखा समझने से । मेरुगु जिस संप्रदाय का हगारा करते हैं वह युगप्रधान पट्टा-बलीकाओं का संप्रदाय है । युगप्रधान पट्टावलिमें में गुणसुंदर और स्कंदिष्टाचार्य का नाम है, पर मेरुगु के विचार में मेरी धरावती चाय महागिरि की शाखा की पट्टावली है और दशभस्त्रकाल धरावती चाय सुहस्ती

माथुरी स्थविरावली या अन्य किसी ग्रंथ में गुणसुंदर का उल्लेख न होना भी यही सावित करता है कि वे किसी दूर प्रांत में प्रसिद्धि पाए हुए स्थविर होने चाहिएँ ।

इस प्रकार बलिस्सह और स्वाति के स्थान में अकेले गुणसुंदर को मान लेने से बालभी स्थविरावली में एक नंबर कम हो जाता है ।

आगे दोनों में श्यामार्य और संडिल युगप्रधान माने गए हैं ।

संडिल के बाद माथुरी में आर्यसमुद्र को और बालभी में रेवती-सित्र को संवस्थविर माना है ।

इसके आगे दोनों में आर्य भंगू, आर्य धर्म और भद्रगुप्त स्थविर गिने गए हैं ।

माथुरी में भद्रगुप्त के पीछे वज्र और वज्र के बाद आर्यरक्षित का नंबर है, तब बालभी में भद्रगुप्त के पीछे १५ वर्ष तक श्रोगुप्त को संवस्थविर माना है, और इनके पीछे ३६ वर्ष वज्र के और वज्र के बाद आर्यरक्षित का स्थान है ।

व्यक्तीकरण इस प्रकार है—

माथुरी के अनुसार

१० आर्य सुहस्ती

११ बलिमह

१२ स्वाति

बालभी के अनुसार

१० आर्य सुहस्ती

११ गुणसुंदर

१२ श्यामार्य

की पट्टावली, इन दोनों शाखाओं की पट्टावलियों में उक्त स्थान पर गुणसुंदर और स्कंदिल का नाम न होने से वे संप्रदाय का सहारा लेते हैं, पर वस्तु-स्थिति इससे भिन्न है । “सूरि बलिस्सह” से आरंभ होनेवाली शाखा माथुरी युगप्रधान पट्टावली है और गुणसुंदर से प्रारंभ होनेवाली बालभी युगप्रधान स्थविरावली । पहली में श्यामार्य के पीछे संडिल का नाम है ही, और दूसरी में भी सुहस्ती के पीछे गुणसुंदर युगप्रधान का नाम सर्व थोरावलियों में है ही । इसलिये इस विषय में संप्रदाय का सहारा लेने की कोई जरूरत नहीं है । ‘सुठ्ठिय सुप्पडि बुद्ध’ से आरंभ होनेवाली परंपरा में गुणसुंदर का नाम न होना स्वाभाविक है, क्योंकि यह सुहस्ती की शिष्यपरंपरा है, न कि युगप्रधान-परंपरा ।

१३ श्यामाय	१३ खंडिल
१४ साडिल्य	१४ रेवतिमित्र
१५ आर्यसमुद्र	१५ आर्यमगू
१६ आर्यमगू	१६ आर्यधर्म
१७ आर्यधर्म	१७ भद्रगुप्त
१८ भद्रगुप्त	१८ श्रोगुप्त
१९ आर्यवज्र	१९ आर्यवज्र
२० आर्यरक्षित	२० आर्यरक्षित

इस प्रकार दोनों स्थविरावलियों में आर्यरक्षित का नंबर २० वाँ है। पर वाल्मी गणना के लिये आर्यरक्षित का २० वाँ नंबर आना एक विरुद्ध घटना है, क्योंकि इस वाचनानुसारिणी युगप्रधान गडिका, दुष्पमासघ स्तोत्र आदि ममम स्थविरावलियों और एतत्संबंधो यत्रों में आर्यरक्षित को १९ वाँ स्थविर लिखा है, इससे यह बात निश्चित है कि इस वाल्मी गणना में एक स्थविर का नाम अधिक प्रक्षिप्त हो गया है।

आचार्य मेरुतुग इस विषय में कहते हैं—

“इह केपि मगु-धर्मयोर्नान्वैव भेदमाहु । तन्मते आर्यधर्मस्य वर्षाणि ४४ ।”

—विचारभ्रेणी २ ।

अर्थात् 'कोई आचार्य मगू और धर्म में नाम का ही भेद मानते हैं, याने मगू और धर्म ये एक ही व्यक्ति के दो नाम कहते हैं, उनके मत में आर्यधर्म के ४४ वर्ष होंगे ।’

इस कथन के अनुसार आर्य मगू का नाम कम करने से आर्य-रक्षित का नंबर १९ वाँ हो सकता है, पर हम देखते हैं कि देवर्द्धि-गणिजी ने नदी की स्थविरावली में—

“भण्ण करग भरग पभाक्क नाण्णद सण गुणाण ।

वदामि अज्जमग्गु, सुयसागरपारग धीर ॥ ३० ॥

वदामि अज्जधम्मं, धदे ततो अ महग्गुत्त च ।”

इस तरह आर्यसंगू और धर्म का जुदा जुदा वंदन किया है। अन्य शास्त्रों से भी संगू और धर्म की भिन्नता प्रगट होती है, इसलिये हमारे मत में संगू और धर्म को एक मानना निराधार ही नहीं, शास्त्रविरुद्ध भी है।

मेरे नम्र अभिप्राय से तो संगू का नहाना, पर भद्रगुप्त के बाद श्री गुप्त का नाम वालभी स्थविरावली में अधिक प्रक्षिप्त हो गया है।

साशुरी स्थविरावली में भद्रगुप्त के पीछे सीधा आर्यवज्र का ही स्थान है।

निम्नलिखित घटनाएँ भी श्रीगुप्त के प्रक्षिप्तपन की ही सूचक हैं—

‘आर्यरक्षित ने पूर्वश्रुत का अध्ययन करने के लिये आर्यवज्र की ओर विहार किया, इस बीच में उज्जयिनी में उन्हें स्थविर भद्रगुप्त मिले और उन्होंने अपने अनशननिर्यामण के लिये आर्यरक्षितजी को रोका। भद्रगुप्त के स्वर्गवास के बाद रक्षितार्य वज्रस्वामी के पास गए और पूर्वश्रुत का अध्ययन किया।’^{८३}

वालभी स्थविरावली में भद्रगुप्त का स्वर्गवास निर्वाण संवत् ५३३ में हुआ लिखा है और आर्य रक्षित की दीक्षा ५४४^{८४} में। अब

८३ आर्यरक्षितजी की दीक्षा, पूर्वश्रुताध्ययन के निमित्त—आर्य वज्र की ओर विहार, उज्जयिनी में स्थविरभद्रगुप्त का मिलाप, रक्षितार्य के द्वारा भद्रगुप्त की निर्यामणा और वज्र के पास रक्षितार्य का पूर्वश्रुत पवन इत्यादि बातों को सविस्तर जानने के लिये जिज्ञासुओं को आवश्यक नियुक्ति की “देविदवंहिपुहि” इस गाथा की चूर्णि (पृष्ठ ३६७ से ४१५ तक) या टीका देखनी चाहिए।

८४ वालभी थैरावली की “रेवइमित्ते छत्तीस” इस गाथा में आर्य संगू का स्वर्गवास निर्वाण संवत् ४७० के अंत में बताया है और उसके बाद “चउवीस अज्जधम्म” इस गाथा में २४ वर्ष आर्य धर्म के और ३६ वर्ष भद्रगुप्त के लिखे हैं, इस हिसाब से (४७० + २४ + ३६ = ५३३) पाँच सौ तैंतीसवें वर्ष में भद्रगुप्त का स्वर्गवास प्राप्त होता है। उधर इसी पट्टावली के—

“सिरिगुत्तिपनरवइरे, छत्तीस एव पणचुलसी ॥

तेरसवासाणि सिरिअजरविखए”

देखना चाहिए कि ५४४ में दीक्षित होनेवाले आर्यरक्षितजी ५३३ में भद्रगुप्त की नियामणा किस तरह करा सकते हैं ? ^{८५}

इस लेखानुसार निर्वाण सवत् २८४ में आर्य वज्र का स्वर्गवास होने पर आर्यरक्षित जी युगप्रधान बनते हैं और २६७ पर्यंत १३ वर्ष तक वे युग-प्रधान पद पर रहते हैं। वाल्मीकि थेरावली में ही आर्य रक्षित का सामान्य श्रमण पर्याय ४० वर्ष का लिखा है, ये ४० वर्ष २८४ म से निकाल देने पर २४४ वर्ष बचेंगे जो कि आर्य रक्षितजी का दीक्षा समय होगा।

८५ यह श्रसंगति उपाध्याय धर्मसागरजी के भी लक्ष्य में थी पर उनको इसकी संगति करने का कोई रास्ता नहीं मूझा, वे इस शका को बहुश्रुतों के सुपुर्दे करके ही रह गए थे, सागरजी का उक्त शकास्थल नीचे दिया जाता है—

“तत्र श्रीतीरात् त्रयस्त्रिंशदधिकपञ्चशत २३३ वर्षे श्रीआर्यरक्षितसूरिणा श्रीभद्रगुप्ताचार्यो नियामित स्वर्गभागिति पट्टावल्यां दृश्यते, पर दुष्पमासंवस्तव य वक्रानुसारेण चतुरश्रवारि शदधिकपञ्चशत २४३ वर्षांतिकमे श्रीआर्यरक्षित-सूरिणां दीक्षा विज्ञायते तथा चोक्तसंवसरे नियामण न संभवतीत्येतद् बहुश्रुतगम्यम् ॥”

—धर्मसागरीय तपागच्छपट्टावली प० ४।

सागरजी की इस शका का समाधान यही है कि भद्रगुप्त का नियामण सं० २३३ में नहीं पर २३२ में हुआ था, पट्टावलियों में जो २३३ वर्ष लिखे हैं वे मतांतर से भद्रगुप्त के युग-प्रधानपद निक्षेप के हैं, अर्थात् किमी के मत से २३३ में भद्रगुप्त १ युगप्रधान पद छोड़ा और २३२ में वे आर्यरक्षित से नियामण पाकर स्वर्गवासी हुए, पर हमारे मत से भद्रगुप्त वी० सं० २३२ तक युगप्रधान रहे थे, उनके बाद १२ वर्ष तक जो श्रीगुप्त नामक युगप्रधान का समय माना गया है वह वस्तुतः प्रदिप्त है। हमलिये प्रस्तुत गणना में से इसे निकाल देना चाहिए, ऐसा करा पर कलितार्थ-स्वरूप वी० सं० २३२ में भद्रगुप्त का स्वर्गवास तथा आर्य वज्र का युगप्रधान पद, २७१ म आर्यवज्र का स्वर्गवास तथा आर्य रक्षित का युगप्रधान पद और २८४ में आर्य रक्षित का स्वर्गवास तथा पुष्पमित्र का युगप्रधानपद आयागा। माधुरी पाचना-मुगरी आश्विन नियुक्ति में आर्य रक्षित का स्वर्गवास वीर सं० २८४ में ही लिखा है। आर्य रक्षितजी का पुत्र धर्मणाव पर्याय २३ वर्ष का था इस लिये पूर्वाह्न २८४ में म २३ वर्ष निराज देने पर उक्त दीक्षा समय वीर सं० २६१ में आयागा, इस हिसाब म आर्य रक्षित ने वी० सं० २६० में दीक्षा ली और अनेक ही दीक्षागुरु नामलिपुत्राचार्य के पास २ वर्ष तक धर्म्यास करके म० २६२ म वे वज्र व्यापी के पास संन्यास करने के लिये निकले, वीर में

इस विरोध से यह बात तो स्पष्ट हो जाती है कि भद्रगुप्त के बाद आर्यरक्षित की पद्धति के समय की गणना में ही कहीं गड़बड़ हो गई है, और इस गड़बड़ का कारण हमारी समझ में वालभी स्थविरावली में भद्रगुप्त को पीछे श्रीगुप्त के समय को भिन्न मानना—यही हो सकता है ।

माथुरी वाचनानुगत आवश्यक नियुक्ति और चूर्णि के मत से आर्यरक्षितजी का स्वर्गवास निर्वाण संवत् ५८४ में हो जाता है,^{८६} पर वालभी स्थविरावली में इनका स्वर्गवास वीर संवत् ५६७ में होना लिखा है।^{८७} आचार्य देवर्द्धिजी ने कल्पसूत्र में निर्वाण विषयक १३ वर्ष का जो मत-भेद सूचित किया है उसका यह प्रत्यक्ष उदाहरण है ।

यदि भद्रगुप्त का युगप्रधानत्व पर्याय ३६ के स्थान से ४१ वर्ष का मान लिया जाता—जैसा कि वालभी स्थविरावली की ही एक गाथा

उज्जयिनी में उन्हें भद्रगुप्त मिले और उनको नियामण कराया, इस प्रकार १३ वर्ष का क्षेपक प्रस्तुत गणना में से निकाल देने पर उपाध्याय धर्मसागरजी की बहु-श्रुतगम्य शंका का निराकरण स्वयं हो जाता है ।

८६ आवश्यक चूर्णि, उत्तराध्ययन टीका आदि में निहवोत्पत्ति अधिकार में गोष्ठामाहिल निहव की उत्पत्ति भी विस्तारपूर्वक लिखी गई है जिसका सार यही है कि 'आर्य रक्षितजी का स्वर्गवास हुआ उसी वर्ष दशपुर नगर में गोष्ठामाहिल ने 'अवद्धिक' मत निकाला । गोष्ठामाहिल का अवद्धिक-मत आवश्यक नियुक्ति के लेखानुसार वीर सं० ५८४ में निकला था, देखो निम्न-लिखित गाथा—

“पंच सया चुलसीया, तइया सिद्धिं गयस्स वीरस्स ।
तो अवद्धियदिट्ठी, दसउरनयरे समुप्पज्जा ॥ २६५ ॥”

—आवश्यक नियुक्ति ।

इस प्रकार जब गोष्ठामाहिल के मत की उत्पत्ति ५८४ में है तो इसके पूर्व भावी आर्य रक्षितजी का स्वर्गवास-समय भी ५८४ में ही हो सकता है, पीछे नहीं ।

८७ इसके लिये टिप्पण नं० ८४ देखो ।

में लिखा है, “और गणना में से श्रीगुप्त के १५ वर्ष—जो प्रचलित हैं—
कम कर दिए जाते तो उक्त सत्र विरोध मिट जाता और—

“अथ असीइमें सबच्छरे काले गच्छइ”

—इस मान्यतावाली माथुरी वाचना के साथ—

“वायणतरे पुण अथ तेणउए सबच्छरे काले गच्छइ”

—इस आशयवाली वालभी वाचना एकरूप हो जाती ।

एक ही भूल का परिणाम

अब हम उस भूल के सबध में कुछ लिखेंगे, जो चिरकाल से
हमारी राजत्वकालगणना में चली जा रही है, और जिसके कारण
जैन इतिहास की अनेक सत्य घटनाएँ विद्वानों की दृष्टि में शक्ति

मम आचार्य मेस्तुंग ने अपनी विचार श्रेणि में प्रथम उदय के युग-
प्रधानों का गृहस्थ सामान्यश्रमण-युग प्रधानत्व पर्याय बतानेवाली स्थविरावली
की जो गाथाएँ दी हैं उनमें स्कंदिल, रेवतीमित्र, धर्म, भद्रगुप्त, श्रीगुप्त और
धन्न का क्रमशः युगप्रधानत्व पर्याय बतानेवाला गाथा खंड इस प्रकार है—

“अडतीसा छत्तीसा चउचत्तिगयालपनरछत्तीसा ।”

इसमें भद्रगुप्त का युगप्रधानत्व समय बतानेवाला शब्द “इगयाल” है,
इसका संस्कृत पर्याय “एकचत्वारिंशत्” है, जो ४१ संख्या का वाचक है।
यहाँ मूल शब्द “इगुणयाल” होगा ऐसा भी नहीं कह सकते, क्योंकि ऐसा
मानने पर गाथा में “चउचत्तिगुणयाल” ऐसा रूप होगा जो छद्मेभग होने
के कारण प्रत्यक्ष अशुद्ध है। प्रस्तुत थेरावली गाथा में “इगुणयाल” के स्थान
जो “इगयाल” शब्द आ पड़ा है वह अवश्य ही कारणिक है और जहाँ तक
मेरा खयाल है इसका कारण भद्रगुप्त का ४१ वर्ष प्रमाण युग प्रधानपर्याय
माननेवाली कोई परंपरा है, इसी परंपरा के स्मरणश्रु थेरावलीकार ने
३६ सख्यावाचक ‘इगुणयाल’ शब्द के स्थान में ४१ वाचक ‘इगयाल’ शब्द
लिय दिया है। बहुत समय है, माथुरी स्थविरावली भद्रगुप्त का युग-
प्रधानत्व पर्याय ४१ वर्ष प्रमाण मानती होगी, भद्रगुप्त के बाद वह थेरावली
आर्यधन्न को युगप्रधान मानती है और आर्यरक्षित का स्वर्गवास वी० स०
५८४ में मानती है इसमें भी यही पाया जाता है कि इस स्थविरावलीकार के
मन में भद्रगुप्त का युगप्रधानत्व पर्याय ४१ वर्ष का ही होगा।

हो गई हैं। पर आश्चर्य है कि उस मूल अशुद्धि की तरफ किसी की नजर नहीं पहुँची।

मैंने जो पहले 'राजत्वकालगणना' का वर्णन किया है उसमें नंदों के १५०, सौर्यो' के १६० और पुष्यमित्र के ३५ वर्ष दिए हैं^{८८}, पर पाठकगण देखेंगे कि आजकल इस विषय की जो जो गाथाएँ हमें उपलब्ध होती हैं उन सभी में नंदों के १५५, सौर्यो' के १०८ और पुष्यमित्र के ३० वर्ष लिखे हुए मिलते हैं, जो कि एक चिरकालीन अशुद्धि का परिणाममात्र है।^{८९}

८६ पुराणकारों ने ३६ वर्ष तक पुष्यमित्र का राज्य करना लिखा है, इसके लिये देखो टिप्पण नं० ३७।

६० 'तिथ्योगाली पद्मजय' विविध 'पट्टावली' और 'दुष्पमाकाल गंडिका' आदि जिन जिन ग्रंथों में प्रकरणां में राजत्व काल-गणना के उल्लेख हैं वहाँ सर्वत्र इसी प्रकार का कालनिर्देश है, केवल एक पुस्तक में (जिसका मैंने 'दुष्पमाकालगंडिकासार' इस नाम से पहले उल्लेख किया है) पालक का २० और नंदों का १५८ वर्ष का राज्यकाल लिखा है पर प्राचीन न होने की वजह से इस उल्लेख पर हम विश्वास नहीं कर सकते।

आचार्य हेमचंद्र वीर निर्वाण से ६० वर्ष बीतने पर नंदराज्य का प्रारंभ बताते हैं, देखो निम्नलिखित परिशिष्ट पर्व का श्लोक—

“अनंतरं वर्धमान-स्वामिनिर्वाणवारात्।

गतायां षष्टिवत्सर्गामेव नंदोऽभवन्मृतः ॥ २४३ ॥

—परिशिष्ट पर्व सर्ग ६ पत्र ६५।

इससे यह बात तो निश्चित है कि हेमचंद्र ने पालक संबंधी ६० वर्ष छोड़ नहीं दिए हैं, पर वे वी० सं० १५५ में सौर्य राज्य का प्रारंभ हुआ बताते हैं, यह एक नई हकीकत है। मालूम होता है कि हेमचंद्र पर नंदराज्य के १०० वर्ष बतानेवाले पुराणों का असर होगा जिससे नंदों के १५० वर्ष के स्थान केवल ६५ वर्ष ही मान लिए हैं और ऐसा करके उन्होंने भद्रबाहु-चंद्रगुप्त संबंधी दंत-कथाओं को संगत करने तथा आर्य महागिरि और आर्य सुहस्ती के समय के साथ संप्रति के समय का समन्वय करने की बुद्धि से १५५ में चंद्रगुप्त का राजा होना लिख दिया है। सौर्य राजाओं और पुष्यमित्र का राजत्वकाल कितना था इसका हेमचंद्र के ग्रंथों में उल्लेख नहीं है, पर इनके पहले और पीछे के सभी ग्रंथों में यह गलत समय ही लिखा हुआ मिलता है।

नदों की वर्षसख्या बतानेवाले “पुण पण्यसय” इस वाक्यांश के “पुण” शब्द का अशुद्ध रूप “पण” होकर “पण्यसय” के साथ मिल जाने से और “पणतीसा पूसमित्तस्स” इस वाक्य खंड के पचवाचक “पण” शब्द के “पुण” होकर तीसा के पीछे चले जाने से दोनों जगह पाँच वर्ष की कमी वेशी हो गई, पर आखिरी सख्या बराबर रह जाने से यह सूक्ष्म भूल किसी के ध्यान में नहीं आई।

आजकल की गाथाओं में मौर्य-काल-सूचक गाथांश—

“अट्ठसय मुरियाण”

—यह है, पर इन गाथाओं के मूल ग्रंथ ‘तित्थोगाली पइन्नय’ में उक्त गाथांश—

“मरुआ(मुरिया)ण अट्ठसय”

—इस प्रकार है। अवश्य ही यह पाठ भी अशुद्ध है पर इस उपन्यास में से अशुद्धि का मूल हम जल्दी पकड़ सकते हैं।

वस्तुतः “मुरियाण अट्ठसय” की जगह “मुरियाण सट्ठिसय” पाठ था, पर लेखक की गलती से “सट्ठिमय” के “स” के स्थान “म” हो गया,^{६१} पिछले शोधकों ने इस “मट्ठिसय” का

६१ केवल ‘सट्ठिसय’ में ही ‘म’ के स्थान पर ‘म’ नहीं हुआ, दूसरे भी अनेक जगहों ‘स’ के ‘म’ और ‘म’ के ‘स’ हुए तित्थोगाली की प्रति में अभी तक दृष्टिगोचर हो रहे हैं, पाठकगण के दर्शनार्थ हम इस विषय के थोड़े से उदाहरण यहाँ उद्धृत करेंगे।

‘स’ का ‘म’ होन के उदाहरण—

तित्थोगाली पत्र, गाथा, पाद

अशुद्ध पाठ

शुद्ध पाठ

सुरा० । ६ । २०८—२ ।

सुरा० ।

सारवधवासो । १३ । ३१६—२ ।

सारवधवासे ।

निमुभे य । २३ । ६१०—२ ।

निमुभे य ।

सज्जतो । २६ । ६८०—२ ।

सज्जतो ।

मुयनिसिख्लो । ३० । ८०६—४ ।

मुयनिसिख्लो ।

अर्थ एक सौ आठ किया और “मट्टि” के “म्” और “इ” को गलत समझकर उन्हें ठीक करके “सुरियागं अट्टसयं” पाठ बना लिया, पर इसमें भी वैकल्पिक संधि से “सुरियागमट्टसयं” होकर कहीं मात्रा न घट जाय इस चिंता से पिछले लेखकों ने इसकी काया ही पलट कर “अट्टसयं सुरियागं” बना लिया।

अशुद्ध पाठ

सुययण । ३२ । ८४६—४ ।

संकिण्णा । ३४ । ६१२—४ ।

भमुंडिय । ३६ । ६५०—१ ।

सुणिविटो । ४५ । ११६६—४ ।

शुद्ध पाठ

सुययण ।

संकिण्णा ।

भमुंडिय ।

सुणिविटो ।

‘स’ का ‘स’ होने के उदाहरण—

परीसाणं । १ । १३—४ ।

सुहकमला । ११ । २७०—४ ।

धणियसुज्जंता । २५ । ६६७—२ ।

०सुवट्टिओ । २६ । ७६८—४ ।

सुतिहिंति । ३५ । ६३५—३ ।

सुस्सुर । ३५ । ६३७—२—४ ।

सुसुर । ३६ । ६६५—४ ।

०सासणे । ३६ । १०५०—२ ।

रत्थासुह । ४० । १०५८—४ ।

सहसेण । ४१ । १०६७—४ ।

सुहे । ४२ । ११४२—४ ।

सुंचा । ४३ । ११५८—३ ।

सुत्तमं । ४४ । ११६७—१ ।

सुत्ती । ४५ । १२०८—२ ।

सुणह । ४५ । १२२२—४ ।

परीमाणं ।

सुहकमला ।

धणियसुज्जंता ।

०सुवट्टिओ ।

सुतिहिंति ।

सुस्सुर ।

सुसुर ।

०मासणे ।

रत्थासुह ।

सहसेण ।

सुहे ।

सुंचा ।

सुत्तमं ।

सुत्ती ।

सुणह ।

उपर्युक्त उदाहरण परंपरा लिखोगाली की एक प्राचीन प्रति से उद्धृत की गई है। पाठक महाशय इससे यह समझ सकेंगे कि ‘स’ के स्थान ‘म’ हो जाने का हमने जो उल्लेख किया है वह कुछ भी क्लिष्ट-कल्पना नहीं है, पूर्व काल में लेखकों की अज्ञता के कारण ‘स’ का ‘म’ हो जाना और ‘म’ का ‘स’ हो जाना साधारण बात थी, हमने ऊपर ‘स’ के स्थान में ‘म’ के लिखे जाने के जो अनेक उदाहरण दिए हैं उन्हीं की कोटि का ‘सट्टि’ का ‘मट्टि’ होने का भी एक उदाहरण समझ लीजिए।

इस प्रकार यह भूल और इसका इतिहास है। यह भूल कुछ आजकल की नहीं है, चौदहवीं सदी में तो यह भूल अपना वास्तविक स्वरूप भुलाकर शुद्ध गणना के नाम से प्रसिद्ध हो चुकी थी, जैसा कि आचार्य मेरुतुग की विचारश्रेणि से ज्ञात होता है। संभव है, उसके भी बहुत पहले यह इसी रूप में रुढ़ हो चली हो।

इस भूल का जैन इतिहास पर क्या असर पड़ता है, वह भी जरा देर लेने योग्य है।

प्रभावकचरित्र और इससे भी प्राचीन प्रबंधों में लिखा है कि आर्य खपट जन भरोच में विचरते थे उस समय वहाँ कालकाचार्य के भानजे बलमित्र भानुमित्र का राज्य था। प्रचलित अशुद्ध गणनानुसार बलमित्र भानुमित्र का राज्य निर्वाण सवत् ३५३ से ४१३ तक में आता है, जब खपटाचार्य का स्वर्गवास निर्वाण ४८४ में होना लिखा है,^{६२} अतः कहिए, आर्य खपट का बलमित्र के राज्य में विचरना कैसे संभव हो सकता है ?

सर्व परंपरा, पट्टावलियों और प्रबंधों से ज्ञात होता है कि कालकाचार्य वीर निर्वाण सवत् ४५३ में मौजूद थे और इनके भानजे बलमित्र भानुमित्र भी इसी समय में भरोच तथा उज्जयिनी में राज्य करते थे।^{६३} यदि बलमित्र भानुमित्र का राजत्वकाल निर्वाण सवत् ३५३ और ४१३ के बीच मान लिया जाय—जैसा कि प्रचलित

६२ देखो प्रभावकचरित्र का निम्नलिखित उद्धरण—

“श्रीवीरमुक्तिन गतचतुष्टये चतुरशीतिसंयुक्ते ।

वपाणा समजायत श्रीमानाचार्यखपटगुर ॥ ७६ ॥

—प्रभावकचरित्रविजयसिद्धप्रबंध पृ० ७४ ।

६३ कालकाचार्य का भानजा बलमित्र भरोच का राजा था ऐसा प्रभावकचरित्र के निम्न उद्धृत श्लोकों से ज्ञात होता है—

“इतथास्ति पुर लाट ललाटतिलकप्रभम् ।

भृगुकच्छ नृपस्यत्र बलमित्रोऽभिधानत ॥ ६४ ॥”

—प्रभावकचरित्रपादलिप्त पृ० ४८ ।

अशुद्ध गाथाओं के अनुसार आता है—तो कालक और बलमित्र भानुमित्र का समान-कालीनत्व कैसे हो सकेगा ?

ये अनेक विरोध और असंगतियाँ इस भूल के कारण उपस्थित होती हैं जो हमारे संशोधन के बाद नहीं ठहर सकतीं ।

ऊपर हमने जो भूलसंबंधी तर्क किया है, वह केवल कल्पना ही नहीं है, पर तिथ्यागाली पञ्चय के लेख से भी यही प्रमाणित होता है कि इसकी गणनाविषयक गाथाओं में कुछ भूल प्रविष्ट हो गई है, क्योंकि आधुनिक पाठ के अनुसार वीर निर्वाण से शक तक के राजाओं के राजत्वकाल के ५५३ वर्ष ही आते हैं, पर हमें चाहिए ६०५ वर्ष, क्योंकि इन्हीं गाथाओं में लिखे हुए वर्षों का जोड़ बताती हुई आगे की गाथा में निर्वाण-शक के अंतर के ६०५ वर्ष और ५ मास दिए हैं, इससे निश्चित है कि उक्त पयज्ञे की वर्तमान गाथाओं में से ५२ वर्ष छूट गए हैं, और यह ५२ वर्ष की भूल “सद्विसयं” के स्थान “मद्विसयं” हो जाने का ही परिणाम हो सकती है ।

गर्दभिछों के १५२ वर्ष

हम ऊपर देख चुके हैं कि प्रचलित गणना में सौर्यकाल में से ५२ वर्ष छूट गए हैं, पर पिछले लेखकों ने गर्दभिछों के १५२ वर्ष मानकर इस कमी को दूरकर वीर निर्वाण और शक का ६०५ वर्ष का अंतर ठीक कर लिया । इस संबंध में आचार्य मेरुतुंग निम्न-लिखित गाथा देते हैं—

“तथा श्रीकालकाचार्य स्वस्तीयः श्रीयशोनिधिः ।

भृगुकच्छपुरं पाति, बालमित्राभिधो नृपः ॥ ३०८ ॥”

—प्र० च० पादलिप्त प्रबंध पृ० ६७ ।

बलमित्र उज्जयिनी का राजा था यह बात निशीथचूर्णि और कालकाचार्य कथा में लिखी है, देखो टिप्पण नं० ४१ में उद्धृत इन ग्रंथों के उल्लेख ।

“विक्रमराज्यान्तर, सतरसवासेहि वच्छरपवित्रो ।
सेस पुण पण्णतीससय, विक्रमकालम्मि य पविट्ठ ॥”
इसकी व्याख्या वे इस तरह करते हैं—

“सप्तदशवर्षैर्विक्रमराज्यान्तर वत्सरप्रवृत्ति । कोऽर्थ १,
नभोवाहनराज्यात् १७ वर्षैर्विक्रमादित्यस्य राज्यम् । राज्यान्तर च
तदैव वत्सरप्रवृत्ति । ततो द्विपचाशदधिकशत (१५२) मध्यात्
१७ वर्षेषु गतेषु शेष पचत्रिंशदधिकशत (१३५) विक्रमकाले प्रवि-
ष्टम्” अर्थात् ‘१७ वर्षों में विक्रम राज्य के अनंतर सवत्सर चला,
इसलिये १५२ में से १७ वर्ष पहले व्यतीत हो चुके थे और १३५
वर्ष विक्रम और शक के अंतर में प्रविष्ट हैं । इस तरह गर्दभिल्ल के
राज्यारभ में शक सवत्सर तक कुल १५२ वर्ष होते हैं ।’

गर्दभिल्लों के १५२ वर्ष सिद्ध करने के लिये मेरुतुग को यह
द्राविडीय प्राणायाम करना पड़ा है, क्योंकि किसी भी तरह उन्हें
निर्वाण और शक के बीच ६०५ वर्षों का मेल मिलाना था, पर मेरी
समझ में उनका यह अर्थ उक्त गाथा से उपस्थित नहीं हो सकता ।
गाथा के पूर्वार्द्ध का स्पष्ट और स्वाभाविक अर्थ तो यही है कि
‘विक्रम राज्य के बाद १७ वर्षों में सवत्सर की उत्पत्ति हुई ।’

राजत्वकालगणना के विवेचन में हम कह चुके हैं कि ‘बलमित्र’
ही जैनों का विक्रमादित्य^४ है । निर्वाण सवत् ४५३ में गर्दभिल्ल
को उठाकर कथावली आदि के मतानुसार वह उज्जयिनी के राज्या-

१४ संस्कृत भाषा में ‘बल’ और ‘विक्रम’ शब्द एकार्थक हैं और ‘मित्र’
तथा ‘आदित्य’ भी समानार्थक हैं, इसलिये ‘बलमित्र’ कहो या ‘विक्रमादित्य’
दोनों शब्दों का अर्थ एक ही है । मंभर है, बलमित्र ही उज्जयिनी के सिंहासन
पर बैठने के बाद ‘विक्रमादित्य’ नाम से प्रख्यात हुआ हो, अथवा उस
समय वह ‘बलमित्र’ और ‘विक्रमादित्य’ इन दोनों नामों से प्रसिद्ध होगा और
‘वनपर्वतर’ के साथ ‘विक्रम’ नाम प्रचलित होने के बाद पूर्वाक्त २२ वर्ष की
भूत के परिणाम कालभिरुता में बलमित्र और विक्रमादित्य भिन्न भिन्न मान
लिप्य गण होंगे ।

सन पर बैठा^{६१} । और इसके बाद १७ वर्षों में (निर्वाण सं० ४७०) मालव संवत्सर की प्रवृत्ति हुई, यही घटना पूर्वोक्त गाथा के पूर्वार्द्ध में सूचित की है, पर मौर्यों के राजत्व काल में से ५२ वर्ष छूट जाने के कारण पीछे से इस स्वाभाविक अर्थ की व्यवस्था असंगत हो गई थी इसी लिये आचार्य मेरुतुंग को अस्वाभाविक कल्पना करने की जरूरत पड़ी ।

मत्स्य ब्रह्मांड और वायुपुराण से कुल ७ गर्दभिल्ल राजा लिखे हैं,^{६६} और ब्रह्मांडपुराण में गर्दभिल्लों का राजत्वकाल सिर्फ ७२ वर्ष का लिखा है ।^{६७} 'तित्थोगाली पइन्नय' में गर्दभिल्लवंश्य राजाओं की संख्या तो नहीं पर उनका राजत्वकाल १०० वर्ष प्रमाण लिखा है, तब आचार्य मेरुतुंग गर्दभिल्ल १७, विक्रमादित्य ६० धर्मादित्य ४०, भाइल्ल ११, नाइल्ल १४ और नाहड़ १०, इस तरह गर्दभिल्ल

६५ अनेक चूर्णियों और कालक कथाओं के लेखानुसार उज्जयिनी के गर्दभिल्ल को उठा के वहाँ के राज्यासन पर कालकाचार्य का आश्रयदाता शाहि बिठलाया गया था, पर भद्रेश्वरसूरि की कथावली में एक ऐसा उल्लेख है जो गर्दभिल्ल के अनंतर ही उज्जयिनी के राज्यासन पर कालक के भानजे बलमित्र का अभिषेक हुआ बताता है । देखो कथावली का निम्नलिखित लेख—

“साहिप्पमुहराणएहिं चाहिसित्तो उज्जेणीए कालगसूरिभाणेज्जो बलमित्तो नाम राया, तक्कणिट्ठभाया य भाणुमित्तो नामाहिसित्तो जुवराया ।”

—कथावली । २ । २८५ ।

६६ “सप्तैवांध्रा भविष्यन्ति, दशाभीरास्तथा नृपाः ।

सप्त गर्दभिलाश्चापि, शकाश्चाष्टादशैव तु ॥ १८ ॥”

मत्स्यपुराण अ० २७३ । पत्र २६६ ।

“सप्तपष्टिं च वर्षाणि, दशाभीरास्ततो नृपाः ।

सप्तगर्दभिनश्चैव भोक्ष्यन्तीमां द्विसप्ततिम् ॥ ७४ ॥”

—ब्रह्मांडपुराण म० भा० उपो० पा० ३ । अ० ७४

सप्तैव तु भविष्यन्ति, दशाभीरास्ततो नृपाः ।

सप्तगर्दभिनश्चापि, ततोऽथ दश वै शकाः ॥ ३५३ ॥”

—वायुपुराण उत्त० अ० ३७ ।

६७ देखो टिप्पण नं० ६६ में उद्धृत ब्रह्मांडपुराण का श्लोक ।

आदि ६ पुरुषों में १५२ वर्षों का समावेश करते हैं,^{६६} जो स्वाभाविक रीत्या अधिक है। मेरे मत से तो मेरुतुग के विक्रमादित्य और धर्मादित्य, बलमित्र और नभ.सेन से भिन्न नहीं हैं। विक्रमादित्य और धर्मादित्य का राजत्वकाल मेरुतुग क्रमशः ६० और ४० वर्ष का देते हैं, तब बलमित्र और नभ.सेन ने भी अनुक्रम से ६० और ४० वर्ष तक राज्य किया था। मेरुतुग विक्रमादित्य को गर्दभिल्ल का पुत्र लिखते^{६७} हैं, बलमित्र भी गर्दभिल्ल का पुत्र अथवा वंशज होना चाहिए, क्योंकि गर्दभिल्ल के बाद वह उज्जयिनी के राज्य का अधिकार प्राप्त करता है। बलमित्र भानुमित्र १२ वर्ष तक उज्जयिनी का शासन करते हैं और इनके बाद संभवतः इन्हीं का पुत्र वा वंशज नभ.सेन ४० वर्ष तक उज्जयिनी का राज्य करता है, ये ५२ (१२ + ४० = ५२) वर्ष गर्दभिल्लों के १०० वर्षों में जोड़ देने से गर्दभिल्लों के १५२ वर्ष का लेखा भी मिल जाता है। और वर्ष १, बलमित्र २, भानुमित्र ३, नभ.सेन ४, भाइल्ल ५, नाइल्ल ६ और नाइड ७ इस प्रकार गर्दभिल्लों की पुराणोक्त संख्या भी मिल जाती है।

यदि उपर्युक्त हमारा अनुमान ठीक माना जाय तो इसका अर्थ यही होगा कि मौर्यकाल में से जो ५२ वर्ष छूट गए थे उनकी

६६ देखो मेरुतुगीय विचारधेयों का निम्नलिखित अक्षर—

"X X X गर्भिल्ल १३। शका ४। पृथ ४००। तदनु विप्रमा दित्य ६०। धर्मादित्य ४०। भाइल्ल ११। नाइल्ल १४। नाइड १०। एवं १३२। उभय ६०२।"

—विचारधेय पत्र ३।

इस प्रकार मेरुतुगपुरि शक मौर्य ४ वर्ष सहित ६ गर्दभिल्लकीय राजाओं का शासनकाल १२० वर्ष प्रमाण मिलता है।

६७ देखो विचारधेयों का नीचे लिखा हुआ उदाहरण—

"तदनु गर्दभिल्लपैत्र गुप्त विप्रमाग्निनेन राजोत्पत्तिना राज्य प्राप्य मृगशतपुत्रसिद्धिबलान् पृथिवीमहतां पुत्रेण विप्रमदेत्यपर प्रयत्नित।"

—विचारधेय पत्र ३।

जगह पूरी करने के लिये पिछले लेखक वनमित्र के १२ और नभः-सेन के ४० वर्षों को भूल से दुबारा गिनकर लेखा ठीक करते थे ।

१३ वर्ष के मतभेद का कारण

हम ऊपर देख आए हैं कि राजत्वकालगणना में कुछ गड़बड़ अवश्य हो गई थी, पर निर्वाण और शक के अंतर में मतभेद नहीं था । माथुरी गणना से, वालभी गणना से, मौर्यों के १६० वर्ष मानने से और उनके १०८ वर्ष मानने से भी निर्वाण और शक का अंतर तो ६०५ वर्ष तक ही आता था । इससे यह तो निश्चित है कि जब शक संवत्सर की प्रवृत्ति हुई वहाँ तक जैनों में महावीर निर्वाण के संबंध में कोई मतभेद नहीं था । परंतु पूर्व वर्णित ५२ वर्ष इधर उधर हो जाने के बाद जब—

“विक्रमरज्जाणंतर तेरसवासेहिं वच्छरपवित्ति ।”

—इस वाक्य का वास्तविक अर्थ चला गया और—

‘वीर निर्वाण से ४७० वर्ष के बाद विक्रम राजा हुआ और पृथिवी को उद्धार करके राज्य के तेरहवें वर्ष में उसने अपना संवत्सर चलाया ।’

जब इस तरह की अथवा इससे मिलती जुलती मान्यता रूढ़ हो चली^{१००} तभी से इस १३ वर्ष की आधिक्यवाली मान्यता का समर्थन किया जाने लगा ।

१०० जब से विक्रम नाम के साथ संवत् लिखने की प्रथा चली है तभी से इस विषय में अनेक प्रकार की मान्यताएँ प्रचलित हो चली हैं । ‘विक्रम पहले अवंति का राजा हुआ और पीछे उसने पृथिवी का ऋण चुकाकर अपना संवत्सर चलाया’ इस आशय के उल्लेख भी अनेक ग्रंथों में हैं ।

प्रभावकचरित्र के जीवदेवसूरि प्रबंध में आचार्य प्रभाचंद्रसूरि ने लिखा है कि ‘जिस समय आचार्य जीवदेवसूरि वायट नगर में थे उस समय विक्रमादित्य अवंती (उज्जयिनी) में राज्य करता था, संवत्सर प्रवृत्ति के निमित्त पृथिवी का ऋण चुकाने के लिये राजा ने अपने मंत्री लींवा को वायट भेजा जहाँ उसने प्रसिद्ध महावीर का मंदिर जीर्ण देखा, मंत्री ने उसका जीर्णोद्धार कराकर विक्रम संवत् ७ में जीवदेवसूरि के हाथ से ध्वजदंड की प्रतिष्ठा कराई ।’

प्रबंध के मूल शब्द इस प्रकार हैं—

“इत श्रीविक्रमादित्य शास्यवर्ती नराधिप ।
 अनृणा पृथिवीं कुर्वन् प्रवर्तयति वत्सरम् ॥ ७१ ॥
 वायटे प्रेषितोऽमात्यो लिम्बाण्यस्तेन मृशुजा ।
 जनानृण्याय जीर्णं चाऽपश्यच्छ्रीवीरधाम तत ॥ ७२ ॥
 वङ्गधार म्वयशेन निजेन सह मदिरम् ।
 अहंतस्तत्र सौवर्णं कुमदङ्घ्रजालिभृत ॥ ७३ ॥
 सेवसरे प्रवृत्ते स षट्सु वर्षेषु पूर्णत ।
 गतेषु मप्तमस्यात प्रतिष्ठा ध्वजकुम्भयो ॥ ७४ ॥
 धीजीवदेवसुरिम्यस्तेभ्यस्तत्र व्यधापयत् ।
 अघाऽप्यमङ्ग तत्तीर्थममूढग्नि प्रतिष्ठितम् ॥ ७५ ॥

—प्रभावकचरित्र पृ० ८३ ।

जिनप्रभसूरि के पावापुरी कल्प म भी इसी आशय का उल्लेख है कि 'महावीर-निर्वाण के अनंतर पालक, नद, चद्रगुप्त आदि राजाओं के बाद ४७० वर्ष पर विक्रमादित्य राजा होगा । ४७० वर्ष का लेखा इस प्रकार है— पालक वर्ष ६०, नरनंद १२५, मौय'रंश १०८, पुष्यमित्र ३०, घलमित्र भानु-मित्र ६०, 'नरवाहन' ४०, गर्दभिलाल १३ और शक राज्यवर्ष ४ । कुल जोड़ ४७० । इसके बाद विक्रमादित्य राजा होगा । वह (विक्रम) सुवर्ण पुरण हो सिद्ध करके पृथिवी को वरुण कर अपना सेवसर चलावेगा ।'

वक्त कल्प का मूलपाठ इस प्रकार है—

“मह मुक्तागमणाओ पालय-नंद-चद्रगुप्ताह-राइसु बोलीणोसु चवसयसत्त रेहि पामेहि विक्रमाहओ राया होही । तस्य सट्ठी वरिमाणं पालगस्स रज्ज, पणपञ्चमयं नंदाण, अट्ठुत्तर सथ मोरियवसाण, तीसं पूममित्तम्म, सट्ठी वज्ज मित्त भाणुमित्ताण, चालीसं नरवाइणस्स, तेरम गइभिरत्तम्म, चत्तारि सगम्म । तओ विक्रमाहओ, मो माहियमुवण्णपुरिमो पुहवि अरिण काउं निपसंजष्टर पयसेही ।”

—पापापुरी कल्प पत्र ६ ।

इन उल्लेखों से यह तो स्पष्ट भक्तकता है कि वीरनिर्वाण से ४७० वर्ष के बाद विक्रमादित्य राजा हुआ और इसके बाद कालांतर में हमने अपना सेवसर प्रचलित किया, पर यह अंतर विज्ञान वर्षों का या इसका इन उल्लेखों में स्पष्टीकरण नहीं है ।

माथुरी वाचनावालों के मतानुसार वीर निर्वाण और विक्रम संवत्सर का अंतर ४७० वर्ष का था, इस मान्यता को व्यक्त करते हुए वे कहते—

“विक्रमरज्जारंभा, पुरयो सिरिवीरनिव्वुई भणिया ।

सुन्नमुणिवेयजुत्तो, विक्रमकालाउ जिणकालो ॥”^{१०१}

अर्थात् ‘विक्रम राज्यारंभ के ४७० वर्ष पहले वीर निर्वाण हुआ इसलिये विक्रमकाल में ४७० वर्ष मिलाने पर जिनकाल होगा।’

इस मान्यता के उत्तर में वाल्मी वाचनानुयायी कहते थे—नहीं, विक्रमकाल में ४७० वर्ष ही नहीं, पर ४८३ वर्ष डालने से जिनकाल आयगा, क्योंकि ४७० वर्ष का अंतर तो निर्वाण और विक्रम राज्यारंभ का है, और राज्यारंभ के बाद १३ वर्ष में विक्रम संवत्सर प्रवृत्त हुआ इसलिये ४८३ (४७० + १३ = ४८३) डालने से ही वीर और विक्रम संवत् का अंतर निकलेगा। इसी तात्पर्य को सूचित करनेवाली निम्नलिखित गाथा विद्यमान है—

“विक्रमरज्जाणंतर तेरसवासेसु वच्छरपवित्तो ।

सिरिवीरमुक्खओ वा चउसयतेसीइवासाओ ।”^{१०२}

१०१ यह गाथा मेरुतुंग व्याख्यात स्थविरावली में है, इसका उत्तरार्द्ध मात्र धर्मवोपसूरि की कालसप्ततिका में भी है। इसके सिवा प्रकीर्णक गाथा पत्रों में भी यह गाथा अनेक जगह दृष्टिगत होती है, पर अभी तक यह मालूम नहीं हुआ कि यह गाथा है किस ग्रंथ की और किसकी रचना।

१०२ यह गाथा भी किस मौलिक ग्रंथ की है इसका पता नहीं है। हमने यह गाथा बड़ादे के सेठ अम्बालाल नानाभाई के पुस्तकभंडार में रचित प्रकीर्णक प्राचीन पत्रों में से लिखी थी। यही गाथा मेरुतुंगीय विचारश्रेणि के परिशिष्ट में भी दृष्टिगोचर होती है पर वहाँ इसके चतुर्थ चरण में “चउसय तेसीइ” के स्थान में “चउसय तेवीस” पाठ है। साथ ही वहाँ नीचे लिखा है कि ‘यह गाथा तिथ्योगाली प्रकीर्णक में है’ (तिथ्योगाली प्रकीर्णके) परंतु वर्तमान में उपलब्ध तिथ्योगाली प्रकीर्णक में यह गाथा नहीं है। मालूम होता है, अनेक गाथाएँ जैसे तीर्थोद्धार प्रकीर्णके नाम पर चढ़ा दी गई हैं उसी प्रकार इस पर भी किसी ने योंही तिथ्योगाली प्रकीर्ण की सुहर लगा दी है। कुछ भी हो, पर यह तो निश्चित है कि वीरनिर्वाण के संबंध में जैनो में १३

यद्यपि इस गाथा के सिवाय दूसरे किसी ग्रन्थ में यह स्पष्ट नहीं लिखा कि विक्रम राज्य के किस वर्ष में संवत्सर की प्रवृत्ति हुई थी, पर अनेक लेखक यह तो अवश्य कहते हैं कि निर्वाण से ४७० वर्ष में विक्रम का राज्य प्रारम्भ हुआ और बाद में संवत्सर प्रचलित हुआ।^{१०१}

कुछ भी हो, पर यह बात तो निश्चित है कि पिछले समय में जैन सभ में एक ऐसा समुदाय भी वर्तमान था, जो वीर निर्वाण का विक्रम राज्यारम्भ से और उसके नाम से प्रचलित संवत्सर से जुड़ा जुड़ा अंतर मानता था और इस मान्यता का कारण मरे विचार से ५२ वर्ष के विपर्यास के परिणामस्वरूप—

“तेरसवासेसु वच्छरपवित्ति”—

इस वाक्य के वास्तविक अर्थ का विस्मरण और काल्पनिक अर्थ की उत्पत्ति ही था। और वाल्मी गणना में जो १३ वर्ष अधिक आते थे वे इस मान्यता के समर्थक थे।

निर्वाण समयविपर्यय दिगवरीय सम्मति

अब तक हमने निर्वाण-समय का विचार श्वेतांबर जैनों के सूत्र और प्रकरणों के आधार पर ही किया है, पर इस विषय में दिगंबर जैनाचार्यों की क्या सम्मति है इसका उल्लेख नहीं किया। किंतु जहाँ तक हमारा खयाल है, निर्वाण समय के धारे में प्रामाणिक दिगंबराचार्यों का भी वही मत है जो श्वेतांबर जैनाचार्यों ने “तित्थोगाली पञ्चम्य” आदि ग्रन्थों में निरूपण किया है।

यह बात धार धार कही गई है कि हमारी गणना में वीर निर्वाण और शक संवत्सर के बीच ६०५ वर्ष और ५ मास का अंतर माना गया है, और ठीक यही मान्यता दिगंबर जैनाचार्य यति वृषभ की

वर्ष का मतभेद स्पष्ट होने के उपरान्त विक्रम संवत्सर लिखने की प्रवृत्ति शुरू होने के बाद की ये दोनों गाथाएँ हैं जो दोनों पक्ष के मत की रूपरेखा प्रदर्शित करती हैं।

‘तिलोय पञ्चत्ति’ और सिद्धांतचक्रवर्ती आचार्य नेमिचंद्र के ‘तिलोय सार’ में दृष्टिगोचर होती है।

प्रस्तुत विषय की तिलोय पञ्चत्ति की गाथा यह है—

“णिग्वाणे वीरजिणे, छव्वाससदेसु पंचवरिसेसु ।

पणमासेसु गदेसु, संजादो सगणियो अहवा ।”^{१०४}

अर्थात् ‘वीर निर्वाण के बाद ६०५ वर्ष और ५ मास के बीतने पर शक राजा हुआ ।’

१०४ ‘अहवा’ का अर्थ विकल्प दर्शन है। इससे ज्ञान होता है कि गाथोक्त समय के उपरांत उस समय इसके संबंध में दूसरे विकल्प भी थे जिनका यति वृषभ ने ‘अहवा’ से सूचन किया है और ह्य प्रसंग पर दूसरी गाथाओं में उनका निरूपण भी किया है।

इन मतविकल्पों में एक मान्यता यह थी कि ‘वीरनिर्वाण से ४६१ वर्ष के बाद ४६२ में ‘शक राजा’ उत्पन्न हुआ ।’ यह मान्यता विक्रम और शक राजा को एक मानने संबंधी भूल का परिणाम है। जैसे त्रिलोकसार की टीका में माधव चंद्र ने निर्वाण से ६०५ वर्ष पीछे होनेवाले शक राजा को ‘विक्रमांक’ कहने की भूल की है (“श्रीवीरनाथ निवृत्तेः सकाशात् पंचोत्तर-पट्छतवर्षाणि गत्वा पश्चाद्विक्रमांक शकराजोऽजायत ।”) वैसे ही इस मान्यतावालों ने विक्रम को शक समझने की भूल की। यति वृषभ के समय में दूसरी मान्यता यह थी कि वीरनिर्वाण के बाद ६७८५ वर्ष और ५ मास बीतने पर शक राजा हुआ था, और तीसरी कल्पना यह थी कि वीर निर्वाण से १४७६३ वर्ष बीतने पर शक राजा हुआ। ये तीनों मत त्रिलोक प्रज्ञप्ति की निम्नलिखित गाथाओं से स्पष्ट होते हैं—

“वीरजिणे सिद्धिगदे, चउसदहसद्विवासपरिमाणे ।

कालम्मि अदिक्कंते, उप्पन्नो एत्थ सगराओ ॥

अहवा वीरे सिद्धे, सहस्सणवकंमि सगसयव्वहिण् ।

पणसीदिंमि अतीदे, पणमाणे सगणियो जादो ॥

चोदससहस्ससगसय तेणवदिवासकालविच्छेदे ।

वीरेसरसिद्धीदो, उप्पण्णो सगणियो अहवा ॥”

इन गाथाओं के प्रतिपादन के अनुसार क्या सचमुच ही यति वृषभ के समय में वीर और शक के अंतर के संबंध में भिन्न भिन्न मान्यताएँ होंगी ? अथवा इन गाथाओं का कुछ और ही तात्पर्य है ? विद्वानों को इन गाथाओं की पूरी समालोचना करनी चाहिए।

यही बात नेमिचंद्र के 'तिलोय सार' की नीचे की गाथा में भी कही है—

“पण छस्सयवस्सपणमासजुद गमियवीरणिब्बुइदोसगराजो” ।

तो कहीं [ति] चटुण्वतिमहियसगमास ॥^{१०५}

अर्थात् 'वीर जिन के निर्वाण से ६०५ वर्ष और ५ मास व्यतीत होने पर शक राजा हुआ ।'

उपर्युक्त दोनों प्राचीन दिगंबर आचार्यों की निर्वाण-विषयक काल-गणना हमारी गणना के साथ बराबर एकरूप हो जाती है, और वर्तमान कालीन दिगंबर संप्रदाय भी इन्हीं आचार्यों के कथनानुसार शक से पहले ६०५ वर्ष और ५ मास के अंतर पर ही वीर निर्वाण सवत् मानता है, इसलिये यह कहना अनुचित नहीं होगा कि निर्वाण समय के विचार में दोनों जैन संप्रदाय प्रारंभ से लेकर आज तक एक-मत हैं, और हमारी समझ में प्रचलित निर्वाण समय की सत्यता में यह एक सबल प्रमाण गिना जा सकता है ।

निर्वाण समयविषयक आधुनिक मतभेद

अब हम महावीर के निर्वाण-समय-संबंधी आधुनिक मतभेदों की कुछ चर्चा करके इस लेख को पूरा करेंगे ।

जब से डाक्टर हर्मन याकोनी ने आचार्य हेमचंद्र के एक उल्लेख के आधार पर महावीर निर्वाण के प्रचलित सवत् की सत्यता में संदेह

१०६ इस गाथा में 'सगराजो' पर्यंत शक का वृत्तान्त है, और उसके बाद राजा कल्कि का । दिगंबर जैनाचार्यों की मान्यता यह है कि वीर निर्वाण के बाद १००० वर्ष बीतने पर प्रथम कल्कि और दूसरे हजार वर्ष की संधि में दूसरा कल्कि होगा, इस प्रकार हर एक हजार हजार वर्ष की संधि में एक एक कल्कि होगा । हम प्रकार २० कल्कि होने के बाद २१ या अष्टमंथन नामक सन्मार्ग का मथन करनेवाला कल्कि होगा ।

प्रथम कल्कि शक सवत् ३६४ वर्ष और ७ मास में होने का हम गाथा में बल्लेस है हमने यह बात सिद्ध हो चुकी कि वीरनिर्वाण और शक सवत् के बीच जो ६०६ वर्ष ६ मास का अंतर बताया जाता है वही दिगंबर जैनाचार्यों की सैद्धांतिक मान्यता है ।

उपरिष्ठत करके निर्वाण समय के निर्णय में अपना नया मत प्रदर्शित किया है तब से इस विषय की अधिक चर्चा और समालोचना हो रही है।

डा० हर्मन याकोबी और इन्हीं के मतसमर्थक डाक्टर जार्ज चारपेंटियर प्रचलित वीर निर्वाण संवत् में से ६० वर्ष कम करके ई० स० पूर्व ४६७ वर्ष पर महावीर का निर्वाण होना बताते हैं।^{१०६}

इस मत के समर्थक विद्वानों की मुख्य दलीलें ये हैं—

(१) 'जिन गाथाओं के आधार पर निर्वाण समय का प्रतिपादन किया गया है, उन गाथाओं में बताए हुए राजाओं का और स्थानों का कुछ भी ऐतिहासिक-संबंध न होने से उनके सत्तासमय के आधार पर की गई निर्वाण-समय गणना सत्य नहीं हो सकती।'

(२) 'महावीर निर्वाण के बाद ४७० वर्ष पर विक्रम संवत् मानकर जो निर्वाण संवत् माना जाता है वह भी ठीक नहीं हो सकता। क्योंकि उस समय में संवत्सरप्रवर्तक विक्रम नामक किसी व्यक्ति के अस्तित्व का ही इतिहास में पता नहीं है, तो उसके नाम से प्रचलित संवत्सर के आधार पर निर्वाण संवत्सरगणना निर्दोष कैसे हो सकती है?'

(३) 'बौद्ध साहित्य से बुद्ध और महावीर की समकालीनता सिद्ध होती है, और बुद्ध का निर्वाण ई० स० पहले ४७७ वर्ष पर हुआ था यह बात निश्चित हो चुकी है, अब जो महावीर का निर्वाण प्रचलित परंपरानुसार ई० स० पहले ५२७ वर्ष पर मान लिया जाय तो महावीर के निर्वाणसमय में बुद्ध की अवस्था सिर्फ ३० वर्ष की होगी; जिस समय कि उन्हें बोधिज्ञान तक प्राप्त नहीं हुआ था तो वे महावीर के समकालीन धर्मप्रवर्तक कैसे हो सकते हैं?'

१०६ महावीर के निर्वाण समय के संबंध में प्रो० याकोबी ने कल्पसूत्र और सेक्रेड बुक्स ऑफ दी ईस्ट पुस्तक २२ की प्रस्तावना में चर्चा करके निर्वाण समय ई० स० पूर्व ४६७ वर्ष पर स्थापित करने का प्रयत्न किया है, और इन्हीं की दलीलों के आधार पर डा० जार्ज चारपेंटियर ने अधिक विस्तृत निबंध लिख के प्रो० याकोबी के मत का समर्थन किया है। यह लेख इस विषय में आज तक लिखे गए पाश्चात्य विद्वानों के सब लेखों से अधिक विस्तृत है।

डा० याकाधी और चारपेंटियर के निबधों की ये ही मुख्य दलीलें हैं, और इन सबके सचित्त उत्तर मेरे इस लेख में आ भी गए हैं, पर फिर भी स्पष्टता के विचार से इस विषय में यहाँ कुछ लिखना ठीक होगा।

प्रथम दलील के जवाब में ज्यादा लिखना बृथा है क्योंकि राजत्वकाल गणना पद्धति के विवेचन में ही हमने लिख दिया है कि यह गणना किसी राजवंश की वशावली या पट्टावली नहीं है, किंतु स्मृतियों की एक श्रृंखला है। जैन साधु किसी भी राजवंश या राजस्थान के प्रासभोगी कीर्तिगाथक नहीं होते थे जो भाटों की तरह हमेशा वहीं रहकर उस वंश की वंशकथा लिखते रहते, किंतु अपने धार्मिक नियमों के अनुसार देश परदेश में भ्रमण करनेवाले अप्रतिवद्ध विद्वारी साधु थे, वे जिस समय जहाँ होते वहाँ के अधिक प्रसिद्ध राजा के राजत्वकाल को अपनी गणना में सबधित कर लेते थे जिसका कारण मात्र यही था कि निर्वाण काल गणना में किसी तरह की भूल प्रविष्ट न हो जाय, इसलिये इस पद्धति में ऐतिहासिक सबध ढूँढना निरर्थक है।

पलमित्र भानुमित्र और कालकाचार्य का समय परस्पर न मिलने की जो शिकायत थी वह अवश्य ही विचारणीय थी, पर अब हमारे सशोधन के बाद यह शिकायत भी दूर हो जाती है।

सवत्सरप्रवर्तक विक्रम नामक व्यक्ति के अस्तित्व-नास्तित्व की शका^{१००} भी जैनगणना में कुछ भी असर नहीं डाल सकती, क्योंकि

इसके अतिरिक्त डा० हार्नल, गुरिनोट, राइम्, थॉमस, आदि ने भी महावीर निर्वाण समय के विषय में लिखा है पर इनमें से अधिकतर विद्वानों का मत ई० स० ५२० वर्ष पूर्व प्राप्त मानने के पक्ष में है इसलिये इसी यहाँ समालोचना करना अनारश्यक है।

१०० अधिकतर पुरातत्त्ववेत्ताओं का कथा है कि ई० स० से १० वर्ष के अंतर पर जो संपन्न प्रचलित है उसके साथ विक्रम का पारस्परिक कोई संबंध नहीं है। गिजाफ्रेय, मिखा आदि काई भी ऐसा प्रमाण नहीं है कि इस संपत्त-प्रवृत्ति के समय में 'विक्रम' नामक व्यक्ति का अस्तित्व भी साबित कर

हमारी प्राचीन गणना निर्वाण से शुरुआत होकर ६०५ वर्ष और ५ नास के अंत में शक संवत्सर से आरंभ मिलती है और नव से होनी संवत्सर आज तक उन्नी अंतर पर चले आ रहे हैं ।

विक्रमादित्य (वलमित्र) की मृत्यु के पीछे ५ वर्ष के उपरांत चले हुए मालवगण संवत् के साथ जब से विक्रम का नाम जुड़ा और उसका व्यवहार में अधिक अंतर प्रयुक्त होने लगा^{१०८} तब से जैन लेखकों ने सके । पहले पहले 'विक्रमादित्य' उपाधि या उपनाम द्वितीय चंद्रगुप्त के नाम के साथ मिलता है, इससे पहले किसी का नाम या उपाधि 'विक्रमादित्य' हो ऐसा कुछ भी साबित प्रमाण नहीं है । प्रचलित संवत्सर के साथ विक्रम का नाम बहुत पीछे से लिया जाने लगा है । १ चौथी सदी के पहले के किसी भी लेख पत्र में संवत् के साथ 'विक्रम' शब्द लिया नहीं मिलता, इसलिये या तो इस संवत्सर प्रवर्तन के समय में विक्रम नामवारी पैदा राजा ही नहीं हुआ, और यदि कोई इस नाम वाला व्यक्ति हुआ भी हो तो उसका इस संवत्सर प्रवृत्ति के साथ कोई संबंध नहीं था ।

हमारे विचार में यद्यपि यह संवत्सर विक्रमादित्य ने नहीं चलाया, पर उस समय में अथवा उसके आस पास के समय में 'विक्रम' नामक व्यक्ति का अस्तित्व मानने में कोई आपत्ति नहीं है । तिथोगाली पद्धति की कालगणना में निर्दिष्ट 'वलमित्र' ही वास्तव में संवत्सर संबंधित विक्रमादित्य है । उसका उज्जयिनी में राज्य हुआ, उसके बाद १३ वर्ष पर प्रचलित संवत्सर का आरंभ हुआ था जब कि वलमित्र-विक्रमादित्य का मरे पांच वर्ष पूरे हो चुके थे, इस भाव को व्यक्त करनेवाली कई प्राचीन जैन गाथाएँ हैं जिनका हमने इसी लेख में यथास्थान उपयोग किया है । हमारे कहने का तात्पर्य यह है कि शुरू में इस संवत्सर के साथ विक्रम का खास संबंध नहीं था यह बात ठीक है, पर इस नाम का कोई राजा ही नहीं हुआ यह नहीं कहा जा सकता । हाल-गाथा-सप्तशती में विक्रमादित्य की प्रशंसा में लिखी हुई एक गाथा उपलब्ध होती है । यदि यह गाथा-सप्तशती सातवाहन वंश के राजा हाल की अथवा उसके समय की कृति मानने में कोई आपत्ति नहीं है तो उसके पहले विक्रमादित्य नामक राजा का अस्तित्व मानने में भी कोई आपत्ति नहीं होनी चाहिए ।

१०८ मालवगण संवत् के साथ विक्रम नाम कब से लिखा जाने लगा इसका निश्चय होना मुश्किल है, क्योंकि नौवीं शताब्दी के पहले के किसी लेख में संवत् के साथ 'विक्रम' शब्द लिखा हुआ नहा मिलता, पर संभव

भी वीर-विक्रम का अंतर बतानेवाली गाथाएँ बना डालीं, और मेरुतुग सूरि आदि पिछले लेखकों ने उन्हीं गाथाओं के आधार पर विक्रम के ४७० वर्ष पहले महावीर का निर्वाण-समय बताया, तो इसमें भी सदेह करने का कोई कारण नहीं है, क्योंकि शक के १३५ वर्ष पूर्व और वीर निर्वाण से ४७० वर्ष पीछे एक संवत् चला था यह बात लगभग सर्वमान्य है, मेरुतुग ने जो निर्वाण और विक्रम संवत् के बीच ४७० वर्ष का अंतर लिखा है उसका तात्पर्य इसी संवत्सर के अंतर से है, चाहे यह संवत् विक्रम से चला हो या दूसरे किसी से।

अब रही बुद्ध और महावीर की समकालीनता की बात, तो यह हम भी मानते हैं कि ये दोनों महापुरुष समकालीन ही थे, पर बुद्ध के सदेहपूर्ण निर्वाण-समय को निश्चित मान लेने और महावीर-निर्वाण-समय को, जो निश्चित और निस्सदेह है, इधर उधर घसीटकर उलटा अव्यवस्थित बना देनेवाली पाश्चात्य विद्वानों की नीति को हम किसी तरह स्वीकार नहीं कर सकते।

है कि इसके बहुत पहले से यह संवत् विक्रम के नाम से प्रसिद्ध हो चुका होगा। जैसे शक संवत् पुराने समय में केवल 'संवत्' लिखा जाता था और कालांतर में 'शक संवत्' लिखा जाने लगा वैसे ही यह संवत् भी पहले विक्रम के नाम से पहिचाना जाता होगा, पर लिखने में केवल 'संवत्' लिखा जाता होगा और जब से शक संवत्, गुप्त संवत् आदि अनेक संवत्ओं ने अपने विशेष नामों के साथ प्रचार पाया होगा तब से इस मालव संवत् ने भी मालवा के प्रसिद्ध राजा विक्रमादित्य का नाम अपने साथ ले लिया होगा।

जैन ग्रंथों में पहले पहल आचार्य देवयेन के 'दर्शनसार' ग्रंथ में संवत् के साथ विक्रम के नाम का उल्लेख हुआ दृष्टिगोचर होता है। दर्शनसार के कर्ता उक्त आचार्य विक्रम की १० वीं सदी में थे। इसके बाद ग्यारहवीं सदी के जैन विद्वान् धनपाल की 'पादचलच्छी नाममाला' में और आचार्य अमृतगति के 'सुभाषित रत्नसंज्ञा' में विक्रम संवत् का उल्लेख है और इसके बाद के समय में ये हुए ग्रंथों और लेखों में तो ज्यादातर विक्रम संवत् का ही दीर्घांतर है, पर दसवीं सदी के पहले के किसी जैन ग्रंथ में इस संवत् के साथ विक्रम शब्द का उल्लेख हमारे देखने में नहीं आया।

बुद्ध का निर्वाण-समय आज से ही नहीं; हजारों वर्षों से संशयास्पद है, यह कहने की शायद ही जरूरत होगी।

चीनी यात्री फाहिआन ने, जो ई० स० ४०० में यहाँ आया था, लिखा है कि “इस समय तक निर्वाण से १४६७ वर्ष व्यतीत हुए हैं।” *

इससे बुद्ध निर्वाण का समय ई० स० पूर्व १०६७ (१४६७—४०० = १०६७) के आस पास आता है।

प्रसिद्ध चीनी यात्री हुएनत्संग, जो ई० स० ६३० में यहाँ आया था, अपनी भारतयात्रा के वर्णन में लिखता है—

“श्री बुद्धदेव ८० वर्ष तक जीवित रहे। उनके निर्वाण की तिथि के विषय में बहुत से मतभेद हैं। कोई वैशाख की पूर्णिमा को उनकी निर्वाण-तिथि मानता है। सर्वास्तिवादी कार्तिक पूर्णिमा को निर्वाण-तिथि मानते हैं। कोई कहते हैं कि निर्वाण-काल को १२ सौ वर्ष हो गए। किन्हीं का कथन है कि १५ सौ वर्ष बीत गए। कोई कहते हैं अभी निर्वाण-काल को ६०० वर्ष से कुछ अधिक हुए हैं।” *

इससे मालूम होता है कि हुएनत्संग के समय में बुद्ध निर्वाण-काल के विषय में कम से कम तीन तरह की मान्यताएँ थीं, किसी के मान्यतानुसार बुद्ध निर्वाण ई० स० पूर्व ५७० (१२००—६३० = ५७०) वर्ष पर आता था, किसी के विचार से ८७० वर्ष पर और किसी के मत से ३७० वर्ष से कुछ ही अधिक समय पर।

बौद्धों के पालिग्रंथ अशोक के राज्याभिषेक से पूर्व २१८ वर्ष पर बुद्ध का निर्वाण होना प्रतिपादित करते हैं, तब दिव्यावदान प्रमुख उत्तरीय बौद्ध ग्रंथ अशोक के पहले १०० वर्ष पर ही बुद्ध का निर्वाण हुआ बताते हैं। चीन के बौद्ध ई० स० पूर्व ६३८ में बुद्ध का निर्वाण होना मानते हैं, और सीलोन, ब्रह्मा और श्याम में बुद्ध-निर्वाण ई० स० से ५४४ वर्ष पूर्व हुआ माना जाता है और यही मान्यता आसाम के राज-गुरुओं की भी है।

इन भिन्न भिन्न मतों के देखने पर यही कहना पड़ता है कि बौद्धों के दोनो संप्रदाय बुद्ध के निर्वाण-समय को बहुत पहले ही भूल चुके थे। पर, हाँ कहीं कहीं इस विषय की मृत्यु परपरा भा मौजूद थी, कि जिसके आधार से बुद्धघोष ने महावशोक्त निर्वाण-समय-भाषना का समतपासादिका में सशोधन करके निर्वाण-समय को ठीक किया है और, जहाँ तक मेरा विचार है, सीलोन ग्रन्था आदि में जो आजकल बुद्ध-निर्वाण-समय माना जाता है वह बुद्धघोष का सशोधित समय ही है।

यह तो पूर्व काल और वर्तमान समय की बौद्ध परपराओं की बातें हुई, पर इतर विद्वानों का भी बुद्ध के निर्वाण-समय के विषय में एक मत नहीं है। जिन जिन ने इस विषय पर चर्चा की है, उनमें से अधिक सत्यक विद्वानों ने अपनी अपनी भिन्न राय ही कायम की है।

छा० गुरुहर की राय से बुद्ध का निर्वाण ई० स० पूर्व ४८३-२ और ४७२-१ के बीच में स्थिर होता है। प्रो० कर्न के मत से ई० स० पूर्व ३८८ में, फर्गुसन के विचार से ४८१ में, जनरल कनिंगहम की सम्मति से ४७८ में, मेक्समूलर तथा मि० पैनरजी के कथनानुसार ४७७ में, पंडित भगवानलाल इंद्रजी के रायाल से ६३८ में, फ्लीट के अन्वेषणानुसार ४८२ में और छा० ग्दोलर तथा तुकाराम छुप्प लाहू के निर्णयानुसार ४८३ में और वी० ए० स्मिथ के प्रथम शोध के अनुसार ५४३ में और पिन्ड्रे के शोध के अनुसार ई० स० ४८७ पूर्व महात्मा बुद्ध का परिनिर्वाण समय आता है।

इस प्रकार निर्वाण समय के विषय में कम से कम पंद्रह तरह की मान्यताओं की विगमनता में निश्चित रूप से यही मान लेना कि बुद्ध का निर्वाण ई० स० पूर्व ४७७ में ही हुआ था, हमारी समझ में केवल मनगिस्तान है।

भारतवर्तीय विद्वानों ने महावीर निर्वाण-समय के संबंध में सबसे पहले और विवेचना पूर्वक विचार करने वाले डा० जे० पों०

जायसवाल हैं। आपने 'पाटलिपुत्र' 'विहार-आरिमा पत्रिका' आदि हिंदी और अँगरेजी पत्रों में निर्वाण-विषयक अनेक लेख दिए हैं और अपनी यह राय स्थिर की है कि महावीर-निर्वाण ई० स० पूर्व ५२७ या ४६७ से नहीं वरन् ५४५ में हुआ था।

प्रस्तुत विषय में आपकी दलीलें ये हैं—

'शाक्य भूमि के शासकगाम में रहे हुए बुद्ध ने ज्ञातपुत्र का पावा में मरण हुआ सुना। इस मतलब का जो अंगुत्तर निकाय में उल्लेख है वह प्रामाणिक है और इसके अनुसार महावीर का निर्वाण बुद्ध निर्वाण से पहले हुआ सिद्ध होता है।'।

'जैन गणना में जो वीर निर्वाण और विक्रम संवत् के बीच में ४७० वर्ष का अंतर माना जाता है वह वस्तुतः सरस्वतीगच्छ की पट्टावली के लेखानुसार निर्वाण और विक्रमजन्म के बीच का अंतर है, विक्रम १८ वें वर्ष में राज्याभिषिक्त हुआ और उसी वर्ष से संवत् प्रचलित हुआ। इस प्रकार वीरनिर्वाण से (४७० + १८ =) ४८८ वर्ष पर विक्रम संवत्सर की प्रवृत्ति हुई, पर जैन-गणना में से उक्त १८ वर्ष छूट जाने से निर्वाण से ४७० वर्ष पर ही संवत्सर माना जाने लगा जो स्पष्ट भूल है।'।

'ब्रह्मा और सीलोन आदि की दंतकथाओं के आधार पर बुद्ध-निर्वाण ई० स० ५४४ के पूर्व होना सिद्ध है, इसलिये वीरनिर्वाण भी इसके पहले ई० स० ५४४ पूर्व मानना युक्तिसंगत है।'।

मि० जायसवाल की प्रथम दलील के उत्तर में हमें यहाँ कुछ भी लिखने की जरूरत नहीं है, क्योंकि इस बात का खुलासा हमने इसी लेख में "बुद्ध की जीवित अवस्था में ज्ञातपुत्र का कालधर्म-सूचक बौद्ध उल्लेख" इस हेडिंग के नीचे कर दिया है।

दूसरी दलील वीर और विक्रम के अंतर के विषय में है सो यह भी निर्वाण-समय के निर्णय में कुछ भी प्रकाश नहीं डाल सकती, क्योंकि प्राचीन जैन निर्वाण-गणना का संबंध शक संवत्सर के साथ है, न कि विक्रम संवत् के साथ। निर्वाण और शक का ६०५ वर्ष

का अंतर जो पुराने समय से था वही आज भी है, इसलिये इस विषय में शका उठाने का कोई भी कारण नहीं है।

निर्वाण के बाद ४७० वर्ष में विक्रम का जन्म, ८ वर्ष तक बाल-
क्रोडा, १६ वर्ष तक देश-भ्रमण, २५ वर्ष तक मिथ्या धर्मयुक्त राज्य और
४० वर्ष तक जैन धर्मयुक्त राज्य करके विक्रम की स्वर्गगति बतानेवाली
जो पट्टावली और विक्रम प्रबंध की गाथा^{१०८} है वह बिलकुल नवोन
और दत्तकथा के ऊपर गढ़ी हुई है। ऐसी अप्रामाणिक नूतन गाथाओं
के आधार पर चिर-प्रचलित व्यवस्थित गणना को अन्यथा ठहराना
हम किसी तरह योग्य नहीं समझते।

हम देखते हैं कि श्वेतावरों की तरह दिगंबर संप्रदाय में भी जब
से विक्रम सवत् का प्रचार हुआ है, कई तरह की भूलें घुसनी शुरू हो
गई थीं, कोई विक्रम के जन्म से सवत्सर प्रवृत्ति मानता था,^{११०} कोई

१०६ श्रीयुत जायसवाल ने इस विषय में सरस्वती गच्छ की पट्टावली के
जिस ब्रह्मलेख का निर्देश किया है वह इस प्रकार है—

“वीरात् ४६२ विक्रम जन्मांतर वर्ष २२, राज्यांतर वर्ष ४।”

पट्टावली का यह लेख कितना अनिश्चित और आधुनिक है वह बताने की
शायद ही जरूरत होगी।

प्रबंध की गाथाएँ भी बिलकुल अर्वाचीन और अशुद्ध हैं, इनका रचनाकाल
शायद ही विक्रम की १६ वीं या १७ वीं सदी के पहले का हो।

पाठकगण के अवलोकनार्थ हम विक्रम प्रबंध की उन गाथाओं को नीचे
अवतरित करते हैं, जिनमें विक्रम जीवन-काल को भिन्न भिन्न वर्षों में
बाँटा है—

“सत्तर चउसद जुत्तो(से), ति(जि)णकालेविषमो हवद्भग्गो ।

अट्ठपरस बाललीला, सोडममातेदि(साइं) भग्गण देमो(स) ।

परस पणनीमा रज्ज, कुणत्ति मिप्पोपदेममंजुत्तो ।

पानीम परम जिणपर धम्म पाखिय मुरपह छहिय ॥”

(इन गाथाओं का तात्पर्यार्थ मूल लेख में आ गया है ।)

११० टिप्पण न० १०६ में उल्लिखित सरस्वती गच्छ की पट्टावली के
आधुनिक ब्रह्मलेख से जाना जाता है कि शायद पट्टावलीकार के समय में किसी
किसी की मान्यता विक्रम के जन्म से विक्रम सवत्सर मानने की होगी, पर इस
विषय का कोई भी प्रामाणिक ब्रह्मलेख नहीं है।

विक्रम के राज्याभिषेक से संवत्सर का प्रारंभ गिनते थे,^{१११} और कोई कोई विक्रम की मृत्यु से ही संवत् का आरंभ मानते थे।^{११२}

१११ विक्रम के राज्याभिषेक से संवत्सर प्रवृत्ति मानने का दिगंबर-आचार्यों के किन किन ग्रंथों में विधान है इसका इस समय मेरे पास कोई खुलासा नहीं है, परंतु जहाँ तक मेरा खयाल है, जिन जिन आचार्यों ने अपने ग्रंथों में सामान्यतया विक्रम संवत् का उल्लेख किया है वे सब राज्याभिषेक से विक्रम संवत् माननेवाले होने चाहिए, क्योंकि यह एक सामान्य प्रथा है कि संवत्सर यदि किसी राजा के नाम का होता है तो वह उसके राज्याभिषेक वर्ष से ही शुरू हुआ माना जाता है और उसका निर्देश सामान्य होता है, पर जहाँ उसका अन्य घटना के साथ संबंध होता है वहाँ बहुधा उस घटना का भी साथ ही निर्देश किया जाता है, जैसे 'वीरनिर्वाण संवत्' तथा 'विक्रममृत्यु संवत्' का। यहाँ पर 'निर्वाण' और 'मृत्यु' घटना का निर्देश किया जाता है।

११२ विक्रम की मृत्यु से संवत्सर प्रवृत्ति माननेवाले आचार्यों में दिगंबर जैन-आचार्य देवसेन सूरि का नाम खास उल्लेखनीय है। इन्होंने अपने 'दर्शनसार' नाम के ग्रंथ में जहाँ जहाँ ऐतिहासिक घटनाओं का निरूपण किया है वहाँ सर्वत्र विक्रम मृत्यु संवत् का ही उल्लेख है। पाठकों के अवलोकनार्थ हम यहाँ पर दर्शनसार की उन गाथाओं को उद्धृत करेंगे—

“राग सए छत्तीसे, विक्रमरायस्स मरणपत्तस्स ।

सोरट्टे वलहीए, उप्पण्णो सेवडो संघो ॥

पंचसये छव्वीसे, विक्रमरायस्स मरणपत्तस्स ।

दक्खिणमहुराजादो, दाविडसंघो महामोहो ॥

सत्तसये तेवण्णे, विक्रमरायस्स मरणपत्तस्स ।

नंदयडे वरगामे, कट्टासंघो मुण्येव्वो ॥”

पाठक-गण देखेंगे कि उक्त प्रत्येक गाथा के पूर्वार्ध में विक्रम मृत्युसंवत्सर का उल्लेख है।

इसके उपरान्त आचार्य अमितगति ने अपने 'सुभाषित रत्नसंदोह' में और पं० वामदेव ने 'भावसंग्रह' में विक्रममृत्युसंवत् का उल्लेख किया है, जो नीचे के पद्यों से ज्ञात होगा—

“समारुडे पूतत्रिदशवसतिं विक्रमनृपे,

सहस्रे वर्षाणां प्रभवति हि पञ्चाशदधिके ।

समाप्तं पञ्चम्यां भवति धरणीं मुञ्जनृपतौ,

सिते पचे पौपे बुधहितमिदं शास्त्रमनघम् ॥”

—सुभाषितरत्नसंदोह ।

अवश्य ही विक्रम संवत्सर के विषय में मतभेद था, पर कौन मान्यता ठीक थी और कौन गलत, इस बात की चर्चा करने की हमें कोई जरूरत नहीं है। हमारी गणना का मर्यादा-स्तम्भ शक काल है और उसमें किसी प्रकार का मतभेद नहीं है।

मि० जायसवाल की इस मान्यता के साथ हम सहमत हैं कि बुद्ध निर्वाण का समय वही ठीक है, जो सीलोन, ब्रह्मा तथा श्याम के बौद्ध और भ्रासाम के राजगुरु मानते हैं। पर हम यह नहीं मान सकते कि महावीर का निर्वाण बुद्ध-निर्वाण के पहले हो चुका था। हमारी राय में बुद्धनिर्वाण के उपरांत बहुत अर्से तक महावीर जीवित रहे थे। इस बात को हमने प्रारम्भ में ही स्पष्ट कर दिया है, और हमारी इस गणना में कोई भी विरोध नहीं आता। बल्कि जैन सूत्रों और बौद्ध ग्रन्थों का ठीक समन्वय भी हो जाता है जो कि पहले बताया जा चुका है।

वीर निर्वाण शक पूर्व ६०६ (वर्तमान) और विक्रम पूर्व ४७१ (वर्तमान) वर्ष में हुआ^{११} इस हिसाब से ई० स० पूर्व ५२८

“सपट्टिसे शतेऽन्दानां, मृते विक्रमराजनि।

सौराष्ट्रे बहुभीषुयामभूतत्कथ्यते मया ॥”

—चामदेवकृत भावसंग्रह।

११३ वर्तमान समय के जैन पञ्चाङ्गा में वीरनिर्वाण के गत वर्ष लिए जाते हैं, पर इस बात को समझनेवाला शायद ही कोई जैन विद्वान् होगा। इस समय विक्रम संवत् का १६८६ वर्ष तथा शक का १८२१ वर्ष वर्तमान है, हमारे जैन पञ्चाङ्गों में यही वर्ष वीर निर्वाण संवत् का २४५५ वर्ष वर्ष लिखा हुआ है। इसके संबंध में यदि आप कात्तिक शुक्ल प्रतिपदा के पहले किसी जैन विद्वान् से यह पूछेंगे कि ‘अब तक वीर निर्वाण को कितने वर्ष बीते?’ तो तुरंत वह यह बटेगा कि ‘निर्वाण को २४५४ वर्ष बीत चुके और ५५ वर्ष चलता है,’ पर यह वास्तविक वृत्तर कोई भी नहीं देगा कि ‘२४५५ वर्ष बीत चुके और ५६ वर्ष चलता है’, इसका कारण स्पष्ट है, वर्तमान काल में जो जो संवत् प्रचलित है वे यद्यपि वर्तमान वर्ष के सूचक हैं, इस कारण से वीर संवत् के संबंध में भी यही मान लेते हैं कि संवत् का अंतिम अंक वर्तमान वर्ष का प्रोक्षक है, पर यह कोई भी नहीं सोचता कि हमारे पञ्चाङ्गों में वीर संवत् के

(वर्तमान) वर्ष के अक्टोवर और नवंबर के बीच में वीरनिर्वाण का समय आता है ।

महावीर निर्वाण के पहले १४ वर्ष और ५½ मास पर बुद्ध का परिनिर्वाण हुआ यह बात हम पहले लिख आए हैं, इस सिद्धांतानुसार बुद्ध का निर्वाण ई० स० पूर्व ५४२ (वर्तमान) वर्ष के मई मास में आया । सीलोन आदि के बौद्ध ई० स० पूर्व ५४४-३ में निर्वाण मानते हैं । इस मान्यता और हमारी जैन और बौद्ध गणना के बीच एक वर्ष का अंतर है जो कि विशेष महत्त्व नहीं रखता । यदि हम यह मान लें कि वैशाख महीने में बुद्ध ने महावीर के मरण की खबर सुनी और बाद में आगामी कार्तिक की सुदी ८ अथवा सुदी १५ को वे देहमुक्त हुए^{११४} तो बुद्ध महावीर के निर्वाण का अंतर करीब १५ वर्ष का आयागा और इस प्रकार बुद्ध का निर्वाण-समय ई० स० पूर्व ५४३ में आयागा जो सीलोन आदि की परंपरा से प्रायः मिल जाता है ।

आगे जो वर्षसूचक अंक समुदाय है वह गत वर्षों का बोधक है । वीर संवत् २४५५ का अर्थ यह नहीं है कि निर्वाण का चौबीसौ पचपनवाँ वर्ष चलता है । पर इसका अर्थ यही है कि निर्वाण को २४५५ वर्ष बीत चुके हैं और इसके ऊपर का (छपनवाँ) वर्ष चलता है ।

हम उन जैन पंचांगप्रकाशक व्यक्तियों और संस्थाओं से अनुरोध करते हैं कि या तो वे अपने पंचांगों में यह स्पष्ट सूचना कर दिया करें कि ये निर्वाण के गत वर्ष हैं । यदि यह सूचना देना ठीक न समझें तो निर्वाणगत वर्षगण में एक संख्या बढ़ाकर उसे वर्तमान वर्ष-सूचक बना लें ता कि निर्वाण-संवत् के विषय में १ वर्ष का जो अम फैला हुआ है वह दूर हो जाय ।

११४ पहले कहा गया है कि बुद्ध की निर्वाण-तिथि के संबंध में बौद्ध-संप्रदायों में अनेक मत थे जिनमें सर्वास्तिवादी बौद्ध संप्रदाय बुद्ध का निर्वाण कार्तिकी पूर्णिमा के दिन मानता था । संभव है, सीलोन, ब्रह्मा आदि देशों में जो ई० स० पूर्व ५४४—४३ वर्ष पर बुद्ध निर्वाण होने की मान्यता है वह इसी सर्वास्तिवादी संप्रदाय की निर्वाणतिथि-विषयक मान्यता को प्रमाण मानकर प्रचलित हुई होगी ।

उपसंहार

महावीर निर्वाण सवत् के विषय में हमारा वक्तव्य यहाँ पूरा होता है। इस विषय के अन्वेषण में हमें अद्यावधि जो जो प्रमाण प्राप्त हुए और उनके आधार पर हमारा जो मत निश्चित हुआ उसकी रूपरेखा यहाँ बताई गई है।

जैन काल गणना सबधी सिर्फ उन्हीं बातों की हमने यहाँ चर्चा की है, जो हमारे प्रस्तुत विषय में खास उपयुक्त थीं। बाकी काल-गणना की चर्चा के लिये कोई खास मौका पसद किया जायगा।

प्रारम्भ से ही लेख को न बढ़ाने का हमारा सकल्प था इस सबब से अनेक बातें यहाँ संक्षेप में कही गई हैं, और अनेक उपयुक्त बातें टीका में लेनी पड़ीं अथवा छोड़ देनी पड़ीं हैं। फिर भी लेख धारणा से जरा बढ गया है, जिसका कारण विषय की गहनता और विचारणीय बातों की प्रचुरता है।

अतः मैं एक निवेदन करना उपयुक्त समझता हूँ। वह यह कि जो जो महाशय इस विषय पर लिखना चाहें वे सब यथेच्छ लिखें, पर वह लेखन-प्रवृत्ति जिज्ञासा-जनित अथवा शोधक-बुद्धि-प्रयुक्त होनी चाहिए। क्योंकि जहाँ तहाँ नूतनता ढूँढ़ने की वृत्ति से अथवा केवल शौक पूरा करने के विचार से लिखने से न तो लेख की सार्थकता होती है और न लेखक के परिश्रम की सफलता।

आशा है, सहृदय विद्वान् मेरी इस नम्र प्रार्थना को अनुचित न समझेंगे।

सूचना

निम्नलिखित नई पुस्तकें छपकर प्रकाशित हो गई—

- १—तर्कशास्त्र ३ भाग ।
- २—कोशोत्तर सारक-संग्रह ।
- ३—शिखर वशोत्पत्ति ।
- ४—कीर्तिछता ।
- ५—अकबरी द्वार (दूसरा भाग)
- ६—कर्मवाद और जन्मांतर ।
- ७—हिंदी-साहित्य का इतिहास ।
- ८—हिंदी-रसगंगाधर ।

नवीन संस्करण

- १—बालशिक्षा ।
- २—कालगोप्य ।
- ३—राज्यप्रबंध शिक्षा ।
- ४—भक्तनामावली ।
- ५—दुर्गास्तोत्र ।

छप रही हैं

- १—दुर्गास्तोत्र नेपाली की व्याख्या (दूसरा भाग)
- २—बांकीदास प्रभावली (दूसरा भाग)

प्रकाशन-मंत्रो

नागरीप्रचारिणी सभा,

काशी

Printed by A. Bose,
at the Indian Press, Ltd.,
Benares-Branch.

